

571
V. 126

BIBLIOTHECA INDICA.

WORK No. 249.

GRHASTHA-RATNĀKARA.

SANSKRIT TEXT.



गृहस्थरत्नाकरः ।

GRHASTHA-RATNĀKARA

A TREATISE ON SMṚTI


BY

CAṆDEŚVARA THAKKURA

EDITED BY

MAHĀMAHOPĀDHYĀYA KAMALAKRṢṢṢA
SMṚTITĪRTHA.

1453



5a 38

Tha/Kam

PRINTED AT THE BAPTIST MISSION PRESS.
PUBLISHED BY THE ASIATIC SOCIETY OF BENGAL.

CALCUTTA.

1928.

CENTRAL ARCHAEOLOGICAL
LIBRARY, NEW DELHI.

Acc. No.....14453.....

Date.....11.5.1961.....

Call No.....Sa 35 / Than / Kar.....

PREFACE.

THE present work, *Gr̥hastha-ratnākara*, is the third of *Chandēsvara Thakkura's Code of Smṛtiratnākara*s. The first two, viz., *Vivāda-ratnākara* (1887) and *Kṛtya-ratnākara* (1925) have been published in the *Bibliotheca Indica* series. The present treatise was written by the author after his *Vivāda-ratnākara*, as the latter is referred to in the former.¹

The history of the author has been dealt with by the present editor in his preface to *Kṛtya-ratnākara*. The salient facts are reproduced below.

The author was a Maithili Brahmin and flourished in the first half of the fourteenth century when the *Karnāṭa* dynasty was reigning supreme in Mithilā. *Devāditya* and *Bireśvara*, his father and grandfather, were successive ministers of peace and war to the kings of that dynasty. *Caṇḍeswara* succeeded to the hereditary post and was minister to the King *Hara-singha Deva*. It was at the instance of his royal patron that he undertook to write seven treatises on *Smṛti* and one on *Polity*, the name of each work ending with the suffix "*Ratnākara*" (sea).

From the author's introductory verses to *Kṛtya-ratnākara* we find that he made a gift of many villages to Brahmins, got a huge tank excavated in *Abhirāmapura* and was the first Indian Brahmin to touch and worship the celebrated deity "*Paśupati-nātha*" of Nepal. The concluding verse of *Vivāda-ratnākara* enlightens us about the author's age. It purports that *Caṇḍesvara* "performed the rite of *तुलापुत्रपदान*"² on the banks of the *Bāgmati* in the waxing half of the month of *Śrāvaṇa* in the year 1236 of the *Śaka* era" (i.e. July, 1315 A.D.).

¹ Vide p. 531, *Gr̥hastha*, पुरश्च विवादरत्नाकरे विद्वत् ।

² Making gifts of jewels and precious metals, equal in weight to one's own body.

The jurists of Bengal have often differed from those of Mithilā, regarding the interpretation of religious texts. But Candeśvara has been highly appreciated by Raghunandana and other Bengal jurists. Raghunandana has quoted a text of the Gr̥hastha-ratnākara in his Udvāhatattva,¹ and quotations from other treatises of the series also occur in Raghunandana's Smṛti collections.

Not that Candeśvara was simply a jurist, he was a poet and politician as well. His Rāja-niti-ratnākara (B. O. R. S., 1924) contains all the fundamental principles of Hindu Polity. The twenty-six introductory verses to Kṛtya-ratnākara again contain much genuine poetry.

The present treatise is concerned, as the name indicates, with the enumeration and description of the threefold duties of a Hindu householder (Gr̥hastha), viz. (1) Civil, (2) Religious and (3) Sanitary. The members of the twice-born classes become "Gr̥hasthas" on the completion of their Vedic studies. The intending "Gr̥hastha" has to secure the permission of the Vedic preceptor and then seek the hand of an accomplished girl of his caste, with the sanction of his parents.

"Marriage" is dealt with in the "civil" portion of the book. Here the author describes the eight kinds of marriage with their relative merits and also the topics of अग्निवेदन and परिवेदन. "Supersession" (अग्निवेदन) is 'marrying' a second wife in the lifetime of the first one.' No other compiler of Smṛti has dealt with this topic. Candeśvara's treatment of the subject shows that it was ordinarily punished in ancient society. परिवेदन is the "marriage of a younger brother whose elders are unmarried." It was absolutely forbidden in ancient society. The following duties are exhaustively treated in the "religious" portion of the book, viz., prayers, ceremonial ablutions, propitiation of the gods and manes, and hospitality.

The "sanitary" regulations relate to purification of the body, bathing, eating and so on. Candeśvara is of opinion that

¹ Vide the chapter on सामान्यकाण्ड.

flesh-eating is not a sin, if rendered absolutely necessary for the sustenance of human life; and that a person, suffering from a disease, curable by meat-diet only, incurs no sin whatsoever by partaking of meat.¹

Candeśvara has divided the day-time into four parts and prescribed the duties for each, to be discharged by the twice-born classes. The first quarter of the day is to be spent in cleansing the body and worshipping the gods; the second quarter in reciting the Vedas; the third in earning money; and the fourth is to be utilised for recreation of one's mind and body. The author has referred to sixty-eight topics in his introduction but has finished the book with sixty-five only, and ऋणापकरण, रक्षोद्वाचारवर्णन and भारतवर्ष are not treated separately.

The treatment of the present work is methodical and gives evidence of the profundity of the author's scholarship.

The author has not left untouched a single source of the Vedas and Samhitās, the entire texts of some of the latter being now lost. Unlike other compilers of Smṛti, he has mingled his comments with the original quotations, without placing them separately, which circumstance has added considerably to the difficulty of the editors.

The present edition is the outcome of the comparison of three manuscripts, marked क, ख and ग, respectively, secured from the District Judge of Darbhanga, the library of the Asiatic Society of Bengal, and Babu Brajanandana Sinha of Sakri (Darbhanga). The Society's manuscript is incomplete and I consulted another for the pages which are wanting in it. This manuscript has also been marked by me as ख.

To bring out this edition, I consulted the original Samhitās, the Purāṇas, the Gṛhya-sūtras, the Epics and the complete works of Raghunandana and Hemādri.

My heartfelt thanks are due to the Council of the Asiatic Society for permitting me to edit this rare work and freely use their library. To Mr. Johan van Manen, the General Secretary,

¹ Vide page 382, Grhastha.

I wish to pay special tribute for the encouragement and advice freely bestowed.

In conclusion, I beg to acknowledge my indebtedness to the following three gentlemen, who very kindly lent the manuscripts to me :—

Babu Ashutosh Chatterji, Babu Brajanandana Sinha and Babu Bireswara Chakravarty.

MM. KAMALAKRŚNA SMRTITĪRTHA.

BHATPARA,
April, 1928.

भूमिका ।

गृह्यरत्नाकरोऽयं स्मृतिनिबन्धकारस्य मैथिलसंख्यावतश्चण्डेश्वरस्य कृतिस्तत्कालरत्नाकराख्यस्मृतिनिबन्धस्य चतुर्थो भागः । ग्रन्थकार एवास्मिन् ग्रन्थे प्रतियहविधितरङ्गे दानरत्नाकरस्य, कुशीदतरङ्गे विवादरत्नाकरस्य, यजनयाजनतरङ्गे द्रव्यरत्नाकरस्य च नामानि समुल्लिख्यामुष्य चतुर्थेतां प्रकटयामास । यद्यप्यस्य सम्यक् परिचयो मत्स्यादित-द्रव्यरत्नाकरभूमिकायां विद्यत एवास्ते तथाप्येतद्ग्रन्थाध्येतॄणां तत्परिचयजिज्ञासासम्पूर्णाभिवाञ्छया किञ्चित् प्रकटौक्त्रियते ।

असौ सर्वशास्त्रदर्शी चण्डेश्वरो मगधनरपतेर्हरिसिंहदेवस्य सान्धिविग्रहिक आसीत् । अस्मिंश्च राजनि सान्धिविग्रहिकता अमुष्य पिढपैतामहक्रमागता । यतोऽस्य पिता वीरेश्वरस्तत्पिता च देवादित्योऽस्यैव राज्ञः सान्धिविग्रहिकधुरमुठवान् ।

एतस्य नेपालप्रदेशावस्थानावसरे तुलापुरुषमहादानकृतिपरिचायकेन स्वकृत-विवादरत्नाकरोपसंहारलिखितश्लोकेनैवं ज्ञायते यथाऽयं त्रयोदश-शत-शकाब्दीय इति । यथा—

रसगुणभुजचन्द्रैः सम्मिते शाकवर्षे
सहसि धवलपक्षे वाग्मतीसिन्धुतीरे ।
अदित तुलितमुच्चैरात्मना स्वर्गैराशिं
निधिरखिलगुणानामुत्तरः सोमनाथः ॥

अस्य नेपालावस्थाने एतदपि प्रमाणम् ।

ख्रिष्टीय चतुर्विंशत्यधिकत्रयोदशशततमे संवत्सरे दिल्लीश्वरस्य गीयासुद्दिनतोग्लकवाहदूरस्य सैन्यैः संघर्षमवाप्य पराजितो मिथिला-पतिर्हरिसिंहदेवो नेपालमाश्रितवान् तत्र स्वीयसान्धिविग्रहिकस्य चण्डेश्वरठक्कुरस्य साहाय्येनादयं निजाधिपत्यं संस्थापयामास । इति ।

नेपाले भगवतः पशुपतिनाथस्य पूजायां नेपालराजैतरक्तमङ्गस्यर्षणं तदुपपन्नमेवाभूत् । अभिरामपुरे चासौ चण्डेश्वरो विशालं सरो निम्माया-
त्तयां कौर्त्तिमवाप । अन्यचासौ ब्रह्मचारिणो द्विजगणान् घडङ्गवेदान-
ध्याप्य स्ववित्तव्ययेन गृहस्थानकृत । एवमन्यानि बह्वन्येव सत्कर्मण्यस्य
खोक्तेरेवाभिज्ञायन्ते ।

सुतरामसौ निबन्धकर्त्ता वङ्गीयनिबन्धकारेभ्यो रघुनन्दनभट्टा-
चार्येभ्यो द्विशतवर्षपूर्वकालीनः प्रामाणिकश्चायमिति । बह्वस्तत्परवर्त्ति-
निबन्धकर्त्तारः स्वग्रन्थेभ्येन चण्डेश्वरं प्रमाणितवन्तः । विशेषतो रघुनन्दन-
भट्टाचार्याः स्वनिबन्धे अनेकेषु स्थानेषु गृहस्थरत्नाकरादिमतं प्रमाणरूपेण
प्रदर्शयामासुः, विशेषरूपेणोदाहृतत्वे ।

ग्रन्थोऽयं सारवानपि सुबोध्यो वर्णाश्रमिणामतिप्रयोजनीयश्च ।
मैथिलैरिदानीमप्येनं बह्वमन्यमानैरेतत्प्रदर्शितसरणिरनुस्मियते ।

अस्य च रचनाकौशलं हेमाद्रि-पारिजात-कल्पतरुवृक्षे प्रायशो
दुर्लभमिति मन्यामहे । नासौ कूटतार्किक इव पाण्डित्याभिमानेन
शास्त्रार्थं विकृतमकरोत् परन्तु वर्णाश्रमाचारे परस्पर-विरुद्धानां संहिता-
कारवचसां तत्तद्विरोधमपनीय चात्मनो धर्मविश्वासे प्रगाढमनुरागं
प्रदर्शयामास ।

अस्य च ग्रन्थस्योपजीव्यभूतानां धर्मसूत्रसंहितादीनां त्रिचतुराणि
पुस्तकानि वैदिकाचारिणामदृष्टदोषादख्यान्येव जातानि परन्तु तानि
चाहर्त्तुं कृतायास्ववित्तव्ययेनापि मया तेषामेकस्य द्वयोर्वा कानिचित्प्रचा-
ख्येव काशीराजकीय कुइन्सकलेजान्तःपातिपुस्तकागारे परिदृष्टानि ।

चण्डेश्वरश्चैतस्मिन् ग्रन्थे अधिवेदन-वाच्यावाच्य-त्याज्यात्याज्य-
तरङ्गाण्यवतार्य अनेकप्राचीननव्यनिबन्धेभ्य उल्कारं प्रकटयामास ।

एतत्प्रदर्शितयागव्यापाराणां साम्यतमनुप्रयोगितया लक्षितानामपि
प्रमाणपरिपाटीविरोधसमाधानकौशलं सर्व्वेषामेव विस्मयाय प्रभवति ।

अस्य च सम्पादनाय चत्वार्यार्द्धपुस्तकान्यधिगतान्यासन् एकं राजेन्द्रलालमित्रमहोदयानां नोटिप्रनिर्दिष्टं दारवङ्गवास्तव्यानां बाबु गुणेश्वरसिंहमहोदयानां पुस्तकागारात् तदानीन्तनानां दारवङ्गजला-जजपदाधिरूढानां श्रीमतां आशुतोषचट्टोपाध्यायानां साहाय्येनाधिगतं तमेवार्द्धं कृत्वा मुद्रणोपयोगाय प्रतिलिपिः कृता । तदेव क-चिह्नितम् ।

द्वितीयं एसियाटीकसोसाइटीपुस्तकागारात् प्राप्तं तच्च पञ्चमहा-यज्ञपर्यन्तमासीत् । तमेव ख-चिह्नितं कृतवानस्मि ।

तृतीयं ग-चिह्नितं दारवङ्गराघवपुरवास्तव्यात् दारवङ्गपतिसपिण्ड-ज्ञातेर्भूस्वामिनो वावसाह्वेवोपाधिमतः श्रीमतो ब्रजनन्दनसिंहमहोदया-दधिगतं स च विद्यानुरागौ-धार्मिकवरो ब्रजनन्दनो मर्त्यं प्रभृततमा-नायासानङ्गीकृत्य मिथिलावर्त्तिसुदूरपक्षीग्रामादाहृत्य मङ्गलमदात् तस्य चैवमहेतुकं विद्यानुरागं विद्वदनुरागञ्च स्मरं स्मरं विस्मितो भगवत्स-विधे तस्य दीर्घमायुरभिकामये ।

अथापरमेकमर्द्धखण्डितं स्थाने स्थाने विलुप्तप्रायं काशीवासिसुहृदर-श्रीवीरेश्वरचक्रवर्त्तिनः सकाशादधिगतं तच्च भोज्याभोज्यतरङ्गादारभ्य स्तोपयोगाय व्यवहृतमिति तदपि ख-चिह्नितमेव रक्षितम् ।

चतुर्थं पुस्तकेषु राघवपुरागतस्यैव सम्यक् शुद्धत्वं तदनु सोसाइटी-पुस्तकस्य ।

ग्रन्थेऽस्मिन् बह्विधे स्थानेषु “मूले” इति यः पाठान्तरः प्रदत्तः स च तत्तत्प्रमाणभूत-मन्वादि-मूलपुस्तकीय इत्यवधारणीयम् ।

अस्य च सम्पादनसौकर्याय यानि च गृह्यसूत्रोपनिषत्पुराण-संहितादीनि प्रयोजनीयान्यासन् तानि सर्वाण्येव प्रायश्च एसियाटीक-सोसाइटी-पुस्तकागारादधिगतानि कानिचिच्च गवर्णमेष्ट-संस्कृतकलेज-पुस्तकागारे परिदृष्टानि कानिचिच्च रघुनन्दनभट्टाचार्यपादौघग्रन्थादीनि मदायत्तान्येवासन् ॥

निबन्धकृताऽनेन ग्रन्थोपक्रमणिकायामष्टषष्ठितरङ्गा लिख्यन्ते इति प्रतिज्ञातं किन्तु संगृहीतेषु त्रिव्येवादर्शपुस्तकेषु षट्षष्ठितरङ्गात् परं समाप्तमिति लिखनं दृश्यते परन्तु राघवपुरीय ग-चिह्नितपुस्तकोपसंहारे लेखकेन एवं लिखितं यथा-इतःपरं ऋणापाकरण-रक्षोघ्नाचारवर्णन-भारतादिश्रवणरूपतरङ्गत्रयात्मकं पत्रं वा पत्राणि आदर्शपुस्तके अभावात् न लिखितम् ।

एतावता एवमपि सम्भावना नानुचिता यथा निबन्धकारः प्रतिज्ञायापि ऋणापाकरण-रक्षोघ्नाचारवर्णन-भारतश्रवणरूपतरङ्गत्रय-मौदास्यात् न लिखितमथवा लिखितमपि चिराद्दिनमिति ।

अस्य च सम्पादनकर्मणि मया यथोचितः श्रमो यत्नश्च विहितः किन्तु तादृशश्रमयत्नयोरनुरूपं फलमाप्तं न वेति सन्दिह्यते इतःपरम् विद्वांसः पाठकाः प्रमाणम् ।

यस्याश्वादेशेनैतत्सम्पादनकर्मण्यधिकारो लब्धस्तामेव प्रथमं सोसा-इटीसभां प्रति सबद्धमानं कृतज्ञतां प्रदर्श्य परिशेषे एतत्सभासम्पादकानां श्रीमतां भयानम्यानेन साहेबमहोदयानां प्रति धन्यवादं ज्ञापयामि । असौ च मनोषी एतद्गुरुकर्मसम्पादकतायामभिरतं संप्रेक्ष्य परामर्शदान-प्रयोजनीयपुस्तकप्रदानादेशदानेन च मां सर्वथा उपकृतमकरोत् । विश्वपतिश्चरणारविन्दयोः समर्पितमस्तु एतत्सम्पादनकर्म ॥ इति श्रं ।

महामहोपाध्याय—

श्रीकमलकृष्णस्मृतितीर्थः ।

एप्रेल, १९२८ ।

भट्टपल्ली ।

२४ परगणा ।

गृहस्थरत्नाकर-विषयसूची ।

पृष्ठाङ्काः प्रदत्ताः ।

	पृः		पृः
अग्निहोत्राधानादि ...	६५	गार्हस्थम् ...	४
अतिथिपूजा ...	२६०	अपविधिः ...	२४१
अधिवेदनम् ...	८४	तर्पणविधिः ...	२५१
अनवलोकनीयानि ...	५६०	तर्पणोत्तरकर्म्म ...	२६६
अनाक्रमणीयानधिष्ठेयानि ...	५५६	त्याज्यात्याज्ये ...	५६०
अन्यापदुत्तयः ...	४४६	दन्तधावनम् ...	१७२
अभक्ष्याणि ...	३५२	दाढनिरूपणम् ...	४०
आचमनविधिः ...	१५०	दारानुक्रमणम् ...	३४
आचमननिमित्तानि ...	१६१	दुग्धानि ...	३६७
आचमनापवादः ...	१६७	दैवलक्षणम् ...	६६
आपदृप्तिः ...	४२३	द्विराचमननिमित्तानि ...	१६६
आभ्यन्तरशीचम् ...	५२३	द्रव्याणां धर्माधर्मस्त्वानि ...	४७१
आवसथ्याधानम् ...	६२	नियमः ...	५२५
आर्षलक्षणम् ...	७०	निवासः ...	५३०
आसुरलक्षणम् ...	७२	पक्षिणः ...	३७१
आह्निकम् ...	१३४	पञ्चमहायज्ञाः ...	२७२
कन्यावरवयःक्रमः ...	३६	परदारादिवर्जनं ...	५८६
कन्यास्वयंवरः ...	४१	परिवेदननिषेधः ...	८७
कुलनाशानानि ...	५२६	पर्व्वक्षत्यम् ...	४०६
कुशौदम् ...	४४४	पशुहिंसाविधिनिषेधौ ...	३६१
कृषिः ...	४२६	पञ्चादयः ...	३७४
क्रियास्नानम् ...	२०६	पाशुपाल्यम् ...	४४३
क्रोधादीनां परिवर्जनम् ...	४६५	पैशाचम् ...	७८
क्षत्रियवैश्यधर्मदत्तयः ...	४६६	प्रतिग्रहविधिः ...	४५५
गमनप्रवेशनविधिः ...	५४७	प्राजापत्यलक्षणम् ...	७१
गान्धर्व्वलक्षणम् ...	७५	प्रातःस्नानादि ...	१७६

	पृः		पृः
ब्रह्मचर्यम्	५२४	वरनिरूपणम्	२९
ब्राह्मणधर्मकर्मवृत्तयः	४१४	विवाहभेदाः	५९
ब्राह्मणस्याप्रवृत्तौ वाणिज्यम्	४३३	विवाहगुणागुणौ	८१
ब्राह्मणक्षत्रम्	६५	विवाह्याविवाह्यकन्यानिरूपणम्	८
भोजनविधिः	३०९	वाच्यावाच्ये	५३५
भोजनोत्तरकर्म	३९६	श्रुतकर्मधर्मवृत्तयः	४७५
भोज्याभोज्यानि	३३४	श्रुताप्रदेयानि	५६३
मत्स्याः	३७८	शौचम्	१४३, ५२२
मद्यापेयत्वम्	३९३	सङ्करवर्जनं	५८७
मूत्रपुरीषोत्सर्गः	१३६	सन्ध्योपासनम्	२२३
मांसभक्षणवर्जनयोर्विधिः	३८०	सम्बन्धः	५४
यजनयाजने	१११	स्तेयापवादः	५१९
यमाः	५०६	स्नातकव्रतानि	४८२
रजस्वलाधर्मः	४०६	स्नानविधिः	१९३
राक्षसक्षत्रम्	७७		

गृहस्थरत्नाकरः ।

श्रीगणेशाय नमः ।

उज्जित्वा दिश^१मन्वरं वरतरं वासो वसानश्चिरं
हिला भ्येक्ष्यमनातुरो रतिकरस्थानं समालम्बितः ।
त्यक्त्वा भस्म कृताङ्गरागसुरभिः श्रीखण्डसारद्रवे-
र्देवः पातु हिमाद्रिजापरिणयं कृत्वा गृहस्थः शिवः ॥ १ ॥
अध्याप्य श्रुतिमङ्गलद्वयसहितां यो ब्रह्मचर्याश्रयो^२
गार्हस्थ्ये समयोजयत् द्विजगणान् वित्तैः कृतार्थीकृतान् ।
स श्रीमान् महितः समस्तसचिवश्रेणीषु चण्डेश्वरो
मौमांसाशरणं^३ गृहस्थविषयं प्रस्तौति रत्नाकरम् ॥ २ ॥
^४गार्हस्थ्यस्थितरत्नोऽत्र प्रथमं परिकीर्तितः ।
विवाद्याविवाद्याकन्याया निरूपणमतःपरम् ॥ ३ ॥

१ (ख) उज्जित्वादिमम् ।

२ (ख) पुस्तके—हित्वावासरसं पुनः पितृवने कैलासहर्म्याश्रयः ।

३ (ख) —चर्याश्रमे ।

४ (ग) शवलम् ।

५ (ख) पुस्तके अधिकः श्लोकः—

ब्रह्माण्डे ब्रह्मकल्पो वसनमग्निगणालङ्कृतं गोसहस्रं
सत्कामा कामधेतुं त्रिभुवनतिलकाङ्गावनी कल्पवल्ली । ?
हिमाकल्पं गजानां शतमदित मङ्गाद्वतकुम्भं सयत्नं
सत्तद्विः ? सप्तसिन्धोः कनकमयतुलापुरुषं पौरुषेण ॥

निरूपणं वरस्याथ दारानुक्रमणन्ततः ।
 कन्यायाश्च वरस्याथ वयःक्रमनिरूपणम् ॥ ४ ॥
 दातुर्निरूपणञ्चाथ ततः कन्यास्वयंवरः ।
 स्त्रीपुंमयोश्च सम्बन्धो भेदः परिणयस्य च ॥ ५ ॥
 गुणागुणौ विवाहस्य प्रोच्यते चाधिवेदनम् ।
 परिवेदनक्रियायाश्च निषेधस्तदनन्तरम् ॥ ६ ॥
 आवसथ्यस्य चाधानमग्निहोत्रञ्च कौर्त्त्यते ।
 यजनं याजनञ्चास्मिन्नाह्निकञ्च ततः परम् ॥ ७ ॥
 ततो मूत्रकृताग्नौचमाचमनमतः परम् ।
 आचमने निमित्तञ्च निमित्तञ्च द्विराचमे ॥ ८ ॥
 १अपवादश्चाचमने ततः स्यादन्तधावनम् ।
 प्रातःस्नानादिकञ्चाथ क्रियास्नानविधिस्ततः ॥ ९ ॥
 तस्माज्जपविधिः प्रोक्तस्तन्मध्योपासनतर्पणे ।
 तर्पणोत्तरकर्माऽथ कथ्यतेऽस्मिन् यथायथम् ॥ १० ॥
 ततः पञ्च महायज्ञास्ततश्चातिथिपूजनम् ।
 भोजनस्य विधिश्चाथ भोज्याभोज्यविधिस्ततः ॥ ११ ॥
 अभक्ष्यविधिरेतस्मिन् मांसभक्षणवर्जनम् ।
 पशुहिंसाविधित्यागस्तरङ्गे^१ऽस्मिन् प्रकीर्तितः ॥ १२ ॥
 मद्यापेयत्वमुक्तञ्च भोजनोत्तरकर्मा च ।
 ततो रजस्वलाधर्माः पर्वण्यत्यमनन्तरम् ॥ १३ ॥

१ (ख) अपवादोऽथाचमने ।

२ [] (ख) पुस्तके चिह्नितांशो नास्ति ।

विप्रकर्म्म-धर्म्म-वृत्तिरापटुत्तिरनन्तरम् ।
 कषिरापदि वाणिज्यं पाशुपाल्यमतःपरम् ॥ १४ ॥
 कुसीदं ब्राह्मणस्यास्मिन्नन्यापटुत्तयस्ततः ।
 प्रतिग्रहः चतुर्वैश्वधर्म्मकर्म्मप्रवृत्तयः ॥ १५ ॥
 द्रव्यधर्म्माधर्म्मतत्वं शूद्रधर्म्मप्रवृत्तयः ।
 स्नातकव्रतमेतस्मिन् संयमो नियमस्ततः ॥ १६ ॥
 स्तेयापवादशौचञ्च ब्रह्मचर्यमतःपरम् ।
 नियमः कुलनाशोऽथ निवासस्तदनन्तरम् ॥ १७ ॥
 वाच्यावाच्ये ततः पश्चादतो गमनवेगने^१ ।
 अनाक्रम्यानधिष्ठेयमवलोक्यमतःपरम् ॥ १८ ॥
 ततः शूद्राप्रदेयानि परदारादिवर्जनम् ।
 वर्जनं सङ्करस्याथ त्याज्यात्याज्ये ततःपरम् ॥ १९ ॥
 चृणापाकरणञ्चाथ रक्षोघ्नाचारवर्णनम् ।
 अवणे भारतादीनां विधानञ्च प्रकीर्त्तिताः ॥ २० ॥
 गृहस्थरत्नाकरेऽस्मिन् श्रीचण्डेश्वरमन्त्रिणा ।
 मिथिलापृथिवीनाथ-सन्धिविग्रहकारिणा ।
 अष्टषष्ठिरमौ^२ सृष्टास्तरङ्गाश्चित्ररङ्गदाः ॥ २१ ॥

अथ गार्हस्थ्यम् ।

तत्र ब्रह्मचारिधर्ममभिधाय सम्बर्त्तः—

एष धर्मः समाख्यातः प्रथमाश्रमिणि दिजे ।

अतःपरं समावृत्तः कुर्याद्धारपरिग्रहम् ॥

समावृत्तो गुरुकुलादेत्य कृतस्नानादि(ख्य)संस्कारः ।

मनुः—

वेदानधीत्य वेदौ वा वेदं वापि यथाक्रमम् ।

अविभूत^१ब्रह्मचर्यो गृहस्थाश्रममाविशेत् ॥

वेदानधीत्य वेदौ वा वेदं वेति विकल्पः पुरुषशक्तिमपेक्ष्य यथाक्रमं शास्त्राभिहिताध्ययनपौर्वापर्यानुसारेण, अविभूतब्रह्मचर्यः शास्त्रोदिताङ्गब्रह्मचर्यं अधीत्येत्यन्वयः ।

अतएव यमः—

वेदं वेदौ च वेदान् वा ततोऽधीत्य यथाविधि ।

^१अविशीर्णब्रह्मचर्यो दारान् कुर्वीत धर्म्मतः ॥

एवञ्च विशीर्णब्रह्मचर्यस्याकृतप्रायश्चित्तस्य उत्तरस्मिन् आश्रमे अनधिकार इति द्योतितं भवति विशेषणोपादानात्^२ ।

तथा—

गुरुणामनुमत्या च समावृत्तो यथाविधि ।

उद्वहेत दिजो भार्यां सवर्णां लक्षणाश्विताम् ॥

लक्षणाश्वितां शुभसूचकशरीरचिह्नयुक्ताम् ।

१ (ख) ऽविशीर्ण— ।

२ (क) अवशीर्ण ।

३ (ख) विशेषणोपादानबलात् ।

यमः—

गुरुं वा समनुज्ञाय प्रदाय गुरुदक्षिणाम् ।

सदृशानाहरेद्वारान् मातापितृमते स्थितः ॥

वा शब्दो नैष्ठिकापेक्षया तेन गुर्वनुज्ञया गुरुदक्षिणां दत्त्वा
सदृशान् दारानाहरेत् नैष्ठिकब्रह्मचारौ वा स्यादित्यन्वयः । नैष्ठिक-
ब्रह्मचारौ यावज्जीवब्रह्मचारौ । समनुज्ञायेति समनुज्ञाप्येत्यर्थः ।

नारदः—

ब्राह्मणचक्षिणविशां शूद्राणाञ्च परिग्रहे ।

सजातिः श्रेयसौ भार्या सजातिश्च पतिः स्त्रियाः ॥

सजातिर्ब्राह्मणत्वादिना समानजातिः श्रेयसौ श्रेष्ठा ।

वसिष्ठः—

गृहस्थो विनोतक्रोधहर्षो गुरुणाऽनुज्ञातः स्नात्वा ऽसमानार्षधी-
मसृष्टमैथुनामधरवयस्काम् सदृशौ भार्यां विन्देत् ।

गृहस्थ इति भाविनि भूतोपचारस्तद्वर्षप्राप्त्यर्थः ॥ तेनाज्ञत-
दारोऽपि गार्हस्थ्यसंकल्पवानाश्रमान्तरनिवृत्तो गृहस्थधर्मव्यधि-
क्रियत इति । [भर्तृयज्ञ इति लक्ष्मीधरः]^१ ।

बृहस्पतिः—

समानामुदहेत् पत्नीं कुलशौलवधोगुणैः ।

तथा सह चरेद्वर्षं श्रौतस्मार्त्तं च शक्तिः^२ ॥

समानामनुरूपां अनुरूपत्वञ्च—

१ [] चिह्नितांशः (क) (ग) पुस्तके नास्ति ।

२ (क) पुस्तके सम्मतः ।

वर्षैरेकगुणां भार्यामुदहेत् त्रिगुणः पुमान् ।

इत्यादिनोक्तम् ।

मनुः— तं प्रतीतं स्वधर्मेण ब्रह्मदायहरं पितुः ।

स्रग्विनं तस्य आसीनमर्हति प्रथमं गवा ॥

तं ब्रह्मचारिणं प्रतीतं प्रतिनिवृत्तं ब्रह्मचर्याश्रमात् प्रतिनिवृत्त्य
गार्हस्थ्याश्रमप्रवेशोन्मुखं स्वधर्मेण दक्षिणादानादिना ब्रह्मदायहरं
ब्रह्मैव वेद एव दायो धनं ब्रह्मदायः, तेन पितुस्सकाशात् गृहीत-
वेदमित्यर्थः । पितुस्सकाशादिति प्रायोवादः । अर्चयित्वा पूज-
येत् पित्रादिरिति शेषः । गवा मधुपर्केण ।

हारीतः—

गुरुणाऽनुज्ञातोऽलङ्कारादीन् गृह्णीयात् नित्यमुत्तरकालं यथाहं
चैतान् विभृयात् । आमन्त्र्य गृह्णानेत्य विधिवत् दाराना-
गृह्णान्मौनाधाय उष्कशिलाभ्यामयाचितोपपन्नं साधुभ्यो याचनात्
सद्यो वा अयाचनात् देवपितृमनुष्यार्थं वृत्त्यादानं कुर्वीत
नात्मार्थं ।

अलङ्कारादीन् स्वगृह्यकथितकुण्डलादीन् आदिशब्देन गृह्णीत-
दण्डादिग्रहणं । नित्यमुत्तरकालं समावर्त्तनोत्तरकालं यथाहं
यथाप्रयोजनं समावर्त्तनकाले तु नित्यमेव धारणम् ।

यमः—

एकं द्वौ चोन् वा वेदानधीत्य गुरुं परितोऽन्यानुज्ञातो मुञ्चा-
द्यपनयनं कृत्वा सवर्णां परिणीयावसथाधानं कृत्वाऽतिथीन् पूजयेत् ।

ब्राह्मादिना विवाहेन सर्वर्णं परिणीयावसथाधानं कृतेत्यर्थः ।
 दारपरिग्रहकालानन्तरमेवावसथाभिधानात् । ब्राह्मादिना विवा-
 हेन ऋतुकालाभिगामी पुत्रानुत्पाद्यावसथाधानं कृतेत्यन्वयः ।
 दारपरिग्रहकालानन्तरमावसथाभिधानात् ।

काश्यपः—

दाराधीनाः क्रियाः सर्वा ब्राह्मणानां विशेषतः ।
 दारान् सर्वान् प्रयत्नेन विशुद्धानुदहेत्ततः ॥
 देवतानां नमस्कारः पितृणाञ्चोदकक्रियाः ।
 दारतः संप्रवर्त्तन्ते दाराः स्वर्गस्य संक्रमः ॥
 इत्येतत् काश्यपमतं ब्राह्मणस्यानुशासनम् ॥
 विशुद्धान् कुलतः स्वरूपतश्च उदहेत् परिग्रहेत्^१ ।

॥ इति महामहेन्द्र-महाराजाधिराज-श्रीहरसिंहदेव-
 महासाम्भिविग्रहिक-वोरेश्वरात्मज-सप्रक्रिय-महासाम्भिविग्रहिक-
 श्रीचण्डेश्वरविरचिते गृहस्यरत्नाकरे गार्हस्थ्यतरङ्गः ॥

अथ विवाह्याविवाह्यकथानिरूपणम् ।

तत्र मनु-शातातपौ^१—

असपिण्डा तु या मातुरसगोत्रा च या पितुः ।

सा प्रशस्ता दिजातीनां दारकर्माणि मैथुने ॥

मातुरसपिण्डा मातुलदुहित्रादिभ्यो अन्या, असपिण्डेति समान एकः पिण्डो देहो^२ यस्याः सा सपिण्डा न तथा असपिण्डा, सपिण्डता च एकदेहावयवान्वयेन भवति ।

तथाहि—

पुत्रस्य पितृशरीरावयवान्वयेन पित्रा सह । एवं पितामहादिभिरपि पितृद्वारेण शरीरावयवान्वयतः । एवं मातृशरीरावयवान्वयेन मात्रा तथा मातामहादिभिरपि मातृद्वारेण ।

तथा मातृस्वसृ-मातुलादिभिरप्येकशरीरावयवान्वयात् तथा पितृस्वस्रादिभिरपि । तथा पत्या सह पत्या एकशरीरारम्भकतया । एवं धातृभार्याणामपि एकशरीरारम्भकैः स्वस्वपतिभिः सहैकशरीरारम्भकत्वेन ।

एवं यत्र यत्र सपिण्डशब्दस्तत्र भावात् परम्परया एकशरीरावयवान्वयेन ज्ञेय इति मिताक्षराकारः ।

दारकर्माणि दारत्वजनके विवाहे मैथुने मिथुनसाध्यधर्मपुत्रोत्पत्त्यादौ । मैथुने मिथुनशब्दवाच्यस्त्रीपुंससाध्ये स्वाश्रमादिकर्माणि न केवलं स्त्रीसाध्यपाकादिकर्माणि अपि त्वभयसाध्येऽपीति कल्पतरुः ।

गोतमः—

असमानप्रवरैर्विवाह ऊर्द्धं सप्तमात् पितृबन्धुभ्यः बीजिन(भ्य)श्च
मातृबन्धुभ्यः पञ्चमाच्च । समानप्रवरत्वञ्च प्रवरस्य संख्या-
संज्ञयोस्तुल्यत्वे ।

यथा—वाक्यसावर्ण्ययोरौर्वादीनां पञ्चतया संज्ञया चौर्वा-
दिकरूपया ।

पितृबान्धवाः—

पितुः पितुः स्वसुः पुत्राः पितुर्मातुः स्वसुः सुताः ।

पितुर्मातुलपुत्राश्च विज्ञेयाः पितृबान्धवाः ॥

इति वाक्योक्ताः ।

बीजिनश्चेत्यत्रापि ऊर्द्धं सप्तमादिति योज्यम् । बीजी च
परचेत्ते योऽपत्यमुत्पादयति ॥

मातुर्मातुः स्वसुः पुत्रा मातुर्पितुः स्वसुः सुताः ।

मातुर्मातुलपुत्राश्च विज्ञेया मातृबान्धवाः ॥ इति वाक्योक्ताः ।

एषां यः पञ्चमस्तत ऊर्द्धं विवाहः ।

यदाह याज्ञवल्क्यः—

अरोगिणीं भ्रातृमतीमसमानार्धगोत्रजाम् ।

पञ्चमात् सप्तमादूर्द्धं मातृतः पितृतः क्रमात् ॥

पञ्चमात् सप्तमादिति यथासंख्यमन्वयः । भ्रातृमतीमिति पुत्रि-
काशङ्कानिवृत्तये, आर्षं नाम प्रवरमित्यन्वयः, गोत्रं काश्यपादि,
आर्षगोत्रे समाने यस्याः सा समानार्धगोत्रजा न तथाऽसमानार्ध-
गोत्रजा ।

पैठौनभिः—

असमानार्थेयौ कन्यां वरयेत् पञ्च मादतः सप्त पिदतः
परिहरेत् । त्रौन् मादतः पञ्च पिदत इति वा ।

समानजातीयाविवाहे पञ्च मादतः सप्त पिदतः । असमान-
जातीयाविवाहे त्रीणिद्यादिव्यवस्थाविकल्पः ।

सुमन्तुः—

पितृस्वसृसुतां मातुलसुतां समानार्थेयौ विवाह्य चान्द्रायण-
श्चरेत् परित्यज्य चैनां विभृयात् ।

अथञ्च मादसगोत्रानिषेधो मादसम्बन्धित्वेन जन्मपरम्परानाम्नः
प्रत्यभिज्ञायां सत्याम् ।

अतएव व्यासः—

सगोत्रां मातुरण्येके नेच्छन्त्यद्वाहकर्मणि ।

जन्मनाम्नोरविज्ञाने उद्वेहेताविग्रह्णितः ॥

इदञ्च व्यासाभिधानं हलायुधेन पुत्रिकापुत्रविषयमिति
यल्लिखितं तच्चिन्त्यं लक्ष्मीधरायस्वरमात् ।

पैठौनभिः—

कुलोत्पन्नां युक्ताचारां वरयेत् । पितृमादस्वसृदुहितरो
मातुलसुताश्च धर्मतस्ता भगिन्यो वर्जयेत् ॥

असमानार्थेयौमित्यादि पैठौनसिवाक्येनैव पितृमादस्वसृ-
दुहित्रादौ निषेधे सिद्धे पुनर्निषेधो दोषातिशयबोधनार्थः ।

दोषातिदोषे मनुः—

पैतृस्वसेयौ भगिनौ स्वसीयां मातुरेव च ।

मातुश्च भ्रातुराप्तस्य गत्वा चान्द्रायणञ्चरेत् ॥

एतास्तिष्ठन्तु भार्यार्थं नोपयच्छेत् बुद्धिमान् ।

ज्ञातिवैजानुपेयास्ताः १पतति ह्युपयन्धः ॥ इति

आप्तस्य सहोदरस्य दुहितरमिति शेषः । मातुलसुतानिषेधः
स्मृत्यन्तरेऽपि ।

सुमन्तुः—पितृमातृसम्बन्धा आप्तमादविवाह्याः कन्या भवन्ति
आपञ्चमादन्येषां । सर्वाः पितृपत्न्यो मातरस्तद्भातरो मातुल्लाः तद्दु-
हितरश्च भगिन्यस्तदपत्यानि भागिनेयानि । अन्यथा सङ्करकारिणः ।
तस्याध्यापयितुरेतदेव । आपञ्चमादिति मातृसपिण्डाविषयम् ।

मातुः सपिण्डा यत्नेन वर्जनीया द्विजातिभिः ।

इति व्यासवचनात् ।

तद्भातरः सोदराः तत्रैव भ्रातृशब्दस्य शक्तेः । एवञ्च पूर्वमाप्त-
स्येति विशेषणमनुवादः । एवमेव हलायुधादयः ।

अन्यथा एषामनन्तराभिहितानां कन्याः परिणीताः सङ्कर-
कारिण्यः सङ्करार्थत्वादधर्मकारिण्यो भवन्ति ।

तस्याध्यापयितुस्तद्दिवाहजनकमन्त्राध्यापयितुः । एतदेव सङ्कर-
कारित्वमेव इत्यर्थः ।

उदहेत् पितृमात्रोस्तु सप्तमीं पञ्चमीं तथा ।

इति मार्कण्डेयपुराणात् ।

पञ्चमीं मातृपक्षाच्च पितृपक्षाच्च सप्तमीम् ।

१ (क) पुस्तके पतति परिणयन्धः ।

२ (ख) पुस्तके तथाऽध्यापयितुः ।

गृह्य उदहेत् कन्यां न्यायेन विधिना नृप ॥

इति विष्णुपुराणाच्च ।

अत्र विरोधो भासते—

तत्र च उद्वाहपदार्थस्य धनार्जनस्यैव रागपरिप्राप्ततया न विधेयत्वमिति व्यवच्छेद एव वाक्यार्थः स च न श्रुत इति विलम्बिता प्रतिपत्तिः । निषेधवाक्येषु च तावद्वावच्छेदस्य स्पष्टत्वात्^१ अविलम्बिता सा ।

अतएव तद्वलेन मार्कण्डेय-विष्णुपुराणवाक्ययोर्विरुद्धाभासयोरन्यथावर्णनं । तत्र च यदि पदार्थः सहसंसर्गो वाक्यार्थ इति नियमस्तदा पञ्चमीसप्तमीपदाभ्यां यथायथं षष्ठी अष्टमी च सामीप्यलक्षणया विवक्षिता तथाऽप्यपदार्थोऽन्यामम्बुद्धो^२ वाक्यार्थः, तदा तादृश एव निषेधोऽत्र वाक्यार्थ इत्युभयथापि न विरोधः । अविगीत-सकलशिष्टसम्प्रदायोऽप्येवम् ।

मनुः—

अव्यङ्गाङ्गीं सौम्यनाम्नीं हंसवारणगामिनीम् ।

तनुलोमकेशदशनां मृदङ्गीमुदहेत् स्त्रियम् ॥

सौम्यनाम्नीमनुद्देशजनकनाम्नीं । यथा धीरा वामा इत्यादि । तन्विति— तनवः सूक्ष्माः केशदशना यस्याः सा तथा ।

शातातपः—

हंसस्वनां मेघवर्णां मधुपिङ्गललोचनाम् ।

ईदृशीं वरयन् कन्यां गृह्यः सुखमेधते ॥

मेघश्यामां स्निग्धश्यामरूपां मधुपिङ्गललोचनां मधुवदीषत्-
पिङ्गले लोचने यस्याः तथा सुखमेधते सुखं यथा स्यादेवं वर्द्धते ।

आश्वलायनः—

बुद्धिसम्बन्धलक्षणा^१नुपलभ्यते ।

लक्षणानिति शुभसूचकाङ्गानि ॥

तानि भविष्यपुराणे व्यक्तानि— तथा—

प्रतिष्ठिततलास्सम्यक् रक्ताम्भोजसमलिषः ।

ईदृशा चरणा धन्या योषितां भोगवर्द्धनाः ॥

प्रतिष्ठिततलाः भूभागलघुसमस्तचरणायभागाः ।

करालैरतिनिर्मासै रुचैरथ शिराततैः ।

दासीलं दुर्भगलघु प्राप्नुवन्ति न संग्रहः ॥

करालैरतिभयङ्करैः ।

अङ्गुल्यः संहता वृत्ताः कज्जः सूक्ष्मा नखास्तथा ।

^१कुर्वन्त्यनन्तमैश्वर्यं राजभोगश्च योषिताम् ॥

संहता अविरलाः ।

ह्रस्वास जीवितं ह्रस्वं विरला वित्तहानये ।

दारिद्र्यं मूलभुग्नासु प्रेक्ष्यत्वं पृथुलासु च ॥

ह्रस्वास्त्रुलीदेहासु जीवितमनुरूपह्रस्वलशालित्वं । मूलभुग्नासु

प्रथमपर्ववक्रासु पृथुलासु देहाननुरूपस्यौल्यासु ।

परस्परसमारूढैस्तनुभिर्वृत्तपर्वभिः ।

१ (ख) बुद्धिलक्षणसम्पन्नाम् ।

२ (क) कुर्वन्ते सर्वमैश्वर्यम् ।

बह्वनपि पतीन् हत्वा दामीभवति वै द्विजाः ॥
 अङ्गुष्ठोन्नतपर्वाणः तुङ्गायाः कोमलान्विताः ।
 रत्नकाञ्चनलाभाय विपरौता विपत्तये ॥
 सुभगत्वं नखैः स्निग्धैरातामैश्च धनाढ्यता ।
 पुत्राः स्युस्त्वत्तैरेभिः सुसूक्ष्मेरपि राजता ॥
 पाण्डुरैः स्फुटितैरुच्चैर्नीलेर्धूमैस्तथा खरैः ।
 निःस्वता भवति स्त्रीणां पीतैश्चाभक्ष्यभक्षणम् ॥
 सूक्ष्मायाः स्निग्धवृत्ताश्च समारूढशिखास्तथा ।
 यदि स्युर्नुपुरं (?) दध्नुर्बान्धवाद्यैः समान्नुयुः ॥

अङ्गिराः—

अङ्गिराः शरकाण्डाभाः सुवृत्ताऽल्पतनूरुहाः ।
 जङ्गाः कुर्वन्ति मौभाग्यं यानञ्च गजवाजिभिः ॥
 'कुप्यते लोमजङ्गास्तौ भ्रमते 'बद्धपिण्डिका ।
 काकजङ्गा पतिं हन्ति वाचाला कपिला च या ॥
 जानुभिश्चैव माज्जार-सिंहजान्वनुकारिभिः ।
 श्रियमाय सुभाग्यञ्च प्राप्नुवन्ति सुतांसया ॥
 घटाभैरध्वगा नाय्यो निर्मासैः कुलटाः स्त्रियः ।
 शिरालैरपि सिंहास्था विशिष्टैर्धनैर्वर्जिता ॥
 अत्यन्तकुक्षितै रक्षैः स्फुटिताग्रैर्गुडप्रभैः ।
 अनेकशस्तथा रोमैः केशैश्चापि तथाविधैः ॥

१ (ख) क्षिप्यते ।

२ मूले उद्धतपिण्डिका ।

३ (क) बल— ।

अत्यन्तपिङ्गला नारी विषकन्येति^१ विश्रुता ।
 सप्ताहाभ्यन्तरे^२ स्त्रीयं पतिं हन्यान्न संग्रहः ॥
 हस्तिहस्तनिभैर्वृत्तैरलोमैः^३ करभोपमैः ।
 प्राप्नुवन्त्युभयः शश्वत् स्निग्धैः सुखमनङ्गजम् ॥
 दौर्भाग्यं बद्धमांसाभिर्वन्धनं लोमशालिभिः^४ ।
^५सव्यावृत्तं समं चारु सुस्मररोमततं पृथु ॥
 जघनं शस्यते स्त्रीणां रतौ सौख्यकरं स्त्रियाः ।
 ऊर्ध्वं रोमतले यस्याः समं सुस्निष्टसंस्थितम् ॥
 अपि नीचकुलोत्पन्ना राजपत्नी भवत्यसौ ।
 अश्वत्थपचसदृशः कूर्मपृष्ठाकृतिस्तथा ।
^६शशिबिम्बनिभश्चापि तथा च शकटाकृतिः ॥
 भगः शुभकरः स्त्रीणां रतिप्रीतिविवर्द्धनः ॥
 तिलपुष्पसदृक् यस्तु यस्याश्चतुरसन्निभः ।
 द्वावप्येतौ पररतौ कुर्वीत च दरिद्रताम् ॥
 उदूखलनिभः शोकं मरणं विवृताननः ।
 निरूपैरतिनिर्मासैर्गजाश्वसमरोमभिः ॥

१ (ख) तुल्येति निश्चितं ।

२ (क) जाया (ग) पापा वा । ३ (ख) रम्भाभैः ।

४ (ख) रोमशोभभिः । ५ मूलपुस्तके सन्धावर्णं ।

६ मूले अधिकं प्रथम्—

अरोमकं भगं यस्याः समं सुस्निष्टसंस्थितं ।

अपि नीचकुलोत्पन्ना राजपत्नी भवत्यपि ॥

दौःश्रील्यं दुर्भगलञ्च दारिद्र्याधिगच्छति ।
 कपित्थफलसङ्काशः पीनो बलिविवर्जितः ॥
 स्त्रीतः^१ प्रशस्तो नारीणां निन्दितोऽल्लन्यथा विदुः ।
 पयोधरभरान्नमः प्रवरचिबली गुरुः ॥
 मध्यः शुभावहः स्त्रीणां रोमराजीविभूषितः ।
 पणवाभैर्मृदङ्गाभैस्तथा मध्ये यवोदरैः ॥
 प्राप्नुवन्ति भयायासं दौःश्रील्यमपि चेदृशैः ।
^२श्वक्रमुज्ज्वलं पृष्ठमरोमं सुसमाहितम् ॥
 नानापुष्पाद्यपर्यङ्कं रतिसौख्यकरं परं ।
 कुञ्जमद्रोणिकं पृष्ठं रोमशं यदि योषितः ॥
 स्वप्नान्तेऽपि सुखं तस्य नास्ति हन्यात् पतिञ्च सा ।
 विपुलैः सुकुमारैश्च कुचिभिश्च वज्रप्रजाः ॥
 अस्तृक्कचा च या नारी राजानं सा प्रसूयते ।
 उन्नतैर्बलिभिर्वन्ध्याः सुवृत्तैः^३ कुलटाः स्त्रियः ॥
 जारकर्म्मरता सा स्यात् न प्रभुं स्वं ममाप्नुयात् ।
 उन्नतावनतैः जुद्रा विषमैर्विषमाश्रया ॥
^४सा सुरैश्चर्य्यसम्पन्ना वनिता हृदयैः समैः ।
 सुवृत्तमुन्नतं पीनमधरोन्नतमायतम् ॥
 स्तनयुग्ममिदं शलमतोऽन्यदसुखावहम् ।
 उन्नतिः प्रथमे गर्भे द्वयोरेकस्य भूयसी ॥

१ (ग) स्त्रियः ।

२ (ख) सावर्णा ।

३ (क) (ग) पुस्तकद्वये सुवर्ण ।

४ मूले आयुरैश्वर्य्य— ।

वामे तु जायते कन्या दक्षिणे जायते सुतः ।

एवम्विधाः श्लोकाः प्रसङ्गेन लिखिताः ।

दीर्घे तु 'चिबुके यस्याः सा स्त्री धूर्त्ता रतिप्रिया ॥

प्रविष्टे तु पुनर्यस्या देष्टि सा पुरुषं सदा ।

स्तनैर्मुर्षफणाकारः श्रजिङ्गाकृतिभस्तथा ॥

दारिद्र्यमधिगच्छन्ति स्त्रियः पुरुषचेष्टिताः ।

आरकूटघटेस्तुल्येर्भवन्ति हि तथा द्विजाः ॥

आरकूटघटेस्तुल्यैः पित्तलघटमदृशैः ।

सुममं मांसलञ्चाय शिरारोमविवर्जितम् ।

वक्षो यस्या भवेन्नार्या भोगान् भुङ्क्ते यथेष्टितान् ॥

द्विस्ता भवति वक्रेण दौःशौख्यं रोमशेन तु ।

निर्मासेन तु वैधव्यं विस्तौर्णं कलहप्रिया ॥

चतस्रो रक्तगम्भीरा रेखाः क्षिग्धाः करे स्त्रियाः ।

यदि स्यः सुखमाप्नोति विच्छिन्नाभिरनौशता ॥

रेखा कनिष्ठिकामूलात् यस्याः प्राप्ता प्रदेशिनीम् ।

शतमायुर्भवैत्तस्या ऊनाया मूलताक्रमात् ॥

संवृत्ताः समपर्वाणस्तौक्ष्णायाः कोमलवचः ।

समा ह्यङ्गुलयो यस्याः सा नारी भोगवर्द्धिनी ॥

बन्धुजीवारुणैस्तुङ्गेर्नखैरैश्वर्यमाप्नुयात् ।

नखैर्बभ्रुविवर्णाभेः श्वेतपीतैरनौशता ॥

रक्तैर्मृदुभिर्रैश्वर्यं त्रिचिन्नाङ्गुलिभिर्द्विजाः ।

स्फुटैरविरलै रत्नैः क्लेशं पाणिभिराग्नयुः ॥
 समरेखा यवा यासामङ्गुष्ठाङ्गुलिपर्वसु ।
 तासां हि विपुलं मौख्यं धनं धान्यं तथाऽक्षयम् ॥
 मणिवन्धोऽव्यवच्छिन्नो रेखात्रयविभूषितः ।
 दधाति न चिरादेव मणिकाञ्चनमण्डनम् ॥
 श्रीवत्साम्बुजशङ्खगङ्ग-गजवाजिनिवेशनैः ।
 चक्रस्त्वस्तिकवज्रासिपूर्णकुम्भनिभाङ्गुशैः ॥
 ग्रामादच्छत्रमुकुटैर्हार्दकेयूरमण्डलैः ।
 शङ्खतोरणनिर्युद्धैर्हस्तन्यस्तैर्नृपस्त्रियः ॥
 यस्याः पाणितले रेखा १धूपकुम्भाश्च कुण्डिकाः ।
 दृश्यन्ते चरणे यस्या यज्ञपत्नी भवत्यसौ ॥
 वीथ्यापणतुलामानैस्तथा मुद्रादिभिः स्त्रियः ।
 भवन्ति वणिजां पत्न्यो रत्नकाञ्चनशालिनाम् ॥
 दात्र-योक्त-युगावन्ध-फालोदूखललाङ्गलैः ।
 भवन्ति धनधान्याढ्याः कृषीवलजनाङ्गनाः ॥
 कोमलं मांसलञ्चैव पीनं रोमविवर्जितम् ।
 गोपुराकृति नारीणां भुजयोर्युगलं शुभम् ॥
 निगूढपन्थयो यस्या दशना २लोमवर्जिताः ।
 बाहवो ललिता यस्याः प्रशस्तावृत्तकोमलाः ॥
 दशना दर्शनीया यस्यास्तस्याः शुभमित्यनुषङ्गः ।

१ मूले श्रीवत्सध्वजपद्माक्ष ।

२ (ग) रक्ता यूपश्च कुण्डिकाः ।

३ (ग) कूर्परा ।

तनुभारनतस्यैव नातिस्थूलो न रोमशः ।
 स स्कन्धस्तु सदा स्त्रीणां सौभाग्यारोग्यवर्द्धनः ॥
 स्थूले स्कन्धे वहेद्भारं रोमशे व्याधिता भवेत् ।
 वक्रे स्कन्धे भवेदन्ध्या कुलटा चोन्नतानते ॥
 स्पष्टं रेखात्रयं यस्या ग्रीवायां चतुरङ्गुलम् ।
 मणिकाञ्चनमुक्ताब्जं स दधाति विभूषणम् ॥
 अधना स्त्री कृशग्रीवा दीर्घग्रीवा च वन्धकी ।
 ह्रस्वग्रीवा स्थिरापत्या स्थूलग्रीवा च दुःखिता ॥
 अनुन्नता समांसा च समा यस्याः कृकाटिका ।
 सुदीर्घमायुस्तस्यास्तु चिरं भर्ता च जीवति ॥
 निर्मांसा वज्रमांसा च शिराला रोमशा तथा ।
 कुटिला विकटा चैव विस्त्रीर्णा च न ग्रस्यते ॥
 न स्थूलो न कृशोऽत्यर्थं न रक्तो न च रोमशः ।
 हनुरेवम्विधः श्रेयान् ततोऽन्यो न प्रग्रस्यते ॥
 चतुरस्रमुखी धूर्ता मण्डलास्या शठा भवेत् ।
 अप्रजा बाजिवक्त्रा स्त्री महावक्त्रा च दुर्भगा ॥
 श्व-वराह-वृकोलूक-मर्कटास्याश्च याः स्त्रियः ।
 क्रूरास्ताः पापकर्माणः प्रजावन्धुविवर्जिताः ॥
 मालतीवकुलाम्बोजनीलोत्पलसुगन्धि यत् ।
 वदनं सुच्यते नैतत् पानतामूलभोजनैः ॥
 ताम्राम्रः किञ्चिदानघः स्त्रौल्यह्नाभ्यविवर्जितः ।
 अधरो यदि तङ्गश्च नारीणां भोगदः सदा ॥

स्थूले कलहश्रीला स्यात् विवर्णे चातिदुःखिता ।
 उत्तरोष्ठेन तीक्ष्णेन वनिताऽतः श्लक्ष्णकोपना ॥
 जिह्वा तनुतराऽवका तासा दीर्घा च प्रस्यते ।
 स्थूला दीर्घा विवर्णान्ता वक्रा भिक्षा च निन्दिता ॥
 शङ्खकुन्देन्दुशत्रुः^१ द्विग्वेन्दुङ्गेरमन्त्रभिः ।
 मिष्टान्नपानमाप्नोति दन्तैरेभिरनिप्रुरैः^२ ॥
 सूक्ष्मैरतिवृष्टैश्चैव स्फुटितैर्दिरैस्तथा ।
 रुचैश्च दुःखिता नित्यं विकटैर्भामिनौ^३ भवेत् ॥
 सुमृष्टदर्पणाम्भोजपूर्णविन्दुसुप्रभम् ।
 वदनं वरनारीणामभीष्टफलदं शुभम् ॥
 स्थूला कृशा नातिवक्रा नातिदीर्घा समुहता ।
 इदृशी नासिका यस्याः सा धन्या तु शुभङ्करी ॥
 उन्नता मृदुरोमाणो रेखाः शुद्धा न सङ्गताः ।
 वृकार्द्धतुल्याः सूक्ष्माश्च योषितान्तु सुखावहाः ॥
 धनुस्तुल्याभिः सौभाग्यं दन्ध्या स्याद्दीर्घरोमभिः ।
 पिङ्गला सङ्गता कृष्णा दारिद्र्याय न रुंशयः ॥
 नीलोत्पलदलप्रख्यैराताम्रेश्वरूपक्षभिः ।
 वनिता नयनैरेभिर्भोगसौभाग्यभागिनी ॥
 खञ्जनाक्षी मृगाक्षी च वराहाक्षी वराङ्गना ।
 यत्र तत्र समुत्पन्ना महान्तं भोगमश्नुते ॥

१ मूले धवलैः ।

२ (क) व्यनुम्रतैः ।

३ (ग) विमतिर्भवेत् ।

सुगम्भीरेरमंस्त्रिष्टैर्वज्रेखाविभूषितैः ।
 राजपत्न्यो भवन्तीह नयैर्मधुपिङ्गलेः ॥
 वायसाकृतिनेत्राणि दीर्घापाङ्गानि योषिताम् ।
 अनाविलानि चारूणि भवान्त हि विभूतये ॥
 गम्भीरेः पिङ्गलैश्चैव दुःखिताः स्युश्चिरायुषः ।
 वयोमध्ये त्यजेत् प्राणान् उन्नताक्षौ च याऽङ्गना ॥
 रुद्राक्षौ विषमाक्षौ च धूम्राक्षौ श्वेतलोचना ।
 वर्जनीया मदा नारी श्वनेत्रा चैव दूरतः ॥
 उद्भ्रान्तकैरवेष्टिर्नैर्नयनैरङ्गनास्त्वह ।
 मद्यमांसप्रिया नित्यं चपलाश्चैव सर्वतः ॥
 मकराकृतयः कर्णा लसत्केशाग्रसंस्थिताः ।
 वहन्ति विकशात्कान्तिहेमवर्णविभूषणम् ॥
 खरोष्ठ-नकुलोन्नूक-कपोतश्रवणाः स्त्रियः ।
 प्राप्नुवन्ति महादुःखं प्रायशः प्रव्रजन्ति वे ॥
 ईषदापाण्डुगण्डा याः सुवृत्ताः पार्व्वणत्विषः ।
 प्रशस्ता निन्दितास्त्वन्या १रोमकूपविभूषिताः ॥
 एतत् स्त्रीमात्राभिप्रायम् ।
 अर्द्धेन्दुपतिमाभोगमरोमं सुममाहितम् ।
 भोगमौख्यकरं श्रेष्ठं ललाटं वरयोषिताम् ॥
 द्विगुणं परिणाहेन ललाटं विहितञ्च यत् ।
 शिरः प्रशस्तं नारीणामधन्या हस्तिमस्तकाः ॥

सूक्ष्माः कृष्णा मृदुस्निग्धाः कुञ्चितायाः शिरोरुहाः ।
 भवन्ति श्रेयसे स्त्रीणामन्ये स्युः क्लेशशोकदाः ॥
 हंसकोकिलवीणालि शिखिवेणुस्वराः स्त्रियः ।
 प्राप्नुवन्ति बह्वन् भोगान् मृत्यानाञ्ज्ञापयन्ति च ॥
 भिन्नकांस्थस्वरा नारी खरकाकस्वरा च या ।
 रोगव्याधिभयं शोकं दारिद्र्यञ्चाधिगच्छति ॥
 हंस-गोवृष-चक्राङ्ग मत्तमातङ्गगामिनी ।
 खकुलं द्योतयेन्नारी महिषौ पार्थिवस्य च ॥
 श्वश्रृङ्गालगतिर्या स्यात् या च वायमगामिनी ।
 दासी मृगगतिनारी दुर्भंगा स्याच्च वन्धकी ॥
 फणि(ली)नौ-रोचना हेम-कुङ्कुमलिष एव च ।
 वर्णाः शुभङ्कराः स्त्रीणां यस्य दूर्वाङ्कुरोपमः ॥
 वर्णं इति व्यत्ययेनान्वयः ।
 मृदूनि मृदुरोमाणि नात्यन्तस्नेदजानि च ।
 सुरभौणि च गात्राणि यासां ताः पूजिताः स्त्रियः ॥

आश्रमलायनः—

दुर्विज्ञेयानि यदि लक्षणानि श्रद्धौ पिण्डान् कृत्वा चतुस्रग्री
 प्रथमं यज्ञमृते सत्यं प्रतिष्ठितं यदियं कुमार्यभिजाता तदिद-
 मिह प्रतिपद्यतां, यत् सत्यं तत् दृश्यतामिति पिण्डानभिमन्त्र्य
 कुमारौ ब्रूयात् एषामेकं गृहाणेति ।

चेन्नाच्चेदुभयतः शस्याद् गृह्णीयादर्धवती अस्याः प्रजा भविष्यती-
 ति विद्यात्, गोष्ठात् पशुमती, वेदिपुरीषात् ब्रह्मवर्चस्विनी,

अविनाशिनो हृदात् सर्वसम्पूर्णा देवनात् कितवी चतुष्पथात्
विप्रव्राजिनी जारिणादनपत्या अग्रानात् पतिव्री ।

अष्टौ पिण्डान् वक्ष्यमाणचेचादिमृत्तिकाभिः । गोष्ठं गवां
स्थितिदेशः । वेदिपुरीषं वेदिमृत्तिका देवनं द्यूतस्थानं विप्र-
व्राजिनो पतिं त्यक्त्वा प्रच्छन्नजनश्रीला । जारौण्मूषरं, पशुमती-
त्यादौ सर्वत्र विद्यादिति सम्बन्धः ।

मनुः—

महान्यपि समृद्धानि गोऽजाविधनधान्यतः ।

स्त्रीसम्बन्धे दशैतानि कुलानि परिवर्जयेत् ॥

ह्रीनक्रियं निष्पुरुषं निष्कुन्दो रोमशार्शसम् ।

चय्यामयाव्यपस्मारिश्चित्रिकुष्ठिकुलानि च ॥

महान्ति बज्रसम्बन्धिनी समृद्धानि सम्पन्नानि वक्ष्यमाण-
गवादिभिः स्त्रीसम्बन्धे विवाहे कर्तव्य इति विशेषः । ह्रीनक्रियं
विहितगर्भाधानादिक्रियाशून्यं निष्पुरुषं कन्योत्पत्तिभ्रुचिष्टं
निष्कुन्दः स्वाध्यायहीनः, रोमशं अत्यन्तरोमयुक्तं अर्शसं अर्शो
रूपव्याधियुक्तं, चयि चयनामकव्याधियुक्तं, आमयावि भक्तामयाति-
रिक्तं वंशसञ्चारिरोगयुतम् ।

स्त्रीतादपि न सञ्चारिरोगदोषसमन्वितात् ।

इति याज्ञवल्क्यवचनात् ।

अपस्मारि अपस्मारात्मकव्याधियुक्तं, श्वित्रि श्वेतकुष्ठयुक्तं, कुष्ठं
औदुम्बरादिकुष्ठयुक्तम् ।

हारौतः— श्वित्रि कुष्ठयुदरि यक्ष्माभ्याव्यनार्षथमन्नह्यसमा-

नार्षेयञ्चेत्येतान्यपतितानि न ज्ञायन्ते तां पुत्रिकाशङ्कया न
विवाहयेत् ।

पुत्रिकाधर्मस्यायं यत्पुत्रेण कन्यापिता पुत्रवान् जनकः ।

तथाचोक्तं मनुना—

अपुत्रोऽनेन विधिना सुतां कुर्वीत पुत्रिकाम् ।

यदपत्यं भवेत्तस्यां तन्मम स्यात् स्वधाकरम् ॥ इति ।

गोतमः— अभिमम्बन्धिमात्रात् पुत्रिकेत्येकेषां तत् संग्रहात्
नोपयच्छेताभ्राटकाम् ।

अभिमम्बन्धिमात्रात् अस्मादनुमतमेतदपत्यमित्यभिप्रायात् ।
मात्रपदेन अग्निं प्रजापतिं च इत्यादिगोतमोक्तेः पुत्रिका-
विधिव्यवच्छेदः ।

कात्यायनः—

लोकापवादयुक्ता या सा तु दुष्टा प्रकीर्तिता ।

अन्यत्रासक्तचित्ता या या स्यात् संस्पृष्टमैथुना ॥

संस्पृष्टमैथुना स्त्रीतयोनिः ।

नारदः—

दौर्घकुक्षितरोगात्तां व्यङ्गा संस्पृष्टमैथुना ।

दुष्टाऽन्यगतभावा च कल्पदोषा प्रकीर्तिता ॥

दौर्घश्चिरकालव्यापी कुक्षितरोगोऽपस्मारादिः ।

विष्णुपुराणे—

तानि कुलानि वर्जनीयानि भवन्ति कुलानुरूपाः प्रजाः
सम्भवन्ति पित्रादितोऽष्टौ अयञ्जियत्वादनार्षयं अद्वैत्वाद्-

ब्रह्मचर्यनीयमिति । तस्मात् सप्त पिढतः संवीक्ष्य पञ्च माहृतो
नशिकां श्रेष्ठां भ्रातृमतीं भर्त्यां विन्देत् ।

कुलानुरूपाः प्रजा भवन्तीति हेतुना पित्रादितोऽष्टकुलानि
वर्जनीयानि अयज्जित्वादनार्षेयं वर्जनीयं अनाष्टवं अस्मर्त्तमाण-
गोत्रप्रवरत्वं तादृशस्य वृज्जानधिकारात् अद्वैत्वादनष्टवर्जनीयं
अब्रह्म अविद्यमानवेदाध्ययनं अत्र हेतुरद्वैत्वात् दैववर्जणां
प्रायशो वेदाधीनत्वात् ।

नशिका दशवर्षिकी “दशवर्षा तु नशिका” इति भविष्य-
पुराणात् ।

पुनर्हीनः—

तस्मात् कुलनक्षत्रविज्ञानोपपन्नां वरयेत् ।

पञ्चमीं माहृत्यभ्यः सप्तमीं पिढवन्भ्यः ॥

ऊर्द्धं सप्त पिढवन्भ्यः पञ्च माहृत्यभ्यः इति पूर्वलिखितगत-
मादि-वाक्यदर्शनादत्रापि क्रियाकाङ्क्षया त्यजेदित्यन्वयः ।

यमः—

चतुर्दशकुलानौमान्यविवाहानि निहिरेत् ।

अनार्षथौ ब्राह्मणानामृत्विजाश्च विवर्जयेत् ॥

अत्युच्चमतिह्रस्वस्यातिवर्णञ्च वञ्चयेत् ।

हीनाङ्गमतिरिक्ताङ्गमामयाविकुलानि च ॥

श्वित्रिकुष्ठिकुलादीनां कुर्याच्च परिवर्जनम् ।

सदा कामकुलं वज्ज्यं लोभशानाञ्च यत्कुलम् ॥

अपस्मारिकुलञ्चैव पाषण्डानां कुलं भवेत् ।

अविजोऽत्र निन्दयाजकाः । कामकुलं कामप्रधानकुलं
धर्ममनपेक्ष्य कामप्रयुक्तप्रवृत्तिप्रधानमिति यावत् । अतिवर्णमति-
कृष्णमतिगौरम् ।

मनुः—

नोदहेत् कपिलां कन्यां नाधिकाङ्गीं न रोगिणीम् ।

नालोमिकां नातिलोचनीं न वाचालां न पिङ्गलाम् ॥

नर्चवृचनदीनाक्षीं नान्यपर्वतनामिकाम् ।

नाहिपक्षिप्रेयनाक्षीं नातिभीषणनामिकाम् ॥

यस्याश्च न भवेद्भाता न विज्ञेयस्तथा पिता ।

नोपयच्छेत् तां प्राज्ञः पुत्रिकाधर्मशङ्कया ॥

न अचनाक्षीं रेवत्यादिनाक्षीं न वृचनामिकां जयन्ती
पाटलामालतीत्यादिनाक्षीं न नदीनाक्षीं यमुनादिनाक्षीं नान्य-
नामिकां श्वरीत्यादिनामिकां पर्वतनामिकां विन्ध्यादि-
नामिकां पक्षिनाक्षीं कोकिलादिनाक्षीं अहिनाक्षीं शङ्खिनी-
त्यादिनाक्षीं प्रैयनाक्षीं गोपालिकेत्यादिनाक्षीं भीषणनाक्षीं
भीमा कराळा इत्यादिनाक्षीमिति यावत् ।

यस्याश्चेति— यस्याः पिता न ज्ञायते विशेषेण पुत्रिकाधि-
कारित्वेन ।

विष्णुपुराणे—

नातिकेशामकेशां वा नातिदृष्ट्यां न पिङ्गलाम् ।

विषङ्गतां विकलाङ्गीमधिकाङ्गीं च नोदहेत् ॥

नामिशुद्धां 'सरोगां वा कुलटाञ्चातिरोगिणीम् ।

न दुष्टां च दुष्टभावां व्यङ्गिनीं पितृमातृतः ॥

न अश्रुव्यञ्जनवतीं न चैव पुरुषाकृतिम् ।

न घर्घरस्वरां बालां तथा काकस्वरां न च ॥

नातिशेतेक्षणान्तद्रक्ताचीं नोदहेत् स्त्रियम् ।

यस्यास्य रोमशो जङ्घे गुल्फौ यस्यास्तथोन्नतौ ॥

गण्डयोः कूपकं यस्या ह्रमन्याश्चैव जायते ।

नोदहेत्तादृशीं कन्यां प्राज्ञः कार्यविचक्षणः ॥

नातिरुचकविं पाण्डुकरजामरूपेक्षणां ।

आपौतहस्तपादाञ्च न कन्यामुदहेद्बुधः ॥

न वामनां नातिदीर्घां नोदहेत् संहतभ्रुवाम् ।

न चातिक्षिद्रदशनं न करालमुखीं तथा ॥

अतिकेशां दीर्घकेशीं त्रिसङ्गतां विकलाङ्गीं स्वभावतो
विकलाङ्गीं, व्यङ्गिनीं पितृमातृतः-यस्याः पितरौ स्वभावतो व्यङ्गी
तां व्यङ्गिनीं । अश्रुव्यञ्जनवतीं अश्रुस्थाने दीर्घरोमव्यञ्जनवतीं
कुलटां कुवादियुक्ताम् । चामामतिकृशाम् ।

नोदहेदित्यनुवृत्तौ ब्रह्मपुराणम्—

अक्षोभामतिलोमाञ्च वाचालां केकरेक्षणां ।

हृत्पायुधेन—

हीनाङ्गीमतिरिक्ताङ्गीं कपिलां रोगिणीं तथा ।

अलोमामतिलोमाञ्च वर्जयेत् केकरेक्षणम् ॥
इति लिखितं केकरेक्षणां वक्रैरेक्षणम् ।

काश्यपः—

सप्त पौनर्भवाः कन्या वर्जनौयाः कुलाधमाः ।
वाचा दत्ता मनोदत्ता कृतकौतुकमङ्गला ॥
उदकस्यर्गिता या च या च पाणिगृहीतिका ।
अग्निं परिगता या च पुनर्भूतप्रभवा च या ।
इत्येताः काश्यपेनोक्ता दहन्ति कुलमग्निवत् ॥
कृतकौतुकमङ्गला बहुकङ्कणा उदकस्यर्गिता उदकपूर्वं दत्ता ।
स्यतिः— वाग्दत्ता 'मनोदत्ता अग्निपरिगता सप्तमपद-
मानोता भुक्ता गृहीतगर्भा प्रसूता च सप्तधा पुनर्भूता गृहीत्वा
वृथाकारी न प्रजां धर्म्मम् ।

आप्नोतीति शेषः प्रजां धर्म्मं धर्म्मरत्नौमाश्चाग्निहोत्रादि ।

अत्र च प्रकरणे ये विधयो दृष्टास्ते गुणानुषङ्गिणो न भवन्ति
यथा असपिण्डा तु या मातुरित्यादयः । तेषामतिक्रमे भार्यात्व-
मेव न भवति । एवं ये च निषेधास्तेन तथा तेषामयतिक्रमे
तथात्वमेव ।

यथा—नोदहेत् संहतभुवामिच्छादि भार्यादिशब्दस्य सृपादि-
शब्दवत् संस्कारमादायेव प्रवृत्तेः । येषान्नु विधौनां दृष्टगुणानु-
षङ्गेण प्रवृत्तिस्तदतिक्रमे न भार्यात्वाभावः किन्तु सगुणो न
भवति ।

राजपत्यो भवन्तीह नयनेर्मधुपिङ्गलैः । इति ।

एवं निषेधोऽपि यत्र दृष्टदोषानुषङ्गः तदतिक्रमेऽपि न भार्यात्वाभावः किन्तु दृष्टमनिष्टान्तरमेव । यथा अत्यन्तपिङ्गला नारौत्यादौ ।

केवलं नियमातिक्रमे यथाश्रुतप्रायश्चित्तं, ऋचवृचनदीनाम्यादिषु दृष्टगुणदोषानुविधायि विधिनिषेधप्रकरणमध्यपातात् । मनुना सपिण्डादिनिषेधस्य पृथक्करणाददृष्ट एव दोषः कल्प्यः परित्यागस्य यथा सगोत्रायाः स्मर्यते ।

सगोत्राङ्गेदमत्या उपयच्छेत् मातृवदेनां विभ्रयात् । इति बौधायनवचनात् न तथा ऋचनाम्यादेः परित्यागाश्रवणात् । एवं वरेऽपि परिवेत्तृनपुंसकादावथमेव प्रकारो नेयः ॥

इति गृहसूत्रभाकरे विवाह्याद्विवाह्यकन्यानिरूपण-तरङ्गः ॥

अथ वरनिरूपणम् ।

तत्र मनुः—

उल्लिष्टायाभिरूपाय वराय सदृशाय च ।

अप्राप्तमपि तां तस्मै कन्यां दद्याद्यथाविधि ॥

उल्लिष्टाय कुलश्रीलादिभिः । अप्राप्तमपि शास्त्रोक्तविवाहयोग्यवयोन्मूनामपि ।

नारदः—

उन्मत्तः पतितः क्रूरो दुर्भगस्तृकबान्धवः ।

कन्यादोषौ तु यौ पूर्वविभौ दोषगुणौ वरे ॥

दुर्भगः स्त्रीणामत्यन्तं द्वेष्टः । त्यक्तबान्धवः त्यागानर्हबान्धव-
त्यागी । कन्यादोषी—

दीर्घकुक्षितरोगार्त्ता व्यङ्गा संस्पृष्टमैथुना । दुष्टान्यभावा
चेत्यादि वाक्येन उक्तौ दोषौ विवक्षितौ । पूर्वौ प्रथमौ ।

तेन दीर्घकुक्षितरोगार्त्तत्वं व्यङ्ग्यं चेत्यादौ दोषौ विवक्षितौ
दोषगुणो दोषरूपो धर्म इत्यर्थः ।

कात्यायनः—

निष्क्रान्तः स्नेन विद्विष्टस्तथा त्यक्तः स्वबन्धुभिः ।

अन्यजातिः क्षयौ दासो लिङ्गस्थश्चोदरी यदि ॥

उन्मत्तः पतितः क्रूरस्तथा तुल्यः सगोत्रतः ।

चक्षुःश्रोत्रविहीनश्च तथाऽपस्मारदूषितः ॥

वरदोषाः सृता ह्येते कन्यादोषाः प्रकौर्त्तिताः ।

प्राक् पश्चाद्वा समुत्पन्ना दानन्तत्र विवर्जयेत् ॥

निष्क्रान्तः स्वभावाद्देशान्तरपर्यटनकारी । दासस्तु नित्यं
परतन्त्रः, लिङ्गस्थश्चोदरी यदि उदरभरणार्थं यदि आश्रम-
लिङ्गधारीति कल्पतरुः ।

अन्ये तु—लिङ्गस्थो यत्याश्रमलिङ्गधारी । तथा—उदरी यदि
उदरभरणार्थं यावत्तावद्वापारकारौति इयमपि विवक्षितमित्याहुः ।

एते च दोषाः प्राग्निवाहोपक्रमात् पश्चाद्वाग्दानादनन्तरं यदि
ज्ञातासदा कन्यादानं दोषावहं निवर्त्तते इति प्रागित्यादेरन्वयः ।

मतुः—

काममामरणात्तिष्ठेद्देहे कन्यर्त्तुमत्यपि ।

न चैवेनां प्रयच्छेत्तु गुणहीनाय कर्हिचित् ॥

लभ्यमाने गुणवति गुणहीनाय न देयेति तात्पर्यं न तु
रजस्वला धारणीयेति ।

यमः—

दद्याद्गुणवते कन्यां नग्निकामेव शक्तिः ।

नत्वेव गुणहीनाय नोपरन्ध्याद्रजस्वलाम् ॥

शक्तिः सामर्थ्यं सति नग्निकां दशवर्षाम् ।

आश्वलायनः—

कुलमये परीचेत मादृतः पितृतश्चेति यथोक्तं परस्तात्
शुद्धिमते कन्यां प्रयच्छेत् ।

शातातपः—

वरो वरयितव्योऽर्थी कुलशीलसमन्वितः ।

रूपवान् पण्डितः प्राज्ञः सुरादोषविवर्जितः ॥

कन्यागुणानुक्ता याज्ञवल्क्यः—

एतैर्वरगुणैर्युक्तः सवर्णः श्रोत्रियो वरः ।

यन्नात् परीक्षितः पुंस्त्वे युवा धीमान् जनप्रियः ॥

एतैररोगित्वादिभिः । युवा न दृढः ।

नारदः—

परीक्ष्यः पुरुषः पुंस्त्वे निजैरेवाङ्गलक्षणैः ।

पुमांश्चेदविकल्पेन स कन्यां लभ्यमर्हति ॥

सुबद्धजन्तुजान्वस्थिः सुबन्धांशग्निराधरः ।

स्थूलघाटस्तनूस्त्वगविलग्नगतिस्वरः ॥

रेतोऽस्य ज्वनते चापु मूत्रञ्च फेनिलं भवेत् ।

पुमान् स्यान्नक्षत्रेभिर्विपरितैस्तु पण्डकः ॥

तथा—

चतुर्दशविधः शास्त्रे प(ष)ण्डो दृष्टो मनीषिभिः ।

चिकित्सयाचिकित्स्यस्य तथा तेषां विधिः क्रमात् ॥

निसर्गपण्डो बहुस्य पक्षपण्डस्तथैव च ।

अभिशापादुरो रोषाद्देवक्रोधात्तथैव च ॥

ईर्ष्यापण्डस्य सेव्यस्य वातरेता सुखेभगः ।

आक्षिप्तमोघत्रयैर्वा च शालौनोऽन्यापतिस्तथा ॥

तत्राद्यावत्प्रतीकारौ पक्षाख्यं माममाचरेत् ।

अनुक्रमात्तयस्यास्य कालः सम्बन्धः स्मृतः ॥

ईर्ष्यापण्डादयो येऽन्ये चत्वारः समुदाहृताः ।

त्यक्तयास्ते पतितवत् चतयोन्याऽपि च स्त्रिया ॥

आक्षिप्तमोघत्रयैर्वाभ्यां कृतेऽपि पतिकर्षण ।

पतिरन्यः स्मृतो नाय्यां वसराद्धै प्रतीचते ॥

शालौनस्यापि धृष्टस्त्रीसंयोगात् पतति ध्वजः ।

तं हीनवेगं भर्तारं स्त्री सर्वार्थैरुपाचरेत् ॥

अन्यस्यां यो मनुष्यः स्यादमनुष्यः स्वयोषिति ।

लभेत साऽन्यं भर्तारमेतत्कार्यं प्रजापतेः ॥

अपत्यायै स्त्रियः सृष्टाः स्त्री चेन्न बीजिनो नराः ।

चेन्न बीजवते देयं नाबीजौ चेन्नमर्हति ॥

सुवह्वं सुशिष्टं जवुः प्रौढा स्कन्धयोः सन्धिः, घाटा प्रौढायाः

पश्चाद्भागः । निसर्गात् पण्डो लिङ्गादिशून्य एवोत्पन्नः । वङ्गः
गलिताण्डादिकः, पक्षपण्डः-यस्य पक्षान्तरिता रतिशक्तिः, गुरो-
रभिशापात् देवक्रोधात् देवस्यापराधजनितात् क्रोधात् । भार्या-
पण्डः स्वस्त्रीविषयेष्वर्थादिना चिरं स्तम्भितरेताः । सेव्यः कामिन्या
सेव्यमानो रतिशून्यः, वातरेता यस्य रतान्ते लिङ्गे वातनिःसरण-
मात्रम् । सुखेभगः-यो सुख एव भगकार्यं करोति । आचिन्त-
रेता विसर्गसमये प्रत्यक्प्रवृत्तशीलरेताः । मोघवीर्यः गर्भाधाना-
समर्थरेताः । शास्त्रीनः-घृष्टस्त्रीसन्निधानप्रयुक्ताप्राशस्त्येन सदा
लिङ्गपातवान्, अन्यापतिः-यस्य स्वभार्यातो अन्यस्यामेव योषिति
पुंस्त्वं, पक्षाख्यं पक्षपण्डत्वेन शङ्कितं मासमाचरेत् मासं यावत्
प्रतीचेत । एभ्यः पूर्वज्ञातदोषेभ्यः कन्या न देया । यदि
त्वज्ञानाद्देया तदा चिकित्से चिकित्सां यावज्ज्ञातां प्रतीचेत ।
अचिकित्से तु दत्तामपि अन्यस्मै दद्यादिति तात्पर्यम् ।

इति सप्तमि-साम्भिविग्रहिक-श्रीचण्डेश्वरविरचिते गृहस्थरत्नाकरे
वरनिरूपण-तरङ्गः ॥

अथ दारानुक्रमणम् ।

तत्र मनुः—

सवर्णाश्च^१ द्विजातीनां प्रशस्ता दारकर्माणि ।

कामतस्तु प्रवृत्तानामिमाः स्युः क्रमशो वराः ॥

शूद्रैव भार्या शूद्रस्य सा च स्वा च विशः सुताः ।

ते च स्वा चैव राज्ञः सुताश्च स्वा चाग्रजन्मनः ॥

अस्यार्थः—

सवर्णकन्यालाभे सैव प्रशस्ता, तदलाभे विवाहेऽमुना क्रमेण
चत्रविट्शूद्रकन्या विवाह्याः । तत्रापि पूर्वपूर्वाभावे उत्तरोत्तरा
विवाह्याः । निर्विवाहेऽस्तु यद्याग्रमेऽसमर्थः स्नातकव्रतेरेव वर्त्तते ।

तथाच पैठीनसिः—

अलाभे कन्यकायाश्च स्नातकव्रतमाचरेत् ।

अपि चत्रियायां पुत्रमुत्पादयेत् वैश्यायां वा शूद्रायां वा ।
इत्यन्ये इत्यर्थः ।

यमः—

भार्याः स्त्रजात्यां सर्वेषां धर्मः प्रथमकल्पितः ।

अनुपूर्व्वेण भार्याः स्युस्तस्यो ब्राह्मणस्य तु ॥

चत्रियस्यानुपूर्व्वेण गम्यास्त्रिस्तोऽवराः स्त्रियः ।

वैश्यस्यावरधर्मो द्वे भार्य्ये इत्यब्रवीन्मुनिः ॥

शूद्रः स्त्रजातीर्विन्देत तास्त्रपत्यं समं भवेत् ।

समत्वमिह पुत्रोत्पत्तिफलभूतपैत्रच्छृणापकरणमात्रेण ।

अत्र खजात्यनन्तरं नारदः—

ब्राह्मणस्यानुलोम्येन तिस्रोऽन्याः स्त्रिय एव तु ।

शूद्रायाः प्रातिलोम्येन तथान्ये पतयस्तथः ॥

दे भार्य्यं चत्रियस्थान्ये वैश्यस्यैका प्रकीर्तिता ।

वैश्वाया दौ पतौ ज्ञेयावेकोऽन्यः चत्रियापतिः ॥

एकोऽन्यः अन्यजातीयः चत्रियापतिर्ब्राह्मण इत्यर्थः ।

वसिष्ठः—

तिस्रो ब्राह्मणस्य भार्य्या वर्णानुपूर्व्येण

दे राजन्यस्य एकैका वैश्य-शूद्रयोः ।

शूद्रामयेके मन्त्रवर्ज्यं तदत् ॥

तथा— न कुर्याद्यतो हि ध्रुवः कुलापकर्षः प्रेत्य चास्वर्गः ।

याज्ञवल्क्यः—

कुलं नश्येद्विजातीनां शूद्रभार्य्यापसङ्गतम् ।

न तन्मम मतं यस्मान्न तत्र जायते सुतः ॥

विष्णुः—

द्विजस्य भार्य्या शूद्रा तु धर्माधिं न भवेत् कचित् ।

रत्यर्थमेव सा तस्य रागार्थस्य प्रकीर्तिता ॥

रत्यर्थमेवेत्येवकारेण पूर्वखण्डेन निषिद्धाऽपि धर्मार्यतातिशय-

द्योतनाय पुनर्निषिद्धते ।

१ (ख) पुस्तके पाठः—

यदुच्यते द्विजातीनां शूद्रभार्य्यापसंग्रहः ।

न तन्मम मतं यस्मान्न तत्र जायते स्वयं ॥

मनुः—

न ब्राह्मणचत्रिययोरापद्यपि हि तिष्ठतोः ।

कस्मिंश्चिदपि वृत्तान्ते शूद्रा भार्यापदिश्यते ॥

वृत्तान्तशब्द उपाख्यानपरः शूद्रा भार्यापदिश्यते आह्वादि-
कार्यार्थमित्यभिप्रेतम् ।

मनु-विष्णू—

हीनजातिस्त्रियं मोहादुदहन्तो द्विजातयः ।

कुलान्येव नयन्त्याऽऽ सन्तानानि च शूद्रताम् ॥

मनुः—

शूद्रावेदी पतत्यचेरुतथ्यतनयस्य च ।

श्रौनकस्य सुतोत्पत्त्या तदपत्यतया भृगोः ॥

शूद्रां शयनमारोप्य ब्राह्मणो यात्यधोगतिम् ।

जनयित्वा सुतं तस्यां ब्राह्मणादेव ह्येयते ॥

शूद्रावेदी शूद्राविवाहकारी इत्यचेर्मतम् । उत्थत्यनयस्य
गोतमस्य च । श्रौनकस्य मते सुतोत्पत्त्या अपत्यजननात्
पततीत्यर्थः ।

इयञ्च निन्दा परिणयक्रमलङ्घनेन तद्विवाहात् । शूद्रापरिणयस्य
विहितत्वात् रत्यर्थमसौ न तु धर्मार्थमिति स्थितिः ।

अत्रैव शङ्खः—

आपद्यपि न कर्त्तव्या शूद्रा भार्या द्विजन्मना ।

तस्यां तस्य प्रसूतस्य निष्कृतिर्नापपद्यते ॥

प्रसूतस्य जनितापत्यस्य ।

तपस्वी धर्मशीलश्च धर्मकर्मभृतां वरः ।
 ध्रुवं शुद्धत्वमाप्नोति शूद्राद्दे चयोदशे ॥
 सपिण्डीकरणे नार्हो न च शूद्रस्तथा ध्रुवम् ।
 तस्मात् सर्वप्रयत्नेन शूद्रां भार्यां विवर्जयेत् ॥

यमः—

ब्राह्मणो वृषलीं गत्वा सत्यं भवति सूतकी ।
 अथास्यां गर्भमाधत्ते ब्राह्मणादेव ह्यीयते ॥
 न ब्रह्महा ब्रह्महा वै ब्रह्महा वृषलीपतिः ।
 यस्तत्र जायते गर्भः स तेन ब्राह्मणो हतः ॥

उग्रनाः—

निष्कृतिः स्यात् सुरापस्य हत्वा वा ब्रह्मवादिनम् ।
 वृषल्यभिप्रयातस्य निष्कृतिर्नोपपद्यते ॥

मनुश्महारीताः—

वृषलीफेनपीतस्य निःश्वासोपहतस्य च ।
 तस्याच्चैव प्रसूतस्य निष्कृतिर्नोपपद्यते ॥

फेनपीतः पीतमुखलालः ।

उग्रनाः—

पतति वृषलीपतिरित्याचक्षते न पततीत्येके । ब्राह्मणस्य
 कल्पविहिताश्चतस्रश्चानुपूर्व्येण भार्या भवन्तीत्याह वसिष्ठः ।

पतति न पततीति संशयः । वृषल्या पततीति हारीतः ।
 जननात् पततीति श्रौनकः । तदपत्यैः पततीति गोतमः ।

हारीतः—

अथावर्णेषु प्रजाय न पतति पततीति संशयः, न चचिय-
विशोर्ध्वसंयोगाद्गृषल्यां यः प्रजायते स पतति निमित्ते सति
शयनादधस्तरां सर्वे चये वा सर्वाण्येव जनयन् दूयति ।

अयमिह प्रकरणार्थः ।

द्विजातीनां सजातिकन्याया अलाभे विजातीया उत्तरो-
त्तरा यथाक्रमं विवाह्या एतल्लङ्घनेन पातित्यादिनिन्दानुवादे
बोद्धव्यः ।

तदुक्तं ब्रह्मपुराणे—

चचविट्शूद्रकन्यास्ता न विवाह्या द्विजातिभिः ।

विवाह्य ब्राह्मणो पश्चाद्विवाह्या कचिदेव तु ॥

कचिदेव तु कस्मिंश्चित् परिणये निमित्ते दारभरणादौ
शूद्रास्त्रयं विशेषो यदीतरास्तु प्रजाया असम्भवः तदा अपत्यायं
विवाह्येति । सहधर्मचारिणीति तत्तदापि सा न भवति धर्मायं
न भवेदिति विष्णुक्तेः ॥

यस्तु शूद्राविवाहनिषेधः स इतरा-लाभे परिणये पुत्र-
पौत्रोत्पत्तौ निन्दाश्रुतिः सापौतरविषया निन्दाविशेषश्रुतिर्दोष-
भूयस्त्वबोधनार्था ।

इति गृहस्यरत्नाकरे दारानुक्रमतरङ्गः ॥

अथ कन्यावरवयःक्रमः ।

तत्र विष्णुपुराणे—

वर्षैरेकगुणां भार्यामुदहेत् त्रिगुणः स्वयम् ।

मनुः—

त्रिंशद्वर्षा वहेत् कन्यां द्वायां द्वादशवर्षिकौम् ।

त्यष्टवर्षोऽष्टवर्षां वा धर्मं सौदति सत्वरः ॥

महाभारते—

त्रिंशद्वर्षः षोडशवर्षां भार्यां विन्देत नशिकाम् ।

एकविंशतिवर्षो वा सप्तवर्षमवाप्नुयात् ॥

अत्र द्वादशवर्षकन्या त्रिंशद्वर्षेण विवाहिता प्रशस्ता भवति तथा त्रिंशद्वर्षेण षोडशवर्षा विवाहिता प्रशस्ता भवतीति मनु-विष्णुभ्यां बोधनात् एतदल्पवर्षवयस्का कन्या तत्रिगुणवयस्केन विष्णुपुराणानुसारेण विवाहिता प्रशस्ततरा यवीथसी तु पुं-मात्रेण विवाहिता पत्नी भवति धर्ममूलन्तु न भवति । तदाह धर्मं सौदति सत्वरः, विवाहं कुर्यादिति वाक्यार्थः ।

इति गृहस्थरत्नाकरे कन्यावरवयःक्रमो नाम तरङ्गः ॥

अथ दातृनिरूपणम् ।

तत्र याज्ञवल्क्यः—

पिता पितामहो भ्राता सकुल्यो जननी तथा ।

कन्याप्रदः पूर्वनाग्रे प्रकृतिस्थः परः परः ॥

परः पर इति दर्शनात् पूर्वनाग्रे इति द्रष्टव्यम् । प्रकृतिस्थ
उन्मादादिदोषशून्यः ।

विष्णुः—

पिता पितामहो भ्राता सकुल्यो मातामहो माता चेति
कन्याप्रदाः पूर्वाभावे प्रकृतिस्थः परः परः ।

अत्र याज्ञवल्क्यानुसारात् व्यवहारानुसाराच्च मातुरभावे
मातामहाधिकार इति ज्ञेयम् ।

हलायुधे नारदवाक्यम्—

पिता दद्यात् स्वयं कन्यां भ्राता वाऽनुमते पितुः ।

मातामहो मातुलश्च सकुल्यो बान्धवस्तथा ॥

माता लभावे सर्वेषां प्रकृतौ यदि वर्त्तते ।

अत्रापि पूर्वोक्तयुक्तेः सर्वेषामितिपदेन पितृभ्रातृसकुल्या एव
विवक्षिता इति मन्तव्यम् ।

अत्रैव कात्यायनः—

स्वयमेवैरसीं दद्यात् पिताऽभावे स्वबान्धवाः ।

मातामहस्ततोऽन्यां तु माता या धर्मजां सूता ॥

अत्र पितुरभावे त्रिणिष्ठ यथायथमधिकारितया याज्ञवल्क्या-

दिभिः कथिताः पितामहादयः । ततोऽन्यामौरसौ धर्माजा-
निथोगोत्पादिताम् ।

तथा— दौर्घप्रवासयुक्तेषु पोगण्डेषु च बन्धुषु ।

माता तु समये दद्यादौरसीमपि कन्यकाम् ॥

पोगण्डः कन्यादानानुकूलव्यापारासमर्थः । समये कन्या-
दानोचिते ।

इति गृहस्यरत्नाकरे दाढनिरूपणतरङ्गः ॥

अथ कन्यास्वयम्बरः ।

तत्र नारदः—

यदा तु कश्चिन्नैव स्यात् कन्या राजानमाश्रयेत् ।

अनुज्ञया वरं तस्य परीक्ष्य वरयेत् स्वयम् ॥

मवर्णमनुरूपञ्च कुलश्रीलवयःश्रुतैः ।

सह धर्मां चरेत्तेन पुत्रांश्चोत्पादयेत्ततः ॥

तेन वरेण सहेत्यर्थः । ततो वरात् ।

याज्ञवल्क्यः—

गम्यञ्चावेच्छ्य पुरुषं कन्या कुर्यात् स्वयम्बरम् ।

गम्यं गमनार्हं नारदोक्तमवर्णलादिधर्मावन्तम् ।

मनुः—

त्रौणि वर्षाण्युपासीत कुमार्यृतुमती सती ।

ऊर्ध्वन्तु कालादेतस्मात् बिन्देत सदृशं पतिम् ॥

अदीयमाना भर्तारमधिगच्छेत् स्वयन्तु या ।

नैनः किञ्चिदवाप्नोति न च यं साऽधिगच्छति ॥

अलङ्कारं नाददीत पितृदत्तं^१ स्वयंवरा ।

मातृकं भ्रातृदत्तं वा स्तेना स्याद्यदि तं हरेत् ॥

पित्रे न दद्यात् शुल्कान्तु कन्यामृतुमतीं हरन् ।

स हि स्वाभ्यादतिक्रामेत् ऋतूनां प्रतिरोधनात् ॥

एनः पापमसतीत्यनिबन्धनं न साऽवाप्नोतीत्यर्थः । अलङ्कार-
निषेधात् वाससां निषेधः ।

वौधाचनः—

त्रौणि वर्षाण्यृतुमती काङ्क्षेत पितृश्रामनम् ।

ततश्चतुर्थे वर्षे तु बिन्देत सदृशं पतिम् ॥

अविद्यमाने सदृशे गुणहीनमपि अयेत् ।

विष्णुः—

ऋतुत्रयमपास्यैव कन्या कुर्यात् स्वयं वरम् ।

ऋतुत्रये व्यतीते तु प्रभवत्यात्मनः सदा ॥

पितृवेश्मनि या कन्या रजः पश्यत्यसंस्कृता ।

सा कन्या वृषली ज्ञेया हरेत्तां तु ब्रह्मस्यतिः ॥

त्रौन् कुमार्यृतुमती स्वयं युज्येतानिन्दितेन उत्सृज्य पितृभ्यान्-
लङ्कारान् । प्रदानं प्रागृतोरयच्छन् दोषी, प्राक्वाससः प्रतिपत्ते-
रित्येके । मनुना वर्षत्रयप्रतीक्षणमुक्तं विष्णुना च तावद्वर्षप्रतीक्षण-
मुक्तमत्र विरोधे मनुवचनं पित्रादीनां यत्नवतामपि केनचिद्धेतुना

दानं विष्णुवचनं यथोक्तवरसम्यक्तौ पित्रादीनामुपेक्षादिनेति
परिहर्त्तव्या ।

अत्रैव वसिष्ठः—

पितुः प्रमादात्तु यदीह कन्या
वयः प्रमाणं समतीत्य दीयते^१ ।
सा हन्ति दातारमुदीक्षमाणा
कालातिरिक्ता गुरुदक्षिणैव ॥

कालातिरिक्ता दानोचितसमयमतिक्रान्ता यथा गुरोर्दक्षिणा
दीयमाना विद्याग्राहकं दातारं हन्ति पापवन्तं करोति तथेत्यर्थः ।

यमः—

कन्या द्वादशवर्षाणि याऽप्रदत्ता गृहे वसेत् ।
ब्रह्महत्या पितृसत्या सा कन्या वरयेत् स्वयम् ॥
एवं चोपनता पत्नी नावमान्या कदाचन ।
न च तां बन्धकीं विद्यान्मतुः स्थायश्रुवोऽब्रवीत् ॥

नारदः—

कन्यानर्त्तमपेक्षेत बान्धवेभ्यो निवेदयेत् ।
न चेद्दद्युस्तु तां भर्त्ते ते स्युर्भूणहभिः समाः ॥

भूणो गर्भः ।

पुनर्वसिष्ठः—

प्रयच्छेन्नशिकां कन्यां ऋतुकालभिया^२ पिता ।
ऋतुमत्यां हि तिष्ठत्यां दोषः पितरमृच्छति ॥

यावत्तु कन्यामृतवः सृशन्ति
 तुल्यैः सकामामभियाच्यमानाम् ।
 भूणानि तावन्ति हतानि ताभ्यां
 मातापितृभ्यामिति धर्मवादः ॥

तिष्ठन्त्यामविवाह्यमानायां चच्छति गच्छति प्राप्नोति तुल्यैः
 कुलादिना ।

बौधायनः—

दद्याद्गुणवते कन्यां नग्निकां धर्मचारिणीम् ।
 अपि वा गुणहीनाय नोपरुन्ध्याद्रजस्वलाम् ॥
 गुणोऽच कुलीनत्वरूपवत्त्वादिः ।

तथा—

त्रौणि वर्षाण्युत्तमतीं कन्यां यो न प्रयच्छति ।
 स तुल्यं ब्रह्महत्याया दोषमृच्छत्यसंग्रहम् ॥
 न याचते तावदेव याचते चेत् पृथक् पृथक् ।
 एकैकस्मिन्नृतौ दोषं पातकं मनुरब्रवीत् ॥
 यदि न याचते तदैव वर्षत्रयेण भूणहत्याजन्यपापतुल्य-
 पापवत्ता । अथ योग्याय याचमानाय न ददाति तदा प्रतिकृतु
 भूणहत्याजन्यपापसदृशपापवत्ता । पातकशब्दश्चात्र प्रस्तुतपापपरः ।

अत्रि-काश्यपौ—

पितृभेदे तु या कन्या रजः पश्यत्यसंस्मृता ।
 भूणहत्या पितृस्तस्याः सा कन्या वृषणी स्मृता ॥
 यस्तु तां वरयेत् कन्यां ब्राह्मणो ज्ञानदुर्बलः ।

अश्रद्धेयमपाङ्केयं तं विद्यात् वृषलीपतिम् ॥

पूर्वं न च यं साऽधिगच्छति इत्यनेन कन्ययाऽधिगम्यमाने
वरे दोषाभाव उक्तः, अधुना वरदोष उच्यते इत्यविरोधः ।
यद्वा तत्र लघुनिवन्धनपापाभाव उक्तः इह चाश्रद्धेयत्वादिप्रयोजक-
दूषणमित्यविरोधः ।

पैठीनसिः—

यावन्नोद्भिद्यतः स्तनौ तावदेव देया अथ ऋतुमती भवति
तदा दाता प्रतिग्रहीता च नरकमाप्नोति ।

पिता पितामहश्चेति विष्ठायां जायते कृमिः ।

तस्मात् नमिका दातव्या ।

अङ्गिराः—

अनवाप्तरजा गौरी गुप्ते रजसि रोहिणी ।

अव्यञ्जनकुचा श्यामा कुचहीना तु नमिका ॥

व्यञ्जनं कुचादन्यद्रोमादिः । अविद्यमानौ व्यञ्जनकुचौ यस्याः

सा तथा ।

व्यञ्जनेषूपजातेषु सोमो भुङ्क्ते तु कन्यकाम् ।

पयोधरे तु गन्धर्वो १ अग्निर्भुङ्क्ते रजस्वलाम् ॥

पयोधरे उपजाते इत्यन्वयः ।

तस्माद्व्यञ्जनोपेतामरजस्कपयोधराम् ।

नोपभुक्तां तु सोमाद्यैर्दद्याद्दुहितरं पिता ॥

सम्बन्धः—

रोमकाले तु सप्तमस्य सोमो भुञ्जीत कन्यकाम् ।
 चतुर्काले तु गन्धर्वो बह्विस्तु चतुर्दशने ॥
 तस्मादुदाहयेत् कन्यां यावन्नर्तुमती भवेत् ।
 विवाहस्त्वष्टवर्षायाः कन्यायाश्नस्यते बुधैः ॥

कश्यपः—

सप्तवर्षा भवेद्गौरौ दशवर्षा तु कन्यका ।
 सप्तमस्य दादशे वर्षे कुमारीत्यभिधीयते ॥
 भुञ्जीत व्यञ्जनं सोमो गन्धर्वस्तु पयोधरौ ।
 कुन्तलस्यागमे वायू रजस्यग्निः प्रकीर्तितः ॥
 तस्मादव्यञ्जनोपेतामरजस्कपयोधराम् ।
 नोपभुक्तान्तु सोमाद्यैर्दद्याद्दुहितरं पिता ॥

अत्रिः—

व्यञ्जने तु कुलं हन्यात् पितृन् हन्यात् पयोधरे ।
 हन्यादिष्टञ्च पूर्तञ्च प्राप्तं रजसि कन्यका ॥

भविष्यपुराणे—

अप्राप्तं रजसा गौरौ प्राप्ते रजसि रोहिणी ।
 अव्यञ्जनकुचा कन्या कुचहीना तु नम्रिका ॥
 सप्तवर्षा भवेद्गौरौ दशवर्षा तु नम्रिका ।
 दादशे तु भवेत् कन्या अत ऊर्ध्वं रजस्रला ॥

१ मूलग्रन्थके रजो दृष्ट्वा तु गन्धर्वो कुचो दृष्ट्वा तु पावकाः ।

अत्र सप्तवर्षेव गौरी स्थादित्यस्य अनवाप्तरजा गौरीत्यङ्गिरो-
वाक्यस्यापि सामान्यवाक्यतया एतद्विशेषपरत्वम् । एवञ्च विवाहे
अष्टवर्षायाः—शस्यते बुधैरिति सम्बर्त्तवाक्यस्याप्येकमूलत्वात्
गर्भाष्टममादायात्रैव तात्पर्यम् ।

यत्तु कन्यावरवयःक्रमनिरूपणे त्रिंशद्वर्षेण षोडशवर्षा
विवाहिता प्रशस्ता भवतीत्युक्तं तदुदाहकगुणप्रयुक्तप्रकर्षाभिप्रायम् ।

तदुदाह्यागतो व्यञ्जनाद्युद्भवप्रयुक्तस्तत्रापि दोष एव, नम्रिका
तु परिधानानभिज्ञा दशवर्षा विवाहिता प्रशस्ता कुचहीना च
विवाहे दोषाभावप्रतिपादनार्थं परिभाषिता ।

यत्तु—कन्यावरवयःक्रमनिरूपणे महाभारते—

त्रिंशद्वर्षः षोडशवर्षा भार्यां बिन्देत नम्रिकाम् ।

इत्युक्तं—

तत्र दशवर्षा तु नम्रिका इति भविष्यपुराणविरोधात्
षोडशवर्षा त्रिंशद्वर्षः परिणयेत् नम्रिकां वा इति बोद्धव्यं
व्यञ्जनादिषु दोषदर्शनात् ।

अतोऽप्रवृत्ते रजसि कन्यां दद्यात् स्वयं पिता ।

महदेनः स्पृशेदेनमन्यथैकविधिः सताम् ॥

अप्रवृत्ते रजसि कन्या दातव्या अन्यथा रजसि प्रवृत्ते दाना-
देनं दातारं महदेनः पापं स्पृशेत् इत्येषः सतां विधिः ।

मनु-नारद-कात्यायन-बृहस्पतयः—

सकृदंशो निपतति सकृत् कन्या प्रदीयते ।

सकृदाह ददानीति त्रीण्येतानि सकृत् सकृत् ॥

इदं वाक्यं दाय-कन्यादान-ददानौतिवचनानां सर्वेषा-
मपि सक्तकर्त्तव्यताबोधकमिह तु खण्डमादायास्य प्राकरणीय-
त्वमिति परमार्थः ।

लक्ष्मीधरस्तु— दृष्टान्ते दाय-ददानौतिवचने कन्यादानन्तु
दाष्टान्तिकमित्याह ।

नारदः—

ब्राह्मादिषु विवाहेषु पञ्चस्वेष विधिः स्मृतः ।

गुणापेक्षन्तु वै दानमासुरादिषु च त्रिषु ॥

ब्राह्मादिविवाहपञ्चकेऽयं सक्तत् कन्यादानविधिः । आसुर-
राक्षस-पैशाचेषु-त्रिषु विवाहितायां नायं विधिः किन्तु वरस्या-
धिकगुणवत्त्वे पुनरपि विवाहः । तथा—

कन्यायां प्राप्तशुक्लायां श्रेयांश्चेद्वर आब्रजेत्^१ ।

धर्मार्थकामसंयुक्तं वाक्यं तच्चानृतं भवेत् ॥

धर्मार्थकामसंयुक्तं वाक्यं इयं कन्या मया तुभ्यं दातव्येति
प्रतिश्रवः ।

तथा—

दत्तां कन्यां हरन् दण्डो व्ययं दत्त्वा तु सोदयम् ।

श्रेयान् वक्ष्यमाणवरदोषरहितः ।

याज्ञवल्क्यः—

सक्तत् प्रदीयते कन्या हरंस्तां चौरदण्डभाक् ।

दत्तामपि हरेत् पूर्वं श्रेयांश्चेद्वर आब्रजेत् ॥

मनुः— न दत्त्वा कस्यचित् कन्यां पुनर्दद्याद्विचक्षणः ।

दत्त्वा पुनः प्रयच्छन् हि प्राप्नोति पुरुषाऽनृतम् ॥

एवञ्च न परे चक्रुर्नापरे जातु साधवः ।

यदन्यस्याभ्यनुज्ञाय पुनरन्यस्य दीयते ॥

पुरुषानृतं पुरुषविषये अनृतवचने यत् पापम् ।

श्रतमन्नानृते हन्ति सहस्रं पुरुषानृते । इत्यत्रोक्तम् ।

अभ्यनुज्ञाय दातुं प्रतिज्ञाय एवं पूर्ववचने दत्तामिति दातुं प्रतिज्ञातामित्यर्थः । मनुवचनेऽपि दत्त्वेति तथैव ।

कश्यपः—

पिता वा यदि वा माता भ्राता वा यदि वेतरः ।

कन्यानृतकरा मूढा यां गतिं यान्ति तां शृणु ॥

अनिवर्त्तौ यथा श्येनो गच्छत्येव यथानिलः ।

एवं नरकमायान्ति कन्यानृतकरा नराः ॥

इतर उक्तेभ्योऽन्यः कन्यादाता । कन्यानृतकराः कन्यादान-
प्रतिज्ञायामसत्यत्वप्रयोजकाः ।

कात्यायनः—

अनेकेभ्योऽपि दत्तायामनूदायां च यत्र वै ।

वरागमस्य सर्वेषां लभेतादिवरस्तु ताम् ॥

पश्चाद्वरेण यद्वत्तं तस्याः प्रतिलभे(त)त्तु सः ।

तथा गच्छेदनूदाया धनं दत्तं वरो हरेत् ॥

सुदृशस्य धनग्रहणपूर्वकं दातुं प्रतिज्ञातायामनूदायां यत्र
द्वयोर्वह्नास्य विवाहायागमस्तत्र प्रथमवरस्तां कन्यां लभेत् ।

अन्यतरस्तु स्वयं दत्तं धनं लभत इत्यर्थः ।

नारदः—

प्रतिगृह्य च यः कन्यां वरो देशान्तरं प्रजेत् ।

चीनृद्वन् समतिक्रम्य कन्याऽन्यं वरयेद्वरम् ॥

प्रतिगृह्य विवाहयितुं स्वीकृत्य ।

कात्यायनः—

प्रदाय शुक्लं गच्छेद्यः कन्यायाः स्त्रीधनन्तथा ।

धार्यमावर्षमेकन्तु देयाऽन्यस्मै विधानतः ॥

अथ प्रवृत्तिरागच्छेत् प्रतीचेत समाचयम् ।

अत ऊर्ध्वं प्रदातव्या कन्याऽन्यस्मै यथेच्छतः ॥

स्त्रीधनं मुद्रिकादि, प्रवृत्तिरागमप्रयोजिका वार्त्ता, एतच्च
चतुश्चयाभ्यन्तरे समाचयाभ्यन्तरे वा व्यञ्जनादिशङ्काविरहे
सतीति नेयम् ।

तथा—

पूर्वं दत्ता तु या कन्या अन्येन्योदा यदा भवेत् ।

संस्कृतापि प्रदेया स्यात् यस्मै पूर्वं प्रतिश्रुता ॥

अन्यदत्ता तु या कन्या वरेणोदा यदा भवेत् ।

कालेन विधिना तान्तु संस्कृतां लभते मृगः ॥

लभते मृगुरिति पदयोर्मध्ये दद्याच्चेति शेषः ।

अथमर्थः—

यदा कन्या एकस्मै विधिना दत्ता अन्येनातिक्रम्य विवाहिता
स्यात् तदा पूर्वं यस्मै दत्ता तस्मात् तस्यैव पुनः परिणेतव्येति ।

यमः—

वाचा दत्ता तु या कन्या यदि तस्या वरो मृतः ।

न च मन्त्रोपपन्ना या कन्यका पितुरेव सा ॥

मन्त्रोपपन्ना पाणिग्रहणमन्त्रजन्यसंस्कारवती ।

वसिष्ठः—

अङ्गिर्वाचा च दत्तायां म्रियेतोद्धं वरो यदि ।

न च मन्त्रोपपन्ना स्यात् कुमारी पितुरेव सा ॥

कन्यायाः सकृद्दानं यन्मन्वादिभिरुक्तं तत् पाणिग्रहणान्तसंस्कार-
वत्कन्याविषयम् ।

मनुः—

कन्यायां दत्तशुक्लायां म्रियते यदि शुक्लदः ।

देवराय प्रदातया यदि कन्याऽनुमन्यते ॥

नियोगविधनन्तरं मनुः—

कन्याया म्रियते यस्या वाचा सत्ये कृते पतिः ।

तामनेन विधानेन निजो विन्देत देवरः ॥

यथाविध्यभिगम्येनां शुक्लवस्त्रां शुचिब्रताम् ।

मिथो भजेताप्रसवात् सकृत् सकृदृतावृत्तौ ॥

यथाविधि यथागृह्यशास्त्रं शुचिब्रतां रागादिनियमवतीम् ।

अथ नारदः—

प्रतिगृह्य च यः कन्यामदृष्टासुसृजेन्नरः ।

विनेयः सोऽप्यकामोऽपि कन्यां तामेव चोदहेत् ॥

प्रतिगृह्य हस्तोदकीकृत्य अदृष्टां विवाहविरोधिदोषशून्याम् ।
विवाहयितुमकामोऽपि इच्छाशून्योऽपि प्रबोध्य तामेव कन्यां
विवाहयितव्य इत्यर्थः ।

कन्यादोषेऽफलं दानं दातुष्ववतिर्दमः ।

शुल्कप्रदानस्य तु तथा कन्यायाश्च निवर्त्तनम् ॥

निवर्त्तनं परावृत्तिः ।

गृहयित्वात्मनो दोषान् ददतो द्विगुणोऽत्ययः ।

वरस्य दत्तनाशश्च भवेत् स्त्री च निवर्त्तते ॥

आत्मदोषान् गृहयित्वा गोपायित्वा दत्ता अदत्ताद्विगुणो-
ऽत्ययो दण्डः ।

तथा—स्वदोषं गृहयित्वा वरस्यापि द्विगुणो दण्डः, दत्त-
शुल्कस्य नाशः । वरस्य स्त्री च निवर्त्तते तदीया न भवतीत्यर्थः ।

हज्जायुधेन तु ददत इति स्थाने विन्देत पठित्वा वरमात्रस्यैव
दण्ड इत्युत्पादितम् ।

कात्यायनः—

वरदोषमनाख्याय पाणिं गृह्णाति यो नरः ।

याचनां वा प्रकुर्वीत तद्दण्डं प्राप्नुयान्नरः ॥

कन्यादोषेऽप्ययं धर्मो दाता दण्डो वरस्तथा ।

दद्याद्गृहीतं दाता च न त्वेवाभिप्रजातयोः ॥

^१कन्यादोषानाख्याने कन्यादाता दण्डः, वरदोषानाख्याने

१ (ख) अत्रैकं वचनं न दृश्यमपि याख्या दृश्यते मूलग्रन्थेऽपि
अधिकप्राप्तम् ।

वरो दण्डः, न त्वेवाभिप्रजातयोरिति प्रसवे जाते नैवं दण्डस्तु
षष्ठवतिर्दिगुण एव अयमर्थः ।

कुक्षिता विधवात्वादिप्रयोजकदोषवती अन्यजातिर्वरापेक्षया
कर्कोपहता बलवत्पापदुष्टा शूलोपहता अप्रियवादित्वादि-
दौःशौख्यवती व्याध्युपहता कुष्ठाद्युपहता ।

नारद-कात्यायनौ—

नादुष्टां दूषयेत् कन्यां नादुष्टं दूषयेदरम् ।

दोषे मति न दोषः स्यादन्योन्यं त्यजतस्तयोः ॥

दोषे कुष्ठाद्यात्मकदोषे दोषः पापम् ।

मनुः—

विधिवत् प्रतिगृह्यापि त्यजेत् कन्यां विगर्हिताम् ।

विप्रदुष्टां व्याधियुक्तां कृशना प्रतिपादिताम्^१ ॥

विधिवदुत्सर्गादिपूर्वकं विगर्हितां दुर्लक्षणवतीं विप्रदुष्टां
अन्यगतभावामिति, डाकिन्यादिप्रवादवतीमिति कश्चित् । कृशना
अन्यकन्योपदर्शनपूर्वककन्यादानादिप्रकारेण ।

तथा मनुः—

पाणिग्रहणिका मन्त्राः कन्यास्त्रेव प्रतिष्ठिताः ।

नाकन्यासु कचिन्नृणां लुप्तमन्त्रक्रिया हि ताः ॥

शोन्मत्ता या प्रतिष्ठाख्याऽन्या च या स्पृष्टमैथुना ।

पूर्वदोषाननाख्याय प्रदाता दण्डमर्हति ॥

प्रतिष्ठिता विनिर्युक्ताः संस्कारार्थं, अत्र कन्यासु दोषवतीषु
दोषोपदर्शने कृते यदि वरः प्रतिगृह्णाति तदा दाता न दण्ड्यः ।

॥ इति गृहस्थरत्नाकरे कन्यास्वयम्बरतरङ्गः ॥

अथ सम्बन्धः ।

तत्र नारदः—

स्त्रीपुंसयोश्च सम्बन्धात् वरणं प्राग्विधीयते ।

वरणाद्ग्रहणं पाणेः सम्बन्धो हि द्विलक्षणः ॥

सम्बन्धात् पाणिग्रहणात्मकात् प्राक् वरणं विधीयते । अतो
वरणात् वरणोत्तरं पाणिग्रहणं कार्यं भवत्यतएव सम्बन्धो
द्विलक्षणो वरणरूपः पाणिग्रहणरूपश्च ।

वरणञ्च—सुहृदा समवेतान् मन्त्रवतो वरान् प्रहिणुयात्
इत्यापस्तम्बगृह्योक्तम् ।

तथा तत्रैव—

तयोरनियतं प्रोक्तं वरणं दोषदर्शनात् ।

पाणिग्रहणिका मन्त्रा नियतं दारलक्षणम् ॥

तयोस्तुसम्बन्धयोः वरणमनियतं भार्यात्वजनने दोषदर्शनात् ।
कौवादिषु वरणे कन्याप्रत्यावृत्तिहेतोः शास्त्रे दर्शनात् । पाणि-
ग्रहणिका मन्त्रा विवाहप्रयोगाङ्गभूताः । गृह्णामि ते सौभगत्वाय
हस्तमित्यादयः ।

मनुः—

मङ्गलार्थं स्वस्ययनं यज्ञस्ताषां प्रजापतेः ।

प्रयुज्यते विवाहे तु प्रदानं स्वाम्यकारणम् ॥

स्वस्ययनमवैधव्यार्थं स्वस्ति भवन्तो ब्रूयादित्यादि ।

दशम्यां पुत्रमाधेहि पतिमेकादशं कुश इत्यादि च प्रजा-
पतेर्यज्ञः प्रजापतिदेवताकं कर्म । मङ्गलं यदशुभलक्षणदोषनिवार-

णार्थं क्रियते । प्रदानं स्वाम्यकारणमिति प्रदानेनैव कन्यायां
वरस्य स्वाम्यं जायते कन्यादातुः स्वाम्यं निवर्त्तते ।

अथ मनु-कात्यायनौ—

पाणिग्रहणिका मन्त्रा नियतं दारलक्षणम् ।

तेषां निष्ठा तु विज्ञेया विदङ्गिस्तप्तमे पदे ॥

निष्ठा समाप्तिः । भार्यात्वनिष्पत्तिरूपा सप्तमे पदे प्राप्तवत्यां
कन्यायामिति बोद्धव्यं इदमपि क्वचित् सज्यते । तथा चानन्तरमेव
पूर्वोक्तमुक्तम् ।

अथ यमः—

नोदकेन न वाचा वा कन्यायाः पतिरिच्छते ।

पाणिग्रहणसंस्कारात् पतित्वं सप्तमे पदे ॥

उदकेन उदकपूर्वदानेन वाचा वाग्दानेन ।

हारीतः—

आमनाभिवादनोत्थानार्थातिथ्यानि धर्ममाधनानि साधूना-

मेतेषां प्रदाने कन्याया अतिक्रमो न विद्यते ।

अन्यथायातव्यात् अन्यत्र क्लीव पतित प्रोषित कुञ्जित प्रमीतेषु

आमीमांसन्ते, नोदकेन न वाचा चेति प्रजापतिः । स्नात्वा चेति प्रतिग्रहीयात् तस्य दद्यादित्येके मन्यन्ते । तन्न—अकृतज्ञविधानात् संख्यायोगात् । पाणिग्रहणमन्त्रैरपरे । तदद्याद्यानामधोवर्णेषु चत्रियादिषु शरयष्टिदशान्तग्रहणसिद्धं तत्रापि न पाणिग्रहणे जायात्वं । कृत्स्नं हि जायापतित्वं सप्तमे पदे ।

आसनेत्यादि—अयमर्थः ।

कन्यावरणार्थमागतानां साधूनामभिवादनोत्थानार्थातिथ्या-
चरणैः कन्याया अतिक्रमोऽन्यस्मिन् दानार्हता न भवति अन्यद्याया-
तथ्यात् ।

यायातथ्यादन्यत्र वरगोचरकन्यादानसत्यवचनादन्यत्र, अन्यत्र-
क्लौवादिति यदि सत्यविषयाः क्लौवादयो भवन्ति तदाभीमांसन्ते
कृतेऽपि तत्त्याग एव कर्त्तव्यः । नोदकेन नोदकपूर्वत्यागेन । न
वाचा न वाग्दानेन कन्याया अतिक्रम इति प्रजापतेर्मतम् ।

मतान्तरमाह स्नात्वा चेति—

स्नात्वा चेत् प्रतिग्रहीतुमुपस्थितो भवति तस्यैव दद्यात् । तत्
स्वयं दूषयति अकृतज्ञविधानात् अत्र हेतुः संख्यायोगात् विलक्षण-
नारदवचनोक्तद्वित्वसंख्यायोगात् । सम्पूर्णता तच्चेहोभयत्रापि द्वयं
नास्ति पाणिग्रहणेन विवाहसम्पूत्तिर्भवतीति ।

अपरः आहु— पाणिग्रहणमन्त्रैरिति—पाणिग्रहणिका मन्त्रा
नियतं दारलक्षणमिति मनुवाक्ये नियतसमयदर्शनात् पाणि-
ग्रहणमन्त्रानन्तरं विवाहसम्पूत्तिरित्यर्थः । अस्य विशेषविषयत्वमाह
तदद्याद्यानामिति आद्यानां ब्राह्मणानाम् ।

अधोवर्णेषु चत्रियादिषु त्रिषु यथामंख्यं शरयष्टिदशान्तग्रह-
णानां पाणिग्रहणस्थले विहितत्वात् शरादिग्रहणेनैव तेषां सिद्धं
पाणिग्रहणं । कथं तर्हि जायापतित्वमिति स्वमतमाह कृत्स्नेति ।

अस्येदं तात्पर्यं— द्विजातीनां ब्राह्मणादित्रयाणां सप्तमपद-
पर्यन्तनयनं मन्त्रवत् पाण्यादिग्रहणं सम्पूर्णं विवाहकर्म । शूद्रस्य
तु तत्तदशाग्रहणमन्त्रकम् ।

मनुः— पाणिग्रहणसंस्कारः सवर्णासूपदिश्यते ।

असवर्णास्त्रयं ज्ञेयो विधिरुद्राहकर्मणि ॥

शरः चत्रिया गार्ह्यः प्रतोदो वैश्वकन्यया ।

वसनस्य दशा गार्ह्यः शूद्रयोत्कृष्टवेदने ॥

यमः— पाणिग्रहणसंस्कारः सवर्णासूपदिश्यते ।

विवर्णासु यथा दृष्टं तथा वक्ष्याम्यनुग्रहम् ॥

वैश्या प्रतोदं गृह्णाति गृह्णाति चत्रिया शरम् ।

दशां गृह्णाति शूद्रा च करादौ वरवर्णिनी ॥

पैठीनसिः—

साङ्गुष्टं ब्राह्मण्याः पाणिं गृह्णीयात् चत्रियायाः शरं
वैश्यायाः प्रतोदं शूद्राया वस्त्रदशमिति ।

अग्निपरिक्रमो ब्राह्मणस्योक्तो राजन्यवैश्वयोराचार्यपरिक्रम
इति ।

परिक्रमः प्रदक्षिणीकरणम् ।

मनुः— अङ्गिरेव द्विजायाणां कन्यादानं प्रशस्यते ।

इतरेतरवर्णानामितरेतरकाम्यया ॥

इतरैतरकाम्यया कन्यावरयोः परस्परानुरागेण । एवञ्च
अङ्गिरेवेत्येवकारेण ब्राह्मणानां कन्याया वरस्य परस्परानुरागो
नावश्यं दृश्यते^१ । अङ्गिरेवेति वचनं ब्राह्मणे प्राशस्त्यतात्पर्यक-
मिति । शूद्रेणापि कन्यादाने कर्त्तव्ये जलस्य विनियोग एवेति
ज्ञेयम् । तथैव सम्प्रदायः ।

गृह्यपरिशिष्टम्—

कन्यां वरयमाणानामेष धर्मो विधीयते ।

प्रत्यङ्मुखा वरयन्ति प्रतिगृह्णन्ति प्राङ्मुखाः ॥

उभयस्यापि पक्षस्य तृतीयपुरुषादारभ्य पैतापुत्रौमनुक्रमात्
कीर्त्तयेत् । अस्यैव विवरणं कन्यां ददातीति बोद्धव्यम् । तेन
कन्यादात्रैव कुलद्वयोच्चारणं पुरुषत्रयपर्यन्तं कर्त्तव्यमिति लक्ष्यते ।
लक्ष्मीधरस्तु—

मातृपक्षस्य पित्रपक्षस्य च अनुक्रमात् तृतीयपुरुषादारभ्य पैता-
पुत्रौमनुक्रमेण कीर्त्तयेत् । अस्यैव विवरणं कन्यां ददातीति—न
केवलम् यः कन्याप्रार्थयिता स त्रुभयपक्षस्य पुत्रौमनुक्रमात् किन्तु
योऽपि कन्यां ददाति कन्यादाता सोऽपि उभयपक्षस्य पैतापुत्रौ-
मनुक्रमात्, इत्याह ॥

तच्चिन्त्यम् ।

॥ इति गृहस्थरत्नाकरे (१९९ पञ्चव) सम्बन्धतरङ्गः ॥

१ (ख) मृग्यते ।

२ (ख) पुस्तके () चिह्नितांशोऽधिकः ।

अथ विवाहभेदाः ।

तत्र मनुः—

चतुर्णामपि वर्णानां प्रत्येकञ्च हिताहितान् ।

अष्टाविमान् समासेन स्त्रीविवाहान् निबोधत ॥

स्त्रीपदं स्त्रीत्वेन प्रसक्ता संस्कार्यत्वनिवारणार्थं, संस्कार्यत्वार्थ-
मिति कल्पतत्कारः ।

नारदः—

अष्टौ विवाहा वर्णानां संस्कारार्थं प्रकीर्त्तिताः ।

ब्राह्मस्तु प्रथमस्तेषां प्राजापत्यस्तथैव च ॥

आर्षस्तथैव दैवञ्च गान्धर्वस्यासुरस्तथा ।

राक्षसोऽनन्तरस्तस्मात् पैशाचश्चाष्टमोऽधमः ॥

एषान्तु धर्म्म्याश्चत्वारो ब्राह्माद्याः समुदाहृताः ।

साधारणः स्याद्गान्धर्वस्तथोऽधर्म्म्यास्तथापरे ॥

साधारणो न धर्म्मा नाधर्म्मा इत्यर्थः ।

नारदक्रमेण विवाहानन्तरं गौतमः—

चत्वारो धर्म्म्याः प्रथमाः षडित्येके ।

हारीतः—

अथाष्टौ विवाहास्तुम्भवन्ति ब्राह्मो दैवो गान्धर्व आसुरो
राक्षसः पैशाचो मानुषः चात्रश्चेति । तेषां पूर्वं सप्तोभयतस्तेषां
विन्देतास्त्राभे मानुषम् ।

तेषां पूर्वं इति तेषां विवाहानां मध्ये पूर्वं आद्यास्तथो

विवाहा उभयतो मादपितृवंशजान् सप्त सप्त तारयन्ति इति
शेषः । तेषां विवाहानामलभे मानुषं विन्देत लभेत ।

अत्र नारदोक्तार्धप्राजापत्यपदयोर्मानुष-चात्रशब्देनोपादान-
मित्यविरोधः ॥

अत्र मन्वन्तुसारात् यथासम्भवं शस्तत्वमलभे चक्षियादीनां
मानुषो विवाहः ।

पुनर्हारीतः—

एतेषामेकतमेनोदां धर्मपत्नीं प्राज्जः ।

अत्र यद्यप्येकतमेनेति सर्व्वं प्रत्यविशिष्टं तथापि यो यस्य
विवाह उक्तस्तेन तस्य धर्मपत्नी भवतीति वाक्यार्थो नेयः ।

वसिष्ठः—

षड्विवाहा ब्राह्मो दैवश्चार्धो गान्धर्व्वः चात्रो मानुषश्चेति ।
इयं गणना नेतरव्यवच्छेदाय । यद्वा पैशाचासुरविवाहादुत्-
कृष्टविभागोऽयं षट्प्रतिपादकपदेन एव केनचिन्नक्षण्या
साक्षादनुक्तयोरपि प्रतिपादनमिति वा एवमन्येऽपि विभागा
मन्वाद्युक्ताष्टधानुरोधेन नेयाः ।

ब्राह्मदैवार्धगन्धर्व्वासुरराक्षसानुक्ता—

आपस्तम्बः—

तेषां त्रय आद्याः प्रशस्ताः पूर्व्वः पूर्व्वः श्रेयान् ।

मनुर्यमस्य—

ब्राह्मो दैवस्तथा ^१चार्धः प्राजापत्यस्तथासुरः ।

गान्धर्वो राक्षसश्चैव पैशाचश्चाष्टमोऽधमः ॥
 यो यस्य धर्मो वर्णस्य गुणदोषौ तु यस्य यौ ।
 तद्वः सर्व्वं प्रवक्ष्यामि प्रसवे च गुणागुणान् ॥
 षड्रातुपूर्व्व्या विप्रस्य चक्षस्य चतुरो ऽवरान् ।
 विट्शूद्रयोश्च तानेव विद्याद्वर्मान्न राक्षमान् ॥
 चतुरो ब्राह्मणस्याद्यान् प्रशस्तान् कवयो विदुः ।
 राक्षसं चक्षियस्यैकं मानुषं वैश्यशूद्रयोः ॥
 पञ्चानान्तु चयो धर्म्या द्वावधर्म्यौ स्मृताविद्व ।
 पैशाचश्चासुरश्चैव न कर्त्तव्यौ कदाचन ॥
 पृथक् पृथक् वा मिश्रौ वा विवाहौ पूर्व्वदेशितौ^१ ।
 गान्धर्व्वो राक्षसश्चैव धर्मो चक्षस्य तौ स्मृतौ ॥

प्रसवे अपत्योत्पत्तौ, अगुणान् दोषान्, आतुपूर्व्व्या यथोक्त-
 क्रमेण, अवरान् अधस्तान्, आसुर-राक्षस-गान्धर्व्व-पैशाचान्
 अदृष्टजनकान् । “पैशाचश्चासुरश्चैव न कर्त्तव्यौ कदाचन” इति
 ब्राह्मणे निषेधो बोद्धव्यः, अन्यत्र तद्विधानात् । पृथक् पृथक् एकै-
 कशः, मिश्र उभयलक्षणसङ्कीर्णो यथा कन्यावरयोः परस्परानुरागे
 सत्येव कन्याया अदीयमानाया झटिति हरणेन विवाहे
 गान्धर्व्वराक्षसौ ।

पैठीनसिः—

ब्राह्मप्राजापत्यार्षदैवाः ब्राह्मणस्य, गान्धर्व्व आसुरो राज-

न्यस्य, राक्षसो वैश्यस्य, पैशाचः शूद्रस्य, सर्वेषामाशं प्रमाणं आशं वेदवाक्यम् ।

अतएव—राक्षसं क्षत्रियस्यैकमित्यादिना मनुवाक्ये विशेष-
विधेर्न विशेषनिषेधे तात्पर्यमित्यनेन पैठौनसिना न विरोधः ।
आपत्कालमादाय वा पैठौनसिवाक्यं नेयम् ।

नारदक्रमेण विवाहाभिधानानन्तरं देवलः—

एते विवाहाश्चत्वारो धर्म्यास्तोयप्रदानिकाः ।

अशुक्ला ब्राह्मणाहंश्च तारयन्ति द्वयोः कुलम् ॥

ब्राह्मादिचतुष्टयानन्तरं पुनर्देवलः—

एतान् सशुक्लान् सामान्यान् विवाहांश्चतुरो विदुः ।

केवलं क्षत्रियस्यैव वीर्यवत्त्वाद्धि राक्षसः ॥

तथैव बौधायनः—

एवं चत्वारः पूर्व्वे ब्राह्मणस्य तेष्पि पूर्व्वः पूर्व्वः अथान्
इतरेषामुत्तरोत्तरः पापीयान् । तत्रापि षष्ठसप्तमौ क्षत्रधर्मा-
नुगतौ तत्पूर्व्वकत्वात्^१ क्षत्रस्य पञ्चमाष्टमौ वैश्यशूद्रयोः । अयन्तित
कलत्रा हि वैश्यशूद्रा भवन्ति कर्षणशूद्राधिकृतत्वात् गान्धर्व्व-
मयेके प्रशंसन्ति सर्व्वेषां स्नेहातुगतत्वात् । यथायुक्तो विवाहः
तथायुक्ताः प्रजा भवन्तीति विज्ञायते ॥

चत्वारः पूर्व्वे आद्याः ब्राह्मणस्य प्रशस्ता इति शेषः । तेष्पि
आद्येष्पि पूर्व्वः पूर्व्वः अथान् प्रशस्त इतरेषां गान्धर्व्वदीना-
मुत्तरोत्तरः, यथोत्तरः पापीयान् मन्दतरः । षष्ठसप्तमौ आसुर-

राक्षसौ चत्रधर्मात्मानुगतौ चत्रियधर्मानुसारिणौ अथ हेतुः
तत्पूर्वकत्वात् चत्रियस्य धनदान-बलसम्पत्तिपुरःसरत्वात् चत्रत्वस्य ।
पञ्चमाष्टमौ गान्धर्वपैशाचौ वैश्यशूद्रयोः अत्र हेतुः— अयन्वित-
कलत्रा हि वैश्यशूद्रा भवन्ति । गान्धर्वपैशाचविवाहयोरनिय-
मितस्त्रीका हि ते कर्षणशुश्रूषाधिकृतत्वात् यथासंख्यं वैश्यशूद्रयोः
कर्षणशुश्रूषापरत्वात् स्नेहानुगतत्वात् स्नेहपरतन्त्रत्वात् सर्वेषां
वर्णानां यथायुक्तो येन गुणेन दोषेण वा युक्तो विवाहः तथा
प्रयुक्तास्तेन गुणेन दोषेण वा युक्ताः प्रजा भवन्तीत्यर्थः ।

अत्र मनुः—

अनिन्दितैः स्त्रीविवाहैरनिन्द्या भवति प्रजा ।

निन्दितैर्निन्दिता नृणां तस्मान्निन्द्यान् विवर्जयेत् ॥

अत्रेयं व्यवस्था—

नारदोक्त प्राजापत्यार्पदेवब्राह्मादिविवाहा ब्राह्मणस्य प्रशस्ताः,
गान्धर्वस्तु तत्र धर्माविरोधी आसुरस्तु यद्यपि तस्य मनु-
नोक्तः तथापि गान्धर्वादपकृष्टस्यात्यन्तापदि करणीयः ।

पैशाचस्यासुरश्चैव न कदाचन इति ब्राह्मणमधिकृत्य मनु-
नाभिधानात् राक्षसपैशाचौ तु विप्रस्थातौव निषिद्धौ षडानु-
पूर्व्या विप्रस्थेति मनुयमयोरभिधानात् ।

यत्तु—बौधायनेनार्षस्य देवात् श्रेष्ठत्वमुक्तं तद्धर्मसहचरित-
त्वेन न तु प्रजायान्तत्र मनुनारदाभ्यां श्रेष्ठलोक्तेः हारौतोक्तन्तु
सर्वान् प्रति गान्धर्वं श्रेयस्त्वं गान्धर्वमभिप्रेत्य स्वयं कन्यां वर-
येत् गान्धर्व इति गान्धर्वाभिधानात् ।

यत्तु पैठीनसि-यम-हारीत-महाभारतेषु-

राक्षसासुरचात्रपैशाचशब्दैर्बलादाहतकन्याहरणात् विवाहः

प्रशस्त इत्युक्तं तत् क्षत्रियाभिप्रायम् ।

ब्राह्म-दैवौ तु ब्राह्मणस्य नेतरेषाम् ।

महाभारते-

ब्राह्मणानां सतामेष सदा धर्मो युधिष्ठिर ! ।

इत्यभिधानात् ।

दैवस्य ऋत्विक्सम्यदानकत्वाभिधानात् क्षत्रियादीनां ऋत्वि-
ग्भागाभावात् ।

पैशाचस्तु वैश्यशूद्रयोः ।

यत्तु वैश्यस्य राक्षसः श्रेष्ठ इति पैठीनसिवचनं तत् शुल्क-
क्रीतकन्याविवाहाभिप्रायं शुल्केन पदं ददतो राक्षस इति
पैठीनसिनैवोक्तः ।

आर्षप्राजापत्यगान्धर्व्याणान्तु सर्व्ववर्णसाधारण्यसम्भवात् निन्दा-
विरहाच्च । सङ्करजानान्तु ब्राह्मदैवव्यतिरिक्ता जनकवर्णसम्बन्धिन
इतरे विवाहा इति ।

अथ ब्राह्मलक्षणम् ।

तत्र मनुः—

आकाश चार्चयित्वा च श्रुतशीलवते स्वयम् ।

आहूय दानं कन्याया ब्राह्मो धर्मः प्रकीर्तितः ॥

आकाश वस्त्रयुगं परिधाप्य अर्चयित्वा अर्चनां कृत्वा ।

देवताः—

ततो विनीतां कल्याणीं कुलरूपवयोऽन्विताम् ।

अलङ्कृत्यार्हते दद्याद्विवाहो ब्राह्म उच्यते ॥

कल्याणीं पूर्वोक्तदोषशून्याम् । अर्हते पूर्वोक्तगुणयुक्ताय ।

व्यासः—

आच्छाद्यालङ्कृतां कृत्वा त्रिः परिक्रम्य पावकम् ।

नामगोत्रे समुद्दिश्य दद्याद्ब्राह्मो विधिस्त्वयम् ॥

अत्र त्रिः पावकपरिक्रमणं, नामगोत्रोच्चारणयोः पाठक्रमो नाद्रियते ।

सम्बर्त्तः—

अलङ्कृत्य तलङ्कारैर्वराय सदृशाय वै ।

ब्राह्मेण तु विवाहेन दद्यात् कन्यां सुपूजिताम् ॥

सुपूजितां वस्त्रपुष्पचन्दनादिना ।

यमः—

अङ्गिर्या दीयते कन्या ब्रह्मदेयेति तां विदुः ।

ब्रह्मदेयेति संज्ञा तत्र विवाहे जातस्य आङ्गपङ्क्तिपावनत्वव्यवहारात् ।

हारीतः—

अनिन्दन्नन्यैरवितर्कयन् विधिवदस्त्रयुगं दत्त्वा सह धर्मश्चर्य्यता-
मिति ब्राह्मः ।

अनिन्दन् अदूषयन्नन्यैरवितर्कयन् इतरेः सह दूषणमशङ्क-
मानः । विधिवत् मधुपर्कादिपुरःसरं सह धर्मश्चर्य्यतामित्युक्त्वा
यच्च विवाहे कन्यां दद्यात् स ब्राह्म इत्यर्थः ।

आपस्तम्बः—

ब्राह्मे विवाहे बन्धुशौलश्रुतारोग्याणि बुध्वा प्रजां सहलकर्मभ्यः
प्रतिपादयेद्भुक्तिविषयेनालङ्कृत्य ।

प्रजां कन्यां । सहलकर्मभ्य इति येषु कर्मस्वाधानादिषु
पत्नीमहभावः श्रुतः तदर्थतया प्रतिपादयेत् दद्यात् ।

बौधायनः—

श्रुतशौले विज्ञाय ब्रह्मचारिणे अर्थिने दीयत इति स ब्राह्मः ।

ब्रह्मचारिणे असंजातस्त्रीसङ्गमाय इति लक्ष्मीधरः ।

समावर्त्तनानन्तरमेव दातव्येति हलायुधः । ब्रह्मचारिणे
वेदवते इति भावः ।

जातपरिणीतस्त्रीसङ्गमस्य द्वितीयविवाहे विवाहाष्टकवहि-
र्भावापत्तेः । अर्थिने विवाहमीहते ।

शङ्ख-शिखितौ—

तच्च सवर्णः सवर्णाय विदितो विदिताय यो नशिकां दद्यात् ।
स ब्राह्मः ।

विदितः कुलादिभिः ।

पैठौनसिः—

तस्माच्चग्निकां सहिरण्यां दद्यादयं स ब्राह्मो विवाह इति ।

अष्टवरमधिकृत्य ब्रह्मपुराणे—

तादृशाथ तदा कन्यां दद्वं अङ्कयान्विताः ।

अलङ्कृत्य यथाशक्त्या पूजयित्वा धनेन वा ॥

^१अलङ्कृत्य पूजयित्वा धनेन गोभूहिरण्यदानादिना । यथाशक्त्या
उभयत्रापि योज्यम् ।

ब्राह्मविवाहमधिकृत्य सम्बर्त्तः—

स कन्यायाः प्रदानेन श्रेयो विन्दति पुष्कलम् ।

सङ्गिरित्युच्यते साधुः कीर्त्तिमाप्नोति पुष्कलाम् ॥

पुष्कलां प्रशस्तां साधुरित्युच्यते इत्यन्वयः ।

तथा—

ज्योतिष्टोमचिरावाणां शतं शतगुणीकृतम् ।

प्राप्नोति पुरुषो दत्त्वा होममन्त्रैस्तु संस्कृताम् ॥

पुरुषो कन्या । अत्र दत्त्वा होममन्त्रैः संस्कृतमिति
शाब्दक्रमो न ग्राह्यो दानानन्तरं गृहे ह्यत्र होमविधानात् ।

कश्यपः—

अनडुहां सहस्राणि दशानां धूर्त्यवाहिनाम् ।

सुपात्रे विधिवत् दानं कन्यादानञ्च तत्समम् ॥

धूर्त्यो वृषभः, वृषभदशसहस्रदानजन्यपुण्यसमपुण्यं सुपात्रे
विधिवत् कन्यादानेन जन्यत इत्यर्थः ।

यस्तु सत्येन धर्मेण पिता स्पर्शयते सुताम् ।

स प्रेत्य लभते स्थानं यथा दक्षः प्रजापतिः ॥

धर्मस्य सत्यता शुल्कादिरादित्यं, स्पर्शयते ददाति ।

आदित्यपुराणे—

श्रुत्वा कन्याप्रदानन्तु पितरः सपितामहाः ।

विमुक्ताः सर्वपापेभ्यो ब्रह्मलोकं व्रजन्ति ते ॥

देवलः—

तिस्रः कन्या यथान्यायं पालयित्वा निवेद्य च ।

न पिता नरकं याति नारौ वा स्त्रीप्रसूतिनी ॥

स्त्रीप्रसूतिनौ कन्याप्रसूतिनौ ।

सृतिः—

नाग्निहोत्रादिभिस्तस्यात् ब्रह्मणो ब्राह्मणस्य वा ।

यत् कन्यां विधिवत् दत्त्वा फलं प्राप्नोति मानवः ॥

ब्राह्मानुवृत्तौ सम्बर्त्तः—

तां दत्त्वा च पिता कन्यां भूषणाच्छादनासनैः ।

पूजयन् स्वर्गमाप्नोति नित्यमुत्सवद्विषु^१ ॥

इति ब्राह्मलक्षणम् ।

अथ दैवलक्षणम् ।

तत्र मनुः—

यज्ञे तु वितते सम्यक् ऋत्विजे कर्म कुर्वते ।

अलङ्कृत्य सुतादानं दैवं धर्मं प्रचक्षते ॥

सम्यक् यथावत् प्रमादादिशून्यमिति यावत् । कर्म कुर्वते
ऋत्विजे ।

देवलः— अन्तर्वेदीं समानीय कन्यां कनकमण्डिताम् ।

ऋत्विजे च ददात्येष विवाहो दैवसंज्ञकः ॥

यमः— स ऋत्विजमलङ्कृत्य विवाहो दैव उच्यते ।

हारीतः—

वेद्यन्ते गोमिथुनं दत्त्वा स दैवः ।

कन्यादानार्थं दक्षिणास्नानीयमानासु वेद्यन्ते वेद्या एकदेशे
गोमिथुनमत्र स्त्रीयमेव दात्रा वराय दातव्यं न तु वरादेवो-
पादेयं तथात्वे सत्यार्घ्यतापत्तेः ।

बौधायनः—

कन्यादानार्थं दक्षिणास्नानीयमानासु अन्तर्वेदि यदृत्विजे स
दैवः । ऋत्विक्कर्मकौशलजनितपरितोषरूपोपाधियुक्तत्वाद्वाच्चाद-
भेदोऽप्यत एव सुव्यक्तः ।

आदित्यपुराणे—

दैवेन तु विवाहेन यस्तु कन्यां प्रयच्छति ।

कृत्वा द्वारन्तु विपुलं भानुसोपानमुत्तमम् ॥

आदित्यलोकादूर्ध्वं नु गमनं प्रतिपद्यते ॥

अथार्घलक्षणम् ।

तत्र मनुः—

एकं गोमिथुनं द्वे वा वरादादाय धर्मतः ।

कन्याप्रदानं विधिवदार्पोऽयं धर्म उच्यते ॥

धर्मत इत्यनेन दक्षिणात्वेनादाय इत्युच्यते ।

कल्पतरुकारसु—

धर्मत ^१इत्यानुश्रव्यार्थं न तु शुक्लबुद्ध्या, गोमिथुनग्रहणञ्च कन्यादातुः स्वयमधिकदानासमर्थस्य कन्योपकाराधिकमिच्छतो वेदितव्यमित्याह । एकं द्वे वेति शक्त्याऽशक्त्या वरापेक्षया विकल्पः ।

देवसुः—

प्रदानं यत्तु कन्यायाः सह गोमिथुनेन च

शस्ताय वाऽसगोत्राय तमार्घमृषयो विदुः ॥

सह गोमिथुनेन वरादुपात्तेन, शस्ताय यथोक्तवरत्वोपयुक्तगुणवते ।

शङ्खलिखितौ—

गोमिथुनेन वस्तयुगलेनार्घः सर्व्वेऽलङ्काराः स्त्रीधनञ्च देयमिति । अलङ्कारः स्त्रीधनञ्च इति समभिव्याहारादलङ्कारादधिकमपि किञ्चिद्देयं दयमपि चेदं यथाशक्त्या ।

बौधायनः—

^१पूर्व्वे लाजाऊती ऊत्ता गोभ्यां स आर्घः । पूर्व्वे चतसृणां लाजाऊतीनां मध्ये आद्ये द्वे गोभ्यां मिथुनेन सह देयेत्यनुषङ्गः ।

हलायुधेन तु पूर्वं लाजाडतिमिति लिखित्वा कृत्वेति प्रथमा-
डतिं कृत्वेति व्याख्यातम् ।

अथ प्राजापत्यलक्षणम् ।

तत्र मनुः—

सहोभौ चरतां धर्ममिति वाचाऽनुभाष्य च ।

कन्याप्रदानमभ्यर्च्य प्राजापत्यो विधिः स्मृतः ॥

कन्याप्रदानसमये सहान्योन्याव्यभिचारेण धर्मो^१ धर्मं चरता-
मिति वाक्यमुच्चार्य कन्यावरावभ्यर्च्य कन्याप्रदानं क्रियते तेन
विवाहः प्राजापत्य इत्यर्थः ।

देवलः—

सर्वधर्मक्रियाहेतोर्दानं समय^२वन्धनात् ।

अलङ्कृत्यैव कन्याया विवाहः स प्राजापतेः ॥

समयवन्धनमिह सहोभौ चरतां धर्ममिति मनुकं संकेतकरम् ।

गोतमः—

संयोगमन्तः प्राजापत्ये सह धर्मञ्चर्यताम् । इति ।

विष्णुः—

प्रार्थितप्रदानं प्राजापत्यः ।

प्रार्थिताय प्रदानं, प्रार्थितश्च सहोभौ चरतां धर्ममिति ।

१ (क) सहितौ ।

२ (क) (ख) पुस्तके धर्मेण पदं नास्ति । ३ (क) पुस्तके सम्बन्ध— ।

अथासुरलक्षणम् ।

तत्र मनुः—

ज्ञातिभ्यो द्रविणं दत्त्वा कन्यायाश्चैव शक्तिः ।

कन्याप्रदानं स्वाच्छन्द्यादासुरो धर्म उच्यते ॥

ज्ञातिभ्यः कन्यायाश्च धनं दत्त्वा धनग्रहणलुब्धादातुः स्वाच्छन्दा-
दराय । यत् कन्याया अप्रदानं ग्रहणं क्रियते । तेन विवाह
आसुरो भवतीत्यर्थः ।

देवलः— शुल्कं प्रदाय कन्यायाः प्रत्यादानं विधानतः ।

वित्तहेतुर्विवाहोऽयमासुरः षष्ठ उच्यते ॥

प्रत्यादानमिह ग्रहणमेव वित्तं हेतुर्यस्य स वित्तहेतुः ।

पैठीनसिः—

शुल्केन परिणीत्वा ददतो राक्षसः ।

परिणीत्वा विक्रीय राक्षसशब्दः ॥

हारीतः—

दम्भकृद्गर्भां परैस्तर्किताय दीयते प्रतिपद्य वा स आसुरः ।

परैरन्येर्दम्भकृद्गर्भां दाम्भिकतया छाशिकतया च तर्किताय
प्रतिपद्य ज्ञाताय यद्दानं अयमासुरो विवाहः ।

पुनर्हारीतः—

शुल्केऽर्द्धे व्येण मानुषः । मानुषशब्द आसुरपरः ।

वसिष्ठः—

पठित्वा धनक्रीती स मानुषस्तस्माद्दुहित्वमते शतमधिरथ-
मितिह क्रथे विज्ञायते ।

पठित्वा पठनानुकूलव्यापारं कृत्वा स्थितस्य यत्र विवाह्या
कन्या धनक्रीतौ भवति स विवाहो मानुषः । आसुर इत्यर्थः ।

अधिरथं रथाधिकं शतमिति गोशतं इतिह्रस्वेन क्रय-
बोधिका श्रुतिर्द्योत्यते सा च या पत्युः क्रीता सत्यन्यथा अन्यै-
श्वरतीत्याह चातुर्मास्ये । क्षित्यधिकारक्रयदर्शनार्थं श्रुत्युपन्यासः ।

कश्यपः—

क्रीता द्रव्येण या नारो न सा पत्नी विधौयते ।

न सा दैवे न वा पैत्रे दाम्नी तां कश्यपोऽब्रवीत् ॥

आपस्तम्बः—

दानविक्रयधर्म्मस्य अपत्यस्य न विद्यते ।

मनुः—

न कन्यायाः पिता विद्वान् गृह्णीयाच्छुल्कमण्यपि ।

गृह्णन् शुल्कञ्च लोभेन स्यान्नरोऽपत्यविक्रयी ॥

आददौत न शूद्रोऽपि शुल्कं दुहितरं ददत् ।

शुल्कं गृह्णन् च कुरुते च्छन्नं दुहितविक्रयम् ॥

नानुशुश्रुम जावेतत् पूर्व्वेद्यपि च जन्मसु ।

शुल्कमञ्जेन मूलेन पापं दुहितविक्रयम् ॥

आर्षे गोमिथुनं शुल्कं केचिदाङ्गर्द्धमेव तत् ।

स्वल्पोऽप्यथं महान् वापि तावानेव स विक्रयः ॥

स्त्रौधनानि तु ये मोहादुपजौवन्ति बान्धवाः ।

नारीथानानि वस्त्रं वा ते पापा यान्यधोगतिम् ॥

आर्षासुरयोर्विवाहयोर्धनग्रहणमुक्तं न च तदिना तदसम्भवः ।

कश्यपादिभिश्च तच्च निन्दा ह्येतेति विरोधः । इयं व्यवस्था यत्
कन्यार्थं मूलऽग्रहणेन विक्रये दोष इति । स्त्रीधनानीति प्रसङ्गादत्रोक्तं
उपजीवन्ति उपभुञ्जते एतेन कन्याया अर्हणार्थदत्तधनोपयोगान्
कुर्वाणानात्र निषेध इत्युक्तम् । तस्माद्गृहीतमपि स्वयं नोपयोज्यम् ।

कश्यपः—

शुल्केन ये प्रयच्छन्ति स्वसुतां लोभमोहिताः ।

स्वात्मविक्रयिणः पापा महाकिल्बिषकारकाः ॥

पतन्ति निरये घोरे त्रन्ति चासप्तमं कुलम् ।

गमनागमने चैव सर्व्वं शुल्को विधीयते ॥

गमनागमने वज्रशब्देऽदिक्मादाय कन्याप्रार्थनार्थं कन्या-
पितृवेष्यनि धातायाते ।

मनुः—

यासां नाददते शुल्कं ज्ञातयो न स विक्रयः ।

अर्हणन्तु कुमारीणामानृशंस्य केवलम् ॥

आनृशंस्यमनुकम्पादानं विक्रयधर्मस्यापत्यस्य न विद्यते इत्य-
भिहितं तत् कथमर्धे विवाहे कन्यापित्रे गोमिथुनदानादिक-
माशङ्क्याह ।

आपस्तम्बः—

विवाहे दुहितृमते दानं काम्यं धर्मार्थं श्रूयते तस्माद्दुहितृ-
मते अधिरथं शतं देयं तस्मिन् मिथुनाया कुर्यादिति । तस्यां
क्रयशब्दः संस्तुतिमात्रं धर्माद्धि सम्बन्धः ।

विवाहे यत् कन्यापित्रे दानं तत् काम्यं न मूल्यार्पणं कर्मणा

चान् ऋषिसम्बन्धस्तत्पतिविषयो यथायुक्तो विवाहस्तथायुक्ताः प्रजा
भवन्तीत्यभिधानात् तन्मिथुनायालङ्कुर्यादिति तद्वत्तं रथादिकं
शतं ।

मिथुनं कुर्यात् पतिपत्नीभावं जनयेत् मिथुनशब्दात् मिथुनात्-
परस्य विभक्तेः क्कान्दसत्वादायादेशः ।

यस्त्वृषिविवाहोद्वानां स्मृत्यन्तरे क्रयशब्दः स न मुख्यार्थः
अत्र हेतुर्धर्माद्धि सम्बन्धः धर्माधीऽयं विवाहो न शुल्कप्रदाने
इति ।

अथ गान्धर्व्वलक्षणम् ।

तत्र मनुः—

इच्छयाऽन्योन्यसंयोगः कन्यायास्तु वरस्य च ।

गान्धर्व्वः स तु विज्ञेयो मैथुन्यः कामसम्भवः ॥

इच्छयाऽन्योन्यसंयोगः कन्यावरयोः समयपूर्व्वक उपगमो
गान्धर्व्वविवाहः । मैथुन्यः मिथुनस्य कर्म मैथुनं तस्मै हितम् ।

अत्रैवाश्वलायनः—

मिथः समयं कृतोपगच्छेत् स गान्धर्व्वः ।

देवज्ञः—

विविक्ते स्वयमन्योन्यं स्त्रीपुंसयोर्धः समागमः ।

प्रीतिहेतुः स गान्धर्व्वो विवाहः पञ्चमो मतः ॥

गौतमः—

अलङ्कृत्यैच्छया स्वयं संयोगो गान्धर्वः ।

अलङ्कृत्य अलङ्कारं कृत्वा या इच्छन्ती तथा सह संयोगो
वरस्य गान्धर्वो विवाह इत्यर्थः ।

विष्णुः—

द्वयोः सकामयोर्मातृपितृदानरहितो योगो गान्धर्वः ।

अत्र कन्यावरयोर्मातृपितृदानरहित इति स्वयंवरगान्धर्व-
भिप्रायः ।

अत्रैव हारीतः—

स्वयं कन्या वरयते स गान्धर्वः ।

वसिष्ठः—

सकामां कामयमानः सदृशौ यो निरुन्ध्यात् स गान्धर्वः ।

अत्र कन्यावरयोः परस्पररागप्रयुक्त-समयबन्धकृत उपगमो
गान्धर्वविवाह इति तात्पर्यम् ॥

अथ राक्षसः ।

तत्र मनुः—

हत्वा क्लिप्ता च भित्वा च क्रोशन्तीं रुदन्तीं गृह्यात् ।

प्रसह्य कन्यां हरतो राक्षसो विधिरुच्यते ।

हत्वा क्लिप्ता भित्वा कन्यासम्बन्धिनमिति शेषः ।

क्वेदादन्यहिंसापरो हवेति शब्दः, ता उषित्वेति लक्ष्मीधरः ॥

क्रोशन्तीं भयात् खजनमाकलयन्तीं प्रसह्यहरणे तात्पर्यम् ।

देवलः—

विक्रमेण प्रसह्य स्यात् कुमारौहरणं पुनः ।

वीर्यहेतुर्विवाहः सः राक्षसः सप्तमो मतः ॥

प्रसह्य अभिभूय ।

आश्वलायनः—

हत्वा क्लिप्ता च शीर्षाणि रुदन्तीं रुदञ्ज्यो हरेत् ।

स राक्षसः । रुदञ्ज्यः कन्याबन्धुभ्यः ।

हारीतः—

राजाश्रयेण वधदण्डाभिघातभयविशेषाद्वाचसः ।

राजानमालम्ब्य वधादिभयमुत्पाद्य कन्याहरणं राक्षसः ।

वसिष्ठः—

यस्मिन् बलेन प्रमथ्य हरेत् स चाचः । प्रमथ्य कन्यासम्बन्धिनम् ।

चाचशब्दोऽच राक्षसपरः प्रकरणात् ।

अथ पैशाचः ।

तत्र मनुः—

सुप्तां मत्तां प्रमत्तां वा रहो यत्रोपगच्छति ।

स पापिष्ठो विवाहानां पैशाचः कथितोऽष्टमः ॥

रह एकान्ते उपगच्छति आलिङ्गनादिकं करोति न तु संभुक्ते एव । क्षतयोनिर्वेनाग्रे पाणिघट्टणसंस्काराभावापत्तेः ।

मत्तां मद्यादिना प्रमत्तां धातुचोभादिना अवधानशून्याम् ।

देवस्तः—

सुप्तात् मत्ताञ्च कन्यायां रोहणं व्यसनादपि ।

प्रमादहेतुः पैशाचो विवाहोऽष्टम उच्यते ॥

सुप्तात् स्नापात् (?) मत्तान्मद्यपानादिजनितमदात् व्यसना-
द्राजाद्युपद्रवात् कन्याबन्धनाम् ।

याज्ञवल्क्यः—

पैशाचः कन्यकाकृत्वात् ।

कृत्वात् प्रतारणात् ।

हारीतः—

स्त्रौपानमद्यभोगसंप्रयोगात् पैशाचः ।

कन्यापित्रादीनां स्त्रिया अपि मद्यभोगगीतनृत्यादौ संप्रयो-
गादासङ्गात् ।

वसिष्ठ-बौधायनौ—

बलाच्चेत् प्रवृत्ता कन्या मन्त्रैर्यदि न संवृता ।

अन्यस्मै विधिवद्देया यथा कन्या तथैव सा ॥

यथा कन्या तथा बलात् प्रहृता न भवति सा तथा ।

एतच्च मन्त्रसंस्कारात् प्राक् कन्याहरणम् ।

आहरकवरादधिकगुणवतोऽन्यस्य वरस्य लाभे ।

यमः—

वरस्येत् कुलश्रीलाभ्यां न प्रसङ्गेत् कथञ्चन ।

न मन्त्राः कारणन्तश्च न च कन्यानृतं भवेत् ॥

समाक्षिप्यानृतां^१ कन्यां बलादक्षतयोनिकाम् ।

पुनर्गुणवते दद्यादिति शातातपोऽप्रवीत् ॥

कन्यानृतं कन्यादानान्यथाकरणं पापं प्रसक्तं समाक्षिप्य
आच्छिद्य ।

शातातपः—

हीनस्य कुलश्रीलाभ्यां हरन् कन्यां न दोषभाक् ।

न मन्त्राः कारणन्तस्य न च कन्यानृतं भवेत् ॥

समाक्षिप्य बलात् कन्यां पापादक्षतयोनिकाम् ।

कुलश्रीलवते दद्यादिति शातातपोऽप्रवीत् ॥

विवाहिता तु या कन्या संप्राप्ता न च मैथुनम् ।

भर्तारं पुनरभ्येति यथा कन्या तथैव सा ॥

पापात् पापवतः पुंसः ।

कात्यायनः—

स वा यद्यन्यजातीयः पतितः क्रूर एव वा ।

विकर्षस्थः सदोषो वा दासो दीर्घामयोऽपि वा ॥

१ (क) पुस्तके संक्षिप्यतु तां ।

क्षौबो वा यदि वा भर्ता विष्टुः पुंस्त्वकारणेः ।

ऊढाऽपि देया अन्यस्मै सप्रावरणभूषणा ॥

गान्धर्वादिनिवाह—चतुष्टयानन्तरं देवलः ।

देवलः—

प्राप्तेषूङ्गं विवाहेषु विधिवैवाहिकः स्मृतः ।

कर्त्तव्यस्य त्रिभिर्वर्णैः समयेनाग्निसाक्षिकः ॥

वैवाहिको विवाहाङ्गभूतो लाजहोमादिः ।

परिशिष्टः—

ब्राह्मेष्वार्षेषु देवेषु प्राजापत्येषु याज्ञिकैः ।

पूर्वं होमविधिः प्रोक्तः पश्चात् परिणयः स्मृतः ॥

गान्धर्वासुरपैशाचविवाहो राक्षसश्च यः ।

पूर्वं परिणयस्तेषां पश्चाद्धोमो विधीयते ॥

याज्ञवल्क्यः—

विवाहे वितते तन्वे होमकाल उपस्थिते ।

कन्याया चतुरागच्छेत् कथं कुर्वन्ति याज्ञिकाः ॥

स्नापयित्वा तु तां कन्यामर्चयित्वा यथाविधि ।

ऊत्वा हव्यञ्च लाजञ्च ततस्तन्वं प्रकीर्त्तयेत् ॥

॥ इति गृहसूत्रनाकरे परिणयभेदतरङ्गः ॥

अथ विवाहगुणागुणौ ॥

तत्र मनुः—

ये यस्यैषां विवाहानां मनुना कीर्त्तिता गुणाः ।

सर्वं शृणुत तद्दिग्वाः सम्यक् कीर्त्तयतो मम ॥

दश पूर्वपरान् वंशानात्मानञ्चैकविंशकम् ।

ब्राह्मीपुत्रः सुकृतकृन्मोचयेदेनसः पितृन् ॥

दैवोदजासुतश्चैव सप्त सप्त परावरान् ।

आर्षोदजासुतस्त्रीं स्त्रीन् षट् षट् कायोदजासुतः ॥

दशपूर्वान् दशपरान् आत्मानञ्चैकविंशकमित्युक्तेः, ब्राह्मी
ब्राह्मविवाहोदा । एनः पापं पितृनित्यजहत्स्वार्थलक्षणया
पुत्रादयोऽपि लक्ष्यन्ते तेन दशपूर्वपरानिति पितृनित्यन्वयः ।

दैवोदा दैवेन विधिना ऊदा तस्यां जाता दैवोदजा तस्याः
सुतो दैवोदजासुतः, ज्ञापोऽज्ञाकृन्दर्शोर्वज्रलमिति ह्रस्वत्वं दैवोदा-
सुतइति कचित् पाठः ।

प्राजापत्यविवाहमुक्ता याज्ञवल्क्यः—

स कायः पावयेत्तज्जः षट् षट् वंशान् सहात्मना ।

कायः प्राजापत्यः कश्चिदस्य प्राजापतिवचनस्य कस्येदित्यायादेशः,
गणप्रत्ययाभ्यामिदं रूपम् ।

गोतमः—

पुनर्नि साधवः पुत्रास्त्रिपुरुषाणार्षाद्दश दैवाद्दश दशैव
प्राजापत्यात् ।

आश्वलायनः—

द्वादशावरान् द्वादशपरान् पुनात्युभयतः ।

दशावरान् दशपरान् पुनात्युभयतः ॥

अष्टावरानष्टपरान् पुनात्युभयतः ।

सप्तावरान् सप्तपरान् पुनात्युभयतः ।

अवरान् अधस्त्यान् स्ववंशान् ॥

एतद्वाक्यचतुष्टयं ब्राह्मदैवार्षप्राजापत्येषु यथासङ्गं सम्बध्यते ।

तथैवाभिधानात् ।

गङ्गुलिखितौ—

सप्ताद्यन्तथोरात्मानञ्च प्राजापत्यः । पञ्चाषो नव दैवो नोत्तरेषु

क्रियाप्राधान्यम् ।

पुनातीत्यनुवृत्तौ विष्णुः—

प्राजापत्यपुत्रश्चतुरः ।

ब्राह्मादिविवाहचतुष्टयानन्तरम्—

देवलः—

चतुर्व्येतेषु दत्तायामुत्पन्नस्तनयः स्त्रियाम् ।

दातुः प्रतिग्रहीतश्च पुनात्यासप्तमं कुलम् ॥

अत्र प्राजापत्याश्चतुर इत्येके अत्रैव षडित्येके । तत्रैव सप्ताद्यन्तथोरित्यपरे । तत्रैव दश दशेत्यन्ये । इत्येकत्र प्राजापत्ये विरोधापत्तौ दोषशून्य-गुणि-गुणवत्तर-गुणवत्तमपुत्रभेदेनाविरोध इति नेतव्यम् । एवमन्यत्राप्येवं विरोधे तादृशमेव समाधानमिति नेयम् ।

प्रवृत्त्यर्थं स्मृतिमात्रमिदं कृतमिति हलायुधः ।

अथ यमः—

ब्राह्मादिषु विवाहेषु चतुर्व्येवानुपूर्वशः ॥

ब्रह्मवर्चस्विनः पुत्रा जायन्ते शिष्टसम्पत्ताः ।

रूपवन्तो गुणोपेता धनवन्तो यशस्विनः ॥

पर्याप्तभोगा धर्मिष्ठा जीवन्ति च शतं समाः ।

इतरेष्ववशिष्टेषु नृशंसाऽनृतवादिनः ॥

जायन्ते दुर्विवाहेषु ब्रह्मधर्मद्विषः सुताः ॥

विवाहानुवृत्तौ चाश्वलायनः—

अत ऊर्द्धमचारलवणाग्निनौ ब्रह्मचारिणावनलकुर्व्वाणावधः—

शायिनौ स्यातां चिरात् द्वादशरात्रं संवत्सरं वा ।

ब्रह्मपुराणे—

कृते विवाहे वर्षन्तु वस्तव्यं ब्रह्मचारिणा ।

यद्यष्टवर्षा कन्या स्यान्तथा तत्त्रिगुणः पुमान् ॥

तत्त्रिगुणः अष्टवर्षत्रिगुणश्चतुर्विंशतिवार्षिक इति यावत् ।

अथवा द्वादशाहानि त्रिंशद्वर्षेण सर्व्वदा ।

यदि द्वादशवर्षा स्यात् कन्या रूपगुणान्विता ॥

द्वात्रिंशद्वर्षपूर्णं तु यदि षोडशवार्षिकी ।

लब्धा तदा च षड्रात्रं वस्तव्यं संयतेन तु ॥

विंशत्यब्दा यदा कन्या वस्तव्यं तत्र वै व्यहम् ।

अत ऊर्द्धमहोरात्रं वस्तव्यमिति सम्मतम् ॥

इति गृहसूत्रभाकरे गुणगुणतरङ्गः ॥

अथाधिवेदनम् ।

तत्र मनुः—

मद्यपाऽमत्यवृत्ता च प्रतिकूला च या भवेत् ।

व्याधिता चाधिवेत्तव्या हिंसाऽर्थघ्नी च सर्व्वदा ॥

मद्यपाऽत्र चैवर्णिकस्त्री, अमत्यवृत्ता असाधुचरिता, प्रतिकूला भर्त्तुरनिष्टकारिणी, व्याधिता पत्नीकर्त्तव्यव्यापारप्रतिबन्धकव्याधिमती, हिंसा पुत्रदासादिताडनकर्त्री । अर्थघ्नी अर्थनाशानुकूलव्यापारवती । सर्व्वदेति पदस्यामत्यवृत्तेत्यादिभिरन्वयः ।

अधिवेदनं भार्यायाः सपत्नीमत्वप्रतिपादनम्^१ ।

याज्ञवल्क्यः—

सुरापी व्याधिता धूर्ता बन्धा चैवाप्रियंवदा^२ ।

स्त्रीप्रसूसाधिवेत्तव्या पुरुषद्वेषिणी तथा ॥

अधिवेद्या^३ तु भर्त्तव्या महदेनोऽन्यथा भवेत् ।

धूर्ता पतिपुत्रप्रतारिणी । अप्रियंवदा निष्ठुरभाषिणी । स्त्रीप्रसूः स्त्रीमात्रजननी । पुरुषद्वेषिणी पतिद्वेषिणी ।

^४शङ्खलिखितौ—

बन्धाऽष्टमेऽधिवेद्याब्दे दशमे तु मृतप्रजा ।

एकादशे स्त्रीजननी मद्यस्त्वप्रियवादिनी ॥

१ (ख) — सम्पादनम् ।

२ (ख) बन्धार्थेऽप्रियम्बदा ।

३ मूले व्यधिविन्ना तु ।

४ (ख) पुस्तके मनुः— ।

हारीतः—

अप्रजा नवमे वर्षे दशमे च मृतप्रजा ।

एकादशे स्त्रीजननी सद्यस्त्व^१प्रियवादिनी ॥

अधिवेद्येत्यध्याहार्यम् ।

देवलः—

आकाङ्क्षेताष्टवर्षाणि भर्त्ताऽतिप्रसवस्त्रियाः ।

दश विन्ध्याञ्च वन्ध्याञ्च द्वादश स्त्रीप्रसूतिनीम् ॥

ततो विन्देत विधिना पुत्रार्थी धर्म्मतः स्त्रियम् ।

पुत्रलाभात्परं लोके नास्त्यतिप्रसवा हि ताः ॥

एकामुद्वाह्य कामार्थमन्यां लब्धुं च इच्छति ।

समर्थः तोषयित्वा तु पूर्वोद्गमपरां वहेत्^२ ॥

एका शूद्रस्य वैश्यस्य द्वे तिस्रः क्षत्रियस्य च ।

चतस्रो ब्राह्मणस्य स्युर्भार्या राज्ञो यथेच्छतः ॥

अतिप्रसवा प्रसवोऽत्र पुष्पं रजोरूपं तत् स्वयोग्यकाले
अतिक्रान्तं यस्याः अतिप्रसवा विन्ध्यां किद्रादिमतीम् । अतिप्रसवा
हि ता इत्यत्र प्रसवः पुत्रः, ताः पूर्वोक्तस्त्रियः, समर्थः सम्यगर्थः
अर्थस्य सम्यक्त्वं भार्यातोषप्रयोजकत्वमेव, मन्वाद्युक्ताष्टवर्षादि-
विकल्पो वयःशतपेक्षया द्रष्टव्यः ।

येष्वधिवेदनहेतुषु न समयः श्रूयते तेषु यावता समयेन
तद्दोषनिर्णयो जायते तावदेव समयः प्रतीक्ष्यः । यथा दीर्घरोगे-
ष्वधिविन्देत । पूर्वविवाहादुपरिस्थमन्तरविवाहं कुर्यादित्यर्थः ।

मनुः—

या रोगिणी स्यात्, हिता सम्यक्ना चैव सन्ततम्^१ ।

साऽनुज्ञायाधिवेत्तव्या नावमन्येत्तु कर्हिचित् ॥

याज्ञवल्क्यः—

अधिविन्नस्त्रियै दद्यादाधिवेदनिकं समम् ।

न दत्तं स्त्रीधनं यस्यै दत्ते तद्धं प्रकीर्तितम् ॥

आधिवेदनिकं अधिवेदनप्रयोजनमलङ्कारादि समं यावत्परि-
णीयमानस्त्रियै दीयते तावत् यदि त्वधिविज्ञायै दत्तं तदा यावत्
परिणीयमानायै दत्तं तावतोऽद्धं दद्यादिति दत्ते तद्धंमित्यस्यार्थः ।

मनुः—

अधिविज्ञा च या नारी निर्गच्छेद्दुषिता गृहात् ।

सा सद्यः सन्निरोद्धव्या त्याज्या वा कुलसन्निधौ ॥

नारदः—

अनुकूलामवाग्दुष्टां दत्तां साध्वीं प्रजावतीम् ।

त्यजन् भार्यामवस्थाप्यो राज्ञा दण्डेन भूयसा ॥

इति गृहस्थरत्नाकरे अधिवेदनतरङ्गः ॥

अथ परिवेदन निषेधः ।

तत्र मतुः—

दाराग्निहोत्रसंयोगं कुरुते योऽग्रे स्थिते ।

परिवेत्ता स विज्ञेयः परिवित्तिः स पूर्वजः ॥

परिवित्तिः परिवेत्ता यथा च परिविद्यते ।

सर्व्वे ते नरकं यान्ति दाहयाजकपञ्चमाः ॥

याजकोऽत्र विवाहाङ्गभूतेषु होमेष्वाधानेष्टिषु ऋत्विक् ।

हारौतः—

ज्येष्ठे तु अनिर्विष्टे कनीयान् निर्विशन् परिवेत्ता भवति
परिवित्तो ज्येष्ठः, परिवेदनीया कन्या, परिदायी दाता, परिवेत्ता
याजकः सर्व्वे ते पतिताः ।

अनिर्विष्टे अकृतविवाहे अकृताग्निहोत्रे च । निष्ठानिर्देशात्
एकदापि ज्येष्ठ-कनिष्ठाभ्यां विवाहो न कर्त्तव्यो अग्निहोत्रश्च ।
भ्रातृपदेन सोदर्थ्य उच्यते सापत्न्यादौ एककारणयोगादपि भ्रातृ-
शब्दप्रयोगोपपत्तौ भ्रातृपदाभिधायां प्रमाणाभावात् । अन्याय-
ज्ञानेकार्थत्वमिति न्यायात् ।

एतज्ज्ञायानुवादिनोरर्थम^१शातातपयोः स्मृतिः—

पितृव्यपुत्रान् सापत्न्यान् परमाहसुतांस्तथा ।

दाराग्निहोत्रसंयोगे न दोषः परिवेदने ॥ इति ।

प्रतीत्याध्याहार्यम् । परनारीसुताश्चात्र दत्तककृषिमादयो
विवक्षिताः ।

कृन्दोगपरिशिष्टे कात्यायनः—

दाराधिगमनाधाने यः कुर्यादयिमस्थितौ^१ ।
परिवेत्ता स विज्ञेयः परिवित्तिस्तु पूर्वजः ॥
परिवित्ति परिवेत्तारौ नरकं गच्छतो भुवम् ।
आचीर्णप्रायश्चित्तौ तौ पादोनफलभागिनौ ॥

पातकफलस्य निरयस्य पादोनभागिनावित्यर्थः ।

तथा— धनवार्द्धुषिकं राजसेवकं कर्षकन्तथा ।
प्रोषितञ्च प्रतीचेत वर्षत्रयमपि त्वरन् ॥
प्रोषितं यद्यष्टण्वानमब्दादूर्द्ध्वं समाचरेत् ।
आगते तु पुनस्तस्मिन् पादं तच्छुद्ध्ये^२ चरेत् ॥

धनवार्द्धुषिकादिकं प्रोषितं देशान्तरस्थितं ज्येष्ठं त्वरन्नापि
वर्षत्रयं प्रतीचेतेति प्रथमश्लोकार्थः । यदि तस्य प्रोषितस्य
कल्याणवार्त्ता न श्रूयते तदा वर्षं प्रतीक्ष्य परिणयं करोति
तदा समागते ज्येष्ठे कनिष्ठः परिवेदनपापशुद्ध्ये कच्छपादं
समाचरेदिति द्वितीयश्लोकार्थः ।

गोतमः—

नष्टे भ्रातरि ज्यायसि षड्वार्षिकं क्षपणं, श्रूयमाणेऽभिसुख-
गमनम्, प्रव्रजिते गमननिवृत्तिः प्रसङ्गात् द्वादशवर्षाणि ब्राह्मणस्य
विद्यासम्बन्धे भ्रातरि चैवं ज्यायसि यवीयान् कन्याग्न्युपयमेषु
षड्वित्येके ।

नष्टे प्रोषिते भ्रातरि ज्यायसि ज्येष्ठे अहृतविवाहे अना-
हिताग्नौ च यवीयान् कन्याग्न्युपथमे सविवाहाग्न्याधाने षड्वर्ष-
प्रतीक्षणं कुर्यादश्रूयमाणे । श्रूयमाणे तु ज्येष्ठे प्रोषिते
भ्रातरि विवाहाग्न्याधाने तं कारयितुं यवीयसा कार्यम् । प्रव्रजिते
हृतसंज्ञासे तु तस्मिन् ज्येष्ठे तु प्रसङ्गान्निवृत्तिः कार्या । ब्राह्मणस्य
विद्यासम्बन्धाद्यायतो युक्तः ।

अत्रैव सदष्टवर्षप्रतीक्षणं वर्षं वा केषाञ्चिन्मतम् अत्यन्ताश्रूय-
माणत्वश्रूयमाणत्वाभ्यामन्वयः शक्यपेक्षया विकल्पः ।

तथाच वसिष्ठः—

अष्टौ द्वादशवर्षाणि ज्येष्ठभ्रातरमप्रतीक्षमाणः प्रायश्चित्तौ
भवति ।

तत्र श्लोकौ—

द्वादशैव तु वर्षाणि ज्यायान् धर्मार्थयोगतः ।

न्याय्यः प्रतीक्षितुं भ्राता श्रूयमाणः पुनः पुनः ॥

उन्मत्तः किंलिषी कुष्ठो पतितः क्लीव एव वा ।

राजयक्ष्मा मयावी च न न्याय्यः स्यात् प्रतीक्षितम् ॥

आमयावी अतिसाररोगी ।

श्रातातपः—

क्लीवे देशान्तरगते पतिते भिक्षुकेऽपि वा ।

योगशास्त्राभियुक्ते च न दोषः परिवेदेने ॥

खञ्ज-वामन-कुञ्जेषु गङ्गदेशु जङ्गेषु १ च ।

जात्यन्धबधिरे मूके न दोषः परिवेदने ॥

योगशास्त्राभियुक्ते विषयान्तरविमुक्ते । गङ्गदोऽत्यन्ताव्यक्त-
स्वरवान् । जङ्गः पुनः पुनः साध्यमानोऽपि स्वरग्रहणासमर्थः ।

कन्दोगपरिशिष्टे कात्यायनः—

देशान्तरस्थक्तीवैकवृषणानसहोदरान् ।

वेश्याभिषक्तपतित शूद्रतुल्यातिरोगिणः ॥

जङ्ग-मूकान्ध-बधिर-कुञ्ज-वामन-कुण्डकान् ।

अतिवृद्धानभार्याश्च कृषिसक्तान् नृपस्य च ॥

धनवृद्धिप्रसक्तांश्च कामतः कारिणस्तथा ।

कुलटोन्मत्तचौरांश्च परिविन्दन्न दूष्यति ॥

एकवृषण एकाण्डः पण्डविशेषः, वेश्याभिषक्त इदावेश्या-
परायणः । शूद्रतुल्याः “प्रेष्यान् वाङ्मुषिकांश्चैव विप्रान् शूद्रवदा-
चरेत्” इति मतुनोक्ताः गोरक्षादिकर्मपरायणाः । कुण्डकः
पाणिरहितः ।

अत्र चेयं व्यवस्था ।

द्वादशवर्ष-प्रतीक्षणवचनं कनिष्ठस्य धनविद्यार्थं देशान्तरस्थे
ज्येष्ठे पुनःपुनः श्रूयमाणकल्याणवार्त्तायाम् । दशाष्टवर्षप्रतीक्षणं तु
वयोऽपेक्षया ज्ञातपेक्षया वा देशान्तरकल्याणवार्त्ताश्रवणाल्प-
त्वोत्कर्षाभ्यां । गोतमस्य षड्वर्षप्रतीक्षणवचनन्तु धनविद्यार्थ-देशा-
न्तरस्थे सर्वथा श्रूयमाणकल्याणवार्त्तायाम् । वर्षत्रयप्रतीक्षणन्तु
धर्मधनार्थं देशान्तरगते अल्पसमथोक्तेः पारिशेष्यात् कामासक्त-
प्रोषिते राजसेवके कृषिपरे च ज्यायसि अतित्वरमाणस्य यवौयसः

तत्र चाग्निहोचवदावसथाधानेऽपि ज्यायसा अनिष्पादिते
कनौयसा निष्पाद्यमाने परिवेत्ताहेतुर्दोषो भवत्येव कात्याय-
नेनाधानशब्देनावसथाधानाग्निहोत्राधानहोमयोर्भयोरप्युपादा-
नात् कन्याग्न्युपयमेष्टिति गोतमवचनस्यायुभयसाधारणत्वात्
समाचाराद्वा ।

हारीतः—

सोदर्याणान्तु सर्वेषां परिवेत्ता कथं भवेत् ।

दारैस्तु परिविद्यन्ते नाग्निहोत्रेण चेज्यथा ॥

अत्र यद्यपि दारैः परिविद्यन्ते नाग्निहोत्रेण इत्युक्तं तथापि
दारपरिवेदनादल्पदोष-प्रतिपादनपरतया तदिति मन्तव्यम् ।
दाराग्निहोत्रसंयोगमित्यादेः प्रथमत एव मनुना कीर्त्तनात् ।

पर्याधाने प्रायश्चित्तोपदेशाच्च । एतेनैव नाग्नयः परिविन्दन्तीति
व्याख्यातम् ।

तथाचापस्तम्बोऽभिनिर्मुक्ताभ्युदितश्चावदन्नाग्नेदिधीषु दिधीषु-
पति पर्याहित परीष्ट परिविन्न परिविन्न परिविविदानेषु च
उत्तरोत्तरस्मिन्नशुचिकरनिर्वेशो गरीयानिति वदन् पर्याधाना-
पेक्षया दारपरिग्रहस्याधिकदोषत्वमुक्तवान् ।

ज्ञातातपः—

नाग्नयः परिविन्दन्ति न यज्ञा न तपांसि च ।

न आहुञ्च कनिष्ठस्य विकला या च कन्यका ॥

हलायुधस्तु—

अनुमतावपि परिवेत्ता विवाहे भवति, अनुमतावग्निहोत्रे
इज्यायाञ्च न परिवेत्तेत्याह ।

इति गृहस्थरत्नाकरे परिवेदनतरङ्गः ॥

अथावसथ्याधानम् ।

तत्र कन्दोगपरिशिष्टे कात्यायनः—

यस्य दत्ता भवेत् कन्या वाचा सपदि केनचित् ।

सोऽन्यां समिधमाधास्यनादधीतैव चान्यथा ॥

सपदि तस्मिन्नेव समये अन्यां ब्रह्मचर्य्यसमाप्तिसमयकाम् ।

अयमर्थः—

यस्य कृते ब्रह्मचर्य्यावस्थायां केनचित् कन्या दातुं प्रतिज्ञाता

भवति स तस्मिन्नेव काले अग्निमाधाय तस्मिन्नेव अग्नौ समावर्त्तना-
द्युत्तरकार्यमग्निसाध्यं कर्म कुर्यात् । आधास्त्यन्यां समिध-
मादधीतैवेत्यवधानेनैव वाक्यं योज्यम् ।

तथाच गोभिलः—

स तदैवान्यां समिधमभ्यादधीत^१ जायाया वा पाणिं जिष्ठञ्च
जुहोति तमभिसंयच्छेत् स एवास्य गृह्योऽग्निर्भवति ।

तथा—

अनूदैव तु सा कन्या पञ्चत्वं यदि गच्छति ।

न तथा तन्त्रलोपोऽस्य तेनैवान्यां समुदहेत् ॥

तन्त्रपदेनात्र प्रक्रमादावसंस्थाध्यानमभिमतम् । तेनैवाना-
हिताग्निना ।

तथा चेन्न लभेतान्यां याचमानोऽपि कन्यकाम् ।

तमग्निमात्मसात् कृत्वा प्रव्रज्यादुत्तराश्रमम्^२ ॥

आत्मसात् आत्ममयं कृत्वा मन्त्रेणात्मनि समारोयेति ।

यदुक्तं—

आत्मन्यग्निं समारोय ब्राह्मणः प्रव्रजेद्ब्रह्मात् । इति ।

पारस्करः—

अथावसंस्थाधानं दारकाले दायाद्यकाल एकेषाम् ।

दारकाले पाणिग्रहणोत्तरकाले दायाद्यकाले दायाविभा-
गोत्तरकाले ।

पैठीनभिः—

वैवाहिकमग्निं समिन्धीत सायं प्रातर्यथाकालं समिध
अभ्यादध्यात् अग्नये प्रजापतये अनुमतये इति सायं सूर्याय
प्रजापतये अनुमतये । अग्नये स्विष्टिष्ठते च सूर्याय प्रजापतये
अनुमतये ।

इत्यत्र पूर्वविधिवाक्यस्य प्रातरित्यन्वीयते । अग्नये स्विष्टिष्ठत
इति सायं प्रातश्चान्वीयते ।

हारीतः—

श्रौद्धाहिकग्रहणादृह्यविधानाच्च गृहस्थः । तस्मादृहोषित इति
गृहपतिराजमाना गार्हस्थ्यधर्माः प्रतिपद्यन्ते । दारानागृह्य
अग्नीनाधयेत्यभिधाय पञ्चयज्ञा अन्ये च धर्माः श्रौचाधानोत्तर-
कालं कार्यत्वेनोक्ताः ।

तत् श्रौताधानादपि पूर्वं स्मार्त्ताग्न्याधानं पुरस्कृत्य भवन्ती-
त्यनेन वाक्येनाभिधीयते यज्ञस्तत् गृहस्थकार्यम् । श्रौद्धाहिको
विवाहाग्निः, गृह्याभिधानं गृहस्थोक्तकर्माभिधानं तस्मादनन्तरोक्तं
गृहोषित इति गृहस्थः । स च गृहस्थः सन् ततः प्रभृति पाक-
यज्ञैर्यजेत ततस्तस्य गार्हस्थ्यधर्मस्य वर्त्तते नतु श्रौताग्निमपेक्षते ।
इति ।

विश्वामित्रः—

वैवाहिकेऽग्नौ कुर्वीत गृह्यं कर्म यथाविधि ।

पञ्चयज्ञविधानञ्च पत्नित्वानाह्निकीं गृहे ॥

वैवाहिके विवाहसमयगृहोक्ते गृह्यं कर्म पाकयज्ञादि ।

बौधायनः—

भार्याद्वाहाद्यग्निस्त्रिस्त्रिन् कर्मकरणं प्रागग्न्याधेयात् ।

प्रागग्न्याधेयादिति । प्राक् औताग्न्याधानात् ।

याज्ञवल्क्यः—

कर्म स्मार्त्तं विवाहाग्नौ कुर्वीत प्रत्यहं गृही ।

दायकालाहिते वापि औतं वैतानिकाग्निषु ॥

वैतानिको वितानं यज्ञविस्तरः तत्प्रयोजकः ॥

॥ इति गृहस्यरत्नाकरे आवश्यकतरङ्गः ॥

अथाग्निहोत्राधानादि ।

तच्च वसिष्ठः—

अवश्यं ब्राह्मणोऽग्नीनादधीत । दर्शपौर्णमास्याग्रयणेष्टि-चातु-
र्मास्य-पशुहोमैश्च यजेत । वैयसिकं ह्येतत् ऋणसंस्तुतञ्च ।

वैयसिकं नियमभवं नित्यमित्यर्थः । ऋणसंस्तुतं ऋणापकरण-
त्वेन कीर्तितम् । जायमानो वै ब्राह्मण इत्यादि वाक्येन ।

शङ्खलिखितौ—

दारानाकृत्याग्नाधेय-पुनराधेयाग्निहोत्र-दर्श-पौर्णमास-दाचा-
यण-चातुर्मास्य-पशुसौत्रामण्यन्तेर्हविर्यज्ञैः सप्तभिर्यजेत ।

पुनराधेय आधानप्रकारविशेषः । दाचायणः—

पञ्चदशवर्षावधितया दर्शपौर्णमासयोरेव पर्वान्वृत्यनुष्ठानेन
प्रकारविशेषो याज्ञिकप्रसिद्धः ।

पैठीनमिः—

सुखमग्निर्देवानां मनुष्याणां तस्मादग्निमादधीत अग्निमुखा
देवा, हव्यं वहति देवानां कव्यं पितॄणां सायंप्रातर्बलिहरणं दर्श-
पौर्णमासौ वेष्टिरष्टका पशुबन्धः पिण्डपितृयज्ञ इति पाकयज्ञः ।

हव्यं वहति देवानामित्यत्र अग्निरिति शेषः । कव्यमित्यत्रापि
वहतीत्यनुषज्यते ।

आपस्तम्बः—

पचादिकरणममावस्थादिश्राद्धं आवणीकर्म आययणीक्रिया
आश्वयुजीकर्म चैत्रौविधानमग्न्याधानमग्निहोत्रं दर्शपौर्णमासकर्म
चातुर्मासकर्म पशुबन्धनम् सौचामणीकरणमग्निष्टोमोऽत्यग्निष्टोम
उक्थ्यः षोडशी वाजपेथ अतिरात्रं आतोर्थ(र्था)म इति सोम-
यागाननुतिष्ठेत् ।

अमावस्यादीत्यादिपदेनाष्टकादिपरिग्रहः ।

देवलः—

कृतः प्रकृतोऽकृतः शूलगवो बलिहरणं प्रत्यवरोहणमष्टकाहोम
इति पाकयज्ञसंस्थाः सप्त । अग्निहोत्रमग्न्याधेयं दर्शपूर्णमास वापन-
सवनयज्ञाः चातुर्मास्याः सौचामणीतीमा हविर्यज्ञसंस्थाः सप्त ।
अग्निष्टोमोऽत्यग्निष्टोम उक्थ्यः षोडशी वाजपेथो त्रिरात्रमातोऽर्थ्यम
इतीमाः सोमसंस्थाः सप्त । एकविंशतिविधो यज्ञोऽध्वरो वेद उक्तः ।

अथनयज्ञ-वाजपेथाश्वमेधराजसूयपौण्डरीकगोसवादयो महा-
यज्ञाः क्रतवः । एतावदिति कालमुद्दिश्य यज्ञोऽयं व्रत-
दानाद्यनुष्ठानं सत्रे पक्षापक्वात्नेन पञ्चपदा यज्ञप्रवृत्तिरिति ।

यज्ञः कृतः । देवोद्देशेन होमः प्रकृतः । ब्राह्मणाय पाकाग्नि-
दानमकृतः । ^१वास्तुपतिभृतेभ्यो बलिहरणं । रुद्रदैवतपुङ्गवयागः
स्थालीपाकाङ्गकः शूलगवः । बलिहरणं, सर्पाय मणिदानं ।
प्रत्यवरोहणं मार्गशीर्षां प्रत्यवरोहणमित्याद्युक्त्वा अस्मिन्ने
स्थालीपाकस्य जुहुस्व इत्याश्रयायनोक्तम् ।

अथनयज्ञो निरुद्धपशुयागः, एतावदिति-कालमुद्दिश्येति
द्वादशरात्रादिसहस्रदिनपर्यन्तं सत्राङ्गकालमुद्दिश्येत्यर्थः ।

पञ्चपदा पञ्च स्थालीपाकयज्ञसंख्या हविःसंख्याः सोमसंख्या
महायज्ञाः सत्ररूपाः पञ्चप्रकारा इति यावत् ।

बौधायनः—

अग्न्याधेयप्रभृत्यधेयानि अजस्राणि भवन्ति तथैतदग्न्याधेय-
मग्निहोत्रं दर्शपौर्णमासावाययणमुदगयन-दक्षिणायनयोः । पशु-
श्चातुर्मासानि ऋतुमुखे षट् होता वसन्ते ज्योतिष्टोम इत्येवं
क्षेमप्रापणं^१ ।

अजस्राणि स्वकाले आवश्यकानि । षड्वीता वाग्योतेत्यादि-
मन्त्रेण षट् ऋतुमुखेष्वाहुतिः । क्षेमप्रापणमकरणनिमित्त-
प्रत्यवायपरीहारः ।

मनुः—

अग्निहोत्रञ्च जुहुयादाद्यन्ते द्युनिशोः सदा ।

दर्शेन चार्द्धमासान्ते पौर्णमासेन चैव हि ॥

अस्यान्ते नवग्रहसंख्या तथर्तन्ते द्विजोऽध्वरैः ।

पशुना त्वयनस्थान्ते समान्ते सौमिकैर्मखैः ॥
 नानिष्टा नवग्रस्येष्टा पशुना चाग्निमान् द्विजः ।
 नवान्नमद्यान्मांसं वा दीर्घमायुर्जिजीविषुः ॥
 नवेनास्त्रेन चानिष्टा पशुहव्येन चाग्नयः ।
 प्राणानेवात्तुमिच्छन्ति नवान्नामिषगर्द्धिनः ॥

आद्यन्ते द्यु-निगोरिति सायं— प्रातःसन्ध्ययोरित्यर्थः ।
 ऋत्वन्तेति ऋत्वन्तपक्षे चतुर्षु चतुर्षु मासेषु अध्वरैश्चातुर्मास्ययागैः
 पशुहव्येन पशुहविषा ।

हारौतः—

अग्निहोत्रवशयज्ञाभिजितमश्रीयान्नान्यमभिजितात्मनस्त्वग्दा-
 रुभिरित्यानो वानस्पत्यमभिजयत्यङ्घ्रिः पय आज्यादि । ब्रीहियवाद्या
 ओषधयः, पशुना पशुयज्ञाभिजितं यज्ञेन ऊत्वा पुरुषेण भक्ष्यता-
 मापादितम् तदन्यमभिजितं अभिजितां मध्ये यज्ञाभिजितम्,
 अन्यमभिजितम् नाश्रीयात् ॥

कुतस्तदन्याभिजिता सशस्यैकत्वात् पापवत्त्वादित्यर्थः । नत्वेवं
 वृक्षफलादीनामपां मानुषादीनां महिव्यादिपयसः सविकारस्य
 मृगादीनां वा यज्ञियत्वात् तद्भक्षणे कथं न दोष इत्यत आह
 दारुभिरित्यादि ।

वानस्पत्यं वनस्पतिभवफलादि, अङ्घ्रिः पाकादिकाले अभिषेको-
 पयुक्ताभिः पयसादिभिर्धन्योपयोगिभिर्द्रव्यैः । आदिशब्देन
 दध्नादियहणं पशुना कागादिना यज्ञोपयुक्तेन पशून् ग्राम्यारण्यान्
 अभियजतीत्यन्वयः ।

थाज्ञवल्क्यः—

प्रतिसंवत्सरं सोमः पशुप्रत्ययनं तथा ।

कर्त्तव्यागयणेष्टिषु चातुर्मासेन चैव हि ॥

एषामसम्भवे कुर्यादिष्टिं वैश्वानरीं द्विजाः ।

हीनकल्पं न कुर्वीत सति द्रव्येऽफलप्रदम् ॥

हीनकल्पमनुकल्पं न कुर्यादित्यर्थः । सति द्रव्ये प्रथमकल्प-
निर्वाहके द्रव्ये विद्यमाने । अत्र हेतुर्यतोऽफलप्रदं तदनु-
कल्पाचरणम् ।

यजेतेत्यनुवृत्तौ विष्णुः—

शरत्पौष्णयोऽग्रागयणेन ब्रौह्मिवयोः पाके वा ।

जावालः—

सायं प्रातः सदाभ्यस्तं वैतानं जुहुयाद्विजः ।

दर्शने चार्द्धमासेन पूर्णमासेन चैव हि ॥

शस्त्रपक्तौ नवेष्ट्या च चातुर्मास्येष्टृतोमुखे ॥

१ अयनादौ निरुद्धेन पशुना वत्सरेण वा ।

समान्ते सोमयागेन दिष्ट्या युक्तो न संशयः ॥

हारीतः—

नाग्निहोत्रात् परो धर्मो नाग्निहोत्रात् परं तपः ।

नाग्निहोत्रात् परं दानं नाग्निहोत्रात् परो दमः ॥

नाग्निहोत्रात् परा पूजा^१ नाग्निहोत्रात् परं यज्ञः ।

१ (ख) पुस्तके अयनादौ इति पङ्क्तिः पतिता ।

२ (ख) श्रेयः ।

नाग्निहोत्रात् परा सिद्धिर्नाग्निहोत्रात् परा गतिः ।

नाग्निहोत्रात् परं स्थानं नाग्निहोत्रात् परं व्रतम् ॥

तथा—

अग्निहोत्रादिभिः पूतो नियतात्मा जितेन्द्रियः ।

सूक्ष्मात् सूक्ष्ममवाप्नोति गगने सुषिरं यथा ॥

यथा गगने महाकाशे सुषीरात्मकमाकाशं दृश्यते इत्यर्थः ।

जावालः—

सन्तोषासृतमासाद्य तन्मना धर्मविन्नरः ।

अकासेनाग्निहोत्रस्य होता स्वज्योतिराप्नुयात् ॥

अत्र पैठौनसिः—

अग्निमेधेनोपासीत नान्यं दैवतम् । अग्निर्भूम्यामिति विज्ञायते ।
न प्रवसेत् । यदि प्रवसेदुक्तमुपस्थानं चलितस्य प्राशितमग्न्याधेयं
जुह्यात् । नवेष्ट्यामेवमौपासनस्य उक्तम् ।

कल्पसूत्रोक्तमुपस्थानं कर्त्तव्यमिति शेषः ।

चलितस्याप्रेषितस्य प्राशितं यजमानप्राशनीयभागं एवमाव-
सथ्यसम्बन्धिन्यां नवेष्ट्यामौपासनस्य यजमानस्य प्राशितं यजमान-
प्राशनीयमग्नौ चिपेदित्यर्थः ।

अङ्गिराः—

लौकिकं वैदिकं वापि यज्जुहोति यथाविधि ।

वैदिकात् स्वर्गमाप्नोति लौकिकं स्वर्गसाधनम् ॥

वैदिकात् श्रौतात् स्वर्गं मोक्षम् ।

देवलः—

नाग्निहोत्रं समादा(धा)य जीवितार्थमपि त्यजेत् ।
सर्व्वं वेदास्तदन्ना हि लोके ब्राह्मणजन्म च^१ ॥

मनुः—

न वै कन्या न युवति नाल्पविद्यो न वालिशः ।
होता स्यादग्निहोत्रस्य नार्त्ता नासंस्कृतस्तथा ॥
नरके हि पतन्त्येते जुक्तः स च यस्य तत् ।
तस्माद्वैतानकुशलो होता स्यादेदपारगः ॥

अल्पविद्योऽत्र प्रतिनिधि-प्रायश्चित्ताद्यनभिज्ञः । वालिश
षोडशवर्षादवरवयस्कः । आर्त्ता रोगादिप्रसक्तहोमासमर्थः ।
असंस्कृतो गर्भाधानादि-संस्कारशून्यः । एते कन्यादयो जुक्तो
होमं कुर्वाणा नरके पतन्ति यस्य वाऽग्निहोत्रिणस्तमग्निहोत्रिणं
नरके पातयन्तीत्यनुषज्यते ॥ वैतानशब्दो अग्नित्रयसाध्यकर्मपरः ।
कन्यादीनाञ्चात्राग्निहोतृ-श्रुतिकृप्रतिनिधित्वेन प्रसक्तानां निषेधः ।

कुन्दोगपरिशिष्टे कात्यायनः—

असामक्ष्यन्तु दम्यतोर्होतव्यं नर्त्तिकादिना ।
द्वयोरप्यसमचं हि भवेत्त्रयमनर्थकम् ॥
विवाहाग्रौ सभार्य्यश्चेत् सीमासुलङ्घ्य जुकति ।
होमकालात्यये तस्य पुनराधानमिष्यते ॥
अरण्योः चयनाग्रेऽग्निदाहे ह्यग्निसमाहितः ।
पालथेदुपशान्तेऽस्मिन् पुनराधानमिष्यते ॥

सौमा अग्न्याधानादिसौमा दम्यत्योः पत्नीयजमानयोः सौमान्त-
भूतयोर्होमकालातिक्रमे पुनराधानमित्यर्थः । अरण्योः निर्मन्यदारु-
द्वययोः । नाशोऽदर्शनं, समाहितः सम्यगग्निरचणानुकूलयत्नः ।
हारीतः—

अक्षुण्णपाकयज्ञः सर्वशूनाकृतेभ्यः पूतो भवति । यथा
प्रजानामग्ननसेवमग्नेरग्निहोत्रमिति श्रुतिः । यथा अनश्नन्त्यः प्रजा
अनीयस्त्वमुपयान्ति प्रमोयन्ती चैवं विच्छिन्नाग्निहोत्रा अग्नयः ।
क्रतुनोपपन्नेनाप्यवसौयस्त्वमुपयान्ति प्रमोयन्तीति वा । तस्माद्भृत्यै
गृष्ट्यै वा अग्नेरग्निहोत्रमिति श्रुतिः ।

आयुष्कृतं यजमान आयुरेव प्राणाग्निहोत्रं यथाहृत्तिसमर्थं
भवत्येवमविच्छिन्नाग्निहोत्राग्नयः हृत्ताः प्रौताः क्रतुषु सम्भव-
न्तीति । जरामर्त्याधैवं सत्राय दीक्षते ।

यो दर्शपौर्णमासारम्भणीयं करोति स पौर्णमासेन हविषौषधिषु
सान्नाज्यपशुषु सम्भवित्वात् । यः सोमममावासेन दर्शेन यज-
न्नाप्याययति स सोमयाजी तस्मादर्शसंख्यो दर्शपौर्णमासावुपेत्य
प्रथममेव पूतोऽमृतत्वमुपगच्छति अतिरेकादन्यैः ।

स द्विविधो द्रव्येज्यान आत्मेज्यानश्च योऽस्येव द्रव्यमिति
फलमभिसन्धाय सोपधं वा यजते स द्रव्येज्या ।

अथ श्रुतिसृत्यात्मज्ञानवान् अमृतं हविर्भूताधिदैवतमध्यात्मभूतं
वैश्वानरं यजति स आत्मेज्या । तदप्येतदुचोक्तं वैश्वानरमतिथि-
भूतमाददानमन्तर्विधौ परमे ब्रह्मणि आत्मनि आत्मानमभिसं-
विदानः प्रतिसायमरतिर्याति विद्वान् ।

सम्यक् वीरमतिथिं रोचयन्त^१ इमान् लोकानमृतान्
सञ्चरेमः । इति ।

अनुष्णपाकयज्ञः अस्त्रलितपाकयज्ञः । अयञ्च पूर्वोक्तानु-
वादः । फलोपदर्शनाय यथा प्रजानामग्नमित्यादिना अति-
रित्यन्तेनाग्निहोत्रस्य नित्यता दर्शते ।

लौकिकाग्नदृष्टान्तेन अग्नयः भोजनमकुर्वाणाः अनीयस्त्वं
कृशत्वं कृतुना दर्शपौर्णमासादिना उपपन्नेन सिद्धेन अवसीयस्त्वम-
श्रेष्ठत्वं धृत्य स्वरूपावस्थितये गुप्त्यै रक्षणाय ।

आयुष्कृतं यजमान इत्यादिना सम्भवन्तीत्यन्तेन प्राणाग्निहोत्र-
दृष्टान्तेनाग्निहोत्राख्यतृप्तानामग्नीनामुत्तरकृतषु समर्थत्वं दर्शते ।

आयुःकृतं प्राणाग्निहोत्रकृतम् । तदेव विवृणोति आयुरेव
प्राणाग्निहोत्रमिति । आयुरत्रायुर्बर्द्धनहेतुः तृप्ताः शक्ताः जरा-
मर्त्याश्च जरामरणपर्यन्तं अतिरेकादनुष्ठानं कार्यम् ।

जरामर्त्यायेत्यादि अतिरेकादन्यैरित्यन्तेन ।

आरम्भणीयेषु प्रथममेव दर्शपौर्णमासौ प्राप्य पूतो भवति
अन्यैस्तु द्वितीयादिप्रयोगैर्जरामरणपर्यन्तेरतिरेकादनुष्ठानवाङ्मत्या-
दमृतत्वमुपगच्छतीत्युच्यते । औषध्यादिषु सोमस्य सम्भवितात्
सोमेन यजमानश्च सोममाष्याययति स द्विविध इत्यादिना
सञ्चरेम इत्यन्तेन याग एवाधिकारिविशेषेण फलविशेष उक्तः ।

सोपधं नैमित्तिकाद्युपाधिसहितं श्रुत्यादौत्यत्र ज्ञानपदं

प्रत्येकान्वयि नेयं, अमृतं ब्रह्म हविर्भूतं हविरात्मकं अधिदैवत-
मधिदैवतात्मकत्वमध्यात्माभूतं वैश्वानरं विश्वनरमयनहेतुं एव
भावापत्तौ यज्जननं स आत्मज्योतिर्नेयम् ? ।

वैश्वानरमित्यादि वैश्वानरमतिथिभूतं आददानमादरेणोप-
चरन्तं अन्तर्विधौ अन्तर्यजने आत्मानि आत्मानं जीवाख्यं
अभिसम्बिदानो अध्यासेन^१ एकत्वेनोपलभमानः अरतिरपगत-
बाह्यविषयानुरागः अभिसम्बिदानो परमाकाशे परमात्मानि यदि
तदेक्यं याति तदात्मभावमनुभवतीत्यर्थः । प्रतिमाद्यं प्रतिमन्ध्यं
होमकाल इत्यर्थः । इदञ्च नित्यकालोपदर्शनार्थम् ।

पुनर्हरौतः—

अचराद्ब्रह्म भवति ततः कर्म ततः क्रतुः ।

ततः पर्जन्यस्ततो नित्यं ततो भूतानि यज्ञिरे ॥

यज्ञात् प्रजा विश्वतः सम्भवति यज्ञो धारयति प्रजाः ।

यज्ञो भूतं सर्वं यज्ञो वेद इमास्तनूः ॥

यजमानस्य ये निन्दां प्रवदन्यबुधा जनाः ।

यज्ञापोढस्य ते तस्य पापं गृह्णन्त्यचेतसः ॥

नास्त्ययज्ञस्य लोको वै नायज्ञो विन्दते शुभम् ।

अनिष्टयज्ञोऽपूतात्मा अश्रुते भिन्नपात्रवत् ॥

यज्ञेन लोका विमला विभानि

यज्ञेनादरादमृतत्वमाप्नुवन् ।

यज्ञेन पापैर्वज्रभिर्विसृक्तः

प्राप्नोति लोकान् परमस्य विष्णोः ॥

निश्चितमिदं यद्वेदे इत्यादि श्रुतेः ।

ततो वेदात् कर्म क्रिया क्रतुर्भागः विश्वतः सर्वतः, तनु
शरीरं यज्ञापोढं यज्ञेनापोढं निराकृतमिति यावत्, तस्य
यजमानस्य ।

वायुपुराणे—

दर्शञ्च पौर्णमासञ्च ये यच्छन्ति द्विजातयः ।

न तेषां पुनरावृत्तिर्ब्रह्मलोकात् कदाचन ॥

पुनर्हारीतः—

दिव्याङ्गतिमवाप्नोति अहरहरग्निहोत्रदर्शपौर्णमासाग्रघण चातु-
र्मास्येष्टिपशुवन्धप्रभृतिभिर्विधिवदृत्यतिरेकादग्निष्टोमाद्यैः प्रवृत्तिः ।
प्रवृत्तिरनुष्ठानमिह मतं तस्यातिरेकादुत्कर्षः ।

वशिष्ठः—

अद्वाशीलोऽसृह्यालुरलमग्न्याधेयाय नानाहिताग्निः स्यादलञ्च
सोमपानाय नासोमयाजौ स्यात् ।

असृह्यालुः परद्रव्यादानेच्छाशून्यः, अलं समर्थः सामर्थ्यन्तु
धनात्मकम् ॥

मनुः—

यस्य चैवार्षिकं भक्तं पर्याप्तं भृत्य-वृत्तयोः ।

अधिकं वापि विद्येत स सोमं पातुमर्हति ॥

अतस्त्वत्पीयसि द्रव्ये यः सोमं पिवति द्विजः ।

स पीतसोमपूर्व्याऽपि न तस्याप्नोति तत्फलम् ॥

चैवार्षिकं वर्षत्रयवर्त्तनं भावि येन वित्तेन भृत्या अवश्यपोषणीयाः ।

याज्ञवल्क्यः—

चैवार्षिकाधिकान्नो यः स सोमं पिवति द्विजः ।

प्राक्सोमकीः क्रियाः कुर्याद्यस्यान्नं वार्षिकं भवेत् ॥

प्राक्सोमकीः सोमात् प्राक् प्राक्सोमं तत्र भवाः चातुर्मास्या-
द्यात्मिकाः क्रियाः । एतच्च काम्यसोमपानवन्नित्यसोमपानेऽपि
द्रष्टव्यम् ।

सोमं पिवतीति सामान्यत एव श्रवणात् चैवार्षिकान्नः प्रत्यहं
सोमेनेति प्रत्यहं शब्देन विष्णुना नित्यस्यापि प्रतिपादनात् ।
विष्णुनैव च सोमाभावे दृष्ट्या वैश्वानर्या वेति प्रतिनिधितया
वैश्वानरीविधानात् ।

न च—

काम्यासम्भवे वैश्वानरीविधानमिति युक्तं, काम्ये प्रतिनिधेर-
भावात् । याज्ञवल्क्येन प्रतिसंवत्सरं सोममित्युक्त्वा तदभावे
वैश्वानरीविधानात् ।

मनुः—

इष्टिं वैश्वानरीं नित्यं निर्वपेदब्दपर्यये ।

कृत्तानां पशुसोमानां निष्कृतिः स्यादसम्भवे ॥

कृत्तानामावश्यकतया प्राप्तानां निष्कृतिस्तत्^१करणे नित्यप्रत्यवाय-
परीहारः । असम्भवे पूर्वोक्तधनपश्वादेः ।

तथा— पुण्यान्यानि कुर्वीत अदधानो जितेन्द्रियः ।

न त्वत्पदक्षिणैर्यज्ञैर्यजेतेह कथञ्चन ॥

इन्द्रियाणि धियः काममर्थं^१ कीर्त्तिं प्रजाः पशून् ।

हन्यत्पदक्षिणो यज्ञस्तस्मान्नाल्पधनो यजेत् ॥

प्राजापत्यमदत्वाश्वमग्न्याधेयाय दक्षिणाम् ।

अनाहिताग्निर्भवति ब्राह्मणो विभवे सति ॥

अन्यानि पुण्यानि यज्ञोपयोगिकरणादत्यन्तधनसाध्यानि दाना-
दीनि । अल्पदक्षिणैरिति अल्पत्वञ्च विहितद्वादशग्रन्थादिसंख्या-
पेक्षया, अश्वः प्राजापत्यः स्वभावत एव तस्य प्रजापतिदेवताकत्वात् ।
अनाहिताग्निर्भवति अग्न्याधेयफलशून्यो भवतीत्यर्थः ।

राजधर्मेषु शङ्खलिखितौ—

नाल्पसम्भारो यजेत नापि संवत्सरवृत्तिरनिष्टं हि राष्ट्रे
निपतत्यनिष्टं यज्ञवसनं यजमानं कादयति ।

अनिष्टं पशुजनविरहः । यज्ञवसनं अवैधयज्ञः स हि तं कादयति
पापे संयोजयति ।

पुनश्च शङ्खलिखितौ—

ऋत्विङ्मन्त्रसमायुक्तः पश्वौषधिसमन्वितः ।

यज्ञे न देवानाप्नोति यावन्नाप्नोति दक्षिणाम् ॥

प्रत्याश्रमं स्थिता वर्णाः कर्मभिर्युक्ततां गताः ।

नियमाचारधर्माणां ब्राह्मणस्तत्र देशकः ॥

समूज्यः सोऽर्चणीयश्च गुरुः संस्कारकर्मकृत् ।

पूज्यो मधुपर्कादिना, अर्चनीयो दक्षिणादिना ।

अग्नयस्तन्मुखाः सर्वे वेदाश्चाग्निमुखाः स्मृताः ॥

क्षत्रो यजुषि सामानि अथर्व्वीङ्गिरसानि च ।

तानि विप्रेषधीतानि ते यज्ञा आप्तदक्षिणाः ॥

आप्तदक्षिणाः सम्यक् विहितप्राप्तदक्षिणाः एतेन ब्राह्मणप्रशंसा-
द्वारेण सम्पूर्णदक्षिणादानं कार्यत्वेन ह्युत्पाद्यते ।

छन्दोगपरिशिष्टे कात्यायनः—

नैकयापि विना कार्यसाधनं^१ भार्यया द्विजैः ।

अकृतं तद्विजानीयात्^२ सर्वानन्वारभन्ति यत् ॥

वर्णज्येष्ठेन वक्त्रौभिः सवर्णाभिश्च यत्नतः^३ ।

कार्यमग्निच्युतेराभिः साध्वीभिः मन्यनं पृथक् ॥

नात्र शूद्रां नियुञ्जीत न द्वेषद्रोहकारिणौम् ।

नाग्रासनस्थामन्येन पुंसा सह न सङ्गताम् ॥

ततः शक्ततरा पश्चादासामन्यतमैव या ।

उपेतानाञ्चान्यतमा मन्येताग्निं निकामतः ॥

भवन्ति सदाधिकुर्वन्ति एतेनानेकपत्नीत्वे एकापि पत्न्यन्य-
सन्निधौ अग्न्याधानं कार्यं वक्त्रौष्यनेकवर्णानेकासु वर्णज्येष्ठेवाग्निमन्यनं
कुर्यात् । कार्यमित्यादि आभिः सवर्णाभिः सर्वाभिश्चरेदग्निम-
वाक्यस्यदोषशून्याभिः पृथक् मन्यनं कार्यं आ अग्निच्युतेः यावदर-
णीभ्यामग्निधमनम् । नाग्रासानस्थां भर्तुराज्ञोन्मीलिनीं ततः शक्त-

१ (ख) आधानं ।

२ मूले सर्वामन्या भवन्ति यत् ।

३ मूले जन्मतः ।

तरेति ततोऽग्निमन्थनस्य पश्चात् अनन्तरम् शक्ततरा अग्नि-
शुश्रूषादिक्षमा अनेकासु सवर्णासु मध्ये अग्निं परिचरेदित्यर्थः ।
उपेतानामिति—

उपेतानां शक्ततराणामेव समीपस्थानां मध्ये यथेच्छमग्निमेका
परिचरेत् ।

याज्ञवल्क्यः—

दाहयित्वाऽग्निहोत्रेण स्त्रियं वृत्तवतीं पतिः ।

आहरेद्विधिवद्द्वारानग्निं वैवाहिकं स्वयम् ॥

वृत्तमिह यथोक्तस्त्रीधर्माचारः, विधिवद्यथोक्तविवाहप्रकारेण ।

स्त्रीधर्मानन्तरं मनुः—

एवञ्चतुर्णां वर्णानां द्विजातिः पूर्वमारिणीम् ।

दाहयेदग्निहोत्रेण यज्ञपात्रैश्च धर्मवित् ॥

भार्यायै पूर्वमारिण्यै दत्त्वाग्नीनन्त्यकर्मणि ।

पुनर्दारक्रियां कुर्यात् पुनराधानमेव च ॥

अन्यकर्म दाहात्मकम् ।

छन्दोगपरिशिष्टे कात्यायनः—

ज्येष्ठा चेत्तु सभार्यस्य^१ चाभिचारेण गच्छति ।

पुनराधानमत्रैके इच्छन्ति न तु गोतमः ॥

दाहयित्वाऽग्निना भार्यां सदृशीं पूर्वमंस्थिताम् ।

गो(पा)त्रैश्चाथाग्निमादद्यात् कृतदारो विपश्चितः ॥

अभिचारो व्यभिचारः । पूर्वमंस्थितां पूर्वमृतां । अचाग्नि-

नेतिपदं मनूक्तञ्चाग्निहोत्रेणेति पदञ्च स्मार्त्ताग्नेरप्युपलक्षणम् ।
 भार्यापदमत्राचारवत्सर्वज्येष्ठ-कनिष्ठ-पत्नीपरं भार्यादिपदैरवि-
 शेषतस्तत्र^१ भार्यामात्रप्रतिपादनात् ।

न चाग्नयो वापि ते ये पत्न्यां मृतायामाद्रियन्त^२ इति कठ-
 श्रुतावविशेषेण ज्येष्ठ-कनिष्ठ-पत्नीमरणेऽग्नित्रयत्याज्यत्वबोधनात् ।

यानि तु वाक्यानि—

मृतायामपि भार्यायां वैदिकाग्निं न हि त्यजेत् ।

उपाधिना तु तत्कर्म्म यावज्जीवं समापयेत् ॥

यो दहेदग्निहोत्रेण स्वेन भार्यां कथञ्चन ।

स स्त्री सम्पद्यते तेन स्त्रीदाहो न पुमान् भवेत् ॥

द्वितीयाञ्चैव भार्याञ्च दहेद्वैतानिकाग्निभिः ।

जीवन्त्यां प्रथमायाञ्च सुरापानममं हि तत् ॥

मृतायाञ्च द्वितीयायां योऽग्निहोत्रं समुत्सृजेत् ।

ब्रह्मोज्झं तं विजानीयात् यश्च कामात् समुत्सृजेत् ॥

वर्हिषस्तरणं मन्त्रेन पश्चात् चेदपत्नीकः ।

इत्येतानि सन्दिग्धमूलकानि असवर्णद्वितीयपत्नीमरण-
 विषयानि वा ॥

इति गृहस्यरत्नाकरे अग्निहोत्राधानतरङ्गः ॥

अथ यजन-याजने ।

अत्र बौधायनः—

यथाग्न्याधेयो^१ यद्देवा देवहेलनं^२ यददौवन्नृणमहं वभूव ।
आय्युष्टेविश्वतो दधदिति पूर्णाङ्गतिं^३ ऊत्वाग्निहोचमारभ्यमानो
दशहोतारं^४ ऊत्वा दर्शपौर्णमास्यावारभ्यमानश्चतुर्होतारं चातुर्मास्य-
मारभ्यमानो पञ्चहोतारं ऊत्वा पशुवन्धे षड्होतारं ऊत्वा सोमे
सप्तहोतारमिति । विज्ञायते कर्मादिष्वेतैर्जुहुयात् ततो^५ देवलोकं
समश्नुत इति हि ब्राह्मणम् ।

दशहोतारमित्यनेन दशहोतारं परिवित्ति श्रुतीत्यादि-
मन्त्रविशेष उपलभ्यते । एवञ्च पञ्चहोतारमित्यादावपि ।

उक्ताग्न्याधेयादिकर्मारम्भेषु ।

आपस्तम्बः—

पाणिग्रहणादधि गृहमेधिनोर्व्रतं कालयोर्भोजनमद्विष्टान्नस्य ।
पर्वसु चोभयोरुपवासः । औपवस्तमेव^५ एककालान्तरे भोजनं
द्विष्टान्नस्य । यच्चैतयोः प्रियं स्यात्तस्मिन्नहनि भुञ्जीयातामधश्च
शयीयातां मैथुनवज्जनञ्च । श्योभूते स्थालीपाकः । तस्योपचारः
पार्वणेन व्याख्यातः । नित्यं लोक उपदिशति । यत्र कचनाग्नि-
सुप(समा)धास्यन् तत्र प्राचीरुदीचीश्च तिस्रस्तिष्ठो लेखा लिखित्वा

१ मूले अथाज्याङ्गतीरुपशुहोति ।

२ (ख) पुस्तके यददौवन्नृणमहं ।

३ मूले पूतः ।

४ मूले होत्रा ऊत्वा ।

५ (ख) औपवस्तम् ।

अङ्गिरभ्युत्थाग्निसुपसमिन्ध्यात् । उत्सिच्यैतदुदकमुत्तरेण पूर्व्वेण
वान्यदुपदध्यात् । नित्यमुपधानान्यङ्गिरशून्यानि स्युरिति ।

पाणिग्रहणाद्वारपाणिग्रहणादूर्द्ध्वं गृहमेधिनोर्जायापत्योः व्रतं
नियतं कर्म एकत्वमविवक्षितं । कालयोः सायंप्रातःकालयोः ।
अह्निरन्नस्य अन्नकरुणिका तृप्तिर्न कार्या इत्यर्थः ॥ अहिताय-
योगे करणे षष्ठी । पर्व्वसु पौर्णमास्यामावस्ययोः । उभयो
र्जायापत्योरुपवासेऽग्नविरहः । किञ्चोपवस्तमेव औपवस्तञ्च
तदेव च भोजनं ग्राम्यारण्यं द्रव्यं भुक्त्वा गार्हवत्याहवनीयसमीपे
वत्सरं तदेव च भोजनं कालान्तरे नत्वग्याधानानन्तरमेव सायं
प्रातःकालयोर्वा किन्त्वपराह्णे व्रतोपासनौयमश्रीतेति कात्यायन-
वाक्यात् । तृप्तिश्चान्नस्येति आपस्तम्बशाखिनाममावस्याविषयं
पौर्णमासात् या परस्यान्तौ इति अहितौ इति कल्पसूत्रोक्तैः ।

प्रियं विहितानामाज्यदध्यादौनामन्यतममेकस्मिन्नहनि पौर्ण-
मास्यामावस्यादिनयोः, अधो न पर्य्यङ्गादौ श्रोभृते प्रतिपदौत्यर्थः ।
उपचारः फलीकरणादिः पार्व्वणेन पर्व्वभवेन स्थालीपाकेन उप-
समिन्ध्यात् दीपयेत् उत्सिच्य उदकं यस्यां कस्याञ्चिद्दिशि अन्यदुद-
कान्तरं उपधानानि च वस्तलादौनि नित्यं यावत्प्रयोगकालम् ।
हारीतः— देवपित्र्यं श्रोभृतेऽप्युपवस्तं नैवातिकामश्रीयात् ।

श्रोभृते दर्शपौर्णमासास्यामन्यत्रापि कार्य्यं । श्रोभाविनि सति
उपवस्तं भोजननियमविशेषः— अमाषमनामिषं अमांसं बहुसर्पिष्कं
व्रतं रचयतीति वचनेन विहितम् ।

पैठीनसिः—

अपवसथ्येऽहनि भुक्तं हविष्यमित्युक्तं । न क्रथेन्नानृतं वदेत्
न वृथा जनैः सह संभाषेत । शुचिर्दान्तोऽप्रमत्तो जितेन्द्रियो
ब्रजेत् । मध्याह्नस्योपरिष्ठाद्भुविष्यं वहिरेधांसि सन्निधाप्याग्नि-
परिग्रहणं कृत्वा न प्रसरेद्धः शयौत कामं बाधयेत् पौर्णमास्यां
क्षुत्तश्मश्रुरलंकृतोऽभ्यक्तो गन्धपुष्पाणि सेवेत । पितरो हवे शुचि-
कामः । आह्नकत्वेन ब्राह्मणतर्पणं व्याख्यातम् ।

अपवसथ्येऽहनि यागदिनात् पूर्वदिने भुक्तं भक्ष्यं, अग्नि-
परिग्रहोऽत्र बज्रादीनां यष्टव्यत्वेन संकल्पः । अभ्यक्तो वृतादिना,
आह्नकत्वेन आह्नकप्रकारेण ब्राह्मणतर्पणं । पौर्णमास्यामावस्ययो-
र्वहन् ब्राह्मणान् भोजयेदित्यर्थः ।

बौधायनः—

अहतवाससां शुचिरिति तस्माद्यत्किञ्चेज्यासंयुक्तं स्यात् ।
सर्व्वन्तदहतैर्वासोभिः कुर्यात् ।

प्रक्षालितोपवातान्यक्लिष्टानि वासांसि पत्नी यजमाना वृत्विजश्च
परिदधीरन्नेवंक्रमेणोद्धं दीर्घसोमेषु सर्व्वत्रैव ऋत्विजो यथा
समान्नातं स्याद्यथैतदभिचरणीयेष्विष्टि-पशुसोमेषु लोहि-
तोष्णीषा लोहितवाससश्च ऋत्विजः प्रचरेयुः चित्रवाससः ।
चित्रसंख्या(ज्ञा)वृषाकपाविति च ।

तथा क्षौमवासांसि तेषामल्लाभे कार्पासिकान्यौर्णानि वा
भवन्ति ।

अहतानां वाससां सम्बन्धौ पुरुषः क्रियाधिकारी स्यादिति

यत्किञ्चिदिज्याद्युक्तं तदहृतवासोधारणवता पुरुषेण कर्त्तव्य-
मित्यर्थः । अहृतवाससा शुचिरिति क्वचित् पाठः तदा-
व्यक्त एवार्थः ।

लक्ष्मीधरसु—

वाससां मध्ये अहृतं वासः श्रेष्ठं तद्धता क्रियमाणो यज्ञः
शुचिरिति व्याहृतवान् । उपवातानि शुष्काणि अक्षिष्टानि
अकिद्राणि दीर्घसोमो दीर्घकालव्यापौ सोमः सर्वत्रैव सर्वकर्मणि
श्रुतिज्ञो यथासमाम्नातं यथाविहितं वासः परिदधीरन् । तदेव
वस्त्रविधापनं दर्शयति यथैवमित्यादि । अभिचरणीयमभिचार-
साधनं श्वेनादि वृषाकपौ अत्राप्याभिचारिककर्मणि क्षौमाणी-
त्यादिना पत्नीयजमानयोरेव प्रकृतत्वात् आधाने वासोऽन्तर-
विधिरयं । वासोऽन्तरं तन्तुभवम् । क्षौमाणि अतसीतन्तुभवानि ।
यमः— यज्ञकाले तु वर्णानामाश्वादनविधिं शृणु ।

कृष्णाजिनं ब्राह्मणस्य वैद्याग्रं क्षत्रियस्य तु ।

वस्त्राजिनञ्च वैश्यस्य ग्राणं क्षौमञ्च सर्व्वतः ॥

वस्त्राश्वागः ग्राणं ग्राणभवं क्षौमञ्च सर्व्वतः सर्व्वेषां
द्विजातीनां सर्व्वविभक्तिकत्वात् तस्मै । एतच्च त्रयाणां कृष्णाजिनाद्य-
भावे वैकल्पिकं बोध्यं उत्तरत्र वस्त्राभिप्रायेण कृष्णाजिनादिविधि-
रधोवस्त्राभिप्रायेण ग्राणादिविधिरित्यन्ये ।

बौधायनः—

उत्तरत्र^१ उपचारो विहा(का)रः तथाऽपत्रगे^२ विपरीतं पित्र्येषु^३

पदोपहतं प्रचालयेत् अङ्गमुपस्पृश शिकम्बा^१ उपस्पृशयेत् । एवं
क्षेदन-भेदन-खनन-दहन-निरसन-पित्त-राक्षस-नैर्घृत-रौद्राभि-
चरणीयेषु उपस्पृशेदिति विज्ञायते ।

न मन्त्रवता यज्ञाङ्गेनात्मानमभिपरिहरेत् । अभ्यन्तराणि
यज्ञाङ्गानि वाह्या ऋत्विजः । पत्नीयजमानौ ऋत्विग्भ्योऽभ्यन्तर-
तमौ । यज्ञाङ्गेभ्य आज्यं आज्याद्वर्षौषि हविर्भ्यः पशुः
पशोः सोमः सोमादग्नयः ।

यथा कर्मर्त्तिजो न विहारादभिपर्यावर्त्तेरन् । प्राग्गच्छन्^२
दक्षिणमंशमभिपर्यावर्त्तेत प्रत्यङ्मुखः सत्यमथान्तरेण चात्वालो-
त्करौ पश्यति । यज्ञमहातीर्थमथाचालाले आहवनीयोत्करौ ।

ततः कर्त्तारो यजमानः पत्नी च प्रतिपद्येरन् । विसंस्थिते
च सञ्चरोऽनूत्करदेशात् नाप्रोचितमप्रपन्नं क्लृप्तं काष्ठं समिधं
चाग्नावादध्यात् । अग्नेणाहवनीयं ब्रह्मयजमानौ प्रतिपद्येते ।
जघनेनाहवनीयमित्येके दक्षिणेनाहवनीयं ब्रह्मायतनमपरेण
यजमानस्य । उत्तरां श्रोणिमुत्तरेण होतुः । स उत्करमग्नीध्रस्य
जघनेन गार्हपत्यं पत्न्यास्तेषु कालेषु काल एव दर्भास्तरणं^३
एकैकस्य च उदककमण्डलुरूपान्तः स्यादाचमनार्थः । अत्र व्रतोपेतो
दौर्चितः स्यान्न परं पापं वदेत् न क्रुध्येन्नाचामेत् न^४ रोदेत्
मूत्रपुरीषे नाभिवीचेत् ।

१ मूले सिचं वा व्यपः ।

२ (ख) — अन्तरतमौ ।

३ मूले प्राङ्मुखश्चेत् ।

४ (क) पुस्तके दर्भान् संस्तुयाति ।

५ मूले अधिकः — न रोदेत् ।

अमेध्यं दृष्ट्वा जपति-अवद्धं मनो दरिद्रं चक्षुः सूर्य्या ज्योतिषां
श्रेष्ठो दीक्षायां मा मा ह्यौषीरिति ।

विक्रियत इति विकारो विकृतोऽग्निः स उत्तरत उपचारः
उत्तरस्मिन् भागे उपचारः प्रवेशोपक्रमो यस्मात् स तथा । कर्म-
समाप्तौ निर्गमनं स तथा उत्तरत उपचारः पित्रेषु पितृपिण्ड-पितृ-
यज्ञादिषु एतत्तथमपि विपरीतं विहारस्य दक्षिणभागे इत्यर्थः ।

पदोपहतं चरणेन स्पृष्टं यज्ञाङ्गमिह श्रुगादि-अङ्गमुपस्पृशति
कर्मेति, अङ्गमच नाभेरधःकायः, उद्धं वै पुरुषस्य नाऽमेध्यमवाचीन-
न्वमेध्यमिति तैत्तिरीय-श्रुतिबलात् । शिको वस्त्रप्रान्तः ।
मन्त्रवता यज्ञाङ्गेन इति मन्त्रवत् कर्म यज्ञे क्रियतेऽनेनेति
तत्साधनं श्रुवादि यज्ञाङ्गं तेन नात्मानमभि-परिहरेत् । आत्म-
शरीरादन्यत्र तत्काले तन्न धारयेत् ।

अत्र हेतुः—

अभ्यन्तराणि यज्ञाङ्गानि यत इत्यध्याहार्यं वाच्या अत्र
अनन्तराङ्गाः यज्ञाङ्गेभ्यः श्रुवादिभ्यः । आज्यं दत्तं हवींषि पुरो-
डाशरूपाणि ।

यथा कर्मेति— यत्र यत्र कर्मणि चलिजस्ते तत्र समाप्तिकालं
यावत् तस्मात् विहारदेशात् स्वातन्त्र्येणावश्यकार्थमपि नान्यत्र
गच्छेयुरित्यर्थः ।

प्रागगच्छति प्राङ्मुखो यदागच्छेत्तदा दक्षिणमंशमभि-
प्रदक्षिणं । प्रत्यङ्मुखो यदि परावर्त्तत यजमानः तदा सव्यमंशमभि-
प्रदक्षिणमित्यर्थः ।

अन्तरेणेति उत्करान्तरेण उत्करयोर्मध्येन यज्ञतीर्थं यज्ञाथं ऋत्विगादीनां प्रवेशमाहुः । अवाद्याले वाद्यालो गर्तस्तद्विशेषस्तद्रहिते दर्शपौर्णमासौ आहवनीयोत्करावित्यत्रान्तरेण यज्ञतीर्थमित्यनुषज्यते ।

कर्त्तार इति ततस्तेन मार्गेण कर्त्तार ऋत्विजः प्रतिपद्येरन् । विसंस्थिते च असमाप्ते यज्ञे सञ्चरः सञ्चरणं गतागतं, नोत्कर-
देशात् अनुत्करेण देशेन । समाप्ते तु सोत्करेणापीति लभ्यते ।
अप्रपन्नं अप्रभूतं जघनेन पश्चात् आयतनमवस्थितिदेशः तमपरेण तस्माद्ब्रह्मणः पश्चिमेन उत्तरं ओषिं वेदेरिति शेषः ।

उत्करोऽग्नीध्रस्य अत्रायतनमित्यनुषङ्गः । जघनेन गार्हपत्यं पत्न्याः गार्हपत्यात् पश्चिमे प्रदेशे अत्राप्यायतनमित्यनुषङ्गः ।

तेषु कालेषु तेष्वायतनेषु काले प्रवेशकाले एकैकस्य ऋत्विगादेः कमण्डलुहृत्पातः कमण्डलुधारणं आचमनार्थं आचमननिमित्तं दीक्षितो दीक्षावान् स्यात् व्रतोपेतो भवेत् ।

तान्येवाह—

पापं विरुद्धं परस्य न ब्रूयादित्यर्थः । मूत्रपुरीषे असेध्य-
मूत्रपुरीषे । अवद्धमित्यादिर्मा मा हिंसीरित्यन्तो मन्त्रः ।

अथैवापस्तम्बः—

नाप्रोक्षितमिन्धनमग्नावादध्यात् ।

हारीतः—

दैवेनोत्तरेणान्नसंस्कारेण संस्कृतो देवानां समानलोकतां सायुज्यतां गच्छति तेन देवसंस्मितमेव साग्निं प्राहुः । स

अग्न्यजः-सामलोकेषु ज्योतिःसु विवेश ब्रह्मणि वाहितो भवति
स ह्येतां सायं प्रातरहरहः प्रापयति तस्याहरहरग्निर्यथा सायं प्रात-
र्द्रव्यया(?)वतिष्ठन्ते तस्माद्भुविर्विदामयनाहिताग्निनाहिताग्नीनामा-
हिताग्निः पुण्यतमो भवति तस्मान्नोपरिष्ठाग्निहोत्री स्यात् ।

यथा वै ब्राह्मणानाह्वय नियुज्य तस्मान्नं नाश्रीयत् एवं यत्कृते
ऽश्नाति तस्मादभिहतमश्रीयत् नानृतं ब्रूयात् नास्त्रीलं
नानियतो नाशुचिः स्यान्नान्यदारं गच्छेन्न तैस्तिष्ठेन्नाविष्टोऽपः
पिबेत् नाशुचिक्षिन्नपूतिभिर्दाहभिरग्निमिन्वीत नाग्निवेलयोः
प्रसरेत् । पर्वसु चापत्सु अप्रोषितो प्रयच्छेदाहोमादुभयतः
स्वयमग्निहोचम् । हतशेषादन्यत्र उपासीत सायमप्युपस्थाया-
पवीत्य नमस्कृत्य प्रसरेत् । तथा प्रातर्नादभोऽग्निं परिचरेत्
नायज्ञैर्जुह्यात् ऊतशेषं ब्राह्मणाय दद्यात् ।

कूटोऽवालिगो वाचदोषेऽग्निं जुहुयात् । देवसंक्षितो देवतुल्यः ।
उपरिष्ठाग्निहोत्री उपरिष्ठं होमशून्यमग्निहोचं उपरिष्ठाग्निहोचं
तद्वान् तथा । तेनाग्निहोचिणा होमशून्येन न भवितव्यमित्यर्थः ।

तस्मादिति अग्निहोचं ऊतपूर्वं अग्नानसम्बन्धेन कुर्यादित्यनु-
षङ्गः । अनियतः असंयतेन्द्रियः, नारिष्टा लोकाः स्थिताः अग्निवेल्ला
होमकालः, पर्वसु पर्वप्रभवे इत्यनुषज्यते ।

आपत्सु प्रोषित इत्यादि—

आपत्कालेषु विधानं कृत्वा प्रोषितः कार्यतारतम्येऽवतिष्ठेत्
तदा च प्रतिदिनमग्नीन् ध्यात्वा मनसा उपस्थानं कृत्वा मन्त्रतो ऊतं

ज्ञात्वा व्रतयेत सुञ्जीत । एतत् प्रवासादागत्य उपस्थायामिभाषेत ।
अग्न्युपस्थानमकृत्वा न किञ्चिद्भूयादित्यर्थः । निर्मुक्ते अस्तमिते
आ उदयात् आ सूर्योदयादिति यावत् आ होमात् सायं होम-
समाप्तिपर्यन्तं । अथञ्च उदयप्रभृति वाङ्मयमो विषमग्निष्टृत्वात्
फलविशेषार्थिनो बोध्यते ।

उभयतः सायं प्रातश्च स्वयमात्मनैव, अन्यत्र अन्यस्मिन्
अग्निहोत्रहोमकारिणि स्वयमग्निमुपासीत ध्यायन् समीपे
तिष्ठेदित्यर्थः ।

नित्यं कर्त्तव्यान्तरमाह—

अपवीत्य दक्षिणमकृत्वा प्रातरप्युपस्थानादित्रयं कुर्यात् ।
अर्धो दर्भहस्तसम्बन्धं विना अयज्ञौघैर्माषादिभिः ।

तथा—

माषमसूरमधुमांसपराक्षमैथुनानि व्रतेऽङ्गि वर्जयेत् । व्रतो-
पेतो नाकाले वाचं विद्वजेत् । अग्निमुपेत्य वसेन्न पर्यावर्त्तत ।
विद्वत् व्रतकामवज्ज्ञासुपस्थायान्यत्र पुनर्मनो व्रतपतौभ्यां प्रागस्त-
मयात् प्रथमं सूर्योदयात् लेङ्गा नवग्रह्यमश्रीयात् । दीर्घसन्धे-
श्चतौ जायासुपेयात् न चाश्रीयात् पयसादिहविःशेषं वा दीक्षितो
नियमान् धारयेत् ।

यदि यजमानो यजमाननियमानिष्टी चेष्टिनियमान् ।

दीक्षितो जटौ चौमवासा मेखलो यज्ञोपवीती उष्णीषी
कृष्णाजिन आसीत् । वामिसर्गाश्रुविदलनावगाहनमेहनविवृत-
शयनायतदशनविस्मितदन्तधावननिष्क्रमणानि दीक्षितो वर्जयेत् ।

विजृम्भमाणो हसन् वा पाणिना पिदध्यात् सूचपुरीषं निष्टौ-
वनञ्चातपे न कुर्यात् । इति दौक्षितनियमाः ।

क्रोधाहङ्कारभयविस्मय--विषाद--कार्पण्यलोभान् यजमानो
वर्जयेत् । आङ्गतिभिर्देवान् यजेत् । अन्नाद्येन दक्षिणाभिश्च
ब्राह्मणान् । इति यजमाननियमाः ।

स एष लीलासङ्करानिष्टौ वर्जयेत्, जलाग्निवाय्वाकाश-
सूर्यानिशुचिभिर्नोपचरेत् । इति दृष्टिनियमाः ।

न पशुं संस्थाप्यमानमौक्षेत न सृग्ग्रेद्यूपशूलानिति नियतं
सङ्कीर्णप्रणीतो यज्ञः ।

यजमान आर्त्तरीरुपेति सर्व्वथोनिष्वागच्छन्ति आयुषो वा
विमुच्यते तस्मात् कुलशौलश्रुतवृत्तिसम्पन्नानृत्विजो वृणुथात् ।
तस्य सर्व्वकामधुक् दक्षिणाभिः कुर्व्वन्ति ।

अनुयज्ञं यजमानः अनुयजमानमप्रजायमानं प्रजां पशुं
प्रतिष्ठामाहरतीत्यध्याहार्य्यम् । तस्मादहरहर्ब्राह्मणेभ्यो दद्यादोषधि-
पशुभिर्जितं यज्ञं दक्षिणाभिः सम्पादयति । दक्षिणाहृत एवाहृत-
स्तस्य सर्व्वकामधुक् यज्ञं दक्षिणाभिः सम्पादयतीति दक्षिणां
ददाति । चन्द्रसमस्तेन लोकं व्रजेदिति ।

यद्धोत्रे अग्निलोकं यदुहोत्रे पर्जन्यलोकं तेन यद्धोत्राग्निभ्यो
दिग्गस्तेन यदसु अनुयजहकर्त्तृभ्य इमं तेन सलोकं यत् शश्रुवुषे
अनूचानाय स्वर्गं तेन लोकं यावद्ददाति दत्तमार्त्तरीरुश्च तेन यजति
यत् पापीयसे ददाति तदलङ्घ्या दक्षिणया निष्क्रीणामीति ।

चन्द्रमा वै ब्रह्मा तद्यावच्चन्द्रमा न चीयते तावदस्तेष्टं
दत्तमचयं भवति । होतुर्वाचं ददामि तामनया दक्षिणया
निष्क्रीणामीत्यग्निर्होता तद्यावदग्निर्न चीयते तावदस्तेष्टं दत्तमचयं
भवति । तदनया दक्षिणया निष्क्रीणामीत्यसौ वा आदित्य-
श्चक्षुरादित्योऽध्वर्युः तद्यावदसावादित्यो न चीयते तावदस्तेष्टं
दत्तमचयं भवति । होचाग्रंसिनोऽङ्गानि यो ददाति तान्यनया
दक्षिणया निष्क्रीणामीति दिशो हो वै होचाग्रंसिभ्योऽङ्गानि
यावद्दिशो न चीयन्ते तावदस्तेष्टं दत्तमचयं^१ भवति ।

तथाचोदाहरन्ति ।

ब्रह्मयज्ञो ब्राह्मणेष्वतिष्ठ-

तस्मात्तस्य ब्राह्मणा याचितारः ।

तस्मात्तेषां यज्ञभागार्हकाणां

यज्ञे विप्राणां दक्षिणा साधु देया ॥

त्रयो यज्ञश्चत्विजस्तस्य प्राणाः

प्राणैर्यज्ञस्त्रायते कर्मयोगात् ।

तस्मादृत्विग्भ्यो भूयसीं दक्षिणां वै

दद्यात् प्राज्ञो यज्ञभूयस्त्वमिच्छन् ॥

यजुर्यज्ञं व्यसजद्भागशो वै

यजुश्चेतं महिमानं विदित्वा ।

मेध्यान्तं तन्वते कर्मयोगात्

यजुर्विज्ञः कर्तृधनं प्रदेयम् ॥

वर्णैर्मात्रादिभिरक्षरैश्च पादैः
अर्द्धैर्विरमैर्होत्रैः कालकर्माप्रयोगैः ।

ये वोढारो भागदानन्तु तेषां
धर्मो यज्ञो धर्मतो धर्मविद्भिः ॥
धर्मो भूतः क्रियते धर्महेतोः ।
धर्मो लोकांस्त्रायते तत्र विप्रा-
स्तस्मात्तद्विद्भ्यो धर्मधनं प्रदेयम् ॥

सूर्यसूत्रान्तममाम यदै
ततो लोकानां विवासयज्ञः (?) ।

तमचिरनुपश्यन्तममामथः
तस्माद्यज्ञे चेन्निधनं चक्षुः ।
सुहृन्मित्रं बान्धवाः कारिणश्च
नानायोगैः सम्भवन्ते मखं वै ॥

तस्माद्यज्ञस्त्रायते नासहाय-
स्तस्माद्विद्वान् पूजयेत्तान् यथावत् ।
न्यायात् द्रव्यादृतिग्मिष्यैव शुद्धेः
रत्नत्यागादृच्छिणाभिश्च यज्ञः ॥

दृष्टान् लोकान् सर्वकामोपपन्नान्
नयेद्विराजं ब्रह्मलोकप्रतिष्ठाम् ।

विष्णुं यज्ञं प्रवदन्तो ह तज्ज्ञा
यज्ञस्याग्निमतिथिं वै वदन्ति ॥

तस्माद्यज्ञे विधिवद्व्ययोगै-
 स्त्रयो भूत्वा तर्पयेद्दे ज्ञताग्रम् ।
 अग्निं रुद्रसुत कालं वदन्ति
 यस्य महानुभूताः प्रजा वै ॥
 तर्पयित्वैवेनममृता भवन्ति ।
 नैनं ये विदुस्ते ऽस्मिवास्य कृपाः ॥
 अग्निः पिता ह्युत-माताऽथ भ्राता
 अग्निर्गोप्ता रक्षिता दुष्कृताश्च ।
 अग्निर्दाता पुत्र-पत्नी श्रियां हि
 सर्वस्माद्दुःखान्तरणञ्चाग्निमाहुः ॥
 देवा देवत्वमग्निनैवाप्नवन्तः
 सर्वान् कामानमृतत्वं तथैव ।
 तपस्तप्ताग्निनैवाधिकान् लोकान्
 जित्वा ऋषयो ब्रह्मभूयाय गच्छन् ॥
 तस्माद्धीरः शुश्रुवान् पापवृत्तिं
 चिन्वानोऽग्नीन् विधिमास्थाय भक्त्या ।
 चान्तो दान्तो निर्मलो वीतशोको
 गच्छेन्नोकानृषिदेवार्थमाप्तान् ॥
 शश्वत् सौम्यान् सर्वकालोपपन्नान्
 स्तस्यो गच्छेत् खेचरैर्वन्द्यमानः ।

चद्धः श्रीमान् सत्सुगन्धिसृतात्मा

मृत्योर्मुक्तो ब्रह्मलोकं प्रयाति ॥ इति

व्रते व्रतार्हं पौर्णमास्यादौ । व्रतादपेतोऽकृतवाग्निधमः ।

अकाले हविःकृतात्कालादव्वाक् । अग्निमुपेत्य बह्निषमीपं
गत्वा । न पर्यावर्त्तत नाग्निपराङ्मुखः स्यात् ।

विद्वद्भुतकामवद्भ्यामित्यादि—

यदि तच्चाग्निषमीपवासे अनिच्छा स्यात्तदा त्वमग्ने
व्रतपासि तुभ्यं ता गिरस्ते स इत्येताभ्यामुपस्थाप्यान्यत्र वसेदिति
प्राच्यमनुषज्यते ॥

प्रकारान्तरमाह पुनरित्यादि—

भयेनान्यत्र यदि वसेत् तदा “मनो ज्योतिर्जुषतामिति”
“त्वमग्ने व्रतयामीति” दाभ्यां मन्त्राभ्यामस्तमयात् प्राक् प्रथमो-
दिते च सूर्य्ये अग्न्युपस्थानं कृत्वा दर्शादियागं कुर्यादित्यर्थः ।

इष्टा नवग्रस्तेनैव ग्रह्यमन्नं दीर्घसत्रेषु शतरात्रादिषु च
नचाश्रीयत् पयश्चादि हविः शेषमिति पथो दध्यादि शेषं
यागशेषभूतं नाश्रीयदित्यनुषङ्गः^१ ।

दौक्षितोऽदौक्षितश्च निधमान् धारयेत् यजमानोऽदौक्षितो
यजमाननियमान् दौक्षितस्य स्थानं निधमान् धारयेदित्यर्थः ।

वाग्विसर्गः-दौक्षितो वाचं विसृजस्वेति प्रश्नोत्तरकालम् ।
उदितेषु नक्षत्रेषु विवृतशयनं पत्नीशालातो वह्निःशयनं, विस्मितं
विस्मयः । पाणिना पिदधात् मुखमिति शेषः ।

छन्दोगपरिशिष्टे कात्यायनः—

निःक्षिप्याग्निं खदारेषु परिकल्प्यर्त्तिजं तथा ।

प्रवसेत् कार्यवान् विप्रो वृथैव^१ न चिरं कश्चित् ॥

मनसा नैत्यकं कर्म प्रवसन्नप्यतन्द्रितः ।

उपविश्य शुचिः पूर्वं यथाकालमुपाचरेत् ॥

निक्षिप्य परिचरणार्थं समर्थं परिकल्प्य व्यवस्थाप्य ऋत्विजमग्नि-
होमकारिणं कार्यवान् अवश्यभर्त्तव्यभरणयोग्यस्त्रैमरूपकार्यवा-
नित्यर्थः । मृषा एवंविधकार्यं विना चिरं तत्तत्कल्पसूत्रोक्तप्रवास-
कालादधिकं न प्रवसेदित्यर्थः ।

वसिष्ठः—

नाग्निं चित्वा वै रामामुपेयात् । कृष्णवर्णां वै सा रमणाथैव
न धर्मायेति ।

अग्निं चित्वा अग्निचयनवन्तं यागं विधाय ।

कृष्णवर्णां शूद्रां विवाहितामपि ऋतावपि न गच्छेदित्यर्थः ॥

हारीतः—

तामसेन तु द्रव्येण ऋत्विग्निस्तामसैस्तथा ।

तामसं भावमास्थाय तामसो यज्ञ उच्यते ॥

^१निरथे जन्मवेदार्द्धच्छर्द्धं कृत्वा च तामसीम् ।

राजसेन तु यज्ञेन दानेन तपसा तथा ।

निरथ-स्वर्गयो-जन्म कूरं राज्यं श्रिया युतम् ॥

सालिकेन तु द्रव्येण ऋत्विग्भिः सालिकैस्तथा ।
 सालिकं भावमाख्याय सालिको यज्ञ उच्यते ॥
 सालिकेन तु दानेन यज्ञेन तपसा तथा ।
 देवल्लोके चिरं वासो देवसायुज्यमेव च ॥

तामसं कृष्णम् ।

उत्कोच-द्युत-दौत्यार्त्त-प्रतिरूपक-साहचर्यैः ।

व्याजेनोपार्जितं यच्च तत् कृष्णं समुदाहृतम् ॥

इति नारदोक्तं, ऋत्विजान्तु तामसत्वं यज्ञाचरणे भावदोषः,
 दानतपसोरपि अनन्तरोक्तप्रकारेण तामसत्वं बोध्यं, तामसी ऋद्धिः,
 क्षेच्छाधिपत्यादिरूपोक्ता । राजसं द्रव्यं यथा—

कुसौदकषिवाणिज्यशुक्लशिल्पानुवृत्तिभिः ।

कृतोपकारादाप्तञ्च राजसं समुदाहृतम् ॥

इति नारदेनैवोक्तम् ।

राज्यस्य क्रूरत्वमहिंस्यहिंसनादिना ।

सालिकत्वमिह शुक्तं तच्च—

श्रुतश्रौर्था तपःकन्याश्रित्य याज्यान्वयागतम् ।

धनं सप्तविधं शुक्तं मुद्योगस्तस्य तद्विधः ॥

इत्यादि नारदोक्तम् ज्ञेयम् ।

मतुः—

न यज्ञार्थं धनं शूद्राद्विजो भिचेत धर्मविद् ।

यजमानोऽभिभिक्षित्वा चाण्डालः प्रेत्य जायते ॥

यज्ञार्थमर्थं भिक्षित्वा यो न सर्वं प्रयच्छति ।

स याति भासतां विप्रः काकतां वा शतं समाः ॥

अत्र यमः—

धर्मविद् ब्राह्मणः शूद्रायज्ञार्थं नाहरेद्धनम् ।

जायते प्रेत्य चाण्डालः शूद्रार्थनेष्ट्य देवताः ॥

अत्रैव याज्ञवल्क्यः—

चाण्डालो जायते यज्ञकरणाच्छूद्रभिक्षितात् ।

यज्ञार्थं लब्धमद्दङ्गासः काकोऽपि जायते ॥

भासो गोष्ठकुक्कुटः ।

हारीतः—

असद्रव्यप्रणीतो यज्ञः प्रस्रवति अनृत्विक्प्रणीतः च्यवते ।
अविद्वत्प्रणीतः— अलावुको भवति । सङ्कीर्णप्रणीतो असिद्धार्थो
ऽकृत्यार्थोऽन्योतिर्विधिहीनो यातयामः च्छ्रोऽध्रुवः सोपधोऽत्यल्प-
फलोऽनन्नाद्य उपदशति अदक्षिणोऽनृतः । इत्येते यज्ञोपसर्गाः,
यैरुपसृष्टो यज्ञोऽलावुको भवति ।

असद्रव्यमसद्रव्याज्जितं धनं प्रस्रवति चरति निष्फलतां यातीति
यावत् । अनृत्विजः क्षत्रिग्लचणेन हीनाः । अविद्वान् यज्ञकर्मान-
भिज्ञो यजमानः । अलावुको ऽरचकः, सङ्कीर्णः सङ्कराख्यपापकर्ता,
असिद्धार्थो असिद्धप्रयोजनः, अकृत्यः असङ्कीर्णः, अङ्गयागरहित इति
यावत् । अन्योतिस्तेजोहीनः प्रभावशून्य इति यावत् । विधिहीनो-
ऽङ्गप्रधानेतिकर्तव्यताशून्यः, कश्चिदम्भः, अध्रुवः अल्पफलः, अल्प-
समयफलदायी, सोपधो दृष्टकौर्त्याद्यर्थमनुष्ठितः । अनन्नाद्यः

सोमादियागविहितसहभोजनादिरहितः, उपदशति उपक्षीणो
भवति, उपसृष्ट उपसर्गाख्यदोषवान्, अलावुकः काम्यफलासाधकः ॥

मनुः—

ये शूद्रादभिगम्यार्थमग्निहोत्रमुपासते ।

चत्विजसो हि शूद्राणां ब्रह्मवादिषु गर्हिताः ॥

तेषां सततमज्ञानं वृषलाग्न्युपसेविनाम् ।

पदं मस्तक आरोप्य^१ दाता स्वर्गाणि सन्तरेत् ॥

ब्रह्मवादिषु वेदवादिषु, वृषलोऽत्र शूद्रः, दाता धनदाता
स एव ।

कागलेयः—

यः शूद्रादभिगम्यार्थमग्निहोत्रमुपावसेत् ।

दाता तत् फलमाप्नोति कर्त्ता च नरकं व्रजेत् ॥

मनुः—

यज्ञश्चेत्^१ प्रतिरब्धः स्यादेकेनाङ्गेन^२ यज्वनः ।

ब्राह्मणस्य विशेषेण धार्मिके सति राजनि ॥

यो वैश्यः स्याद^३ ऋष्यशूर्हीनकतुरसोमपः ।

कुटुम्बार्त्तस्य तद्रव्यमाहरेद्यज्ञमिद्धये ॥

आहरेत्क्षीणि वा द्वे वा कामं शूद्रस्य वेश्मनः ।

न हि शूद्रस्य यज्ञेषु कश्चिदस्ति परिग्रहः ॥

१ मूले—पदा मस्तकमाक्रम्य ।

२ (ग) अङ्गेन ।

२ (ख) प्रतिरब्धः ।

३ मूले ऋष्यशूः ।

योऽनाहिताग्निः शतगुरयञ्चा च सहस्रगुः ।

तयोरपि कुटुम्बाभ्यामाहरेदविचारयन् ॥

आदाननित्याच्चादातुराहरेदप्रयच्छतः ।

तथा यशोऽस्य प्रयते धर्मश्चैव प्रवर्द्धते ॥

प्रतिरब्ध आरब्धश्च न विलम्बितः एकेनाङ्गेन दक्षिणादिना ।
पशुग्रहणमत्र धनमात्रोपलक्षकम् । तस्य द्रव्यमाहरेदिति वैश्वेना-
दीयमानमपि तदधिकभूतं क्लृप्तं ततो गृह्णीयात् वैश्यादसम्भवे
तु त्रीणि वाऽङ्गानि द्वे वाऽङ्गे शूद्रादपि ग्राह्याणि ।

शूद्रस्य वेश्मन इत्यभिधानादत्रादपि शूद्रगृहादाच्छेदनीयं
नहि शूद्रस्येत्यन्तेन शूद्रधनस्य यजानुपयुक्तत्वमुक्तम् । अथञ्चा
सोमयागरहितः, आदाननित्योऽनिन्दितप्रकारेणार्थार्जनतत्परः ।
अदातुरदानशीलस्य । अदातुरप्रयच्छतः--इत्युभयोपादानात्
त्रैवर्णिकः प्रथमं प्रार्थनीयः प्रार्थितश्चेन ददाति तदा अविचार-
यन् आहरेत् ।

गौतमः—

द्रव्यादानं विवाहसिद्ध्यर्थं धर्मप्रसङ्गे च शूद्रादन्यत्रापि^१ शूद्राद्वज्र-
पशोरहीनकर्मणः शतगोरनाहिताग्नेः सहस्रगोरसोमात् सप्तमी-
ञ्चाभुक्ता ऽनिचयायाहीनकर्मणा आचक्षीत राजा पृथुस्तेन
भर्त्तव्यः । श्रुतशीलसम्पन्नश्चेद्धर्मतन्त्रपीडायां तस्याकरणे दोषः ।

द्रव्यादानं विवाहसिद्ध्यर्थमिति द्रव्यस्य परकीयस्थाननुज्ञात-
स्यापि स्वीकरणं यावता विना विवाहो न निष्पद्यते तावतः ।

इदञ्च विवाहकालातिक्रमशङ्कायां कन्यादातुर्धर्मप्रसङ्गे चेति ।
धर्मोऽत्र धर्मतन्त्रोऽग्निहोत्रादिः, तस्य प्रसङ्गे प्रवृत्तस्य क्लेशः ।
चकारः सिद्धार्थमित्यनुकर्षणार्थः । अत्रापि तत्सिद्धिर्यावता
धनेन विना न भवति तावदेव ग्राह्यं अधिकस्वीकरणे
चौर्यापत्तेः ।

कुतस्ततः स्वीकर्त्तव्यमत आह शूद्रादिति शूद्रादलाभे
अन्यत्रापि शूद्रादन्यस्मादपि वक्ष्यमाणात् चैवर्णिकात् । अहीनकर्म
धनसाध्यादृष्टकर्महीनः । गोग्रहणं धनमात्रोपलक्षणम् ।

परद्रव्याहरणे निमित्तान्तरमाह—सप्तमीञ्चाभुक्तेति चिष्वहो-
रात्रेषु षड्भोजनवेलास्तासु अभोजने चतुर्थदिवसे सप्तमभोजन-
वेलायां भोजनानुकूल-धनशून्यो भोजनार्थं परद्रव्यमप्यपहरेत् ।
अनिचाय भोजनमात्रार्थं न तु सञ्चयाय । तत् चौर्य-
निमित्तं यदि गृह्यते अहीनकर्मणा व्यवहार-रक्षापरेण राज्ञा
किमर्थमेतत् कृतं तदाऽस्मै आचक्षीत न तु भयाद्गोपयेत् धर्मतन्त्र-
पौड़ायां तस्य धर्मतन्त्रस्य पौड़ायां सत्यां अनन्तरोक्तनिमित्त-
चयवतः तत्प्रधानकारणे ।

अङ्गिराः—

खलक्षेत्रगतं धान्यं वापीकूपगतं जलम् ।

अभोज्यादपि तद्ग्राह्यं यच्च गोष्ठगतं पयः ॥

विच्छिन्नेषु तु पक्षेषु हविषां श्रयणेषु च ।

दष्टिं त्वविकृतां कुर्यात् प्रकृतन्तु न लोपयेत् ॥

अभोज्यात् शूद्रादेः, एतच्च धान्यादि यज्ञविकेदशङ्कायां तत्-

पूरणार्थमेव ग्राह्यम् । विच्छिन्नेषु पक्षेषु पचान्तराश्रयणं । आक-
मेधादिचतुष्टये अविज्ञतां पचादिविकारशून्याम् ।

बौधायनः—

अमेध्याधाने समारोप्य निर्मयित्वा पवमानेष्टिः । श्रौचदेश-
मन्त्राविप्रकर्षद्रव्यसंस्कारकालभेदेषु पूर्वप्राधान्यमग्निषु ।

अमेधमशुचि आधानं प्रक्षेपः तेनाशुचिप्रक्षेपे तमग्निमरण्यं
समारोप्य निर्मयनं कृत्वा पवमानेष्टिः कार्य्या इति वाक्यार्थः ।

श्रौचदेशेति श्रौचादयः सर्व्वकर्म्मणि विशेषतो दर्शिताः तेषु
सर्व्वेषु यावत्सम्पादनाशक्तौ श्रौचं प्राधान्येनादरणीयमित्यर्थः ।

प्रकाशकारेण प्रकर्षपदस्थाने आवृद्धेति पठित्वा आवृत् इति-
कर्त्तव्यताविशेषः, अर्थः पयसादिद्रव्यमिति व्याख्यातम् ।

पैठौनसिः—

पर्ण-मूल-कन्द-पुष्प-फल-प्ररोह-रस-गन्धादीनां सादृश्येन^१
प्रतिनिधिं कुर्यात् सर्वाभावे यवः प्रतिनिधिर्भवति ।

कन्दोगपरिशिष्टे कात्यायनः—

यथोक्तवस्त्वसम्पत्तौ ग्राह्यं तदनुकारि यत् ।

यवानामिव गोधूमा ब्रीहौणामिव ग्रालयः ॥

तथा—

आज्यं द्रव्यमनादेशे जुहोतिषु विधीयते ।

मन्त्रस्य देवतायाश्च प्रजापतिरिति स्थितिः ॥

नाङ्गुष्ठादधिका ग्राह्या समित् स्थूलतरा^१ कचित् ।
 न विमुक्ता त्वचा चैव न सकौटा न पाटिता ॥
 प्रादेशान्नाधिका नोना न तथा स्याद्विशालिका ।
 न सपर्णा न निर्बीजा^२ होमेषु च विजानता ॥

एतान्यन्यानि च प्रतिनिधिवाक्यानि कृत्यरत्नाकरे परिभाषा-
 तरङ्गे व्याख्यातानि अस्माभिः ॥

आपस्तम्बः—

नानूचानमृत्विजं वृणीते न पणमानं । अयाज्योऽनधीयानः ।
 अनूचानोऽच यो वेदार्थान् आचार्यमुखाच्छ्रुत्वा शिष्येभ्यो
 व्यपदेश्य परौहारं व्याचष्टे । पणमानोऽत्रासुकेन दक्षिणाकल्पेन
 परमहं त्वां याजयामीति यः पणते असौ । अनधीयानो यो
 वेदं नाधीते न स याज्यः ।

शङ्खः—

वृतन्तु न त्यजेद्विद्वान् पूर्वमेव सदर्विजाम् ।
 कर्मणा जन्मना शुद्धमिज्ययाऽध्ययनेन च ॥
 एतैरेव गुणैर्युक्तं धर्माज्जितधनं तथा ।
 याजयेत सदा विप्रो ग्राह्यस्तस्मात् प्रतिग्रहः ॥

पूर्वमाधानकाल एव वृतं यथोक्तकर्मादिमन्तमृत्विजं त्यक्त्वा
 अग्रिमदर्शनागादौ ऋत्विगन्तरं न वृणुयादित्यर्थः ।

१ मूले स्थूलतया ।

२ मूले निर्बीर्या ।

विष्णुः—

अथायाज्या-ब्राह्मणाः पतिता मातृतः पितृतश्चाशुद्धाः । सर्व्व
एवाभोज्याश्चाप्रतिग्राह्याः ।

हारीतः—

न याजयेद्वृत्तहीनं वृणुयाद्वा न तं गुरुम् ।
अकृत्स्नं येऽविधानज्ञा यज्ञं तन्वन्ति लोभतः ॥
तेऽधमां जातिमायान्ति निरुद्धां स्वेन कर्मणा ।

यमः—

विद्यामेके पशून्मेके आयुरेके हरन्ति च ।
दष्टापूर्त्तञ्चतुर्थेन नास्ति याज्यममो रिपुः ॥
पुरोधः शूद्रवर्गस्य ब्राह्मणो यः प्रवर्त्तते ।
स्नेहादर्थप्रसङ्गाद्वा कृत्स्नमेवात्र कारणम् ॥
मयादज्ञानतो वापि पातकेन स युज्यते ।
तस्माच्छूद्रा न संयाज्या ब्राह्मणं दुर्लभं यतः ॥

महाभारते—

देवाः समेता ब्रह्माणं भूभिभागे विधत्तवः ।
श्रुतिदेशमयाचन्त यजेम इति पार्थिवाः ॥
भगवंस्त्वं प्रभुर्भूमेः सर्व्वस्य चिदिवस्य च ।
यजेमहि महाभाग यज्ञं भवदनुज्ञया ॥

पुनर्हारीतः—

आयुरेके जिघांसन्ति बुद्धिमेके यशोऽपरे ।
वल्लारोग्ये तथा चान्ये तस्माद्वि तावन् याजयेत् ॥

ग्रभामेके पशूनेके विद्यामेके हरन्ति च ।

बहुदोषमया याज्या नास्ति याज्यसमो विधिः ॥

तथा—

यज्ञेन विमला लोका विभान्ति

यज्ञेन देवा अस्य तत्त्वमाप्नुवन् ।

यज्ञेन पापैर्बहुभिर्विमुक्तः

प्राप्नोति लोकान् परमस्य विष्णोः ॥

इति महामहेन्द्र-महाराजाधिराज-श्रीहरसिंहदेव महासान्धि-

विग्रहिक-श्रीवैश्वरात्मज-महासान्धिविग्रहिकावसथिक-

ठकुरश्रीचण्डेश्वरविरचिते गृहस्यरत्नाकरे

यजनयाजनतरङ्गः ॥ १५ ॥

अथाह्निकम् ।

तत्र दक्षः—

प्रातरुत्थाय कर्त्तव्यं यद्विजेन दिने दिने ।

तत् सर्वं संप्रवक्ष्यामि द्विजानामुपकारकम् ॥

उदयास्तमयं यावत् न विप्रः क्षणिको भवेत् ।

नित्यनैमित्तिकैर्युक्तः काम्यैश्चान्यैरगर्हितैः ॥

१ (क) पुस्तके बहुदोषमया ज्ञानान्नास्ति याज्यसमो रिपुः ।

२ (ख) अमृतत्वम् ।

न क्षणिको भवेदुक्तकर्षहीनः क्षणमपि न तिष्ठेदित्यर्थः ।

अगर्हितेरनिषिद्धेः ।

तथा—

स्वकं कर्म परित्यज्य यदन्यत् कुरुते द्विजः ।

अज्ञानादथवा लोभात् स तेन पतितो भवेत् ॥

स्वकं निजवर्णाश्रमोक्तं परित्यज्य चिरकालं परित्यज्येत्यर्थः ।

तथा—

दिवसस्याद्यभागे तु कृतं तस्योपदिश्यते ।

दिवसशब्दोऽत्र उषःकालादिप्रदोषकालान्तपरोऽजहत्वार्थ-
लक्षणया दक्षेणैव दिवसस्येत्युक्त्वा उषःकालोपक्रमप्रदोषान्तकृत्ययुत्-
पादनात् ।

तथा—

द्वितीये च तृतीये च चतुर्थे पञ्चमे तथा ।

षष्ठे च सप्तमे चैव अष्टमे च पृथक् पृथक् ॥

विभागेष्वेषु यत् कर्म तत् प्रवक्ष्याम्यशेषतः ।

उत्पायावश्यकं कृत्वा कृतशौचः समाहितः ।

पूर्वां सन्ध्यां जपंस्तिष्ठेत् स्वकाले चापरां चिरम् ॥

आवश्यकमिह सूत्रपुरीषत्यागः । समाहितो नियतचित्तः ।

अपरां पश्चिमां सन्ध्यां चिरं नचत्रोदयादूर्ध्वमपि ।

एतच्च निरग्निविषयं साग्नेर्नचत्रोदयात् पूर्वमेव सन्ध्याकर्म-
समाप्तेः ।

मनुः—

ब्राह्मो मुहूर्त्तं बुध्येत धर्मार्थौ चानुचिन्तयेत् ।

कायक्लेशांश्च तन्मूलान् वेदतत्त्वार्थमेव च ॥

ब्राह्मो मुहूर्त्तः पञ्चदशधा विभक्ताया रात्रेश्चतुर्दशो भागः ।
तन्मूलान् धर्मार्थापादानमूलान् वेदतत्त्वार्थमिति तत्त्वपदमपन्याय-
प्रतीतिवारणार्थम् ।

विष्णुपुराणे—

ब्राह्मो मुहूर्त्तं स्वल्पे च मानसे मतिमान्नरः ।

विवुद्धश्चिन्तयेद्ब्रह्ममर्थञ्चास्याविरोधिनम् ॥

अपौड्या तथोः कामसुभयोरपि चिन्तयेत् ।

इति गृहस्यरत्नाकरे आह्निकतरङ्गः ॥

अथ मूचपुरीषोत्सर्गः ।

तत्र विष्णुपुराणे—

ततः कल्यं समुत्थाय कुर्यान्मैत्रं नरेश्वर । ।

नैर्ऋत्यामिषुविक्षेपमतीत्याभ्यधिकं भुवः ।

तिष्ठेन्न च चिरं तत्र न वा किञ्चिददोरयेत् ॥

कल्यमुषःकाले मैत्रं विद्विसर्गः, मित्रदेवताकं मैत्रं तत्-
सम्बन्धात् । नैर्ऋत्यां शयनस्थानात् ।

याज्ञवल्क्यः—

दूरादुच्छिष्टविन्मूत्रपादावसेचनं त्यजेत्^१ ।

आपस्तम्बः—

मूत्रपुरीषे कुर्याद्दक्षिणां दिशं दक्षिणापरां वा । गत्वेति
शेषः । दक्षिणापरां नैर्द्धतीम् ।

अस्तमिते च बहिर्गामादारादावसथान्मूत्रपुरीषयोः कर्षं
कुर्यात् । आवसथाद्गृहात् । आरादूरे ।

मनुः—

दूरादावसथान्मूत्रं दूरात् पादावसेचनम् ।

उच्छिष्टान्नं निषेकञ्च दूरादेव समाचरेत् ॥

पादावसेचनं पादप्रक्षालणम् । निषेक उच्छिष्टद्रव्यप्रक्षेपः ।

तथा— तिरस्कृत्योच्चरेत् काष्ठं पत्रं लोष्टं दणानि वा ।

नियम्य प्रथतो वाचं सम्ब्रीताङ्गोऽवगुण्ठितः ॥

काष्ठादिभिर्दूरत आकाश इति पूर्वखण्डतात्पर्यार्थः । उच्चरेत्
पुरीषं त्यजेत् । प्रथतः शुचिः, वाचं नियम्येत्यर्थः । सम्ब्रीतं
निब्रीतम् । सम्ब्रीतं मानुषमिति तैत्तिरीयश्रुतेः । तदङ्गं
यस्य तथोक्तः । एतच्च दिवस्त्रपचे । कर्णासक्तयज्ञोपवीतकः
एकवस्त्रत्रपचे । सांख्यानगृह्यम् ॥

यद्येकवस्त्रो यज्ञोपवीतं कर्णं कृत्वा ।

यथा यमः—

यज्ञोपवीतं कृत्वा तु पृष्ठतः कण्ठलम्बितम् ।

१ मूले पादाभ्यां सिचमुत्सृजेत् ।

विन्मूत्रञ्च गृही कुर्याद्यदा कर्णे समाहितः ॥

बौधायनः—

शुष्कलणमयाज्ञिकं काष्ठं लोष्टं वा तिरस्कृत्याहोरात्रयोः सप्त-
दक्षिणामुखः । प्रावृत्य शिर उच्चरेदवमेहेत वा ।

अयाज्ञिकं यज्ञोपयुक्तकुशपलाशादिव्यतिरिक्तं, अवमेहेत मूत्रं
त्यजेत ।

विन्मूत्रोत्सर्गं कुर्यादित्यनुवृत्तौ वायुपुराणे—

शुष्कैस्तृणैर्वा काष्ठैर्वा पत्रैर्वेणुदलेन वा ।

मृन्मयैर्भाजनैर्वापि अन्तर्धाय वसुन्धराम् ॥

हारीतः—

प्राणस्थे वेष्टयित्वा मृत्पात्रौ गोवायामासज्य दक्षिणवाङ्ग-
पार्श्वे कमण्डलुमादायोत्सृजेत् ।

मृत्पात्रौ मृत्तिकापात्रौ सुत्सृजेत् मूत्रपुरीषे इति शेषः ।

मतुः— मूत्रोच्चारसमुत्सर्गं दिवा कुर्यादुदङ्मुखः ।

दक्षिणाभिमुखो रात्रौ सन्ध्ययोश्च यथा दिवा ॥

सांख्यायनगृह्यम्—

अनादित्याभिमुखो न जघनेन ।

न जघनेनेत्यन्तेन जघनमस्मृता यत्र भवति तत्र न कुर्या-
दित्यर्थः ।

यमः—

प्रत्यङ्मुखस्तु पूर्वाह्ने पराह्ने प्राङ्मुखस्तथा ।

उदङ्मुखस्तु मध्याह्ने निशायां दक्षिणामुखः ॥

देवलः—

सदेवोदङ्मुखः प्रातः साधाह्ने दक्षिणामुखः ।

विन्मूत्रं विसृजेन्नित्यं मन्ध्यासु परिवर्जयेत् ॥

तत्र चेयं व्यवस्था—

देवलवाक्यवन्तात् प्रातःसायंकालयोस्त्रिमुहूर्त्तयोरुदन्मुखत्वेनैवं
यमवचनं तदतिरिक्तं पूर्वाह्णे प्रत्यङ्मुखताप्रापकम् ।

मनुः—

ह्यायामन्धकारे च रात्रावह्नि वा द्विजः ।

यथासुखसुखः क्षुर्यात् प्राणवाधाभयेषु च ॥

ह्यायान्धकारयोः प्राणपौडायां व्याघ्रादिभये च दिङ्मुख-
नियमो नादत्तव्य इति ।

तथा तत्रैव—

न मूत्रं पथि कुर्वीत न भस्मनि न गोव्रजे ।

न फालकृष्टे न जले न नद्यां^१ न च पर्वते ॥

मूत्रशब्दोऽत्राजङ्गत्स्वार्थलक्षणया पुरीषस्याप्युपलक्षकम् ।

चित्यामग्निचयनस्थाने चितायां वा ।

तथा—

न जीर्णदेवायतने न वल्मीके कदाचन ।

न ससत्त्वेषु गर्तेषु न गच्छन्नापि च स्थितः ॥

न नदीतीरमासाद्य न च पर्वतमस्तके ।

वाय्वग्निविप्रानादित्यमपः पशंस्तथैव च ॥

न कदाचन कुर्वीत विन्मूत्रस्य विसर्जनम् ॥

न पर्वत इति पूर्ववचनादेव पर्वतनिषेधे सिद्धे मस्तकनिषेधो
भूयस्त्वाद्य । यत्र पर्वतेश्वशक्यो परौहारस्तथापि मस्तकवर्जनार्थ-
मिति पारिजातः । वाय्वादिकं पश्यन् समुखमुपलभ्यमानः ।

हारीतः—

न चत्वारोपद्वारयोर्मूत्रपुरीषे कुर्यात्, न तीर्थे, न ग्रन्थसम्पूर्णे,
न यज्ञभूमौ न यज्ञियानां वृक्षाणामधस्तात् ।

चत्वरं नानाजनावस्थानदेशः । काकादिबलिस्थानमित्यपरे ।
उपद्वारं द्वारसमौपं, तीर्थं पुण्यदेशः, जलावतरणमार्ग इत्येके ।

देवलः—

वापी-कूप-नदी-गोष्ठ-चैत्यावासेषु चाभ्यसि^१ ।

अग्नौ कास्ते श्मशाने वा विन्मूत्रं न समाचरेत् ॥

वाय्वादिपदं निरुदकभागपरमम्भसः पृथगुपादानात् । चैत्यो
ग्रामव्यपदेशको वृक्षः, आवासो वासकरणीयदेशः ।

यमः—

पल्लवानि तडागानि नदी-प्रस्रवणानि च ।

नग-गोमय-भस्मानि फालकृष्टञ्च वर्जयेत् ॥

पल्लवमल्पसरः । तडागं कृत्रिमं सरः ।

तुषाङ्गारकपालानि देवतायतनानि च ।

राजमार्गश्मशानानि क्षेत्राणि च खलानि च ॥

उपरुद्धो न सेवेत काथां पश्यन्सुतुष्यथम् ।

उदकञ्चोदकान्तञ्च पन्थानञ्च विवर्जयेत् ॥

वर्जयेद्दृचमूलानि चैत्यश्वभविलानि च ।

उपरुद्धो विन्दूचाभ्यां पौडितो न सेवेत मूत्रपुरीषोत्सर्गार्थ-
मिति शेषः । पन्थानं विवर्जयेदित्युक्तापि राजमार्ग-चतुष्पथ-
ग्रहणं दोषातिशयार्थं । श्वभ्रं विदीर्णभृभागः ।

वसिष्ठः—

नोप्ते न ग्रादलोपजीव्यकायासु ।

ग्रादलो हरितस्निग्धो भृभागः ।

नोषरे न पराशुचौ नोद्याने नोदकपिण्डयोर्वाकाशे ।

नाट्टालस्थित इत्यर्थः ।

तथा—

न प्रत्यगनिलेन्दर्क-स्त्रीगुरुबान्धवाण्येवावगुण्ठितशिराः ।

आपस्तम्बः—

कायायां मूत्रपुरीषयोः कर्म वर्जयेत् । स्त्रां तु श्रवमेहेत ।

स्त्रीयकायां प्रतीति शेषः । तेन स्त्रकायायां मेहने न दोषः ।

तथा तत्रैव—

न सोपानत्को मूत्रपुरीषे कुर्यात् ।

तथा तत्रैव—

गोदेवताभिमुखो मूत्रपुरीषयोः कर्म वर्जयेत् ।

गोतमः—

न वाय्वग्निविप्रादित्यापोदेवतागोषु प्रतिमिथुनं^१ वा मूत्र-
पुरीषामेध्यान्युदस्येत ॥

यमः— प्रत्यादित्यं न मेहेत न पश्येदात्मनः शक्तम् ।
 दृष्ट्वा सूर्यं निरौचेत गामग्निं ब्राह्मणं तथा ॥
 प्रत्यादित्यं प्रत्यनिलं प्रतिगाञ्च प्रतिद्विजम् ।
 प्रतिभोमं प्रतिजलं प्रतिमन्ध्यञ्च नित्यशः ॥
 हन्ति मेहयतः प्रज्ञां प्रतिपन्थानमेव च ।
 मेहयन्ति य एवासु ते भवन्ति गतायुषः ॥

हारौतः—

रथ्याचत्वरतौर्धेषु श्मशानायतनेषु च ।
 अपथं समवाप्नोति आयुषा च विमुच्यते ॥

मेहयतीति शेषः ।

विष्णुः—

तिष्ठेन्नातिचिरं तत्र ।

तत्र मूत्रपुरीषस्थाने ।

यमः—

नामेध्यमङ्गारैरुन्मृज्यान्नापि बर्हिषा ।

आपस्तम्बः—

आद्रानोषधि वनस्पतौ नूङ्माच्छिद्य मूत्रपुरीषयोः संस्वव^१
 वर्जयेत् ।

॥ इति गृहस्यरत्नाकरे मूत्रपुरीषोत्सर्गः ॥

अथ शौचं ।

तत्र हारीतः—

शुष्काष्टेन वा मृज्जीत । क्षिप्तगुदे इति शेषः ।

पारस्करः—

स्वयं ग्रीर्णेन काष्ठेन वा प्रमृज्जीत ।

गोतमः—

न हरित्तृणलोद्गाभिर्मूत्रपुरीषाणामपकर्षणं कुर्यात् ।

हारीतः—

लोद्गविधिरुक्तद्रव्यास्त्राभे पर्णनिषेधोऽप्यसाराच्छिद्यमान-पर्ण-

गोचरः ।

तथा आपस्तम्बः—

अश्मना लोद्गकाष्ठार्द्रानोषधिवनस्पतीनूद्धानाच्छिद्य मूत्र-
पुरीषयोः शुन्धनं वर्जयेत् ॥

देवलः—

अशौचं नोन्मृजेच्छिन्नं प्रस्त्रावोच्चारयोः स्वयम् ।

याज्ञवल्क्य-बौधायनौ—

गृहीतशिश्रुस्रोत्याय मृद्भिरभ्युद्धृतैर्जलेः ।

गन्धलेपचयकरं शौचं कुर्यादतन्द्रितः ॥

अतन्द्रित आलस्यशून्यः ।

ब्रह्माण्डपुराणे—

उद्धृतोदकमादाय मृत्तिकाञ्चैव वाग्यतः ।

उदङ्मुखो दिवा कुर्याद्रात्रौ चेदक्षिणामुखः ॥

सुर्याच्चौचमिति शेषः ।

तथा—

सुनिर्णिते मृदं दद्यात् मृदन्ते ह्यप एव च ।

सुनिर्णिते केवलजलप्रचालिते लेपाद्यादौ गन्धलेपापकर्षणे
शौचमन्तेष्वस्य तदङ्गिः पूर्वं मृदा चेति गौतमवचनात् । एवञ्च
सुनिर्णितपदं काष्ठादिप्रोञ्चितगुदानुवादकमिति स्मृतिवचन-
व्याख्यानमसङ्गतमिति वैयर्थ्यात् ॥

देवलः—

धर्मविद्वक्षिणं हस्तमधःशौचे न योजयेत् ।

तथैव वामहस्तेन नाभेरुद्धं न शोधयेत् ॥

प्रकृतिस्थितिरेवास्मात् कारणादुभयक्रिया ।

कारणाद्रोगादेः ।

दचः—

एका लिङ्गे च सव्ये त्रिसुभयोर्मृद्वयं कृतम् ।

सव्ये उभयोरिति च हस्ताभिप्रायेणोक्तं एतावन्मूत्रोत्सर्गाशौचम्

तिस्रोऽपाने दशेकस्मिन्नुभयोः सप्त मृत्तिकाः ।

उभयोर्हस्तयोः ।

गृहस्थाशौचमाख्यातं त्रिष्वन्येषु यथाक्रमम् ।

द्विगुणं त्रिगुणञ्चैव चतुर्थं च चतुर्गुणम् ॥

अर्द्धप्रमृतिमात्रा तु प्रथमा मृत्तिका स्मृता ।

द्वितीया च तृतीया च तदर्द्धं परिकौर्त्तितम् ॥

लिङ्गे ऽप्यत्र समाख्याता त्रिष्वर्ध्वी पूर्यन्ते यथा ।

दातव्यमुदकं तावचावत् स्यान्मृत्तिकासयः ॥

सुधाद्रव्येन शुद्धिः स्यान्न क्लेशो नैव च वृथा ।

सुधाद्रव्येण सुलभद्रव्येण ।

यस्य शौचेऽपि शैथिल्यं वृत्तं तस्य परौचित्तम् ।

मनुः—

विन्मूत्रोत्सर्गशुद्ध्यर्थं मृदाव्यादेयमर्थवत् ।

दैहिकानां मलानाञ्च शुद्धिषु द्वादशष्वपि ॥

मनुः—

एका लिङ्गे गुदे तिस्रस्तथैकत्र करे दश ।

उभयोः सप्त दातव्या मृदः शुद्धिमभीप्सता ॥

एकत्र वामे ।

मनु-विष्णू—

वसाशुक्रमसृङ्गज्जा-मूत्रविट्कर्णविन्नखाः ।

श्लेष्माश्रु दूषिका स्वेदो द्वादशैते नृणां मलाः ॥

स्ततिषमुच्चये मनुः—

करगृहीतपात्रेण कृत्वा मूत्रपुरीषयोः ।

तन्मूत्रमपानीयं पीत्वा चान्द्रायणं चरेत् ॥

विष्णुपुराणे—

एका लिङ्गे गुदे तिस्रो दश वामकरे नृप ।

हस्तद्वये च सप्तान्या मृदः शौचोपपादिकाः ॥

एतच्छुद्धिर्गृहस्थानां द्विगुणं ब्रह्मचारिणाम् ।

त्रिगुणं स्यादनस्थानां यतीनाञ्च चतुर्गुणम् ॥
 यदिवा विहितं शौचं रात्रौ तस्यार्द्धमिष्यते ।
 तदर्द्धमातुरे प्रोक्तमातुरस्यार्द्धमध्वनि ॥

यमः— शिश्रे लेका गुदे तिस्रो वामे पाणौ चतुर्दश ।
 ततः पुनरुभाम्नाञ्च दातव्याः सप्त मृत्तिकाः ॥

शङ्खः—

मेहने मृत्तिकाः सप्त लिङ्गे द्वे परिकीर्त्तिते ।
 एकस्मिन् विंशतिर्हस्ते दयोर्ज्ञेया चतुर्दश ॥
 मेहनमच अपानं दयोर्हस्तयोः ।

तिस्रस्तु मृत्तिका देया कृत्वा तु नखशोधनम् ।
 तिस्रस्तु पादयोर्द्वेयाः शौचकामेन नित्यशः ॥
 शौचमेतद्गृहस्थानां तथा गुरुनिवासिनाम् ।
 द्विगुणं स्यादनस्थानां यतीनां त्रिगुणं भवेत् ॥

पैठीनसिः—

मृत्तिकां संगृह्य एका लिङ्गे अपाने पञ्च एकस्मिन् हस्ते दश
 उभयोः सप्त मृत्तिकाः । द्विगुणं ब्रह्मचारिणां, वनवासिनां यती-
 नाञ्च चतुर्गुणम् । गन्धलेपचयं यावत् प्रचाल्याचम्य प्रयतो भवति ।
 हारीतः—

एका लिङ्गे तिस्रोऽपाने दद्यात् मृत्तिकामादोषात् पाणौ
 प्रचाल्य दश मध्ये षट् षट् पृष्ठे सप्तोभाम्भ्याम् । द्विगुणं ब्रह्म-
 चारिणां त्रिगुणं वानप्रस्थानां चतुर्गुणं भिक्षूणाम् ।

पृष्ठे हस्तपृष्ठे ।

ब्रह्मपुराणे—

दे जिङ्गे मृत्तिके देये गृहे सप्त यथाक्रमम् ।

द्वाविंशदामहस्ते च तथा देयास्तु मृत्तिकाः ॥

द्वयोस्तु षोडशाऽन्यास्तु पुनः सप्त च सर्व्वदा ।

पादयोर्दे गृहीत्वा च सुप्रक्षालितपाणिना ॥

त्रिराचम्य ततः शुद्धः सृत्वा विष्णुं सनातनम् ।

बौधायनः—

मूचे मृदाऽद्भिः प्रक्षालनं त्रिः पाणेः, मूत्रवत् रेतसः
समुत्सर्गे ।

देवलः—

यावत् साध्विति मन्येत तावच्छौचं विधीयते ।

प्रमाणं शौचसंख्यायां न शिष्टैरुपदिश्यते ॥

एतद्वचनानुसारात् मनूक-संख्याधिकोत्तरोत्तर-मृत्युसंख्यानां
‘लेपानुवृत्तिशङ्कया व्यवस्था । चतुराद्यविहितसंख्यानुष्ठाने तु
संख्याधिगमनेऽपि विहितमुक्तं दक्षेण—

न्यूनाधिकं न कर्त्तव्यं शौचं शुद्धिमभौषता ।

प्रायश्चित्तं प्रसज्येत विहितातिक्रमे कृतम् ॥

इति । पारिजाते तु देवलवचनानां चतुराश्रमेषु स्त्रीशूद्रा-
नुपनीतविषयत्वाद्वाख्यातम् । तत्र संख्यादेरश्रुतेः । उदक-
विषयं वा—

१ (क) गन्धलेपक्षयकरसंख्याया ।

२ (ख) चतुराश्रमेतरविषयं स्त्रीशूदानुपनीतविषयं वा ।

दातव्यमुदकं तावत् यावत् स्थान्मृत्तिकाचयः ।

इति दक्षेणाप्युक्तेः । इत्युक्तम् ।

मनूक्तपक्षेऽपि वामकरपृष्ठेऽपि षट् मृत्तिका देयाः । षट् पृष्ठत
इति हारीतवचनात् ।

शौचानन्तरं शङ्खलिखितौ—

कमण्डलुमुपसृश्य प्रक्षाल्य पाणि-पादौ वाचमुत्सृज्य मनसा
ईशानं ध्यायेत् । ईशान ईश्वरः ।

शौचानन्तरं हारीतः—

तिसृभिः पादौ प्रक्षाल्य गोमयेन वा कमण्डलुं परिमृज्य
पूर्ववदुपसृश्यादित्यं सोममग्निं वीक्षेत ।

अत्र दिवा आदित्यं रात्रौ सोमं तयोरभावे अग्निमिति
ज्ञेयम् ।

आपस्तम्बः—

अङ्गि शौचं यथा प्रोक्तं निश्चर्द्धन्तु तदिष्यते ।

पथि पादसु विज्ञेय आर्त्तः कुर्याद्यथाबलम् ॥

न पश्येदात्मनः शङ्खदित्यनुवृत्तौ गौतमः—

दृष्ट्वा सूर्यं निरौक्षेत गामग्निं ब्राह्मणं तथा ।

अत्रैव व्यासः—

शौचं कृत्वा मूत्रोच्चारं न पश्येत ।

दक्षः—

यथा चोक्तं दिवा शौचमर्द्धं रात्रौ विधीयते ।

आतुरस्य तदर्द्धं स्यात् तदर्द्धं पथि स्मृतम् ॥

स्यष्टङ्गः—

यस्मिन् स्थाने कृतं शौचं वारिणा च विप्रोधयेत् ।

न शुद्धिस्तु भवेत्तस्य मृत्तिकां यो न प्रोधयेत् ॥

विष्णुपुराणे—

वल्मीकमूषिकोत्खातां मृदमन्तर्जलान्तथा ।

शौचावशिष्टां गेहाच्च नादद्यात्पसम्भवाम् ॥

अन्तःप्राणवपन्नाञ्च हलोत्खाताञ्च पार्थिव ।

परित्यजेन्मृदस्वेताः सकलाः शौचसाधने ॥

अन्तःप्राणवपन्नां अन्तर्मध्ये प्राणिभिः कौटादिभिर्गुक्ताम् ।

यमः—

आहरेन्मृत्तिकां विप्रः कूलात् ससिकतां तथा ।

नाखूत्क्ष्वां न वल्मीकां न पांशुलां न कर्दमाम् ॥

न मार्गान्नोषराच्चैव शौचशिष्टां परस्य तु ।

एतास्तु वर्जयेद्दिद्वान् वृथा शौचं हि तत् स्मृतम् ॥

आखूत्क्ष्वां मूषिकोत्क्ष्वां ।

इति गृहस्थरत्नाकरे शौचतरङ्गः ॥

अथाचमनानि ।

तत्र मनुः—

उपसृश्य द्विजो नित्यमन्नमद्यात् समाहितः ।

सुक्ता चोपसृशेत् सम्यगग्निः खानि च संसृशेत् ॥

तथा—

ब्राह्मेण विप्रस्तौर्येण नित्यकालमुपसृशेत् ।

कायचैदग्निकाभ्यां वा न पित्रेण कदाचन ॥

कायः प्राजापत्यं तौर्यं, विप्र इति चोपलक्षणं विहिताचमनानुवादात् । ब्राह्मतौर्यस्यायोग्यत्वे कायचैदग्निकाभ्यां वाचमनं कर्त्तव्यमिति व्यवस्थितो विकल्पः ।

गोतमः—

प्राङ्मुख उदङ्मुखो वा शौचमाचरेत् ।

शुचौ देशे आसीनो दक्षिणं वाङ्मं जानन्नरं कृत्वा यज्ञोपवीत्यामणिवन्धात् पाणी प्रक्षाल्य वाग्यतो हृदयसृग्मस्त्रिस्तुर्वा अप आचामेत् द्विः प्रमृज्यात् । पादौ चाभ्युक्षेत् । खानि चोपसृशेत् । शीर्षण्यानि मूर्ध्नि च दध्यात् ।

मणिवन्धः पाणेरुद्धे प्रकोष्ठादधोदेशः । त्रिस्तुर्वेति भावः शुद्धपेक्षया विकल्पो न तु फलभूयस्त्वर्थः । कल्पनायां बीजाभावात् । खानि इन्द्रियाणि उपसृशेदित्यत्र अप इत्यन्वीयते । उपसृशेदुपसृशयेत् अन्तर्भावित्यर्थः ।

तथाच गोभिलः—

संगृह्णेन्द्रियाण्यग्निः संसृशेत् अक्षिणी नासिके कर्णाविति ।

पारिजाते तु — उपस्यर्ग्येदित्येव पठितं शौर्षणानि शिरसि
जातानि ।

हारीतः—

आमणिवन्धात् पाणी प्रक्षाल्य जङ्घाभ्यां पादौ ज्ञाति-
श्रेष्ठकामोऽन्नाद्यकामो वा दक्षिणे चरणाङ्गुष्ठे पाणिमवस्त्राय
प्राणानालभ्य नाभिसुपसृशेत् ।

देवलः—

प्रथमं प्राङ्मुखः स्थित्वा पादौ प्रक्षालयेच्छनैः ।

उदङ्मुखो वा दैवत्ये पैतके दक्षिणामुखः ॥

शिखां वद्ध्वा वसित्वा च निर्णिके वाससी शुभे ।

तुष्णीं भूत्वा समाधाय नोद्वेच्छन् विलोकयन् ॥

शनेस्वरामकुर्वन् निर्णिके सुधीते समाधाय मन इति
शेषः । उद्वेच्छन् उत्तिष्ठन्, अविलोकयन् दिश इति शेषः ।
दिशश्चानवलोकयन् इति शङ्खोक्तेः ।

प्राङ्मुखोदङ्मुखयोराचमनात्कूल-पादावसेचनेष्वनेन विधानात्
प्रत्यक् पादावसेचनमित्यापस्तम्बवचनं केवलप्रक्षालनविषयं बोद्धव्यम् ।

तथा—

न गच्छन् शयानश्च न ज्वलन् न परान् स्पृशन् ।

न हसन् न च संजल्पन् नात्मानञ्चैव वीक्ष्यन् ॥

ज्वलन् कम्पमानः, आत्मानं आत्महृदयं वीक्ष्यन्निति स्वार्थं णिच् ।

तथा—

केशान्नीवीमधःकायमस्पृशन् धरणीमपि ।

हस्तौ च मणिवन्धाभ्यां पञ्चादासीत संयतः ।
 यदि सृशति चैतानि भूयः प्रक्षालयेत् करम् ॥
 अधःकाथं नाभेरधःप्रदेशं असृशन् करेणेति शेषः ।

तथा—

इत्येवमङ्गिराजानु प्रक्षाल्य चरणौ पृथक् ।
 अथापः प्रथमात् तीर्थाद्दक्षिणात् त्रिः पिबेत् समम् ॥
 अशब्दमनवस्त्रावमबहिर्जानुवुद्धदम् ।

प्रथमात् ब्राह्म्यात् हेतौ (?) पञ्चमी अनवस्त्रावं यथा जलं न
 स्रवति अबहिर्जानुवुद्धदं अबहिर्जानु अवुद्धदम् ।

तथा— द्विस्तथाङ्गुष्ठमूलेन परिमृज्यात् पुनर्मुखम् ।
 न वाङ्गुल्या न पृष्ठैर्वा परिमृज्यात् कथञ्चन ॥
 ततः कृत्वाङ्गुलिस्यग्रे द्विः श्रोत्रं नाभिसुखं वा ।
 मूर्ध्नि चरणौ चाङ्गिः संप्रोक्ष्य सुखमास्पृशेत् ॥
 पृष्ठैरङ्गुलिपृष्ठैः ।

व्यासः—

त्रिः प्राशयेदपः पूर्वं द्विन्मृज्यात्ततो मुखम् ।
 पादौ चाभ्युक्ष्य मूर्ध्निमभ्युक्षेत्तदनन्तरम् ॥
 अक्षिणी नासिके कर्णावोष्ठौ च तदनन्तरम् ।
 ततः स्पृशेन्नाभिदेशं पुनरापश्च संस्पृशेत् ॥

विष्णुः—

तन्मनाः स्वमनाश्चाचमेत् । तन्मना आचमनमनाः तत्रा-
 वहित इति यावत् ।

याज्ञवल्क्यः—

अन्तर्जानु शुचौ देशे उपविष्ट उदङ्मुखः ।
 प्राग्वा ब्राह्मेण तीर्थेन द्विजो नित्यमुपसृष्टेत् ॥
 त्रिः प्राश्यापो दिरन्मृज्यान्मुखान्यङ्गिरूपसृष्टेत् ।
 अङ्गिस्तु प्रकृतिस्थाभिर्होनाभिः फेनबुद्बुदैः ॥

मरौचिः—

ईशानाभिमुखो भूत्वा उपसृष्टेद्यथाविधि ।
 विवर्णवरगन्धाढ्यं फेनिलञ्च विवर्जयेत् ॥

नरसिंहपुराणे—

दक्षिणन्तु करं कृत्वा गोकर्णकृतिमत् पुमान् ।
 त्रिः पिवेत् वीक्षितं तोयमास्यं द्विः परिमार्जयेत् ॥

भविष्यपुराणे—

समौ च चरणौ कृत्वा तथा बद्धग्रिखो नृप ।
 अत्यन्तमुत्थिताञ्चापि (?) त्यक्त्वा राजन् सुदूरतः ॥

तथा— घनाङ्गुलिकरं कृत्वा एकाग्रसमना द्विजः ।

अङ्गुष्ठेन प्रदेशिन्या वाऽलभेद्दक्षिणं नृप ॥
 अङ्गुष्ठानामिकाभ्याञ्च नासिकामालभेत्ततः ।
 मध्यमाभिर्मुखं नित्यं संसृष्टेत् कुरुनन्दन ॥
 कनिष्ठाङ्गुष्ठकाभ्याञ्च कर्णावालभते ततः ।
 अङ्गुलीभिस्तथा बाह्व अङ्गुष्ठेन तु मण्डलम् ॥
 नाभेः कुरुकुलश्रेष्ठ शिरः सर्वाभिरेव च ।

नाभेर्मण्डलमित्यर्थः ।

दक्षः—

अनेनैव विधानेन आचान्तः शुचितामियात् ।

प्रक्षाल्य पाणी पादौ च त्रिः पिवेदम्बु वीक्षितम् ॥

अनेन वक्ष्यमाणेन ।

संवृत्याङ्गुष्ठमूलेन द्विः प्रमृज्यान्ततो मुखम् ।

संहृत्य तिसृभिः पूर्वमास्यमेवमुपसृशेत् ॥

मुखं संवृत्याङ्गुष्ठमूलेन प्रमृज्यादित्यन्वयः । तिसृभिः तर्ज्जनी-
मध्यमानामिकाभिः । एवमिति संवृत्यान्वयः ।

तथा—

अङ्गुष्ठेन प्रदेशिन्या घ्राणं पश्चादनन्तरम् ।

अङ्गुष्ठानामिकाभ्याश्च चक्षुः-ओचे पुनः पुनः ॥

नाभिं कनिष्ठाङ्गुष्ठेन हृदयन्तु तलेन वै ।

सर्वाभिश्च शिरः पश्चादाह्ण चाग्नेण संसृशेत् ॥

प्रदेशिनीतर्ज्जनीभ्यां पूर्वमास्यं सृष्ट्वा पश्चाद्घ्राणम् । अनन्तरं
चक्षुषी पुनः ओचे पुनर्नाभिमित्यन्वयः ।

अत्र घ्राणस्य चक्षुषः ओचस्य स्पर्शनं पुटद्वये बाह्वस्पर्शनञ्चांश-
देशे ।

अत्रैव शङ्खः—

तर्ज्जन्यङ्गुष्ठयोगेन सृशेन्नासापुटद्वयम् ।

अङ्गुष्ठमध्ययोगेन सृशेन्नेत्रद्वयं ततः ॥

अनामाङ्गुष्ठयोगेन सृशेत् कर्णद्वयं तथा ।

कनिष्ठाङ्गुष्ठयोगेन सृशेत् स्कन्धद्वयं ततः ॥

सर्वांसामेव योगेन नाभिञ्च हृदयं तथा ।

संस्पृशेच्च तथा शीर्षमयमाचमने विधिः ॥

पैठीनसिः—

अङ्गुष्ठेन प्रदेशिन्या नासिके संस्पृशेत् अङ्गुष्ठानामिकाभ्यां
नेत्रे कनौनिकाङ्गुष्ठाभ्यां ओत्रे मध्यमाङ्गुष्ठाभ्यां नाभिं सर्वाभिः
शिरः ।

प्रदेशिनी वायुर्मध्यमा प्रजापतिरनामिका तु मधवा अङ्गुष्ठो-
ऽग्निर्यथासंख्यमिति ॥

तथा—

सृष्ट्वा प्राणान् यथासंख्यं पादौ प्रोक्ष्य तथा शुचिः ।

मथ्ये च पाणौ शेषा अपो निनयेत् । प्राणानिन्द्रियाणि ।

आपस्तम्बः—

तिष्ठन्नाचामेत् प्रकृो वा । आसीनस्त्रिराचामेत् हृदयगाभि-
रङ्गिः सकृदोष्ठौ परिमृज्येत् सकृदुपस्पृशेद्विरित्येके । दक्षिणेन
पाणिना मथ्यं प्रोक्षेत् पादौ शिरश्चेन्द्रियाण्युपस्पृशेत् चक्षुषी
नासिके ओत्रे अथाप उपस्पृशेत् ।

तिष्ठन् प्रकृो वा नाचामेदित्यर्थः । प्रकृः अत्यन्तावनतकायः
मथ्यशब्दः मथ्यपाणिपरः । मथ्यं पाणिं पादौ च प्रोक्षतीति
तैत्तिरीयश्रुतेः ।

मथ्यं पाणिं पादौ शिरश्च प्रोक्षेदित्यन्वयः । सकृदुपस्पृशेत्
द्विरित्येके इत्यत्र भावशुद्धापेक्षया विकल्पः ।

हारीतः—

प्राङ्मुख उदङ्मुखो वा उपविश्यान्तर्द्वाररत्नी कृत्वा त्रिरपो
चक्ष्णाः पिवेत् । द्विः प्रमृज्यौष्ठौ सकृत् मूर्द्धानं चक्षुःश्रोत्रे
नाभिं हृदयं पादावभ्युक्ष्य उपस्पृश्य प्रयतो भवति ।

शङ्ख—

त्रिः प्राश्रीयाद्यदम्भसु प्रीतास्तेनास्य देवताः ।

ब्रह्मा विष्णुश्च रुद्रश्च भवन्तीत्यनुश्रुश्रूमः ॥

गङ्गा च यमुना चैव प्रीयते परिमार्ज्जनात् ।

नासत्यदस्त्रौ प्रीयेते स्पृष्टे नासापुटद्वये ॥

स्पृष्टे क्लोचनयुग्मे च प्रीयेते शशिभास्करौ ।

कर्णयुग्मे तथा स्पृष्टे प्रीयेते अनिलानलौ ॥

स्कन्धयोः स्पर्शनादेव प्रीयन्ते सर्वदेवताः ।

मूर्द्धंस्पर्शनादस्य प्रीतस्तु पुरुषो भवेत् ॥

नासत्यदस्त्रावश्विनौकुमारौ पुरुषः परमात्मा ।

अत्र ऋषिभेदेन श्रोत्राद्यालम्बे ये प्रकाराः परस्परभिन्ना
उक्ताः । ते चाचमने वैकल्पिका इत्यविरोधः ।

इन्द्रियस्पर्शानन्तरं भविष्यपुराणे—

यद्भुमावुदकं वीर समुत्सृजति मानवः ।

वासुकिप्रमुखा नागास्तेन प्रीणन्ति नित्यशः ॥

विना यज्ञोपवीतेन तथा मुक्तशिखो द्विजः ।

अप्रक्षालितपादस्तु आचान्तोऽप्यशुचिर्भवेत् ॥

बहिर्जानुरूपस्पृश्य एकहस्तार्पितैर्जलैः ।

सोपानत्कस्तथा तिष्ठन् नैव शुद्धिमवाप्नुयात् ॥

देवलः—

सोपानत्को जलस्थो वा मुक्तकेशोऽपि वा नरः ।

उष्णौषी वापि नाचामेत् वस्त्रेणावेष्ट्य वा शिरः ॥

न श्रौचशेषधाराभिराचामेद्देदतत्त्वविद् ।

गोभिलः—

जानुभ्यामूर्द्धमाचम्य जले तिष्ठन्न दूष्यति ।

नाभ्यामधस्तथा तिष्ठन्नाचामेच्च विचक्षणः ॥

याज्ञवल्क्यः—

परिधानाद् बहिःकचा निवद्धा त्वासुरी भवेत् ।

धर्म्ये कर्मणि विद्वद्भिर्वर्जनौया प्रयत्नतः ॥

कचा पश्चादञ्चलं बहिर्वल्लगते इति शेषः ।

प्रचेताः—

नान्तर्वासाः । अधोवस्त्रशून्य इत्यर्थः ।

तथा—

नान्तरीयैकदेशेन कल्पयित्वात्तरीयकम् ।

शाख्यायनः—

दानमाचमनं होमं भोजनं देवतार्चनम् ।

प्रौढपादो न कुर्वीत स्वाध्यायं पितृतर्पणम् ॥

आसनारूढपादस्तु जानुनोर्जङ्घयोस्तथा ।

कृतावसक्थिक्वो यस्य प्रौढपादः स उच्यते ॥

मरीचिः—

न बहिर्जातुस्त्वरथा न वासनस्थो न चोत्थितः ।
न पादुकास्थो नाक्षितः शुचिः प्रयतमानसः ॥
उपसृष्ट द्विजो नित्यं शुद्धः पूतो भवेन्नरः ।
भुक्त्वासनस्थोऽप्याचामेन्नान्यकाले कदाचन ॥

व्यासः—

शिरः प्रावृत्य कण्ठं वा मुक्तकचग्रिखोऽपि वा ।
अकृत्वा पादयोः शौचमाचान्तोऽप्यशुचिर्भवेत् ॥
अपः पाणिनखाद्येषु आचामेद्यस्तु ब्राह्मणः ।
सुरापानेन तत्तुल्यमित्येवं ऋषिरब्रवीत् ॥

ब्रह्माण्डपुराणे—

कर्णं(ण्डं) शिरो वा प्रावृत्य रथ्यापणगतोऽपि वा ।
अकृत्वा पादयोः शौचमाचान्तोऽप्यशुचिर्भवेत् ॥

आपणः क्रयविक्रयभूमिः ।

बौधायनः—

पादप्रक्षालनोच्छेषेण नाचामेत् यद्याचामेत् भूमौ स्नावयित्वा
आचामेत् ।

उच्छेषेण शेषेण ।

आपस्तम्बः—

न वर्षधारया आचामेत् ।

तथा—

न प्रदरोदकेन तप्ताभिश्चाकारणात् ।

प्रदरः स्वयं विदीर्णभूभागः । अकारणात् वेगादिना ।

अपो नाचामेदित्यनुवृत्तौ वसिष्ठः—

प्रदरा अपि या गोक्षर्पणसमर्थाः सुर्वर्णरसदुष्टा याश्च सुर-
शुभागमाः ।

वर्णरसदुष्टा द्रव्यान्तरसम्बन्धेन^१ दूषितवर्णरसाः, अशुभागमा
अशुभ आगमो यासां तास्तथा अशुभत्वं निन्दितदेशकालादिना ।

तथा—

कृत्वावश्यककार्याणि आचामेच्छौचवित्ततः ।

आवश्यकं मूत्रपुरीषोत्सर्गादि । ततः कमण्डलोत्तस्य प्रकृ-
तत्वात् ।

आचमेदित्यनुवृत्तौ शङ्खलिखितौ—

उद्धृतपरिपूताभिरङ्गिर्वीचिताभिरनभिभिश्चिताभिरफेनाभि-
रबुदुदाभिर्न शूद्राशुच्येकपाण्यावर्जिताभिः ।

उद्धृतपरिपूताभिः निरस्तान्यद्रव्याभिः, अशुचिशब्दः
आचमनकर्तृव्यतिरिक्तपरः । एवमेकपाण्यावर्जितेत्यत्राप्येकः पाणि-
राचमनकर्तुरन्यस्य । एवञ्च स्वयमेकपाण्यावर्जितेनाप्याचमनम-
प्रतिषिद्धं । भूमिगतास्त्राचम्य प्रयतो भवति । यं वा प्रयत
आचामयेत् इत्यापस्तम्बवचनेऽपि प्रयत आचमनकर्त्तव्य एव
आचामयेदिति प्रयोगकर्तृभिन्नाभावात्^२ ।

तेनायं तद्वाक्यार्थः । भूमिष्ठाचमनमप्रयतपराणां वर्जित-
जलानाञ्च शङ्खिकरमिति । अतो यत् शूद्राशुच्येकपाण्यादि-

वर्जिताभिरिति सामान्येन एकपाण्यावर्जितेन आचमन-
निषेधात् ।

आपस्तम्बवाक्ये प्रथमपरनियमाच्च मुखमार्ज्जितेनाचमनं शुद्धि-
हेतुरिति कल्पतरुः । तन्नादेयम् ।

तथाच कमण्डल्वधिकारे बौधायनः—

मूत्रपुरीषे कुर्वन् दक्षिणहस्ते गृह्णाति सव्ये आचमनीयम् ।
आचमनीयं आचमनविधिं कुर्वन् सव्यहस्ते कमण्डलुं गृह्णाति
इत्यर्थः । एतेनाचमने वामकरावर्जितत्वमभिहितं अन्यथा
अदृष्टार्थत्वापत्तेः । मूत्रसाहचर्यात् शिष्टाचारविरोधाच्च ।

आपस्तम्बः—

नाग्युदकगोषेण वृथा कर्माणि कुर्वीताचामेदा । पाणि-
संचुब्धेनोदकेनैकपाण्यावर्जितेन च नाचामेत् ।

अग्न्युदकगोषेण अग्निपर्शुचणायथोपात्तोदकगोषेण वृथेति यत
इत्यध्याहाराद्धेतुः यतो वृथाकर्माणि स्युरिति । संचुब्धमालोड़ितं
एकपाणिरन्य एव ।

विष्णु-याज्ञवल्क्यौ—

हृत्कण्ठतालुगाभिस्तद्यथासंख्यं द्विजातयः ।

शुद्धेरन् स्त्री च शूद्राश्च सङ्गत् स्पृष्टाभिरन्ततः ॥

अत्र कल्पतरुः—

अन्ततः अन्तरवायवे एतेनाभ्युक्षणं विहितम् ।

त्रिराचामेदपः पूर्व्वं द्विः प्रमृज्यात्ततो मुखम् ।

शारीरं शौचमिच्छन्ति स्त्री शूद्राश्च सङ्गत् सङ्गत् ॥

इति महार्णवकारलिखितमनुवचनादित्याह ।

मिताचराकारस्तु—

अन्तेन तालुना स्पृष्टाभिः सकृदिति च शब्दादनुपनीतोऽप्याह ।
तेनानयोः प्रत्येकमुक्ताचमनमभिमनं पारिजाते तु अन्तत ओष्ठ-
प्रान्तेन उत्तरोत्तरमपकर्षादित्याह ।

अत्र वाकारोपष्टम्भेन कल्पतरुमिताचरावचने न्याय्ये ।

एवञ्च ब्रह्मपुराणे—

स्त्री शूद्रो वाय नित्याभ्यःचालनाच्च करोष्ठयोः ।
इत्याचमनानुरूपजलाभावे नेयम् ।

शूद्राधिकारे गोतमः—

आचमनार्थं प्रचालनमेव । एतदपि आचमनानुरूपजलाभावे ।

इति गृहस्थरत्नाकरे आचमनतरङ्गः ॥

अथाचमननिमित्तानि ।

तत्र मनुः—

सुप्ता जुत्वा च भुक्त्वा च निष्ठीव्योक्त्वाऽनृतं वचः ।

पीत्वापोऽध्यक्षमाणश्च आचमेत् प्रयतोऽपि सन् ॥

वायुपुराणे—

निष्ठीविते तथाऽभ्यङ्गे तथा पादावसेचने ।

उच्छिष्टस्य च सम्भाषादशुच्यप्रयत्नस्य^१ च ॥

१ क्वचित् व्यशुच्यपद्धतस्य च ।

सन्देहेषु च सर्वेषु शिखां मुक्ता तथैव च ।

विना यज्ञोपवीतेन नित्यमेवमुपसृशेत् ।

सन्देहे आचमननिमित्तस्याचमनस्य च । विना यज्ञोपवी-
तेनेत्यत्र यज्ञोपवीतत्याग उपसर्गं निमित्ततथोक्तः ।

तथा—

उच्छिष्टस्य च संसर्गं दर्शने चान्यवासिनाम् ।

अन्यवासिनोऽत्र चाण्डालाः ।

विष्णुः—

क्षुत्वा सुप्ता च मुक्ता च भोजनाध्ययनेऽशुचिः ।

पीत्वा स्नात्वा च निष्ठीव्य वासो विपरिधाय च ॥

रथ्यामाक्रम्य कृतमूत्रपुरीषः पञ्चनखास्थिस्त्रेहं स्पृष्ट्वा चाचा-
मेत् चाण्डालस्त्रेच्छसम्भाषणे च ।

वाक्यमिदं हलायुधेन द्विराचमने लिखितं तन्मन्दं पुनरा-
चामेदित्यश्रुतेः । अन्यत्राप्येवम् ।

ब्रह्मपुराणे—

क्षुते स्नेहपरित्यागे धीते वा भक्षिते सति ।

अधोवर्णस्य सम्भाषे स्वप्ने वा दन्तधावने ॥

आचम्य प्रयतो भूत्वा ततः शुद्धो भवेन्नरः ।

धीते पीते घटः पानार्थस्य रूपं अधोवर्णोऽत्र चाण्डालादिः ।

आचमनविधनन्तरं देवलः—

रेतो-मूत्र-शकृत्-सेके^१ भोजनेऽध्वपरिश्रमे ।

शौचमेवंविधं प्रोक्तमौषच्चान्यत्र वर्त्तते ॥

एवम्विधं सर्वाङ्गसम्पूर्णमन्यत्राङ्गहीनमपौत्यर्थः ।

तथा— विशेषशौचं वक्ष्यामि भोजनोच्चारकर्म्मणः ।

सामान्येन विनिर्दिष्टः सर्वत्राचमनक्रमः ॥

उच्छिष्टं मानवं स्पृष्ट्वा भोज्यं वापि तथाविधम् ।

तथैव हस्तौ पादौ च प्रक्षाल्याचम्य शुद्ध्यति ॥

तथाविधमुच्छिष्टम् ।

यदम्भः शौचनिर्मुक्तं चित्तिं प्राप्य विनश्यति ।

प्रक्षाल्याशुचिलिप्तञ्च स्पृष्ट्वाचम्य विशुद्ध्यति ॥

शौचनिर्मुक्तमत्र शौचजलं विनष्टं भूमौ विलीनं । तद्वर्म्मिं स्पृष्ट्वेति यावत्, प्रक्षाल्याशुचिलिप्तं कायभागं प्रक्षाल्य चाचम्य प्रयतो भवति ।

पैठौनसिः—

उच्छिष्टं रेतो मूत्रं संस्पृश्य उन्मृज्याचम्य प्रयतो भवति ।

प्रक्षाल्य च तं प्रदेशमुच्छिष्टादिलिप्तकायभागम् ।

अत्र चाचमनप्रक्षालनयोः पाठिकक्रमस्यानुक्रमानुसङ्गः ।

आपस्तम्बः—

खप्रेषु क्षवथौ शिशिषाणिकालम्भे लोहितस्य केशानामग्नेर्गवां ब्राह्मणस्य स्त्रियाश्चालम्भे महापथं गत्वा अमेध्यञ्चोपस्पृश्य अप्रयतञ्च मानुषं नौवीञ्च परिधायाप उपस्पृशेत् । आर्द्रं वा शकृदोषधी भूर्म्मिं वा ।

सिंहालिका नासिकाविश्रुतः स्नेहा, अश्रु नेत्रजलम् । एत-
च्चाग्नि-गो-ब्राह्मणानां स्पर्शं यदाचमनं तदिहितस्पर्शतरस्पर्शविषये
स्पर्शमात्रनिमित्तं न तु स्पर्शजन्यप्रायश्चित्तनिमित्तं बोध्यम् ।
महापथो राजमार्गः, नौवीञ्च परिधाय वस्त्रे ग्रन्थिं कृत्वा आर्द्रं
शकृत् अग्रुष्कं गोमयम् ।

बौधायनः—

नौवीं विश्रंस्य परिधायोपसृशेत् । आर्द्रदणं भूमिं गोमधं
वा उपसृशेत् ।

विश्रंस्य मोचयित्वा । एतद्वौधायनदर्शनात् अन्यचापि वासः-
पदं अधरौघवस्त्रपरम् । आचमनासम्भवे चार्द्रदणादिस्पर्श इति
विकल्पः ।

आपस्तम्बः—

रिक्तपाणिर्वयसे उद्यम्याप उपसृशेत् । शक्तिविषये न
सुहृन्तमप्यप्रयतः स्थान्नग्नौ वा । नापुंसतः प्रथमणं विद्यते उत्तीर्यं
आचामेत् ।

रिक्तपाणिर्लोद्गादिशून्यहस्तः वयसे पक्षिणे उद्यम्य उत्क्षिप्य
पाणिमित्यन्वयः । प्रथमणं प्रायतं शौचमिति यावत् उत्तीर्यं
उदकादुत्थाय ।

यमः—

उत्तीर्योदकमाचम्य अवतीर्य उपसृशेत् ।

एवं स्नाच्छ्रेयसा युक्तो वरुणश्चैव पूजितः ॥

अवतीर्य प्रविश्य ।

जलमित्यनुवृत्तौ हारीतः—

नोत्तरेदनुपसृश्य । उत्तरेत् सन्तरेत् ।

पैठौनसिः—

अन्तरदकमाचान्तोऽन्तरेव शुद्धो भवति, बहिर्दकमाचान्तो बहिरेव शुद्धः स्यात् । तस्मादन्तरेकं बहिरेकञ्च कृत्वा पादमाचामेत् । सर्वत्र शुद्धो भवति ।

सम्बर्त्तः—

चर्मारं रजकं वेणुं धीवरं नटमेव च ।

एतान् स्पृष्ट्वा नरो मोहादाचामेत् प्रयतोऽपि सन् ॥

पराशरः—

चुते निष्ठौविते चैव दन्तस्पृष्टे तथाऽनृते ।

पतितानाञ्च सम्भाषे दक्षिणं अवणं स्पृशेत् ॥

प्रभासादीनि तीर्थानि गङ्गाद्याः सरितस्तथा ।

विप्रस्य दक्षिणे कर्णे सन्तीति मनुरब्रवीत् ॥

अथञ्च मुख्याचमनासम्भवेऽनुकल्पः ।

दक्षिणकर्णस्यग्रानुवृत्तौ श्रातातपः—

वातकर्म्मणि निष्ठौव्य दन्तस्निष्टेऽन्यथा नृप ॥

मार्कण्डेयपुराणे—

कुर्ष्यादाचमनस्यग्रं गोपृष्ठस्यार्कदर्शनम् ।

कुर्वीतालम्भनं वापि दक्षिणअवणस्य च ॥

यथा विभवतो ह्येतत् पूर्वाभावे ततः परम् ।

विद्यमाने न पूर्वस्मिन्नुत्तरप्राप्तिरिष्यते ॥

आपस्तम्बः—

श्यावान्तपर्यन्तावोष्ठावुपसृश्याचामेत् । न शश्रुभिर्हृच्छिष्टो
भवत्यन्तराख्ये सङ्घिर्थावन्न हस्तेनोपसृशति । १ यत्रानिमित्तं
स्नेदविन्दवः पतन्त उपलभ्यन्ते तत्राचमनं विहितम् । ये भूमौ
न तेष्व्याचामेदित्येके ।

श्यावान्तपर्यन्तौ विलोमकौ पतन्तः स्वाङ्गे इति शेषः ।

इति गृहस्यरत्नाकरे आचमननिमित्ततरङ्गः ॥

अथ द्विराचमननिमित्तानि ।

तत्रापस्तम्बः—

भोक्ष्यमाणस्तु प्रयतो द्विराचामेत् द्विःपरिमृजेत् । सकृदुप-
सृशेत् ।

एतच्च भोक्ष्यमाणस्यैव सकृदोष्ठादिसर्जनं अन्यदा तु सकृत्
द्विर्वा एवं परिमार्ज्जनेऽपि व्यवस्था ।

उपसृशेदिति जलं सृशेदित्यर्थे इति हलायुधः । तन्न
परिमृजेदित्यत्र कर्म्मत्वेनोपस्थितस्योष्ठस्यैव सृशत्वस्यैवार्थात् ।

अत्र द्विराचमने पाणिपादप्रक्षालनं सकृदेव दृष्टैक्यात् आस्य-
मार्ज्जनमावर्त्तते अदृष्टार्थत्वादिति पारिजातः । आचान्तस्य

पुनराचमनविधानात् साङ्गस्यैव । त्रिःपिवेदसु वीक्षितमिति
आचमनस्यावृत्तिरित्यनेनोच्यते ।

व्यासः—

प्रचाख्य पाणी पादौ च भुञ्जानो द्विरुपसृशेत् ।

याज्ञवल्क्यः—

स्नात्वा पीत्वा क्षुते सुप्ते भुक्त्वा रथ्योपसर्पणे ।

आचान्तः पुनराचामेदामो विपरिधाय च ॥

शङ्खलिखितौ—

मूत्रपुरीषनिष्ठौवनादिसूक्तवाक्याभिधानेषु च पुनरुपसृशेत् ।

सूक्तं परुषम् ।

पैठीनसिः—

कलिन-काश-आमो गमे च रथ्याचत्वर-अशाना-क्रान्तेषु च
आचान्तः पुनराचामेत् ।

कलिनशब्दः कठिनश्लेष्मार्थकः, कामोऽव विवृतौ व्यायामादिना,
चत्वरं प्रसिद्धम् ।

इति गृह्यसूत्रकारे द्विराचमननिमित्तरङ्गः ॥

अथाचमनापवादः ।

तत्र मतुः—

नोच्छिष्टं कुर्वते मुख्या विप्रषोऽङ्गं न यान्ति याः ।

न अश्रूणि गतान्यासं न दन्तान्तरधिष्ठितम् ॥

मुख्या मुखे भवाः, यान्ति गच्छन्ति, श्मश्रूणि मुखकेशविशेषाः,
आस्थगतानि मुखान्तर्गतानि दन्तान्तरधिष्ठितं दन्तमध्याविष्टम् ।

गोतमः—

दन्तस्निष्टन्तु दन्तवत् । अन्यत्र जिह्वाभिमर्षणात् ।
प्राक्च्युतेरित्येके ।

च्युतिश्चाश्रववद्विद्यात् निगिरन्नेव तद्विः^१ ।

अन्यत्र जिह्वाभिमर्षणात् । जिह्वा भिन्नत्वेन रसावगमः,
प्राक्च्युतेरित्येक इति ।

सत्यपि जिह्वा भिन्नत्वेन रसानवगमे यावन्न च्यवते तावद्भू-
विरित्येके मन्यन्ते च्युतेराश्रववत् लालावत्, निगिरन्नेव त्यजन्नेव
शुचिः शुद्धः । दन्तलग्नं जिह्वास्पृष्टं आचमनार्थमाकर्षणीयं यदि
न च्यवते तदा दन्तलग्ने सत्यप्याचमनं करणीयम् ।

तदुक्तं देवलेन—

भोजने दन्तलग्नानि निर्हत्याचमनञ्चरेत् ।

दन्तलग्नमसंहार्यं लेपं मन्येत दन्तवत् ॥

न तत्र वज्रशः कुर्याद्यत्नमुद्धरणे पुनः ।

भवेदग्नौचमत्यर्थं तणवेधाद्वरणे कृते ॥

शङ्खः—

दन्तवद्दन्तलग्नेषु रसवर्जम् ।

वसिष्ठः—

न च श्मश्रुगतो लेपः ।

दन्तवद्दन्तलम्बेषु यावच्चान्तर्मुखे भवेत् ।

आचान्तस्यावशिष्टं स्थात् निगिरन्नेव तच्छुचिः^१ ॥

न च श्मश्रुगतो लेपः अशुचिरिति शेषः । आचान्तस्य पुरुषस्य प्रमादादवशिष्टमणुकणाद्याचमनोत्तरमुपलभ्यते तदपि निगिरन्नेव शुचिरित्यर्थः ।

पैठीनधिः—

भूमिगता विन्दवः परामृष्टाः पूता विषुषः । रोमद्वयक्षिप्त्वा आचामेत् ।

विन्दवोऽत्र आचमनजलविन्दवः विषुषः परामृष्टाः स्पृष्टाः पूता नाशुद्धिसुत्यादयन्ति रोमद्वयार्द्राभावोत्पादनश्चमास्त्वाचमन-निमित्तमित्यर्थः ।

याज्ञवल्क्यः—

मुखजा विन्दवो^२ मेध्याः तथाचमनविन्दवः ।

श्मश्रु चास्यगतं दन्तसक्तं त्यक्त्वा ततः शुचिः ॥

त्यक्त्वा अपनीय ।

मनुः—

सृग्गन्ति विन्दवः पादौ यच्चाचामयतः परान् ।

भूमिगैस्ते समा ज्ञेया न तैरप्रयतो भवेत् ॥

अथङ्गिरसौ—

मधुपर्कं च सोमे च अशु प्राणाह्वतिषु च ।

नोच्छिष्टस्तु भवेद्विप्रो यथाऽर्चैर्वचनन्तथा ॥

अश्विति प्राणाङ्गतिमाहचर्यप्राप्तापोशानविषयम् । अन्यचो-
दकपाने—पौलापोऽध्येयमाणश्च इत्याचमनविधेः । सोऽप्याचमनार्थ-
जलपानं विहाय आचमनविध्यन्यथानुपपत्तेः ।

ग्रातातपः—

दन्तलग्ने फले मूले भक्ष्ये स्नेहे तथैव च ।

ताम्बूले चेक्षुखण्डे च नोच्छिष्टो हि भवेद्विजः ॥

फले कटुकषाये जातीफलादौ समाचारात् भक्ष्ये फलमूला-
तिरिक्ते कटुकषाये ।

तथाचमनानुवृत्तौ लघुहारीतः—

कषायकटु ताम्बूलं भुक्त्वा स्नेहानुलपनम् । इति ।

वसिष्ठः—

प्रचरन्नभ्यवहार्येषूच्छिष्टं यदि संस्पृशत् ।

भूमौ निक्षिप्य तद्रव्यमाचम्य प्रचरेत् पुनः ॥

उच्छिष्टशब्देनाचमनार्होच्छिष्टविवक्षणं स्नानार्होच्छिष्टे केवला-
चमनविध्यनुपपत्तेः ।

शङ्खलिखितौ—

द्रव्यहस्त उच्छिष्टं स्पृष्ट्वा निधायाभ्युक्ष्य द्रव्यम् ।

एतच्चाभ्यवहार्यविषयम् ।

मनुः—

उच्छिष्टेन तु संस्पृष्टो द्रव्यहस्तः कथञ्चन ।

अनिधायैव तद्रव्यमाचान्तः प्रक्षितामियात् ॥

एतदभ्यवहार्येतरविषयमिति विश्वरूप-भर्तृयज्ञौ ।

तथाच वृहस्पतिः—

प्रचरंश्चान्नपानेषु यदोष्किष्टमुपसृष्टेत् ।
भूमौ निधाय तद्रव्यमाचम्य प्रचरेत् पुनः ॥
अवश्यमुदके रात्रौ चौरव्याघ्राकुले पथि ।
कृत्वा मूत्रपुरीषं वा द्रव्यहस्तो न दूष्यति ॥
ग्रौचं कुर्यात् प्रथमतः पादौ प्रक्षालयेत्ततः ।
उपसृष्ट्य तदभ्युक्ष्य गृहीतं शुचितामिस्यात् ॥

द्रव्यहस्तो गृहीतद्रव्यः । द्रव्यपदमन्त्रासङ्कुचितसरसमध्वादि-

पाहकम् ।

तथाच लघ्वापस्तम्बः—

कृत्वा मूत्रं पुरीषन्तु द्रव्यहस्तः कथञ्चन ।
भूमावन्नं प्रतिष्ठाप्य कृत्वा स्नानं यथाविधि ॥
तत्संयोगाच्च पक्वान्नमुपसृष्ट्य ततः शुचिः ।

वायुपुराणे—

प्रक्षाल्य पादौ निःक्षिप्य आचम्याभ्युक्षणं पुनः ।
पुष्पादीनां हृणादीनां प्रोक्षणं हविषान्नथा ॥

निःक्षिप्य द्रव्यं भूमौ निधाय ।

बौधायनः—

तैजसं चेदादायोष्किष्टौ स्यात्तदुदस्याचम्याङ्घ्रिः प्रोक्षेत् । स
चेदनेनोष्किष्टौ स्यात्तदुदस्याचम्याङ्घ्रिः प्रोक्षेत् । अथ चेदङ्घ्रि-
रुष्किष्टौ स्यात्तदुदस्याचम्यादास्यनङ्घ्रिः प्रोक्षेत् ।

एतदेव विपरीतमग्न्याधानस्येति विकल्पः ।

अग्नेनोच्छिष्टी स्यादग्नेनोच्छिष्टेन स्पृष्टः, अग्निराचमनजल-
पानादौ एतदेवानपेक्षं चात्र वैपरीत्यम् । उदस्य त्यक्त्वा चाचामेत्
न पुनस्तद्गृहीयादित्यर्थः ।

इति गृहस्यरत्नाकरे आचमनापवादतरङ्गः ॥

अथ दन्तधावनम् ।

तत्र याज्ञवल्क्यः—

शरीरचिन्तां निर्वर्त्य कृतशौचविधिर्दिजः ।

प्रातःसन्ध्यामुपासीत दन्तधावनपूर्वकम् ॥

उषःकाले तु सम्राप्ते शौचं कृत्वा यथार्थवत् ।

ततः स्नानं प्रकुर्वीत दन्तधावनपूर्वकम् ॥

उषःकालो धर्माद्यर्थचिन्तनावरुद्धातिरिक्त-ब्राह्ममुहूर्त्तभागः,
सन्ध्यातः पूर्वं प्राचीप्रकाशवानिति पारिजातः । यथार्थवत्
यथाविहितशौचोपपादकमृज्जलादिसंख्यावत् इत्यर्थः । दन्तधावनं
दन्तमलापकर्षणम् ।

बृहस्पतिः—

मुखे पथ्युषिते नित्यं भवत्यप्रयतो नरः ।

तस्मात् सर्वप्रथमेन भजयेद्दन्तधावनम् ॥

अप्रयतः अशुचिः । भक्षयेदिति दन्तसम्बन्धाद्गौणः प्रयोगः ।
पूर्वोत्तराचमनानुक्त्य^१-भक्षणधर्मप्राप्तेः ।

एतच्च बृद्धशतातपवचनात् स्वतन्त्रमेव दन्तधावनं शुद्धि-
कारणं न तु स्नानाङ्गम् ।

दन्तान् प्रक्षाल्य स्नायादिति हृन्दोगपरिशिष्टे एककालार्थः
संयोग इति नेयः ।

यमः—

आम्रपैलालविल्वानामपामार्गशिरौषधोः ।

भक्षयेत् प्रातरुत्थाय वाग्यतो दन्तधावनम् ॥

पैलाल आम्रातकः ।

हारीतः—

काले पलाश-कोविदार-श्लेष्मातक-विल्वक-शाकट्टच-निशुण्ठी-
शिखण्डि-वेणुवर्जम् । सुल-माषक-वदरौ-करञ्ज-शमी-शिंशपा
इत्येके । दधित्य हरीतक्यश्चकर्णशालनिम्बामलकानित्यपरे ।
विल्व-खदिराम्र-पैलाल-शिरौषापामार्गाणामेकतममनार्द्रं नाति-
शुष्कं नातिस्थूलमपोथिताग्रमनौष्ठयन्मिमुदङ्मुखो वाग्यत आसीनो
दन्तधावनं भजेत ।

काले षष्ठःकाले । कोविदारः केडोआर इति प्रसिद्धः ।
श्लेष्मातको बह्वार इति प्रसिद्धः । विल्वकश्चिक इति प्रसिद्धः ।
शाकट्टचः सगमन इति प्रसिद्धः । निशुण्ठी सिन्धुवारः ।
शिखण्डी मयूरशिखा, शिखण्डिसंज्ञकः कण्टकिगुल्म इत्यपरे ।

वेणुनिषेधस्त्वगितरपरः । नरसिंहपुराणे— तिन्निङ्गी वेणुपृष्ठ-
ज्ञेत्यभिधानात् ।

दधित्यः कपित्यः शालः शर्ज्वृक्षः । एके अपरे इत्युभयत्रापि
त्यक्तेति शेषः ।

अनार्द्रमिहासद्यश्चिन्नं नातिशुष्कमित्युक्तेः प्रचालनस्य
विहितत्वात् आर्द्रस्यावश्यकत्वात् । अपोयिताग्रमीषचूर्णिताद्यं
अनोष्ठग्रन्थिर्यस्य ग्रन्थिना ओष्ठं न स्पृशति तत् ।

विष्णुः— अथ न पालाशं दन्तधावनं स्यात् न स्नेहा-
तकारिष्टविभीतकं धव धन्वनजम् । न कोविदारं शमी
पौलु^१ पिप्पलीङ्गुदं गुग्गुलुजम् । न कर्बुरं निर्गुण्ठी-तिल्वक^२-
तिन्दुकजम् । न शिग्रू पारिभद्रास्तिकामोचकां शाल्मलीशणजम् ।
न मधुरं नाक्षं नोर्द्ध्वशुष्कं न शुषीरं न पूतिगन्धि । न पिच्छिलं
न दक्षिणापराशाभिमुखो ऽद्यात् । उदङ्मुखः प्राङ्मुखो वा
वटासनार्कं खदिरं करञ्जं वदरं सर्जं निम्बारिमेदाऽपामार्गं
मालतीं ककुभं विष्वानामन्यतमं कषायं कटुतिक्तं वा ।

कनिष्ठाग्रसमस्थौल्यं सकूर्चं दादशाङ्गुलम् ।

प्रातर्भुक्त्वा च यतवाक् भक्षयेद्दन्तधावनम् ॥

अरिष्टं हरिटा इति लोके प्रसिद्धः । निम्ब इति पारिजातः ।
धन्वनो धामनिरिति प्रसिद्धः । पौलुः गुडफलः यस्य पितुरिति
पश्चिमदेशे प्रसिद्धिः । इङ्गुद उन्मजमिति प्रसिद्धः । कण्टकवृक्ष
इति पारिजातः । इङ्गुवाक इति पश्चिमदेशे प्रसिद्धः ।

इङ्गुदः कण्टकिवृक्ष इति कल्पतरुः । शिप्रूः शोभाञ्जनः ।
 पारिभद्रः हरहर इति प्रसिद्धः । मोचक्या कदली, अल्लिका
 तिन्त्रिङ्गी । ऊर्द्धशुष्कं वृक्ष एव शुष्कं, शुषिरं किद्रवत् ।
 अपराशा दक्षिणाशा तत्र वा परा पश्चिमेति यावत् । असन
 आसन इति प्रसिद्धः । सर्जः सालः । अरिसेदो निम्बः, विट्-
 खदिर इति पारिजातः । मालती जाती, ककुभोऽर्जुनः । कषायं
 कटुतिक्तं वा अविहितानिषिद्धमन्यदपि ग्राह्यम् ।

सकूचं चूर्णिताग्रं प्रातर्भुक्तेत्यनेन प्रातःकाले भोजनानन्तर-
 काले च दन्तधावनमुक्तं भुक्तेति यतिविषयमिति स्मृतिरन-
 विवेकः ।

श्रीमहाभारते—

प्रक्षाल्य हस्तौ पादौ च सुखञ्च सुसमाहितः ।

दक्षिणं बाहुमुद्धृत्य कृत्वा जान्वन्तरा ततः ॥

तिक्तं कषायकटुकं सुगन्धि कण्टकान्वितम् ।

क्षीरिणं वृक्षगुल्माद्यं भक्षयेद्दन्तधावनम् ॥

प्रक्षाल्य भुक्त्वा जह्याच्च शुचौ देशे प्रयत्नतः ।

पतितेऽभिमुखे सम्यग्भोज्यमाप्नोत्यसंशयम् ॥

दक्षिणं बाहुमुद्धृत्य उपवीतं कृत्वेति शेषः । गुल्माद्या
 मल्लिकादयः ।

कब्दोगपरिशिष्टे कात्यायनः—

नारदाद्युक्तवार्चयमष्टाङ्गुलमपाठितम् ।

सलचं दन्तकाष्ठं स्यात् तदग्रेण प्रधावयेत् ॥

उत्थाय नेत्रे प्रक्षाल्य शुचिर्भूत्वा समाहितः ।

प्रतिजप्य च मन्त्रेण भक्षयेद्दन्तधावनम् ॥

मन्त्रो यथा—

आयुर्वलं यशो वर्चः प्रजाः पशुवसूनि च ।

ब्रह्म प्रज्ञाञ्च मेधाञ्च त्वन्नो धेहि वनस्पते ॥

नारदाद्युक्तवार्च्यं नारदादिभिर्धेयं दन्तधावने विहिता वृक्षा-
स्तत्सम्भवम् । परिजप्य च मन्त्रेण आयुर्वलमित्याद्यभिमन्त्र्य दन्त-
धावनं भक्षयेदित्यर्थः ।

यमः—

आसनं शयनं यानं पादुके दन्तधावनम् ।

वर्जयेत् भूतिकामस्तु पालाशान्नित्यमात्मवान् ॥

न पालाशे पादुके पादपौटे आसनं शयनं यानं दन्तधावनं
वा न कुर्यात् । यानं शकटादि ।

उग्रनाः—

नाङ्गुलीभिर्दन्तान् प्रक्षालयेत् ।

अकरणे दोषमुक्त्वा नरसिंहपुराणे—

तथा शुष्कमथार्द्रं वा भक्षयेद्दन्तधावनम् ।

खदिरस्य कदम्बस्य करञ्जस्य वटस्तथा ।

तिन्त्रिङ्गी वेणुपृष्ठञ्च आम्र-निम्बौ तथैव च ॥

अपामार्गस्य विल्वस्य अर्कस्योडुम्बरस्तथा ।

एते प्रशस्ताः कथिता दन्तधावनकर्मणि ॥

दन्तकाष्ठस्य वक्ष्यामि समासेन प्रशस्तताम् ।

सर्वे कण्टकिनः पुण्याः क्षीरिणश्च यशस्विनः ॥

अष्टाङ्गुलेन मानेन तत्प्रमाणमिहोच्यते ।

प्रादेशमात्रमथवा तेन दन्तान् विशोधयेत् ॥

प्रतिपदर्शषष्ठीषु नवम्याञ्चैव सत्तमाः ।

दन्तानां काष्ठसंयोगो दहत्यामन्नमं कुलम् ॥

अलाभे दन्तकाष्ठानां प्रतिषिद्धदिने तथा ।

अपां द्वादशगण्डूषैर्मुंक्षुद्विर्विधीयते ॥

वैणुपृष्ठं वंशस्य त्वग्भागः । शुष्कमथार्द्रं वेति विधानात्
नोर्द्ध्वशुष्कमिति विष्णुवचनाच्च शुष्कनिषेध ऊर्द्धशुष्कविषय इति
बोद्धव्यम् ।

महाभारते—

वर्जयेद्दन्तकाष्ठानि वर्जनीयानि नित्यशः ।

भक्षयेच्छास्त्रदृष्टानि पर्वस्वपि च वर्जयेत् ॥

पर्वस्वपीति पर्वणि च—

चतुर्दशष्टमी चैव अमावस्याऽथ पूर्णिमा ।

पर्वण्येतामि राजेन्द्र । रविमङ्कान्तिरेव च ॥

इति विष्णुपुराणोक्तानि ।

तथा—

नाद्यात् सपर्वमज्ञातमूर्द्धशुष्कञ्च पाटितम् ।

त्वग्विहीनं यन्वियुतं तथा पालाशशृङ्गप्रपम् ॥

अङ्गु वितस्तिमात्रं वा कौटाग्रिभिरदूषितम् ।

प्राङ्मुखश्चोपविष्टश्च भक्षयेदाग्यतो नरः ॥

श्रांशपं श्रांशपाटुचोद्भवम् । अत्र शुद्धिहेतौ दन्तधावने
काष्ठविशेषनियमविधिना अर्थात् निषेधोऽपि काष्ठान्तरे ।
यदेतत् विशेषकाष्ठान्तरे पुनर्निषेधः, तत्र चरुविधिना बाधिते-
ष्वपि माषादिषु “अयञ्जिया वै माषाः” इति निषेध एवं
मुख्याभावे प्रतिनिधित्वेनापि तदुपादाननिरासाय ।

यत् विहितप्रतिषिद्धं तस्य प्रतिषेधसम्बन्धेन केवलविहिता-
पेक्षया किञ्चिन्मूलत्वात् केवलविहितालाभे उपादानम् । तस्याप्य-
भावे अविहिताप्रतिषिद्धमुपादेयं केवलनिषिद्धन्तु सर्वथा नोपादेयं
द्वादशगण्डूषैरेव मुखशुद्धिरापादनीयेति ।

हारौतः—

दन्तधावनं भक्षयेदविरक्तं सोदकमेकान्तमुत्तुज्य स्नातो वाग्यतः
शुचिरहतशुक्लवासा अग्निहोत्रादि-देवतार्थान् कुर्यात् ।

अविरक्तं सरसं सोदकं प्रचालितम् । अग्निहोत्रादि-देवतार्थान्
अग्निहोत्रादीन् देवतार्थान् पूजादीनि ।

इति गृहस्थरत्नाकरे दन्तधावनतरङ्गः ॥

अथ प्रातःस्नानादि ॥

तत्र कन्दोगपरिशिष्टे कात्यायनः—

यथाहनि तथा प्रातर्नित्यं स्नायादनातुरः ।

दन्तान् प्रक्षाल्य नद्यादौ गेहे चेत्तदमन्त्रवत् ॥

यथाहनौति यथेतिकर्त्तव्यतया मृदालभाद्यात्मिकया ऽहनि मध्याह्ने स्नायात् तथा प्रातस्तथैव प्रातरपि स्नायादित्यर्थः । एतच्च निरग्निविषयं साग्निरपि तथात्वे काललोपेन होमलोपापत्तेः अनातुरः स्नानसम्बद्धनीयरोगशून्यः ।

लक्ष्मौधरस्तु—

अनातुर इत्यभिधानाच्चातुरः स्नाननिमित्ताप्रायत्यराहित्यात् सम्यार्जनादिना शौचमुत्पाद्य सन्ध्यां कुर्यात् । दन्तधावनमधिक-मित्याह गेहे चेदिति ।

ततः प्रातःस्नानं केनापि निमित्तेन गेहे चेत् क्रियते अमन्त्रवत् स्नानाङ्गमन्त्रशून्यं कुर्यात् ।

तथा—

अल्पत्वाद्दोमकालस्य बहुत्वात् स्नानकर्माणः ।

प्रातर्न तनुयात् स्नानं होमलोपो विगर्हितः ॥

एतत् साग्निमधिकृत्य न तनुयात् संचिष्य कुर्यादित्यर्थः ॥

संचिष्योऽपि याज्ञवल्क्याद्युक्तः । तीर्थपरिकल्पनजलाभिमन्त्रणा-चमनमार्जनस्नानाद्यन्तर्जलस्नानाद्यधमर्षणसूक्तेन चिरादृत्तेनेत्येवं रूपः पद्मपुराणीयादिर्वा ।

दत्तः—

अत्यन्तमलिनः कायो नवच्छिद्रसमन्वितः ।
 स्रवत्येष दिवारात्रौ प्रातःस्नानं विशोधनम् ॥
 क्लियन्ति हि प्रसुप्तस्य इन्द्रियाणि स्रवन्ति च ।
 अङ्गानि समतां यान्ति उत्तमान्यधमैः सह ॥

तथा—

अस्नात्वा नाचरेत् कर्म जपहोमादि किञ्चन ।
 लालाखेदसमाकीर्णः शयनादुत्थितः पुमान् ॥
 प्रातःस्नानं प्रशंसन्ति दृष्टादृष्टकरं हि तत् ।
 सर्वमर्हति पूतात्मा प्रातःस्नायी जपादिकम् ॥
 समतां यान्ति उत्तमाङ्गान्यपि नेत्रादीनि क्लेदसम्बन्धादध-
 माङ्गसमानि भवन्तीत्यर्थः । अस्नात्वा नाचरेदित्यत्र लालाखेद-
 समाकीर्ण इति हेतुर्विशेषणोक्तः । यत इति शेषः ।
 दृष्टादृष्टकरं दृष्टं शौचात्मकं कर्माधिकारजनकं मलापनयना-
 दिना शुद्धिरिति लक्ष्मीधरः । अदृष्टं प्रत्यवायपरीहारः । नित्यत्वा-
 ज्जपादिद्वारा परलोकशुद्धिरिति पारिजातः ।

विष्णुः—

स्नातोऽधिकारौ भवति दैवे पित्ये च कर्माणि ।
 पवित्राणां तथा जपे दाने च विधिचोदिते ॥
 अलक्ष्मीः कालकर्णी च दुःखप्रो दुर्विचर्चितम्^१ ।
 अस्माच्चेणाभिषिक्तस्य नश्यन्त इति धारणा ॥

याम्यं हि यातनादुःखं प्रातःस्नायी न पश्यति ।

नित्यस्नानेन पूयन्ते येऽपि पापकृतो जनाः ॥

कालकर्णी दुःसहस्य रक्षसो दुहिता । दुर्विचिन्तितम् अनिष्ट-
चिन्तितं अनिष्टचिन्तनं अस्माच्चेण उद्धृतेनानुद्धृतेन वेत्यर्थः ।
मन्त्रं विनापीति पारिजातः । धारणा निर्धारणं निश्चय इति
यावत् । याम्यं यमभवमिति ।

तथा—

य इच्छेद्विपुलान् भोगान् चन्द्रसूर्यग्रहोपमान् ।

प्रातःस्नायी भवेन्नित्यं द्वौ मासौ माघफाल्गुनौ ॥

यमः—

प्रातःस्नायी च सततं द्वौ मासौ माघफाल्गुनौ ।

देवान् पितॄन् समभ्यर्च्य सर्वपापैः प्रमुच्यते ॥

एतच्च वाक्यद्वयमस्माभिः श्रीकृत्यरत्नाकरे विहितव्याख्यान-
मिति तत्रैव च ज्ञेयम् । प्रातःशब्दश्चात्र उदयकालप्राक्काल-
वचनः । प्रातःस्नाय्यरूपकिरणयस्तां प्राचीमवलोक्य स्नायादिति
विष्णुवाक्यात्^१ । अत्र मन्ध्यायां स्नाननिषेधात् मन्ध्यातिरिक्तः
कालो विवक्षितः इति प्रकाशकारः ।

तदुक्तं दक्षेण—

प्रातःस्नानस्य मन्ध्यास्नानत्वेनैवाभिधानात् रात्रिलेनान्यत्रापि
निषेधसाम्यात्तस्मादरुणोदययस्तामित्यसङ्कुचितमेव नेयम् ।

यच्च— प्रातःकालो सुहृत्तांस्त्रीनित्युक्तं तच्छ्राद्धविषयम् ।

दक्षः—

सन्ध्यास्नानं निशान्ते तु मध्याह्ने च ततः पुनः ।

१ उपास्ते यस्तु नो सन्ध्यां ब्राह्मणो हि विशेषतः ॥

स जीवन्नेव शूद्रः स्थान्मृतः श्वा चैव जायते ।

सन्ध्याकर्मावसाने तु स्वयं होमो विधीयते ॥

स्वयं होमे फलं यत्स्यात्तदन्येन न जायते ।

अलिक् पुत्रो गुरुर्भाता भागिनेयोऽथ विट्पतिः ॥

एतैरेव कृतं यच्च तत्कृतं स्वयमेव हि ।

गुरुः पित्रादिः, विट्पतिर्जामाता । प्रतिनिधयश्चैते ।

याज्ञवल्क्यः—

कृत्वाऽग्नीन् सूर्यदैवत्यान् जपेन्मन्त्रान् समाहितः ।

अग्नीनाहवनीयान् सूर्यदैवत्यान् उदुत्यं जातवेदसमित्यादीन्

समाहितस्तन्मनाः ।

नरसिंहपुराणे—

पूर्वां सन्ध्यां सनत्तत्रामुपजय यथाविधि ।

गायत्रीमन्त्रसेत्तावद्यावदादित्यदर्शनम् ॥

ततश्चावसथं प्राप्य होमं कुर्याद्विचक्षणः ।

देवकार्यं ततः कृत्वा गुरुमङ्गलवौक्षणम् ॥

देवकार्यस्य सर्वस्य पूर्वाह्णसु विधीयते ।

देवकार्यन्तु पूर्वाह्णे मनुष्याणान्तु मध्यमे ॥

पितृणामपराहे तु कार्याण्येतानि यत्नतः ।

दिवसस्याद्यभागे तु सर्वमेतत् समाचरेत् ॥

मङ्गलं ब्राह्मणादिवीक्षणं सादरेण ।

वराहपुराणे—

उदयान्निःसृतं सूर्यं यस्तु भक्त्या नरो द्विजः ।

दध्यक्षताञ्जलिभिस्तं तिसृभिः पूजयेच्छुचिः ॥

तस्य भावप्रपन्नस्य अशुभं यत् समर्जितम् ।

तत्क्षणादेव निर्दग्धं भस्मीभवति काष्ठवत् ॥

भावप्रपन्नस्य भक्त्या शरणं गतस्य ।

ब्रह्मपुराणे—

स्वमात्मानं हृते पश्येद्यदीच्छेच्चिरजीवितम् ।

स्वमात्मानं स्वकीयं शरीरम् ।

विष्णुपुराणे—

आचान्तश्च पुमान् कुर्यात् ततः केशप्रसाधनम् ।

आदर्शाञ्जनमङ्गल्यदूर्वाद्यालभनानि च ॥

अञ्जनं सौवीराञ्जनादि त्र्यक्षं दूर्वादीत्यादिशब्देन दध्नादि-
ग्रहणम् ।

मनुः—

मैत्रं प्रसाधनं स्नानं दन्तधावनमञ्जनम् ।

पूर्वाह्न एव कुर्वीत देवतानाञ्च पूजनम् ॥

मैत्रं पुरौषोत्सर्गः प्रसाधनं केशरचनानुलेपनादि ।

द्वितीये च तथा भागे वेदाभ्यासो विधीयते ।

वेदस्वीकरणं पूर्वं विचारोऽभ्यसनं ज(यः)पः ॥
 उद्गानञ्चैव शिष्येभ्यो वेदाभ्यासो हि पञ्चधा ।
 समित्-पुष्पकुशादीनां स कालः समुदाहृतः ॥
 उपादानमित्यध्याहार्यं । स्वीकरणमित्यध्ययनं । एतच्च ब्रह्म-
 चारिविषयं गृहस्थस्यापि अनधीतवेदादिभागे ।

तदुक्तं याज्ञवल्क्येन—

वेदार्थानधिगच्छेच्च शास्त्राणि विविधानि च ।
 बुद्धिद्विद्विकराणां धान्यानि^१ च हितानि च ॥
 नित्यं शास्त्राणि वीचेत निगमांश्चैव वैदिकान् ।
 यथा यथा हि पुरुषः शास्त्रं समधिगच्छति ॥
 तथा तथा विजानाति विज्ञानञ्चास्य रोचते ।
 बुद्धिद्विद्विकराणि तर्कमौमांसादीनि, धान्यानि धनास्य
 हितान्यर्थशास्त्राणि हितान्यायुर्वेदादीनि निगमाः पदार्थनिर्णायक-
 निघण्टादयः, रोचते दीप्तं भवति ।

यमः—

दानेन तपसा यज्ञैरुपवासव्रतैस्तथा ।

न तां गतिमवाप्नोति विद्यया यामवाप्नुयात् ॥

दक्षः—

द्वितीये च तथा भागे पोष्यरक्षार्थमाधनम् ।

अर्थमाधनं धनोपादानं कुर्यादिति शेषः ।

१ (ख) धनानि विहितानि च ।

२ (ख) वर्गाथै— ।

पोष्यवर्गः—

माता पिता गुरुभार्या प्रजा दीनाः समाश्रिताः ।

अभ्यागतोऽतिथिश्चापि पोष्यवर्ग उदाहृतः ॥

ज्ञातिरन्धजनः क्षीणस्तथाऽनाथः समाश्रितः ।

अन्योऽपि धनयुक्तस्य पोष्यवर्ग उदाहृतः ॥

भरणं पोष्यवर्गस्य प्रशस्तं स्वर्गसाधनम् ।

नरकं पीडनाद्यस्मात् तस्माद्यत्नेन तं भरेत् ॥

अभ्यागतोऽसम्बन्धी, अतिथिः ग्रामान्तरादागतः । ज्ञातिरत्र
पितृबन्धुः मातृबन्धुरपि । अनाथः पित्रादिपोषकशून्यः ।

गौतमः—

योगक्षेमार्थमौश्वरमधिगच्छेत् । नान्यमन्यत्र देवगुरुधार्मिकैभ्यः ।

योगो लाभः, क्षेमो लब्धस्य रक्षणमन्यमौश्वरात् ।

मनुः—

दैवतान्यभिगच्छेत् धार्मिकांश्च द्विजोत्तमान् ।

ईश्वरञ्चैव रक्षार्थं गुरुणैव च पर्वसु ॥

अभिवादेत्तु तान् बृहद्वा दद्याच्चैवासनं स्वकम् ।

कृताञ्जलिर्वासीत गच्छतः पृष्ठतोऽन्वितात् ॥

अभिगच्छेत् आभिमुख्येन सत्कारार्थं गच्छेत् । गुरुणेवेत्येव-
कारोऽभिगच्छेदित्यनन्तरं द्रष्टव्यम् ।

कागलेद्यो यमस्य—

यतौनां दर्शनञ्चैव स्पर्शनं भाषणन्तथा ।

कुर्वाणः प्रयतो नित्यं तस्मात् पश्येच्च नित्यशः ॥

पश्येचेति चकारः समुच्चये । स्पर्शनभाषणविधिं समुच्चिनोति
न स्पृशेत् भाषेदित्यपि लभ्यते । पश्येदित्यनेन स्पर्शनभाषणे-
ऽप्युपादीयेते अजहत्स्वार्थलक्षणयेति लक्ष्मीधरस्तत्र अन्यथैव
तत्प्राप्तेर्लक्षणाया अनौचित्यात् ।

अग्निचित् कपिला सत्री राजा भिर्मुर्महोदधिः ।

दृष्टमात्राः पुनन्येते तस्मात् पश्येच्च नित्यशः ॥

अग्निचित् कृताग्निचयनः । कपिला कपिलवर्णा गौः । सत्री
कृतसत्रयागः— अर्थात् सत्रशील इति पारिजातः । भिचुरिह
चतुर्थाश्रमी ।

वराहपुराणे—

वामनं ब्राह्मणं दृष्ट्वा वराहश्च जलोल्लिखितम् ।

नमस्तेच्चैव यो भक्त्या स पापेभ्यः प्रमुच्यते ॥

यज्वा मिष्टान्नदः सत्री श्रतायुर्धार्मिकः शुचिः ।

ज्ञाननिष्ठान् तपःषिद्धान् दृष्ट्वा पापात् प्रमुच्यते ॥

शुचिस्तौर्धसेवादिपूतः । ज्ञाननिष्ठो मोक्षानुकूलतत्त्वज्ञान-
रक्षिकः ॥

नारदः—

लोकेऽस्मिन् मङ्गलान्यष्टौ ब्राह्मणो गौर्ज्जताशनः ।

हिरण्यं सर्पिरादित्य आपो राजा तथाऽष्टमः ॥

एतान् यः सततं पश्येन्नमस्तेदर्शयेच्च यः ।

प्रदक्षिणञ्च कुर्वीत तथाऽस्थायुर्न ह्योयते ॥

एतानि ब्राह्मणादीनां मङ्गलानां दर्शन-नमस्कारार्चनप्रदक्षिण-

करणानि समुदितान्यायुःकामस्य तृतीयभाग एव कर्त्तव्यत्वेन
विहितानि । दिवसस्याद्यभागे मङ्गलाद्यालभनं करणीयमिति-
लक्ष्मीधरः ।

वामनपुराणे—

कृत्वा शिरःस्नानमथाङ्गिकानि
समूज्य तोयेन ^१पितृभ्यः देवान् ।
होमञ्च कृत्वा लभनं शुभानां
ततो बहिर्निर्गमनं प्रशस्तम् ॥
दूर्वां दधिं सर्पिरथोदकुम्भं
धेनुं सवत्सां वृषभं सुवर्णम् ।
मृद्धोमयं स्वस्तिकमक्षतानि
लाजान् मधु ब्राह्मणकन्यकाश्च ॥
श्वेतानि पुष्पाणि तथा शमीञ्च
कुशामनं चन्दनमर्कविभ्रम् ।
अश्वत्थवृक्षञ्च समालभेत
ततश्च कुर्यान्निजजातिधर्मान् ॥
देशानुशिष्टं कुलधर्ममथ
सगोत्रधर्मं न हि सन्त्यजेच्च ॥

समूज्य तोयेनेत्यनेन प्रातःस्नाने देवपितृतर्पणं कार्य-
मित्युक्तम् । आलभनं शुभानां वक्ष्यमाणदूर्वादीनां स्वस्तिको
गृहविशेषः । अर्कविम्बाद्यालभनन्तु वीक्षणपर्यवसन्नम् ।

१ (ख) पितृन् समादरात् ।

अत्र शिरःस्नानाद्यग्रेषं यथाकालप्राप्तमनूय तत् कुर्यादिति ।
निजजातिधर्मादि द्वितीयभागे विधीयते निजजातिधर्मः स्वजाति-
विहितार्ज्जनादिरूपः । तत्रापि यस्मिन् देशे यस्यां जातौ यस्मिन्
कुले योऽर्जनोपायो विहितोऽनिन्दितः स एव तेन करणीय
इत्यर्थः ।

दक्षः—

चतुर्थं च तथा भागे स्नानार्थं मृदमाहरेत् ।

तिलपुष्पकुशादीनि स्नानञ्चाकृत्रिमे जले ॥

आदिपदेन गोमयदूर्वाद्युपादाय स्नानं कुर्यादिति शेषः ।

अकृत्रिमे जले नद्यादौ ।

ग्रातातपः—

वल्लीकाखूत्कराल्लेपाज्जलाच्च पथि वृक्षयोः ।

कृतशौचावशिष्टाश्च न ग्राह्याः सप्त मृत्तिकाः ।

आखूत्करो मूषिकोत्क्षिप्तमृत्तिका लेपः कुशादीनां जला-
ज्जलमध्यात् । पथि वृक्षयोः सम्बन्धिनीति शेषः ।

शुचौ देशे च संग्राह्याः शर्कराश्मादिवर्जिताः ।

रक्ता गौरी तथा श्वेता मृत्तिकास्त्रिविधाः सृताः ॥

शुचौ देशे स्थिता इति शेषः । शर्कराश्मादीत्यादिशब्देन
केशकौटादिपरिग्रहणं रक्तेत्यादिनियमात् मृदन्तरस्य स्नाने
नाङ्गत्वमिति विवक्षितम् ।

न मृदं नोदकं वापि न निशायान्तु गोमयम् ।

न गोमूत्रं प्रदोषे तु गृहीयाद्बुद्धिमाक्षरः ॥

निशायामिति मृदादिभिः सम्बध्यते । निषेधश्चायमदृष्टार्थं
कर्षाणि एवं प्रदोषे गोमूचनिषेधोऽपि ।

मनुः—

न स्नानमाचरेद्भुक्ता नातुरो न महानिशि ।

न वासोभिः महाऽजसं नाविज्ञाते जलाशये ॥

न स्नानमाचरेद्भुक्तेति रागप्राप्तस्नाननिषेधो नित्यस्याप्राप्तत्वात् ।
नैमित्तिकस्य च निषेधुमशक्यत्वात् ।

नैमित्तिकानि काम्यानि निपतन्ति यदा यदा ।

तदा तदेव कार्याणि न कालस्तु विधीयते ॥

इति वचनात् ॥

आतुरस्य सर्व्वेदा वारुणस्नाननिषेधः । महानिशा निशाया
मध्यप्रहरद्वयम् ।

महानिशा तु विज्ञेया मध्यमं प्रहरद्वयम् ।

तस्यां स्नानं न कर्त्तव्यं काम्यनैमित्तिकादृते ॥

इति देवलवचनात् ।

अजस्रमनवरतं श्रद्धाजायादिना प्राप्तं अविज्ञाते सुगमतया
अनिन्दितकर्त्तृकतया च ।

जावालः—

न पारक्ये मदा स्नायात् न भुक्ता न महानिशि ।

नार्द्रमेकञ्च वसनं परिदध्यात् कदाचन ॥

पारक्ये परकौयवाप्यादौ । एतच्चाकृत्रिमासम्भवे कदाचनेति
वचनात् । एकं वसनमार्द्रञ्च निषिद्धम् ।

एवञ्च पुरुषस्य सदा वस्तदयधारणविधानात् स्नानकालेऽपि
तत् परित्यागो निष्प्रमाणकः ।

तथाः—

त्रयोदशां तृतीयायां दशम्यान्तु विशेषतः ।

शूद्रविट्क्षत्रियाः स्नानं नाचरेयुः कथञ्चन ॥

अयमपि रागप्राप्तस्नाननिषेधः ।

लक्ष्मीधरस्तु—

अम्भोऽवगाहनं स्नानं विहितं सार्वकालिकम् ।

इति यत्सामान्येन प्रसक्तं तदनेन त्रयोदशादिषु यथाक्रमं
शूद्रादीनां प्रतिषिध्यते । इत्याह ।

बौधायनः—

न नद्यः स्नायात् । न नक्तं स्नायात् ।

आपस्तम्बः—

सग्निर्रो मज्जनमप्सु वर्जयेत् । अस्तमिते च स्नानमुदकं प्रविश्य ।

सग्निरस्त्वं रागतो निमज्जनं न कुर्यात्, अस्तमिते च स्नानं
वर्जयेदित्यर्थः । एतदपि रागप्राप्तस्नानविषयमेव ।

प्रकाशकारस्तु—

अग्निर्रोमज्जनमिति लिखित्वा गात्रप्रक्षालनमात्रं प्रविश्य न
कुर्यात् इति व्याहृतवान् ।

अत्र चास्तमितमात्रे स्नाननिषेधात् न महानिशीत्यत्र महत्त्वं
विशेषदोषभूयस्त्वप्रतिपादनार्थम्^१ ।

पराशरः—

दिवाकरकरैः पूतं दिवास्नानं प्रशस्यते ।

अप्रशस्तं निशि स्नानं राहोरन्यत्र दर्शनात् ॥

यथा—

स्नानं दानञ्च सूर्यस्य ग्रहणे प्रस्यते दिवा ।

सोमस्यापि तथा रात्रौ स्नानं दानं विधीयते ॥

राहोरन्यत्र दर्शनादित्युपलक्षणम् ।

राज्जदर्शन-संक्रान्ति-विवाहाद्ययष्टद्विषु ।

स्नानदानादिकं कार्यं^१ निशि काम्यव्रतेषु च ॥

इति स्मृत्यन्तरदर्शनात् ।

वामनपुराणे—

स्नायात् शिरःस्नानतथा न नित्यं

नाकारणञ्चैव सदा निशासु ।

ग्रहोपरागेषु जलाधिपातं

त्यक्त्वा स्वजन्मर्चगतं शशाङ्कम् ॥

योगियाज्ञवल्क्यः—

उभे मन्थे तु स्नातव्यं ब्राह्मणैस्तु गृहाश्रितैः ।

त्रिसृष्वपि च मन्थ्यासु स्नातव्यं च तपस्विभिः ॥

तपस्वी वानप्रस्थादिः ।

शङ्खलिखितौ—

अनश्नन् अनग्नः स्नायात् नावसेहेत नोद्वर्षनं कुर्यात् न

पादेन पाणिना वा जलमतिहृत्यात् यस्मादापो वे सर्वदेवताः ।
न स्नवन्तौ वृथातिक्रमेत् अनवसिच्य असेधोदकं परिहरेत्
अल्पोदके न स्नायात् न समुद्रोदकमवगाहेत ॥

अनश्नन् भक्षणमकुर्वाणः । अनग्नाः सवासाः । मेहनं सूत्र-
परित्यागः । उद्वर्षणमङ्गमलापकर्षणमपु न कुर्यादित्यन्वयः ।

अतिक्रमेत् लङ्घयेत् । वृथा निष्प्रयोजनं । अनवसिच्य
तर्पणमकृत्वा असेध्यमशुचिं परिहरेत् न तच्च किञ्चित् कुर्यात् ।
अल्पोदके न स्नायात् इति प्रभूतमनोहरोदकसम्भवे ।

तथा योगियाज्ञवल्क्यः—

प्रभूते विद्यमाने तु उदके सुमनोहरे ।

नाल्पोदके द्विजः स्नायात् नदीञ्चोत्सृज्य कृत्रिमे ॥

नदीपहणमकृत्रिमोपलक्षणं नावगाहेत अन्तःप्रविश्य न
स्नायात् ।

देवलः—

न नदीषु नदीं ब्रूयात् न पर्वतेषु च पर्वतम् ।

नान्यत् प्रशंसेत्तत्रस्थस्तीर्थव्यायतनेषु च ॥

हारीतः—

न चत्वारोपदारयोः स्नायात् ।

चत्वारमिह यक्षादिवलिस्थानम् । उपद्वारं द्वारममौपम् ।

हारीतः—

न स्नानवर्णकयोरथ्यं प्रयच्छेत् । अन्यत्र देवगुहनाक्षणेभ्यः ।

स्नात्यनेनेति स्नानं कुशादि वर्णकं वर्णकरत्वात् सुगन्धिद्रव्य-

सुवर्त्तनादि तेन स्नानकरणीभूतकुशादेरेतत्करणसुगन्धिद्रव्यस्याग्रं
न दद्यादित्यर्थः ।

योगियाज्ञवल्क्यः—

पादेन पाणिना वापि यज्या वस्त्रेण चोदकम् ।

न हन्यान्न च बाधेत न^१ च प्रक्षोभयेद्बुधः ॥

प्रक्षोभणमिहात्यन्तमलिनौकरणम् ।

विष्णुः—

परनिपानेषु न स्नानमाचरेत् आचरेदा पञ्चपिण्डानुद्धृत्या-
पदि नाजोर्णीं नातुरो न नग्नो राजदर्शनवर्जं न राजौ न
सन्ध्यायाम् ।

प्रातःस्नाथी अरुणकिरणग्रस्तां प्राचीमवलोक्य स्नाथात् ।
आपदि अकृत्रिमजलाशये स्नानासम्भवे । सन्ध्यायां प्रातः-
सन्ध्यायाम् ।

अथ स्नानविधिः ।

पैठीनसिः—

परकृतान् सेतून् कृपांश्च वर्जयेत् । अंगभाक् तत्र सेतुकत् ।
त्रौन् पिण्डानुद्धृत्य स्नाथात् ॥

मनुः—

परकीयनिपानेषु स्नायाकैव कदाचन ।

१ (ख) नापवेत् ।

निपानकर्तुः स्नात्वा हि दुष्कृतांशेन लिप्यते ॥

परकीयं परकृतमात्रं तच्च प्रतिष्ठितज्ञाप्रतिष्ठितञ्च अविशेषेण
परकृतानिति पैठौनसिबौधायनवचनानुसारात् । स्नकारिते तु न
विरोधः । निपानं जलाधारः ।

बौधायनः—

तपस्यमवगाहनं देवतास्तर्पयित्वा

पितृतर्पणमनुतीर्थमप आमिञ्चत्यूर्जम्बहन्तीरिति ।

अत्राप्युदाहरन्ति ।

स्ववन्तीष्वनिरुद्धासु त्रयो वर्णा द्विजातयः ।

प्रातरुत्थाय कुर्वीरन् देवर्षिपितृतर्पणम् ॥

निरुद्धासु न कुर्वीरन्नग्नभाक् तत्र सेतुकृत् ।

तस्मात् परकृतान् सेदन् कृपांश्च परिवर्जयेत् ॥

उद्धृत्य वाऽपि चीन् पिण्डान्-कुर्यादापसु नो सदा ।

निरुद्धासु तु चीन् पिण्डान् कृपात्तीनघटांस्तथा ॥

तपसे हितं तपस्यमवगाहनं तपस्याच नित्यनैमित्तिक-
कर्मानुष्ठानमभिप्रेतं स्नातस्य तत्राधिकारात् ।

अनुतीर्थं तीर्थं जल्यौक्य देवपित्रादितौर्थेन इत्यर्थः ।
ऊर्जं बहन्तीरिति तर्पणान्तिमपदार्योपादानमेतावानेकः प्रयोग
इति बोधनार्थं । निरुद्धासु निरुद्धप्रवाहासु ।

शङ्खलिखितौ—

नेष्टकाचिते पितृस्तर्पयेत् वापीतडागोदपानेषु सप्त पञ्च चीन्
वा पिण्डानुद्धृत्य पितृस्तर्पयेत् ।

याज्ञवल्क्यः—

पञ्चपिण्डाननृद्धृत्य न स्नाथात् परवारिणि ।

स्नाथान्नदीदेवखातद्देशेषु च सरःसु च ॥

पैठीनमि-बौधायनवाक्यानुसारात् स्नानकर्त्रा मृत्पिण्डत्रयो-
द्वरणं सेतौ कर्त्तव्यं कूपेषु घटत्रयोद्वरणं । पञ्चपिण्डोद्धारस्तु शङ्ख-
वाक्यपर्यालोचनया वायुदपानान्यकचिमजलाशयविषयः । वाप्यान्तु
मग्नपिण्डोद्धारणमुदपाने तु पिण्डत्रयोद्वरणम् । मृत्पिण्डश्च
तत्र हस्ताभ्यां थावानुद्धर्तुं शक्यते तावान् । अत्र च परनिपानं
प्रतिष्ठितं विवक्षितं अप्रतिष्ठिते चौर्ध्वपत्तेः ।

परकौयनिपानेषु अपेयं मल्लिलं भवेत् ।

इति वाक्याच्चेति प्रकाशकारादयः । एवमेव पारिजाते
श्रीदत्ताङ्गिके च । लक्ष्मौधर-हलायुधौ तु सामान्यमेव
पुरस्कृतः स्म ।

मनुः— नदीषु देवखातेषु तडागेषु सरःसु च ।

स्नानं समाचरेन्नित्यं गर्त्त-प्रस्रवणेषु च ॥

देवखातेषु तडागेषु देवसम्बन्धितया प्रसिद्धेषु, सरइति
प्रसिद्धजलाशयः ।

गर्त्तः—

धनुःसहस्राण्यष्टौ च गतिर्यासां न विद्यते ।

न ता नदीशब्दवद्वा गर्त्तास्त्राः परिकीर्त्तिताः ॥

इत्यादिना वक्ष्यमाणः । स्वल्पगर्त्त इति कल्पतरुः । प्रस्रवणं
निर्झरः ।

विष्णुपुराणे—

कूपेषूद्धृततोयेन स्नानं कुर्वीत वा भुवि ।

स्नायीतोद्धृततोयेन यदि वा भुव्यसम्भवे ॥

कूपसम्बन्धिना उद्धृततोयेन भुवि स्थितः स्नायात् ।

इति प्रथमखण्डार्थः । अन्यत्रापि जलाग्नये प्रविश्य स्नाना-
सम्भवे तथैव स्नायादिति द्वितीयखण्डार्थः ।

विष्णुः—

स्नायात् प्रस्रवणदेवखातसरोवरेषु । उद्धृतात् भूमिष्ठमुदकं
पुण्यं स्थावरात् प्रस्रवत् । तस्मान्नादेयं तस्मादपि साधुपरिगृहीतं
मर्ज्यत एव गाङ्गम् ।

साधुपरिगृहीतं यथा रामादिपरिगृहीतं मन्दाकिन्यादि-
चित्रकूटादौ ।

शङ्खः—

सर्व्वतौर्यानि पुण्यानि पापघ्नानि सदा नृणाम् ।

परस्परानपेक्षाणि कथितानि मनौषिभिः ॥

सर्व्वं प्रस्रवणाः पुण्याः सर्व्वं पुण्याः शिलोच्चयाः ।

नद्यः पुण्याः सदा सर्व्वा जाह्नवी तु विशेषतः ॥

यस्य हस्तौ च पादौ च मनश्चैव संयतम् ।

विद्या तपश्च कीर्त्तिश्च स तौर्यफलमश्नुते ॥

नृणां पापकृतां तौर्यं पापस्य शमनं भवेत् ।

यथोक्तफलदं तौर्यं भवेत् शुद्धात्मनां नृणाम् ॥

हस्तसंयमोऽत्र निन्दितप्रतिग्रहनिवृत्तिः । पादसंयमोऽगम्य-

देशगमननिवृत्तिः । मनःसंयमः कामक्रोधादिनिवृत्तिः । विद्या
सच्चास्त्रवेदाद्यधिगमरूपा, तपश्चान्द्रायणादि, कौर्त्तिर्धार्मिकत्वा-
दिना प्रसिद्धिः ।

योगियाज्वलक्यः—

त्रिरात्रफलदा नद्यो याः काश्चिदसमुद्रगाः ।

समुद्रगास्तु पक्षस्य मासस्य भरितां पतिः ॥

वृथा तूष्णोदकस्नानं वृथा जघमवैदिकम् ।

वृथा त्वश्रोत्रिये दानं वृथा भक्तममाचिकम् ॥

एतद्वाक्योक्तं जलाधारादन्यत्र जलाशये त्रिरात्रं स्नानेन यत्-
फलं तदसमुद्रगायां नद्यां स्नानेनेत्यर्थः । एवं पक्षस्येत्यादावपि
त्रिरात्र-पक्ष-मास व्रतफलदा इति केचित् ।

समुद्रगास्ताच्चात् प्रत्यभिज्ञेयसमुद्रप्रवाहगाः । वृथा शरीर-
चालनान्यफलाजनकम् ।

विष्णुपुराणे—

शिवलिङ्गममौपस्थं यत्तोयं पुरतः स्थितम् ।

शिवगङ्गेति विख्यातं तत्र स्नात्वा दिवं व्रजेत् ॥

कन्दोगपरिशिष्टे कात्यायनः—

यद्यदयं श्रावणादि सर्वा नद्यो रजस्वलाः ।

तास्तु स्नानं न कुर्वीत वर्ज्ययित्वा समुद्रगाः ॥

यथो मासः, स्वमेकः सम्बत्सरः । इति शतपथश्रुतेः ।

अग्रे स्नानमात्रस्य प्रतिषेधात् प्रागपि रजस्वला इति

हेतुमन्निगदात् स्नानानर्हत्वमेव विवक्षितं नत्वाचमनाह्वयमपि ।
संप्रदायोऽप्येवम् ।

नदीलक्षणमाह तत्रैव—

धनुः सहस्राण्यष्टौ च गतिर्यासां न विद्यते ।

न ता नदीशब्दवद्वा गत्तांस्ते परिकीर्त्तिताः ॥

धनुरत्र प्रमाणपुरुषचतुर्हस्तमितो दण्डः ।

उपाकर्म्मणि चोत्सर्गं प्रेतस्नाने तथैव च ।

चन्द्रसूर्य्यग्रहे चैव रजोदोषो न विद्यते ॥

वेदाश्चन्दांसि सर्वाणि ब्रह्माद्याश्च दिवौकसः ।

जलार्थिनोऽपि पितरो मरीच्याद्यास्तथर्षयः ॥

उपाकर्म्मणि चोत्सर्गं स्नानार्थं ब्रह्मवादिनः ।

यियासूननुगच्छन्ति संहृष्टा ह्यशरीरिणः ॥

समागमश्च यत्रैषां तत्रान्ये बहवो मलाः ।

नूनं सर्व्वं त्रयं यान्ति किमुतैकं नदीरजः ॥

ऋषीणां सिच्यमानानामन्नरालं समाश्रिताः ।

संपिवेयुः^१ शरीरेण पर्षन्मृजलच्छटाः ॥

विद्यादीन् ब्राह्मणः कामान् पित्रादीन् नार्य्यपि भ्रुवन्^२ ।

आमुष्मिकाण्यपि सुखान्याभुयासाच्च संग्रहः ॥

अशुच्यशुचिना दत्तमामृच्छकलादिना ।

अनिर्गतदशाहास्तु प्रेता रचांसि भुञ्जते ॥

स्वर्धन्यन्मःसमानि स्युः सर्वाण्यन्मांसि भूतले ।

कूपस्थान्यपि सोमार्कग्रहणे नात्र संग्रहः ॥

ऋषीणां कुशमयऋषिप्रतिमादीनां ऋष्युपाध्यायैस्तथ्यमाणाना-
मन्तरालं तर्पणकर्तृगणमध्यं शरीरेण संपिवेत संप्रतीच्छेत ।
पषण्मुक्तजलच्छटाः तर्पणकर्तृगणमुक्तजलसन्ततीः । अशुचिद्रव्यं
शुचिना पुंसां आममपकं मृच्छकलादिना मृत्तिकाकपालादिना ।
अनिर्गतदग्नाहाः जन्मानन्तरं दग्नाहाभ्यनारे मृतास्ते च प्रेता
रक्षांसि मुञ्चते इत्यर्थः । एतच्च

समागमस्य यत्रेषामित्यादिना यो रजःप्रभृति सर्वदोषाभाव
उक्तस्तदपवादार्थमशुचौत्यादिवाक्यम् । स्वर्धुनी गङ्गा ।

आदौ कर्कटके देवौ अहं यावद्रजस्वला ।

चतुर्थेऽहनि मन्त्राग्ने शुद्धा भवति जाङ्गवी ॥

तपनस्य सुता गङ्गा गोमती च सरिदरा ।

रजसा न प्रदूष्यन्ति ये चान्ये नदसंज्ञकाः ॥

इति वचनद्वयं प्रचरदपि महाजनापरिग्रहात् संहितास्वदर्शना-
द्योपेक्षितम् ।

ब्रह्मपुराणे—

नित्यं नैमित्तिकं काम्यं त्रिविधं स्नानमुच्यते ।

तर्पणन्तु भवेत्तस्य अङ्गत्वेन प्रकीर्तितम् ॥

नित्यमहरहः क्रियमाणम् ।

यथाऽहनि तथा प्रातर्नित्यं स्नायादनातुरः ।

इति वचनेनोक्तम् । नैमित्तिकं सूर्यग्रहणादाववश्यं कार्यं न
तु चाण्डालादिसर्गनिमित्तं शङ्खोक्तम् ।

तच्च—

श्वश्रुकर्माश्रुपातञ्च मैथुनं कर्द्दनन्तथा ।

असृश्वस्यर्गनं कृत्वा स्नायाद्वाह्या जलक्रिया ॥

इति ब्रह्मपुराणे तर्पणनिषेधात् ।

काम्यं स्वर्गादिहेतु तौर्यस्नानादि न तु पुण्यस्नानादि शङ्ख-
लिखितं तस्य लौकिकस्य तच्चसूत्रनयेनालौकिकेतिकर्तव्यता-
सम्बन्धानौचित्यात् ।

एवञ्च—

स्नानाङ्गत्वेऽपि तर्पणस्य सन्ध्योत्तरकालौनवं वाचनिकमेव
बोध्यं सन्ध्यानुष्ठानपक्षे, चन्द्रग्रहादौ सन्ध्यानुष्ठानासम्भवे स्नाना-
नन्तरमेव तर्पणमिति ।

तच्च—

नित्यं नैमित्तिकं काम्यं त्रिविधं स्नानमिष्यते ।

तेषां मध्ये तु यन्नित्यं तत्पुनर्भिद्यते त्रिधा ॥

मलापकर्षणं पार्श्वं मन्त्रवत् मार्जनं स्मृतम् ।

सन्ध्यास्नानमुभाभ्याञ्च स्नानदेशाः प्रकीर्त्तिताः ॥

पार्श्वं न जलमध्ये सन्ध्यास्नानं प्रातःस्नानं मन्त्रवदिति अब्देवत-
मन्त्राङ्गमदृष्टार्थं यत्तज्जलमध्ये स्मृतमुभाभ्याञ्च जले स्थले च ।

शङ्खः—

नित्यं नैमित्तिकं काम्यं क्रियाङ्गं मलकर्षणम् ।

क्रियास्नानं तथा षष्ठं षोढास्नानं प्रकीर्तितम् ॥

अस्नातस्तु पुमान् नार्हो जप्याग्निहवनादिषु ।

प्रातःस्नानं तदर्थन्तु नित्यस्नानं प्रकीर्तितम् ॥

चाण्डाल-शव-चूपादि स्पृष्ट्वा स्नातां रजस्वलात् ।

स्नानार्हस्तु ततः स्नाति स्नानं नैमित्तिकं हि तत् ॥

पुण्यस्नानादिकं यत्तु दैवज्ञविधिचोदितम् ।

तद्धि काम्यं समुद्दिष्टं नाकामस्तु प्रयोजयेत् ॥

जप्तुकामः पवित्राणि अर्चिष्यन् देवताः पितृन् ।

स्नानं समाचरेद्यत्तु क्रियाङ्गं तत् प्रकीर्तितम् ॥

मलापकर्षणं नाम स्नानमभ्यङ्गपूर्वकम् ।

मलापकर्षणार्थन्तु प्रवृत्तिस्तस्य नान्यथा ॥

सरःसु देवखातेषु तीर्थेषु च नदीषु च ।

क्रियास्नानं समुद्दिष्टं स्नानं तच्च मता क्रिया ॥

तच्च काम्यन्तु कर्त्तव्यं यथावद्विधिचोदितम् ।

नित्यं नैमित्तिकञ्चैव क्रियाङ्गं मलकर्षणम् ॥

तीर्थाभावे तु कर्त्तव्यमुष्णोदकपरोदकैः ।

स्नातस्य बन्धितप्तेन तथैव परवारिणा ॥

शरीरशुद्धिर्विज्ञेया न तु स्नानफलं भवेत् ।

अङ्गिर्गात्राणि शुध्यन्ति तीर्थस्नानात् भवेत् फलम् ॥

सरःसु देवखातेषु तीर्थेषु च नदीषु च ।

स्नानमेव क्रिया यस्मात् स्नानात् पुण्यफलं स्मृतम् ॥

अभ्यङ्गपूर्वकमिति मलापकर्षणमाधनोपलक्षणार्थम् । तीर्थ-

शब्दोऽत्र सरोनदीदेवखातान्यतीर्थात्मकजलाशयपरः । मता
अभिमता इति यावत् पुष्यस्नानाद्युक्तेतिकर्तव्यतया । नित्यं
नैमित्तिकमित्यादिना काम्यस्नान-क्रियास्नाने उष्णोदकपरोदकाभ्यां
न कार्यं इत्युक्तम् । परवारि परकृतजलं अर्द्धचिमञ्च परेणोपाज्जितं
स्नानफलं स्वर्गादि ।

हारौतः—

पञ्च स्नानानि विप्राणां कौर्त्तितानि मनौषिभिः ।

आग्नेयं वारुणं ब्राह्मं वायव्यं दिव्यमेव च ॥

आग्नेयं भस्मना स्नानमद्भिर्वारुणमुच्यते ।

आपोहिष्ठेति तद्ब्राह्मं वायव्यं गोरजः स्मृतम् ॥

अद्भिः सातपवर्षाभिर्दिव्यं स्नानमिहोच्यते ।

एतैस्तु मन्त्रतः स्नात्वा तीर्थानां फलमाप्नुयात् ॥

अग्निशब्दोऽत्र लक्षणया भस्मपरः । आग्नेयमित्यत्र सर्वचाग्नि-
कलिभ्याञ्च वक्तव्यमिति ठक् ।

आपोहिष्ठेति वक्ष्यमाणमन्त्रचतुष्टयोपलक्षणं एतैराग्नेया-
दिभिः । मन्त्रतः मृदालम्भादिषाधनमन्त्रोच्चारणेन ।

योगियाज्ञवल्क्यः—

कालदोषादसामर्थ्यान्न शक्नोति यदा ह्यसौ ।

तदा ज्ञात्वा तु ऋषिभिर्मन्त्रैर्दृष्टन्तु मार्जनम् ॥

शन्न आपस्तु द्रुपदा आपोहिष्ठाऽधमर्षणम् ।

एतैस्तुर्भि चद्भ्यन्तैर्मन्त्रस्नानमुदाहृतम् ॥

स्नानमब्देवतेर्मन्त्रैर्मार्जनं प्राणसंयमः ।

अघमर्षणसूक्तेन अश्वमेधावसृत्समम् ॥

अप्रायत्ये समुत्पन्ने स्नानमेव तु कारयेत् ।

पूर्वोद्दिष्टेस्तथा मन्त्रैरन्यथा मार्जनं भवेत् ॥

कालदोषो ऽतिवर्षादि असामर्थ्यं शरीरापाटवं सन्पूर्णवारुण-
स्नानानुकूलद्रव्यविरहो वा स्नानमब्देवतैरिति अब्देवतैर्मार्जनं
अघमर्षणसूक्तेन प्राणसंयम इति संबन्धः ।

तादृशमन्त्रस्नानं पूर्वोक्त-मन्त्रस्नानादुत्कृष्टं, शन्न आपस्तु
इत्यादिमन्त्रः कठब्राह्मणे श्रूयते चतुर्भिर्वापि सूक्तापेक्षया च ऋचां
भूयस्त्वात् ।

औदत्ताङ्गिके तु—

आपो हिष्ठेत्यादि ऋक्चयमात्रमेव विवक्षितमिति ।

योगियाज्ञवल्क्येन—

शन्न आप इति मन्त्रचतुष्टयेनान्यस्नानमुक्तमिति लिखितम्
अप्रायत्यमशुचि स्नानमप्येवंरूपं, अन्यथाऽशुद्धभावे ।

योगियाज्ञवल्क्यः—

असामर्थ्याच्छरीरस्य कालशक्त्याद्यपेक्षया ।

मन्त्रस्नानादितः सप्त केचिदिच्छन्ति सूरयः ॥

मान्त्रं भौममथाग्नेयं वायव्यं दिव्यमेव च ।

वारुणं मानसञ्चैव सप्तस्नानं प्रकौर्त्तितम् ॥

आपो हिष्ठेति वै मान्त्रं मृदालम्भस्तु पार्थिवम्

आग्नेयं भस्मना स्नानं वायव्यं गोरजः स्मृतम्^१ ।

यत्तु सातपवर्षेण स्नानन्तद्विष्यमुच्यते ।
 वारुणश्चावगाह्यञ्च मानसं विष्णुचिन्तनम् ॥
 श्रद्धां स्नानं यथोद्दिष्टं मन्त्रस्नानक्रमेण तु ।
 कालदोषादसामर्थ्यात् सर्व्वन्तुल्यफलं स्मृतम् ॥
 मानसं प्रवरं स्नानं केचिदिच्छन्ति सूरयः ।
 आत्मतीर्थप्रशंसायां व्याप्तेन पठितं यतः ॥

एतच्च मुख्यस्नानासामर्थ्यं कर्त्तव्यं अमुख्यस्नानगणे मुख्यस्यापि
 निवेशः सप्तत्वमात्रपूरणाय अन्येषां मुख्यतुल्यताद्योतनाय वा
 ततोऽन्यस्य मुख्यस्याभावात् ।

स्कन्दपुराणे—

पुण्यं कनखले यच्च प्रयागे यच्च सुन्दरि ।
 तत्फलं सकलं देवि भूतिस्नाने विधौयते ॥
 भूतिर्भस्म तच्च संस्त्रताग्निप्रसूतमिति श्रीदत्तात्रिणे ।
 तथा—

उच्छिष्टं वा प्रमत्तं वा नरवाहननन्दिते ।
 भूतिस्यूष्टं न हि नरं धर्षयन्ति विनायकाः ॥
 प्रमत्त उन्मत्तः, धर्षयन्ति भर्त्सयन्ति, विनायकाः कुष्माण्डादयः
 विष्णुपुराणे—

आकाशगङ्गासलिलं समादाय गभस्तिमान् ।
 अनभ्रागतमेवोर्व्व्यां सद्यः क्षिपति रश्मिभिः ॥
 तस्य स्यर्गविनिर्धूतपापपङ्को द्विजोत्तमः ।
 न याति नरकं मर्त्येर्वां दिव्यं स्नानं हि तत् स्मृतम् ॥

कृत्तिकादिषु ऋक्षेषु विषमेषु स्वयं दिवः ।

दृष्ट्वाकं पतितं ज्ञेयं तद्वाङ्गं दिग्गजोष्णितम् ॥

युग्मर्क्षेषु च यत्तोयं पतत्यर्कोष्णितं दिवः ।

तत् सूर्यरश्मिभिः सद्यः समादाय विनश्यति ॥

विषमर्क्षेषु प्रथम-द्वितीय-पञ्चमादिषु अश्विनौ-कृत्तिका-शुक्र-
शिरः-पुनर्वसादिषु युग्मेषु समेषु रोहिण्यादिषु ।

तथा—

उभयं पुण्यमत्यर्थं नृणां पापहरं द्विजः ।

आकाशगङ्गासलिलं दिव्यं स्नानं महामुने ॥

ब्राह्मपुराणे—

दक्षिणावर्त्ततोयेन तिलमिश्रोदकेन च ।

उदके नाभिमात्रे तु यः कुर्यादभिषेचनम् ॥

प्राक्स्नोतसि वै नद्यां नरस्त्वेकाग्रमानसः ।

यावज्जीवकृतं पापं तत्क्षणादेव नश्यति ॥

प्राक्स्नोतसि पूर्वदिग्भिमुखप्रवाहायाम् ।

अच्छिन्नपद्मपत्रेण सर्वरत्नोदकेन च ।

स्नोतसो वै नरः स्नात्वा सर्वपापैः प्रमुच्यते ॥

स्नोतस इति सप्तमर्थं षष्ठी ।

पारिजाते तु—

स्नोतसौति पठित्वा सप्तमर्थं व्याख्यातम् ।

दक्षिणावर्त्तशङ्खेन पात्रे औदुम्बरे स्थितम् ।

उदकं यः प्रयच्छेत् शिरसा कृष्णमानसः ॥

तस्य जन्मकृतं पापं तत्क्षणादेव नश्यति ॥

औदुम्बरे ताम्रपात्रे, शिरसेति सप्तमर्थं दृतीयया ।

जावालाः—

अशिरस्कं भवेत् स्नानं स्नानाशक्तौ तु कर्मिणाम् ।

आद्रेण वामभा वाऽपि दैहिकं मार्जनं विदुः ॥

कर्मिणां स्नानानन्तरं यत् कर्म विहितं तच्चिकीर्षूणां मार्जन-
मिह प्रोञ्जनम् ।

अशिरस्क इत्यनुवृत्तौ मनुः—

न च स्नायाद्दिना ततः ।

ततः शिरसो विना । तेनाप्यशक्तौ विहितं स्नानं अशिरस्कं
कर्त्तव्यमित्युक्तम् ।

मार्कण्डेयपुराणे—

शिरःस्नानन्तु कुर्वीत देवं पैत्र्यमथापि वा ।

इति गृहस्थरत्नाकरे प्रातःस्नानादितरङ्गः ॥

अथ क्रियास्नानम् ।

तत्र शङ्खः—

क्रियास्नानन्तु वक्ष्यामि यथावदनुपूर्वशः ।

मृद्भिरङ्गिषु कर्त्तव्यं शौचमादौ यथाविधि ॥

जले निमग्नं स्नानञ्च उपसृश्य यथाविधि ।

तीर्थस्थावाहनं कुर्यात्तत्प्रवक्ष्याम्यतः परम्^१ ॥
 प्रपद्ये वरुणं देवमग्निसाम्यतिमूर्जितम् ।
 याचितं^२ देहि मे तीर्थं सर्वपापापनुत्तये ॥
 तीर्थमावाहयिष्यामि सर्वाघविनिस्तृदनम् ।
 मान्निधमस्मिन्स्तु तोये भजतां मदनुग्रहात् ॥
 रुद्रान् प्रपद्ये वरदान् सर्वानप्सुमदस्त्वहम् ।
 सर्वानप्सुमदस्यैव प्रपद्ये प्रणतः स्थितः ॥
 देवमप्सुमदं^३ वक्रिं प्रपद्येऽघनिस्तृदनम् ।
 आपः पुण्याः पवित्राश्च प्रपद्ये वरुणन्तथा ॥
 रुद्राश्चाग्निश्च सर्पाश्च वरुणस्त्वाप एव च ।
 शमयन्त्वाग्नु मे पापं पुनन्तु च सदा मम^४ ॥
 इत्येवमुक्त्वा कर्त्तव्यं ततस्तस्मार्ज्जनं जले ।
 आपो हिष्ठेति तिसृभिर्घयावदनुपूर्वशः ॥
 हिरण्यवर्णेति च वै ऋग्मिश्च तिसृभिस्तथा^५ ।
 शन्नो देवौरिति तथा शन्न आपस्तथैव च ॥
 इदमापः प्रवहतां तथा मन्त्रमुदीरयेत् ।
 एवं समार्ज्जनं कृत्वा क्रन्द आर्षं सदैवतम् ॥
 अघमर्षणसूक्तञ्च संस्मरेत् प्रयतस्तथा ।

१ मूले अशेषतः ।

२ (क) याचित ।

३ क्वचित् अंशुसदं ।

४ मूले माञ्च रक्षन्तु सर्वशः ।

५ मूले हिरण्यवर्णेति तिसृभिर्जगतौभिश्चतसृभिः ।

इन्द्रश्चानुष्टुभस्तस्य^१ ऋषिश्चेवाघमर्षणः ॥
 देवता भाववृत्तश्च पापघ्नस्य^२ प्रकौर्त्तितः ।
 ततोऽभिमि निमज्जेत्तु त्रिःपठेदघमर्षणम् ॥
 यथाश्वमेधः क्रतुराट् सर्वपापापनोदनः ।
 तथाघमर्षणं सूक्तं सर्वपापापनोदनम् ॥
 अनेन विधिना स्नात्वा अश्वमेधस्नानवाससा ।
 परिवर्त्तितवासाश्च तीर्थंतीरमुपसृष्टेत् ॥
 उदकस्याप्रदानाद्धि स्नानघाटीं न पौडयेत् ।
 अनेन विधिना स्नातः पुण्यं फलमुपाश्रुते^३ ॥

भजतामित्यत्र विभक्तिविपरिणमनं तेन वरुणमित्यनेनावयः ।
 हिरण्यवर्णेति हिरण्यवर्णाः शुचयः पावका इत्याद्यास्तत्त-
 त्तैत्तिरीय-मेवावरुणीययोः शाखयोर्द्रष्टव्याः पापघ्नस्याघमर्षण-
 सूक्तस्येत्यवयः ।

कात्यायनः—

अथातो नित्यस्नानं नद्यादौ मृद्गोमयकुशतिलसुमनस आहृत्य
 उदकान्तं गत्वा शुचौ देशे प्रतिष्ठाप्य प्रक्षाल्य पाणिपादं
 कुशोपग्रहो बद्धुग्निस्रो यज्ञोपवीत्याचम्योर् हीति-तोयमामन्त्र्य
 आवर्त्तयेत् ये ते शतमिति सुमित्रिया न इत्यपोऽञ्जलिमादाय
 दुर्मित्रिया इति द्वेयं प्रतिषिञ्चेत् ।

१ (क) इन्द्रोऽनुष्टुभं च तस्यैव ।

२ (क) पापघ्नस्ये क्वचित् पापघ्नश्च

३ (क) तीर्थस्य फलमश्रुते ।

कटिमस्थि उरू जङ्घे चरणौ करौ मृदा त्रिस्थिः प्रचान्याचम्य
नमस्योदकमालभेत अङ्गानि मृदा, इदं विष्णुरिति सूर्याभिमुखो
निमज्जेदापोऽस्नानमिति स्नातोदिदाभ्य इत्येवमपु निमज्ज्योन्मज्जाचम्य
गोमयेन विलिख्येत् मानस्योक्त इति ।

ततो ऽभिषिञ्चेदिदं मे वरुण इति चतसृभिर्माप
उदुत्यमवसृयेत्यृचेतस्मिन्निमज्ज्योन्मज्जाचम्य दर्भैः पावयेत् । आपो
हिष्ठेति तिसृभिरिदमापो हविष्मती देवीराप इति द्वाभ्याम्,
आपो देवा । द्रुपदादिव । शन्नो देवीरपां रसमापो
देवोः पुनन्तु मेति नवभिर्वित्यतिर्मति ॐकारेण व्याहृतिभि-
र्गायत्र्यावादावन्ते जलेऽघमर्षणं चिरावर्त्तयेत् द्रुपदां वा आयं-
गौरिति एवं प्राणायामो वा सशिरसं ॐ इति वा विष्णोर्वा
स्मरणम् ।

उपागृह्यतेऽनेनेति उपगृहो हस्तस्तेन कुग्रहस्त इत्यर्थः । नित्यं
यज्ञोपवीतीति पुरुषार्थविधिप्राप्ते यज्ञोपवीतीति द्वितीयवस्त्र-
वारणार्थमिति कात्यायनभाष्यं । तन्न, परिसंख्यापत्तेः ।

तस्य क्रत्वर्थत्वाश्रयणं प्रकरणात् तेन देवादिनष्टेऽपि यज्ञोपवीते
तदुत्पाद्य स्नानमिति सिध्यतीति ।

वस्तुतस्तु— द्विवस्त्रता चुटिते यज्ञोपवीते तद्वत्त्वमपि स्नान-
दशायामुपादेयम् ।

उरुं हौति—

उरुं हि राजा वरुणश्चकार इति ऋक् । ये ते शतमिति—
ये ते शतं वरुण इत्यादि ऋक् । सुमित्रिया न इति सुमित्रिया न

आप इत्यादि यजुः । दुर्मित्रिया इति दुर्मित्रियास्तस्यै सन्विति यजुः ।

द्वेष्यं प्रतिषिञ्चेदिति द्वेष्यावस्थानदिशि निःक्षिपेत् ।

बौधायनः—

सुमित्रिया न आप ओषधयः सन्विति तां दिशं निरुचति । यस्यामस्य दिशि द्वेष्यो भवति तान्निरुचति तस्यां दिशि क्षिपति । नमस्य नमस्कृत्य आलभेत क्षिप्ते इदं विष्णुरिति ।

इदं विष्णुर्विचक्रमे इत्यादिना सूर्याभिमुखो निमज्जेत इति तद्गागाभिप्रायम् ।

नद्यां सरःसु च स्नायात् प्रतिस्त्रोतःस्थितो द्विजः ।

इति नरसिंहपुराणात्

आपो ऽस्मानिति आपोऽस्मान् मातर इति ऋक् उच्य-
दादित्याभिमुखो शुचिराशुत इति सूर्याभिमुखो निमज्जेदित्येकं
मज्जनं उन्मज्जनानन्तरं निमज्जनश्रवणात् द्वितीयमस्ति चैवं
तन्निमज्जोन्मज्ज्य चापरं इति मज्जनत्रयमिद्विः ।

पारिजातस्तु—

स्नात्वेति श्रवणात् पुनर्मज्जनं उन्मज्ज्य निमज्जेति चापरमिति
मज्जनत्रयमिद्विरित्याह ।

तच्चिन्त्यम् ।

मानसोके तनये इत्यनया ऋचा अभिषिञ्चेत्, हस्तेन शिरसि
जलं क्षिपेत् । इमं मे वरुण इति— इमं मे वरुण शुधीहरं
इत्यादि तत्त्वयामीति ऋक् लक्ष्मोऽग्ने इत्यादि ऋक् सत्वन्नोऽग्ने

इत्यादि ऋग्भिः । आप इति आप ओषधीरित्यादिका ऋक् ।

मुञ्चन्त्विति मुञ्चन्तु मा शपथ्यादिका ऋक् । अवभृथेति अवभृथं विष्णुं पुनरित्यादि यजुः । अन्ते चैतदिति एतद्वक्ष्यमाण मार्जनान्ते उक्तमन्त्रकमभिषेककर्त्तव्यमित्यर्थः ।

अत्र चाभिषेको मार्जनञ्च एकयैव ऋचा अङ्गवत्तात् दर्भैरपि बद्धत्वं त्रिलविश्रान्तं कपिञ्जलन्यायेन । पावयेन्मार्जनं कुर्यात् ।

आपो हिष्ठेति तिसृभिरिति आपो हिष्ठा मयोभुव इत्यादितिसृभिः । इदमाप इति इदमापः प्रवहतेति हविश्रतौरिति-हविश्रतौरिमा आप इति । देवौराप इति । द्वाभ्यामिति । देवौरापो अपानपात् इति कार्ष्णिंरसि समुद्रस्य त्वा, इति द्वे ।

आपो देवा इति आपो देवा मधुमतौरिति द्रुपदादिव मुमुक्षान इत्यादि शन्नोदेवौरभीष्टये इति अपां रसमिति अपां रसमुद्रयसमिति आपो देवौरिति आपो देवीरुपसृजेदिति पुनन्तु मेति पुनन्तु मा इत्यादिका नव ऋचः विपेतिर्मेति विपेतिर्मा पुनातु वाकपतिर्मा प्रणाहीति अस्थान्ते वाञ्छिद्रे सूर्यस्य रश्मिभिरित्यनुषङ्गेण मन्त्रद्वयम् । देवत्वा मविता पुनात्वच्छिद्रेण पवित्रेण सूर्यस्य रश्मिभिरिति च तृतीयो मन्त्रः । एभिर्मन्त्रैः पावयित्वेत्यर्थः ।

आदावन्ते चेति आपो हिष्ठेत्यादि मार्जनान्ते अघमर्षणं ऋतञ्च सत्यञ्चेत्यादि द्रुपदादिव मुमुक्षान इति आयं गौरिति ऋचं आयं गौः पृष्णीति ऋचं प्राणायामो वा कर्त्तव्य इति शेषः । ॐमिति वा स्मरणं विष्णोर्वा स्मरणं कर्त्तव्यमिति शेषः ॥

योगियाज्ञवल्क्यः—

योऽपौ विस्तरतः प्रोक्तः स्नानस्य विधिरुत्तमः ।

असामर्थ्यान् कुर्याच्चैत्तच्चायं विधिरुच्यते ॥

स्नानमन्तर्जले चैव मार्ज्जनाचमने तथा ।

जलाभिमन्त्रणञ्चैव तीर्थस्य परिकल्पनम् ॥

अघमर्षणसूक्तेन चिरादृत्तेन नित्यशः ।

स्नानाचरणमित्येतत् समुद्दिष्टं महात्मभिः ॥

अचायमर्थः—

यदि देशकालाद्यसामर्थ्यादिना विस्तरस्नानं कर्तुमशक्त-
स्तदा अघमर्षणसूक्तेन चिरादृत्तेन तीर्थपरिकल्पनजलाभिमन्त्रणा-
चमन-मार्जन-जप-स्नानानि कुर्यादिति पूर्वप्रतिपन्नक्रमवत्तीर्थ-
परिकल्पनाद्यनुवादेन मन्त्रमात्रविधानात् ।

अत्र विपरीतेऽपि शाब्दक्रमे पूर्वस्नानीय एव क्रमो ग्राह्यः,
तेन प्रथमं जलाभिमन्त्रणं तत आचमनं ततो मार्जनं ततः
स्नानमिति लभ्यते ।

गोभिलः—

अथ स्नानविधिं प्रवक्ष्यामो नदी-देवखात-गर्त-प्रस्रवणादीन्
गत्वा शुचौ देशे मृत्तिलकुशगोमयाद्यनुकल्प्य पारक्यनिपाने
पञ्चपिण्डानुद्धृत्य नमस्कृत्य तीर्थं पावकानः सरस्वती इत्यादिना
पादादारभ्य मृदा गात्राणि प्रक्षाल्योपविश्य वद्धशिशो यज्ञोपवीती
प्राङ्मुख उदङ्मुखो वा कुशहस्तः समाहितः सप्तव्याहृतीः सावित्रीञ्च

१सकृज्जपित्वा सप्तकृतः सावित्र्यानुमन्वितं सकृदुदकमाचामेदिति ।
तत आचम्यापो यथाविधि ।

अथ देवताभिसन्धिं कृत्वा सहस्रशीर्षा एतवत्यनुक्रान्ताभि-
र्ऋग्भिर्मृत्तिकामादाय इदं विष्णुरिति तद्विष्णोरिति षड्रुचेन^२
संमृज्य उदयन्तममम्परि उदुत्तममिति चोर्द्धं पाणी कृत्वा
आदित्यमवेचेतोद्भृतामीति आमोऽमीति प्रातिलोम्येनाङ्गानि^३ मृदा
लेपयित्वा स्पृशेत् द्विरावृत्त्या^४ ।

ततः गावस्त्रिह्वासमन्यव इत्यनेन गोमयं गात्रेषु मृत्तिकावत् ।
ऋतवेति तिसृभिः शुद्धाघमर्षणं जपेत् । ततो देवताभिसन्धिं
कृत्वा नाभिमात्रजले स्थित्वा—

शन्नो देव्यापोहिष्ठीयाभिः पावमानीभिस्तृत् समन्दीभि-
रेतोन्विद्रं तमुष्टवामन किं इन्द्र उदुत्तममित्याभि ऋग्भिः
पवित्रवतीभिर्माज्जनं कृत्वा आभिः त्रिःप्राणायामं कृत्वा सहस्र-
शीर्षेत्यृचेन त्रिराचम्याघमर्षणेन त्रिरासृत्य पुनः शन्नो देवी-
रित्यादिभिर्माज्जनञ्च ।

नदीदेवखात-गर्त-स्रवणादीन् गत्वेति वचनान्नद्यादावेवं स्नान-
विधिर्नोद्भृतोदके, मृदाद्युपकल्प्य अधमोत्तममध्यमाङ्गप्रचालनार्थं
योगियाज्ञवल्क्येनैव त्रिधा कृत्वा मृदं तान्विति स्मृतेः ।

पावकानः सरस्वतौराजेभिर्वाजिनौवतीति सहस्रशीर्षेति

१ (क) सकृन्नास्ति ।

२ मूले अघिकं ।

३ मूले प्रातिलोमान्यङ्गानि

४ मूले द्विरेतयावृत्ता कृत्वा ।

सहस्रशीर्षा पुरुष इति द्रवतीति द्रवती भुवनानामिति अश्व-
क्रान्तेति अश्वक्रान्ते रथक्रान्तेति इदं विष्णुरिति इदं विष्णुर्विचक्रमे
इति तद्विष्णोरिति तद्विष्णोः परमं पदमिति तद्विप्रास इति
अतो देवा इति उदयमिति उदयन्तमसः परि, ज्योतिः पश्यन्त
इति उदुत्तमं वरुणपाशमिति उद्धृतासीति उद्धृतासि वराहेणेति
आत्मासि प्राण उद्धृत्यासीति ।

प्रतिलोमानि पादादारभ्य शिरःपर्यन्तानि आवृता इति-
कर्त्तव्यतया गावस्त्रिद्वय इति गावस्त्रिद्वयसमन्वय इत्यनेन ।
मरुत इति शुष्काधमर्षणम् । जलं विना अधमर्षणम् ।

अत्र मार्जनात् पूर्वं प्रपद्ये वरुणमित्यादि तीर्थावाहनं
कुर्वते तदयुक्तम् ।

तस्य शङ्खस्त्रानप्रविष्टतयाऽत्राप्रवेशात् गोभिलीय-क्रम-
विरोधाच्च ।

पावमानौभिरिति पवमानसम्बन्धिकूपरं बहुवचनं द्वि(त्रि)त्व-
विश्रान्तं कपिञ्चलन्यायात् त्रित्व्यापकबहुत्वबोधकस्य प्रकरणे
चापठितत्वात् ।

अत उपास्ये गायता नव इति अभिते मधुना पय इति म-
नः पयस्वेति ऋक्चयपरिग्रहः ।

एवं तदविद्युतेत्यादि षट्केन समं नवकानुष्ठानमप्रमाणकम् ।
केचित्—

पावमानौरित्यादिका एव ऋचः पावमानौपदयुक्तत्वेन
पावमान्य इत्याहुः ।

तदपरे दूषयन्ति लक्षणापत्तेरिति तरत् समन्दौ धावतौति
चतुष्कस्यैव गोतमादिभिः पावमानत्वेन कौर्त्तनात् ।

एतोन्विन्द्रमिति ऋग्भिः ऋत एतोन्विन्द्रं मुचामशुद्धमिति
एतोन्विन्द्रं तमुष्णवेति नद्याह्यायोस्त्रिव्यत्तहमिति चतुष्टयं पवित्र-
वतौभिरिति पवित्रसहिताभिरित्यर्थः ।

न तु पवित्रन्तेति वितत इत्यादि पवित्रपदवत् ऋग्ग्रहणं लक्षणा-
पत्तेः । राजाद्यलिखितोपेयः स्नानविधिः सकलकन्दोगपरिग्रहादिह
लिखितः^१ ।

पद्मपुराणे—

नैर्मल्यं भावशुद्धिश्च विना स्नानं न विद्यते ।
तस्मान्मनोविशुद्ध्यर्थं स्नानमादौ विधीयते ॥
अनुद्धृतैरुद्धृतैर्वा जलैः स्नानं समाचरेत् ।
तीर्थं प्रकल्पयेद्विद्वान् मूलमन्त्रेण मन्त्रविद् ॥
नमो नारायणायेति मूलमन्त्र उदाहृतः ।
दर्भपाणिस्तु विधिना आचान्तः प्रयतः शुचिः ॥
चतुर्हस्तसमायुक्तं चतुरस्रं समन्ततः ।
प्रकल्प्यावाहयेद्गङ्गामेभिर्मन्त्रैर्विचक्षणः ॥
ॐ विष्णोः पादप्रसूताऽसि वैष्णवी विष्णुपूजिता ।
पाहि नस्त्वेनमस्तस्मादाजन्ममरणान्तिकात् ॥
तिस्रः कोव्योऽर्द्धकोटौ च तीर्थानां वायुरब्रवीत् ।
दिवि भुव्यन्तरीचे च तानि ते सन्ति जाक्लवि ॥

नन्दिनीत्येव ते नाम देवेषु नलिनीति च ।
 वृन्दा पृथ्वी च सुभगा विश्वकाया शिवा सिता ॥
 विद्याधरी सुप्रसन्ना तथा लोकप्रसाधनी ।
 चेमा च जाह्नवी चैव श्रान्ता श्रान्तिप्रदायिनी ॥
 एतानि पुण्यनामानि स्नानकाले प्रकीर्त्तयेत् ।
 भवेत् सन्निहिता तत्र गङ्गा त्रिपथगामिनी ॥
 सप्तवाराऽभिजगन्तु करममृतयोजितम् ।
 मूर्ध्नि कुर्याज्जलं भूयः त्रि चतुः पञ्च सप्त वा ॥
 स्नानं कुर्यान्मृदा तद्वदामन्त्र्य च विधानतः ।
 अश्वक्रान्ते रथक्रान्ते विष्णुक्रान्ते वसुन्धरे ॥
 मृत्तिके हर मे पापं यन्मया दुष्कृतं कृतम् ।
 उद्धृताऽसि वराहेण कृष्णेन शतबाहुना ॥
 नमस्ते सर्वभूतानां प्रभवारिणि सुव्रते ।

नरसिंहपुराणे—

नद्यां स्रवत्सु च स्नायात् प्रतिस्नोतःस्थितो द्विजः ।
 तडागादिषु तोयेषु प्रत्यर्कं स्नानमाचरेत् ॥
 शुचौ देशे समभ्युक्ष्य स्थापयेत् कुशमृत्तिलान् ।
 मृत्तोयेन स्नकं देहं बहिः संगोष्ठ्य यत्नतः ॥
 स्नानश्राटौञ्च संगोष्ठ्य कुर्यादाचमनं बुधः ।
 शनैर्जलं प्रविश्याय नमोदहरुणमप्यतिम् ॥
 हरिमेव स्मरन् बुद्ध्या निमज्जेच्छरवज्जले ।
 ततस्तीरं समासाद्य अप आचम्य मन्त्रतः ॥

प्रोक्षयेद्रूपं देवं मन्त्रैर्वा पावमानौभिः ।

कुशाद्यस्थेन तोयेन प्रोक्ष्यात्मानं प्रयत्नतः ॥

आलभेन्मृत्तिकां गात्रे इदं विष्णुरिति द्विजः ।

ततो नारायणं देवं संस्मरेत् प्रविशेज्जलम् ॥

निमज्जानो जले सम्यक् चिर्जपेदघमर्षणम् ।

प्रत्यर्कमादित्याभिमुखो भूत्वा । अत्र पौराणिकः स्नानविधिः

सर्वशाखिसाधारणः, अन्यस्तु शाखाभेदेन वैकल्पिकः ।

वैदिकमन्त्रशून्यस्तु पद्मपुराणीयो विधिः सर्वशाखि-सर्ववर्ण-
साधारणोऽपीति प्राञ्चः ।

याज्ञवल्क्यः—

तुष्णीमेवावगाहेत यदा स्यादशुचिर्नरः ।

आचम्य प्रयतः पश्चात् स्नानं विधिवदाचरेत् ॥

अशुचिः स्नाननिमित्तेन चाण्डालस्पर्शादिना ।

स्पर्शनाद्भिर्दूषिताभिरुद्धृताभिश्च मानवः ।

स्नानं समाचरेद्यस्तु न स शुध्यति कर्हिचित् ॥

स्पर्शनाशुचिद्रव्यस्य, उद्धृताभिरिति वचनादनुद्धृतास्तु न
स्पर्शदोष इत्यर्थादायाति ।

तथा—

अग्राह्यास्त्रागता आपो नद्याः प्रथमवेगिकाः ।

प्रचोभितास्तु केनापि याश्च तौर्याद्विनिःसृताः ।

गङ्गाप्रवाहादिच्छिन्नाः ।

तथा—

उपस्थाने हि यस्तासां मन्त्रवान् कौर्त्तितो विधिः ।

निवेदनान्तस्तत् स्नानमित्याहुर्ब्रह्मवादिनः ॥

निषेकात् प्रभृति स्नानं यावच्छ्रुतिनिदर्शनात् ।

नामन्त्रवद्विजातीनां कर्म किञ्चित् प्रवर्त्तते ॥

तथा—

मस्य-कच्छप मण्डूकास्तोत्रे मग्ना दिवानिग्रम् ।

वसन्तोऽपि च ते स्नाता फलं नार्हन्ति कर्हिचित् ॥

अद्वाविधिसमायुक्तं कर्म यत् क्रियते नृभिः ।

सुविशुद्धेन भावेन तदानन्त्याय कल्प्यते ॥

उपस्थानं उरुहि इत्यादि मन्त्रकं तासामपां निवेदनान्तः-

देवा गातु विदो गातुमिति जप्य निवेदनान्तः, निषेको
गर्भाधानम् ।

तथा—

ब्रह्मचरविशाष्टैव मन्त्रवत् स्नानमिष्यते ।

तुष्णीमेव हि शूद्रस्य सनमस्कारकं स्मृतम् ॥

तुष्णीममन्त्रकं सनमस्कारकमुदकनमस्कारवत् ।

तथा—

अगम्यागमनात् स्नेयात् पापेभ्यश्च प्रतिग्रहात् ।

रहस्याचरितात् पापात् मुच्यते स्नानमाचरन् ॥

प्रकर्तुमसमर्थं ज्ञेयं जुहोति यजति क्रियाः ।

स्नान-ध्यान-जपैर्दानैरात्मानं शोधयेत् बुधः ॥

विष्णुः—

याम्यं हि यातनादुःखं नित्यस्नायी न पश्यति ।

नित्यस्नानेन पूयन्ते येऽपि पापकृतो जनाः ॥

याम्यं यमलोकोद्भवम् ।

योगियाञ्जवत्क्यः—

विधिहीनं भावदुष्टं कृतमश्रद्धया च यत् ।

उद्धरण्यसुरास्तस्य मृदस्य दुष्कृतात्मनः ॥

स्नात्वा च वाससी धौते अक्षिष्टे परिधाय च ।

प्रक्षाल्योक्तं मृदाङ्गी च हस्तौ प्रक्षाल्य वै तथा ॥

अभावे धौतवस्त्रस्य ग्राणचौमाविकानि च ।

कुतपं योगपटं वा द्विवासा येन वा भवेत् ॥

कुतपो नेपालकम्बलः ।

तथा—

यावद्देवानृषींश्चैव पितॄंश्चैव न तर्पयेत् ।

तावन्न पीडयेद्वस्त्रं येन स्नातो नवोदके ॥

निष्पीडयति यः पूर्वं स्नानवस्त्रन्तु तर्पणात् ।

निराशाः पितरस्तस्य यान्ति देवा महर्षयः ॥

सांख्यायनगृह्यम्—

सवस्त्रोऽहरहराभुत्यानुदकोऽन्यद्वस्त्रमाच्छादयेत् ।

सवस्त्रदति द्वितीयवस्त्रप्राप्त्यर्थं एकवस्त्रत्वस्य नग्नत्वप्रतिषेधेनैव
प्राप्तत्वादिति ब्रह्मदत्तभाष्यम् । अनुदकः शिरोव्यतिरिक्तगात्रेष्वनु-
द्धृतोदकः ।

पराशरः—

स्नात्वा निरस्य वासोऽन्यज्जघे प्रक्षाल्य चाम्भसि^१ ।

अपवित्रे कृते ते तु कौपीनस्थोतवारिणा ॥

कौपीनं गुह्यदेशः । ततस्थ्युतेन जलेन ।

जावालः—

नार्द्रमेकञ्च वसनं परिदध्यात् कदाचन ।

नरसिंहपुराणे—

न रक्तमुल्बणं वासो न नीलञ्च प्रशस्यते ।

मलाक्तञ्च दशाहीनं वर्जयेदम्बरं बुधः ॥

उल्बणमुद्भटम् ।

स्नात्वेत्यनुष्ठौ हारीतः—

नोत्तरौघविपर्यासं कुर्यात् ।

विष्णुः—

स्नातः शिरो नावधुनेन्नाङ्गेभ्यस्तोयमुद्धरेत् ।

न तैलवसे स्पृशेत् । नाप्रक्षालितं पूर्व्ववासो विभ्रयात् ।

स्नात एव भोष्णीषो धौते वाससी विभ्रयात् ।

न स्नेच्छान्यजपतितैः सह संभाषणं कुर्यात् ॥

तैलञ्च वसा च तैलवसे तैलशब्दश्च योगरूढपुरस्कारेण
तिलतैले रूढः, तैलादौ च तैलपदप्रयोगः स्नेहे तैलजिति
तैलच् प्रत्ययादिति कल्पतरुपारिजातौ ।

पूर्वधृतमङ्गेष्विति शेषः । उष्णीषधारणमिह शिरोजला-
पनयनाय तेन तदनन्तरं न धार्यमिति ।

तथाच महाभारते—

आप्तुतः सोऽधिवासेन जलेन च सुगन्धिना ।

राजहंसनिभं प्राप्य उष्णीषं शिथिलार्पितम् ॥

जलक्षयनिमित्तं वै वेष्टयामास मूर्द्धनि ।

इति शिथिलार्पितं अगाढवद्धम् । पूर्ववासः पूर्वधृत-
मङ्गेष्विति शेषः ।

मार्कण्डेयपुराणे—

अपमृज्यान्न च स्नातो गात्राण्यम्बरपाणिना ।

न चाग्रे धूनयेत् केशान् वाससौ न च निर्धूनेत् ॥

अम्बरं स्नानवस्त्रं तेन स्नानवस्त्रेण नाङ्गं परिमृज्यादिति
पारिजातः ।

अम्बरपाणिना रिक्तपाणिनेति हलायुधः ।

एतदुभयमपि भद्रम् ।

स्नातो नाङ्गानि निर्मृज्यात् स्नानशाब्द्या न पाणिना ।

इति विष्णुपुराणात् ।

एवञ्च स्नात्वा गात्रमवमृज्यादिति हारीतादि-वाक्येन स्नान-
शाब्द्या न पाणिना चेति विशिष्य समर्थं प्रति परिमार्जनमात्रा-
भावोऽङ्गं असमर्थं प्रति पाणिस्नानशाटीकरणपरिमार्जनाभाव
इति प्रकाशकारः ।

अन्ये तु—

नाङ्गेभ्यस्तोयमुद्धरेदित्यनेनैव वस्त्रनिषेधे सिद्धे पुनरश्वर-
पाणिस्नानग्राटीप्रतिषेधो यथोत्तरदोषभूयस्त्वार्थमित्याहुः ।

मनुः—

शिरःस्नातस्तु तैलेन नाङ्गं किञ्चिदुपस्पृशेत् ।

यदा शिरः स्नानं कृतं भवति तैलेन तदा तद्दिनमङ्गं तैलेन
न संयोज्यं, तैलशब्दोऽत्रापि तिलतैलपरः ।

पराशरः—

ब्राह्मणं स्नातुमायान्तमनुगच्छन्ति देवताः ।

पितरश्च महाभागा वायुभूता जलार्थिनः ॥

इति गृहस्थरत्नाकरे क्रियास्नानतरङ्गः ॥

अथ सन्ध्योपासनम् ।

तत्र योगियाञ्जवल्क्यः—

अतः परं प्रवक्ष्यामि सन्ध्योपासननिर्णयम् ।^१

अहोरात्रकृतैः पापैर्यामुपास्य निवर्त्तते ॥

सर्वावस्थोऽपि यो विप्रः सन्ध्योपासनतत्परः ।

ब्राह्मण्याच्च न ह्येते अन्यजन्मगतोऽपि सन् ॥

सन्ध्या च वक्ष्यमाणा प्राणायामादिकर्मात्मिका उपासन-
मनुष्ठानं सर्वावस्थोऽपि निन्द्यसेवादिकर्म्मरतोऽपि यथोचितशौचे
अप्रसक्तोऽपि चेत्यर्थः ।

मनुः—

पूर्वां सन्ध्यां जपंस्तिष्ठन् नैशमेनो व्यपोहति ।

पश्चिमान्तु समासीनो मलं हन्ति दिवाकृतम् ॥

मलं पापम् ।

शातातपः—

अनृतं मद्यगन्धश्च दिवामैथुनमेव च ।

पुनाति वृषलस्यान्नं बहिः सन्ध्या ह्युपासिता ॥

वृषलोऽत्राधार्मिकः ।

वृषो हि भगवान् धर्म्मस्तस्य यः कुरुते मलम् ।

वृषलं तं विदुर्देवाः— । इति महाभारतात् ॥

१ प्रथमपङ्क्तेः परं कचिदधिका पङ्क्तिः ।

पापी भवत्यकुर्वन् यद्ब्राह्मण्याच्चैव ह्येते ।

यमः— यदङ्गा कुरुते पापं कर्मणा मनसा गिरा ।

आसीनः पश्चिमां सन्ध्यां प्राणायामैश्च हन्ति तत् ॥

यद्रात्र्या कुरुते पापं कर्मणा मनसा गिरा ।

पूर्वां सन्ध्यां समासीनः प्राणायामैर्यपोहति ॥

सन्ध्यामुपासते ये तु निश्चितं शंसितव्रताः ।

विधूतपापास्तै यान्ति ब्रह्मलोकं सनातनम्^१ ॥

शंसितव्रता दृढव्रताः । एतच्चाज्ञानादिकृत-पापविषयम् ।

याज्ञवल्क्यः—

दिवा वा यदि वा रात्रौ यदज्ञानकृतं भवेत् ।

चिकालसन्ध्याकरणात् तत् सर्व्वं वै प्रणश्यति ॥

बौधायनः—

यदुपस्थकृतं पापं पद्भ्यां वै यत् कृतं भवेत् ।

बाङ्गभ्यां मनसा वापि वाचा वा यत् कृतं भवेत् ॥

सायं सन्ध्यामुपस्थाय तेन तस्मात् प्रमुच्यते ।

शातातपः—

गृहेषु प्राकृतौ सन्ध्या गोष्ठे शतगुणा भवेत् ।

नदीषु शतसाहस्री अनन्ता शिवसन्निधौ ॥

प्राकृतौ एकगुणफला ।

सम्बर्त्तः—

प्रातःसन्ध्यां सनच्चामुपासौत यथाविधि ।

सादित्यां पश्चिमां सन्ध्यामर्द्धास्तमितभास्कराम् ॥

योगियाज्ञवल्क्यः—

हामष्ट्वौ च सततं दिवसानां^१ यथाक्रमम् ।

मन्थ्या मुहूर्त्तमाचन्तु हामेष्ट्वौ च सा^२ स्मृता ॥

मन्थौ मन्थ्यामुपासीत नास्तगे नोदिते रवौ ।

मुहूर्त्तो नाङ्गीदयम् ।

याज्ञवल्क्यः—

स्नानमध्वैवतैर्मन्त्रैर्मार्जनं प्राणसंयमः ।

सूर्यस्याप्युपस्थानं गायत्र्याः प्रत्यहं जपः ॥

प्राणानायम्य संप्रोक्ष्य ऋचेनाध्वैवतेन तु ।

जपन्नासीत सावित्रीं प्रत्यगातारकोदयात् ॥

मन्थ्या प्राक् प्रातरेवं हि तिष्ठेदासूर्यदर्शनात् ।

अध्वैवतैरापो हिष्ठेत्यादिभिः संप्रोक्षणं देवतीर्थस्थैः कुशैः शिरसि
जलविन्दुप्रक्षेपः ।

तथा कन्दोगपरिशिष्टे कात्यायनः—

शिरसो मार्जनं कुर्यात् कुशैः सोदकविन्दुभिः ।

सूर्यस्याप्युपस्थानं सौरेण मन्त्रेण, उदुत्यं जातवेदसमित्या-
दिना प्रकाशनं, प्रत्यक् पश्चिमाभिमुखः, प्राक् पूर्वमुखः ।

योगियाज्ञवल्क्यः—

ॐकारं व्याहृतीः सम्यक् गायत्रीं शिरसा सह ।

आपोहिष्ठा ऋचस्त्रिष्वः सूक्तञ्चैवाघमर्षणम् ॥

आदित्यरक्षणार्थाय सायं प्रातर्दिने दिने ।

१ (क) दिनरात्र्योः । २ (ख) समा स्मृता ।

सृष्टं स्वयम्भुवा पूर्वं ब्रह्मणो यन्मुखं स्मृतम् ॥

यावन्तो हि विकर्मस्थाः पृथिव्यां वालिशा द्विजाः ।

तेषान्तु पावनार्थाय सन्ध्या सृष्टा स्वयम्भुवा ॥

सन्ध्या उपासिता येन विष्णुस्तेन उपासितः ।

विकर्मस्थाः विहिताकर्तारः शास्त्रनिषिद्धकर्तारश्च, वालिशाः

ज्ञानशून्याः ।

तथा—

चिंशत्कोट्यस्तु विख्याता मन्देहा नाम राक्षसाः ।

प्राद्ववन्ति सहस्रांशमुदयन्तं दिने दिने ॥

अहन्यहनि ते सर्वं सूर्यमिच्छन्ति खादितुम् ।

अथ सूर्यस्य तेषान्तु युद्धमासीत् मुदारुणम् ॥

ततो देवगणाः सर्वं क्षययश्च तपोधनाः ।

सन्ध्येति तमुपासीना यत् क्षिपन्ति महज्जलम् ॥

ॐकारब्रह्मसंयुक्तं गायत्र्या चाभिमन्त्रितम् ।

तेन दह्यन्ति ते दैत्या बज्रौभूतेन वारिणा ॥

तं सूर्यं, ॐकारब्रह्मसंयुक्तं ॐकारात्मकेन ब्रह्मणा संयुक्तम् ।

एतद्विदित्वा यो विप्र उपास्ते संशितव्रतः ।

दीर्घमायुः स विन्देत सर्वपापैः प्रमुच्यते ॥

प्रातःसन्ध्या तु गायत्री सावित्री मध्यमा स्मृता ।

या भवेत् पश्चिमा सन्ध्या सा विज्ञेया सरस्वती ।

श्वेता भवति गायत्री सावित्री रक्तवर्णिका ।

कृष्णा सरस्वती ज्ञेया सन्ध्याचयमुदाहृतम् ॥

त्रयाणाञ्चैव देवानां ब्रह्मादीनान्तु सङ्गमः ।

सन्धिः सर्वसुराणाञ्च सन्ध्या तेन उदाहृता ॥

गरौयसी च भूतानां तस्मात् पैत्री तनुर्हि सा ।

पैत्री तनुः पितामहस्य शरीरम् ।

सन्धिते तु परे सूक्ते निर्गुणे गुणबोधिनि ।

प्रधानपुरुषातीते सन्धिते सन्धिरुच्यते ॥

व्यासः—

सृत्वोङ्कारञ्च गायत्रीं निबध्नीयात् शिखां ततः ।

पुनराचम्य हृदयं नाभिं स्कन्धौ च संस्पृशेत् ॥

अस्यार्थः—

यदि सन्ध्योपासनकाले मुक्तकेशः स्यात्तदानीं शिखा बन्ध-
नीया न तु समन्तकलार्थं पूर्वशिखामोक्षणं कर्त्तव्यमिति ।

पुनर्योगियाजवस्तवः—

सन्ध्यात्रयन्तु कर्त्तव्यं द्विजेनात्मविदा सदा ।

आत्मविदा शरीराङ्गिन् नित्यं पारलौकिकमात्मानं विजानता ।

प्रसङ्गस्नानमाह—

उभे सन्ध्ये तु स्नातव्यं ब्राह्मणैश्च गृहश्रितैः ।

तिसृष्वपि सन्ध्यासु स्नातव्यन्तु तपस्विना ॥

गृहश्रितैः गृहस्थैः । तपस्विना वानप्रस्थादिना ।

कालदोषादधामर्थ्यान् शक्नोति यदा ह्यसौ ।

तदा ज्ञात्वा ऋषिभ्यस्तु मन्त्रैर्दृष्टन्तु मार्ज्जनम् ॥

कालदोषात् स्नानप्रतिबन्धकात्यन्तशीतादेः, अधामर्थ्यात् स्नान-

प्रतिबन्धकरोगाद्युपघातात् । मन्त्रैर्मार्जनं दृष्टं ऋषिभ्यो मन्त्रान्
ज्ञात्वा मार्जनं कुर्यादित्यर्थः ।

तानाह—

शस्त्र आपस्तु द्रुपदा, आपो द्विष्टाऽघमर्षणम् ।

एतैश्चतुर्भिर्मन्त्रैश्च मन्त्रस्नानमुदाहृतम् ॥

शस्त्र आपो धन्वन्त्या इति कठब्राह्मणम् । चतुर्भिरित्यत्र ब्राह्म-
णानां (मन्त्राणां) चतुष्टयं सूक्तापेक्षया ऋचाञ्चतुरधिकत्वात् ।

स्नानमर्ध्वैवतैर्मन्त्रैर्मार्जनं प्राणसंयमः ।

अघमर्षणसूक्तेनाश्वमेधावभृत्समम् ॥

अप्रायत्ये समुत्पन्ने स्नानमेव तु कारयेत् ।

पूर्वोद्दिष्टैस्तथा मन्त्रैरन्यथा मार्जनं स्मृतम् ॥

अघमर्षणसूक्तस्य ऋषिरेवाघमर्षणम् ।

अनुष्टुभं भवेच्छन्दो भाववृत्तस्य दैवतम् ॥

भाववृत्तो धाता भावे भावात्मके जनानभिजनयितुं वृत्तः
प्रवृत्त इति व्युत्पत्त्या ।

अश्वमेधावभृथके विनियोगोऽस्य कल्पितः ।

सर्वपापापनोदनार्थं स्मृतिकारैरुदाहृतम् ॥

तथा—

हत्वा लोकानपीमांस्त्रींस्त्रिः पठेद्घमर्षणम् ।

तथाश्वमेधावभृथ एवन्मन्त्रतुरव्रवीत् ॥

यथाश्वमेधः क्रतुराट् सर्वपापापनोदनः ।

तथाघमर्षणं सूक्तं सर्वपापापनोदनम् ॥

सिन्धुद्वीपं भवेदार्धं गायत्री कृन्द उच्यते ।
 आपस्तु दैवतं प्रोक्तं विनियोगस्तु मार्जने ॥
 सर्व्वच पावकं कर्म अङ्गानां समुदाहृतम् ।
 कोकिलो राजपुत्रस्तु द्रुपदाद्यार्ध उच्यते ॥
 अनुष्टुभं भवेच्छृन्द आपस्तस्य तु दैवतम् ।
 सौचामण्यावमृथके स्नाने तदिनियोगकः ॥
 द्रुपदा नाम सा देवी यजुर्वेदे प्रतिष्ठिता ।
 अन्तर्जले चिरावृत्या मुच्यते ब्रह्महत्याया ॥
 आपः पाण्डोः समादाय चिःपठेद्रुपदां च्चम् ।
 तत्तोयं मूर्ध्नि विन्यस्य सर्व्वपापैः प्रमुच्यते ॥
 एवं ज्ञात्वा तु मन्त्राणां प्रयोगं दिजसत्तमाः ।
 सन्ध्यामुपासते यद्वद्यथावत्तन्निबोधत ॥

अत्र च—

प्रणवव्याहृति सावित्री शिरसाम्भिलितानां प्राणायामे विनि-
 योगान्भिलितानां च्छब्दादिकं स्मृत्वा प्राणायामोऽनुष्ठेयः ।

अन्येषान्तु मन्त्राणां तत्तन्मन्त्रपूर्व्वसमय एव च्छब्दादिकं
 स्मरणाय न तु पठनीयं पाठे प्रमाणाभावात् न्यायप्राप्तमन्त्र-
 पाठानन्तर्य्यभङ्गप्रसङ्गाच्च । एवं ज्ञात्वेति याज्ञवल्क्यविरोधाच्च ।
 एतच्चावश्यमनुष्ठेयम् ।

तदुक्तं—

आर्धं कृन्दस्य दैवत्यं विनियोगस्तथैव च ।

वेदितव्यं प्रयत्नेन सर्व्वत्रैव विशेषतः ॥ इति ॥

एवञ्चोङ्कारस्य श्वेतवर्णकथनं गायत्र्याश्चाग्निमुखवर्णनं स्तुतिमात्रं
चव्यादिकस्मरणे पाठिकक्रमो ग्राह्यः ।

ऐशान्यभिमुखो भूत्वा शुचिः प्रयतमानसः ।

आचान्तः पुनराचामेत् ^१चतमन्त्राभिमन्त्रितम् ॥

चतमन्त्रमिति—

चतस्र सत्यञ्चाभीधेत्याद्यभिमन्त्रितम् ।

अन्तरं शुध्यति ह्येवमन्नपानमलीकृतम् ॥

ग्रहः—

इत्येवमुक्त्वा कर्त्तव्यं ततः सम्यग्जनं जलैः ।

आपो हिष्टेति तिसृभिर्यथावदनुपूर्वशः ॥

त्रिरावर्त्य तु सावित्रीं प्रणवं व्याहृतीस्तथा ।

मार्जनञ्च तथा कृत्वा आपो हि ष्ठेति मार्जयेत् ॥

सार्द्धाष्टचञ्च प्रक्षिप्य ऊर्द्धं सार्द्धां समुत्क्षिपेत् (?) ।

अधोभागविशिष्टायामसुरा यान्ति संचयम् ॥

सर्वतीर्थाभिषेकस्य ऊर्द्धं सम्यग्जनाङ्गवेत् ।

अधमर्षणसूक्तेन मार्जनं कारयेत्ततः ॥

ग्रह आपस्य द्रुपदां कामतस्तु प्रयोजयेत् ।

ऊँकारपूर्वां गायत्रीं अक्षिङ्गामधमर्षणम् ॥

सातत्यं ब्रह्म चैतदै पुरा दृष्टं स्वयम्भुवा ।

एवं सम्राज्जनं कृत्वा वाह्यशुद्ध्यर्थकारणात् ।

तथाभ्यन्तरशुद्ध्यर्थं प्राणायामं समाचरेत् ॥

सततमेव सातत्यं नित्यानुष्ठेयतया स्वार्थं प्रत्ययः । ब्रह्म वेदः
कामस्य विषयमिदं शन्न आप इत्यादि कामत इति श्रुतेः ।

शङ्खः ।

इत्येवमुक्त्वा कर्त्तव्यं ततः सम्राज्जनं जलेः ।

आपो हि धेति तिसृभिर्यथावदनुपूर्वशः ॥

हिरण्यवर्णेति च वै^१ ऋग्भिश्चतसृभिस्तथा ।

शन्नो देवौति च तथा शन्न आपस्तथैव च ॥

इदमापः प्रवहतां तथा मन्त्रमुदीरयेत् ।

इत्येवमुक्तेति प्रपद्ये वरुणं देवमित्यादि मां रचन्तु सर्वतः
इत्यन्तं मन्त्रकदम्बमुक्तेत्यर्थः ।

पुनः शङ्खः ।

आचम्यैवं पुरा प्रोक्ता तीर्थसम्राज्जने तु ये ।

मन्त्रास्तेर्मन्त्रितं तोयं मूर्द्ध्नि भूमौ तथा क्षिपेत् ॥

क्षिप्तेन मूर्द्ध्नि तोयेन पापमस्य प्रणश्यति ।

भूमौ क्षिप्तेन हन्यन्ते त्वक्षिरादेव शन्नवः ॥

व्याहृतीः कौर्त्तयेच्चैव तथैवावययमन्तरम् ।

आचम्यैवं अनन्तरोक्ताचमनकल्पेन तीर्थसम्राज्जने अनन्तर्जल-
मार्ज्जने पुरा प्रोक्ता आपो हिष्टेत्याद्याः, अवयवमोङ्काररूपम् ।

तथा तत्रैव—

उपस्पृशेत्तथा पश्चान्मन्त्रेणानेन मन्त्रितः^१ ।

अन्तश्चरसि भूतेषु गुहायां विश्वतो मुखः ।

त्वं यज्ञस्त्वं वषट्कार आपो ज्योती रसोऽमृतम् ॥

उपस्पृशेदाचमेत् ।

आचम्य च ततः पश्चादादित्याभिमुखो जलम् ।

उदुत्यं जातवेदेति मन्त्रेणानेन च चिपेत् ॥

एष एव विधिः प्रोक्तः सन्ध्योश्च द्विजातिषु ।

एष एव मध्याह्नसन्ध्योक्तः ।

पूर्वां सन्ध्यां जपेत्तिष्ठन्नासीनः पश्चिमान्तथा ।

ततो जपेत् पवित्राणि पवित्रं वाऽथ शक्तिः ॥

क्षय्यो दीर्घसन्ध्यत्वात् दीर्घमाचुरवाप्नुयुः ।

पवित्राणि अघमर्षणादीनि पवित्रमित्यादीनि च शङ्खोक्तानि
दीर्घसन्ध्यत्वं दीर्घकालव्याप्य दीर्घसन्ध्याकरणञ्चैतत् दीर्घाद्युः-
कामस्य, जपेतिकर्तव्यताऽप्ये वक्ष्यते ।

कुन्दोगपरिशिष्टे कात्यायनः—

अत ऊर्ध्वं प्रवक्ष्यामि सन्ध्योपासनिकं विधिम् ।

अनर्हः कर्मणां विप्रः सन्ध्याहीनो यतः स्मृतः ॥

सन्ध्ये पाणौ कुशान् कृत्वा कुर्यादाचमनक्रियाम् ।

सव्यः सोपग्रहः कार्यो दक्षिणः सपवित्रकः ॥

उपग्रहः बहवः कुशाः ।

पवित्रमधिकृत्यास्माभिः कृत्यरत्नाकर एवोक्तं तत्रैव ज्ञेयम् ।

कर्मान्ते^१ वारिणात्मानं परिच्छिप्य समन्ततः ।

शिरसो मार्जनं कुर्यात् कुशैः सोदकविन्दुभिः ॥

कर्मान्ते पूर्वोक्त-कर्मावसाने आत्मानं सर्वतो वारिणा वेष्टयित्वा
रक्षा कार्येत्यर्थः ।

प्रणवो भूर्भुवः स्वस्व सावित्री च तृतीयिका ।

अब्देवत्यास्तृचस्यैव चतुर्थं इति मार्जनम् ॥

भूराद्यास्तिस्र एवैता महाव्याहृतयोऽव्ययाः ।

महर्जनस्तपः सत्यं गायत्री शिरसस्तथा^२ ॥

आपो ज्योती रसोऽमृतं ब्रह्मभूर्भुवः स्वरोम् । इति शिरः ।

प्रतिप्रतीकं प्रणवमुच्चारयेदन्ते च शिरसः ।

तथा—

एता एतां सद्धानेन तथैभिर्दृष्टभिः सह ।

त्रिजपेदाद्यतप्राणः प्राणायामः स उच्यते ॥

करेणोद्धृत्य मलिलं घ्राणमासज्य तत्र च ।

जपेदनायतासुर्व्वं त्रिः सकृदाऽघमर्षणम् ॥

एताः व्याहृतौः एतां गायत्रीं अनेन शिरसा एभिः प्रणवैर्दृष्टभिः

सहेत्यर्थः अनायतासुर्व्वेति विकल्पात् आयतासुर्व्वेति नेयम् ।

मार्जनान्तरं शङ्खः ।

उपसृशेत्ततः पश्चान्मन्त्रेणानेन धर्मातः ।

अन्तश्चरसि भूतेषु गुहायां विश्वतो मुखः ।

त्वं यज्ञस्त्वं वषट्कार आपो ज्योतीरसोऽमृतम् ॥

एतच्चाचमनान्तरं कृतमपि शाख्यन्तरोक्ताघमर्षणान्तरमनु-
ष्ठेयम् वाजसनेयिनान्तु द्रुपदाघमर्षणान्तरमनुष्ठेयम् । शङ्खेना-
प्येतदनन्तरं सूर्याञ्जलिदानोक्तेः ।

अघमर्षणमुक्त्वा कन्दोगपरिशिष्टे कात्यायनः ।

तथा 'चाक्' प्रतिप्रोहेत् त्रिकेणाञ्जलिनाम्भसः ॥

तच्चित्रमित्यूग्द्वयेनोपतिष्ठेद'नन्तरम् ।

प्रतिप्रोहेत् चिपेत् । त्रिकेण प्रणव व्याहृति सावित्र्यात्मकेन ।
तच्चित्रमित्यूग्द्वयेनोपतिष्ठेदनन्तरं उदृत्यं जातवेदसमित्यादि
चित्रन्देवानामिति च उदयन्तमसस्यरीति च ।

तथा—

सन्ध्यादयेऽप्युपस्थानमेतदाहुर्मनीषिणः ।

'मध्याह्नेऽनुदये वापि विभ्राजादौ'च्या जपेत् ॥

विभ्राडिति विभ्राड्ब्रह्म इत्यर्थवाक्यं शिरःसङ्कल्पः ।
मन्त्रत्वात् ब्राह्मणं पुरुषसूक्तञ्च । इच्छयेति काम्यविषयं न तु
नैतिकम् ।

तदसंस्कृपार्णिव्वा एकपादद्वैपादपि ।

कुर्यात् कृताञ्जलिर्वापि ऊर्ध्ववाङ्मरथापि वा ॥

तत् उपस्थानमसंस्कृ-पार्णिभूम्यामलग्नगुल्फभागः ।

१ मूले उत्थायार्कं ।

२ कचित् दिवाकरम् ।

३ मूले मध्येत्वरु उपर्यस्य ।

यत्र स्यात् कृच्छ्रभूयस्त्वं श्रेयसोऽपि मनीषिणः ।
 भूयस्त्वं ब्रुवते तत्र कृच्छ्राच्छ्रेयो ऽप्यवाप्यते ॥
 तिष्ठेदोदयनात् पूर्वां मध्यमामपि शक्तिः ।
 आसीतोद्दूदयाच्चान्धां सन्ध्यां पूर्वं त्रिकं जपन् ॥
 एतत् सन्ध्याचयं प्रोक्तं ब्राह्मणं यदधिष्ठितम् ।
 यस्य नाख्यादरस्तत्र न स ब्राह्मण उच्यते ॥
 आ उद्गमनादातारकोदयात् यदधिष्ठितं यदधीनम् ।
 सन्ध्यालोपस्य चाकर्त्ता स्नानशीलश्च यो द्विजः ।
 तं दोषा नोपसर्पन्ति गरुत्मन्तमिवोरगाः ॥

मनुः—

उत्थायावश्यकं कृत्वा कृतशौचः समाहितः ।
 पूर्वां सन्ध्यां जपन् तिष्ठेत् काले चैवापरां चिरम् ॥
 ऋषयो दीर्घसन्ध्यत्वाद्दीर्घमायुरवाप्नुयुः ।
 आवश्यकं मूत्रपुरीषादि-कर्म चिरमित्युभयोः सन्ध्ययोः सम्ब-
 द्धत्वं दीर्घकालत्वं दीर्घकालव्याप्तिः ।

तथा ।—

आचम्य प्रयतो नित्यमुभे सन्ध्ये समाहितः ।
 शुचौ देशे जपन् जप्यमुपासीत यथाविधि ॥
 पूर्वां सन्ध्यां जपंस्तिष्ठेत् सावित्रीञ्चार्कदर्शनात् ।
 पश्चिमान्तु समासीनः सम्यगृक्षविभावनात् ॥
 अकारञ्च उकारञ्च मकारञ्च प्रजापतिः ।
 वेदचयं निराकृत्य भूर्भुवः स्मरतीति च ॥

त्रिभ्य एव च वेदेभ्यः पादं पादमदूदहत् ।

त(उ)दितृचोऽस्याः सावित्र्याः परमेष्ठी प्रजापतिः ॥

एतदचरमेतान्तु जपन् व्याहृतिपूर्विकाम् ।

सन्ध्ययोर्वेदविदिप्रो वेदपुण्येन युज्यते ॥

एतदचरं प्रणवं वेदपुण्येन वेदजपपुण्येन ।

महत्स्वकृत्वस्त्वभ्यस्य बहिरेतत्तिकं द्विजः ।

महतोऽप्येनसो मासात्त्वचेवाहिर्विमुच्यते ॥

विष्णुपुराणे—

सर्वकालमुपस्थानं सन्ध्ययोः पार्थिवेभ्यते ।

अन्यत्र स्मृतकाशौचविभ्रमातुरभीतितः ॥

विभ्रमो भयं विनैव व्याकुलता ।

योगियाज्ञवल्क्यः—

सन्ध्या येन न विज्ञाता न च सन्ध्यात्प्रपासिता ।

जीवन्नेव भवेच्छूद्रो मृतः श्वा चैव जायते ॥

अनार्तश्चोत्सृजेद्यस्तु स विप्रः शूद्रसंज्ञितः ।

प्रायश्चित्ती भवेच्चैव लोके भवति निन्दितः ॥

मनुः—

नानुतिष्ठति यः पूर्वां नोपास्ते यस्य पश्चिमाम् ।

स शूद्रवद्वहिष्कार्यः सर्वस्माद्विजकर्माणः ॥

दत्तः—

सन्ध्याहीनोऽशुचिर्नित्यमनर्हः सर्वकर्मसु ।

यदन्यत् कुरुते कर्म न तस्य फलभाग्यमेतत् ॥

बौधायनः—

अपि चात्र प्रजापतिगीतौ श्लोकावदाहरन्ति ।

अनागतां तु ये पूर्वामतिक्रान्तान्तु पश्चिमाम् ।

सन्ध्यां नोपासते विप्राः कथन्ते ब्राह्मणाः स्मृताः ॥

सायं प्रातस्तथा सन्ध्यां ये नो विप्रा उपासते ।

कामं तान् धार्मिको राजा शूद्रकर्मसु योजयेत् ॥

श्रातातपः—

अनागतान्तु यः पूर्वां सादित्याश्चैव पश्चिमाम् ।

नोपासीत द्विजः सन्ध्यां नामकौ^१ ब्राह्मणः स्मृतः ॥

अङ्गिराः—

उभे सन्धे तु यो विप्रो मौनसास्त्रे समाहितः ।

दिव्यस्पर्षसहस्रान्तु ब्रह्मलोके महीयते ॥

अत्रि-शङ्ख-वशिष्ठाङ्गिरो-पैठैनसिबौधायनाः—

सव्याहृतिं सप्रणवां गायत्रीं शिरसा सह ।

त्रिः पठेदायतप्राणः प्राणायामः स उच्यते ॥

आयतप्राणो नियतप्राणपवनः नियमश्च पूरके आकर्षणं कुम्भके धारणं रेचके त्याग इति ।

तदुक्तं योगियाज्ञवल्क्येन—

नासिकाकृष्ट उच्छ्वासो ध्यातः पूरक उच्यते ।

कुम्भको निश्चलश्चासो बीज्यमानस्तु रेचकः ॥

नीलोत्पलदलश्यामं नाभिदेशे प्रतिष्ठितम् ।

चतुर्भुजं महात्मानं पूरकेणैव चिन्तयेत् ।

कुम्भकेन हृदि स्थाने ध्यायेच्च कमलामनम् ॥

पूरकेणेत्यादौ तृतीया मन्त्रस्यर्थः ।

ब्रह्माणं गौरवर्णाङ्गं चतुर्वक्त्रं पितामहम् ।

रेचकेनेश्वरं विद्याललाटस्थं महेश्वरम् ।

शुद्धस्फटिकसङ्काशं निर्मलं पापनाशनम् ॥

गौरमच रक्तपरं रक्तं प्रजापतिं ध्यायेदिति व्यासस्मृतेः ।

पुनर्योगियाज्ञवल्क्यः,—

पूरक-कुम्भक-रेचकैः प्राणायामस्त्रिलक्षणो ज्ञेयः ।

त्रिलक्षणस्त्रिविधः एवञ्च प्रत्येकमेव प्राणायामत्वात् प्रत्येकमेव
चिरादुत्तमन्त्रपाठः । एतावतैव प्राणायामत्रयसिद्धिः । अतएव
ततोऽन्ते शुद्धते त्रिभिरित्युपसंहारः ।

व्यासः,—

आदानं रोध उत्सर्गो वायोस्त्रिभिः समभ्यसेत् ।

ब्रह्माणं केशवं शम्भुं ध्यायेदेताननुक्रमात् ॥

त्रिभिर्नवधा अयञ्च नवधाभ्यासः पचान्तरम् ।

त्रिविधं केचिदिच्छन्ति तथैव नवधाऽपरे ॥

इति योगियाज्ञवल्क्येनाभिधानात् । अनुक्रमात् शास्त्रा-
न्तरोक्तक्रमेण ।

एतेन— विष्णुपूर्वकमेव ध्यानम् । ब्रह्मापूर्वकध्यानमिति पचा-
न्तरम् । प्राणायामे कुम्भकमात्र एव मन्त्रपाठः । इत्याद्यसत्-
पक्षास्तु शिष्टापरिग्रहीतत्वादेवोपेक्षिताः ।

प्राणायामोत्तरमाचमनेषु च प्रातःसूर्यश्चेत्यादिमन्त्रः । मध्याह्ने
आप इति मन्त्रः । सायं अग्निश्चेत्यादि मन्त्रः ॥

तद्यथा मैत्रायणीय गृह्यपरिशिष्टम्—

प्रातः सूर्यश्च मेत्युक्त्वा सायमग्निश्च मेति च ।

आपः पुनन्तु मध्याह्ने कुर्यादाचमनन्तथा ॥

पूरक-कुम्भक-रेचकैर्भिल्लित्वा एक एव विनियोक्तव्यः ।
आचम्याग्निश्च मा मन्युश्चेति सायमपः पीत्वा सूर्यश्च मा मन्युश्चेति
प्रात इति बौधायनवाक्यञ्च वाजसनेयिनां नियताचार इति ।

वृहस्पतिः,—

वद्भासनं संनियम्य^१ स्युत्वाचार्यादिकन्तथा ।

सन्निमीलितदृष्ट्यौ नौ प्राणायामं समभ्यसेत् ॥

स्वमात्मानम् ।

शङ्खः,— आदौ देवतामार्घं कन्दश्च संस्मरेत् ।

अथास्याः सविता देवता ऋषिर्विश्वामित्रो गायत्री कन्दः ।

ॐकारश्च प्रणवो व्याख्यातः ।

ॐ भूः ॐ भुवः ॐ स्वः ॐ महः ॐ जनः ॐ तपः ॐ सत्यं
इति महाव्याहृतयः ।

आपोऽज्योती रसोऽमृतं ब्रह्मभूर्भुवः स्वरौ इति शीर्षम् ।

दक्षः—

सविता देवता यस्या सुखमग्निस्त्रिपाद् स्थितः ।

विश्वामित्रऋषिश्चन्द्रो गायत्री सा विशिष्यते ॥

योगियाज्ञवल्क्यः,—

प्राणस्यायमनं कृत्वा आचामेत् प्रयतोऽपि सन् ।

आन्तरं स्थिते यस्मात्तस्मादाचमनं स्रुतम् ॥

कन्दोगानान्त,—

अहश्च-रात्रिश्चादित्यश्च मा पुनातु स्वाहेति प्रातः । मध्याह्ने
आपः पुनन्विति । सायं रात्रिश्च मा वरुणश्च मा पुनातु
स्वाहेति गोभिल एव प्रमाणम् । सकलकन्दोगसम्प्रदायश्च ।

कात्यायनः,—

पुष्पाण्यम्बुमिश्राणि ऊर्द्धमुत्क्षिप्योर्द्धवाङ्गः सूर्य्यमुदीचेत् ।

उदुत्यं उद्वयन्तं चित्रं तच्चक्षुरिति गायत्र्या च यथाशक्ति ।

योगियाज्ञवल्क्यः,—

प्रणवो भूर्भुवः स्वः स्वाङ्गानि हृदयादयः ।

गायत्र्यावाहने पुनर्योगियाज्ञवल्क्यः,—

आवाह्य यजमानेन तेजोमीति विधानतः ।

तत्रावाह्य जपित्वा च नमस्कृत्य विसर्जयेत् ॥

गायत्रीमधिकृत्य शातपथश्रुतिः ।

गायत्र्यस्येकपदी द्विपदी त्रिपदीत्यादि ।

अत्रैव विनियोगखण्डे बोधायनः । सावदोमित्यस्य मन्त्रस्य
विनियोगकार्यता दर्शिता ।

व्यासः—

आवाहयेत्तु गायत्रीं सर्वपापप्रणाशिनीम् ।

आगच्छ वरदे देवि अक्षरे ब्रह्मवादिनि ॥

गायत्री च्छन्दसां मातर्जपे मे सन्निधीभव ।

गायन्तं चायते यस्मात् गायत्री त्वं ततः स्मृता ॥

कन्दोगानां विसर्जनमन्त्रः ।

ॐ उत्तरे शिखरे जाते भूम्यां पर्वतवासिनि ।

ब्रह्मणा समनुज्ञाते गच्छ देवि यथासुखम् ॥

॥ इति गृहस्थरत्नाकरे सन्ध्योपासनतरङ्गः ॥

अथ जपविधिः ।

तत्र योगियाज्ञवल्क्यः,—

जपस्येह विधिं वक्ष्ये यथाकालं विधानतः ।

जलान्ते वाग्न्यगारे वा जले देवालयेऽपि वा ॥

गवां गोष्ठे पुण्यतीर्थं सिद्धचेत्रेऽथवा गृहे ।

गृहे त्रेकगुणं जप्यं नद्यान्तु त्रिगुणं स्मृतम् ॥

गवां गोष्ठे शतगुणमग्न्यागारे शताधिकम् ।

सिद्धचेत्रेषु तीर्थेषु देवतायाश्च सन्निधौ ॥

१[सहस्रं शतकोटौनमनन्तं विष्णुसन्निधौ ।]

तिष्ठत्येदोचमाणोऽर्कं जपं कुर्यात् समाहितः ॥

अन्यथा प्राङ्मुखः कुर्याद्वक्ष्यमाणक्रमेण तु ।

प्रागग्रेषु कुशेऽथेवमासीनश्चासने शुभे ॥

नात्युच्छ्रिते(च्चै)र्नातिनीचेर्दम्भाणिः सुमन्थतः ।

स्फटिकेन्द्राक्ष-रुद्राक्ष-पुत्रञ्जीवसमुद्भवैः ॥

१ (ख) पुस्तके [] चिह्नितं यद्विनिर्नास्ति ।

अक्षमाला तु कर्त्तव्या उत्तमा ह्युत्तरोत्तरा ।
 कोट्यादिका भवेद्बृद्धिरक्षमाला विशेषतः ॥
 जपस्य क्रियमानस्य तस्मात् श्रेष्ठा परापरा ।
 अभावे तक्षमालायाः कुशग्रन्थ्याऽथ पाणिना ॥
 जप एवं हि कर्त्तव्य एकाग्रमनसैव हि ॥

इन्द्राक्षः आरुक्मिति पारिजातः । कोट्यादिकेत्यादि-
 शब्देनाव्युदादिसंख्याग्रहणम् ।

शङ्खः,—

कुशग्रन्थ्यामासीनः कुशोत्तरीयवान् कुशपवित्रपाणिद्वन्द्वमुखः
 पूर्व्याभिमुखो वाऽक्षमालामादाय देवतां ध्यायन् जपं कुर्यात् ॥
 सुवर्णमणिमुक्तास्फटिक-पद्माक्षेन्द्राक्ष-पुच्छजीवकानामन्यतमा-
 दक्षमालां कुर्यात् । कुशग्रन्थिकृतां वामहस्तोपयामैर्वा गणयेत् ॥
 देवतां ध्यायन्निति देवताध्यानस्य जपान्तर्विधानेन यत्र न
 देवताविशेषविधिः तत्रापि मन्त्रप्रकाशा देवता ध्येया, दृष्टौ
 स्वल्पमासनं हस्तोपयामः अङ्गुलिनतिः ।

नरसिंहपुराणे,—

त्रिविधो जपयज्ञः स्यात् तस्य भेदं निबोधत ।
 वाचिकश्च उपांशुश्च मानसश्च त्रिधा मतः ।
 त्रयाणां जपयज्ञानां श्रेष्ठान् स्यादुत्तरोत्तरः ॥
 यदुच्चनीचस्वरितैः स्पष्टशब्दसमाचरैः ।
 मन्त्रमुच्चारयेद्भक्तं जपयज्ञः स वाचिकः ॥

ग्रनैस्त्वारयेनान्तमौषदोष्ठौ च चालयेत् ।

किञ्चिच्छब्दं स्वयं विद्यादुपांशुः स जपः स्मृतः ॥

धिया यदक्षरश्रेण्या वर्णादणं पदात् पदम् ।

शब्दार्थचिन्तनाभ्यासः स उक्तो मानसो जपः ॥

एवञ्च त्रिविधस्य जपस्य विधानात् ।

नोच्चैर्जप्य बुधः कुर्यात् सावित्याश्च विशेषतः ।

इति शङ्खोक्तनिषेधोऽल्पफलाभिप्रायः ।

ध्यायेत मनसा मन्त्रं जिह्वोष्ठौ न विचालयेत् ।

न कम्पयेच्छिरोग्रीवं दन्तं नैव प्रकाशयेत् ॥

इति योगियाज्ञवल्क्योक्तं मानसजपविषयं मन्तव्यम् ।

योगियाज्ञवल्क्यः,—

न चङ्क्रमन् विहसन् पार्श्वमवलोकयन् ।

नापाश्रितो न जल्पन् न प्रावृतशिरास्तथा ॥

न पदा पादमाकम्ब्य न चैव हि तथा करौ ।

न वा समाहितमना न च संश्रावयन् जपेत् ॥

प्रच्छन्नानि च दानानि ज्ञानञ्च निरहङ्कृतम् ।

जप्यानि च सुगुप्तानि एषां फलमनन्तकम् ॥

उपांशुजपशक्तस्य शंखाच्छतगुणो भवेत् ।

सहस्रं मानसः प्रोक्तो यस्माद्भ्यानसमो हि सः ॥

शंखादुच्चैः पठनीयादिति कल्पतरुः ।

न क्लिन्नवासा क्लिन्नाङ्गो जपादीनाचरेद्बुधः ।

वस्त्रनिष्क्रोतनं प्रेताः परिवार्य्य पिवन्ति हि ॥

व्रतादृते नार्द्रवासा नैकवासाः समाचरेत् ।
 न जीर्णं न नीलेन परिक्षिष्टेन वा जपेत् ॥
 परिवार्थं वेष्टयित्वा क्षिष्टेन मलिनेन च ।
 यक्ष-राक्षस-भूतानि सिद्धविद्याधरा गणाः ॥
 हरन्ति प्रसभं यस्मात् तस्माद्गुप्तं समाचरेत् ।
 जपकाले न भाषेत व्रतहोमादिकेषु च ॥
 एतेष्वेवावसक्तन्तु यथागच्छेद्विजोत्तमः ।
 अभिवाद्य ततो विप्रं योगक्षेमञ्च कारयेत्^१ ॥
 स्त्री-शूद्र-पतितांश्चैव रामभञ्च रजस्त्रयम् ।
 जपकाले न भाषेत जपहोमादिकेषु च ॥
 ढूणीमासीत तु जपंश्चाष्टालपतितादिकान् ।
 दृष्ट्वा तान् वार्युपसृष्ट्याभास्य स्नात्वा पुनर्जपेत् ॥
 आचम्य प्रयतो नित्यं जपेद्गुचिदर्शने ।

चङ्गमणं चलनं अपाश्रितः कुड्यादाविति शेषः ।

न चैव हि तथा करौ आक्रमेदित्यनुषङ्गः । करौ पदा
 आक्रमेति शेषः । इति कल्पतरुः । एतेष्वेव जपहोमादिषु अवसक्तं
 प्रवृत्तम् ।

वेदमेव जपेन्नित्यं यथाकालमतन्द्रितः ।

तं ह्यस्याङ्गः परं धर्ममुपधर्मोऽन्य उच्यते ॥

वेदमेवेत्यावश्यकतायां एवकारः फलाधिक्याभिप्रायको वा
 परमो धर्म इत्युपसंहृतेः । अतो न जपान्तरनिषेधः ।

अत्रिः,—

सर्व्ववेदपवित्राणि वक्ष्याम्यहमतःपरम् ।

येषां जपैश्च होमैश्च पूयन्ते तमसा^१वृताः ॥

अथमर्षणं देवकृतः शुद्धवत्यस्तरत्समाः ।

कुशाण्डः पावमान्यश्च जुह्वा सावित्यमेव च ॥

विमलं शिरः सङ्कल्पं विवर्णं रोहितं ततः ।

भारुण्डानि च सामानि गाथव्यं भैरवन्तथा ॥

शतरुद्रियमथर्व्वशिरस्त्रिसुपर्णं महाव्रतम् ।

अभौषङ्गाः पदस्तोमाः सामानि व्याहृतीस्तथा ॥

अवलिङ्गा वार्हस्पत्यश्च वाक्सूक्तं मध्वचस्तथा ।

गोसूक्तञ्चाश्वसूक्तञ्च दन्द्रसूक्ते च सामनौ ॥

त्रीणाञ्चदोहानि रथन्तरश्च

अग्निव्रतं वामदेव्यं बृहच्च ।

एतानि जप्तानि पुनन्ति जन्तुम्

जातिस्मरत्वं लभते य दृच्छेत् ॥

देवकृतः देवकृतस्येनस इत्यादिमन्त्रः । जुह्वा^२ सावित्यं जुह्व-
प्रकाशिका जातवेदस इत्यादि ऋक् । विमलशब्दो हंसः
शुचिषदित्यादि । शिरः सङ्कल्पः— यज्जायत इत्यादि षडृचः ।

भारुण्डानि यत्ते कृष्ण इत्येकविंशति सामानि । शतरुद्रियं
नमस्ते रुद्रमन्त्रवे इत्येकादशासुवाकाः ।

त्रिसुपर्णं ब्रह्मसेतुमित्यनुवाक्चथं तैत्तिरीयश्रुतौ प्रसिद्धम् ।
 महाव्रतं राजसं साम अभिषङ्गा पुरोज्योति वो नुम^१ इत्यादि-
 सामत्रथं । पदस्तोमाः सामचतुष्कं । सामानि व्याहृतीस्तथेति
 व्याहृतिसामानीत्यर्थः । अर्बुलिङ्गा आपो हिष्टेत्येवमादयः ।
 बार्हस्पत्यं गणानान्त्वामित्यादि ऋक् । वाक्सूक्तं प्रथमं वाचेऽग्नि-
 मित्यादि । मध्वचः-मधुवाता इत्यादि तिस्रः । गोसूक्ताश्चसूक्ते
 सामनी यदिचाहं यथान्नमित्यस्यां ऋचि प्रसिद्धे । इन्द्रसूक्ते
 सामनी इति एतात्विन्द्रेषु वामेत्यस्यामृचि प्रसिद्धे । अचि-सूतौ
 चेतान्यधिकानि ।

योगियाज्ञवल्क्यः—

अथोपतिष्ठेदादित्यं सृष्टिं पुष्पान्वितं जलम् ।
 प्रचिषोद्वयमुदृत्य चिचं तच्चचुरित्यपि ॥
 हंसः शुचिषदेतानि शुभानि पावनानि च ।
 एतज्जपेदूर्ध्ववाङ्गः सूर्यम्बीज्य समाहितः ॥
 गायत्र्या च यथाशक्ति चोपस्थाप्य दिवाकरम् ।
 विभ्राडित्यनुवाकेन सूक्तेन पुरुषस्य च ॥
 शिरःसङ्कल्पेन तथा मण्डलब्राह्मणेन च ।
 दिवाकीर्त्यैश्च सौरैश्च मन्त्रैरन्यैश्च शक्तितः ॥
 जपयज्ञो हि कर्त्तव्यः सर्वदेवप्रणीतकैः ।
 पवित्रैर्विधिष्वान्यैर्गुह्योपनिषदा तथा ॥

१ (ग) ज्योतिरोन्मस ।

२ (क) शुद्धोपनिषदा ।

अध्यात्मविद्या विविधा जप्त्वा जपसिद्धये ।

प्रदक्षिणं नमस्कृत्य समावृत्योपविश्य च ॥

दर्भेषु दर्भपाणिः स्यात् प्राङ्मुखः प्राञ्जलिः स्थितः ।

अध्यासेषु यथाशक्ति ब्रह्मयज्ञं समाचरेत् ॥

विभ्राडित्यादयः सप्तदश ऋचः । पुरुषसूक्तं सहस्रग्रीर्वत्यादि
षोडशऋचः । शिरःसङ्कल्पो यज्जाग्रतो दूरमित्यादि । मण्डलब्राह्मणं
तदेतन्मण्डलं तपतीत्यादि त्रयोविंशतिकण्डिकाः ।

दिवाकीर्त्या ऋचम्वाचमित्याद्याश्चत्वारोऽध्याया इति पारिजातः ।
अथेतिसम्प्रदाये दिवापठनीयैः शतरुद्रादिभिरिति कल्पतरुः ।

अन्यैरिति सौरैर्मन्त्रैर्भिन्नस्तेत्याद्यैः । पवित्रैः यद्देवा इत्याद्यैः ।
गुह्यमप्रकाशं जीवब्रह्मणोरैक्यं तत्प्रकाशको वेदभागो गुह्योप-
निषदः ।

बौधायनः,—

अप आचम्य दर्भेष्वामौनो दर्भान् धारयमाणः सावित्रीं
सहस्रकृत्व आवर्त्तयेत् । शतकृत्वोऽपरिमितकृत्वो वा दशावराम् ।
इत्यनेन दशत ऊर्द्धं शतादूर्वागपरिमितत्वम् ।

मनुः,—

ॐकारपूर्विकास्त्रिस्रो महाव्याहृतयोऽव्यथाः ।

त्रिपदा चैव गायत्री विज्ञेया ब्रह्मणो मुखम् ॥

योऽधीतेऽहन्यहन्येतास्त्रीणि वर्षाण्यतन्द्रितः ।

स ब्रह्म परमम्येति वायुभूतः समूर्त्तिमान् ॥

एता व्याहृतिसंहिता गायत्रीः, वायुभूतो वायुवच्छीघ्रक्रियः ।

खमूर्त्तिमान् इन्द्रियाग्रय एतेन जीवन्नेव ब्रह्म परमभ्येतीत्यर्थः ।

यदा खमूर्त्तिमान् ज्ञानादिविशेषगुणशून्य इत्यर्थः ।

तथा,— एकाचरं परं ब्रह्म प्राणायामः परन्तपः ।

सावित्र्यास्तु परं नास्ति मौनात् सत्यं विशिष्यते ॥

चरन्ति सर्वा वैदिक्यो जुहोति-यजति-क्रियाः ।

अचरन्त्वचरं ज्ञेयं ब्रह्मा चैव प्रजापतिः ॥

अचरन्ति विनाशिन्यो भवन्ति अचरमोकारः तस्य मोक्षफलं
न चरतीत्यचरं प्रजापतित्वञ्च प्रजाप्रतिपादकत्वेन ॐकारस्य
बोध्यम् ॥ अचरत्वं ब्रह्मत्वम् ।

यमः— ऋषयः ऊचुः—

किम्बै परमकं ब्रह्म किम्बै परमकन्तपः ।

उपवासात् परं किम्बै किम्बै मौनाद्विशिष्यते ॥

यम उवाच—

ॐकारः परमं ब्रह्म प्राणायामः परन्तपः ।

सावित्र्यास्तु परं नास्ति मौनात् सत्यं विशिष्यते ॥

अङ्गिरा—

प्रणवाद्यास्तथा वेदाः प्रणवे पर्थ्यवस्थिताः ।

ऋद्धयं परमं सर्वमभ्यसेत् प्रणवन्ततः ॥

प्रणवे नित्ययुक्तस्य व्याहृतीषु च सप्तसु ।

त्रिपदायान्तु गायत्र्यां न भयं विद्यते क्वचित् ॥

शङ्खः— सावित्रीजप्यनिरतः स्वर्गमाप्नोति मानवः ।

सावित्रीजप्यनिरतो मोक्षोपायञ्च विन्दति ॥

तस्मात्सर्वप्रयत्नेन स्वातः प्रयतमानसः ।

गायत्रीन्तु जपेद्भक्त्या सर्वकल्मषनाशिनीम् ॥

मोक्षोपायस्तत्त्वबोधः ।

याज्ञवल्क्यः—

वेदा अथ पुराणानि सेतिहासानि श्रुतितः ।

जपयज्ञार्थसिद्ध्यर्थं विद्याज्ञाध्यात्मिकीञ्जपेत् ॥

मनुः—

जपेनैव तु संसिद्धेर्ब्राह्मणो नात्र संग्रहः ।

कुर्यादन्यन्न वा कुर्यान्मैत्रो ब्राह्मण उच्यते ॥

मित्र आदित्यः तद्देवताका षट्क् मैत्री सावित्री तत्-
प्रधानो ब्राह्मणो नित्यं सावित्रीजप्यनिरतः, अतो मैत्रः ।

वशिष्ठः—

यथाग्निर्वायुना धूतो हविषा चैव दीप्यते ।

एवं जप्यपरो नित्यं मन्त्रयुक्तः सदा द्विजः ॥

अत्र च समस्तवेदाध्ययनवता आदावारभ्य वेदपाठेन स्वाध्यायः
करणीयः । एकदेशाध्यायिना पुरुषसूक्तादिपाठेन सावित्रीमात्रा-
ध्यायिना पुराणपाठेनेति व्यवस्थेति पारिजातः ।

याज्ञवल्क्यः—

शाकट्यावकभैक्ष्याणि पथोमूलफलानि च ।

दधि सर्पिस्तथा ह्यापः प्रशस्ताः ह्युत्तरोत्तरं ॥

चरवो ह्युपवासश्च भैक्ष्यं नक्तव्रतानि च ।

एतान्यनुव्रतान्याहुः शस्तानि जपकर्माणि ॥

अनप्रावितान्तरा ईषदसिद्ध ओदनस्वरिह पूर्ववाक्ये
उपात्तस्याग्रिमवाक्ये भैक्ष्यस्योपादानमुत्कर्षबोधनार्थम् । विभं
मृणालम् । हविष्यान्नानि यवादीनि । अनुव्रतानि जप-
व्रतस्थाङ्गानि । (काम्य)नैमित्तिकजपविधिविषयश्चैतत् । नित्यजपे
पञ्चयज्ञावशिष्टभोजनविधनुरोधात् । अत्र शाकादीनां विकल्पः ।

भक्ष्यविशेषेण जपारम्भे एकादशुपवासोऽपि न कर्तव्य इति
प्रकाशकारमतमनादेयम् । न ह्यत्र रागप्राप्तभोजनं विधीयते ।
अपि तु नियम्यते ततश्च जपप्रवृत्तौ यदि मुह्ये तदा शाकादिक-
मेव । न तु भुक्त एवेत्यर्थ इति भोजनस्याविधानात् ।

नरसिंहपुराणे,—

दर्भेषु दर्भपाणिः सन् प्राङ्मुखः सुसमाहितः ।
प्राणायामन्तु कुर्वीत यथाशक्तिमतन्द्रितः ॥
जपेदहरहः स्नात्वा सावित्रीं जपते द्विजः ।
अथ पुष्पाञ्जलिन्दत्वा भानवे ऊर्ध्ववाङ्मकः ॥
उदुत्यञ्च जपेन्नन्तं चित्रं तच्चतुरित्यपि ।
प्रदक्षिणमुपावृत्य नमस्कृत्य ततः प्रभुम् ॥
पितृर्विंशतिगणदेवादीनङ्गिः सन्तर्पयेत्ततः ।

॥ इति गृहस्थरत्नाकरे जपतरङ्गः ॥

अथ तर्पणविधिः ।

तत्र विष्णुः,—

स्नातश्चाद्र्द्रवासा देवऋषिपितृतर्पणमन्त्रः स एव कुर्यात् ।
परिवर्त्तितवासाश्चेत्तीर्थतीरमुत्तीर्थ्य ।

याज्ञवल्क्यः,—

स्नात्वा देवान् पितृंश्चैव तर्पयेदर्चयेत्तथा ।
देवान् ब्राह्मणादीन् अर्चयेत्तस्मिन्मन्त्रैः पुष्पाक्षतादिभिः ।
पितृंश्च आद्धेन ।

शातातपः,—

तर्पणन्तु शुचिः कुर्यात् प्रत्यहं स्नातको द्विजः ।
देवेभ्यश्च ऋषिभ्यश्च पितृभ्यश्च यथाक्रमम् ॥
शुचिर्मन्त्रस्नानादिनाऽपि । प्रत्यहमिति वचनान्नित्याधिकारः ।
विष्णुपुराणे,—

शुचिवस्त्रधरः स्नातो देवर्षिपितृतर्पणम् ।
तेषामेव हि तीर्थेन कुर्वीत सुसमाहितः ॥
तेषां देवपितृणाम् ।

कन्दोगपरिशिष्टे कात्यायनः,—

यवाङ्गिस्तर्पयेद्देवान् सतिलाङ्गिः पितृनपि ।
नामान्ते तर्पयामीति आदावोमिति च ब्रुवन् ॥
ब्रह्माणं विष्णुं रुद्रं प्रजापतिं देवान् कन्दांसि वैदान् ऋषीन्
पुराणानाचार्यान् गन्धर्वानितराचार्यान् सम्वत्सरं सावयवं देवौ-
रप्सरसौ देवानुगान् नागान् सागरान् पर्वतान् सरितो नगान्

दिव्यान् मनुष्यान् यचान् रक्षांसि पिशाचान् सुपर्णान् भूतानि पशून्
वनस्पतौन् शीषधीर्भूतग्रामं चतुर्विधमित्युपवीती । प्राचीनावीती
यमं यमपुरुषं कथ्यवाचं नलं सोमं यममर्थ्यमनन्तथा अग्निव्यात्तान्
वर्हिषदः सक्तत् सक्तत् । अथ स्वान् पितृन् मातामहादीनिति प्रति-
पुरुषमभ्यसेत् । ज्येष्ठभ्रातृ-श्वशुरपितृव्यमातुलांश्च मातृपितृवंश्यांश्च ।
ये चान्ये मत्त उदकमर्हन्ति तांस्तर्पयामि इत्ययमवसानेऽञ्जलिः ।

अथ श्लोकाः ।

कायां यथेच्छेच्छरदातपार्तः

पथः पिपासुः बुधितोऽलमन्नम् ।

बालो जनिर्त्री जननीञ्च बालं

योषित् पुमांसं पुरुषश्च योषाम् ॥

तथा भूतानि सर्वाणि स्थावरानि चराणि च ।

विप्रादुदकमिच्छन्ति सर्वेऽभ्युदयकाङ्क्षिणः ॥

तस्मात् सदैव कर्त्तव्यमकुर्वन् महतैःसा ।

युज्यते ब्राह्मणः कुर्वन् विश्वमेतदिभर्त्ति हि ॥

पुराणानिति तु आचार्यविशेषणं, प्रतिपुरुषमभ्यसेदित्यनेन
पित्रादीनां त्रयाणां मातामहादीनां त्रयाणामुदकाञ्जलिः रावर्त्तते
इत्युक्तम् ।

जपानन्तरं योगियाञ्जवत्कथः—

तत्र सन्तर्पयेद्देवानृषीन्देवगणांस्तथा ।

ब्रह्माणन्तर्पयेत् पूर्वं विष्णुं रुद्रं प्रजापतिम् ॥

देवांश्चन्द्रांसि वेदांश्च ऋषींश्चैव तपोधनान् ।

आचार्याश्चैव गन्धर्वानाचार्यानितरांस्तथा ॥
 तथा देवानुगान्नागान् मागरान् पर्वतांस्तथा ।
 सम्बत्सरं सावयवं देवीरप्सरसस्तथा ॥
 सरितोऽथ मनुष्यांश्च यक्षाञ्चर्चांसि चैव हि ।
 पिशाचांश्च सुपर्णांश्च भूतान्यथ पशूंस्तथा ॥
 वनस्पतीनोषधीश्च भूतयामं चतुर्विधम् ।
 अन्वारब्धेन सव्येन पाणिना दक्षिणेन तु ॥
 हृष्यतामिति सेक्तव्यं नाम्ना तु प्रणवादिना ।
 आवाह्य पूर्व्ववन्दनैरास्तौर्य्यं च कुशान् शुभान् ॥
 प्राग्येषु सुरान् सम्यक् दक्षिण्येषु वै पितृन् ।
 सव्यं जानु ततोऽन्वाद्य पाणिभ्यां दक्षिणामुखः ॥
 तस्मिन्नेतर्पयेन्नन्तैः सर्व्वान् पितृगणांस्तथा ।
 मातामहांश्च सततं अद्भुत्या तर्पयेद्बुधः ।
 प्राचीनावीत्युदकन्तु प्रसिञ्चेद्वै तिलान्वितम् ॥
 यद्युद्धृतं प्रसिञ्चेत तिलान् संमिश्रयेज्जले ।
 अतोऽन्यथा तु सव्येन तिला ग्राह्या विचक्षणैः ॥
 दक्षिणे पितृतीर्थेन जलं सिञ्चेद्यथाविधि ।
 दक्षिणेनैव गृह्णीयात् पितृतीर्थसमीपतः ॥
 तिलानामप्यलाभे तु सुवर्णरजतान्वितम् ।
 तदभावे निषिञ्चेत्तु दर्भैर्गन्धेण चाऽप्यथ ॥
 कव्यवालं नलं भोमं यममर्थ्यमणन्तथा ।
 अग्निष्वात्तान् सोमपांश्च तथा वर्हिषदः पितृन् ॥

यदि स्याज्जीवपितृक एतान् दिव्यान् पितृंस्तथा ।
 येभ्यो वापि पिता दद्यात्तेभ्यो वापि प्रदापयेत् ॥
 एतांश्च वक्ष्यमाणंश्च प्रमोतपितृको द्विजः ।
 वसुचुद्रांस्तथा दिव्यान् नमस्कारस्वधान्वितान् ॥
 एते सर्वस्य पितर एष्वायत्ताश्च मानुषाः ।
 आचार्यान् पितृनम्नाश्च पितृप्रभृतिनामतः ॥
 मन्त्रैश्च देयमुदकं पितृणां प्रीतिवर्द्धनैः ।
 उदीरतामङ्गिरसस्त्यायन्वित्यूर्जमित्यपि ॥
 पितृभ्य इति ये चेह मधुवाता इति व्यृचं ।
 पितृन् ध्यायन् प्रमिञ्चेदै जपेन्नन्तान् यथाक्रमम् ॥
 त्वयध्वमिति च त्रिविधं ततः प्राञ्जलिना ततः ।
 नमो व इति जप्त्वा वै ततो मातामहान् मखीन् ॥
 तर्पणेदानृशंस्यार्थं धर्मं परममास्थितः ।
 माता मातृस्वसा चैव मातृलानी पितृस्वसा ॥
 दुहिता च स्वसा चैव शिष्यर्त्विग्ज्ञातिवान्धवाः ।
 नामतस्तु स्वधाकारैस्तर्प्याः स्युरनुपूर्वशः ॥
 सवर्णभ्यो जलन्दद्यान्नान्यवर्णं कदाचन ।
 पूर्वं स्वपितरस्तर्प्याः पश्चादन्यांश्च तर्पयेत् ॥
 नास्तिक्यभावाद्यस्यापि न तर्पयति वै सुतः ।
 पिवन्ति देहनिस्त्रावं पितरोऽस्य जलार्थिनः ॥

अन्वारभ्येन पश्चात्तमेन पूर्ववन्मन्त्रैः याज्ञवल्क्यसंहितायां
 ब्राह्मप्रकरणलिखितैर्विश्वेदेवा स आगत, उग्रान्स्वा इत्यादि-

मन्त्रैः, तल्लिङ्गैः उदीरतामङ्गिर इत्यादिभिः पितृप्रकाशकैः ।
कन्दोगातिरिक्तपरमेतत् ॥

शङ्खः । स्नातः कृतजपोऽन्तर्जानुरुदङ्मुखश्च तीर्थेन दिव्येन
देवानुदकेन तर्पयेत् ।

अन्तर्जानुरिह जानुनोरन्तःकृतहस्तः । चकारः प्राङ्मुखतां
समुच्चिनोति ।

पद्मपुराणे—

ब्रह्माणन्तर्पयेत् पूर्वं विष्णुं रुद्रं प्रजापतिम् ।
देवा यक्षास्तथा नागा गन्धर्वाप्सरसोऽसुराः ॥
क्रूराः सर्पाः सुपर्णाश्च तरवो जृम्भगाः खगाः ।
विद्याधरा जलाधारास्तथैवाकाशगामिनः ॥
निराहाराश्च ये जीवाः पापे धर्मे रताश्च ये ।
तेषामाप्यायनाद्यैतद्दीयते सलिलं मया ॥
कृतोपवीती देवेभ्यो नौवीती च भवेत्ततः ।
मनुष्यांस्तर्पयेद्भक्त्या ऋषिपुत्रानृषींस्तथा ॥
सनकश्च सनन्दश्च तृतीयश्च सनातनः ।
कपिलश्चासुरिश्चैव वोढुः पञ्चशिखस्तथा ॥
सर्वे ते तप्तिमायान्तु महत्तेनाम्बुना सदा ।
मरौचिमञ्चङ्गिरसौ पुलस्त्यं पुलहं क्रतुम् ॥
प्रचेतसं वशिष्ठञ्च भृगुं नारदमेव च ।
देवान् ब्रह्मकृष्णौ सर्वान् तर्पयेदक्षतोदकैः ॥

अप्रसव्यन्ततः कृत्वा सव्यं जानु च भूतले ।
 अग्निष्वान्तांस्तथा सौम्यान् हविष्मन्तस्तथोष्मपान् ॥
 सुकालिनो वर्हिषदः तथा चैवाज्यपान् पुनः ।
 तर्पयेच्च पितृन् भक्त्या सतिलोदकचन्दनैः ॥
 दर्भपाणिस्तु विधिना प्रेतांस्तान् तर्पयेत् पुनः ।
 पित्रादीन्नामगोत्रेण तथा मातामहानपि ॥
 सन्नर्घ्यं भक्त्या विधिवदिममन्त्रमुदीरयेत् ।
 ये ऽवान्धवा वान्धवा वा येऽन्यजन्मनि वान्धवाः ॥
 ते हस्तिमखिलां यान्तु ये चास्मत्तोयकाङ्क्षिणः^१ ।

अत्र देवास्तृण्यतामित्यादिवाक्यैर्देवादीनान्तर्पणविधाय देवा-
 यज्ञास्तथा नागा इत्यादि मन्त्रस्मरणङ्कुर्यान्नतु मन्त्रपाठः । स्नाने
 ध्यानमात्रं, विनापि, यथा—वाऽनेन मन्त्रेण देवादितर्पणन्तथान्य-
 वाक्याऽऽस्मरसात् ॥

निवीती च भवेत्तत इति वचनात् ऋषितर्पणे नीवीतमिति
 भ्रमो हेयः । नीवीतस्य मनुष्यधर्मत्वेनैव तत्र तत्रोक्तेः ।

केचित् पुनः—अथ नीवीती ऋषींस्तर्पयामीति बौधायन-
 दर्शनात् मरौच्यादितर्पणेऽपि नीवीतमेवाहुः । तर्पयेदक्षतोदकै-
 रित्यत्राक्षतपदं यवपरं यवाङ्घ्रिस्तर्पयेदिति परिशिष्टदर्शनात् । अतो
 देव-ऋषितर्पणे यवा नियताः । पितृतर्पणे तु तिलोदकमिति
 तत्र तत्राभिधानात् तिलान् नियताः । तिलानामप्यलाभे तु
 सुवर्णरजतान्वितमित्यभिधानात्तिलाभावेऽपि तर्पणशक्यत्वेन ।

कात्यायनः,—

ब्रह्माणं तर्पयेत् पूर्वं विष्णुं रुद्रं प्रजापतिम् ।
 देवांश्चन्द्रांसि वेदांश्च कर्षींश्चैव तपोधनान् ॥
 आचार्यांश्चैव गन्धर्वानाचार्यानितरांस्तथा ।
 सन्वत्सरं सावयवं देवीरप्सरसस्तथा ॥
 तथा देवानुगान्नागान् भागरान् पर्वतांस्तथा ।
 सरितोऽथ मनुष्यांश्च यक्षाक्षचांसि चैव हि ॥
 पिशाचांश्चैव भूतानि तथा चैव पशूनपि ।
 वनस्पतौऽथौषधीश्च भूतग्रामञ्चतुर्विधम् ॥
 तृप्यतामित्योङ्कारपूर्वकम् । तथा नीवीती मनुष्यान् ।
 सनकञ्च सनन्दञ्च तृतीयञ्च सनातनम् ।
 कपिलञ्चासुरिञ्चैव वोढुं पञ्चशिखन्तथा ॥
 ततोऽपमव्यं तिलमिश्रम् ।
 कथ्यवाक्च नलं सोमं यममर्यमणन्तथा ॥
 अग्निध्वान्तान् सोमपान् वर्हिषदश्च यमांश्चैके ।
 यमाय धर्म्मराजाय मृत्यवे चान्तकाय च ।
 वैवस्वताय कालाय सर्वभूतत्रयाय च ॥
 औदुम्बराय दध्राय नीलाय परमेष्ठिने ।
 वृकोदराय चित्राय चित्रगुप्ताय वै नमः ॥
 एकैकस्य तिलैर्भिर्भिर्गन्धैः स्त्रीन्दद्याज्जलाञ्जलीन् ।
 यावज्जीवहृतं पापं तत्क्षणादेव नश्यति ॥
 जीवितपितृकोऽप्येतांस्तर्पयेच्च तथेतरः ॥

—उदौरतामङ्गिरस आयन्तु न ऊर्ज्जमिति ।

पितृभ्य इति ये चेह मधुवाता इति व्यृचम् ।

जपन् प्रसिञ्चेत्तृष्यध्वमिति त्रिः नमो व इत्युक्ता ॥

मातामहाचार्य्यगुरुशिष्यवान्धवा अतर्पिता देहाद्रुधिरं पिबन्ति ।
अत्र पाठक्रमेणैव पूर्व्वे लब्धे पूर्व्वमित्युक्तेरेकैकमेव ब्रह्मादीनां
तर्पणं एवञ्च प्रत्येकमेव तृप्यतामित्योङ्कारपूर्व्वं सम्बध्यते ।

पुराणानिति इतराचार्य्यविशेषणं सावयवं इति सम्बत्सर-
विशेषणं । यथा रात्र्यादयः (?) । चतुर्विधमिति भूतयामविशेषणं
साकाङ्क्षत्वात् । ततो नौवीतीत्यभिधानात् पूर्व्वमौत्सर्गिकमुप-
वीतित्वं ब्रह्माद्यानुपवीती तर्पयेदिति योगियाञ्जवल्क्यवचनात् ।
अत्र देवतर्पणानन्तरं ब्रह्मकृषितर्पणमित्यन्ये ।

देवतर्पणानन्तरं तर्पणमित्यनुवृत्तौ—

मरौचिमव्यङ्गिरसौ पुलस्त्यं पुलहं क्रतुम् ।

प्रचेतसं वशिष्ठञ्च भृगु नारदमेव च ॥

इति याज्ञवल्क्यवाक्यादिदं कल्पान्तरमेवेत्यन्ये । कथ्यवालो नल
इत्येक एव देवतेति कल्पतरुः । तच्च कथ्यवालादयो दिव्या यमा इति
गोभिलवचनाद् व्यक्तं, अतएव कथ्यवालां नलमिति कामधेनौ पाठः ।
एतान् दिव्यान् पितृन् कथ्यवालादीन् । इतरः प्रसृतपितृकः ।
जीवत्पितृकस्यापि पितामहादितर्पणं पितृपातित्यादिपक्षे ।

येभ्यो वापि पिता दद्यात् तेभ्यो वापि प्रदापयेत् ।

इति योगियाञ्जवल्क्यवचनात् ।

अत्र पित्रादितर्पणे जलाञ्जलिचयं यमतर्पणे तथा दर्शनात् ।

एवञ्च दिव्यपिहतर्पणेऽप्यञ्जलित्रयं तद्वर्त्मकत्वात् । एकैकस्थेति
तत्रापि सम्बन्धाद्वाद्वादितर्पणे मनुष्यतर्पणे चावृत्तौ मानाभावादेक
एवाञ्जलिः । केचिद्विष्णुपुराणकल्पे—

त्रिरपः प्रीणनार्थाय देवानामपसर्ज्येत् ।

इति दर्शनाद्देवतर्पणेऽप्यञ्जलित्रयमेवाहुः । तन्न

पितृवन्मातृमातामहानिति प्रतिपुरुषमभ्यसेत् ।

इति इन्द्रोपपरिशिष्टे षट्पुरुषमात्रेष्वावृत्तिदर्शनादिति
पारिजातः ।

वस्तुतस्तु कल्पान्तरतैव तस्य स्त्रीतर्पणपक्षेऽपि एक एवाञ्जलिः ।
त्रैस्त्रीञ्जलाञ्जलीनित्यादि—यमोक्तञ्च षट्पुरुषमात्रविषयम् ।
उदीरतामङ्गिरस इत्यादिमन्त्रनवकस्य पित्रादित्रिकाञ्जलिनवके
सम्बन्धः । जपेन्मन्त्रान् यथाक्रमानिति योगियाञ्जवत्कथवचनात् ।

प्रत्येकाञ्जलीनां देयत्वान्मन्त्राणामपि तथैव प्रकाशनशक्तेः ।
सर्व्वञ्च च सर्व्वान्वये आवृत्तिप्रसङ्गात् । एकैकमन्त्रपाठानन्तर-
मेकैकाञ्जलिदानं मन्त्रान्ते कर्मसन्निपातनयात् ।

अतएव जपन्निति वर्त्तमानसामौष्यात् न तु मन्त्रपाठकाल
एव सेकः, गोचाद्युच्चारणस्यावयवत्वात् । न च मन्त्रात् प्रागेव
वाक्यमिति युक्तम् ।

यच्चाहुः—वाक्यमात्रेण तर्पणमादौ उदीरतामित्यादिमन्त्रैस्तु
सेकमात्रं पाठकाल एव स्तोत्रगतवददृष्टानुमितिः । तदपि
न कर्मान्तरकल्पनापत्तेः । मन्त्रैर्देयमुदकमिति बोधाच्च ।

दृष्यध्वमिति त्रिरिति पित्रादित्रयमिति मिलितमुद्दिश्य

दृश्यमानमित्यनेन वारत्रयमुदकं देयमित्यर्थः । न तु पाठमात्र-
मेतददृष्टार्थत्वापत्तेः प्रसिञ्चेदित्यन्वयाच्च मातामहादित्रये तु नम-
व इत्युक्तेत्यभिधानादेकवारमेव मन्त्रमुच्चार्य तर्पणम् ।

प्रसिञ्चेदिति श्रवणाज्जलसेकमात्रं तर्पणं न पितृनुद्दिश्य त्याग
इति भ्रमो हेयः ।

नाम-गोत्र-स्वधाकारैस्तृयाः स्मरन्तुपूर्वशः ।

इति योगियाज्ञवल्क्यात् त्यागस्यैवावगमात् । एवन्देवादि-
तर्पणेऽपि त्याग एव तुल्यतया निर्द्देशात् ।

अत्र च देवतर्पणे—ईदृशं वाक्यं । ॐ ब्रह्मा दृश्यतामित्येवं
प्रतिदेवं कर्त्तव्यं ब्रह्मवचनान्तश्रुतदेवादिसम्बन्धे चार्थाद्ब्रह्मवचनम् ।

मनुष्यतर्पणे तु ॐ मनकस्तृप्यतामित्येवं वाक्यं दिव्यपितृतर्पणे
तु ॐ कव्यवास्तृप्यतामिदं जलं तस्मै स्वधा नम इत्येवं वाक्यम् ।

तर्पयेन्नमस्कारस्वधान्वितमिति याज्ञवल्क्यवचनात् । पितृ-
तर्पणे तु ॐ अमुकगोत्रः पिता अमुकशर्मा दृश्यतामिदं जलं
तस्मै स्वधा इति वाक्यं । अत्रामुकगोत्रः अस्मत्पिता इति
कश्चित् । तन्न । प्रयोगे क्रियमाणे ऽस्मच्छब्दप्रयोगे मानाभावः
पितृपदस्य सम्बन्धिरूपत्वादेव^१ तस्माभः ।

गोभिलः,—

नमो ब्रह्मणे, नमो ब्राह्मणेभ्यो नम ऋषिभ्यो नम
आचार्य्येभ्यो नमो देवेभ्यो नमो वायवे च, नमो वैश्रवणाय चोप-
जाय च । अग्निः प्रजापतिर्विश्वेदेवाः ॐकारो वषट्कारो महा-

व्याहृतयो गायत्री सावित्री सरस्वती ब्रह्मा वेदा देवा ऋषयः
 वृन्दांसि आचार्य्यो यज्ञोऽध्ययनं । द्यावापृथिवी अन्तरीक्षाहो-
 रात्राणि समुद्रा नद्यो गिरयः चेचाण्योषधयो वनस्पतयो नागा
 वनानि वसवो रुद्रा आदित्याः सिद्धास्माद्या नक्षत्राणि ग्रहा भूतानि
 च पिशाचा यक्षा रक्षांसि गन्धर्वाश्चाप्सरसस्तृष्यास्त्रेवमादयः स्वस्ति
 कुर्वन्तु तर्पिताः ।

वाणायनिः^१ प्राच्यमुनिर्व्यासोऽथ भागुरिस्तथा ।

गौधुण्डिगौधुनरिश्च भगवानौपवन्धवः ॥

करोटिर्मग्नको गार्ग्यो वार्षगण्डस्तथैव च^२ ।

कुथुमिः शालिहोत्रश्च जैमिनिश्च त्रयोदशः ।

एते च सामगाचार्य्याः स्वस्तिङ्कुर्वन्तु तर्पिताः ।

शटिर्मातृविः कालरविः^३ माण्डोरश्च वृषाणकः ।

रुक्मिश्चाथ समवाज्जरगस्त्यो वषट्शिरा^४ ऊज्जस्रैव । दशैते
 प्रवचनकर्तारः स्वस्तिङ्कुर्वन्तु तर्पिताः ।

अथापसव्येन पाणिना । वाणायणी शठौ कथवालादयो दिव्या
 यमाः । स्वधा नमोऽन्तेन त्रीन् पितृतस्त्रीन् मातृतः तत्पत्नीश्च
 पितृतर्पणं । सनकादयश्च नौवौतीति मनुव्यधर्मः ।

यद्यपि विष्णुपुराणे ऋषितर्पणे न प्राचीनावीतित्वं विहितं
 तथापि वाणायणादितर्पणे गोभिलमते प्राचीनावीतित्वरूपपितृ-
 धर्म-एव प्रतिभाति । अतएव दक्षिणामुखत्वमपि तत् । वाणा-

१ (क) रवायणीः ।

२ (ख) कालवरिः ।

३ (ग) स्र ते दश ।

४ (ग) वज्रशिराः ।

यथादितर्पणे पित्रादिविधिरेव । एतच्च तर्पणं गायत्रीजपतः
प्राक् कन्दोगानामेव द्रष्टव्यम् ।

यदाहुः,—

आश्रवणे च तु संप्राप्ते गायत्रीजपतः पुरा ।

तर्पणं कुर्वतः पश्चात् स्नानमेव वृथा भवेत् ॥

नामगोत्रस्वधाकारैस्तर्प्या इत्यनुवृत्तौ—

योगियाज्ञवल्क्यः,—

माता मातृस्वसा चैव मातुलानौ पितृस्वसा ।

दुहिता च स्वसा चैव शिष्यर्त्विग्ज्ञातिवान्धवाः ॥

विष्णुपुराणे,—

त्रिरपः प्रीणनार्थाय देवानामपवर्जयेत् ।

ऋषीणाञ्च यथान्यायं सकृच्चापि प्रजापतेः ॥

पितृणां प्रीणनार्थाय त्रिरपः पृथिवीपते ।

पितामहेभ्यश्च तथा प्रीणयेत् प्रपितामहान् ॥

मातामहाय तत्पित्रे तत्पित्रे च समाहितः ।

दद्यात् पित्रेण तीर्थेन काम्यं चान्यच्छृणुष्व मे ॥

मात्रे प्रमात्रे तन्मात्रे गुरुपत्यै तदा नृप ।

गुरवे मातुलादीनां मित्रस्त्रिगुणाय भूभुजे ॥

इदञ्चापि जपे दद्याद्दद्यास्तमये नृप ।

उपकाराय भूतानां कृतदेवादितर्पणः ॥

देवासुरास्तथा नागा यक्षा गन्धर्वराक्षसाः ।

पिशाचा गुह्यकाः भिद्वाः कुम्भाण्डास्तरवः खगाः ॥

जलेचरा भूमिशया वाय्वाहाराश्च जन्तवः ।

प्रीतिमेते प्रयान्थाश्च महत्तेनाम्बुना सदा ॥

नरकेषु समस्तेषु यातनासु च ये स्थिताः ।

तेषामाप्यायनायैतद्दीयते सखिलं मया ॥

ये ऽवान्धवा वान्धवा वा येऽन्यजन्मनि वान्धवाः ।

ते हस्तिमखिलां यान्तु ये चासन्नोयकाङ्गिणः ॥

मात्रादितर्पणे काम्यत्वाभिधानं फलविशेषकथनार्थं नित्यता
तु स्मृत्यनुसारात् ।

योगियाज्ञवल्क्यः,—

दत्त्वा जलाञ्जलीन् सप्त कृष्णपक्षे चतुर्दशीम् ।

धर्मराजं समुद्दिश्य सर्वपापैः प्रमुच्यते ॥

अनर्काभ्युदिते काले कृष्णपक्षे चतुर्दशीम् ।

स्नातः संतर्प्य तु यमं सर्वपापैः प्रमुच्यते ॥

यत्र कुत्र च नद्यां हि स्नात्वा कृष्णचतुर्दशीम् ।

सन्तर्प्य धर्मराजानं मुच्यते सर्वकिल्बिषैः ॥

योगियाज्ञवल्क्यः,—

सर्वर्णभ्यो जलन्देयं नान्यवर्णे कदाचन ।

पारस्करः,—

ब्राह्मणेन न कर्त्तव्यं शूद्रस्यैवौर्द्धदेहिकम् ।

शूद्रेण ब्राह्मणस्यापि विना पारसवात् क्वचित् ॥

और्द्धदेहिकमिति सामान्यनिर्देशात् आङ्गादिपरिग्रहोऽपि ।

पारसवो ब्राह्मणाच्छूद्रायास्तत्पन्नः ।

भूमौ यदापो दीयन्ते दाता चैव जले स्थितः ।

वृथा तद्दीयते तोयं नोपतिष्ठति कस्यचित् ॥

एतेन जलस्थो जल एव तर्पणजलं क्षिपेत् ॥ स्थलस्थस्तु
स्थल एव तर्पणजलं क्षिपेत् ॥

तथाहि शङ्खः,—

नोदकेषु न पात्रेषु न कुड्डो नैकपाणिना ।

नोपतिष्ठति तत्तोयं यन्न भूमौ प्रदीयते ॥

बौधायनमते तु स्थलस्थेनापि तर्पणजलं जल एव प्रक्षेप्यम् ।
वासःपरिधानानन्तरं यतः पञ्चभिर्ब्रह्मयज्ञैरङ्गिरेवाप्सु यथोत्तरं
देवान् पिबन् तर्पयन्तीत्यपामेव तर्पणजलप्रक्षेपाधिकारात् ।

प्राकाशे तु—जलसमीपस्थेन तर्पणजलं जल एव प्रक्षिपेत् ।
उद्धृतजलेन तु स्थले तर्पणजलप्रक्षेपः । तद्विषयमेव प्रागघेषु स्वधा
इत्युक्तमिति स्थापितम् । तन्न ।

उदके नोदकं कुर्यात् पिबभ्यश्च कदाचन ।

उत्तीर्य च शुचौ देशे कुर्यादुदकतर्पणम् ॥ इति

शङ्खेन जलस्थतर्पणं वदता नोदकेष्विति पुनरुदकनिषेध-
स्तौरस्थस्यापि जलप्रक्षेप इति । [तन्मते स्थलस्थेन^१ सर्वत्र स्थल
एव जलप्रक्षेपः । बौधायनमतेन तु स्थलस्थेन जल एव जल
प्रक्षेप इति ।] विकल्प एवात्र भाति, शाखिभेदाद्वा मतद्वयं
ज्ञेयमिति केचित् ।

सुमन्तुः,—

प्राकाशे तु क्षिपेद्वारि जलस्थो दक्षिणामुखः ।

(योगियाज्ञवल्क्यः,—

यदा शुचि जलं वा स्यादुदके देवताः पितृन् ।)

आकाशमिह जलोपरिभागः ॥

कार्ष्णाजिनिः,—

देवतानां पितृणाञ्च जले दद्याज्जलाञ्जलिम् ।

असंस्कृतप्रमीतानां स्थले दद्याज्जलाञ्जलिम् ॥

योगियाज्ञवल्क्यः,—

यदा ऽशुचिजलं वा स्यादुदके देवताः पितृन् ।

तर्पयेच्च यथाकाममपु सर्व्वं प्रतिष्ठितम् ॥

उग्रनाः,—

न वेष्टितशिरा न कृष्णकाषायवासा देवपितृकार्य्यं कुर्यात् ।

शङ्खः,—

नेष्टिकाचिते पितृस्तर्पयेत् । वापीतडागोदपानेषु सप्त पञ्च
त्रीन् वा पिण्डानुद्धृत्य पितृस्तर्पयेत् ।

अथञ्च पिण्डोद्धारोऽसामर्थ्यादिना—आज्ञवनस्नानाभावेऽपि
तर्पणं कुर्व्वता प्राक्कार्य्यस्तर्पणस्याङ्गत्वात् । आज्ञवनस्नानपक्षे तु
तदङ्गत्वादेव प्राकृतत्वात् प्रसङ्गन्यायात् तर्पणाङ्गतया पुनर्न
कार्य्यः । यथासङ्ख्यञ्चात्र ।

पितृतर्पणे योगियाज्ञवल्क्यः,—

प्राचीनावीत्युदकं प्रमिश्रेद्दे तिलान्वितम् ।

यद्युद्धृतं प्रमिश्रेत्तु तिलान् वै मिश्रयेज्जले ।

अतोऽन्यथा तु सव्येन तिला ग्राह्या विचक्षणैः ॥

यद्युद्धृतोदकेन तर्पणन्तदा जलपात्र एव तिलप्रक्षेपः, जला-
ग्रयस्थजलेनैव तु तर्पणे वामहस्तेन तिलग्रहणमित्यर्थः ।

तथा,— दक्षिणे पिहतीर्थेन जलं सिञ्चेद्यथाविधि ।

दक्षिणेनैव गृह्णीयात् पिहतीर्थसमीपतः ॥

दक्षिणे करे ।

कार्णाजिनिः,—

नाभिमात्रे जले स्थित्वा चिन्तयेद्बुद्धमानसः ।

आगच्छन्तु मे पितर इमं गृह्णन्वपोऽञ्जलिम् ॥

यमः,—

चौस्त्रीन् जलाञ्जलिं दद्यादुच्चैरुत्तरं ततः ।

गोशृङ्गमात्रमुद्धृत्य जलमध्ये जलं क्षिपेत् ॥

पित्रादिषट्कजलाञ्जलयः क्रमेण वर्द्धनीयाः । जलमध्य
इति पञ्चप्राप्तानुवादः ।

मरीचिः,—

मुक्तहस्तञ्च दातव्यं मुद्रान्तत्र न दर्शयेत् ।

वामहस्ते तिला ग्राह्या मुक्ता हस्तान्तु दक्षिणम् ॥

मुक्तहस्तं प्रसारितहस्तं यथा स्थान्तथा दातव्यं मुद्रान्तत्र— न
तर्जन्यङ्गुष्ठमुद्रया तीर्थाविरोधं कुर्यादित्यर्थः । मुक्ता हस्तान्तु
दक्षिणं इति दक्षिणेन तिला न ग्राह्या इत्युक्तम् ।

तिलानामप्यलाभे तु हिरण्यरजतान्वितम् ।

तदभावे निषिञ्चेत्तु दर्भैर्भस्मेण वा पुनः ॥

रजते मनसा यायात् सुवर्णं हस्तनिःसृतम् ।

तिलेषु च क्षणं गच्छेत्ताम्रेषु द्विसुहृत्ततः ॥

दर्भं सप्तसुहृत्तन्तु मन्त्रयुक्तन्तदक्षयम् ।

रजते हस्तसम्बन्धे रूप्ये एवं सुवर्णादिष्वपि मनसा ददानि
चिन्तामात्रेण यायात् पितृनिति शेषः । अत्र पूर्वपूर्वाभावे
उत्तरोत्तरविधिरिति भ्रमो वाक्यान्तरविरोधान्न ग्राह्यः । तिला-
दीनान्तु समुदितानामभावे क्रमेणैकैकशोऽप्युपादानं कार्यमिति
दर्शनार्थमिदम् ।

एवञ्च ।

विना रूप्यसुवर्णेन विना ताम्रतिलैस्तथा ।

विना दर्भैश्च मन्त्रैश्च पितृणान्नोपतिष्ठते ॥

इति शङ्खवचनं रूप्यादीनां सर्वेषामभावे न ह्येकदेशाभावेऽपि ।

शङ्खः,—

सौवर्णेन तु पात्रेण राजतेनौडुम्बरेण च खड्गपात्रेण
शङ्कुना वायुदकं पितृतीर्थं स्पृशन्दिद्यात् ।

शङ्कुः सुवर्णकीलकः । एतच्च वचनं सति सम्भवे ।

तथा,—

हैमेन सह यद्दत्तं क्षीरेण मधुना तथा ।

तदप्यक्षयतां याति पितृणान्तु तिलोदकम् ॥

पितृगीतासु मनुः,—

अपि नः स कुले यायात् यो नो दद्याज्जलाञ्जलीन् ।

नदीषु वज्रतोयासु गीतलासु विशेषतः ॥

स्नानानन्तरं शङ्खः,—

उदकस्याप्रदानाद्धि स्नानशाटीन पीडयेत् ।

योगियाञ्चवल्क्यः,—

यावद्देवानृषींश्चैव पितृंश्चैव न तर्पयेत् ।

तावन्न पीडयेदस्त्रं येन स्नातो न वोदकैः ॥

न वोदकैर्वस्तोदकैर्न तर्पयेत् । तावन्न पीडयेदस्त्रमिति सम्बन्धः ।

निष्पीडयति यः पूर्वं स्नानवस्तन्तु तर्पणात् ।

निराशाः पितरस्तस्य यान्ति देवाः महर्षिभिः ॥

पराशरः,—

जलमध्ये तु यः कश्चिद्वाङ्मणो ज्ञानदुर्व्वलः ।

निष्पीडयति तदस्त्रं स्नानान्तस्य दृथा भवेत् ॥

योगियाञ्चवल्क्यः,—

वस्तुनिष्पीडितं तोयं स्नानस्योच्छिष्टभागिनाम् ।

भागधेयं श्रुतिः प्राह तस्मान्निष्पीडयेत् स्थले ॥

अन्नप्रकरवत्तस्य अपसव्येन पीडनम् ।

पीडयित्वा ततः पश्चाज्जपं कुर्यात् सुविस्तरम् ॥

एतेनोच्छिष्टभागिनो बुद्धिस्थीकृत्य भूमौ वस्तुनिष्पीडनोदकं दातव्यम् ॥ अन्नप्रकरवत् आङ्गोच्छिष्टान्नविकरवत् ।

कश्चिदोभिलः,—

ये चास्माकं कुले जाता अपुत्रा गोत्रिणो मृताः ।

ते त्वय्यन्तु^१ मया दत्तं वस्तुनिष्पीडनोदकम् ॥

वशिष्ट,—

स्नानश्राव्यान्तु दातव्या मृदस्तिष्ठो विशुद्धये ।
अथ्यन्तरोक्ततर्पणान्यतिरिक्ततया न लिखितानि ।

॥ इति गृहस्थरत्नाकरे तर्पणतरङ्गः ॥

अथ तर्पणोत्तरकर्म ॥

तत्र विष्णुपुराणे,—

आचम्य च ततो दद्यात् सूर्याय सलिलाञ्जलिम् ।
(ॐ) नमो विवस्वते ब्रह्मन् भास्वते विष्णुतेजसे ।
जगत्सवित्रे शुचये सवित्रे कर्मादायिने ॥
ततो गृहार्चनं कुर्यादभीष्टसुरपूजनम् ।
जलाभिषेकपुष्पाणां धूपादीनां निवेदनैः ॥
प्रक्षाल्य तौरदेशन्तु गत्वा स्वधर्ममाचरेत् ।
स्वधर्मः स्वकीयाश्रमधर्मः ।

तथा,—

स्वन्त्यादिषु चाचम्य सोपानत्को ह्यसंस्पृशन् ।
आगतः सोदपात्रस्तु यत्नेन शुचिरेव सः ॥
तेनोदकेन द्रव्याणि प्रोक्ष्याचम्य पुनर्गृहे ।
कर्माणि तु प्रकुर्वीत नित्यं वै यानि कानि च ॥
पात्रादिरहितं तोयमुद्धृतं सव्यपाणिना ।
न तेन प्रोक्षणं कुर्यात् वस्त्रनिष्पीडनेन च ॥

सौवर्णं राजतं ताम्रं मुख्यं पात्रं प्रकीर्तितम् ।

तदभावे स्मृतं पात्रं स्रवते यन्न धारितम् ॥

असंस्पृशन् अशुचादीनिति शेषः । प्रोक्षणं गृहस्थितपुण्यादीनां
यन्न धारितं नारिकेलादिपात्रम् ।

शातातपः,—

बहिर्नद्यादिष्व्याचान्तः सोदकः किञ्चिदस्पृशन् ।

रथ्यागतोपि यत्नेन शुचिरेवेह मानवः ॥

अस्पृशन् यत्नेनेति शेषः ।

नाधोवस्त्रैकदेशेन शुद्ध्यर्थमपि आहरेत् ।

यद्यानीतन्तु सव्येन प्रोक्षयेद्दक्षिणेन तु ॥

नाधोवस्त्रैकदेशेन इतरजलपात्राभावेऽपि नाधोवस्त्रानीतेन
तोयेन प्रक्षालयेत् ॥

लघुहारीतः,—

स्नानं कृत्वा तु ये केचित् पुष्पं चित्त्वन्ति मानवाः^१ ।

देवतास्तान् गृह्णन्ति भस्मीभवति काष्ठवत् ॥

एतत्तु द्वितीयस्नानाभिप्रायम् ।

पद्मपुराणे,—

आचम्य विधिवत् सम्यगालिखेत् पद्ममग्रतः ।

साक्षताभिः सपुण्याभिः सतिलारुणचन्दनैः ॥

अर्थपात्रं प्रयत्नेन सूर्यनामानुकीर्तनैः ॥

नमस्ते विष्णुरूपाय नमस्ते ब्रह्मरूपिणे ।

सहस्ररश्मये नित्यं नमस्ते सर्व्वतेजसे ॥
 नमस्ते रुद्रवपुषे नमस्ते भक्तवत्सल ! ।
 पद्मनाभ नमस्तेऽस्तु कुण्डलाङ्गदभूषित ॥
 नमस्ते सर्व्वलोकेश ! सुप्रानामपि बुद्धये ।
 सुकृतं दुष्कृतञ्चैव सर्व्वमप्यसि सर्व्वदा ॥
 सर्व्वदेव नमस्तेऽस्तु प्रसीद मम भास्कर ! ।
 दिवाकर नमस्तेऽस्तु प्रभाकर नमोऽस्तु ते ॥
 एवं सूर्य्यन्ममस्त्रुत्य त्रिः कृत्वा च प्रदक्षिणम् ।
 द्विजं गां काञ्चनं सृष्ट्वा ततो विष्णुगृहं व्रजेत् ॥
 आश्रयस्थं ततः पूज्य प्रतिमाञ्चापि पूजयेत् ॥

अक्षतशब्दो आमतण्डुले ॥

हलायुधेन तु पूज्येति स्थाने स्नाप्येति लिखित्वा स्नानं
 कारयित्वा इति व्याख्यातम् ।

ब्रह्मयज्ञानन्तरं नरसिंहपुराण-ब्रह्मपुराणयोः—

ततोऽर्घ्यं भानवे दद्यात् तिलपुष्पजलान्वितम् ।
 उत्थाप्य मूर्द्धपर्थ्यन्तं हंसः शुचिषदित्यपि ॥
 जलदेवं नमस्कृत्य ततो गृहगतः पुनः ।
 विधिना पुरुषसूक्तेन ततो विष्णुं समर्चयेत् ॥
 वैश्वदेवन्ततः कुर्याद्दलिकर्म यथाविधि ।
 पुरुषसूक्तविधिश्च पुराणान्तरादवगन्तव्यः पूजाप्रकरणे ।

॥ इति गृहस्यरत्नाकरे तर्पणोत्तरकर्मतरङ्गः ॥

अथ पञ्चमहायज्ञाः

तत्र दक्षः,—

पञ्चमे च तथा भागे संविभागो यथार्हतः ।

पितृदेवमनुष्याणां कौटानाञ्चोपदिश्यते ॥

संविभज्यतेऽन्नमस्मिन्निति संविभागः । कौटग्रहणमिह भूताना-
मुपलक्षणाय ।

व्यासः,—

वैवाहिकेऽग्नौ कुर्वीत पाकयज्ञानशेषतः ।

आपद्यपि हि कष्टायां पञ्चयज्ञानं हापयेत् ॥

स्वर्गापवर्गयोः प्राप्तिर्माहायज्ञैः प्रचक्षते ।

वैवाहिकोऽग्निरावसथः । एतच्च सत्यावसथ्याग्नौ तथाचाग्ने
वक्ष्यते ।

मनुः,— पञ्चमूना गृहस्थस्य चुक्षी पेषणुपस्करः ।

कण्डनी चोदकुम्भश्च वध्यते यास्तु वाहयन् ॥

मूना प्राणिवधस्थानम् । उपस्करः सम्राज्जीनीप्रभृति गृहोप-
करणम् । वध्यते हिंसोत्पादितदुरितेन स वध्यते । वाहयन्
व्यापारयन् ।

तासां क्रमेण सर्वासां निष्कृत्यै महर्षिभिः ।

पृथक्कृप्ता महायज्ञाः प्रत्यहं गृहमेधिनाम् ॥

अनेन तत्पापक्षयाय पञ्चयज्ञा इत्युक्तम् ।

तथा,—

अकृतञ्च कृतञ्चैव तथा प्राकृतमेव च ।

ब्राह्मं ऊतं प्राशितञ्च पञ्चयज्ञान् प्रचचते ॥
जपः कृतोऽकृतो होमः प्रकृतो भौतिको बलिः ।
ब्राह्मं ऊतं दिजार्घ्यार्चा प्राशितं पितृतर्पणम् ।
स्वाध्यायेनार्चयेतर्षीन् होमैर्द्वान् यथाविधि ॥
पितृन् आद्वैश्च नृनक्षैर्भूतानि बलिकर्षणा ।
पञ्चैतान् यो महायज्ञान्न हापयति शक्तितः ॥
स गृहेऽपि वसन्नित्यं शूनादोषैर्न लिप्यते ।

कन्दोगपरिशिष्टे कात्यायनः,—

पञ्चानामपि सत्राणां महतामुच्यते विधिः ।
यैरिष्टा सततं विप्रः प्राप्नुयाद्ब्रह्म शाश्वतम् ॥
देव-भूत-पितृ-ब्रह्म-मनुष्याणामनुक्रमात् ।
महासत्राणि जानीयात् त एव हि महामखाः^१ ॥
अध्यापनं ब्रह्मयज्ञः पितृयज्ञस्तु तर्पणम् ।
दैवो होमो बलिर्भौतो नृयज्ञोऽतिथिपूजनम् ॥
१[आहुं वा पितृयज्ञः स्यात् पित्र्यो बलिरथापि वा ।
यश्च श्रुतिजपः प्रोक्तो ब्रह्मयज्ञः स उच्यते ॥
स चार्वाक् तर्पणात् कार्यः पश्चाद्वा प्रातराहुतेः ।
वैश्वदेवावसाने वा नान्यत्रेति निमित्तकात् ॥

आहुमत्र नित्यआहुम् । पित्र्यो बलिर्भूतबलिदानानन्तरं,
श्रुतिजपो मध्याह्नस्नानानन्तरं दर्भेष्वासीन इत्यादिनोक्तः पवित्र-

१ (क) (ख) पुस्तके पित्र्यो बलिरथापि वा ।

२ [] चिह्नितांशः (ख) चिह्नित पुस्तके नास्ति ।

मन्त्रजपः । निमित्तमेव निमित्तकमिति । निमित्तकादनन्तरोक्तात्
ब्रह्मयज्ञकालत्रयादन्यत्र ब्राह्मयज्ञेन कुर्यादित्यर्थः ।

अत्र च तर्पणश्राद्ध-पितृयज्ञबलिदानानां पितृयज्ञत्वे यथा-
सम्भवमधिकारिभेदेन पुनस्तुल्यविकल्पः ॥]

हारौतः,—

यद्देवेभ्यो जुहोति देवलोकं तेनाभिजयति । पितृभ्यः पितृ-
लोकं । तेन यः स्वाध्यायमधीते ऋषिलोकं । यत् भूतेभ्यो
बलिं हरति भूतलोकं तेन ।

शङ्खलिखितौ,—

पञ्च महायज्ञान्निर्व्वपेदापत्रग्राकोदकेभ्यः ।

बौधायनः,—

अहरहर्द्देवेभ्यः स्वाहा कुर्यादाकाष्ठान्त्यैर्न(तं) दैवं यज्ञं
समाप्नोति । अहरहः स्वधा कुर्यादोदपात्रान्त्यैर्न(तं) पितृयज्ञं
समाप्नोति । अहरहर्भूतेभ्यो बलिं हरेदापत्रपुष्पेभ्योऽथैर्न(तं)
भूतयज्ञं समाप्नोति । अहरहर्ब्राह्मणेभ्योऽन्नं दद्यादामूल-फल-
श्राकेभ्योऽथैर्न मनुष्ययज्ञं समाप्नोति । अहरहः स्वाध्यायं कुर्यादा-
प्रणवान्त्यैर्न ब्रह्मयज्ञं समाप्नोति ।

मनुः,— ऋषियज्ञं देवयज्ञं भूतयज्ञञ्च सर्व्वदा ।

नृयज्ञं पितृयज्ञञ्च यथाशक्ति न हापयेत् ॥

यद्यपि व्यासादिभिरावसथ्याग्नौ पञ्च महायज्ञा उक्ताः ।

तथापि,—

लौकिके वैदिके वापि ऊतोत्सृष्टे जले चितौ ।

वैश्वदेवञ्च कुर्वीत पञ्चसूनापनुत्तये ॥

इति ज्ञातातपवचनेनाधारान्तरस्यापि विहितत्वात् । सत्याव-
सथ्याग्नौ तत्र । अन्यथाऽन्यत्रापि पञ्च महायज्ञाः कार्या इति
परमार्थः ।

लौकिके पाकसाधने वैदिके आवसथ्याग्नौ ज्ञतोत्सृष्टे अन्येन
होमं विधाय त्यक्ते अनन्तरोक्ताग्नित्रयासम्भवे जले तदसम्भवे भूमौ ।

ऊन्दोगपरिशिष्टे कात्यायनः,—

सायं प्रातर्वैश्वदेवः कर्त्तव्यो बलिकर्म च ।

अनश्नताऽपि सततमन्यथा किल्बिषौ भवेत् ॥

अङ्गिराः,—

शालाग्नौ वा पचेदन्नं लौकिके वापि नित्यशः ।

यस्मिन्नग्नौ पचेदन्नं तस्मिन् होमो विधीयते ॥

शालाग्निरावसथ्याग्निः । तेन साग्निना आवसथ्याग्नौ होमः
कार्यः । निरग्निना अग्नौ यदि होमः क्रियते तदा लौकिके ।

याज्ञवल्क्यः,—

कर्म स्मार्त्तं विहायाग्नौ कुर्वीत प्रत्यहं गृही ।

होमं शालाहते वापि औतं वैतानिकाग्निषु ॥

वैतानिकाग्निषु आहवनीयाग्निषु ।

व्यासः,— वैश्वदेवं प्रकुर्वीत स्वशाखाविहितान्तः ।

संस्कृतान्नैर्हविष्यैश्च हविष्यव्यञ्जनान्वितैः ॥

तैरेवान्नैर्बलिन्दद्यात् शेषमाप्ताय वारिणा ।

कृतापसव्यः स्वधया सर्व्वन्दक्षिणतो हरेत् ।

सुरार्चनं ततः कुर्याद्बन्धुमाल्यैः सुगन्धिभिः ॥

अत्र च पौराणिके विधौ स्वशाखाश्रयणं वचनवलात् ।

कन्दोगपरिशिष्टे कात्यायनः,—

हविष्येषु यवा मुख्यास्तदनु ब्रीहयः स्मृताः ।

माषकोद्रवगौरादीन् सर्वांलाभेऽपि वर्जयेत् ॥

ब्रीहयः कलमादयः । गौरोऽत्र सितसर्षपः ।

शङ्खलिखितौ,—

अत ऊर्द्धन्देवयज्ञः सर्वेषामुपदिश्यते ।

आश्रमधर्माविरोधे प्रतिनियतानामोषधीनां कोद्रवचणक-
माषमसूरकूलत्योद्दालकवर्जं निरूपणीयम् । उद्दालको वकुर^१
इति प्रसिद्धः ।

आपस्तम्बः,—

न चारलवणहोमो विद्यते^२ ।

तथा परान्नसंसृष्टस्य च । अहविष्यस्य च होम उदीचीन-
मुदग्निभागभवमुष्णं भस्मापोह्यं ह्यते । तज्जतमज्जतं चाग्नौ भवति ।
न स्त्री जुह्यात् नानुपेतः ।

चारलवणमूपरलवणं । परान्नसंसृष्टमन्यान्नमिश्रं । अहविष्यं
माषादि । यदि तु चारलवणमेव सम्पद्यते तदा उदीचीनमुदग्नि-
भागभवमुष्णं भस्मापोह्यं तस्मिन्नग्नौ जुह्यादित्यर्थः । न स्त्री
जुह्यात् इति साग्नेः प्रवासे कृत्विगसन्निधाने सति प्रसक्तस्य निषेधनं
निरग्नेस्तु स्वकर्तृक एव वैश्वदेवः । अनुपेतः अनुपनीतः ।

वशिष्टः,—

वैश्वदेवं सायं प्रातर्गृह्येऽग्नौ जुह्यात् । गृहदेवताभ्यो बलिं
हरेत् । ओत्रियाय दत्त्वा ब्रह्मचारिणे चानन्तरं पितृभ्यो
दद्यात्ततोऽतिथीन् भोजयेत् ।

वैश्वदेवं विश्वदेवताकमन्त्रम् ।

कन्दोगपरिशिष्टे कात्यायनः,—

भूतप्रवचने पत्नी यद्यसन्निहिता भवेत् ।

रजोयोगादिना तत्र कथं कुर्वन्ति याज्ञिकाः ॥

महानसेऽन्नं या कुर्यात् सवर्णान्तां प्रवाचयेत् ।

प्रणवाद्यपि वा कुर्यात् कात्यायनवचो यथा ॥

भूतप्रवचनमिह सिद्धेऽन्ने स्वामिना भूतमिति वाचनं, रजो-
योगादिना त्वस्या असन्निधाने अन्या या पाककर्त्री सवर्णां तां
वाचयेत् । तथापि भूतमिति यदि वक्तुं न शक्यते तदा
अन्यदप्योङ्कारादिसम्प्रतिप्रतिपादकं किञ्चित् कुर्यादित्यर्थः ।

मनुः,—

विश्वदेवस्य सिद्धस्य गृह्येऽग्नौ विधिपूर्वकम् ।

आभ्यः कुर्याद्देवताभ्यो ब्राह्मणो होममन्त्रम् ॥

अग्नेः सोमस्य चैवाग्नौ(दौ) तयोश्चैव समस्तयोः ।

विशेषाश्चैव देवानां धन्वन्तरय एव च ॥

हव्यै चैवानुमत्यै च प्रजापतय एव च ।

सह द्यावापृथिव्योश्च तथा स्विष्टकृते ततः ॥

समस्तयोरग्नौषोमाभ्यां सह द्यावापृथिव्योः । द्यावापृथिव्यासेकं
कर्त्तव्यम् ।

विष्णुः,—

अथाग्निं परिसमुच्च पथ्युच्च्य परिस्तीर्य परिसमाधाय सर्वतः
पाकादग्रमुद्धृत्य जुह्यात् । वासुदेवाय मङ्गर्षणायानिरुद्धाय पुरुषाय
सत्यायाच्युताय । वासुदेवायाग्रये सोमाय मित्राय वरुणायेन्द्रा-
येन्द्राग्निभ्यां विश्वेभ्यो देवेभ्यः प्रजापतये अनुमत्यै धन्वन्तरये
वास्तोष्यतये स्विष्टिकृते इति ।

ग्रातातपः,—

भूतयज्ञं तथा आर्द्धं नित्यञ्चातिथिपूजनम् ।

क्रमेणानेन कर्त्तव्यं स्वाध्यायाध्ययनन्तथा ॥

अथञ्च ग्राखाविशेषविषयो भूतयज्ञादिक्रम इति ज्ञेयम् ।

याज्ञवल्क्यः,—

देवेभ्यस्तु कृतादन्नात् शेषाद्भूतवलिं हरेत् ।

अथो भूमौ श्वचाण्डाल-देयमन्नं प्रमुञ्चति ॥

स्वाध्यायं सततं कुर्यान्न पचेदन्नमात्मने ।

आत्मने केवलात्मने ।

एवं सम्यक् हविर्जला सर्वदिक्षु प्रदक्षिणः ।

इन्द्रान्तकाप्यतीन्दुभ्यः स्वानुगेभ्यो वलिं हरेत् ॥

मरुद्भ्य इति तु द्वारि विष्णवेऽङ्गश्च इत्यपि ।

वनस्पतिभ्य इत्येवं मुषलो दूषणं हरेत् ॥

तच्छीर्षके अथि कुर्यात् तथा काल्यै^१ तु पादतः ।
 ब्रह्म-वास्तोष्पतिभ्याञ्च वास्तुमध्ये बलिं हरेत् ॥
 विश्वेभ्यश्चैव देवेभ्यो बलिमाकाश उत्क्षिपेत् ।
 दिवाचरेभ्यो भूतेभ्यो नक्तचरेभ्य एव च ॥
 पृष्ठे वास्तुनि कुर्वीत बलिं सर्वानुभूतये ।
 पृथिव्यै बलिशेषन्तु सर्वदक्षिणतो हरेत् ॥
 शुनाञ्च पतितानाञ्च अपचां पापरोगिणाम् ।
 वायसानां कृमीणाञ्च शनकैर्विकिरेद्भुवि ।
 एवं यः सर्वभूतानि ब्राह्मणो नित्यमर्हति ॥
 स गच्छेत् परमं स्थानं तेजोमूर्तिः पथोज्ज्वला ।
 सायं तन्नख सिद्धस्य पत्न्यमन्त्रं बलिं हरेत् ॥
 वैश्वदेवं विना नैतत् सायं प्रातर्विधीयते ।

एवमिति देवयज्ञप्रकारेण तच्छीर्षकं गृहस्थश्रय्याग्निरप्रदेशः ।
 वास्तुपुरुषाग्निरप्रदेशो वा । पादतः गृहस्थस्यैवात्मश्रय्यापाददेशे
 ब्रह्मवास्तोष्पतिभ्यामिति एवमिति बलिदानप्रदेशः । पृष्ठे वास्तुनि
 पश्चाद्गृहे मूत्रोच्चारणस्थान इत्यन्वयः । मूत्रोच्चाररहित इति
 पारिजातः ।

सर्वानुभूतये सर्वानुभूतदेवतायै पथोज्ज्वला उज्ज्वलपथा
 शनकैर्यथा नोपघातः कथमपि भवति । वायसादौनाञ्चोपकाराय
 बलिः क्रियमाणः तत्र देशे दातव्यो यत्र तेषामुपयोगः सम्भवति ।
 उत्क्षिपतीत्यनेन श्वादीनामपि बलिदाने अनादरो न कर्तव्य

इत्युक्तं । सायन्त्विति इदञ्च सायं सिद्धेनानेन पत्न्या अमन्त्रकं बलिं यजमान-तत्पुत्रादीनामभिधाने हरेत् दद्यात् ।

गौतमः,—

अग्नावग्निर्धन्वन्तरिर्विश्वेदेवाः प्रजापतिः । [स्त्रिष्टिकृदिति होमाः ।] दिग्देवताभ्यश्च यथास्त्रं द्वारि मरुद्भ्यो गृहे देवताभ्यः प्रविश्य ब्रह्मणे मध्ये अग्नौ उदकुम्भे आकाशायेत्यन्तरिक्षे नक्त-
चरेभ्यश्च सायम् ।

अग्नाविति वचनादयं कल्पो जले क्षितौ न कार्यः ।
पारिजातेऽप्येवम् ।

दिग्देवताभ्यश्च यथास्त्रं यथा यामां देवतानां या दिक् तस्यां ताभ्यो दद्यात् इत्यर्थः । दिग्देवताभ्यश्चेति चकारात् तत्पुरुषेभ्योऽपि । प्रविश्य गृहमिति शेषः । सायन्तु नक्तचरेभ्य इत्यधिकम् ।

कुन्दोगपरिशिष्टे कात्यायनः,—

अग्न्यादिर्गौतमेनोक्तो होमः शाकल एव च ।

अनाहिताग्निरप्येवमुच्यते बलिभिः सह ॥

अग्न्यादिः—अग्निर्धन्वन्तरिर्विश्वेदेवाः प्रजापतिः स्त्रिष्टिकृदिति गौतमोक्तः । शाकलः काष्ठशकलमाधो ज्योतिष्टोमोहोमः, दैव-
कृतस्यैनसोऽवयजनमसीत्यादिमन्त्रकः । अनाहिताग्नेः औत-
स्मार्त्ताग्निरहितस्य ।

पारस्करः,—

वैश्वदेवादन्नात् पयुक्ष्य स्वाहाकारैर्जुह्यात् । ब्रह्मणे प्रजापतये गृह्याभ्यः कथपायानुमतये इति । भूतगृह्येभ्यो मणिके चीन्

पर्जन्यायाज्ञः पृथिव्यै । धात्रे विधात्रे च द्वास्थ्योः । प्रतिदिशं वायवे दिशाञ्च । मध्ये चीन् ब्रह्मणे अन्तरिक्षाय सूर्याय विश्वेभ्यो भूतेभ्यस्तेषामुत्तरतः । उषसे भूतानां पतये परं । पितृभ्यः स्वधा नम इति दक्षिणतः । पाचं निर्निज्योत्तरापरस्यां दिशि निनयेत् यज्जैतन्ने इति ।

उत्तरतः इति विश्वेदेवात् । विश्वेदेवा देवता इति बलि-सम्बन्धिन अन्ये च देवता यद्यपि देवतान्तरमपि तथाप्येकदेशेन व्याहारः^१ । अतएव होमेऽप्यत्र वैश्वदेवोक्तिः, अन्नादुद्धृत्येति शेषः । पर्याग्निमग्निं प्रकृतत्वात् । अनुमतय इति इतिकारो होमसमाप्तौ चीन् बलीन् भूतगृह्येभ्य इति अस्य विवरणं पर्जन्यायेति ।

द्वास्थ्योः—धारवामदक्षिणप्रदेशयोः । प्रतिदिशम् आसामेव चकारात् प्रतिदिशमिति सम्बद्ध्यते । मध्ये गृहस्यैव ब्रह्मण इत्यादि-त्रयं चीणीत्यत्र देवताभिप्रायकं तेषां ब्रह्मादिवलीनां उत्तरदिशं गृहस्य पूर्वदक्षिणपश्चिमोत्तरदिक्षु उत्तरं परं अन्तिमं तेन विश्वेदेवादिबल्लयः उत्तरस्यां दिशि देवा इति उत्तरापरा वायवौ-दिक्षु साग्रेव ।

अग्न्यादिर्गोतमेनोक्तो होमः शाकल एव च ।

अनाहिताग्नेरप्येष उच्यते बलिभिः सह ॥

इति वाक्येन निरग्नेः प्रकारान्तरविधानात् । तन्निरग्नि-व्याजसनेयिनां स्रगृह्योक्तैव देवता सामान्यविध्यन्तराभावात् ॥

विष्णुपुराणे,—

अपूर्वमग्निहोत्रञ्च कुर्यात् प्राक् ब्रह्मणे ततः ।
 प्रजापतिं समुद्दिश्य दद्यादाहुतिमादरात् ॥
 गृह्याभ्यः कश्यपायाय ततोऽनुमतये क्रमात् ।
 तच्छेषं मणिके पृथ्वी पर्जन्याद्भ्यः क्षिपेत्ततः ॥
 द्वारे धातुर्विधातुश्च मध्ये च ब्रह्मणः क्षिपेत् ।
 गृहस्य पुरुषव्याघ्र दिग्देवानाञ्च मे शृणु ।
 इन्द्राय धर्मराजाय वरुणाय तथेन्दवे ।
 प्राच्यां दिशि बुधो दद्याद्भुतशेषान्नकं बलिम् ॥
 आत्मोत्तरे दिग्विभागे धन्वन्तरिबलिं बुधः ।
 निर्व्वपेदैश्वदेवञ्च कर्मा कुर्यादतःपरम् ॥
 वायवे वायवे दिक्षु समस्तान्नं ततो दिशम् ।
 ब्रह्मणे चान्तरिचाय भानवे च क्षिपेद्बलिम् ॥
 विश्वेदेवान् विश्वभूतान् तथा विश्वपतीन् पितृन् ।
 यन्माणञ्च समुद्दिश्य बलिन्दद्यान्नरेश्वर ॥

मार्कण्डेयपुराणे,—

सम्पूजयेत्ततो वक्त्रिं दद्याच्चैवाहुतौः क्रमात् ॥
 प्रथमां ब्रह्मणे दद्यात् प्रजानां पतये ततः ।
 तृतीयाञ्चैव गृह्याभ्यः कश्यपाय तथापरम् ॥
 ततोऽनुमतये दत्त्वा दद्याद्भृहबलिनतः ।
 पूर्व्वाख्यातं मया यत्तु नित्यं कर्म क्रियाविधौ ॥
 वैश्वदेवन्ततः कुर्याद्बलियस्तत्र मे शृणु ।

यथास्थानं विभागन्तु देवानुद्दिश्य वै पृथक् ॥
 पर्जन्याद्भ्यो धरित्रीणां दद्यात्तु मणिकेचयम् ।
 वायवे प्रतिदिग्भ्यश्च प्राच्यादिषु ततः क्रमात् ॥
 ब्रह्माणे चान्तरिक्षाय सूर्याय च यथाक्रमम् ।
 विश्वेभ्यश्चैव देवेभ्यो विश्वभूतेभ्य एव च ॥
 उषसे भूतपतये दद्याच्चोत्तरतस्ततः ।
 स्वधा नम इत्युक्त्वा च पित्र्यभ्यश्चापि दक्षिणे ॥
 कृत्वापसव्यं वायव्यां यक्ष्मैतत्तेऽवनेजनम् ।
 अन्नावशेषमिश्रं वै तोयन्दद्याद्यथाविधि ॥
 ततस्तोयमुपादाय तेषामाचमनाय वै ।
 स्थलेषु निःक्षिपेत् प्राज्ञो नाम्ना चोद्दिश्य देवताः ॥

याज्ञवल्क्यः,—

देवेभ्यस्तु ऊतादन्नाच्छेषं भूतबलिं हरेत् ।
 अन्नं भूमौ श्वचाण्डालवायसेभ्यो बलिं हरेत् ॥
 —श्वादिबलीनां पृथक् निर्देशात् भूतयज्ञवह्निर्भावः ।

आपस्तम्बः,—

बलीनान्तस्य तस्य देशस्य^१ संस्कारः, हस्तेन परिमृज्यावोक्ष्य^२
 न्युप्य पश्चात् परिषेचनं । तस्य तस्य प्रत्येकं परिमार्जनम् ।
 अवेक्ष्य सिक्त्वा न्युप्य बलिन्दत्वा परिषेचनं बलेरुपरि सेकः ।

१ (ग) मणिक — ।

२ मूले देशे ।

३ (ग) अवेक्ष्य ।

बलौनुक्ता कन्दोगपरिशिष्टे कात्यायनः,—

पिण्डवच्च पश्चिमा प्रतिपत्तिः ।

पिण्डवदन्यादिप्रचेपेण पश्चिमा अन्तिमा । यत्तु पश्चिमा-
प्रतिपत्तिः पितृबलिप्रतिपत्तिरिति व्याख्यातम् । तन्न । अन्य-
बलेरपि प्रतिपत्त्यपेक्षासम्भवात् ।

यथा,—

अमुष्मै नम इत्येवं बलिदानं विधीयते ।

बलिदानविधानार्थं नमस्कारः कृतो यतः ॥

स्वाहाकार-वषट्कार-नमस्कारा दिवौकसाम् ।

स्वधाकारः पितृणाञ्च हन्तकारो नृणां कृतः ॥

स्वधाकारेण निर्व्वपेत् पितॄन् बलिमतः परम् ।

तमप्येके नमस्कारैः कुर्व्वते नेति गोतमः ॥

नचावरा बलथो भवन्ति महामाज्जिरश्रवणप्रमाणात् । एकच
चेदविहता भवन्ति द्रवसंस्काराद्यैके इति शाखान्तराभिप्रायम् ।
अतएव वाजसनेयिनां गृह्ये स्वधा नम इति नमस्कारोऽपि पठितः ।
नेति गोतम इति कन्दोगमभिप्रेत्य । अवराह्यां ऊनाः । तेन
विडासकर्णप्रमाणान्न्यूना बलथो न कार्या इत्यर्थः । एकच चेति
नानास्थानकबलिदानासम्भवात् एकस्मिन्नेव स्थाने यदा बलथस्तदा
अविहताः परस्परसन्निहिता । अन्योन्यसंयुक्ताश्च कार्या इत्यर्थः ।

यक्षादिवल्यनन्तरं विष्णुपुराणे,—

ततोऽन्यमन्नमादाय भूमिभागे शुचौ पुनः ।

दद्यादशेषभूतेभ्यो स्वेच्छया तत् समाहितः ॥

देवा मनुष्याः पशवो वयांसि
 सिद्धाः सद्यचोरगदैत्यसङ्गाः ।
 प्रेताः पिशाचास्तरवः समस्ता
 ये चान्निमिच्छन्ति मया प्रदत्तम् ॥
 पिपीलिकाः कौटपतङ्गकाद्या
 बुभुक्षिताः कर्मानिवन्धवद्धाः^१ ।
 प्रयान्तु ते दप्तिमिदं मयाऽन्नं
 तेभ्यो विसृष्टं सुखिनो भवन्तु ॥
 येषां न माता न पिता न बन्धु-
 र्नैवान्नमिद्धिर्न तथान्नमस्ति ।
 तत्तृप्तयेऽन्नं भुवि दत्तमेतत्
 ते यान्तु दप्तिं सुदिता भवन्तु ॥
 भूतानि सर्वाणि तथान्नमेतत्
 अहञ्च विष्णुर्न यतोऽन्यदस्ति ।
 तस्मादहं भूतनिकायभूत-
 मन्नं प्रयच्छामि भवाय तेषाम् ॥
 चतुर्दशो भूतगणो य एष
 तत्र स्थिता येऽखिलभूतसङ्गाः ।
 त्वष्ट्यर्थमन्नं हि मया विसृष्टं
 तेषामिदन्ते सुदिता भवन्तु ॥
 इत्युच्चार्य नरो दद्यादन्नं अद्धासमन्वितः ।

भूरि भूतोपकाराय गृही सर्वाश्रयो यतः ॥

श्रचाण्डालविहङ्गानां श्रपचां पापरोगिणाम् ।

वायसानां कृमीणाञ्च शनकैर्निक्षिपेद्भुवि ॥

इदञ्च काम्यबलिदानं सर्वशास्त्रिसाधारणं सङ्कोचे माना-
भावात् ।

मनुः,— शुनाञ्च पतितानाञ्च श्रपचां पापरोगिणाम् ।

वायसानां कृमीणाञ्च शनकैर्निक्षिपेद्भुवि^१ ॥

ऐन्द्रवारुणवायव्याः सौम्या वै नैऋतास्तथा ।

वायसाः प्रतिगृह्यन्तु भूमौ पिण्डं मयार्पितम् ॥

श्वानौ द्वौ श्वावश्ववलौ वैवस्वतकुलोद्भवौ ।

ताभ्यां पिण्डं प्रदास्यामि स्यातामेतावहिंसकौ ॥

दत्त्वानेन विधानेन बलिं पश्चादुपसृशेत् ।

कृत्वेतद्वलिकर्मैवमतिथिं पूर्वमाश्रयेत् ।

भिचाञ्च भिचवे दद्याद्विधिवद्ब्रह्मचारिणे ॥

यत् पुण्यफलमाप्नोति गां दत्वा विधिवद्गुरोः ।

तत् पुण्यफलमाप्नोति भिचान्दत्त्वा तु भिचवे ॥

भिचामण्युदपात्रं वा सत्कृत्य विधिपूर्वकम् ।

वेदतत्त्वार्थविदुषे ब्राह्मणायोपपादयेत् ॥

कन्दोगपरिशिष्टे कात्यायनः,—

सायंप्रातर्वैश्वदेवः कर्त्तव्यो बलिकर्म च ।

अनश्रताऽपि सततमन्यथा किञ्चिद्यौ भवेत् ॥

सायमिति पुनः पाके ।

पुनः पाकमुपादाय सायमण्यवनीपते ।

वैश्वदेवनिमित्तन्तु पत्न्या माद्वं बलिं हरेत् ॥

तत्रापि श्वपचादिभ्यस्तथैवान्नविसर्जनमिति विष्णुपुराणात् ।

बलिदानान्तरं वशिष्ठ,—

ओत्रियाय दत्त्वा ब्रह्मचारिणे चानन्तरं पितृभ्यो दद्यात् ।

पितृभ्यो दानं आद्रुमिह । एतच्च तस्मिन् काले ओत्रियब्रह्म-
चारिणोरुपस्थितौ अनुपस्थितौ वा बलिदानानन्तरमेव आद्रुम् ।

आद्रुमित्यनुवृत्तौ ज्ञातातपः,—

यथाशक्त्याभिरूपाणां ब्राह्मणानाञ्च भोजनम् ।

अपराहे तु सर्वत्र नित्यमेवं प्रकीर्तितम् ॥

अभिरूपाणां कुलादिसम्पन्नानाम् । अपराहे वैश्वदेवक्रिया-
समाप्तौ ॥

मनुः,— दद्यादहरहः आद्रुमन्नाद्येनोदकेन वा ।

पयोमूलफलैर्वापि पितृभ्यः प्रीतिमावहन्^१ ॥

अन्नाद्यमन्नं तदभावे पयोमूलफलानि तदभावे उदकमिति
व्यवस्थित-विकल्पः ।

तथा,—

^२अप्येकमाशयेत् विप्रं पित्र्यर्थं पाञ्चयाज्ञिकम् ।

नचैवात्राशयेत् कश्चिद्वैश्वदेवं प्रतिदिजम् ॥

१ (ख) आहरेत् ।

२ (क) एकमेवाशयेत् विश्वदेवं ।

कन्दोगपरिशिष्टे कात्यायनः,—

अथेकमाशयेद्विप्रं पितृयज्ञार्थमिद्धये ।

अद्वैवं नास्ति चेदन्यो भोक्ता भोज्यमथापि वा ।

अप्युद्धृत्य यथाशक्ति किञ्चिदन्नं यथाविधि ।

पितृभ्योऽथ मनुष्येभ्यो दद्यादहरहर्द्विजः ॥

पितृभ्य इदमुक्तेति स्वधाकारञ्च कारयेत् ॥

अद्वैवं विश्वदेववर्जितम् । पितृभ्य इदमुक्तेति मिलितदेवतात्वं
आद्धे इति केचित् ।

दद्याच्च भिक्षात्रितयं परिव्राड्ब्रह्मचारिणे ।

स्वेच्छया पुरुषो दद्यात् विभवे मत्प्रवारितम् ॥

नरसिंहपुराणे,—

भिक्षाञ्च भिक्षवे दद्यात् परिव्राड्ब्रह्मचारिणे ।

प्रकल्पितान्नादुद्धृत्य सर्व्वव्यञ्जनसंयुताम् ॥

अकृते वैश्वदेवे तु भिक्षार्थं गृहमागते ।

उद्धृत्य वैश्वदेवान्नं भिक्षां दत्त्वा विसर्ज्जयेत् ॥

मत्स्यपुराणे,—

नित्यन्तावत् प्रवक्ष्यामि अर्थावाहनवर्जितम् ।

अद्वैवन्तद्विजानीयात् पार्व्वणं पर्व्वसु स्मृतम् ॥

लघुहारीतः,—

नित्यआद्धमद्वैवं स्वादर्थावाहनवर्जितम् ।

पद्मपुराणे,—

यः पात्रपूरणीं भिक्षां यतिभ्यः संप्रयच्छति ।

विमुक्तः सर्वपापेभ्यो नासौ दुर्गतिमाप्नुयात् ॥

मार्कण्डेयपुराणे,—

घासप्रमाणा भिक्षा स्यादयं घासचतुष्टयम् ।

अयं चतुष्टयं प्राङ्महन्तकारं द्विजोत्तमाः ॥

पद्मपुराणे,—

एकं वेदानुगं विप्रं भोजयेच्छुद्धयान्वितः ।

तद्भुक्ता च भवेत् कोटिर्विप्राणाम्नात्र संग्रहः ॥

विष्णुपुराणे,—

भोजनं हन्तकारं वा अयं भिक्षामथापि वा ।

अदत्त्वा च न भोक्तव्यं यथाविभवमात्मनः ॥

महाभारते,—

घासमुष्टिं परगवे सान्नं दद्यात्तु सर्वदा ।

अदत्त्वा स्वयमाहारं स्वर्गलोकं न गच्छति ॥

पद्मपुराणे,—

सौरभेयः सर्वहिताः पवित्राः पुण्यराशयः ।

प्रतिगृह्णन्तु मे घासं गावस्त्रैलोक्यमातरः ॥

दद्यादनेन मन्त्रेण गवां घासं सदैव हि ।

गवां कण्डूयनं घासं घासमाङ्गिकमेव वा ॥

दत्त्वा भवेन्महापुण्यं गोप्रदानसमं नृणाम् ।

भविष्यपुराणे,—

तृणोदकादिसंयुक्तं यः प्रदद्याद्भुवाङ्गिकम् ।

कपिलाशतदानस्य फलं विद्यान्न संग्रहः ॥

पञ्चभूते शिवे पुण्ये पवित्रे सूर्यसम्भवे ।
प्रतौच्छेदं मया दत्तं सौरभेयि नमोऽस्तु ते ॥
गवाङ्गिकं गवा यद्दिनेनान्नं भुज्यते ।

बलिदानानन्तरं ब्रह्मपुराणे,—

ततो गोदोहमात्रं वै कालान्तिष्ठद्गृहाङ्गणे ।
अतिथिग्रहणार्थाय तदूर्द्ध्वं वा यथेच्छया ॥
अतिथिं तत्र सम्प्राप्तं पूजयेत् स्वागतादिना ।
हिरण्यगर्भबुद्ध्या तं मन्येताभ्यागतं गृहम् ॥

॥ इति गृहस्थरत्नाकरे वैश्वदेवादिपञ्च-महायज्ञतरङ्गः ॥

अथातिथिपूजा ।

तत्र ^१बलिदानानन्तरं वशिष्ठः,—

ततोऽतिथौ भोजयेत् । अथासं अथासमानुपूर्व्येण ।
अथासं कुलादिभिरतिशयितम् । आनुपूर्व्येण यो यो यद्य-
दुत्कृष्टः । तं तं प्रथमं भोजयेदित्यर्थः ।

मनुः,—

सम्प्राप्ताय ह्यतिथये प्रदद्यादासनोदके ।
अन्नञ्चैव यथाशक्ति सत्कृत्य विधिपूर्वकम् ॥

अग्निं ऊत्वा विधानेन यत् पुण्यफलमाप्नोते ।
 तेन तुल्यं विशिष्टं वा ब्राह्मणे तर्पिते फलम् ॥
 मन्त्रकर्माविपर्यायाद्विशिष्टादुद्धृतादपि ।
 तत्फलं नाप्यते कर्तुरिदमश्रद्धया कृतम् ॥
 शिलान(द)प्युज्जतो नित्यं पञ्चाग्नीनपि जुह्वतः ।
 सर्वं सुकृतमादत्ते ब्राह्मणोऽनर्चितो वसन् ॥
 हणानि भूमिरुदकं वाक् चतुर्थी च सुनृता ।
 एतान्यपि सतां गेहे नोच्छिद्यन्ते कदाचन ॥

सम्प्राप्य विना निमन्त्रणं स्वयमागताय । उदकं चरण-
 क्षालनाद्युपयुक्तं, विधिपूर्वकं अतिथिपूजाविध्यनुसारेण । शिलान्
 क्षेत्र-पतितशस्त्रशेषात् । उज्जतः उच्चिन्वत इत्यर्थः । अनेन
 दरिद्रोऽप्यतिथिपूजां कुर्यादित्यर्थः । सुनृता प्रियसत्या ।
 हारीतः,—

सर्वा अस्य देवता गृहानभ्यागच्छन्ति यस्यैवं विद्वान् ब्राह्मणो
 गृहानभ्येति तमनभ्युपतिष्ठतः प्राणदेवता अपक्रामन्ति । तस्मै यदाह
 स्वागतमिति गृहदेवता तेन प्रीणाति । यद्यासनादिभिरभ्य-
 र्चयत्यतिथिं यज्ञश्च तेन प्रीणाति । यत् पाद्यादिभिरभिषेचनं
 कुरुते पितृन् प्रीणाति तेन । यदक्षेनाभिपूजयति प्रजापतिस्तेन
 प्रीणाति । यदेनं यान्तमनुयान्तीति श्रेयसं ब्रह्मवर्चसं तेन सर्वान्
 कामानवाप्नोति ।

अनभ्युपतिष्ठतः अभ्युत्थानमकुर्वतः ।

शङ्खलिखितौ,—

श्रोत्रियो वेदव्रतौ यतिधर्मा नैष्ठिकः समानवृत्तिर्योऽन्यो-
ऽभ्यागच्छेत्तस्मिन् काले तमर्चयित्वा अश्रौयात् ।

श्रोत्रियोऽत्र वेदानामेकग्राह्यामधीत्य श्रोत्रियो भवति
इत्यापस्तम्बवचनविषयः । वेदव्रतौ उपकुर्वाणकः । यतिधर्मा
यतिः । नैष्ठिको ब्रह्मचारी । समानवृत्तिस्तुल्यजीवनहेतुः ।

यथा प्रणीतश्चाप्रणीतश्चाग्निर्देवतमेवं हि विदांश्चाविदांश्च
ब्राह्मणः पूज्य एव सर्वेषाम् ।

प्रणीतोऽत्र संस्कृताग्निः । तथा वयो-वर्ण-विद्या-तपः-सम्पन्नाय
पाद्यमर्घ्यमाचमनौयमन्नविशेषांश्चैतस्मै शक्तितो दद्यात् ।

सहासौत प्रदोषेऽनुज्ञाय शयीत पूर्वं प्रतिबुद्धोत् प्रस्थितमनु-
व्रजेत् । समेत्य न्यायतो निवर्त्तत । आराम-सभा-प्रपा-तडाग-देव-
गृह-महाद्रुम-नदीनामन्यतरस्मिन् प्रदक्षिणं कुर्याद्वाचमुत्सृज्य
पुनर्द्दर्शनायेति ।

अन्नविशेषान् भोज्यविशेषादीन् । पुनर्द्दर्शनायेति पुनर्द्दर्शनाय
वाचमुत्सृजेदित्यर्थः ।

अभ्यागतानुवृत्तौ वशिष्ठः ।

तं भोजयित्वापासीत । यान्तमनुव्रजेदानुज्ञानाद्वा ।

गोतमः,—

श्रोत्रियस्य तु पाद्यमर्घ्यमन्नविशेषांश्च कारयेत् । नित्यं
सत्कारविशिष्टं मध्यतोऽक्षपानमविद्ये साधुवृत्ते । विपरीते तृणोदके

भूमिः स्वागतमन्तः पूजनमननानभ्यासञ्च कारयेत् । पचेन्नित्यं
वा सत्कारविशिष्टमन्नम् ।

विशेषपाकासामर्थ्यं नित्यपच्यमानमेवाहं सत्कारपूर्वकं देयम् ।
मध्यतः मध्यविधादरेण अविद्ये विद्याशून्ये विपरीते अमाधुचरिते
अनभ्यासोऽनतिक्रमः ।

आपस्तम्बः,— ब्राह्मणायानधीयानायासनमन्नमिति देयम् । न
प्रत्युत्तिष्ठेत् । अभिवादनायैवोत्तिष्ठेदभिवाद्यञ्चेत् । राजन्य-वैश्यौ
च । शूद्रमभ्यागतं कर्माणि नियुज्यात् । अथास्मै दद्यात् ।
दासा वा राजकुलादाहृत्यातिथिवच्छूद्रं पूजयेयुः ।

अभिवाद्यो वयोबाहुल्यादिना राजन्य-वैश्यौ च प्रति नोत्तिष्ठे-
दिति सन्धः । राजकुलात् निजस्वामिगृहात् ।

शङ्खलिखितौ,— न ब्राह्मणोऽतिथिर्ब्राह्मणस्य ओत्रियाय गुणवते
आतिथ्यम् । राजन्य-वैश्याभ्यां मित्रवत् । शूद्रस्यानृशंस्यार्थम् ।

न ब्राह्मणोऽतिथिर्ब्राह्मणस्य प्रणामादिना सम्भाष्यः । अपि
तु ओत्रियाय तथाविधमातिथ्यं कार्यमन्येषां मित्रवदन्नमात्रम् ।
आनृशंस्यार्थं दयाजन्यफलार्थम् ।

मनुः,—

ब्राह्मणस्य त्वनतिथिर्गृहे राजन्य उच्यते ।

वैश्य-शूद्रौ सखा चैव ज्ञातयो गुरुरेव च ॥

यदि त्वतिथिधर्मेण चत्रियो गृहमात्रजेत् ।

भुक्तवत्सु च विप्रेषु कामं तमपि भोजयेत् ॥

वैश्व-शूद्रावपि प्राप्तौ कुटुम्बेऽतिथिधर्मिणौ ।

भोजयेत् सह भृत्यैस्तावानृशंसं प्रयोजयन् ॥

कुटुम्बमिह गृहस्थः ।

बलिदानानन्तरं बौधायनः,—

ब्राह्मणचरित्र्यवैश्वशूद्रानागतान् यथाशक्त्वा पूजयेत् । यदि
बहूनां न शक्नुयात् तदा एकस्मै गुणवते दद्यात् । यो वा
प्रथममभ्यागतः स्यात् ।

मनुः,—

आसनावसथौ शय्यामनुब्रज्यामुपासनम् ।

उत्तमेषूत्तमं कुर्यात् हीने हीनं ममे समम् ॥

वशिष्ठः,—

अथापि ब्राह्मणाय वा राजन्याय वा अभ्यागताय वा महोच्चं
महाजं वा पचेत् । एवमस्यातिथ्यं कुर्वन्तीति ।

अत्र यद्यपि अतिथितृप्त्यर्थं गोवधविधिः श्रूयते तथापि—

दीर्घकालं ब्रह्मचर्य्यं धारणञ्च कमण्डलोः ।

गोत्रान्मातृसपिण्डाद्वा विवाहो गोवधस्तथा ॥

नराश्वमेधौ मद्यञ्च कलौ वज्र्यं द्विजातिभिः ।

इति ब्रह्मपुराणान्निषेधः ।

मनुः,— अप्रणोद्योऽतिथिः सायं सूर्योदो गृहमेधिनाम् ।

काले प्राप्तस्वकाले वा नास्थानश्रन् गृहे वसेत् ॥

१ (ख) (ग) पुस्तके—सत्कृत्य च तावानृशंसं प्रयोजनात् ।

२ (ख) प्राप्त ... — मेधिना ।

न वै स्वयं तदश्रीयादतिथिं यन्न भोजयेत् ।

धन्यं यशस्यमायुष्यं स्वर्ग्यञ्चातिथिभो(पू)जनम् ॥

अप्रणोद्योऽप्रत्याख्येयः सूर्योदः सूर्येणास्तमयतां प्रापितः
कालो वैश्वदेवान्तः । अकालस्तदन्यः ।

ज्ञातातपः,—

जन्मनैव महाभागो ब्राह्मणो नाम जायते ।

नमस्यः सर्वभूतानां वर्णश्रेष्ठः पिता गुरुः ॥

नान्येषां पूजनीयोऽन्यस्तिषु लोकेषु कश्चन ।

तपो-विद्याविशेषेण पूजयन्ति परस्परम् ॥

अन्योन्यं गुरवो विप्रा अन्योन्यातिथयस्तथा ।

अन्योन्यमुपकुर्वन्ति तारयन्ति तरन्ति च ॥

विष्णुः,—स्वाध्यायेनाग्निहोत्रेण यज्ञेन तपसा तथा ।

नैवाप्नोति गृही लोकान् यथा चातिथिपूजनात् ॥

विष्णुपुराणे,—

धाता प्रजापतिः शक्रो वह्निर्वसुगणोऽर्थ्यमा ।

प्रविश्यातिथिमेते वै भुञ्जतेऽथ नरेश्वर ! ॥

तस्मादतिथिपूजायां यतेत सततचरः ।

न केवलमघं भुङ्क्ते मद्यं भुङ्क्तेऽतिथिं विना ॥

ज्ञातातपः,—

प्रियो वा यदि वा द्वेयो मूर्खः पण्डित एव वा ।

वैश्वदेवे तु संप्राप्ते सोऽतिथिः स्वर्गसंक्रमः ॥

नदौसंक्रमवत् स्वर्गप्राप्तिहेतुः ।

तथा,—

[भिच्चां वा पुष्कलां वापि हन्तकारमथापि वा ।

असम्भवे सदा दद्यात् - - -] ॥

यासमात्रा भवेद्भिच्चा पुष्कलं तु चतुर्गुणम् ।

पुष्कलानि तु चत्वारि हन्तकारं विदुर्व्याधाः ॥

याज्ञवल्क्यः,—

अध्वनीनोऽतिथिर्ज्ञेयः ओत्रियो वेदपारगः ।

अध्वनीनः सततमध्वगामी ।

गोतमः,—

असमानग्रामीणोऽतिथिरेकरात्रिकः ।

एकरात्रिकः एकरात्रं वासशीलः ।

मतुः,—

एकरात्रन्तु निवसन्नतिथिर्ब्राह्मणः स्मृतः ।

अनित्यं हि स्थितो यस्मान्नस्मादतिथिरुच्यते ॥

यमः,—

व्रती यतिरेकरात्रं निवसन्नुच्यतेऽतिथिः ।

आपस्तम्बः,—

अग्निरिव ज्वलन्नतिथिः स्वधर्मयुक्तं कुटुम्बिनमग्रागच्छति

स्वधर्मपुरस्कारो नान्यप्रयोजनः ।

स्वधर्मयुक्तं स्वधर्माचारभाजनं, स्वधर्मपुरस्कारो धर्मार्थमटन-

शीलः, नान्यप्रयोजनः अन्नमात्राशयाटनशीलः ।

यमः,—

तिथिपर्वोत्सवाः सर्वे त्यक्ता येन महात्मना ।

सोऽतिथिः सर्वभूतानां शेषानभ्यागतान् विदुः ॥

पर्वणि अमावस्यादीनि एतदन्याः प्रतिपदाद्यस्तियथः ।

उत्सवाः विषुवादयः, अन्नप्राप्तिहेतवो धर्मपुरस्कारेण येन त्यक्ताः

सोऽतिथिरित्यन्वयः ।

ज्ञातातपः,—

अचिन्तितमनाहृतं देश-काल उपस्थितम् ।

अतिथिन्तं विजानौयान्नातिथिः पूर्वमागतः ॥

सुधान्तस्तृषितः आन्तो दूरादध्वन आगतः ।

तं पूजयेत् प्रयत्नेन सोऽतिथिः स्वर्गसंकमः ॥

देशो भार्याग्निमन्त्रितः । कालो वैश्वदेवान्तादिः ।

मनुः,—

नैकग्रामीणमतिथिं विप्रं साङ्गतिकन्तथा ।

उपस्थितं गृहे विद्यात् भार्या यत्राग्नयोऽपि वा ॥

एकग्रामीणोऽत्रैकग्रामवासी, साङ्गतिकः-चित्रपरीहामादिभिः
सर्वैः सह सङ्गतो भवति । गृहे निवासस्थाने भार्या यत्राग्नयो-
ऽपि वेति न केवलं गृहे अतिथिरपि तु प्रोषितस्यापि ग्रामान्तरे
यत्र भार्या अग्निर्वा तत्रापीत्यर्थः ॥

यमः,—

अतिथिं पूजयेद्यस्तु आन्तश्चादृष्टपूर्वकम् ।

सदृशं गोशतं तेन दत्तं स्यादिति मे मतिः ॥

न पृच्छेद्गोत्रचरणं स्वदेशं नाम वा कुलम् ।
 अध्वनोऽभ्यागतं विप्रं भोजनार्थमुपस्थितम् ॥
 देशं नाम कुलं विद्यां पृष्ट्वा योऽर्थं प्रयच्छति ।
 न स तत् फलमाप्नोति दत्त्वा स्वर्गं न गच्छति ॥

चरणः स्वग्राखा ॥

देवसः,—

न पृच्छेद्गोत्रचरणं स्वाध्यायं जन्म चैव हि ।
 चित्तन्तु भावयेत्तस्मिन् व्यासः स्वयमुपागतः ॥
 व्यासः स्वयमुपागत इति तस्मिन्नतिथौ बुद्धिं कुर्यादित्यर्थः ।

यमः,—

देशं गोत्रं कुलं विद्यामन्त्रार्थं यो निवेदयेत् ।
 वैवस्वतेषु धर्मेषु वान्ताशौ स निरुच्यते ॥

बृहस्पतिः,—

आगतस्यासनं दद्यात् आन्तस्य शयनन्तथा ।
 तृषितस्य च पानीयं क्षुधितस्य च भोजनम् ॥
 चक्षुर्दृष्टान्मनो दद्याद्वाचन्दद्याच्च सुनृताम् ।
 एवं साधारणो धर्मश्चातुर्वर्णोऽब्रवीन्मनुः ॥
 प्रीयते स्वागतेनाग्निरासनेन शतक्रतुः ।
 पितरः पादशौचेन भोजनेन प्रजापतिः ॥
 विप्रपादोदकक्षिप्त्वा यावत्तिष्ठति मेदिनी ।
 तावत् पुष्करपात्रेण पिवन्ति पितरो जलम् ॥

यस्याध्वखिन्नाः पथिकाः गृहमायान्ति कर्षिताः ।

पूज्यन्ते दणभूम्याद्यैः^१ पितरस्तेन पुत्रिणः ॥

कर्षिताः अतिपीडिताः ।

दत्तः,—

^१सुधावस्तूनि वक्ष्यामि विशिष्टे गृहमागते ।

मनश्चक्षुर्मुखं वाचं सौम्यं दद्याच्चतुष्टयम् ॥

अभ्युत्थानमिहागच्छ पूर्वालापः प्रियान्वितः ।

उपासनमनुव्रज्या कार्याण्येतानि यत्नतः ॥

ईषद्वस्तूनि चान्यानि भूमिरापस्तृणानि च ।

पादशौचं तथाभ्यङ्गमाश्रयः शयनन्तथा ॥

किञ्चिद्रात्रौ यथाशक्ति न स्नानाश्रम् गृहे वसेत् ।

मृज्जलं चार्थिने देयमेतान्यपि सतां गृहे ॥

ईषद्वस्तूनि अप्रयत्नसाध्यानि उपासनमन्तिके ।

यत्यधिकारे पुनर्दत्तः,—

तपो जपैः कृशीभूतो व्याधितोऽवसथार्हकः ।

^१वृद्धो गृहगृहीतश्च यश्चान्यो विकलेन्द्रियः ॥

नीरुजश्च युवा चैव [भिक्षुर्नावसथार्हकः^४ ।

सन्दूषयति तत्स्थानं वृद्धः पीडयतीति च ॥

नीरुजश्च युवा चैव] ब्रह्मचर्यादिनश्यति ।

ब्रह्मचर्यादिनष्टश्च कुलं गोत्रञ्च नाशयेत् ॥

१ (ग) भूम्यापैः ।

२ मूले सुधावस्तूनि ।

३ (ग) रुद्धः ।

४ (ग) [] चिह्नितांशः पतितः ।

वसन्नावसथे भिक्षुर्मैथुनं यदि सेवते ।
 तस्यावसथनाथस्य मूलान्यपि निवृण्णति ॥
 आश्रमे च यतिर्यस्य विश्राम्यति सुहृत्तकम् ।
 किन्तुस्थानेन धर्मेण कृतकृत्यो हि स स्मृतः ॥
 जन्मप्रसृति यत् पापं गृहस्थेन तु यत्कृतम् ।
 निर्झाञ्जयति तत् सर्वमेकरात्रोषितो यतिः ॥

आवसथार्हकोऽत्र गृहे वासयितुमुचितः । वृद्धोऽक्षमः ।
 ग्रहगृहीतो भृताद्यभिभूतः ।

यमः,—

नाग्निहोत्रेण दानेन नोपवासोपलेपनैः ।
 देवताः परितुष्यन्ति यथा चातिथिपूजनैः ॥
 अतिथिः पूजितो येन ध्यायेत मनसा शुभम् ।
 न तत् कतु-शतैर्व्यापि तुल्यमाहुर्धनीषिणः ॥
 आसनं पादशौचञ्च दीपमक्षं प्रतिश्रयम् ।
 दद्यादेतानि यः पञ्च सर्वज्ञः सर्वदक्षिणः ॥
 अन्नदः प्राणदो ज्ञेयो रूपदो वस्त्रदः स्मृतः ।
 स हि सर्वप्रदो नाम यो ददाति प्रतिश्रयम् ॥
 गृहस्थैरपि यद्भुक्तं स्वातकेर्व्यदपारगैः ।
 यतिनाऽपि च यद्भुक्तं तच्छ्रेयो नेतरैस्तथा ॥
 यत् किञ्चित् कुरुते ध्यायी दातुरर्द्धं प्रयच्छति ।
 तस्मात् महत्फलं दानं ध्यायिने स्वातके तथा ॥

अश्वमेध-सहस्रेण राजसूय-शतेन च ।

पुण्डरीक-सहस्रेण योगिष्वावसथो वरः ॥

आन्तायादृष्टपूर्वाय विप्रायाध्वनि वर्त्तिने ।

ददाति योऽन्नमक्तिष्टं स यज्ञैः सर्व्वदक्षिणः ॥

प्रतिश्रयो वासगृहं । श्रेयः प्रशस्ततरं । इतरैर्यथोक्त-गृहस्था-
दन्त्यैः, पुण्डरीको यागविशेषः^१ । अक्तिष्टमुत्तिष्टम् ।

अतिथये दद्यादित्यनुवृत्तौ विष्णुः,—

प्रतिश्रयं तथा श्रय्यां पादाभ्यङ्गं प्रदौपकम् ।

प्रत्येक-दानेनाप्नोति गोप्रदानसमं फलम् ॥

यमः,—

येषामनश्नन्तिथिर्व्विप्राणां वा व्रजेद्गृहात् ।

ते वै खरत्वमुद्रत्वमश्वत्वमुपपेदिरे ॥

यस्य चैव वसेद्विप्रो गृहे कश्चिदभोजितः ।

न तस्य देवाः पितरो हव्यं कथञ्च भुञ्जते ॥

अतिथिर्यस्य भग्नाग्नौ गृहात् प्रतिनिवर्त्तते ।

सुकृतन्तस्य यत् किञ्चित् सर्व्वमादाय गच्छति ॥

अतिथिर्यत्र वै ग्रामे भिक्षमाणः प्रयत्नतः ।

श्रुते निरशनस्तत्र ब्रह्माहत्या विधीयते ॥

अपि शाकं पचानस्य शिखोऽङ्केनापि जीवतः ।

खदेशे परदेशे वा नातिथिर्व्विमना भवेत् ॥

अग्नयोऽतिथिमिच्छन्ति सोऽतिथिः स्वर्गमिच्छति ।

स्वर्गोऽप्यीच्छति दातारं सम्यक् सुकृतकारिणम् ॥

पराशरः,—

अतिथिर्यस्य भग्नाग्नौ गृहात् प्रतिनिवर्त्तते ।

न तस्य पितरोऽग्नन्ति दशवर्षाणि पञ्च च ॥

अग्निहोत्रं जरत्कन्या द्वारे च पशुवन्धनम् ।

अतिथिर्वैश्वदेवान्ते निर्दह्यमानतः ॥

जरज्जरायुक्ता द्वारे पशुवन्धनं स्वकाले यवसोदकाद्यदाने सति ।

मनुः,—

वैश्वदेवे तु निर्दृष्टे यदन्योऽतिथिराव्रजेत् ।

तस्यैवान्नं यथाशक्ति प्रपद्यान्न बलिं हरेत् ॥

वैश्वदेवे वैश्वदेवान्नपात्रे, निर्दृष्टे कृतप्रयोजने निःशेष इति
यावत् । अतिथिरतिथिलक्षणोपेतः । बलिं हरेदिति मनुष्य-
यज्ञव्यतिरिक्त-पाकयज्ञोपलक्षणम् ।

विष्णुपुराणे,—

पथिकाश्च ह्यनाहारा ये च सायं गृहागताः ।

तेषां गृहस्थः सर्व्वेषां प्रतिष्ठा योनिरेव च ॥

प्रतिष्ठा आश्रयः । योनि अन्नादिदानेन जीवनहेतुः ।

दिनेऽतिथौ च विमुखे गते यत् पातकं नृणाम् ।

तदेवाष्टगुणं पुंसां सूर्य्योदके विमुखे गते ॥

आपस्तम्बः,—

एकरात्रेदतिथीन् वासयति पार्थिवान् लोकानभिजयति

द्वितीयेनान्तरौचान् तृतीयेन दिव्यान् । चतुर्थेन परतो-
लोकानपरिमिताभिरपरिमितान् लोकानभिजयतीति विज्ञायते ।

मनुः,—

इतरानपि सख्यादीन् समीत्या गृहमागतान् ।

प्रकृत्याऽन्नं यथाशक्ति भोजयेत् सह भार्यया ॥

आदिशब्देन सम्बन्धिवान्धवादीनामुपादानं, प्रकृत्य प्रकर्षणं
सक्त्य सह भार्यया गृहस्थस्तान् भोजयेदित्यर्थः । एवञ्च
भार्यायाः परिवेशनादावन्वयः ।

याज्ञवल्क्यः,—

भोजयेत् स्नागतान् काले सखि-सम्बन्धि-वान्धवान् ।

अहःशेषं सहासीत शिष्टैश्च^१ सह बन्धुभिः ॥

काले भोजनकाले ।

मनुः,—

राजर्त्विक्-स्नातकाचार्य-प्रिय-श्वशुर-मातुलान् ।

अहंयेन्मधुपर्केण परिसंवत्सरात् पुनः ॥

राजाऽत्राभिषिक्तः क्षत्रियधर्मेण प्रजापालः ।

राजा च श्रोत्रियश्चैव यज्ञकर्मण्युपागते ।

मधुपर्केण समूज्यो नवयज्ञं दत्ति स्थितिः ॥

गोतमः,—

क्षत्रिगाचार्य-श्वशुर पितृव्य मातुलानामुपस्थाने मधुपर्कः
संवत्सरे पुनर्यज्ञविवाहयोरर्वाक् । राज्ञश्चाश्रोत्रियस्यासनोदके ।

चत्विगादौनां गृहागमने सति मधुपर्कणं पूजा संवत्सरे पुन-
रुपस्थाने मधुपर्क इत्यर्थः । यज्ञ-विवाहयोरर्वांगिति यज्ञ-
विवाहयोरुपस्थाने संवत्सरादर्वांगपि मधुपर्को देयः । राज्ञ
इति ओत्रियस्य राज्ञः संवत्सरादर्वांगपि मधुपर्को देयः ।
अओत्रियस्य राज्ञ आसनोदक एव ।

आपस्तम्बः,—

‘मधुपर्काह्ने वेदाध्यायः । आचार्यं चत्विक् स्नातको राजा
च धर्मयुक्तः । आचार्याय चत्विजे श्वशुराय राज्ञ इति परि-
संवत्सरादुपतिष्ठद्वा गौर्मधुपर्कश्च । दधि मधुसंस्पृष्टं मधुपर्कः ।
पयो वा मधुसंस्पृष्टम् । (अभावे उदकम्) १ ।

वेदाध्यायोऽधीतवेदः । परिसंवत्सरात् प्रतिसंवत्सरम् ।

मनुः,—

सुवासिनीः कुमारांश्च रोगिणो गर्भिणीस्तथा ।

अतिथिभ्योऽप्य एवेतान् भोजयेद्विचारयन् ॥

सुवासिनी ऊढा कन्या । कुमारा बालाः ।

गोतमः,—

भोजयेत् पूर्वमतिथिं कुमार व्याधित सुवासिनी स्त्रिविरान्
जघन्यांश्च ।

अतिथिभोजनस्य गोतमेन बालादिभोजनात् पूर्वमुक्तं
तदतिथेरभ्यर्चितत्वं बोधयितुं विवक्षितम् ।

१ मूले गोमधुपर्काह्नेः ।

२ मूले वा ।

३ (क) (ख) पुस्तके चिह्नितांशो नास्ति ।

यद्वा बालादीनां भोजने पौर्वापर्यमनादेयं किन्तु दम्यत्योः
शेषभोजनमिष्टम् ।

मनुः,—

अदत्त्वा तु य एतेभ्यः पूर्वं भुङ्क्ते विचक्षणः ।

स भुञ्जानो न जानाति श्वगृध्रैर्जग्धिमात्मनः ॥

इत्येकवाक्यतया एतेष्वभुक्तवत्सु स्वयन्न भोक्तव्यमित्येवाभिमतम् ।

आपस्तम्बः—

सर्वान् वैश्वदेवभागिनः कुर्वीताश्चचाण्डालेभ्यो नानर्हद्भ्यो
दद्यादित्येके ।

सर्वानन्नार्थिनः वैश्वदेवभागिनः वैश्वदेवान्नभागिनः कुर्यात् ।
आश्चचाण्डालेभ्य इत्यभिविधावाङ्गिति अनर्हद्भ्यः श्वचाण्डाल-
पाषण्डेभ्यः । अनर्हतामदाने न दोषः, दाने पुण्यमिति व्यवस्था ।

नन्दिपुराणे,—

यतेर्ब्राह्मणपूर्वन्तु भैक्ष्यमन्नं सदा गृही ।

देवलः,—

अमृतं भोजयेद्विप्रं स्वगृहे सति सर्पिषि ।

परत्र निरयं घोरं गृहस्थः प्रतिपद्यते ॥

मिष्टमन्नं स्वयं भुङ्क्ता पश्चात् कदश्नं लघु ।

ब्राह्मणं भोजयेन्मूर्खो निरये चिरमाविशेत् ॥

मार्कण्डेयपुराणे—

कुटुम्बिनो भोजनीयाः सामर्थ्यादिभवे सति ।

सौदता यत् हतं तेन तत् पापं स समश्नुते ॥

स्वसामर्थ्यभोज्यतुल्यं भोज्यम् ।

यमः,—

अपचन्तमतिक्रम्य पचन्तं यस्तु भोजयेत् ।

सूषिकाणां ब्रजेद्योनिं वर्षाणामधिकं शतम् ॥

एवं यः सर्वभूतानि ब्राह्मणो नित्यमर्चति ।

स याति परमं स्थानं तेजोमूर्तिः पथाङ्गुना ॥

परमं स्थानं परमं पदं पथाङ्गुना ऋजुना वर्त्मना ।

न तु जन्मपरम्पराक्रमेण ।

वशिष्ठः,—

गृहेष्वभ्यागतं महयेद्यथाशक्तिं चान्तेन सर्वभूतानि गृहस्थः ।

महयेत् पूजयेत् ।

गृहस्थ एव यजते गृहस्थस्तपते तपः ।

चतुर्णामाश्रमाणाञ्च गृहस्थस्तु विशिष्यते ॥

पैठौनसिः,—

सर्व एव गृहस्थमूलास्तदुपजीविनः ।

गृहस्थस्यैव पूजादिकर्तृत्वात् ।

वसिष्ठः,—

यथा मातरमाश्रित्य सर्वे जीवन्ति जन्तवः ।

एवं गृहस्थमाश्रित्य सर्वे जीवन्ति भिक्षुकाः^१ ॥

मनुः,—

यस्मात्तयोऽप्याश्रमिणो ज्ञानेनान्तेन चान्वहम् ।

गृहस्थैरेव धार्यन्ते तस्माच्छ्रेष्ठाश्रमी^२ गृही ॥

तथा,—

गृहस्थोऽपि क्रियायुक्तो न गृहेण गृही भवेत् ।

न चैव पुत्रदारेण स्वकर्मपरिवर्जितः ॥

क्रियाः पञ्चयज्ञाद्याः । स्वकर्म पञ्चयज्ञात्मकम् ।

तथा,—

अन्नात्वा चाप्यङ्गत्वा च अदत्त्वा ये च भुञ्जते ।

देवादीनामृणौ भूत्वा नरकन्ते व्रजन्त्यधः ॥

भविष्यपुराणे,—

अकृत्वा वैश्वदेवन्तु ये भुञ्जन्ते बुधाः खग । ।

तथा विना तु साक्ष्येण मृगयोनिं व्रजन्ति ते ॥

विना साक्ष्येण अतिथ्यातिथ्यादिरहितेन ।

आपस्तम्बः,—

यस्याग्नौ न ह्वयते यस्याग्रं न दीयते । न तद्भोक्तव्यम् ।

यस्यान्नस्य ।

जाबालः,—

अन्नाताग्नौ मलं भुङ्क्ते अजपी पूय-शोणितम् ।

अदत्त्वा तु कृमिं भुङ्क्ते अदत्त्वा विषभोजनम् ॥

यमः,—

अग्रं स केवलं भुङ्क्ते यः पचत्यात्मकारणात् ।

इन्द्रियप्रीतिजननं वृथापाकं विवर्जयेत् ॥

बौधायनः,—

न चैव कचिददत्त्वा भुञ्जीत ।

अथाप्यन्नान्नगीतौ श्लोकौ उदाहरन्ति ।

थो मामदत्वा पिहदेवताभ्यो
 मृत्यातिथीनां स्वसुहृज्जनस्य ।
 सम्यन्नमश्रन् विषमन्ति मोहात्
 तमद्म्यहन्तस्य च मृत्युरस्मि ॥
 कृताग्निहोत्रः कृतवैश्वदेवो
 १पूज्यातिथीन् मृत्यजनावशिष्टम् ।
 तुष्टः शुचिः अद्धदन्ति थो मां
 तस्यामृतं स्यां च स मां भुनक्ति ॥

भोजयेदित्यनुवृत्तौ—

वशिष्टः,—

खगृह्याः कुमारीबालवृद्धतरुणप्रजाताः, ततोऽपरान् गृह्यान् ।
 श्वचाण्डालपतितवायसेभ्यो भूमौ निर्व्वपेत् । शूद्राद्योच्छिष्ट-
 मनुच्छिष्टं वा दद्यात् । श्रेष्ठं दम्पती भुञ्जीयाताम् । सर्व्वोप-
 योगे तु पुनः पाकः कार्य्यः ।

तरुणप्रजाता नवप्रसूता, गृह्या गृहभवाः परिचारकाः ।
 उच्छिष्टानुच्छिष्टदानविकल्पः आश्रितानाश्रितशूद्रविषयः सद-
 सच्छूद्रविषयो वा बोद्धव्यः । सर्व्वोपयोगे सर्व्वस्यान्नस्य उपयोगे
 आतिथ्यादिना । १[सर्व्वस्यान्नस्यातिथिभिर्भोजने कृते यदाऽन्यत्
 प्रयोजनमस्ति तदा पुनः पाकः कार्य्यो न पुनर्वैश्वदेवादि
 कार्य्यमिति कल्पतरुः] ।

१ (ख) (ग)—भुक्त्वाऽतिथिः ।

२ (ख) पुस्तके [] चिह्नितांशो नास्ति ।

याज्ञवल्क्यः,—

बालसुवासिनीचङ्कगर्भिण्यातुरकन्यकाः ।

सम्भोज्याऽतिथिभृत्यांश्च दम्पत्योः शेषभोजनम् ॥

एते दम्पत्योरवश्यं भर्त्तव्याः ।

भार्थ्यारतिः शुचिर्भृत्यभर्त्ता आङ्गक्रियापरः ।

नमस्कारेण मन्त्रेण पञ्चयज्ञान्न हापयेत् ॥

भार्थ्या स्त्रीया, आङ्गक्रिया आङ्गकरणं नमस्कारेण नम इति
मन्त्रेण ।

पराशरः,—

षट्कर्माभिरतो नित्यं देवतातिथिपूजकः ।

ऊतशेषन्तु भुञ्जानो ब्राह्मणो नावसीदति ॥

षट्कर्माणि यज्ञादीनि ।

॥ इति गृहस्यरत्नाकरेऽतिथिपूजातरङ्गः ॥

पञ्च महायज्ञाः समाप्ताः ॥

अथ भोजनविधिः ।

तत्र दक्षः,—

पञ्चमे च तथा भागे संविभागो यथार्हतः ।

देव-पितृ-मनुष्याणां कौटानाञ्चोपदिश्यते ॥

संविभागं ततः कृत्वा गृहस्थः शेषभुञ्जवेत् ।

संविभागो विभज्य प्रतिपत्तिः ।

मनुः,—

विघसाशौ भवेन्नित्यं नित्यञ्चामृतभोजनः ।

विघसं भुक्तशेषन्तु यज्ञशेषमयामृतम् ॥

अमृतममृतवत्तृप्तिकरं पवित्रञ्च ।

देवलः,—

स्नात्वा प्रक्षाल्य पादौ तु स्रग्वस्त्रालङ्कृतः शुचिः ।

पञ्चयज्ञावशिष्टञ्च यो भुङ्क्ते सोऽमृताग्रजः ॥

उपलिप्ते शुचौ देशे पादौ प्रक्षाल्य यत्नतः ।

प्राङ्मुखोऽन्नानि भुञ्जीत शुचिः पीठमवस्थितः ॥

बौधायनः,—

प्रक्षालितपाणिपादोऽप आचम्य शुचौ संवृते देशे अन्नमुपहृत-
मुपसंगृह्य—कामक्रोध-लोभमोहानपहृत्य सर्वाभिरङ्गुलीभिः
शब्दमकुर्वन् प्राश्नीयात् । न पिण्डशेषं पात्र्यामुत्सृजेत् । मांस-

मत्स्य-तिल-मधुसंसृष्टं प्राश्याप उपस्पृश्याग्निमुपस्पृशेत् ।

संवृते वस्त्रादिना आवृते देशे उपविश्येति शेषः । उपहृत-
मुपनीतं उपसंगृह्य निकटस्थे पात्रे समादरेण सम्यक् गृहीत्वा
शब्दमकुर्वन् भक्षणे क्रियमाणे शीत्कारादिकमनाचरन्मौनस्यैवाग्रे
विधानात् ।

पिण्डशेषमशितुं गृहीताऽन्नस्य शेषं पात्र्यां भोजनस्य ।

शङ्खः,—

चतुष्कोणं द्विजातीनां त्रिकोणं चक्षियस्य तु ।

मण्डलाकृतिं वैश्यस्य शूद्रस्याभ्युक्षणं स्मृतम् ॥

ब्रह्मपुराणे,—

आसनस्थस्तु यो दर्पात् पङ्क्तिमध्यमुपसृजेत् ।
 विशेद्धोजनभूमिञ्च अप्रचालितपाणिमान् ॥
 स सर्वेष्वान्तु यत्पापं तद्गृह्णाति नराधमः ।
 तस्माद्वहिरुपसृश्य आचान्तः प्रविशेद्गृहम् ॥
 उपलिप्ते समे स्थाने शुचौ शुद्धासनान्विते ।
 चतुरस्रं त्रिकोणञ्च वर्तुलञ्चार्द्धचन्द्रकम् ॥
 कर्त्तव्यमानुपूर्व्येण ब्राह्मणादिषु मण्डलम् ।
 ब्रह्मरुद्रेन्द्रचन्द्रार्का वसवो मण्डलान्तरात् ॥
 निवेदितं नरैरन्नं यस्माद्गृह्णन्ति नान्यथा ।
 अकृत्वा मण्डलं ये तु भुञ्जतेऽधमथोनयः ॥
 तेषान्तु यच्चरचांसि हरन्त्यन्नस्य तद्वलात् ।
 पात्रेष्वन्नानुरूपेषु पुत्रभृत्यानुजैः सह ॥
 भूम्यां पात्रं प्रतिष्ठाप्य मौनेनान्नन्तु भक्षयेत् ।
 पवित्रपाणिः प्रथमं लभेत्तत्राघमर्षणम् ॥
 अन्नानुरूपेषु धनानुरूपेषु अघमर्षणं अघमर्षणं पुण्यम् ।

व्यासः,—

भूमौ पात्रं प्रतिष्ठाप्य यो भुङ्क्ते वाग्यतः शुचिः ।
 भोजने भोजने चैव त्रिरात्रफलमश्नुते ॥

मनुः,—

आयुष्यं प्राप्नुवो भुङ्क्ते यशस्यं दक्षिणामुखः ।
 अयं प्रत्यङ्मुखो भुङ्क्ते चतुर्भुङ्क्ते ह्युदङ्मुखः ॥

आयुष्यं आयुषे हितमेवं यशस्यं, श्रियं चतं वाञ्छन्निति
शेषः । चतं सत्यं यज्ञं वा ।

हारीतः,—

नोदङ्मुखः शयनासने वाश्रीयत् ।

न कार्णायसे न मृत्पात्रे न भिन्नावकीर्णे ।

कार्णायसे लौहपात्रे । मृत्पात्रे मृत्तिकाघटितभाजने ।
भिन्ने विघटिते । अवकीर्णे दुष्टभोजनाद्यपवित्रीकृते । नोदङ्मुख
इति तु निषेधे चतमवाञ्छताम् ।

वामनपुराणे,—

भुञ्जीत नैवेद्यं च दक्षिणामुखो

न च प्रतीचीमभि भोजनीयम् ।

अथमपि प्रत्यङ्मुखनिषेधो निष्कामविषयः । सकामस्य तन्मुख-
भोजनविधानात् । दक्षिणामुखभोजननिषेधस्तु जीवन्मातृविषयः ।

पुष्टिकामाधिकारे—

वाग्यतो दक्षिणामुखो भुञ्जीत । अनायुष्यन्त्वस्य भोजनं
मातुरित्युपदिशन्ति ।

इत्यापस्तम्बवाक्यात् ।

विष्णुपुराणे,—

नैकवस्त्रधरो नार्द्रपाणिपादो नरेश्वरः ।

विशुद्धवदनः प्रीतो भुञ्जीत न विदिङ्मुखः ॥

प्राङ्मुखोदङ्मुखो वापि न चैवान्यमना नरः ।

विदिङ्मुखः आग्नेयकोणादिमुखः, प्राङ्मुख उदङ्मुखो वेत्यत्र
भुञ्जीतेत्यन्वयः । वाकारस्यानास्थायाम् ।

यमः,—

प्राङ्मुखोऽन्नानि भुञ्जीत पश्चाद्ग्रीं वाग्यतः शुचिः ।

भुञ्जीत ह्यार्द्रपादसु नार्द्रपादः स्वपेन्निशि ॥

आर्द्रपादसु भुञ्जानः शतं वर्षाणि जीवति ।

पश्चाद्ग्रींति करद्वय-चरणद्वय-वदनार्द्रः । पुनरार्द्रपाद इत्यभि-
धानं पादार्द्रतायामादरद्योतनार्थम् ।

विष्णुपुराणे,—

ज्ञातो यथावत् कृत्वा तु देवर्षिपितृतर्पणम् ।

प्रशस्तरत्नपाणिस्तु भुञ्जीत प्रयतो गृही ।

कृतवापो ऊते चाग्नौ शुद्धवस्त्रधरो नृपः ।

प्रशस्तरत्नानि गारुडादीनि कृतवापो देवताद्यर्थं कृतनिर्व्वापः ।

मनुः,—

सायम्रातर्मनुष्याणामशनन्देवनिर्मितम् ।

नान्तरा भोजनं कार्यमग्निहोत्रसमो विधिः ॥

सायम्रातःशब्दावन्न रात्रि-दिनपरौ ।

तथा छन्दोगपरिशिष्टे कात्यायनः,—

मुनिभिर्दिरशनं प्रोक्तं विप्राणां मर्त्यवासिनाम् (नित्यम्) ।

अह्नि तथा तमस्विन्यां सार्द्धप्रहरयामान्तः ।

नान्तरा भोजनं कार्यमग्निहोत्रसमो विधिः ॥

अहःशब्दोऽत्र दक्षानुसारात् पञ्चमाहर्भागपरः । तमस्विनी
रात्रिः, सार्द्धप्रहरयामान्तः सार्द्धप्रहरमध्ये ।

मनुः,—

पूजयेद्गन्धनन्नित्यमद्याच्चैतदकुत्सयन् ।

दृष्ट्वा ह्वयेत् प्रग्रांसेच्च अभिनन्देच्च सर्व्वशः ॥

पूजितं ह्यगन्धनन्नित्यं बलमूर्ज्जं च यच्छति ।

अपूजितञ्च तद्भक्तमुभयं नाशयेदिति ॥

ब्रह्मपुराणे,—

अन्नं दृष्ट्वा प्रणम्यादौ प्राञ्जलिः कथयेत्ततः ।

अस्माकं नित्यमेतदस्त्विति भक्त्या प्रवन्देत ।

अन्नं विष्णुं स्वयं प्राह नित्यमेव जनाह्वनः ॥

यो मान्ददाति प्राणाय भुञ्जानः शास्त्रविद्विजः ।

प्राणान्नं मां सदा ध्यायेत् स मां संपूजयेत् सदा ॥

वासेन पाणिना पात्रं गृहीत्वा सुवि संस्थितम् ।

तेजोऽसीति जपंस्त्वनं प्रणमेदमृतञ्च तत् ॥

मार्कण्डेयपुराणे,—

उपघातादृते दोषं नान्नस्योदीरयेद्बुधः ॥

उपघातोऽत्र श्वपाकादिस्पर्शः ।

बृहद्गतातपः,—

परिधानमापोऽग्नानं पूर्व्वमाच्छादनं परम् ।

भवत्यन्नमनग्रं^१ हि सोत्तरौथं तथाऽमृतम् ॥

पूर्व्वं यदापोऽग्नानं तत् परिधानं तेन तदन्नमनग्रं भवत्य-
मृतञ्च ।

याज्ञवल्क्यः,—

आपोशानेनोपरिष्ठा^१दधस्तादग्रता तथा ।

अनग्रममृतञ्चैव कार्यमन्नं द्विजन्मना ॥

ब्रह्मपुराणे,—

आपोशानञ्च गृहीयात् सर्व्वतीर्थमयञ्च यत् ।

अमृतोपस्तरणमसीति विष्णोरन्नमयस्य च ॥

हस्तेन लङ्घयेन्नान्नं सोदकेन कदाचन ।

दम्भाद्यो लङ्घयेद्भुञ्जन् तेनान्नं निहतं भवेत् ॥

हतञ्चान्नमभक्ष्यत्वं तस्य याति दुरात्मनः ।

पञ्चयासञ्च भुक्त्वादौ कचिद्वेश्मनि सङ्कटे ॥

पाचमुद्धृत्य शेषन्तु भक्षयेत् साङ्कराङ्गयात् ।

पित्रे कर्म्मणि भुञ्जानो भूमौ पात्रं न चालयेत् ॥

तथा,—

प्राणेभ्यस्त्वय पञ्चभ्यः स्वाहाप्रणव-संयुताः ।

पञ्चाङ्गतीस्तु जुह्यात् प्रलयाग्निभिषु च ॥

प्राणेभ्यः प्राणादिभ्यः—ब्रह्मपुराणे वक्ष्यमाणेभ्यः । स्वाहा-प्रणव-

संयुताः प्रणवाद्याः स्वाहान्ताः ॥

विष्णुपुराणे,—

प्राणे हस्ते तु हयन्ते नित्यं भुक्त्वा^१र्कचक्षुषः ।

व्याने हस्ते तु हयन्ते ओत्रे द्वे ककुभस्तथा ॥

अपाने हस्ते तप्यन्ते बुद्धिर्वाग्बिभवंस्तथा ।
 समाने हस्ते तप्यन्ते मनः पर्जन्यविद्युतः ॥
 उदाने हस्ते तप्यन्ते वाय्वाकाशौ च सर्व्वदा ।
 हस्तेषु तेषु हस्तं स्यात् जगत् सदसदात्मकम् ॥
 प्रजाढ्यो ब्रह्मचारौ स्यात् पशुन्निर्वद्धंते च सः ।
 प्राणाग्निहोत्रविद्विप्रो दाता च स्यात् समृद्धिमान् ॥
 भुक्ताऽमृताऽपिधानार्थं पिवेत्तोयं सकृत् सकृत् ।
 येनान्नं न भवेन्नशं जीवद्भूतं जगत्त्रये ॥
 एवं भुञ्जन् सदा विप्रो ज्ञातिप्राधान्यमाप्नुयात् ॥

हारीतः,—

अथ ब्राह्मणानां भोजनविधिं वक्ष्याम्यहं — स्नातोऽहृतवाभा
 शुक्लवाचाः शुचिः पवित्रात्मा प्राङ्मुख-आसीनः पाणौ प्रक्षाल्य
 दशहोतारं निगद्य दक्षं गच्छ स्वाहा इति, ध्यायेदव्यक्तं पुरुषम् ।
 तत्तेजोऽसौत्यन्नमाह्रियमाणमभिमन्त्रयेत् । द्यौस्त्वा ददात्विति
 नौयमानं । भूस्त्वा प्रतिगृह्णात्विति प्रतिगृह्णाग्निरग्निजन्मना
 जातवेदो दृतं चचुरमृतं सत्त्वासन् ॥

अर्कः त्रिधाभूजसो विमानोऽजस्रो घर्षो
 हविरग्निनाहरस्मि प्रथमजो ऋतस्य पूर्वं देवेभ्यो
 अमृतस्य नाम यो मां ददाति इह देहमावहदिदमन्नं
 मदर्धमसौत्यन्नमभिमन्त्रयेत् ।

अन्तश्चरसि भूतेषु गुहायां विश्वतोमुखः ।

त्वं यज्ञस्त्वं वषट्कारः त्वं विष्णोः परमं पदम् ॥

आपो ज्योतीरसोऽमृतं ब्रह्मभूर्भुवः स्वरोम् ।

अमृतोपस्तरणमसीत्यपः प्राश्य प्राणाय स्वाहेत्येकैकया आहुत्या
सर्वान् प्राणान् प्रीणाति । समस्तानपि पिवेदथ ।

अथ मैत्रायणैर्मतम्—

आयुषे स्वाहेति दर्शिताः प्राणाहुतीरायुष्कामं भुञ्जीतेत्येवं
ह्याह । यथाकामममृते अन्तश्चरसीत्यभिधाय इदममृतमनौ
सत्ये ज्योतिर्भति परमात्मनि स्वाहेति प्राणायामानम् ।

तेन प्राणाय स्वाहेति हृदयदेशमालभ्य जपति प्राणानां
ग्रन्थिरसि इति प्राणदेशं विष्णोर्जठरमसीति नाभिदेशम् ।

देवानामसि श्रेष्ठ उग्रस्तं पितरो वृथामृतत्वमस्मभ्यं रुद्रे
तदस्तु ऊतं तव स्वाहेति ।

पुनरपि हृदयदेशमालभ्य सावित्रीञ्चानुभाष्य चिरापो रसानां
बहूनां रसभुक् समस्तान्नपाककर्माष्टिः प्रीयतां विश्वभुगिति ध्यायेद-
व्यक्तं पुरुषम् । मूत्रपुरीषे रथ्यामाक्रम्य अशानञ्चान्तः पुनराचामेत् ।

एवञ्च यो ब्राह्मणो भुङ्क्ते स पुण्यतमो भवति पङ्क्तिपावनो
भवत्युभयतः पक्षाणि तर्पयति देवांश्च तर्पयति पितॄंश्च तर्पयति
मनुष्यांश्च तर्पयति भोज्यस्थानं पुनाति ब्रह्मणः सायुज्यं गच्छत्येवं
ह्याहेति । दशहोता चित्तस्रक् चित्तमाज्यमित्यादिको मन्त्रः ।

इन्द्र गच्छ स्वाहेति मन्त्रान्तेन चित्तस्रगित्यादि दश-
होत्वमन्त्रा दर्शिताः ।

एवमन्तमुच्चार्य अत्यक्तं पुरुषं जगत्कारिणं प्राणानित्यनेन
प्राणादि-वायुपञ्चकग्रहणमाहुतिपदमत्रानामिकाङ्गुष्ठमात्रग्राह्यान्-
परिग्रहाय ।

तथा कन्दोगोपनिषदि वाक्यकारः,—

समं प्रथमाहुतिमित्याहुति धर्मप्रज्ञप्तिं श्लोकगृहीतैरिति
एतच्च वृद्धद्रविडविवरणकारेण विवृतम् ।

श्लोकता निर्दिश्यतेऽनामिकाङ्गुष्ठेन यावद्गृह्यते तावत्कृतस्तद्-
गृहीतैस्तथा ह्याहुतिर्गृह्यमाणा दृश्यते इति जयसामी ।

चित्रामाहुतिं निगिरेत् । न दन्तभिन्नां कुर्यात् । अपरदेश
आहुतयः आयुषे स्नाहेत्यादयः । काम्या यथाकाममित्यादेरय-
मर्थः । शेषाहुतिषु निगिरणनियमो नास्ति अन्तश्चरसीत्यभि-
धार्य अन्तश्चरसीत्यादिनामृताभिस्तरणमसीत्युहितान्तेनाभिघार्य
जुहोति अप इति शेषः ।

सावित्रीं त्रिरुच्चार्य आपोरसनामित्यादिमन्त्रेण अत्यक्तं पुरुषं
ध्यायेत् । एवम्भूतेतिकर्त्तव्यताके भोजने वैश्वानरविद्याविदो ब्रह्म-
विदोऽधिकारः । इत्युपनिषदेदिनः ।

अयञ्चार्थः प्राणा ह्यात्माते अन्नमित्यनुवादेन द्योत्यते ।

बोधायनः,—

अथ शास्त्रीनयायावराणामात्मयाजिनां प्राणाहुतीर्व्याख्या-
स्यामः । सर्वावशकावसाने संसृष्टोपलिप्ते देशे प्राङ्मुख उपविश्य
उद्धृतमाह्नियमाणं भूर्भुवःस्वरोमित्युपस्थाय वाचं यच्छेत् । न्यस्तमर्चं
महावाहतिभिः प्रदक्षिणमुदकञ्च परिषिच्य सथेन पाणिना

विमुञ्चन्मृतोपक्षरणमसीति पुरस्तादपः पीत्वा पञ्चान्नेन प्राणा-
ज्जतीर्जुहोति ।

प्राणे निविष्टोऽमृतं जुहोमि शिवो माविशा प्रदाहाय
प्राणाय स्वाहा ।

अपाने निविष्टोऽमृतं जुहोमि शिवो माविशा प्रदाहाय
अपानाय स्वाहा ।

व्याने निविष्टोऽमृतं जुहोमि शिवो माविशा प्रदाहाय व्यानाय
स्वाहा ।

उदाने निविष्टोऽमृतं जुहोमि शिवो माविशा प्रदाहाय
उदानाय स्वाहा ।

समाने निविष्टोऽमृतं जुहोमि शिवो माविशा प्रदाहाय
समानाय स्वाहा ।

इति पञ्चान्नेन प्राणाज्जतीर्ज्जत्वा—तृष्णीभूय व्रतयेत् प्रजापतिं
मनसा ध्यायेत् ।

अथाप्युदाहरन्ति ।

आसीनः प्राङ्मुखोऽश्रीयात् वाग्यतोऽन्नमकुत्सयन् ।

अस्कन्दयन्स्तन्मनाश्च भुक्त्वा चाग्निमुपसृशेत् ॥

सर्वभक्ष्यापूप-फल-कन्द-मूल-मांसानां दन्तैर्नावयेत् । नाति-
सुहृत्तोऽमृतापिधानमसीत्यपः पीत्वाऽऽचान्तो हृदयदेशमभि-
सृशति । प्राणानां गन्धिरसि रुद्रो मा विशन्तकस्तेनान्नेनाप्याय-
स्वेति । पुनराचम्य दक्षिणे पादाङ्गुष्ठे पाणिं निस्त्रावयति ।

अङ्गुष्ठमात्रः पुरुषः स्वाङ्गुष्ठस्य समाश्रितः ।

ईशः सर्वस्य जगतः प्रभुः प्रीणातु विश्वभुक् ॥ इति ।

इति कृतानुमन्त्रग्रहणमूर्द्धहस्तः समाचरेत् ।

अङ्गायां प्राणे निवेश्यामृतं ऊतं शिवो माविश प्राणमन्त्रे-
नाप्यायस्व ।

अङ्गायां अपाने निवेश्यामृतं ऊतं शिवो माविश अपान-
मन्त्रेनाप्यायस्व ।

अङ्गायां व्याने निवेश्यामृतं ऊतं शिवो माविश व्यानमन्त्रे-
नाप्यायस्व ।

अङ्गायामुदाने निवेश्यामृतं ऊतं शिवो माविश उदान-
मन्त्रेनाप्यायस्व ।

अङ्गायां समाने निवेश्यामृतं ऊतं शिवो माविश समान-
मन्त्रेनाप्यायस्व ।

इति पञ्चभिर्ब्रह्मणि स आत्मा अमृतत्वाद्येत्यचरेणात्मनि
योजयेत् । सर्वत्र क्रतुयाजिनामात्मयाजी विशिष्यत इति ।

अथाप्युदाहरन्ति ।

यथा तुलामैषौकमग्नौ प्रोतन्तुद्यते । (एवं सर्वाणि पापानि
दहन्ते ह्यात्मयाजिनः ।)

केवलाघो भवति केवलादौ मोघमन्नं विन्दत इति । स
एवमेव अहरहः सायं प्रातर्जुह्यादङ्घ्रिवां सायमिति । मूलं ।

शालिनो गृहवासशीलाः गृहस्थाः । यायावरा नित्यमटन-
स्वभावाः साग्निगृहस्थभेदाः । आत्मयाजिनो अग्निमेव परमात्म-
बुद्ध्या य उपासते । आवश्यकं स्नानादि-पञ्चयज्ञान्तं । संमृष्टं मार्ज-
न्यादिसंग्रोहितं । उपलिप्तं गोमयापाभ्यां ? । उद्धृतमन्नमिति शेषः ।

उपस्थाय तत्सम्मुखतया नम्रीभूय वाचं यच्छेत् । न्यस्तं
पात्रकृतं प्रदक्षिणमचमुदकमित्युदकेन प्रदक्षिणमन्नं सर्वतः
परिषिच्येत्यर्थः । पञ्च प्राणाङ्गतीः प्रथमं वाचं यच्छेत्तुक्तेः
पुनस्तृष्णीग्रहणं पञ्चाङ्गत्यनन्तरमपि वाङ्मिथमलाभाय । स्कन्दयन्
अन्नमविकिरन् ।

अग्निमुपस्पृशेदित्यनेन शालीनादीनां त्रयाणां तिलादि-
संस्पृष्टाभक्षणीयान्नभक्षणेऽपि कृतेऽग्निरुपस्पृशेत् नित्यवदङ्गमित्युक्तम् ।

कन्दानि शूराणादीनि । मूलानि मूलकादीनि । भक्ष्य-
पदादेवापूपादिलाभे तेषां पुनर्ग्रहणं दोषाधिक्याय । दन्तैर्नावद्येत्
दन्तैः खण्डयित्वा न भक्षयेत् ।

सर्वभक्ष्येत्यादिषु कर्मण्येवार्षत्वात् षष्ठी । पञ्चभिरिति
प्रकृतत्वादनन्तरोक्तमन्त्रैः, ब्रह्मणि स आत्मा अमृतत्वायेति, अनेन
मन्त्रेणाचरेण परब्रह्मणा आत्मानं जीवं योजयेत् । एकत्वेन
ध्यायेदित्यर्थः । अङ्गिर्वा सायमिति सायं भोजनासंभवेऽङ्गिरेव
प्राणाङ्गत्यादि सर्वं कुर्यादित्यर्थः ।

तथा,—

गृहस्थो ब्रह्मचारी वा योऽनश्रंसु तपश्चरेत् ।

प्राणाग्निहोत्रलोपेन अवकीर्णी भवेत्तु सः ॥

अन्यत्र प्रायश्चित्तात् प्रायश्चित्ते तदेव विधानम् ।

अथाप्युदाहरन्ति ।

अन्तरा प्रातराश्व सायमाश्रन्तथैव च ।

सदोपवासी भवति यो न भुङ्क्ते कदाचन ॥

प्राणाग्निहोत्रमन्त्रांश्च निरुद्धे भोजने जपेत् ।

चेताग्निहोत्रमन्त्रांस्तु^१ द्रव्यालाम्भे तथा जपेत् ॥

स एवमेवाचरंस्तु ब्रह्मभूयाय कल्पते ।

गृहस्थोऽत्राहिताग्निरनश्रमूपवासं कुर्वन्भवकीर्णी प्रायश्चित्ताहः ।

अन्यत्र प्रायश्चित्तात् उपवासात्मकादुपवासयुक्तप्रायश्चित्ता-
दन्यत्र अत्रैव हेतुः । प्रायश्चित्ते तु तदेव विधानमनशनमेव
विशेषविहितमिति तेन यत्राहिताग्न्युद्देशेनोपवासविधिः तत्रैव
तेन उपवासः कार्य इति ।

एवं ब्रह्मचारिणोऽपि अन्तरा प्रातराशमित्यादि-अन्तरा मध्ये
प्रातराशो भोजनम् । उपवासी उपवासफलभाक् । निरुद्धे भोजने
इच्छायां सत्यामन्नाद्यसम्भवाद्भोजननिवृत्तौ, द्रव्यालाम्भेऽग्निहोत्र-
हवनीयद्रव्यालाम्भे । त्रयोऽग्नयः चेता गार्हपत्याहवनीयदक्षिणाग्नयः ।

पुष्टिकामाधिकारे आपस्तम्बः,—

औदुम्बरश्चमसः सुवर्णनाभः प्रशस्तः । न चान्येनापि भोक्तव्यम् ।
यावद्भासं सन्नयन्नवस्क्रन्दयन्नापजहीत । अथवा अपजहीत । कृत्स्नं
ग्रासं यसीत^२ सहाङ्गुष्ठम् । न च मुखशब्दं कुर्यात् । पाणिञ्चै
नावधूतयात् । आचम्य चोर्द्ध्वं^३ पाणी धारयेदाप्रोदकीभावात् ।
अतोऽग्निसुपस्पृशेत् । दिवा च न भुञ्जीतान्यत्र फलमूलेभ्यः ।
स्थालीपाकानुद्देश्यानि च वर्जयेत् । सोत्तराच्छादनश्चैव यजोप-
वीती भुञ्जीत । इति ।

१ (ग) मन्त्रार्थान् ।

२ (ख) (ग) पाणिना ।

२ (क) (ख) ग्रसेत् ।

४ मूले ततः ।

औदुस्वरश्चमसस्ताम्रमयं पात्रं, सुवर्णनाभलज्जास्य मध्यनिहित
सुवर्णलं, न चान्येनापीत्यनेनात्यन्तनिकटैः पुत्रादिभिरपि न तत्र
भोक्तव्यमित्युक्तम् । यावद्भासं यावद्भासधितुं शक्यते नापजहीत
मयेन पाणिना पात्रं न त्यजेत् । अथवाऽपजहीतेत्यथञ्च पात्र-
ग्रहणाऽग्रहण विकल्पः षोडशग्रहणाऽग्रहणवद्भवस्थितः ।

अत्र कपर्दिना-यदि प्रथमं पात्रस्य धारणमुपक्रान्तं तदा
धारणमेव । अथाधारणमुपक्रान्तं अधारणमेव कार्यमित्युक्तम् ।

आप्रोदकौभावात् यावत्प्रचुरजलसम्बन्धम् । एतच्चाग्न्युपसर्जनं
तिक्तमांसादि-संसृष्टान्नभोजनविषयम् । दिवा न भुञ्जीत पुनरिति
शेषः । स्यात्प्राकोऽत्र पक्षादिचरः । उद्देश्यानि दैवपित्र्यर्थं
स्वयमुद्देश्यविषयौक्तानि ।

यज्ञोपवीतीत्यपि सोत्तरवस्त्रच्छादनः । सोपरिवस्त्र एव
भुञ्जीत नोत्तरीयवासोव्यतिरेकेण भोजनकाले सूत्रादिना
कार्यमिति कपर्दिभाष्यम् ।

वशिष्टः,—

प्राङ्मुखोऽन्नानि भुञ्जीत । तूष्णीं साङ्गुष्ठं कृतस्त्रं वासं गणेश
च मुखशब्दं कुर्यात् ।

अन्नमिति सिद्धान्तं तेन ताम्बूलादिभक्षणे प्राङ्मुखोऽन्नानिभ्यो
नास्तीति लभ्यते । तूष्णींग्रहणादवभाषणविरहे सिद्धे पुनर्मुख-
शब्दनिषेधः फुत्कारादिध्वनिनिवृत्तये ।

मनुः,— न भुञ्जीतोद्धृतस्त्रेहं नातिसौहित्यमाचरेत् ।

नातिप्रगे नातिसायं न सायं प्रातराश्रितः ॥

उद्धृतस्नेहं खल्यादि, अतिप्रगे अतिनवोदितसूर्य्य अतिसायं
सूर्य्यास्तमनकाले । प्रातराश्रितः प्रातराहारद्वयः ।

न तृतीयमथाश्रीयान्न चापथ्यं कदाचन ।

विष्णुपुराणे,—

अश्रीयान्तन्मना भूत्वा पूर्व्वन्तं मधुरं रसम् ।

लवणाक्षौ तथा मध्ये कटुतिक्तादिकांस्ततः ॥

प्राग्द्वयं पुरुषोऽश्रीयान्मध्ये तु कठिनाशनः ।

अन्ते पुनर्द्रवाणी च बलारोग्यन्नमुच्चति ॥

ब्रह्मपुराणे,—

कुर्वात् क्षीरान्तमाहारं न च पश्चात् पिवेद्दधि^१ ।

जठरं पूरयेदद्वै अन्नैर्भागं जलेन च ॥

वायोः सञ्चरणार्थञ्च सतुर्धमवशेषयेत् ।

देवलः,—न भुञ्जीताद्यन्तं नित्यं गृहस्थो भोजनं स्वयम् ।

पवित्रमथ हृद्यञ्च सर्पिराज्जरघापहम् ॥

आपस्तम्बः,—

न नावि भुञ्जीत तथा प्रासादे कृतभूमौ भुञ्जीत ।

नावि आसीन इति शेषः । प्रासादे प्रासादस्थोपरौत्यर्थः ।

कृतभूमौ मृत्तिकाप्रक्षेपसम्पादितायां भूमौ ।

ब्रह्मपुराणे,—

यस्य पाणितले भुङ्क्ते यस्य फूत्कारसंयुतम् ।

प्रसृताङ्गुलिभिर्यस्य तस्य गोमांसवच्च तत् ॥

नाजीर्णं भोजनं कुर्यात् स्याच्च नातिबुभुक्षितः ।
 हस्त्यश्वरथयानोद्ग-प्रासादस्थो न भक्षयेत् ॥
 श्मशानान्तर्गतो नैव देवालयगतोऽपि वा ।
 शयनस्थो न भुञ्जीत न पाणिस्थं न वासने ॥
 न सन्ध्ययोश्च न मध्याह्ने नार्द्धरात्रे कदाचन ।
 नार्द्रवासा नार्द्रशिरा न चायन्नोपवीतवान् ॥
 न प्रसारितपादस्तु पादारोपितपाणिमान् ।
 नावसक्थिकसंस्थश्च न च पर्यङ्किकास्थितः ॥
 न वेष्टितशिराश्चापि नोत्सङ्गकृतभाजनः ।
 नैकवस्त्रो दुष्टमध्ये सोपानत्कः सपादुकः ॥
 न चर्मोपरिसंस्थश्च चर्मवेष्टितपार्श्ववान् ।
 अन्नस्य जन्मकालुष्यं दुष्पक्तिश्च न कुत्सयेत् ॥
 चासशेषन्तु नाश्नीयात् पीतशेषं पिवेन्न तु ।
 शाकमूलफलेष्वादि दन्तच्छेदैर्न भक्षयेत् ॥
 सञ्जयेन्नान्नमन्नेन विचित्रं पाचसंस्थितम् ।
 बहूनां भुञ्जतां मध्ये न चाश्नीयात्त्वरान्वितः ॥
 वृथा न विकिरेदन्नं नोच्छिष्टः कुचचित् ब्रजेत् ।
 न स्पृशेच्च शिरो विप्रः सोच्छिष्टेनैव पाणिना ॥
 तिलकल्कं जलं क्षीरं दधि क्षौद्रं घृतानि च ।
 न त्यजेदर्द्धजग्धानि शक्तूश्चाथ कदाचन ॥

प्रसृताङ्गुलिभिः परस्परसंलग्नाङ्गुलिभिः । स्याच्च नाति-
 बुभुक्षितः अतिशयितबुभुक्षया चिरमात्मानं न पीडयेदित्यर्थः ।

द्यानमत्रोक्तातिरिक्तं दोलादि । पर्यङ्किका मञ्जिका । दुष्टाः
पतितादयः । चर्मवेष्टितपार्श्ववान् कृतसन्नाहादिः ।

अन्नस्य जन्मकालुष्यं दुष्पत्तिञ्च न कुत्सयेत् । जन्म निन्दित-
देशोत्पत्तिं कालुष्यं मालिन्यं दुष्पत्तिर्मन्दपाकः । पीतशेषं जल-
पात्र एवावशिष्टम् । दन्तच्छेदैर्दन्तैश्चिक्त्वा क्लिप्त्वा । अन्नेनापूपादिना
तेन पाचविकीर्णमन्नमपूपादिना न वर्त्तुलीकुर्यादित्यर्थः । अर्द्ध-
जग्धानि किञ्चिद्भुक्तानि ।

महाभारते,—

पानीयं पाचयन् सर्पिर्मधुशेषं दधीत्यपि ।

निरस्य शेषमेतेषां न प्रदेयस्य कस्यचित् ॥

निरस्यमत्याज्यं शेषशब्दः सर्वत्र सम्बध्यते ।

ब्रह्मपुराणे,—

अप्येकपङ्क्त्या नाश्नीयात् संवृतः स्वजनैरपि ।

को हि जानाति किं कस्य प्रच्छन्नं पातकं भवेत् ॥

भस्मास्तम्भ जलद्वारमार्गैः पङ्क्तिञ्च भेदयेत् ।

विष्णुपुराणे,—

नासन्दीसंस्थिते पात्रे नादेशे च नरेश्वरः ।

नाकाले नातिसङ्कीर्णं दत्त्वाऽप्यञ्च नरो यसेत् ॥

नाशेषं पुरुषोऽश्नीयात् अन्यत्र जगतीपते ।

मण्डाम्बु-दधि-सर्पिर्भ्यः सक्तुभ्यश्च विवेकवान् ॥

आसन्दी वेत्तादिघटितासनविशेषः । अदेशे रथ्यादौ ।

अकाले सन्ध्यादौ ।

मण्डः,—

सक्तवः सर्पिषाऽभ्यक्ताः शीतवारिपरिप्लुताः ।

नातिसार्द्धा नचात्यच्छा मण्ड इत्यभिधीयते ॥

इति चरकोक्तः ।

शङ्खलिखितौ,—

न भोजनार्थी पाकशालां प्रविशेत् । न वृथापाकं पाचयेत् ।

न वृथापाकमश्नीयात् ।

हारीतः,—

न क्रुद्धो नान्यमना नाभिभाषमाणोऽश्नीयात् । न शिशून्
भर्त्सयन् । नाप्रदाय प्रेक्षमाणेभ्यो न च तदश्नीयाद्येन देवपितृ-
मनुष्यार्थं न कुर्यात् । एवं ह्याह—

आत्मार्यं भोजनं यस्य रत्यर्थं यस्य मैथुनम् ।

वृत्यर्थं यस्य चाधीतिर्निष्फलं तस्य जीवितम् ॥

यो भुङ्क्ते वेष्टितगिरा यश्च भुङ्क्ते षडङ्गुलः ।

सोपानत्कश्च यो भुङ्क्ते सर्वं विद्यात्तदासुरम् ॥

प्रेक्षमाणेभ्यः प्रकर्षेण साकाङ्क्षमौचमाणेभ्यो बालादन्येभ्यः ।
देवपितृमनुष्यार्थमिति पञ्चयज्ञोपलक्षणम् । भुज्यत इति भोजनं
भोज्यमन्नमिति यावत् ।

यमः,— अश्नाति यो मृत्युगणस्य मध्ये

मिष्टान्नमेको रसगद्गुबुद्धिः ।

दीनैः कटाक्षैरभिवीक्ष्यमाणो

व्यक्तं विषं हालहलं स भुङ्क्ते ॥

विष्णुः,—

नगो-ब्राह्मणोपरागे वाश्रीयात् । चन्द्रार्कोपरागे नाश्रीयात् ।
न च राजव्यसने । प्रवसितश्चाग्निहोत्रौ यदाग्निहोत्रं कृतं मन्येत
तदाश्रीयात् । यदाकृतं मन्येत वैश्वदेवमपि । पर्वणि च यदा कृतं
मन्येत । पर्वणि नाश्रीयाच्चाह्वरात्रे । न मध्याह्ने । न सन्ध्ययो-
नार्द्रवासा नैकवासा । न नयः । न जलस्थः ।

नोत्कूटकः । न भिक्षासनगतः । न च शयनगतः, न च
भिन्नभाजने नोत्सङ्गे न भुवि न पाणौ । लवणं यत्र दद्यात् न
तदश्रीयात् ।

न बालकं निर्भर्त्सयन्, नैकान्तोष्णम् । नोद्धृतस्नेहम् । न दिवा
धानाः । न रात्रौ तिलसम्बद्धं न दधिसक्तून् । न कोविदार वट
पिप्पल शणशाकम् । नादत्वा नाकृत्वा । नानार्द्रपादः । नानार्द्रकर-
मुखश्च नोच्छिष्टे घृतमादद्यात् । न चार्कतारकं वीचेत । न मूर्द्धानं
स्पृशेत् । न ब्रह्म कीर्त्तयेत् । प्राङ्मुखोऽश्रीयात् । दक्षिणा-
भिमुखो वा । अभिनन्द्यान्नं । सुमनाः सगन्धलिप्तश्च । न निःशेष-
कृत् स्यात् । अन्यत्र दधि मधु सर्पिः सक्तूपलमोदकेभ्यः^१ ।

नाश्रीयाद्भार्यया सार्द्धं नाकाशे च तथोत्थितः ।

बहूनां प्रेक्षमाणानां नैकस्मिन् बहवस्तथा ॥

शून्यालये वज्रिगृहे देवागारे तथैव च ।

पिवेन्नाञ्जलिना तोयं नाति सौहित्यमाचरेत् ॥

गोब्राह्मणोपरागे गोब्राह्मणव्यसने । पारिजातेन तु उपरोधे इति
पठित्वा निरोध इति विवृतम् । प्रवसितोपरागोऽत्राग्निहोत्रदेशं
त्यक्त्वा दूरं गतः । नोत्कटो नोत्कटासनः । भिन्नं स्फुटितं न भुवीति
कृत्वेति शेषः । यन्न दद्यादिति देवादिभ्य इति शेषः । यन्न दद्यान्न
तदश्रीयात् । यज्जातीयं न दद्यात्तज्जातीयन्नाश्रीयादित्यर्थः ।
अग्रदानपूर्वकत्वाद्भोजनस्य नादत्वायमिति ब्राह्मणादिभ्य इत्यर्थः ।
नादत्वा देवेभ्यित्यर्थः । निःशेषकृत् अशेषभोजी । आकाशे
निराधारे भोजनासम्भवादासन्दीकादावित्यर्थः । एकस्मिन् प्रेक्ष-
माण इति विभक्तिव्यत्ययेनान्वयः ।—(बहूनां प्रेक्षमाणानामित्य-
नादरे षष्ठी ।) बहून् साभिलाषाननादृत्य तेन तेषां प्रेक्षणं
वारयित्वेत्यर्थः ।

तथा,—

न भावदुष्टमश्रीयान्न भाण्डे भाषदूषिते ।

शयानः प्रौढपादस्तु कृत्वा चैवावसक्तिकाम् ॥

भावदुष्टमशुचित्वेन तर्कितम् । प्रौढपादोऽचासनजङ्गाद्या-
रोपितपादः ।

मनुः,—

एकवस्त्रो न भुञ्जीत कपाटमपिधाय वा ।

भूमौ देवान्तरौकृत्य भिन्नपात्रेण चाशनम् ॥

नाहारमुपभुञ्जीत तिष्ठन् गच्छन् हसन्नपि ।

अग्रामे ग्रामतो वापि सन्निकृष्टे मृते सति ॥

न भुञ्जीताशनं धीमानधर्म्यं, शोकस्य कारणात् ।

भिन्नपात्रे नचाग्रनं कार्यमिति शेषः । स्वग्रामे मृते सति ।
ग्रामतो ग्रामे सन्निकृष्टे सति मृते सति सप्तम्यन्तात्तमिः ।
अधर्म्यमधर्मसाधनम् ।

वृहस्पतिः,—

न स्पृगेदामहस्तेन भुञ्जानोऽन्नं कदाचन ।
न पादौ न शिरो वस्त्रं न पदा भाजनं स्पृशेत् ॥
वस्त्रिर्नाभ्यधोदेशः । न शिरो न वस्त्रौभ्यचापि नञ्जो-
ऽन्वयः । समाहारे वा दन्दः ।

न भुञ्जितेत्यनुवृत्तावुग्रनाः,—

नानाचान्तः खट्वाखण्डौ न चोत्तानः कदाचन ।

गोतमः,—

न रात्रौ प्रैव्याहृतम् ।

रात्रौ प्रैथ्येण दासादिना आनीतं न किमपि भक्षणायमित्या-
चार्यमस्करी ।

मनुः,— नाश्रीयाद्भार्यया सार्द्धैर्नामीचेत चाश्रतीम् ।

वशिष्ठः,—

भार्यया सह नाश्रीयादवीर्यमपत्यं भवति ।

वाजसनेयके विज्ञायते ।

अङ्गिराः,—

ब्राह्मणा सह योऽश्रीयादुच्छिष्टं वा कदाचन ।

१ न तस्य दोषं मन्यन्ते नित्यमेव मनौषिणः ॥

उच्छिष्टमितरस्त्रीणां योऽश्रीयाद्वाङ्मणः कश्चित् ।

प्रायश्चित्ती स विज्ञेयः सङ्कीर्णो मूढचेतनः ॥

ब्राह्मणीपदमिह पतिसमानवर्णोपलक्षणम् । तेन पतिसवर्णया
पत्न्या ब्राह्मणस्य सहभोजनं कार्यमन्यथा न कार्यं तदपि चाध्वन्येव ।

ब्राह्मण्या भार्यया साद्धं कचिद्भुञ्जीत वाध्वनि ।

असवर्णस्त्रिया साद्धं भुक्त्वा पतति तत्तृचनात् ॥ इति ।

ब्रह्मपुराणे,—

विप्रस्त्वेवमुपसृश्य पादाङ्गुष्ठे च दक्षिणे ।

हस्ताभ्यां मन्त्रवद्द्यात् विधिवच्चावनेजनम् ॥

सम्माज्ज्यं बाह्व जानू च गोप्रदानफलं लभेत् ।

भुक्त्वा चैव प्रतिष्ठेत न चाप्यार्द्रेण पाणिना ॥

आचान्तोऽप्यशुचिस्तावद्यावत्पात्रमनुद्धृतम् ।

उद्धृतेऽप्यशुचिस्तावद्यावन्नोन्मृज्यते मही ॥

ग्रातातपः,—

विद्यमानेन हस्तेन ब्राह्मणोऽज्ञानदुर्व्वलः ।

तोयं पिवति वक्त्रेण श्वाऽसौ जायेत नान्यथा ॥

उद्धृत्य वामहस्तेन यस्तोयं पिवति द्विजः ।

सुरापानेन तत्तुल्यं मनुराह प्रजाप्रतिः ॥

हस्तं प्रचाल्य गण्डूषं यः पिबेदविचक्षणः ।

स देवांश्च पितॄंश्चैव आत्मानं चापि घातयेत् ॥

बौधायनः,—

मुञ्चानेषु च विप्रेषु यस्तु पात्रं परित्यजेत् ।

भोजने विघ्नकर्त्ताऽसौ ब्रह्महत्या तथोच्यते ॥

पाचत्यागोऽत्र देशान्तरगमनम् ।

विष्णुपुराणे,—

भुक्ता चैव तथा सम्यक् प्राङ्मुखोदङ्मुखोऽपि वा ।

आचान्तः पुनराचामेत् पाणी प्रक्षाल्य मूकतः ॥

स्वस्थः प्रशान्तचित्तस्तु कृतात्मनपरिग्रहः ।

अभीष्टदेवतानाञ्च कुर्वीत स्मरणं नरः ॥

अग्निरायायतां धातून् पार्थिवान् पवनैरितः ।

दत्तावकाशो नभसा जरयत्यस्तु मे सुखम् ॥

अन्नं बलाय मे भूमेरपामग्न्यनिलस्य च ।

भवलेतत् परिणतं^१ ममास्त्वव्याहतं सुखम् ॥

प्राणापानसमानानामुदानव्यानयोस्तथा ।

अन्नं पुष्टिकरञ्चास्तु ममास्त्वव्याहतं सुखम् ॥

अगस्तिरग्निर्वड्वानलस्य

भुक्तं मयाचं जरयत्वशेषम् ।

सुखं ममेतत् परिणामसम्भवं

यच्छक्त्वरोगो मम चास्तु देहे ॥

विष्णुः समस्तोद्भिद्यदेहदेही

प्रधानभूतो भगवान् यथैकः ।

सत्येन तेनान्नमशेषमेत-

दारोग्यदं मे परिणाममेतु^२ ॥

१ (ग) परिणतौ ।

२ (ख) (ग) एतत् ।

विष्णुर्धृथा तथैवान्नं परिणामश्च वै तथा ।
 सत्येन तेन मद्भुक्तं जीर्ज्वलन्नमिदन्तथा ॥
 इत्युच्चार्य सहस्रेण परिमार्ज्यदधोदरम् ।
 अनायासप्रदायीनि कुर्यात् कर्माण्यतन्द्रितः ॥

आपस्तम्बः,—

यत्र भुज्यते तत् समूह्य निर्हत्यावोक्ष्यतं देशममचेभ्यो लेपान्
 संहृत्याङ्घ्रिः संसिच्योत्तरतः शुचौ देशे रुद्राय निनयेदेवं वास्तु
 शिवं भवतु ।

समूह्य वर्द्धन्यादिना संगोध्य निर्हृत्योच्छिष्टमपनीयावोक्ष्याङ्घ्रिः
 प्रसिच्याचाराङ्गोमयाम्भसेति लभ्यते । अमत्राणि स्थाव्यादि-
 पात्राणि उत्तरतो गृहात् । वास्तुगृहं शिवं भद्रम् ।

हारीतः,—

पश्चात् पत्नी शेषं वस्त्रं हरेत् ।

एतच्च पाकभाण्डावशिष्टेनान्नेन वस्त्रिहरणं कर्त्तव्यं, इत्याचार्य-
 जयस्वामिमतम् ।

॥ इति गृहस्थरत्नाकरे भोजनविधितरङ्गः ॥

अथ भोज्याभोज्यानि ।

तत्र गौतमः,—

प्रशस्तानां स्वकर्मासु द्विजातीनां ब्राह्मणो भुञ्जीत ।

प्रशस्तानां सम्यक् स्वकर्मापरत्वेन स्तुतानाम् ॥

यमः,—

ब्राह्मणस्य सदाऽश्रीयात् चचियस्य तु पर्वसु ।

प्रकृतेषु च वैश्यस्य शूद्रस्य न कदाचन ॥

अमृतं ब्राह्मणस्यान्नं चचियस्य पयः स्मृतम् ।

वैश्यस्य तन्नमेवान्नं शूद्रस्य रुधिरं स्मृतम् ॥

ब्राह्मणान्नं चचियान्नं वैश्यान्नं शौद्रमेव च ।

तां तां योनिं ब्रजेद्विप्रो भुक्त्वान्नं यस्य वै मृतः ॥

पर्वसु पौर्णमास्यादिषु प्रकान्तेषु गोमङ्गलादिषु । शूद्रान्न-
निषेधोऽसच्छूद्रान्नविषयः, सच्छूद्रस्य तन्नं गोभृत्यादिलाभार्थं
भोक्तव्यम् । तदन्नाभे तदपि न भोक्तव्यम् ।

तथाच ब्रह्मपुराणे,—

राज्ञां पर्वणि वैश्यानामश्रीयान्नङ्गले गवाम् ।

गोभूमिरन्नं होमार्थं सच्छूद्रस्य गृहे तथा ॥

आपस्तम्बः,—

सर्व्ववर्णानां स्वधर्मे वर्त्तमानानां भोक्तव्यं शूद्रवर्ज्जमित्येके ।

मनुः,—

नाद्याच्छूद्रस्य पक्वान्नं विद्वानश्राद्धिनो द्विजः ।

आद्दीताममेवास्माददृत्तावेकरात्रिकम् ॥

अश्राद्धिनो नित्यश्राद्धाकारिणः । अवृत्तौ आपदि । एक-
रात्रिकं एकाहोरात्रनिर्वाहकमन्नम् ।

हारीतः,—

शूद्राक्षेन तु भुङ्क्ते जठरस्थेन यो मृतः ।

स वै स्वरत्वमुद्वलं शूद्रत्वञ्चोपगच्छति ॥

पैठीनसिः,—

गृहमेधौ न शूद्रान्नमश्रौयादायुर्व्वलन्तेज इति व्यपक्रामति ॥

वशिष्ठः,—

शूद्रान्नेनोदरस्थेन यः कश्चिन्म्रियते द्विजः ।

स भवेच्छूकरो ग्राम्यस्तस्य वै जायते कुले ॥

शूद्रान्नरसपुष्टाङ्गो ह्यधौयानोऽपि नित्यशः ।

जुङ्गन् वाय जपन् वाऽपि गतिमिष्टां न विन्दति ॥

शूद्राक्षेन तु भुङ्क्ते मैथुनं योऽधिगच्छति ।

यस्यान्नं तस्य ते पुत्रा न च स्वर्गार्हको भवेत् ॥

यमः,— शूद्रान्नेनोदरस्थेन ब्राह्मणो यस्तनुं त्यजेत् ।

आहिताग्निस्तथा यज्वा स शूद्रगतिमाप्नुयात् ॥

यस्याहिताग्निर्व्विप्रस्तु शूद्रान्नेनाभिवर्त्तते ।

पञ्च तस्य प्रणश्यन्ति आत्मा व्रतं त्रयोऽग्नयः ॥

शूद्रान्नेनाभिवर्त्तते शूद्रान्नेन भुङ्क्तेनेत्यर्थः ।

अङ्गिराः,—

षण्मासान् यो द्विजो भुङ्क्ते शूद्रस्यान्नं विगर्हितम् ।

स च जीवन् भवेच्छूद्रो मृतः श्वा चैव जयते ॥

विष्णुपुराणे,—

सम्प्रोक्ष्यैव तु गृहीयात् शूद्रानं गृहमागतम् ।

भविष्यपुराणे,—

उपक्षेपेण धर्मेण शूद्रानं यः पचेद्विजः ।

अभोज्यं तद्भवेदनं स च विप्रः पुरोहितः ॥

अभोज्यं ब्राह्मणस्यान्नं वृषलेन निमन्त्रितम् ।

तथैव वृषलस्यान्नं ब्राह्मणेन निमन्त्रितम् ॥

शूद्रानं शूद्रसम्यक् शूद्रेण च सहासनम् ।

शूद्राज्ज्ञानागमः कश्चिज्ज्वलन्तमपि पातयेत् ॥

उपक्षेपरूपोऽत्र धर्मः शूद्रेण ब्राह्मणाय पाकार्यमन्नसमर्पणम् ।

यत्तु— यथा यतस्ततोऽप्यापः शूद्रिं यान्ति नदीङ्गताः ।

शूद्रादिप्रगृहे ह्यन्नं प्रविष्टु सदा शुचि ॥

इत्यङ्गिरोवाक्यं तत् सच्छूद्रान्नविषयम् । ब्राह्मणेन शूद्रात्
प्रतिग्रहादिना यत्न्यं तत्परमिति लक्ष्मीधरः ॥

याज्ञवल्क्यः,—

शूद्रेषु दासगोपालकुलमिचार्द्धशौरिणः ।

भोज्यान्ना नापितश्चापि यश्चात्मानं निवेदयेत् ॥

गोपालो यस्यैव गाः पालयति तस्यैव भोज्यान्न इति भर्तृ-
यज्ञाचार्यः । कुलमिचं कुलक्रमादागतमैत्रीशाली, अर्द्धशौरी
मिलित्वा कर्षकः । नापितः चुरकस्रोपजीवी । सोऽपि स्वकीय
एव विवक्षितः । आत्मनो निवेदनं कुलतः शीलतो वा दृष्टार्थि-
तथा उपचारविशेषेण च स्वाभिप्रायकथनपूर्वकं तदा ग्रहणम् ।

यादृशोऽस्य भवेदात्मा 'यादृशश्च चिकीर्षितम् ।

यथा चोपचरेद्देनं तथात्मानं निवेदयेत् ॥

इति मनुवचनात् ।

देवलः,—

सुदासो नापितो गोपः कुम्भकारः कृषीबलः ।

ब्राह्मणैरपि भोज्यान्नाः पच्येते शूद्रयोनयः ॥

कृषीबलोऽर्द्धश्रीरी, एषामन्नमनापद्यपि शास्त्रम् । आपदि
तु पक्वान्नमपि शास्त्रम् ।

शूद्राधिकारे गोतमः,—

पशुपालं चित्रकर्षकं कुलसङ्गतं वणिक् कारयित्वा प्रचारकाः
भोज्यान्नाः ।

वणिक् च शिल्पी कारयिता नापित इति मस्करी ।
प्रचारकः पूर्वकः पूर्वरीत्याऽऽत्मनिवेदक एव यः शूद्रो वणिक्
शिल्पी (तस्करादिको) न भवति तदाऽभोज्यान्न इत्यर्थः ।

अङ्गिराः,—

गोरसञ्चैव सक्तूंश्च तैलं पिण्याकमेव च ।

अपूपान् भक्षयेच्छूद्राद्यन्नान्यत् पयसा कृतम् ॥

पयसा दुग्धेन कृतं लड्डुकादि ।

हारीतः,—

कन्दुपक्वं पथःपक्वं पायसं दधि सक्तवः ।

एतान्यशूद्रान्नभुजो भोज्यानि मनुरप्रवीत् ॥

पराशरः,—

तावद्भवति शूद्रान्नं यावन्न स्पृशति द्विजः ।

द्विजायकरसंस्पृष्टं सर्वं तद्धविरुच्यते ॥

यमः,—

यथा जलं निर्गमनेष्वपेयं

नदीगतं तत् पुनरेव पेयम् ।

तथाऽन्नपानं विधिपूर्वमागतं

द्विजातिपात्रान्तरितं न दुष्यति ॥

निर्गमनं वाष्पादिपतितवारिप्रवाहदेशः ।

मनुः,—

नाश्रोचियतते यज्ञे ग्रामयाजिह्वते तथा ।

स्त्रिया क्रीवेन च ङते भुञ्जीत ब्राह्मणः कश्चित् ॥

अस्त्रीकमेतत् साधूनां यत्र जुह्वत्यभी हविः ।

प्रतीपमेतद्देवानां तस्मात्तत् परिवर्ज्येत् ॥

मत्तकूड्मातुराणान्तु न भुञ्जीत कदाचन ।

केशकीटावपन्नञ्च पदा स्पृष्टञ्च कामतः ॥

अश्रोचियोऽध्ययनशून्यं चलिक् यजमानो वा । तते वितते
प्रारब्ध इति यावत् । ग्रामयाजी यावत्तावद्नेकयाजकः ।
यश्चोपनयते बह्वनिति पर्यालोचनया बह्वनामुपनेतेति विश्व-
रूपाचार्यः । स यस्य होमकर्त्ता तस्यान्नं न भोज्यमिति ।
स्त्रिया ङते स्त्रिया होमे ङते स्त्रिया यत्र वैश्वदेवादिकं ङतम् ।
अस्त्रीकमश्रीकरं प्रतीपं प्रतिकूलम् ।

तथा तत्रैव,—

गवा चान्नसुपघातं घुष्टान्नञ्च विशेषतः ।
 गणान्नं गणिकान्नञ्च विदुषा च जुगुप्सितम् ॥
 स्तेन-गायनयोश्चैव तच्छृणो वार्द्धुषिकस्य च ।
 दीक्षितस्य कदर्यस्य वद्धस्य निगडस्य च ॥
 अभिशस्तस्य षण्डस्य पुंश्चल्या दाम्भिकस्य च ।
 शुकं पर्युषितश्चैव शूद्रस्योच्छिष्टमेव च ॥
 चिकित्सकस्य मृगयोः क्रूरस्योच्छिष्टभोजिनः ।
 जगान्नं सूतिकान्नञ्च पर्याचान्नमनिर्द्दशम् ॥
 समासमाभ्यां विप्राभ्यां विषमं सममेव च ।
 पूजातो दीयमानञ्च ग्राह्यं वा देयमेव च ॥
 अनर्चितं वृथा मांसं अवीरा-नगरिणोस्तथा^१ ।
 पिशुनानृतिनोश्चैव क्रतुविक्रयिणस्तथा^२ ॥
 शैलूषस्य तथैवान्नं तुन्नवाय कृतघ्नयोः ।
 कर्मारस्य निषादस्य रङ्गावतारकस्य च ॥
 सुवर्णकर्तुर्व्वेणस्य शस्त्रविक्रयिणस्तथा ।
 श्रवतां श्रौण्डिकानाञ्च चेलनिर्णेजकस्य च ॥
 रजकस्य^३ नृशंसस्य यस्य चोपपतिर्गृहे ।
 मृष्यन्ति ये चोपपतिं स्त्रीजितानाञ्च सर्व्वशः ॥
 अनिर्द्दशञ्च प्रेतान्नमतुष्टिकरमेव च ।

१ कचित्-अवीरायाश्च योषितः ।

२ (क) (ग) पाठः-विक्रयिकस्य च ।

३ (ग) रज्जकस्य ।

घुष्टान्नं भुञ्जतामन्नं ये केचन वुभुक्षिता इत्याद्याघुष्य यदन्नं दीयते । गणः समूहः । गणिका वेश्या । विदुषा जुगुप्सितं वेदार्थविद्विर्मथ्यस्यैर्निन्दितं जुगुप्सित एव वा तत्र दृष्टदोषानुमानं, गायनो गानेन यो जीवति, कदर्यः कृपणः । वङ्गस्य रज्ज्वादिना नियन्त्रितस्य निगडस्य निगडवतः सम्बन्धलक्षणया । अथवा निगडेन वङ्गस्येत्यर्थः—तृतीयार्थं षष्ठी । पुंस्यस्त्री व्यभिचारिणी । भुक्तं यदन्नरसद्रव्यान्तरसम्बन्धादन्नतां गतं तच्चात्यन्तं वज्ज्यं, अत्यन्तं भुक्तमाख्यातमिति वृहस्पत्युक्तः ।

शूद्रोच्छिष्टं शूद्रं भोजयित्वा यदुद्धृतम् । क्रूरोऽनुजप्रकृतिः । उच्छिष्टभोजी प्रतिषिद्धोच्छिष्टभोजी । ऊयो दारुणकर्मा । ऊयो राजेति मञ्जरौकारः । सूतिकान्नं सूतिकासुद्दिश्य यत् क्रियते तदन्नं तत्कुलैरपि न भोक्तव्यम् । पर्याचान्तमितरानेकपङ्क्तिस्थानभिभूय यत्रान्ने भुज्यमाने केनाप्याचम्यते तदन्नम् । अनिर्द्देशं सूतिकान्नं, विद्यादिना तुल्ययोर्विषमार्चनया प्रदीयमानमन्नं न भोक्तव्यमेवं विद्यादिभिर्विषमयोः समपूजया दीयमानमन्नं न भोज्यं दात्रापि न तथा देयम् ।

अनर्चितं पूजार्हस्य यदवहेलया दीयते । वृथामांसं देवादिपित्राद्युद्देशेन यन्न दत्तम् । अवीरा पतिपुत्रशून्या, नगरी नगरस्वामी । पिशुनः परोक्षे परापवादवक्ता । अनृती अत्यन्तमसत्यवक्ता कूटमाच्यादिवादौ । क्रतुविक्रयिकः मदीयथागात्तव फलमस्त्वित्युक्ता यो धनमादत्ते । शैलूषो नटः । तुन्नवायः शौचिकः । कृतघ्नः कृतं यो न मन्यते । उपकृतस्य हन्तेति मिताचराकारः ।

कर्मारो लोहकारः । निषादो जातिविशेषः । रङ्गावतारकः नट-
गायनान्यो रङ्गावतरणकर्माजीवनवान् । वेणो वेणुकेदेन यो जीवति,
वन्द इति विश्वरूपः । श्ववतां मृगयार्थकुक्कुरपोषकाणां । श्रौण्डिको
मद्यविक्रेता । नृशंसो निर्दयः । उपपतिर्जारः । स्त्रीजितानां
भार्याविश्ववर्त्तिनां सर्व्वशः सर्व्वयवहारेषु । अनिर्दशश्च प्रेतात्म
दशाहाभ्यन्तरे प्रेतसुद्दिश्य यत्त्यक्तममृतकिनोऽपि ।

याज्ञवल्क्यः—

क्रूरोऽपतित-व्रात्य-दाम्भिकोच्छिष्ट-भोजिनाम् ।

नृशंस-राज-रजक-कृतघ्न-वधजीविनाम् ॥

चेलधाव-सुराजीव-सहोपपतिवेश्मनाम् ।

पिशुनानृतिनोश्चैव तथा चक्रिकवन्दिनाम् ॥

एषामन्नं न भोक्तव्यं सोमविक्रयिणस्तथा ।

व्रात्यः पतितसावित्रीकः । नृशंसो निर्दयः । राजा भूपतिः ।
रजको वस्त्रादीनां रागकारी । वधजीवी प्राणिवधेन यो
जीवति । चेलधावो वस्त्रनिर्णजनकर्त्ता । सुराजीवो मद्यविक्रयी
सहोपपतिवेश्मनां सहोपपतिना जारेण सहितं वेश्म येषां वर्त्तते ते ।
पिशुनः परदोषाख्यानशीलः । चक्रिकः तैलिकः । शाकटिकश्चेति
लङ्घनीधरः । वन्दो स्तावकः । सोमविक्रयी सोमलताविक्रेता ॥
तथा,— नटनर्त्तकतच्चाणश्रमकारः सुवर्णकृत् ।

स्थाणु पाषण्ड गणिका अभोज्यान्नाः प्रकीर्त्तिताः ॥

गान्धर्व्वो लोहकारस्तु सूचिकस्तुजवायकः ।

चक्रोपजीवी रजकः कितवस्तस्करस्तथा ॥

ध्वजी-मालोपजीवी च शूद्राध्यापकयाजकौ ।

कुलालश्चित्रकर्मा च वार्द्धकिश्चर्मविक्रेयी ॥

कुलालोऽस्वकीयोऽत्र विवक्षितः । शूद्रस्यास्वभूतस्येति
वशिष्ठवचनात् । कुम्भकारो भोज्यान्न इति देवलविधानन्तु स्वकीय
कुम्भकारविषयम् ।

सुमन्तुः,—

अभिग्रस्त-पतित--पौनर्भव--भूणह--पुंश्चल्यस्त--विशस्तकार^१--
तैलिक--^२चर्मिकध्वजि--सुवर्णकार--लेखक--पण्ड--वन्धकी--गण-
गणिकान्नानि चाभोज्यानि । शौकरिक व्याध निष्पच^३ रजक
वन्धक वरुड चर्मकारा अभोज्यान्ना अप्रतियाह्वाः ।

अभिग्रस्तोऽपवादविषयः । पौनर्भवः पुनर्भूपुत्रः । पौनर्भवस्तु
विवादरत्नाकर एवास्माभिरुक्तः । विशस्तं धनुरादि विविधम् ।
ग्रस्तमिह खड्गादि । ध्वजी मद्यविक्रेता । लेखकोऽत्र चित्रकरः ।
पण्डो नपुंसकः । वन्धकी खैरिणी । शौकरिकः शूकरोपजीवी ।
निष्पचः पाकाकारी । यतिर्ब्रह्मचारी ।

अन्नमनाद्यमित्यनुवृत्तौ वशिष्ठः,—

शूद्रस्य चास्वभूतस्य उपपत्तिर्घस्योपमन्यते यश्च गृहान् दहेत्
यश्च वधार्हणोपमन्यते ।

अथाप्युदाहरन्ति ।

१ मूले—अशुचिशस्तकार ।

२ मूले चाक्रिक— ।

३ (ग) निषाद ।

नाश्रन्ति श्वतो^१ देवा नाश्रन्ति वृषलीपतेः ।

भार्याजितस्य नाश्रन्ति यस्य चोपपतिर्गृहे ॥

वधाह्णे विषादिना ।

गोतमः,—

उच्छिष्टं पुंस्यभिशस्त्रानपदेश्य दण्डिकं तच्च कदर्थं
बन्धनिकं चिकित्सकं मृगयनिषुचारि उच्छिष्टभोजि-गण-
विद्वेषिणामपांक्तेयानां प्रागर्चनादुर्वलात् । वृथान्नाचमनोत्यान-
व्यपेतानि ।

उच्छिष्टमस्त्रामिकम् । अनपदेश्योऽज्ञातकुलाचारः । दण्डिकोऽच-
नियह्ननियुक्तः । बन्धनिको गुप्तिगृह्ननियुक्तः । चिकित्सकः
चिकित्सोपजीवी । मृगयनिषुचारौत्येकपदं । तेनानिषुचारि-
मृगयुपरिग्रहः । न मृगयोरिषुचारिणः परिवर्ज्यमन्त्रमिति
वशिष्टवचनात् । प्रागर्चनात् दुर्वलात् । प्राक् ये श्राद्धप्रकरणे
अपांक्तेया बोधिताश्चौरादयस्त्यक्तात्मपर्यन्ताः तेषां प्रायश्चित्तात्
प्रागन्नं न भोक्तव्यं । दुर्वलो ह्येनप्रजननकोशः श्राद्धप्रकरणे
एवोक्तः । वृथान्नं यदेवाद्यनुद्देशेनात्मार्थं पच्यते । आचमन-
मपेतमर्द्धभुक्ते यत्राचान्तम् । उत्थानमपेतं यत्रार्द्धभुक्ते एवोत्थितम् ।

शङ्खलिखितौ,—

भौतवदिताक्रन्दितावक्रूष्टुत--परिभुक्त--विस्मितोन्मत्तावधूत-
राज-पुरोहितान्नानि वर्जयेत् ।

१ कचित् मूले श्वपतेः ।

२ मूले मृगयुकावच्छिष्टः ।

भीतः चक्षुः । रुदितोऽश्रुपातवान् । आकन्दितः दुःखप्रयुक्त-
मन्ततशब्दवान् । अवकूष्टो जुगुप्सितः । क्षुतो हिक्कावान्,
परिशुक्तो निःशेषान्नभोजनशीलवान् । अवधूतः सज्जनबहिष्कृतः ।
सर्व्वत्रादिकर्मणि क्तः । तेन भयादयो वर्त्तमाना एव निमित्तमिति
नेतव्यं । राजा जानपदेश्वरः । पुरोहितो यस्य कस्यचित् ।
एतेषामन्नं न भोक्तव्यम् ।

तथा,—

विद्विषाणस्य नाश्रीयात् ब्रह्मच्छित् पापकर्मणाम् ।

आद्धसूतगणान्नि परिभूतानि चानि च ॥

विद्विषाणो विद्वेषणशीलः । आद्धमिह प्रेतआद्धम् । सूतो
ब्राह्मणां चचिद्याज्जातः । परिभूतानि तिरस्कृतानि ।

अन्नमभोज्यमित्यनुवृत्तावापस्तम्बः,—

सर्व्वेषां शिष्यजीविनां ये च शस्त्रमाजीवन्ति ये चाधिकं
वन्धकम् । भिषक् । वार्द्धुषिको दौक्षितो, अक्रीतराजको अग्नी-
षोमीयसंस्थायामेव ऊतायां वपायां दौक्षितस्य भोक्तव्यम् ।
यज्ञार्थं वा निर्दिष्टे शेषान्नं सुञ्जीरन्निति ब्राह्मणम् ।

राज्ञां प्रेथकरो । अहविर्याजी । चारौ । अविधिना च
प्रव्रजितः । यश्चाग्निमपास्वति । यश्च सर्व्वान् वर्ज्जयति । सर्व्वान्नौ
च ओचियो निराकृतिर्दृषणीपतिः । मत्त उन्नतो बद्धोणिकः
प्रत्युपविष्टो यश्च प्रत्युपवेशयते तावन्तं कालं ।

ये चाधिकं वन्धकं उपजीवन्तीत्यनुषङ्गः । वार्द्धुषिकोऽत्र
समर्थं पण्यमादाय महार्थं यः प्रयच्छति ।

इत्यादिनोक्तः ।

अक्रौतराजकोऽक्रौतमोमलताकः । अग्नीषोमीयसंस्था अग्नी-
षोमीयपशुयागसमाप्तिः । वपायां कृतायां अग्नीषोमीयं पशावेव
निर्दिष्टं प्रेषणमेवात्र प्रेष्यं अहविर्याजी नरादिहधिरा-
दीनामभिचारकर्त्तृसु होता । चारी चरः । अविधिना प्रव्रजितः
शास्त्रोक्तरीतिं विहाय प्रव्रजितः चतुर्थाश्रमी । अपास्यतीति
अविधिनेति शेषः । सर्वान् अनिन्द्यान्पि । निराकृतिरधीत-
वेदोऽप्यध्यापन-ब्रह्मयज्ञादिशून्यः । बद्धोष्णिकः-उत्तमर्णः ।

स चेदुपविष्टो भवति अधमर्णं प्रति धनग्रहणार्थं अनश्रनुपविष्टो
भवति तदा तावत् कालमभोज्यान्नः यस्य प्रत्युपवेशयते यस्याधमर्ण-
मृणदानेन प्रत्युपवेशयते ।

तथा पुण्यस्तेष्वतो भोक्तव्यं पुण्यस्य चानौष्वतो न भोक्तव्यम् ।

पुण्यस्य पुण्यवतः, ईष्वतो याचमानस्य । तथा यस्य कुले
स्त्रियते न तच्चानिर्द्देशाहे भोक्तव्यम् । तथानुत्थितायां स्मृतिकायां
अन्तःशवे च । अन्तःशवेऽग्नौचानधिकारिणोऽपि यस्य गृहमध्ये
शवस्तद्गृहे यदन्नम् ।

वशिष्टः,—

अग्नौचे यस्य शूद्रस्य मृतके वापि सुक्तवान् ।

स गच्छेन्नरकं घोरं तिर्यग्गोनौ च जायते ॥

अनिर्द्देशाहे परशवे^१ नियोगाद्भुक्तवान् द्विजः ।

कृमिर्भूत्वा स देहान्ते तां विष्टां समुपाश्रुते ॥

१ अनिर्द्देशाहे पारशवे । इति माघवभाष्यीयः पाठः ॥

परशवे यदीयमशौचं यस्य न भवति स तस्य परः परस्य
शवे मृतकाशौचमध्ये ।

देवलः,—

पतिताक्षमभोज्याक्षमपांक्त्याक्षमेव च ।

शूद्राक्षं कुत्सिताक्षञ्च दूषितं परिवर्जयेत् ॥

अभोज्या—पुंसल्यादयः स्मृत्यन्तरोक्ताः । दूषितं कृमिकेश-
कीटादिभिः ।

यमः,— यस्य प्राणान्विमुञ्चेत् शुक्ला आर्द्धं नवं द्विजः ।

अथाज्यासु तु घोरासु तिर्यग्योनिषु जायते ॥

उत्पाद्यते तु यो गर्भो शुक्ला आर्द्धं नवं द्विजः ।

न स विद्यामवाप्नोति क्षीणायुश्चैव जायते ॥

अथाज्यासु तिर्यग्योनिषु यागार्हकागाद्यन्य-तिर्यग्योनिषु ।
नवं आर्द्धं प्रेतआर्द्धं शुक्ला यो गर्भ उत्पाद्यते स विद्याहीनः
क्षीणायुश्च भवति इति द्वितीयस्योक्तार्थः ।

तथा,—

अधीत्य चतुरो वेदान् साङ्गोपाङ्गान् विशेषतः ।

नरेन्द्रस्य गृहे शुक्ला कृमियोनौ प्रजायते ॥

अधीत्यापीत्यर्थः ।

राजाक्षं हरते तेजः शूद्राक्षं ब्रह्मवर्चसम् ।

वैश्याक्षं सूतिकाक्षञ्च लोकेभ्यः परिक्रान्ति ॥

तथा,— राजाक्षं मृतकस्थानं चौरस्थानं तथैव च ।

मृतके सूतके चान्नं स्वर्गस्थमपि पातयेत् ॥

तेजः शापानुग्रहचमत्वं लोकेभ्यः सुकृतार्जितेभ्यः ।

अवधूतमवज्ञातं सरोषं विस्मयान्वितम् ।

गुरोरपि न भोक्तव्यमन्नं सत्कारवर्जितम् ॥

अवधूतं यदुच्छिष्टं वाग्दुष्टमपि यद्भवेत् ।

अश्रद्धया ऊतं दत्तमभोज्यं तद्विजातिभिः ॥

अवलिप्तस्य मूर्खस्य दुर्वृत्तस्य च दुर्मतेः ।

अन्नमश्रद्धानस्य यो भुङ्क्ते भूणहा तथा ॥

स्वसुतानञ्च यो भुङ्क्ते स भुङ्क्ते पृथिवीमलम् ।

अश्वरान्नमिति पारिजातपाठः ।

तथा,—

नृणामाहुर्म्मलं चान्नं सर्वमन्ने प्रतिष्ठितम् ।

दुष्कृतं हि मनुष्यस्य अन्नमाश्रित्य तिष्ठति ॥

यो यस्यान्नमिहाश्नाति स तस्याश्नाति किन्विषम् ।

अवधूतं त्यक्तं । वाग्दुष्टं भक्ष्यमभक्ष्यतथा वाग्विषयीकृतम् ।

अवलिप्तस्य गर्हितस्य भूणहा तथा गर्भहन्तृषमो भवतीत्यर्थः ।

तथा,—

विष्टा वार्द्धृषिकस्यान्नं रुधिरं ब्रह्मघातिनः ।

मलं हि रजकस्यान्नं चर्माकारस्य किन्विषम् ॥

पापं तथान्नं शौण्डस्य घाण्टिकस्य तथैव च ।

अङ्गिराः,—

जन्मप्रभृति-संस्कारे बालस्यान्नस्य भोजनम् ।

असपिण्डेर्न भोक्तव्यं अश्वानान्ते विशेषतः ॥

जन्मप्रभृतिसंस्कारेऽन्नस्य भोजने प्राप्तेऽपि सपिण्डैर्निमन्त्रितै-
रपि न भोक्तव्यं, अन्नानान्ते तु विशेषत इत्यर्थः ।

तथा,—

अप्रजानान्तु नारीणां न चाश्लीयाच्च तद्गृहे ।

मोहाद्वा यस्य भुञ्जीत स पूयं नरकं प्रजेत् ॥

अप्रजा अनपत्या ।

भविष्यपुराणे,—

यो गृहीत्वा विवाहाग्निं गृहस्थ इति मन्यते ।

अन्नन्नस्य न भोक्तव्यं वृथा पाको हि स स्मृतः ॥

शातातपः,—

यत्र नाश्रन्ति वै देवाः पितरश्च तथाऽतिथिः ।

वृथापाकः स विज्ञेयो न तस्याद्यात् कथञ्चन ॥

मनुः,—

राजानं तेज आदत्ते शूद्रानं ब्रह्मवर्चसम् ।

आयुः सुवर्णकारानं यशस्वर्माविकर्त्तिनः ॥

कारुकानं प्रजां हन्ति वलं निर्णेजकस्य च ।

गणानं गणिकानञ्च लोकेभ्यः परिक्रान्तति ॥

पूय^१श्चिकित्सकस्यान्नं पुंश्चल्यास्त्वनमिन्द्रियम् ।

विष्टा वार्द्धुषिकस्यान्नं शस्त्रविक्रयिणो मलम् ॥

य एभ्योऽन्ये त्वभोज्यान्नाः क्रमशः परिकीर्त्तिताः ।

तेषां त्वगस्थिरोमाणि वदन्यन्नं मनीषिणः ॥

१ (ग) पुस्तके रूपं चिकित्सकस्यान्नं पुंश्चल्याश्च तथा श्रियम् ।

स्वतन्त्र नानास्वत्वास्तदानि मेलकौकृतानि गणान्नानि ।

पैठीनसिः,—

गणान्नं गणिकान्नञ्च दुष्कृतं, वार्द्धुषेर्विष्टा, सांवत्सर ज्योतिषिक-
ग्रामकूटान्नं विषं, वन्धकीनां रेतो भिषक् शल्यकृतः पूथं । परिवित्ति-
परिवेविदानं विद्धप्रजननं वृषस्त्रीपतिदिधिषुपति पुनर्भूषुत्राणां
रुधिरं पतितानाञ्च ।

सांवत्सरो ज्योतिषिकः, ग्रामकूटो ग्रामकपटव्यवहारशीलः ।
परिवेविदानः परिवेत्ता विद्धप्रजननः स्त्रिंशत्त्रिंशच्चर्मा । दिधिषु-
र्ज्यैष्ठ्याग्रामपरिणीतायां परिणीता ॥

वशिष्ठः,—

अद्धानस्य भोक्तृत्वं चौरस्यापि विशेषतः ।

नलेवं वज्रयाज्यस्य यश्चोपनयते बह्वन् ॥

वज्रयाज्यो बह्वन्नां याजकः ।

मनुः,—

श्रोत्रियस्य कदर्यस्य वदान्यस्य च वार्द्धुषेः ।

मीमांसिलोभयं देवाः सममन्नमकल्पयन् ॥

तान् प्रजापतिरित्याह माहृद्वं विषमं समम् ।

अद्भापूतं वदान्यस्य हतमश्रद्धयेतरत् ॥

कदर्यः कृपणः । वदान्यो दाता ।

बौधायनः,—

शुचैरश्रद्धानस्य अद्धानस्य चाशुचेः ।

मीमांसिलोभयं देवाः सममन्नमकल्पयन् ॥

तान् प्रजापतिरित्याह मा कृद्धं विषमं समम् ।
हतमश्रद्धानस्य अद्धापूतं विशिष्यते ॥

आदित्यपुराणे,—

विष्णुं जामातरं मन्ये तस्य मन्युं न कारयेत् ।
अप्रजायान्तु कन्यायां नाश्रीयान्तस्य वै गृहे ॥
ब्रह्मदेयाविशेषेण देवे भोज्यं सदैव तु ।
गन्धर्वैश्चैव देवैश्च कुर्याद्वै गमनागमम् ॥
ब्रह्मदेयां न वै कन्यां दत्त्वा भुञ्जीत् कदाचन ।
अथ भुञ्जीत मोहाद्यः स पूयं नरकं व्रजेत् ॥

मनु-यम-वशिष्टाः,—

अन्नादेर्भूणहा माष्टिं पत्यौ भार्याऽपचारिणी ।
गुरौ शिष्यस्य याज्यस्य स्तेनो राजनि किञ्चिषम् ॥
इति प्रत्येकमन्नादिभिरन्वीयते । माष्टीति संयोजयतीत्यर्थं
प्रयुक्तम् ।

शातातपः,—

वनस्पतिगते सोमे पराज्जं ये तु भुञ्जते ।
तेषां मासकृतो होमो दातारमधिगच्छति ॥
वनस्पतिगते सोमे अमावास्यायामित्यर्थः ।

मनुः,—

उपासते ये गृहस्थाः परपाकमबुद्धयः ।
तेन ते पशूनां प्रेत्य व्रजन्त्यन्नाद्यदायिनाम् ॥
अन्नाद्यमन्नम् ।

यमः,—

स्वपाके विद्यमाने यः परपाकं निषेवते ।
 सोऽश्वत्वं शूकरत्वञ्च गर्दभत्वञ्च गच्छति ॥
 परपाकेन पुष्टस्य द्विजस्य गृहमेधिनः ।
 इष्टं दत्तं तपोऽधीतं यस्यान्नन्तस्य तद्भवेत् ॥
 यस्यान्नेन तु भुक्तेन भार्यां समधिगच्छति ।
 यस्यान्नन्तस्य ते पुत्रा अन्नाद्रेतः प्रवर्त्तते ॥

याज्ञवल्क्यः,—

परपाकरुचिर्न स्यादनिन्द्यामन्त्रणादृते ॥

हारीत-जमदग्नी,—

ब्राह्मणान्नेन दारिद्र्यं च विद्यान्नेन प्रेक्ष्यता ।
 वैश्यान्नेन तु शूद्रत्वं शूद्रान्नैर्नरकं व्रजेत् ॥

॥ इति गृहस्थरत्नाकरे भोज्याभोज्यतरङ्गः ॥ * ॥

अथाभक्ष्याणि ।

तत्र कथं विप्रान् मृत्युर्जिघांसतीति ऋषिप्रश्नानन्तरम् ।

मनुः,—

अनभ्यासेन वेदानामाचारस्य च वर्जनात् ।

आलस्यादन्नदोषाच्च मृत्युर्विप्रान् जिघांसति ॥

लशूनं गृह्णन्स्रैव पलाण्डुं करकाणि च ।

अभक्ष्याणि द्विजातीनां अनेध्यप्रभवानि च ॥

लोहितान् वृचनिर्यामान् व्रश्चनप्रभवांस्तथा ।

श्लेष्मन् गन्धं पेयूषं यत्नेन परिवर्जयेत् ॥

आलस्यमिह सामर्थ्यं सत्यपि अवश्यकर्तव्यप्रयत्ने वैसुख्यम् ।

अन्नदोषो जात्यादिभिः ।

तदुक्तं भविष्यपुराणे—

जातिदुष्टं क्रियादुष्टं कालाश्रयविदूषितम् ।

संसर्गाश्रयदुष्टञ्च सहस्रेषं स्वभावतः ॥

लशूनं गृह्णन्स्रैव पलाण्डुं करकाणि च ।

वान्ताकु नाडिकोलो'चुमुपेयाज्जातिदूषितम् ॥

न भक्षयेत् क्रियादुष्टं यद्दुष्टं पतितैः पृथक् ।

कालदुष्टन्तु विज्ञेयं ह्यस्तनं चिरसंस्थितम् ॥

दधिभक्ष्यविकारांश्च मधुवर्जन्तदिष्यते ।

सुरा लशूनसंसृष्टं पेयूषादिसमन्वितम् ॥

संसर्गदुष्टमेतद्धि शूद्रोच्छिष्टवदाचरेत् ।
 शूद्रोच्छिष्टन्तु विज्ञेयं पूर्वं शूद्रे प्रदर्शितम् ॥
 विचिकित्सा तु हृदये यस्मिन्ने प्रजायते ।
 सहस्रेष्वन्तु विज्ञेयं पुरीषन्तु स्वभावतः ॥
 रसदुष्टं विकाराद्धि रसस्येति प्रदर्शितम् ।
 पाथम-चौर-पूपादि तस्मिन्नेव दिने तथा ॥

गृहजनं लशुनसदृशः कन्दभेदः । लशुनानुकारौ लोहितः
 सूक्ष्मकन्द इति तु हलायुधः । पलाण्डुर्लशुनानुकारौ तदधिक-
 स्थूलकन्दः । परांडुरिति यस्य प्रसिद्धिः । करका काष्ठकृत्रिका
 कनकचि इति यस्य प्रसिद्धिः ।

यदधिकृत्य ब्रह्मपुराणम्,—

मधुकैटभकृचाणां त्रिशीर्षस्यासुरस्य च ।
 विष्णुना हन्यमानानां यन्मेदः पतितं सुवि ॥
 पिण्डोपमन्तु खुडखण्डं करकं चैत्यसन्निभम् ।
 कृचाकं कृत्रसदृशं दैत्यदेहसमुद्भवम् ॥ इति

असेध्यप्रभवानि साक्षादिष्ठाजातानि तण्डुलीयकादीनि शाका-
 नीति याज्ञवल्क्योक्तेः । यानि तु साक्षादिष्ठाजातानि न भवन्ति
 किन्तु विष्ठाकान्तभूतानि तेषां पुष्पफलान्यदुष्टान्येव ।

असेध्येषु च ये वृक्षा उष्णाः पुष्पफलोपगाः ।

तेषामपि न दुष्यन्ति पुष्पाणि च फलानि च ॥

इति बौधायनाभिधानात् ।

अत्र वृक्षग्रहणाच्छाकादीनां निषेध एव । साक्षादभेद्यजातेषु
वृक्षेषु यानि पुष्पफलानि तानि निषिद्धान्येव ।

वृक्षनिर्व्याप्तो वृक्षान्निःसृतो रसः कठिनतां गतो लाघवक
इति प्रसिद्धः । ब्रश्चनं केदनं ब्रश्चनप्रभवांस्तथा ब्रश्चन-
प्रभवान् लोहितानपि वर्जयेदित्यर्थः ।

तथा च तैत्तिरीयश्रुतिः,—

अथो खलु य एव लोहितो यो वा आब्रश्चनान्निर्व्यपति तस्य
नाश्वत्वं । काममन्यस्येति ।

तेन कर्पूरादीनामनिषेधः । श्रेलुर्बहुवारः । पेयूषं नव-
प्रसृतायाः चौरं यदग्निसंयोगात् काठिन्यं भजते तच्चेद्भव्यं तदा
त्याज्यम् । अलावुरत्र वर्तुलाकारा ।

अलावुं वर्तुलाकारां वार्त्ताकुं कुन्दमन्निभाम् ।

इति वचनात् ।

वार्त्ताकुपदमपि एतदनुसारात् श्वेतवार्त्ताकुपरमित्यन्ये ।
वार्त्ताकुः कण्टकारिकेति हलायुधः । नाडिका कलाम्बिका ।
कालदुष्टमित्यादिह्यस्तनं पर्युषितं सर्वमभक्ष्यम् । दधि-भक्ष्य-
विकाराश्च दधिगोधूमादिप्रभवाः पर्युषिता अपि भक्ष्यतया ये
बोधितास्तेऽपि चिरावस्थित्या मन्दरसगन्धा वृत्ता यदि तदा तेऽपि
न भक्ष्याः । मधु पुनश्चिरावस्थित्या मन्दरसगन्धमपि भक्ष्यम् ॥

यमः,—

लशुनं गृञ्जनञ्चैव विलेयं सुसुखन्तया ।

करकाणि पलाण्डुश्च वर्जयेच्च सदा बुधः ॥

वरं स्वयं विश्रयापि सर्व्वमांसानि भक्षयेत् ।

न च कृचाकमश्रीयाद्विजात्यपसदोऽपि सन् ॥

भूमिजं वृक्षजं वापि कृचाकं भक्षयन्ति ये ।

ब्रह्मघ्नांस्तान् विजानीयाद्ब्रह्मवादिषु गर्हितान् ॥

विलेयो दृतमलम् । सुमुखः सर्पविशेषः ।

तदुक्तं विश्वकोषे,—

सुमुखस्तार्क्ष्यतनये फणिभेदे च पण्डिते । इति ।

विश्रय हिंसयित्वा ।

हारीतः,—

कृचाकं विड्वराहञ्च पलाण्डं लशुनन्तथा ।

भक्षयन् वै पतेद्विप्रो यदि स्यात् सर्व्ववेदविद् ॥

विड्वराहो ग्रामशूकरः ।

देवलः,—

श्लेष्मातको ब्रजफली कौसुमं नाडमस्तकान् ।

गृञ्जनञ्चेति ग्राकानामभक्ष्याणि प्रचक्षते ॥

पलाण्डं लशुनं भुक्तं निर्यासञ्चेति सर्व्वशः ।

कुवृन्दं श्वेतवृन्ताकं कुम्भाण्डञ्च न भक्षयेत् ॥

श्लेष्मातको बज्रवारकः । कौसुमः कुसुमसम्भवः । नाडं
कलमिका । मस्तकं वर्तुलालावुः । श्वेतवृन्ताकं श्वेतवार्त्ताकुः ।

निर्यासो लोहितः । लोहितान् वृक्षनिर्यासानिति दर्शनात् ।

कुलत्थ इति हलायुधः । कुम्भाण्डं कुम्भार इति प्रसिद्धम् ।

स्थलकुम्भीति हलायुधः ।

नित्यमभोज्यमित्यनुवृत्तौ गोतमः,—

किसलय कियाकु लशुन निर्याम लोहिता ब्रशनाश्च ।
दारु-वक-वलाक टिट्ठिभ-नक्तञ्चरा अभक्ष्याः ।

किशलयो नवपल्लवः । कियाकुः अहिक्वाकम् । सुदर्शना
इति हलायुधः ।

अभोज्यप्रकरणे आपस्तम्बः,—

तथा कीलालौषधीनाश्च । कलञ्ज पलाण्डु परारी(रि)काः ।
यच्चान्यत् परिचक्षते । ^१कृत्याकभोज्यमिति ब्राह्मणम् ।

कीलालः सुरा तदर्थं स्थापिता या ओषधयो ब्रौह्मादयः ।
कीलालौषधयस्तेषां विकार इति शेषः । कलञ्जो लशुनविशेषः ।
परारिका पलाण्डुविशेषः ।

रमोनो दीर्घपत्रश्च पिच्छगन्धो महौषधम् ।

हिरण्यश्च पलाण्डुश्च नवतक्कः परारिका ॥

गृञ्जनं यवनेष्टश्च पलाण्डोर्द्दृश जातयः ।

इति स्मृतिमञ्जरीकारलिखित-वैद्यकसंज्ञाकात् ।

तथा यच्चान्यदेवंविध कोविदारादि शिष्टाः प्रचक्षते तदपि न
भोज्यमिति शेषः ।

उग्रनाः,—

कुसुमं नाडिकाशाकं वृन्ताकं पौतिकन्तथा ।

भक्षयन् पतितस्तु स्यादपि वेदान्तगो विजः ॥

वृन्ताकमत्र श्वेतवार्त्ताकुः । श्वेतवृन्ताकमिति देवलवचनात् ।
तितरा इति हलायुधः । पौतिकं कण्टाकरञ्चभवम् ।

पेठौनसिः,—

वृन्ताक नाडिका पोतु कुसुम्भाऽऽस्मन्तकाश्चेति शाकदला-
नामभोज्याः ।

अस्मन्तकः कुशसदृशस्तृणविशेष इति ब्रह्मचारिकाण्डे
लक्ष्मीधरः ।

विष्णुः,— न कोविदार वट पिप्पल शाकम् ।

हारीतः,— परमान्नं कृशरमांसं यावकापूपान्नं शस्कुलीनं
पाचयेदात्मार्थं । न वा स्रक्षोदुम्बर दधित्य नौप मातुलुङ्गानि
भक्षयेत् । परमान्नं पायसम् । अपूपाः पौलिका इति प्रसिद्धाः ।
दधित्यः कपित्यः, नौपः कदम्बः । मातुलुङ्गो बीजपूरकः ।

वर्जयेदित्यनुवृत्तौ— याज्ञवल्क्यः,—

देवतार्थं हविः शिशुर्लोहितवस्त्रनानि च ।

अनुपाकृतमांसानि विड्जानि करकाणि च ॥

देवतार्थं बल्यपहारादि । हविर्होमार्थं चरुपुरोडाशादि ।
शिशुः शोभाञ्जनः । अनुपाकृतं पशुधागादौ मन्त्रवत्तृणेन
पशोःसर्गनाख्यं यदुपकरणं तच्छून्यम् ।

तथा,—

वृथा कृशर संघाव पायसापूपशस्कुलीः ।

वृथा आत्मार्थं यत् पचते न देवाद्युद्देशेन । वृथान्न-

प्रतिषेधे कृतेऽपि तद्विशेषाणां कशरादीनां पुनः प्रतिषेधस्तद्गच्छणे
दोषाधिक्यद्योतनार्थम् । प्रायश्चित्तद्योतनार्थमिति लक्ष्मीधरः ।
कशरस्तिलसुद्धाभ्यां सह सिद्धोद्दनः । संघावो घृत-क्षीर-
गोधूमचूर्ण-सिद्धः । तकोरिकेति प्रसिद्धः । पायसं दुग्धयवागूः ।
शक्कुली सुद्धादिचूर्णसिद्धा मतिता स्नेहपक्वा । स्नेहपक्वगोधूम-
विकार इति हलायुधः ।

यमः,—

यवागूं कशरञ्चैव पूष पायसं शक्कुलीः ।

ऋक्षीषपक्वमांसञ्च मत्स्यानयनुपाकृतान् ॥

वर्जयेत् सर्वशुक्तानि देवान्नानि हवींषि च ।

स्नेहेन तु समायुक्तं नैव सर्वं प्रयोजयेत् ॥

यवाग्वादिकमत्रापि वृथेति विवक्षितम् । ऋक्षीषपक्वमांसं
भौमोन्नपक्वमांसं मत्स्यानयनुपाकृतत्वं मांसवत् । देवान्नानि देवोद्देशेन
त्यक्तानि । हवींषि आत्ममात्रार्थसाधितानि । स्नेहेन तु समा-
युक्तमतिहीनस्निग्धरसम् ।

गोतमः,—

उद्धृतस्नेहं विलेप्य पिण्याकमथितप्रमृतीनि चान्तवीर्याणि
नाश्नीयात् ।

विलेप्यं घृतमलं, चान्तवीर्यं गृहीतसारम् ।

देवलः,—

न बीजान्युपभुञ्जीत रोगापत्तिमृते बुधः ।

फलान्येषामनन्तानि बीजानान्कृत् विनाशयेत् ॥

नाश्रीयात् पयसा नक्तं भुक्तं चेन्न स्वपेन्निशि ।

न क्षीरमुत्सृजेत् प्राप्तं पवित्रं हि पयः सूतम् ॥

बीजशब्दः कुशाण्डादिबीजपरः ।

यमः,—

भिन्नभाण्डे न भुञ्जीत न रात्रौ दधिशक्तुकान् ।

दिवा दधित्यधानासु रात्रौ तु दधिशक्तुषु ॥

कोविदारे च रजके तस्करे सूतके तथा ।

स्नेहातके तथा ऽलक्ष्मीर्नित्यमेव कृतालया ॥

सूतके जननमरणाग्नौच ।

तथा,—

काक-कुक्कुट-संसृष्टं भक्तं वा कृमिसंयुतम् ।

अभोज्यं तद्विजानीयाद्धर्माजवचो यथा ॥

ब्रह्मपुराणे,—

राजमाषाः स्थूलसुद्गास्तथा वृषक-चाषकौ ।

मसूरः शतपुष्पाश्च कुसुमः श्रीनिकेतनम् ।

शस्यान्येतान्यभक्ष्याणि न च देयानि कस्यचित् ॥

राजमाषो वर्बटो ववलीति प्रसिद्धः । स्थूलसुद्गो मेथी इति प्रसिद्धः । वृषकचाषकाविति स्थाने हलायुधेन वृषकवासकाविति पठित्वा वृषको वासको यवासो दुरालभेति व्याख्यातम् । शतपुष्पा सौक इति प्रसिद्धा । श्रीनिकेतनं शोषधीविशेष इति हलायुधः ।

वर्जयेदित्यनुवृत्तौ आपस्तम्बः,—

कृष्णधान्यञ्च शूद्रान् ये चान्येऽनाश्वसम्भिताः^१ ।

कृष्णधान्यं कालाङ्गी करिहनादि । अनाश्वसमभक्ष्यं मण्डूकादि
तेन सम्भितास्तत्तुल्याः ।

वशिष्ठः,—

उच्छिष्टमगुरोरभोज्यं स्वमुच्छिष्टमुच्छिष्टोपहतञ्च ।^२ वसनं
केशकौटोपहतञ्च इति ।

स्वमुच्छिष्टं स्वयमेव किञ्चित् भुक्त्वा त्यक्तं । वसनमिह परि-
हितवसनम् ।

सुमन्तुः,—

केशकौटवचोऽभिहतं श्वभिराघ्रातं प्रेक्षितञ्चादधि सिद्धान्नं
पर्युषितम् । पुनः सिद्धं चाण्डालावेक्षितमन्नमभोज्यम् । अन्यच्च
हिरण्योदकैः स्पृष्टा ।

वचोऽभिहतं यस्यान्नस्योपरि वागुच्चारिता । प्रेक्षितं श्वभिरेव ।
अदधि दधिव्यतिरिक्तं सिद्धान्नं । पर्युषितं रात्र्यन्तरितम् ।
पुनः सिद्धं सिद्धं सत् पुनः साधितं । हिरण्योदकं हिरण्योदकेन
संस्पृष्टं तोयम् ।

मनुः,—

मत्तकुड्मातुराणान्तु न भुञ्जीत कदाचन ।

केशकौटाऽवपन्नञ्च पदा स्पृष्टन्तु कामतः ॥

भूषण्णाऽवेक्षितञ्चैव संस्पृष्टञ्चाप्युदक्यथा ।

पतत्रिणाऽवलीढञ्च शुना संस्पृष्टमेव च ॥

उदक्या रजस्वला । पतत्रिणाऽवलीढञ्च चटकेनास्त्रादितम् ।

याजवल्क्यः,—

शुक्तं पर्युषितोष्णञ्च श्वस्पृष्टं पतितेक्षितम् ।

उदक्यास्पृष्टं संघृष्टं पर्यायान्नञ्च वर्जयेत् ॥

मङ्गुष्टं कीर्तुर्दोषणार्थं यद्दत्तं पर्यायान्नं अन्यस्यान्नं यदन्यस्मै
अपदेशेन दत्तम् ।

यथा,—

ब्राह्मणान्नं ददच्छूद्रः शूद्रान्नं ब्राह्मणो ददत् ।

उभावेतावभोज्यान्नौ भुक्त्वा चान्द्रायणञ्चरेत् ॥ इति

आपस्तम्बः,—

अप्रयतोपहतमन्नमप्रयतं नलभोज्यम् । अप्रयतेन शूद्रेणोपहत-
मभोज्यम् । यस्मिंश्चान्ने केशः स्यादन्यद्वा अमेध्यम् । अमेध्यैरव-
स्पृष्टञ्च^१ । कीटो वामेध्यसेवी मूषकलाङ्गं वा । पदा वोपहतं
सिचा वा शुना वापपात्रेण वा स्पृष्टं दृष्टमुपहतं दास्या वा
नक्तमाहतं । भुञ्जानं वा यत् । यच्च शूद्र उपस्पृशेत् अनर्हद्विर्वा
समानपङ्क्तौ भुञ्जानेषु वा यत्रानुत्थायोच्छिष्टं प्रयच्छेदाचामेद्वा
मनुष्यैरवघ्रातं अन्यैर्वाऽमेध्यैः ।

अप्रयतोपहतं अशुचिना स्पृष्टं अप्रयतमशुचि नलभोज्यं
नाभोज्यमेव किन्त्वग्न्यधिश्रयणादिना शुद्धीकृत्य भोज्यम् । अप्रयतेन
तु शूद्रेण स्पृष्टं सर्वथा अभोज्यम् ।

अमेध्यमूषरमृत्तिकादि, अमेध्यैर्लघुनादिभिः स्पृष्टं कीटो-
ऽमेध्यसेवी यस्मिन्नने न तद्भोज्यमिति सम्बन्धः । मूषकला मूषक-
विष्टा अङ्गं तस्यैव पुच्छपादादि । पदा चरणेन सिचा वस्त्रप्रान्तेन
प्रक्षालितेनापि स्पृष्टं शुना कुकुरेण दृष्टं स्पृष्टञ्चापपात्रेण
पतितादिना आहृतमानीतम् । दास्या चेत्यत्र स्त्रीत्वमविवक्षितं
न्यायसाम्यात् । उपस्पृष्टेदित्यत्र तदन्नं किञ्चिद्भुक्तमप्यभोज्य-
मित्यन्वयः ।

अनर्हद्विपरिपाक्यैः समानपङ्क्त्यामन्नमभोज्यमनर्हद्विर्वा समान-
पङ्क्तौ यत्र किञ्चिद्भुक्तेषु कश्चिदनुत्याद्य भृत्यादेरुच्छिष्टं प्रयच्छेत्तत्रै-
वैषां किञ्चिद्भुक्तमप्यन्नमभोज्यमेवमाचामेदित्यत्र कुत्सयित्वा एहि
भक्ष्यभूतं वेत्याद्युक्त्वा मनुष्यैरवप्रातं प्रयत्नेनेति शेषः । अमेध्यै-
र्माज्ज्वरिगर्हभादिभिः ।

शङ्खलिखितौ,—

तत्र भक्ष्याणि पेयानि वर्जयेत् अमेध्यपतित-चाण्डाल-
पुष्कश-रजस्रला-कुणप-कुष्ठिसृष्टानि ।

पुष्कशो स्नेच्छजातिविशेषः । कुणपः शवः ।

बृहस्पतिः,—

नाद्याच्छास्त्रनिषिद्धन्तु भक्ष्यभोज्यादिकं द्विजः ।

मांसं विगर्हितञ्चैव भुक्तं बद्धविधन्तथा ॥

अत्यन्नं भुक्तमाख्यातं निन्दितं ब्रह्मवादिभिः ।

विगर्हितमिह शिष्टनिन्दितम् ।

देवलः,—अभोज्यं प्राङ्गराहारं भुक्तं पर्युषितं सदा ।

अन्यत्र मधुशक्तुभ्यां भक्ष्येभ्यः सर्पिषो गुडात् ॥

अवलीढञ्च मार्जार-ध्वाङ्ग-कुक्कुट^१-मूषकैः ।

भोजने नोपभुञ्जीत तदमेध्यन्तु धर्मातः ॥

विशुद्धमपि चाहारं मल्लिकावृत्तमित्तुभिः ।

केशलोमनखैर्वापि दूषितं परिवर्जयेत् ॥

भक्ष्येभ्यो मोदकशर्करादिभ्यः ।

अश्लीयादित्यनुवृत्तौ हारीतः,—

न रजस्वलाया दत्तं न पुंश्चल्या न क्रुद्धया न मलवदाससा
नापरया द्वारा पक्वं न द्विःपक्वं न शुक्तं न पर्युषितं । अन्यत्र
गुडपिष्टक-सक्तु-स्नेह-गोरस-तैलादिषु पक्वात् । न तैल दध्यनुपानं
न वा चुतान्नं न जुगुप्सितम् ।

मलवदाससा विष्टानुलिप्तवस्त्रया । अपरयाद्वारा रजस्वला-
दिभिरन्यद्वारा तैलादिषु पक्वादिति तैलपक्वात् । आर्षलादत्र
सप्तम्यलुक्, स्नेहः सार्षपादि । तैलादिरित्यादिशब्दात् दृतग्रहणम् ।
न तैलदध्यनुपानं भोजनान्ते तैलं दधि वा यथा भवति तथा
नाश्लीयादिति तात्पर्यार्थः ।

अभोज्यमित्यनुवृत्तौ गोतमः,—

पर्युषितमशाकभक्ष्यस्नेह-मांस-मधूनि ।

शाकादिकं विहाय पर्युषितं न भक्ष्येदित्यर्थः । भक्ष्यशब्देन
मोदकादिग्रहणम् ॥

गङ्गुलिखितौ,—

नापण्णयमन्नमश्रीयात् । न द्विःपक्वं न भुक्तं न पर्युषितम् ।
अन्यत्र राग-बुक्-षाडव-दधि-गुड गोधूम-थवपिष्टकविकारैभ्यः ।
आपण्णयं हृदक्रीतम् । रागा वस्त्रगालितामुद्रदाडिम-
मांसाद्याः प्रलेहाः । बुक्ं बुक् इति प्रसिद्धम् । षाडवाः
खादन्नकटकखादाः प्रलेहा एव ।

वशिष्टः,—

अन्नं पर्युषितं भावदुष्टं सकृत्लेखं^१ पुनःसिद्धमाममांसं चक्षीष-
पक्वं कामन्तु दध्ना दृतेन वाभिघारितमुपभुञ्जीत ।
आमं तण्डुलादि एतान्यपि दध्ना दृतेन वाभिघारितानि वा
भुञ्जीत भोज्यान्तरासम्भव इति कविकल्पतरुकारः ।

आपस्तम्बः,—

नापण्णयमन्नमश्रीयात् । तथा रसानाममांसमधुलवणानीति
परिहाय । तैलमर्पिषी तु प्रयोजयेदुदके अवधायान्नं पर्युषित-
मद्याद्यापेयानाद्यं शुक्तञ्च । फाणितं पृथुकं तण्डुलं करम्भं भरुजं
सक्तुं शाकं मांसं पिष्टं चौरविकारौषधिं वनस्पतिं मूलं फलवर्जं^२
शुक्तं^३ वापरयोगम् ।

रसा गुडादयः । उदके उदकपात्रे मणिकादौ निधाय
अखाद्यापेयानाद्यं—खाद्यान्नाद्ये कठिनमृदुभक्ष्ये पिष्टकाद्योदना-
दीनि । पेयं प्रसिद्धं भुक्तं पर्युषितमपि नाभ्यवहार्यम् । फाणित-

मिचुरमविकारः पाकसाध्यो द्रवः खण्डविकृतिः । फेना इति
यस्य प्रसिद्धिरिति हलायुधः ।

पृथुकतण्डुलाश्चिपिटकाः करम्भा दधिसक्तवः । भृञ्जा धानाः ।
माषव्यादिप्रकार इति हलायुधः । शुक्रं वा अपरयोगमिति ।
अपरेणान्नेन योगो यस्येति वैयधिकरणेऽपि वज्रवीहिः । यच्च
शुक्तमग्राह्यमपेयमनाद्यमुक्तं तद्व्यान्तरासंसिर्गि । शुक्तन्तु केवल-
मिति गोतमदर्शनात् ।

बृहस्पतिः,—

दधि भक्ष्यं शुक्तमपि यच्चैव दधिसम्भवम् ।

कन्दमूलफलैः पुष्पैः ग्रस्तैः शुक्तासवन्तु यत् ॥

अविकारि भवेन्मद्यमभक्ष्यन्तद्विकारकृत् ।

कन्देत्यादेरथमर्थः कन्दादिभिः कृतं शुक्रं यदि मोहादि-
विकारकरं न भवति तदा भक्ष्यं नो चेत्तेति ॥

यमः,—

शुक्तानि हि द्विजोऽन्नानि न भुञ्जीत कदाचन ।

प्रचालितानि निर्दोषाण्यपद्धर्मा यदा भवेत् ॥

मसूरं माषसंयुक्तं तथा पर्युषितं हि यत् ।

तत्तु प्रचालितं कृत्वा भुञ्जीताज्याभिघारितम् ॥

यच्छुक्तं पर्युषितञ्च मसूरमाषसंयुक्तं तत्प्रचाल्याभिघार्य
चापदि भोज्यमित्यर्थः ।

मनुः,— यत्किञ्चित् स्नेहसंयुक्तं भक्ष्यभोज्यमगर्हितम् ।

तत्पर्युषितमप्याद्यं हविःशेषञ्च सर्वतः ॥

चिरस्थितमपि त्वाद्यमस्नेहाक्तं द्विजातिभिः ।

यवगोधूमजं सर्वं पायसञ्चैव विक्रिया ॥

यमः,—

अपूपश्च करम्भाश्च धानाश्च वटसक्तवः ।

शाकं मांसं मसूरञ्च सूपं कृसरमेव च ॥

यवागूं पायसञ्चैव यच्चान्यत् स्नेहसंयुतम् ।

सर्वं पर्युषितं भोज्यं शुक्तञ्च परिवर्जयेत् ॥

देवीपुराणे,—

न च कृशरूपानि पायसं दधिसर्पिषौ ।

वृथामांसञ्च नाश्नीयात् पितृदेवविवर्जितम् ॥

ब्रह्मपुराणे,—

चाण्डालपतितामेध्यकुणपैः कुष्ठिना तथा ।

ब्रह्मघ्न-सूतिकोदक्या कौलेयककुटुम्बिभिः ॥

दुष्टं वा केशकीटाक्तं मृद्वसकनकाम्बुभिः ।

शुद्धमद्यात् सद्यस्तेषां प्रसूतञ्चोष्णमेव च ॥

कौलेयककुटुम्बिभिः कौलेयकाः श्वानः कुटुम्बिनो येषां
ते तथा ।

तथा,— उच्छिष्टेन तु शूद्रेण संस्पृष्टः परिवेषकः ।

द्रव्यहस्तस्तु यत्किञ्चिद्द्यात्तच्च न भक्षयेत् ॥

तथा,—

एकेन पाणिना दत्तं कदाचन न भक्षयेत् ।

दृतं तैलञ्च लवणं पानीयं पायसन्तथा ॥

भिन्ना तु हस्तदत्ता या न सा याच्चा तु कुत्रचित् ।

शूद्रभुक्तावशिष्टन्तु नाद्याङ्गाण्डस्थितं त्वपि ॥

मार्कण्डेयपुराणे,—

भिन्नभाण्डगतं तदन्मुखवातोपशामितम् ।

तत् सूक्ष्मापक्वमस्निन्नमवलीढमसंस्कृतम् ॥

पिष्टशक्रेषु पयसां विकारान्नृपनन्दन ।

तथा मांसविकाराश्च वर्ज्याश्चैव चिरोपिताः ॥

भविष्यपुराणे,—

आयसेन तु पात्रेण यदन्नमुपनीयते ।

भोक्ता विष्टासमं भुङ्क्ते दाता च नरकं व्रजेत् ॥

अङ्गुल्या दन्तकाष्ठञ्च प्रत्यक्षलवणञ्च यत् ।

मृत्तिकाभक्षणञ्चैव तुल्यं गोमांसभक्षणैः ॥

अथ दुग्धानि ।

तत्र मनुः,—

अनिर्द्देशाया गोः क्षीरमौघमेकशफन्तथा ।

आविकं सन्धिनीक्षीरं विवत्सायाश्च गोः पथः ॥

आरण्यानाञ्च सर्वेषां मृगाणां माहिषं विना ।

क्षीक्षीरञ्चैव वर्ज्यानि सर्वशुक्तानि चैव हि ॥

अनिर्द्देशा गौः यस्याः प्रसवानन्तरं दशदिनानि नापक्रान्तानि ।
 एकशफा एकचुरा वड्वादयः । आविकं मेघौदुग्धं । सन्धीनि
 या चतुमती वृषमिच्छति ।

तदुक्तं हारौतेन । सन्धीनि या वृषस्थन्ती तस्याः पयो न
 पिबेत् । चतुमद्भवतीति ।

विवत्सा मृतप्रजा । आरण्यमृगाः रुरु-महिषपृषतादयः ।

गोतमः,—

गोश्च क्षीरमनिर्द्देशायाः सूतके चाजामहिष्योश्च नित्यमाविक-
 मपेयं औद्भमेकशफश्च स्यन्दिनी यमसू सन्धिनीनाञ्च ।

सूतके प्रसवे वृत्ते अनिर्द्देशाया दशदिनान्यनपक्रान्तवत्याः ।
 स्यन्दिनी वत्सं विनैव प्रक्षवत्स्तनी । यमसूर्यमजापत्या ।

बौधायनः,—

अनिर्द्देशाहा सन्धिनी^१ । क्षीरमपेयं विवत्सान्यवत्सायाश्च ।
 अनिर्द्देशायाः सन्धिन्याश्च^२ क्षीरमपेयम् । अन्यवत्सा या अन्यवत्सेन
 दुह्यते ।

आपस्तम्बः,—

सर्वं मद्यमपेयं तथैडिकं^३ पयः ।

ऐडिकमिति सरलच्छागः । स तु इडिक इत्येव लोके
 प्रसिद्धः तत्भवमैडिकं पयः ।

१ (ख) (ग) स्यन्दिनी ।

२ (ख) (ग) स्यन्धिन्याश्च ।

३ मूले ऐलकं ।

न पिबेदित्यनुवृत्तौ । हारीतः,—

नान्यवत्सायाः स्नेहयोगात् । न हतवत्सायाः शोकाभिभूत-
त्वात् । न निर्णिक्तायाः असत्त्वात् । नान्यस्याच्छिद्यात्मना
ऽश्रीयात् । एवं न नवप्रसूतायाः सरजस्त्वात् ।

सप्तरात्रादित्येके दशरात्रादित्यपरे मासेन पेयं^१ भवतीत्यपरे ।
एवं याज्ञाः ।

द्वौ मासौ पाचयेद्वत्सं तृतीये द्विस्तनं दुहेत् ।

चतुर्थे त्रिस्तनं दुह्याद्यथान्यायं यथाबलम् ॥

अत्र विवत्सा विप्रकृष्टवत्सा निर्णिक्ता निःशेषेण दुग्धा ।
नान्यस्य गोराच्छाद्य दुग्धं मासेन गृहीयादपयुञ्ज्यादित्यर्थः ।
पेयूषमभिनवदुग्धम् ।

यमः,—

वर्जयेद्गोरवत्साया औष्ट्रमेकशफश्च यत् ।

आरण्यानाञ्च सर्वेषां वर्जयित्वा तु माहिषम् ॥

ब्रह्मपुराणे,—

वृतफेनं वृतान्मण्डं पेयूषमथवाऽपि गोः ।

मगुडं मरिचाक्तन्तु तथा पर्युषितं दधि ॥

दीर्घान्तकमपेयञ्च नष्टखादु च फेनवत् ।

प्रमादाद्भक्षितैरेभिर्वने पचं व्रतञ्चरेत् ॥

वृतादिति पञ्चमी षष्ठ्यर्थे मण्डमुपरिभागः । मगुडञ्च
मरिचाक्तञ्च पेयूषपदोपात्तदुग्धमेव निषिद्धमिति हलायुधः ।

१ (ग) पेयूषम् ।

मगुडं मरिचाक्तञ्च पर्युषितं दध्येवेत्यन्ये । दीपं विभक्तौभूत-
दधिभागम् ।

यमः,—

भुक्त्वा तु चीरलवणं चिराच्च वने वसेत् ।

भविष्यपुराणे,—

कापिलं यः पिबेच्छूद्रो नरके परिपच्यते ।

ऊतशेषं पिबेद्दिप्रो विप्रः स्यादन्यथा पशुः ॥

हलायुधे आपस्तम्बवाक्यम्,—

चचियस्यैव वृत्तस्थो वैश्यः शूद्रोऽथवा पुनः ।

यः पिबेत् कापिलं चीरं न ततोऽन्योऽस्य पुण्यकृत् ॥

ब्रह्मपुराणे,—

अपि प्रयाणसमये रात्रौ न प्राशयेद्दधि ।

मधुपर्कप्रदानन्तु वर्जयित्वा तु कामतः ॥

दिवा धानासु वसति रात्रौ च दधिसक्तुषु ।

अलक्ष्मीः कोविदारेषु कपित्थेषु सदा स्थिता ॥

शङ्खः,—

माहिषं गव्यमाजञ्च भक्ष्यं चीरेषु निर्द्दिशेत् ।

अथ पक्षिणः ।

तत्र मनुः,—

क्रव्यादान्^१ शकुनीन् सर्वान् तथा वै ग्रामवासिनः ।

अनिर्दिष्टांश्चैकशफान् टिट्ठिभञ्च विवर्जयेत् ॥

कलविद्धं स्रवं हंसं चक्राङ्गं ग्रामकुक्कुटम् ।

भारसं रज्जुदालञ्च दात्यूहं शुकसारिकम् ॥

प्रतुदान् जालपादांश्च कोचष्टि-नखविष्किरान् ।

निमज्जतश्च मत्स्यादान् सौनं वल्लूरमेव च ॥

वकञ्चैव वलाकञ्च काकोलं खञ्जरीटकम् ।

मत्स्यादान् विद्धराहांश्च मत्स्यानेव च सर्व्वशः ॥

क्रव्यादो मांसाग्निनो गृध्रादयः । ग्रामवासिनः पारावता-
दयः । उभयत्रापि शकुनीनित्यन्वयः । अनिर्दिष्टान् श्रुतौ—
भक्ष्यत्वेनाकथितान् ।

ओष्ठं वाङ्मूलभेत तस्य च मांसमश्रीयादिति श्रुतौ—
एकशफमांसस्यापि यज्ञे भक्ष्यताविधानात् । कलविद्धो ग्राम-
चटकः । तस्य शकुनीन् ग्रामवासिन इत्यनेन निषेधे लब्धे पुन-
र्निषेध आरण्यककलविद्धनिषेधाय । स्रवः स्रवनेनैवाहारं यः
करोति । रज्जुदालकः काष्ठकुट्टकः यस्य कठह—इति प्रसिद्धिः ।
दात्यूहः कालकण्ठो डोङ्गक इति प्रसिद्धः । प्रतुदाः चञ्चा प्रतुद्य
भक्षणशीलाः । जालपादा आद्यादयः । जालपादा आढिविशेषा
जलवा इति प्रसिद्धाः ।

अगस्त्योपदेशे— दृतकुम्भसमास्तत्र सरावीर्भक्षयिष्यसि । इति
 रामायणदर्शनाद्विगीताचाराच्चेत्यन्ये । कोयष्टिकः कोटा इति
 प्रसिद्धः । नखविष्किराः नखैर्वितुद्य ये भक्षयन्ति वनकुक्कुटादयः ।
 विमज्जतो मत्स्यादान् मण्डूकप्रभृतीन् । शौनं शूनात्मकस्थानभवं
 मांसम् । वल्लूरमुत्तप्तशुष्कमांसम् ।

उत्तप्तशुष्कमांसं स्यादल्लूरन्तु त्रिलिङ्गकम् । इत्यमरात् ।
 काकोलो दग्धकाकः । मत्स्यादान्नकादीन् सर्वशः सर्वप्रकारेण ।
 याज्ञवल्क्यः,—

कलविद्धं सकाकोलं कुररं रज्जुदालकम् ।
 जालपादान् खञ्जरीटानविज्ञातान् मृगद्विजान् ॥
 चाषांश्च रक्तपादांश्च (शौ) शौनं वल्लूरमेव च ।
 मत्स्यांश्च कामतो जग्ध्वा सोपवासस्थहं वसेत् ॥

कुरर उत्क्रोशः । उत्क्रोश-कुररौ समावित्यमरकोषात् । स च
 कङ्कन इति प्रसिद्धः । चाषः करास इति प्रसिद्धः । रक्तपादाः
 कादम्बादयः ।

देवलः,—

बलाका हंस दात्यूह भङ्गराजक चित्रकाः ।
 उलूक-कुरर-शेन-गृध्र-कुक्कुट-वायसाः ॥
 चकोरः कोकिलो रज्जाः कुटिलाश्चाषमण्डूकाः ।
 कङ्कलो वरणो भास शतपत्र सुवङ्गमाः ॥
 उत्क्रोशो बर्हिणः क्रौञ्चश्चक्रवाकः शिलीमुखः ।
 पारावत-कपोतौ च अभक्ष्याः पक्षिणः स्मृताः ॥

मृङ्गराजो धूम्राटो धनच्छुआ इति प्रसिद्धः । चिचकः
चिचकपोतः । चेतक इति प्रसिद्धः । कङ्कोलो हितपचः ।
कङ्कारौति प्रसिद्धः । कुररपदादेवोत्क्रोशनिषेधे सिद्धे पुन-
रुत्क्रोशोपादानं दोषातिशयार्थम् ।

अभोज्यमित्यनुवृत्तौ वशिष्ठः,—

शकुनानाञ्च—विधून^१ विष्किष्कर जालपादाः कलविङ्ग स्रव
हंस चक्रवाक भास वायस पारावत ककुभ शारङ्गाः पाण्डुक
कपोतक क्रौञ्च (१ गृध्र श्येन) कुरर वकवलाकाः महु टिट्ठिभ
मण्डलनक्तञ्चराः । दाव्वाघाट चटक तैलातक हारीत खञ्जरीट
कुक्कुट शुक सारिकाः । कोकिल क्रव्यादा ग्रामोपचारिणश्चा-
ग्रामचारिणश्च ।

विधूनो विधूनातीति विधूनः । भासः भल्लचरो गृध्रविशेषः ।
शारङ्गो भ्रमरः । मण्डलो वाग्गुदो वादुर इति प्रसिद्धः । नक्तञ्चरा
रात्रौ चारिणः उलूकादयः । दाव्वाघाटः काष्ठकुडुकः हारीतो
हरितपचः कपोताकारः । ग्रामचारिणः-ग्राम एव सदा चरन्ति ।

अभक्ष्यप्रकरणे आपस्तम्बः,—

कुक्कुटो विकिराणां स्रवः प्रतुदां । क्रव्यादः । हंस सारस^२
चक्रवाक सुपर्णाश्च । क्रुञ्च क्रौञ्च वा(द्विर्)भ्राणस लक्ष्मणवर्जम् ।

सारसः काष्ठकुडुकः ।

१ मूले विषु ।

२ (क) (ग) पुस्तके () चिह्नितांशो नास्ति ।

३ मूले—भास ।

भक्ष्यानुवृत्तौ बौधायनः,—

पक्षिणस्त्रित्तिरि कपोत कपिञ्जल बाङ्गी^१णम तणमयूर
वारुणवज्राः पञ्चविक्किराः ।

तणमयूरः खटमोरा इति प्रसिद्धो मयूरविशेषः । अत्र कपोतो
वनकपोतः ।

यत्तु वन्यपारावतः कपोतो वेत्यभक्ष्यगणे याज्ञवल्क्ये कपो-
तोक्तिः सा ग्रामकपोताभिप्राया ।

गङ्गा,—

त्रित्तिरञ्च मयूरञ्च लावकञ्च कपिञ्जलम् ।

बाङ्गी^१णमं वर्त्तकञ्च भक्ष्याणाह यमः सदा ॥

कपिञ्जलो गौरत्रित्तिरः । बाङ्गी^१णमस्तु—

कृष्णग्रीवो रक्तशिराः श्वेतपक्षो विहङ्गमः ।

इति लक्षितः ।

वर्त्तको वटथी इति प्रसिद्धः । अत्र मयूरस्तृणमयूरपरः पूर्व्वेण
समसेकवाक्यानुरोधात् ॥

अथ पञ्चादयः ।

तत्र देवलः,—

अभक्ष्याः पशुजातीनां गोखरोश्वाश्चकुञ्जराः ।

सिंहव्याघ्रर्क्षसरभाः सर्पाऽजगर-जालकाः ॥

आखुमूषिक माज्जारि नकुल ग्रामशूकराः ।

अष्टगाल मृग दीपि गोलाङ्गुल नृमर्कटाः ॥

अक्षो भल्लूकः, सरभोऽष्टाङ्गिः पशुविशेषः । अजगरः सर्पभेदः ।
आखुमर्कहामूषिकः । मूषिकः स्तम्भमूषिका । मृगशब्दोऽज्ञात-
मृगपरः । अज्ञातांश्च मृगद्विजानिति याज्ञवल्क्यवचनात् ।

ग्राम्यारण्यान् पशूनश्नन्ति यथा—

अज मेष महिष हरिण खड्ग रुद्र पृषत न्यङ्कु कच महारण्य-
वासिनश्च महावराहान् ।

इत्यादि हारीतवचनात् ।

रुद्रवर्जशाखशृङ्गो मृगः । पृषतो विन्दुयुतो मृगः । अक्षो
मृदुशृङ्गो वेम्न इति प्रसिद्धः । न्यङ्कुः सम्बरसदृशः शृङ्गरहितो
मृगविशेषः ।

आजं गव्यञ्च यन्मांसं मधूरञ्च विवर्जयेत् । इति हारीतवचनं
न्यायोपात्तयज्ञादिविशेषविषयमिति नेयम् ।

दीपी चित्रकव्याघ्रः चितौघा इति प्रसिद्धः । गोलाङ्गुलः
कृष्णमुखो वानरः ना मनुष्यः । मर्कटो गोलाङ्गुलान्यमर्कटः ।

यमः,—

गवाश्चगर्दभोऽङ्गाश्च अष्टगालं तथैव च ।

विष्किरान् प्रतुदान् भुक्त्वा सद्यः पतति वै द्विजः ॥

विष्किरोऽत्र नखविष्किरः,—

नित्यमभोज्यमित्यनुवृत्तौ गोतमः,—

उभयतोदन्त-केश्यलोमैकशफ-कलविद्ध-स्रवचक्रवाकहंसाः ।

उभयतोदन्ता मनुष्यादयः । केशिशब्दो गवयजातिपरः ।
अलोमानः सर्पादयः । तथानुपदददवसन्न वृथामांसानि ।

अनुपददत् स्वाभाविकदन्तपतनपूर्वसमये भक्ष्योऽप्यभक्ष्य इत्यर्थः ।
अवसन्नो व्याधिग्लानः ।

अभोज्या इत्यनुवृत्तौ वशिष्ठः,—

गौरगवय सरभा^१श्चानुद्दिष्टाः अथाधेनवडुहौ मेधौ तु
वाजसनेयके विज्ञायते । खड्गे तु विवदन्तेऽग्राम्यशूकरे च ।

गौरो ऽश्वसदृश आरण्यपशुः । मेधौ मेधो यज्ञस्तदङ्गभृतौ ।
खड्गे च विवदन्ते अग्राम्यशूकरे चेति । खड्गाग्राम्यशूकरयोर्मुनिभेदेन
भक्ष्योक्तेः । आङ्गादिविनियुक्तविषयतया व्यवस्थितो विकल्पः ।

ब्रह्मपुराणे,—

पशोश्च मार्त्यमाणस्य न मांसं ग्राहयेद्विजः ।

पृष्ठमांसं गर्भशय्यां शुष्कमांसमथापि वा ॥

भूमेरन्तरितं कृत्वा मृद्भिश्चाच्छादितञ्च यत् ।

पक्षमांसमृचौषन्तु प्रयत्नान्तन्न भक्षयेत् ॥

भूमेरन्तरितं कृत्वा मृद्भिराच्छाद्य यत् पक्षं तन्मांसं न भक्षयेत् ।
मृचौषशब्दोऽत्र भौमोन्नपक्षपरः ।

मनुः,—

न भक्षयेदेकचरानज्ञातांश्च मृगद्विजान् ।

भक्षयेदा^१ समुद्दिष्टान् सर्वान् पञ्चनखांस्तथा ॥

एकचराः स्वभावत एकाकिनो ये चरन्ति सर्पादयः ।
अज्ञातान् नामतः स्वभावतो रसवीर्यपाकतश्च । समुद्दिष्टान् शास्त्रे
भक्ष्यत्वेन कथितान् ।

अभक्ष्यप्रकरणे आपस्तम्बः,—

पञ्चनखानां गोधा कच्छप श्वाविट्कल्यक खड्ग शश पृति-
खषवर्जम् ।

श्वविट् मेधा, यस्य साहीति प्रसिद्धिः । शल्यकः मेधा-
सदृशः शल्कवान् । पूतिखषः प्राणिविशेषो हिमवति प्रसिद्ध इति
कपट्ही ।

मनुः,—

श्वविधं शल्यकौ गोधां खड्गं कूर्मं शशांस्तथा ।

भक्ष्यान् पञ्चनखेष्वङ्गरनुक्तांश्चेकतोदतः ॥

एकतोदतः एकतोदन्तान् । एवञ्च पञ्च पञ्च नखा इति
रामायणीय परिसंख्या तु अतिरिक्तशल्यकौशब्दविषयत्वेन परामृश्य
समर्थनीया ।

ग्रामारण्यनानामित्यादि महावराहानित्यन्तमभिधाय—

पुनर्हारीतः,—

शशक शल्यक मेधा गोधा-कूर्म-वर्त्तिक-तित्तिरि-मयूर-
वाङ्मैणस-लावक-वक-पिञ्जलान् सशल्यकांश्च मत्स्यान् न्यायोपपन्नान्
भक्षयेत् । मेधा सललवती निषिद्धान्य-कुररविधिर्विहित-
माचालाभे द्रष्टव्या ॥

अथ मत्स्याः ।

तत्र मनु-यमौ,—

यो यस्य मांसमश्नाति स तन्मांसाद उच्यते ।

मत्स्यादः सर्वमांसादस्तस्मान्मांसं विवर्जयेत् ॥

आपस्तम्बः,—

अभक्ष्यश्चेदो मत्स्यानाम् । सर्पशीर्षो मृदुरः क्रव्यादो ये चान्ये
विकृताः^१ यथा मनुष्यशिरसः ।सर्पशीर्षः सर्पस्त्रिव शिरो यस्य सः । मृदुरो मकरः क्रव्यादा
नक्रादयः ।

यमः,—

अभक्ष्या मकर सर्प सरीसृप कङ्कु मयूर वर्ष्मिक नक्र
कर्कट शिशुमारा ये चान्ये हयकर्णिकाः । ये चान्येऽश्लक्षा
उभयकाश्याः ।सर्पोऽत्र जलसर्पो दुण्डुभः । सरीसृपोऽत्र जलौकाः ।
कङ्कुर्जलकाकः । मयूरोऽत्र जलचरो मयूरसदृशः पक्षी । खयर
इति प्रसिद्धः । वर्ष्मिकः सर्पसदृशो मत्स्यविशेषः । उभयकाश्या
उभयतोमुखाः ।

तथा,—

मत्स्यांश्चाशकलान् सर्वान् वेदाध्यायी विवर्जयेत् ॥
वेदाध्यायी चैवर्णिकः ।

पाठीनसिः,—

कुलीर वातुकि-पूतन जलानर्त्त चिप्रगाञ्चेत्यभक्ष्याः ।

तथा,—

शल्कैर्युक्ता मत्स्या भक्ष्याः । इतरे त्वभक्ष्याः ।

देवलः,—

शम्बूकः शुक्तिर्नखशुक्तिः शिशुमारः स्रवङ्गमः ।

मत्स्याश्च विहता नैकभक्ष्या जलौकसः ॥

शुक्तिः शुक्तिका । नखशुक्तिर्दीर्घशुक्तिका । स्रवङ्गमोऽच मण्डूकः ।

मनुः,—

पाठीन-रोहितावाद्यौ नियुक्तौ हव्यकव्ययोः ।

राजीवान् सिंहतुण्डांश्च सशल्कांश्चैव सर्व्वशः ॥

आद्यावदनीयौ । नियुक्तौ हव्यकव्ययोः आद्धाद्यर्थं
विनियुक्तौ ।

भक्ष्यमित्यनुवृत्तौ बोधायनः,—

मत्स्याः—सहस्रदंष्ट्रश्चिलिचिमो वर्म्मि वृहच्छिरोमशकरि
रोहितराजीवाः ।

चिलचिमः स्थलचरः लोहिताकारः स्थलचरो रोहितसदृशः ।
राजीवः सहस्रजम्बिलः पाठीनः । वर्म्मिर्वायवो वासुरिति
प्रसिद्धः । निषेधस्तु प्राच्योऽन्यायोपात्तविधयः ।

॥ इति गृहस्यरत्नाकरे अभक्ष्यतरङ्गः ॥

अथ मांसभक्षणवर्जनयोर्विधिः ॥

तत्र मनुः,—

एतदुक्तं द्विजातीनां भक्ष्याभक्ष्यं विशेषतः ।
 मांसस्यातः प्रवक्ष्यामि विधिं भक्षणवर्जने ॥
 प्रोक्षितं भक्षयेन्मांसं ब्राह्मणानाञ्च काम्यया ।
 यथाविधि नियुक्तश्च प्राणानामपि^१ चात्यये ॥
 प्राणस्थानमिदं सर्वं प्रजापतिरकल्पयत् ।
 जङ्गमं स्थावरञ्चैव सर्वं प्राणस्य भोजनम् ॥
 चराणामन्नमचरा दंष्ट्रिणामप्यदंष्ट्रिणः ।
 अहस्ताश्च सहस्तानां शूराणाञ्चैव भीरवः ॥
 नान्ता दुष्यत्यदन्नाद्यान् प्राणिनोऽहन्यहन्यपि ।
 धात्रैव सृष्टाश्चाद्याश्च प्राणिनोऽन्तार एव च ॥
 यज्ञाय जग्धिर्मांसस्येत्येष दैवो विधिः स्मृतः ।
 अतोऽन्यथा प्रवृत्तिस्तु राक्षसो विधिरुच्यते ॥
 क्रीत्वा स्वयं वाप्युत्पाद्य परोपकृतमेव च ।
 देवान् पितृन्सार्चयित्वा खादन्मांसं न दुष्यति ॥

एतदुक्तं द्विजातीनां इत्यनेन पूर्वोक्तभक्ष्याभक्ष्यत्वकथनं न
 शूद्रमधिकृत्य किन्तु ब्राह्मणादि-वर्णत्रयमधिकृत्येत्युक्तं । तेन
 लशुनादिभक्षणं शूद्रस्य निदोषं तन्मध्यगकाकादिभक्षणन्तु महाजन-
 विगानात् शूद्रस्यापि निषिद्धं । वक्ष्यमाण मांसवर्जनविधानन्तु

साधारणं वर्ज्जने तु विधिः सङ्कल्पात्मकः । प्रोचितमत्र यज्ञार्थं
मन्त्रैः संस्कृतं, असंस्कृतान् पशून्मन्त्रैरित्यादिवाक्यविशेषात् ।

ब्राह्मणानाञ्च काम्यया— त्वमस्मिन्कार्ये मांसं भक्षयेति
ब्राह्मणेच्छातश्चैकवारमेव । सकृत् ब्राह्मणकाम्ययेति यमवचनात् ।
असङ्कल्चे दोष एव ।

प्राणानामपि चात्यय इति—यदा मांसभक्षणविरहेण प्राणात्ययः
सम्भाव्यते तदा मांसं भक्षयेदित्यर्थः । एतेषामेव पूर्वोक्तानामनुवादाः
प्राणस्यान्नमित्यादयः । चरा हरिणादयः । अचरास्तृणादयः दंष्ट्रिणः
ग्राहूलादयः । अदंष्ट्रिणो मृगादयः । सहस्ता मनुष्यादयः । अहस्ता
मत्स्यादयः । शूराः आखेटकादिशौण्डाः । भौरवः कातरा
हरिणादयः । यज्ञायेति तादर्थ्यं चतुर्थी । जग्धिरदनम् ।

स्वयमुत्पाद्येति चित्रियमधिकृत्य,—

चत्रियाणाञ्च यो दृष्टो विधिस्तमपि मे शृणु ।

वीर्य्येणोपार्जितं मांसन्तथा खादन्न दुष्यति ॥

आरण्याः सर्वदेवत्याः प्रोचिताः सर्वेशो मृगाः ।

अगस्त्येन पुरा राजन् मृगयाऽनेन गृह्यते ॥

अतो राजर्षयः सर्वे मृगयां यान्ति भारत ।

लिप्यते न च दोषेण न चैतत् पातकं विदुः ॥

इति महाभारतदर्शनात् ।

क्रीत्वा स्वयं वेत्यनेन देवाद्यर्चनपूर्वकं मांसमदोषमित्युक्तम् ।
याऽपि मांसवर्ज्जने फलश्रुतिः साप्येतत्-प्रकरण-लभ्यमांसभक्षण-
वर्ज्जनविषया न निवृत्तादिविषया तदाचरणे दोषश्रवणात् ।

याज्ञवल्क्य-विश्वामित्रौ,—

प्राणात्यये तथा आहुते प्रोक्षितं द्विजकाम्यया ।

देवान् पितृश्चार्चयित्वा खादन्मांसं न दोषभाक् ॥

भक्षयंश्चापि मांसानि शेषभोजी न लिप्यते ।

श्रौषधार्थमग्नौ वा नियोगाद्यज्ञकारणात् ॥

शेषभोजी देवाद्यर्चनशेषभोक्ता । श्रौषधार्थमौषधफलार्थम् ।
अग्नौ मांसभक्षणं विना सामर्थ्यविरहे । तेन यत्र मांसभक्षणं
विना सामर्थ्यमतीव मन्दं भवति तत्र भक्षणे न दोष इत्यर्थः ।
नियोगः आहुते निमग्नणम् । यज्ञकारणात् यज्ञसिद्ध्यर्थं भक्षयन्नपि
न लिप्यत इति सम्बन्धः ।

यमः,— भक्षितं प्रोक्षितं मांसं सकृद्वाह्वाणकाम्यया ।

दैवे नियुक्तः आहुते वा नियमे तु विवर्जयेत् ॥

सकृदेकवारं सकृद्वाह्वाणकाम्यया इत्यन्वयः । नियमे मांस-
वर्जनव्रते सति । एतच्च प्रोक्षितं विहाय सर्वत्रैव संवध्यते ।
प्रोक्षिते तु प्रत्यक्षश्रुतिविरोधात् । एवमन्यस्मिन्नपि मांस-
भक्षणाभ्यनुज्ञाने याज्ञवल्क्याद्युक्तबलवत्प्रमाणविषयं विहाय नियमे
तु वर्जयेदिति धोष्यम् ।

बृहस्पतिः,—

रोगी नियुक्तो विधिना कृतं विप्रवृत्तस्तथा ।

मांसमद्याच्चतुर्द्वेषा परिसंख्या प्रदर्शिता ॥

अतोऽन्यथा तु योऽभूयात् विधिं हित्वा पिशाचवत् ।

यावन्ति पशुरोमाणि तावत् प्राप्नोति मारणम् ॥

रोगौ चात्र मांसैकापनेयरोगः । नियुक्तः आद्धे निमित्तः,
विधिना वेदोक्तप्रकारेण । ऊतं ऊतावशिष्टम् । विप्रवृतो
विप्रेण मांसभक्षणे कृतप्रार्थनः । चतुर्द्धा चतुःप्रकारेण, परिसंख्या
इह परिगणनमात्रम् ।

देवान् पितॄन् समभ्यर्च्य खादन्मांसं न दुष्यति ।
इत्यादिभिर्मांसभक्षणाभ्यनुज्ञानात् ।

हारीतः,—

वृथामांसस्य भोक्ता तु प्राश्य कृच्छ्रश्चरेद्बुधः ।
काम्यया ब्राह्मणानान्तु यथाकामं समश्रुते ॥

मनुविष्णु,—

असंस्कृतान् पशून् मन्त्रैर्नाद्याद्विप्रः कथञ्चन ।
मन्त्रैस्तु संस्कृतानद्यात् आश्वतं विधिमास्थितः ॥

प्रोक्षितं भक्षयेन्मांसमिति यदुक्तं तस्येदं विवरणम् । आश्वतं
नित्यं वेदबोधितत्वात्^१ । आस्थित आश्रितः ।

यमः,—

यजुषा संस्कृतं मांसं पृष्ठमांसं विवर्जयेत् ।
पृष्ठमांसं पृष्ठसम्बन्धि पशुमांसम् ।

पैठीनसिः,—

आद्धे तु मांसमश्रीयत् तथाऽतिथिनिमित्तके ।
यावन्ति पशुरोमाणि तावन्निरयमश्रुते ॥

अतिथ्यर्थमुपात्तमतिथिना भक्ष्यमित्यर्थः । यो नाश्नाति तं
प्रत्युत्तरखण्डेन निन्दामाह यावन्ति पश्चिति ।

मनुः,—

नियुक्तस्तु यथान्यायं यो मांसं नास्ति मानवः ।

स प्रेत्य पशुतां याति सन्भवानेकविंशतिम् ॥

यमः,—

आमन्त्रितस्तु यः आद्धे दैवे वा मांसमुत्सृजेत् ।

यावन्ति पशुरोमाणि तावन्निरयमश्रुते ॥

हारीत-शातातपौ,—

चक्षियैस्तु मृगव्येन विधिना समुपार्जितम् ।

आद्धकाले प्रशंसन्ति सिंहव्याघ्रहतञ्च यत् ॥

विषग्रस्तहतञ्चैव व्याधि-तिर्यग्घतञ्च यत् ।

न प्रशंसन्ति वै आद्धे यन्तु मन्त्रविवर्जितम् ॥

मृगव्येनाखेटकेन । विधिना विषकृद्वादिशौर्घ्येण । तिर्यङ्घोऽत्र
सिंहव्याघ्रेतरपशवः ।

गोतमः,—

बालहताऽदृष्टदोष वाक्-प्रशस्तान्यभ्युक्ष्योपभुञ्जीत ।

बालाः । सिंहादयः सत्यन्तरोक्ताः, अदृष्टदोषमनिश्चितदोष ।

वाक्प्रशस्तं शुचि अशुचि वेति सन्दिग्धं यदन्येन शुचीत्युक्तं,
तदभ्युक्ष्योपभुञ्जीत इत्यर्थः ।

आपस्तम्बः,—

हिंसार्थनाऽसिनाच्छिन्नं मांसमभक्ष्यम् ।

हिंसार्थेन प्राणिवधार्थमेव निशितेन अग्निना पाकार्थं यत्
कृतम् । अग्निपदमत्रोपलक्षणम् । तेनास्तान्तरस्य तथाविधस्य
ग्रहणम् ।

मनुः,—

नाद्यादविधिना मांसं विधिज्ञोऽनापदि द्विजः ।

जग्ध्वा ह्यविधिना मांसं प्रेत्य तैरद्यतेऽवशः ॥

न तादृशं भवत्येनो मृगं हन्तुर्दूनार्थिनः ।

यादृशं प्रेत्य भवति वृथामांसानि खादतः ॥

मां स भक्षयिताऽमुत्र यस्य मांसमिहाद्म्यहम् ।

एतन्मांसस्य मांसत्वं प्रवदन्ति मनीषिणः ॥

स्वमांसं परमांसेन यो वर्द्धयितुमिच्छति ।

यत्र यत्राभिजायेत स भवेद्वाधिपीडितः^१ ॥

भुक्त्वा तु मोहान्मांसानि नरः पुष्ट्यर्थमात्मनः ।

अकृत्वा ह्यात्मनः शुद्धिं तिर्यग्गोनिषु पच्यते ॥

शुद्धिः प्रायश्चित्तम् ।

मनुः,—

यस्तु भक्षयते मांसं विधिं हित्वा पिशाचवत् ।

स लोकेऽप्रियतां याति व्याधिभिश्चैव पीड्यते ॥

हारीतः,—

मादृकात् पैदृकाच्चैव किञ्चिषाज्जन्तुसम्भवः ।

यो यस्य भक्षयेन्मांसं स तस्याभ्राति किञ्चिषम् ॥

^१ मूले-अनभ्यर्च्य पितृन् देवान् ततोऽन्यो नास्थपुण्यकृत् ।

भक्षयित्वा तु यो मांसमद्भिः शौचं समाचरेत् ।

हिंसन्ति^१ देवतास्तस्य अशुचेः शुचिदर्शिनः ॥

किंलिषमत्र शुक्रशोणिते ।

तस्य मांसं तन्मयत्वान्तत् किंलिषमिहोच्यते ।

देवतः,—

आत्मार्यं खादुकामित्वा^२ज्जीवघातं न घातयेत् ।

कष्टं हि व्यालधर्मित्वाज्जीवमांसोपजीवनम् ॥

मनुः,—

अनुमन्ता विग्रमिता निहन्ता क्रयविक्रयी ।

संस्कर्त्ता उपहर्त्ता च खादकश्चेति घातकाः ॥

अनुमन्ता हननस्वीकर्त्ता । विग्रमिता अङ्गविभाग-
व्यापारकर्त्ता । निहन्ता प्राणविद्योगफलकव्यापारकर्त्ता । संस्कर्त्ता
मांसपरिष्कारकर्त्ता । उपहर्त्ता परिवेशनकर्त्ता ।

यमः,—

यस्तु खादति मांसानि प्राणिनां जीवितैषिणाम् ।

हतानाञ्च मृतानाञ्च यथा हन्ता तथैव सः ॥

अनुमन्ता विग्रस्ता च निहन्ता क्रयविक्रयी ।

घातकाः सर्वे एवैते संस्कर्त्ता वष्ट उच्यते ॥

निदेगादनुमन्ता च विग्रस्ता ग्रामनान्तथा ।

हननेन तथा हन्ता धनेन क्रयिकस्तथा ॥

विक्रयौ च धनादानात् संस्कृतां तत्प्रवर्त्तनात् ।
 धनेन चोपभोगेन बध्वन्धेन चाप्यथ ॥
 त्रिविधस्तु बधो ज्ञेयो भोक्ता तत्रातिरिच्यते ।
 घातकाः षट् समाख्याता भोक्ता तत्र च सप्तमः ॥
 षष्ठां तेषां सकाशात् भोक्ता तत्रातिरिच्यते ।
 केतारं व्रजते पादो पादो भोक्तारमृच्छति ॥
 घातकं व्रजते पादः पादमिच्छन्त्यतस्त्रयः^१ ।
 यदि तत्खादको न स्यात् घातको न तथा भवेत् ॥
 खादको घातकः केता त्रयस्तुल्या न संशयः ।
 न भूमेर्जायते मांसं न च वृक्षात् प्ररोहति ॥
 घोरं प्राणिवधं कृत्वा तस्मान्मांसं विवर्जयेत् ।
 यस्तु खादति मांसानि ब्राह्मणो वेदवित्तया ॥
 स पच्यते निरालम्बे नरके तेन कर्मणा ।
 भक्ष्याण्यपि च मांसानि यस्तु तानि न भक्षयेत् ॥
 अभक्षणेन मांसानां साक्षाद्भ्रमश्च तुष्यति ।
 सर्व्वेषामेव मांसानां महादोषस्तु भक्षणे ॥
 अभक्षणे तु धर्मः स्याद्विशिष्ट इति नः श्रुतम् ।

तथा,—

वर्षे वर्षेऽश्वमेधेन यो यजेत शतं समाः ।
 मांसानि तु न खादेद्यस्तयोः पुण्यफलं समम् ॥

भक्षयित्वा तु यो मांसमद्भिः श्रौचं समाचरेत् ।

ह्रिषन्ति^१ देवतास्तस्य अशुचेः शुचिदर्शिनः ॥

किल्बिषमत्र शुक्रशोणिते ।

तस्य मांसं तन्मयत्वात्तत् किल्बिषमिहोच्यते ।

देवलः,—

आत्मार्यं खादुकामित्वा^२ज्जीवघातं न घातयेत् ।

कष्टं हि ब्यालधर्म्मिताज्जीवमांसोपजीवनम् ॥

मनुः,—

अनुमन्ता विश्रमिता निहन्ता क्रयविक्रयी ।

संस्कर्त्ता चोपहर्त्ता च खादकश्चेति घातकाः ॥

अनुमन्ता हननस्वीकर्त्ता । विश्रमिता अङ्गविभाग-
व्यापारकर्त्ता । निहन्ता प्राणवियोगफलकव्यापारकर्त्ता । संस्कर्त्ता
मांसपरिष्कारकर्त्ता । उपहर्त्ता परिवेशनकर्त्ता ।

यमः,—

यस्तु खादति मांसानि प्राणिनां जीवितैषिणाम् ।

हतानाञ्च मृतानाञ्च यथा हन्ता तथैव सः ॥

अनुमन्ता विश्रस्ता च निहन्ता क्रयविक्रयी ।

घातकाः सर्वे एवैते संस्कर्त्ता षष्ठ उच्यते ॥

निदेशादनुमन्ता च विश्रस्ता शासनान्तथा ।

हननेन तथा हन्ता धनेन क्रयिकस्तथा ॥

विक्रयी च धनादानात् संस्कर्त्ता तत्प्रवर्त्तनात् ।
 धनेन चोपभोगेन बध्वन्धेन चाप्यथ ॥
 त्रिविधस्तु बधो ज्ञेयो भोक्ता तच्चातिरिच्यते ।
 घातकाः षट् समाख्याता भोक्ता तच्च च सप्तमः ॥
 घृणां तेषां सकाशात् भोक्ता तच्चातिरिच्यते ।
 क्रैतारं व्रजते पादो पादो भोक्तारमृच्छति ॥
 घातकं व्रजते पादः पादमिच्छन्त्यतस्त्रयः^१ ।
 यदि तत्खादको न स्यात् घातको न तथा भवेत् ॥
 खादको घातकः क्रैता चयस्तुल्या न संशयः ।
 न भूमेर्जायते मांसं न च वृक्षात् प्ररोहति ॥
 घोरं प्राणिवधं कृत्वा तस्मान्मांसं विवर्जयेत् ।
 यस्तु खादति मांसानि ब्राह्मणो वेदवित्तथा ॥
 स पच्यते निरालम्बे नरके तेन कर्माणा ।
 भक्ष्याण्यपि च मांसानि यस्तु तानि न भक्षयेत् ॥
 अभक्षणेन मांसानां साक्षाद्भर्माश्च तुष्यति ।
 सर्वेषामेव मांसानां महादोषस्तु भक्षणे ॥
 अभक्षणे तु धर्माः स्याद्विशिष्ट इति नः श्रुतम् ।

तथा,—

वर्षे वर्षेऽश्वमेधेन यो यजेत शतं समाः ।
 मांसानि तु न खादेद्यस्तयोः पुण्यफलं समम् ॥

फलमूलाशनैर्षधैर्मानानाञ्च भोजनैः ।

न तत् फलमवाप्नोति यन्मांसपरिवर्जनात् ॥

याज्ञवल्क्यः,—

सर्वान् कामानवाप्नोति अश्वमेधफलन्तथा ।

गृहेऽपि निवसन् विप्रो मुनिर्मांसविवर्जनात् ॥

बृहस्पतिः,—

रोगार्त्तोऽभ्यर्थितो वापि यो मांसं नास्ति लोलुपः ।

फलं प्राप्नोत्ययत्नेन सोऽश्वमेधसवस्य च ॥

मद्यं मांसञ्च भूतानां मेथुनं ललनं स्मृतम् ।

तदेव विधिना कुर्वन् स्वर्गमाप्नोति मानवः ॥

नन्दिपुराणे,—

क्लेदि दुर्गन्धि विहृतं जुगुप्सास्पदमेव च ।

मांसं न भक्षयेद्दिद्वान् न खादु परमं हि तत् ॥

यस्तु सत्यक् स्वधर्मस्थो गुरुशूश्रूषणे रतः ।

गच्छेत्लोकं शुभं मर्त्यो दिव्यं देवनिषेवितम् ।

तमेव दिवसं मांसाद्विरतो लोकमाप्नुयात् ॥

तमेव दिव्यं देवनिषेवितमेव । दिवसमेकदिवसम् ।

यो मांसं वर्जयेन्मांसं पुरुषः शुभमानसः ।

स याति स्वर्गमतुलं दिव्यलोकसमृद्धिमान् ॥

यत्तपो घोरसङ्कल्पं पुष्करेषु समाः शतम् ।

तस्या फलमवाप्नोति तत्फलं मांसवर्जनात् ॥

चन्द्रसूर्यग्रहे यस्तु दद्यात् पृथ्वीं चराचराम् ।

गयायाञ्च तपो घोरं यच्चाब्दशतमाचरेत् ॥
 एवं विधाय परमान् स लोकान् प्राप्नुयान्नरः ।
 लोकान् दिव्यानवाप्नोति सर्व्वदा मांसवर्ज्जनात् ॥
 यश्चोपदेशं कुरुते परस्य तु महात्मनः ।
 मांसस्य वर्ज्जनफलं सोऽमांसादफलं लभेत् ॥

महाभारते,—

मांसि मास्यश्चमेधेन यो यजेत शतं समाः ।
 न खादति च यो मांसं सममेतद्युधिष्ठिर ! ॥
 यस्तु वर्षशतं पुण्यं तपस्तप्येत् सुदारुणम् ।
 यथैवं वर्ज्जयेन्मांसं समं वा स्यान्न वा समम् ॥

मांसं वर्ज्जयेन्मांसमिति शेषः ।

तथा,—

कौमुदन्तु विशेषेण शुद्ध(क्त)पचन्नराधिप ।
 वर्ज्जयेत् सर्व्वमांसानि धर्मो ह्यत्र विधीयते ॥
 चतुरो वार्षिकान् मासान् यो मांसं परिवर्ज्जयेत् ।
 चत्वारि भद्राण्यप्नोति कीर्त्तिमायुर्यशो बलम् ॥
 अथवा मासमध्येकं सर्व्वमांसान्यभक्षयन् ।
 अतीत्य सर्व्वदुःखानि सुखं जीवेन्निरामयः ॥
 ये वर्ज्जयन्ति मांसानि मासशः पचग्नोऽपि वा ।
 तेषां हिंसानिवृत्तानां ब्रह्मलोको विधीयते ॥
 मासन्तु कौमुदं पचं वर्ज्जितं सर्व्वराजभिः ।
 सर्व्वभूतात्मभूतैस्तेर्विज्ञातार्थ-परापरैः ।

नाभागेनेत्यादिना राज्ञः प्रकृत्य—

एतैश्चान्यैश्च राजेन्द्रैः पुरा मांसं न भक्षितम् ।
 शारदं कौमुदं मांसं ततस्ते स्वर्गमाप्नुवन् ॥
 ब्रह्मलोके च तिष्ठन्ति ज्वलमानाः श्रिया वृताः ।
 उपास्यमाना गन्धर्वैः स्त्रीसहस्रसमन्विताः ॥
 तदेवमुत्तमं धर्ममहिंषालक्षणं शुभम् ।
 ये चरन्ति महात्मानो नाकष्टे वसन्ति ते ।
 मधु मांसञ्च ये नित्यं मर्क्वे ते मुनयः सृताः ॥

मधु मांसञ्चेति वर्ज्ययन्तीति शेषः ।

मनुः,—

न मांसभक्षणे दोषो न मद्ये न च मैथुने ।
 प्रवृत्तिरेषा भूतानां निवृत्तिश्च महाफला ॥
 न मांसभक्षणे दोष इत्यादि विहितमांसभक्षणाभिप्रायम् ।
 निवृत्तिर्मांसादिवर्जनसङ्कल्पः । महाफला स्वर्गादिफला ।
 भक्षणजन्यदृष्ट्यपेक्षया स्वर्गादिर्मांसहत्वात् ।

नन्दिपुराणे,—

यदि वा न समर्थः स्यात् सदा मांसविवर्जने ।
 वर्ज्ययेदयने सुखे कृतस्वर्गमतिर्नरः ॥
 चतुर्थी चाष्टमी चैव द्वादशी च चतुर्दशी ।
 पञ्च पर्वणि वर्ज्यानि षड्शीतिमुखानि च ॥

संकमस्यापि सूर्यस्य विषुवौ चापि वार्षिकौ ।
मांसात्तु विरतो मर्त्यः स्वर्गं याति दिनत्रयम् ॥
दिनत्रयं विरत इत्यन्वयः ॥

॥ इति गृहस्थरत्नाकरे मांसभक्षणवर्जनतरङ्गः ॥

अथ पशुहिंसाविधिनिषेधौ ।

तत्र मतुः,—

यज्ञार्थं पशवः सृष्टाः स्वयमेव स्वयम्भवा ।
यज्ञस्य मृत्यौ सर्वस्य तस्माद्यज्ञे वधोऽवधः ॥
मृत्यौ भरणाय । सर्वस्य देवादेः ।
ओषध्यः पशवो वृक्षास्त्रिर्यज्ञः पक्षिणस्तथा ।
यज्ञार्थं निधनं प्राप्ताः प्राप्नुवन्त्युच्छ्रितौः^१ पराः ॥
मधुपर्कं च सोमे च पितृदैवतकर्माणि ।
अत्रैव पशवो हिंसा नान्यचेत्यब्रवीन्मतुः ॥
एव्वर्थेषु पशून् हिंसन् वेदतत्त्वार्थविद्विजः ।
आत्मानञ्च पशूञ्चैव गमयत्युत्तमां गतिम् ॥
या वेदविहिता हिंसा नियताऽस्मिंश्चराचरे ।
अहिंसामेव तां विद्याद् वेदाद्भूर्मा हि निर्वभौ ॥
तथा,— गृहे गुरावरण्ये वा निवसन्नात्मवान् दिजः ।
नावेदविहितां हिंसामापद्यपि समाचरेत् ॥

कुर्यात् घृतपशुं मङ्गे कुर्यात् पिष्टपशुन्तथा ।
 न लेव तु वृथा हन्तुं पशुमिच्छेत् कथञ्चन ॥
 यावन्ति पशुरोमाणि तावत् कृत्वैव मारणम् ।
 वृथापशुघ्नः प्राप्नोति प्रेत्य जन्मनि जन्मनि ॥
 योऽहिंसकानि भूतानि निहन्त्यात्महितेच्छया ।
 न जीवंस्य मृतस्यैव न कश्चित् सुखमेधते ॥

गुरौ वसन् ब्रह्मचारी । गृहस्थश्च गृहे वसन् । अरण्ये
 वसन् वानप्रस्थः । अवेदविहितां भक्षणमाचार्यमेव कृताम् ।
 आपदि क्षुधादिक्लेशे प्राणायामसम्भावनायान्तु विहितत्वात् कर्त्तव्यैव
 हिंसा ।

घृतपशुं पशुकार्यं घृतम् । मङ्गे लोकाचारप्राप्तयज्ञादौ पशु-
 वधप्रसङ्गे तत्र पशुं घृतं पिष्टं कुर्यादित्यर्थः ।

तथा,—

यो बन्धनबधक्लेशं प्राणिनां न चिकीर्षति ।
 स सर्वस्य हितप्रेषुः सुखमत्यन्तमश्नुते ॥
 यद्धायति यत् कुरुते रतिं बध्नाति यत्र च ।
 तत्तदाप्नोति यत्नेन यो हिनस्ति न किञ्चन ॥

हारीतः,—

यथात्मनस्तथाऽन्येषां यो विद्वान् स्वस्तिमिच्छति ।
 स सर्वलोकप्रवरे ब्रह्मलोके महीयते ॥

॥ इति गृहस्थरत्नाकरे पशुहिंसाविधिनिषेधतरङ्गः ॥

अथ मद्यापेयत्वम् ।

यमः,—

सुरा समलमन्त्रानां मांसानाञ्च मलं सुरा ।
मलं हि सर्वभूतानां सुरा धर्मेषु कथ्यते ॥
तस्माद्विजैर्न पेयेषा न च ग्राह्या कथञ्चन ।
समलं मलमित्यर्थः । धर्मेषु धर्माशास्त्रेषु ।

मनुः,—

सुरा वै मलमन्त्रानां पाप्मा च मलमुच्यते ।
तस्माद्ब्राह्मणराजन्यौ वैश्यश्च न सुरां पिबेत् ॥
गौडौ माध्वौ च पैष्टौ च विज्ञेया त्रिविधा सुरा ।
यथैवैका तथा सर्वा न पातव्या द्विजोत्तमैः ॥
यक्षरक्षःपिशाचान्नं मद्यं मांसं सुराभवम् ।
ब्राह्मणेन न चात्तव्यं देवानामश्रता हविः ॥
अमेघ्ये वा पतेन्मत्तोऽवैदिकं वाणुदाहरेत् ।
अकार्यमन्यत् कुर्व्याद्वै ब्राह्मणो मदमोहितः ॥
यस्य कायगतं ब्रह्म मद्येनाप्लाव्यते सकृत् ।
तस्य व्यपैति ब्राह्मणं शूद्रत्वञ्च स गच्छति ॥

गौडौ गुडोद्भवा । माध्वौ मधूद्भवा । पैष्टौ पिष्टोद्भवा ।

अत्र मुख्या सुरा पैष्टी यथैका पैष्टी सुरा त्रिभिर्दिजातिभि-
रपि न पातव्या तथान्याऽपि सर्वा द्विजोत्तमैर्ब्राह्मणैर्न पातव्या ।
मधूद्भवाधान्तु सुरायां चत्रियवैश्ययोर्न पाने दोषः ।

तथा च यमः,—

कामादपि हि राजन्यो वैश्यश्च सुसमाहितः ।

पिवेतां मधु तावन्तु न दोषं कश्चिदृच्छतः ॥ इति

हारीते तु द्विजोत्तमैरित्यत्र द्विजातिभिरिति यः पाठस्तत्र द्विजातिशब्दो ब्राह्मणपरः । तत् ब्राह्मणेन नात्तव्यमिति वाक्य-
शेषादिति लक्ष्मीधरः । यच्चरच्च इति-यस्माद्यच्चरच्चःपिशाचाना-
मिदमन्नं यत् मद्यादि तद्ब्राह्मणेन न भक्ष्यम् ।

विष्णुः,—

गौडी पैष्टी च माध्वी च विज्ञेया त्रिविधा सुरा ।

यथैवैका तथा सर्वा न स्पृष्टव्या द्विजातिभिः ॥

माध्वीकमैचवं टाङ्कं कौलं खर्जूरपानसम् ।

मृद्वीकारसं माध्वीकं मैरेयं नारिकेलजम् ॥

अमेथ्यानि दशैतानि मद्यानि ब्राह्मणस्य च ।

राजन्यश्चैव वैश्यश्च स्पृष्टा चेतो न दुष्यति ॥

द्विजातिभिर्वाङ्मणैः । माध्वीकं मधुकपुष्पप्रभवम् । ऐचव-
मिचुरसप्रभवम् । टाङ्कं कपित्थरसप्रभवम् । कौलं कोलिभवम् ।
(कोलिर्बदरी) खर्जूरं खर्जूरफलभवम् । पानसं पनसफल-
भवम् । (पनसः कण्टकीफलं) मृद्वीकारसं द्राक्षाद्रवजम् ।
माध्वीकं मधुकार्यम् । मैरेयं धातुपुष्पम् गुडधान्याम्बुसहितमिति
शब्दार्णवे वाचस्पतिः ।

उग्रनाः,— मद्यमदेयमपेयमनिघाह्यम् ।

अनिघाह्यमस्त्रीकार्यम् ।

वर्जयेदित्यनुवृत्तौ गोतमः—मद्यन्नित्यं ब्राह्मणः ।

बृहस्पतिः,—

सौचामणां तथा मद्यं श्रुतौ भक्ष्यमुदाहृतम् ।

यमः,—

मद्यं पीत्वा तु यो विप्रो ब्रह्म व्याहरते कश्चित् ।

दृताङ्गतिमहस्त्रेण न च किञ्चिदुपाश्रुते ॥

ब्राह्मणमीहते यस्तु जायमानः पुनः पुनः ।

न तेन मद्यं पातव्यं दातव्यञ्च न कस्यचित् ॥

भक्ष्याभक्ष्यप्रकरणे देवज्ञः—

अयातयामं रसवत् प्रत्ययं सुपरिश्रुतम् ।

द्रव्यं द्रव्येषु धर्मज्ञैरेतन्मेध्यतमं स्मृतम् ॥

सुरामरिष्टमैरेयं मधु माध्वीकमासवम् ।

धान्याम्बु शुक्लवर्णञ्च न पेयं ब्राह्मणैर्द्विज ॥

अयातयाममपरिश्रुतं रसवत् अच्युतरसं परिश्रुतं वस्तूपूतम् ।

इत्यस्मृतमश्रुतमपि भोज्यम् ।

अरिष्टः,—

मद्याधिकारिकद्रव्यं खदिराद्यैर्विनिर्मितम् । आसवः सन्धानकं

धान्याम्बु शुक्लजातम् ॥

॥ इति गृहस्थरत्नाकरे मद्यापेयत्वतरङ्गः ॥

अथ भोजनोत्तरकर्म ।

तत्र दक्षः,—

भुक्त्वा तु सुखमास्थाय तदन्नं परिणामयेत् ।

इतिहासपुराणार्थैः षष्ठ-सप्तमकौ नयेत् ॥

अष्टमे लोकयात्रा तु बहिः सन्ध्यामतः पुनः ।

सुखमास्थाय अन्नपरिणामानुकूलां स्थितिं विधाय ।

याज्ञवल्क्यः,—

उपास्य पश्चिमां सन्ध्यां कृत्वाग्नीस्तानुपास्य च ।

मृत्यैः परिवृतो भुक्त्वा नातिदृष्टोऽय संविशेत् ॥

तानग्नीनुपास्याराध्य संविशेत् शयीत ।

दक्षः,—

होमो भोजनकालस्य यच्चान्यद्गृहकृत्यकम् ।

कृत्वा चैव ततः पश्चात् स्वाध्यायं किञ्चिदाचरेत् ॥

प्रदोषपश्चिमौ यामौ वेदाभ्यासेन तौ नयेत् ।

यामद्वयं शयानस्य ब्रह्मभूयाय कल्पयेत् ॥

ध्रुवं प्रकृत्य ब्रह्मपुराणे,—

शिशुमारस्तु यः प्रोक्तः स ध्रुवो यत्र तिष्ठति ।

सन्निवेशश्च तस्यापि शृणुष्व मुनिवत्तम ॥

यदङ्गा कुरुते पापं दृष्ट्वा तं निशि मुच्यते ।

यावत्पञ्चह ताराश्च शिशुमाराश्रिता दिवि ॥

तावन्येव तु वर्षाणि जीवन्त्यभ्यधिकानि च ।

अभ्यधिकानि शतवर्षादिति शेषः ।

तथा,—

उत्तानपादस्तस्याय विज्ञेयो ह्युत्तरो मनुः ।
यज्ञो धरश्च विज्ञेयो धर्मा मूर्ध्निमास्थितः ॥
हृदि नारायणस्यान्ते अश्विनौ पूर्वपादयोः ।
वरुणश्चार्य्यमा चैव पश्चिमे तस्य सविथनी ॥
शिश्रः संवत्सरस्तस्य मित्रोऽपानं समाश्रितः ।
पुच्छेऽग्निश्च महेन्द्रश्च कश्यपोऽय ततो ध्रुवः ॥
तारका शिशुमारश्च नास्तमेति चतुष्टयम् ।

विष्णुः,—

नार्द्रपादः सुषान्नोत्तराग्निराः^१ । न नग्ने नानुवग्ने । नाकाग्ने
न पालाग्ने शयने । न पञ्चदारुक्ते । न गजभयक्ते । न विद्युद्ग-
क्ते । न भिक्षे । नाग्निमुष्टे । न घटसिक्तद्रुमजे । न अग्नि-
शून्यालयदेवतायतनेषु । न चपलमध्ये । न नारीमध्ये । न गोगृ-
ह्मताशनसुराणामुपरि । नोच्छिष्टो न दिवा स्तूपेन सन्ध्ययोः ।
न भस्मनि देशे न चाशुचौ नार्द्रे । न च पर्वतमस्तके ॥

अपराग्निराः पश्चिमग्निराः । वंशो गृहमूर्ध्वन्यकाष्ठमिह
अनुवंशं वंशदैर्घ्यानुगमेन । आकाग्ने अनावृतदेशे पञ्चदारुक्ते
परस्परविजातीयपञ्चदारुक्ते ।

तदुक्तं वाराहेण,—

एकद्रुमेण धन्यं वृक्षद्वय-निर्मितञ्च धन्यतरं विभिरात्मज-

वृद्धिकरं चतुर्भिरर्थो यशश्चायुष्यं पञ्चवनस्यतिरचिते पञ्चलं
याति तत्र यः श्रुते । षट् सप्ताष्ट-तरूणां काष्ठघटिते कुल-
विनाश इति ।

न चपलमध्ये शयनविरोधिचापलवतां मध्ये आर्द्रदेश
इत्यनुषङ्गः ।

मार्कण्डेयपुराण,—

नोदङ्मुखः स्वपेज्जन्तु न च प्रत्यक्शिरा नरः ।

शिरस्यगस्तिमाधाय शयीताऽथ पुरन्दरम् ॥

प्राक्शिरश्शयने विद्या धनमायुश्च दक्षिणे ।

पश्चिमे प्रवला चिन्ता हानिर्मृत्युस्तथोत्तरे ॥

उशनाः,—

न तैलेनाभ्यक्तशिराः शयीत ।

मनुः,—

नैकः सुष्याच्छून्यगृहे शयानं न प्रबोधयेत् ।

पैठीनसिः,—

न शौर्णायां खट्वायामुपविशेत् । नाद्वारेण प्रविशेत् । ना-
दीक्षितः कृष्णचर्मणि सुष्यात् । न सन्धिवेलायां शयीत । नान्य-
पूर्वे । नानुवंशास्तीर्णं नाश्रमपौठोपाधाने न तिर्यग्गदक् प्रत्यक्-
शिराः । न नग्नो नाशुचिर्न चासने नोच्छिष्टे न प्रगे ।
नोच्चैर्निशायां भाषेत ।

अन्यपूर्वे पूर्वमन्योपभुङ्क्ते प्रगे प्रातःकाले ।

सुष्यादित्यनुवृत्तौ ।

शङ्खलिखितौ,—

न विशीर्णखट्वायां नान्यवर्णोपसेवितायामनभ्युक्ष्य भूतद्य-
ग्रहायतनेषु न श्मशानवल्लीक-महावृक्षच्छायासु न पर्वणि
रभसोत्सवे वा ।

पर्वं प्रतिपत्पञ्चदश्योः सन्धिः । रभसोत्सवे हर्षोत्पादक-
पुत्राद्युत्पत्तौ ।

मनुः,—

ऋतुकालाभिगामी स्यात् स्त्रदारनिरतः सदा ।

पर्ववर्जं व्रजेदेनां तद्रतो रतिकाव्यया ॥

ऋतुः स्वाभाविकः स्त्रीणां रात्रयः षोडश सृताः ।

चतुर्भिरितरैः सार्द्धमहोभिर्ऋतुगर्हितैः^१ ॥

तासामाद्याश्चतस्रश्च निन्दितैकादशी च या ।

त्रयोदशी च शेषास्तु प्रशस्ता दशरात्रयः ॥

युग्मासु पुत्रा जायन्ते स्त्रियो ऽयुग्मासु रात्रिषु ।

तस्माद्युग्मासु पुत्रार्थी संविशेदार्त्तवे स्त्रियम् ॥

पुमान् पुंसोऽधिके शुके स्त्री भवेदधिके स्त्रियः ।

समेऽपुमान् पुंस्त्रियौ वा क्षीणेऽल्पे च विपर्ययः ॥

निन्द्यासु षट्स्यपि हि स्त्रियो रात्रिषु वर्ज्यन् ।

ब्रह्मचार्यैव भवति यत्र तत्राश्रमे वसन् ॥

ऋतुकालाभिगामीति—ऋतुः स्त्रीणां गर्भग्रहणयोग्यः समयः ।

१ (ख) सद्भिर्गर्हितैः ।

२ कश्चित् निन्द्याखट्वासु चान्यासु ।

तत्रावश्यं स्त्रीगमनमेव व्रतं यस्य स ऋतुकालाभिगामीत्यर्थः ।
 व्रते इति सूत्रेण णिनिः पर्ववर्जमिति ऋतावनृतावपि तद्व्रतो
 भार्यारतिगमनकाम्यया युक्तगमनव्रतः । एतच्च गमनं सकामाया
 रक्षणार्थम् । एकादशीत्यादिकं ऋतूपक्रमदिनादारभ्य । अयुग्मासु
 पञ्चम्यादिषु संविशेत् अभिगच्छेत् । समे स्त्रीपुंसयोस्तुल्ये शुके ।
 अपुमान्पुंसकः पुंस्त्रियौ वेति द्वैधीभूते शुके बोध्यम् ।

तथा च यमः,—

यदि संयोगकाले तु पुरुषो रागमोहितः ।

द्विधा समुत्सृजेच्छुक्रं यमकन्तत्र जायते ॥ इति

शौणे निःसारे अल्पे अल्पपरिणामे । विपर्ययो गर्भासुत्-
 पत्तिः । ब्रह्मचार्यैव ब्रह्मचर्यसाध्यफलवानेव ।

वृद्धश्रातातपः,—

ऋतौ तु गर्भशङ्कित्वात् स्नानं मैथुनिनः स्मृतम् ।

अनृतौ तु सदा कार्यं शौचं मूत्रपुरीषवत् ॥

दावेतावशुची स्यातां दम्पती शयनङ्गतौ ।

शयनादुत्थिता नारी शुचिः स्यादशुचिः पुमान् ॥

शुचित्वं स्नानादिकं विनापि ।

गोतमः,—

न मिथुनीभूय शौचं प्रति विलम्बेत ।

पराशरः,—

ऋतुस्नातां तु यो भार्यां सन्निधौ नोपगच्छति ।

स गच्छेन्नरकं घोरं ब्रह्महेति तथोच्यते ॥

यमः,—

चतुस्त्रातां तु यो भार्यां सन्निधौ नोपगच्छति ।
घोरायां ब्रह्महत्यायां पच्यते नात्र संग्रयः ।
भार्यामृतमुखे यस्य सन्निधौ नोपगच्छति ।
पितरस्तस्य तं मामं तस्मिन् रेतसि शेरते ॥

देवलः,—

खदारांश्च चतुस्त्रातान् सुखश्लोपगच्छति ।
भूणहत्यामवाप्नोति गर्भमप्य विनाश्य सः ॥
सुस्थो रोगादिशून्यः ।

बौधायनः,—

त्रीणि वर्षाण्यृतुमतीं यो भार्यां नोपसर्पति ।
स तुल्यं भूणहत्याया दोषमृच्छत्यसंग्रयम् ॥
चतौ नोपैति यो भार्यामनृतौ यस्य गच्छति ।
तुल्यमाजस्तयोर्दोषमयोनौ यस्य सिञ्चति ॥
नोपगच्छेत् प्रमत्तोऽपि स्त्रियमार्त्तवदर्शने ।
समाने शयने चैव न गृथीत तथा सह ॥
रजसा विभुतां नारीं नरस्याभ्युपगच्छतः ।
प्रज्ञा तेजो यशश्चक्षुरायुश्चैव प्रहीयते ॥
तां विसर्ज्यतस्तस्य रजसा समभिभुताम् ।
प्रज्ञा(तेजो)लक्ष्मौर्यशश्चक्षुरायुश्चैव प्रवर्द्धते ॥

देवलः,—

अशुद्धदिवसेऽपि तं नैयुनार्थं यदि व्रजेत् ।
आयुः प्रज्ञा च धर्मश्च तस्य पुंसः प्रहीयते ॥

तस्मात्त्रिरात्रं चाण्डालीं पुष्पितां परिवर्जयेत् ।

अवेचेत च तां नित्यं रथ्याभस्मनिषेवणैः ॥

अवेचेत रचेत रथ्याभस्मनिषेवणैरित्यत्राध्याहृतौत्सुकशब्द-
योगात् प्रमितौत्सुकाभ्याञ्चेति तृतीया तेन रथ्याभस्मनिषेवणै-
रौत्सुक्यं निवारयेदित्यर्थः ।

वशिष्टः,—

न मलिनवाससा सह संविशेत् । न रजस्वलाया नायोग्या ।
अयोग्या अप्राप्ततारुण्या ।

गोतमः,—

नाकल्यां नारीमभिरमेत । न रजस्वलां न चैनां स्निष्येत् ।
नाकल्याम् ।

अकल्यां रोगिणीं । न कन्यां स्निष्येदित्यर्थः ।

आद्धानन्तरं शङ्खलिखितौ ।

चतुस्पातां तदहोरात्रं परिहरेत् । नार्त्तवे । न दिवामैथुनं व्रजेत् ।
क्रीवा अल्पवीर्याश्च दिवा प्रसूयन्ते अल्पायुषश्च । तस्मादेतद्वर्जयेत्
प्रजाकामः । पितृणां नेह वै तन्तुं विच्छिन्द्यात् प्रयतेताच्चेदाय
येनाप्रतिष्ठः पतति तस्मात् प्रजाकामः प्रजया प्रतिष्ठेत ।

तन्तुःसन्तानः, अच्चेदाय सन्तानस्याविच्छेदाय न शङ्खौ
निषेधाय अप्रतिष्ठः प्रजानुत्पत्त्याऽप्राप्तिष्ठः पतति तस्मादुत्पत्त्यर्थं
यतितव्यम् ।

याज्ञवल्क्यः,—

षोडशर्तुर्निशाः स्त्रीणां तासां युष्मासु संविशेत् ।

ब्रह्मचार्यैव पर्वाद्याश्रयतस्तस्य विवर्जयेत् ॥

एवं गच्छन् स्त्रियं चामां मघां मूलञ्च वर्जयेत् ।

सुखे इन्दौ सकृत् पुत्रं लक्षणं जनयेत् पुमान् ॥

यथाकामी भवेदापि स्त्रीणां वरमनुसरन् ।

पर्वाणि-पौर्णमास्यमावास्याष्टमीचतुर्दशीरुक्रान्तयः । चामा
अत्राल्पबला अचमता च यदि रजस्वलाव्रतैर्न भवति तथाप्या-
हारापकर्षणं कर्त्तव्या । सुखे बलवति । इन्दुग्रहणं शुभग्रहा-
न्तरस्योपलक्षणम् । सकृत् एकस्यां रात्रौ एकवारं न वारान्तरं
गच्छेदित्यर्थः ।

तदुक्तमायुर्वेदे,—

वामशायी द्विभोजी च षण्मूची द्विःपुरीषकृत् ।

सकृन्मैथुनकारी च । इत्यादि

तामामाद्याश्रयतस्त इति मनूक्तं चतुर्थं आह्वयेदिति
पैठौनस्यादिनिषेधो अपत्यस्याल्पायुषदोषाय एवञ्चापत्यदीर्घायुष-
कामो यदि स्यात्तदा न चतुर्थ्याङ्गच्छेत् । अतत्कामश्चेद्गच्छेदिति
व्यवस्था ।

तदुक्तमापस्तम्बेन ।

चतुर्थीप्रभृति उत्तरोत्तरां प्रजानिःश्रेयमार्थमिति ।

विष्णुः,—

नाष्टमी—चतुर्दशीषु स्त्रियसुपेधात् । न आहुं भुक्त्वा । न
आहुं दत्त्वा । नामन्वितः आहुः । न प्रतौ । न दीक्षितः ।
न देवायतने । न आगानशून्यालयेषु । न वृक्षमूलेषु । न

दिवा । न सन्ध्ययोः । न मल्लिनां नाभ्यक्तां नाभ्यक्तो न
रोगार्त्ताम् ।

न ह्रीनाङ्गीं नाधिकाङ्गीं तथैव च वयोऽधिकाम् ।

नोपेयाद्गर्भिणीं भार्यां दीर्घमायुर्जिजीविषुः ॥

दीक्षितः दीक्षाख्यसंस्कारवान् । अवभथेष्टिं यावत् । तच्च
दीक्षोन्मोचनात् । रोगार्त्तां व्याधिपीडिताम् । स्त्रियाः पुरुषस्य
वा उपगमनजनितश्च तत्सम्बद्धो वा रोगो विवक्षितः । वयोऽधिका
अत्र उपरतरजस्का ।

मनुः,—

अमावस्यामष्टमीञ्च पौर्णमासीञ्चतुर्दशीम् ।

ब्रह्मचारौ भवेन्नित्यमनृतौ स्नातको द्विजः ॥

वशिष्ठः,—

नातीर्थं उपेयात् । तीर्थमत्र योनिः ॥

अथोदाहरन्ति ।

यस्तु पाणिगृहीताया आस्ये कुर्वीत मैथुनम् ।

भवन्ति पितरस्तस्य मांसरेतोभुजः सदा ॥

या स्यादनभिचारेण रतिः सा धर्म्यमाश्रिता ।

अनभिचारो योन्यनतिक्रमः ।

अपि च काठके प्रवचने विज्ञायते—

अपि श्वो विजनिव्यमानाः पतिभिः सह शयीरन् । इति
स्त्रीणामिन्द्रदत्तो वरः ।

बोधायनः,—

यस्य पाणिगृहीताया मुखे गच्छति मैथुनम् ।

तस्येह निष्कृतिर्नास्तीत्येवमाह प्रजापतिः ॥

पैठीनसि,—

अयुग्मेनाचरतः स्त्री जायते युग्मे पुमान् भवति । संवृते
देशे मैथुनमाह्वयेत् ॥ न प्रथमे न द्वितीये न तृतीये न
चतुर्थे आह्वयेत् । दिवस इति शेषः ।

॥ इति सप्रक्रिय-महासान्धिविग्रहिकठकुर-वीरेश्वरात्मज-
सप्रक्रिय-महासान्धिविग्रहिकठकुर-श्रीचण्डेश्वरविरचिते
गृहस्थरत्नाकरे भोजनोत्तरकर्मांतरङ्गः ॥

अथ रजस्वलाधर्माः ।

तत्र हारीतः,—

रजःप्राप्ता ^१चाधः शयीत न च देवकार्यं कुर्यात् ।

भूमौ कार्ष्णायसे पाण्डोर्मणस्ये वाञ्छीयात् ॥

रजःप्राप्ता रजःप्राप्तवती अधो भूमौ असृग्गत्वा देव माक्षाद्देव-
कार्यनिषेधे सिद्धे—न च देवकार्यं कुर्यादित्यभिधानं तदन्त-
प्रेक्षणं तद्व्यपुष्यनैवेद्यादिप्रत्यवेक्षणमपि न कुर्यादित्येतत्परम् ।
कार्ष्णायसमयःपात्रम् ।

वशिष्ठः,—

विराचं रजस्वलाऽशुचिर्भवति । सा नाङ्ग्यात्, नाप्सु स्नायात्,
अधःशयीत, न दिवा सुष्यात्, नाग्निं स्पृशेत् । न खर्व्वेणापः
पिवेत् । न रज्जुं प्रमृजेत् । न दन्तान् धावयेत् । न मांस-
मश्नीयात् न ग्रहान्निरीचेत् । न हसेत् । न किञ्चिदाचरेत् ।
नाञ्जलिना जलं पिवेत् न लोहितायसेन वा ।

विज्ञायते हीन्द्रः त्रिशीर्षाणम् त्वाष्ट्रं हत्वा पापना गृहीत-
मात्मानममन्यत । तं सर्वाणि भूतानि अभ्याक्रोशन् भ्रूणहन्ति ।
स स्त्रिय उपधावत् । अस्मै मे भ्रूणहत्यायै तृतीयं भागं प्रति-
गृहीतेति । ता अभ्रुवन् किं नो भूयादिति । सोऽब्रवीत् वरं
वृणुष्वमिति । ता अभ्रुवन् चतुर्थी प्रजा विन्दामह इति । कामं
माविजनिनः सम्भवामेति । तथेति ताः प्रतिजगृहः^२ । सैषा

ब्रह्महत्या मासि मास्याविर्भवति तस्माद्रजःखलाया अन्नं नाश्री-
यात् । भूणहत्याया एवैषा रूपं प्रतिमुच्यास्ते कञ्चुकमिव ।

तदाहुः ।

अञ्जनाभ्यञ्जनमेवास्या न प्रतिग्राह्यं तद्धि स्त्रिया अन्नमिति ।
तस्मात्तस्यामन्नं न वीभत्सन्ते^१ । मैवं मेधमुपागमदिति ।

उदक्याऽन्वासते येषां ये च केचिदनग्नयः ।

^१कुलञ्चाश्रोत्रियं येषां सर्वे ते शूद्रधर्म्मिणः ॥

यहानादित्यादीन् किञ्चिद्गृहलेपनाद्यपि । खर्वो वामहस्तः ।
लोहितायसेन ताम्रपात्रेण । पापना गृहीतममन्यत पापसमुद्रो-
ऽहमिति मतिं कृतवान् । आविजनिनः सम्भवामेति आविजननादा-
प्रसवात् सम्भवाम भियुनौभवामेत्यर्थः । आविजनिन इति भाव-
लक्षणे इत्यादिना भावे तसन्प्रत्ययः । प्रतिमुच्यावध्य अन्नमञ्जनम-
भ्यञ्जनञ्च । अञ्जनं मैथुनं स्नेहवद्रव्यलक्षणमास्यात् । अभ्यञ्जनमालि-
ङ्गनमञ्जनमभि तस्य वृत्तेः । न चैनां स्थितेदिति गीतमवचनात् ।

अश्रीयात् उपभुञ्जीत भूणहत्या ब्रह्महत्या यतस्तस्या अञ्जना-
भ्यञ्जनमेवान्नं तस्मात्तस्या ओदनादिरूपमन्नं न वीभत्सन्ते न
निन्दन्ति यद्यञ्जनाभ्यञ्जनमात्रे साऽशुचिस्तदा यज्ञचर्यायां
शुचिःस्नादित्यत आह मैवं मेधमुपागमदिति । मेधो यज्ञः ।
मा एवं विधास्यती यज्ञं गच्छेदित्यर्थः । अन्वासते उपासनं
कुरुते ।

१ मूले तस्यास्तत्र न च मन्यन्ते ।

२ (ख) गृहस्थाः श्रोत्रियाः प्रापाः ।

पैठीनमिः,—

अथ रजस्वलां परिहरेत् । त्वाष्ट्रं विश्वरूपं जघान वज्रेणेन्द्रः तं देवा भूणहन्तिवदन् । स स्त्रिय उपादधौत । अस्यै भूणहत्यायै तृतीयं भागं प्रतिगृह्णीत वरं दास्यामि ततो अंगं तृतीयं ब्रह्महत्यायाः स्त्रियः प्रपद्यन्ते एवं भूमिर्वनस्यतयश्चैकं तासां वरं तुष्टः प्रायश्चत् ।

भूमेः स्थिरत्वं वृक्षाणां किन्नप्ररोहणं स्त्रीणां सर्वकाले सम्भवत्तस्माद्रजस्वलां नोपासीत । ब्रह्महत्याप्रभुक्तां तां चतुरात्रेण स्नातां सर्वकर्माणि कारयेत् ।

सर्वकर्माणि देवपितृव्यतिरिक्तानि ।

पुनः पैठीनमिः,—

त्रिरात्रं मलवद्वासो धार्यमाणो न स्नायात् । न भुञ्जीत नाज्यात् न नखान्निहन्तेत् । नापमार्जयेत् । न रज्जुं स्पृशेत् । न दन्तान् धावयेत् । न गन्धान् सेवेत । न प्रणीयात् । न खर्व्वेण पिबेत् । न पर्णेषु न प्रचायिणी । न गोपीत्यं गवामिव जलादिपानम् ।

अत्रैव तैत्तिरीयश्रुतिः,—

या मलवद्वासा भवति । यस्ततोऽभिजायते सोऽभिग्रस्तो यामरणे तस्यै स्तेनोपायं पराचीन्तस्यै कृतमुखो अप्रगर्भा या स्नाति तस्या अप्समादका । या अभ्यज्यात् तस्यै दुश्कर्मा जायते । या प्रलिखति तस्यै खलतिरथ या नारी मांसं भुङ्क्ते तस्यै काणो जायते, या दन्तान् धावति तस्यै श्यावदन्तः । या नखान्निहन्ति

तस्यै कुनखी या कृणाति तस्यै क्लीवः । या रज्जुं सृजति तस्या
उद्वल्लवकः ? । या पर्णेन पिवति तस्यै उन्मत्तकः । या खर्व्वेण
पिवति तस्याः खर्व्वः । तिस्रो रात्रौव्रतश्चरेत् अञ्जलिना पिवेत् ।
खर्व्वेण पात्रेण प्रजाये गोपीत्यायति ॥

॥ इति गृहस्यरत्नाकरे रजस्वलाधर्मांतरङ्गः ॥

अथ पर्व्वकृत्यानि ।

तत्र मनुः—

सावित्रान् शान्तिहोमांश्च कुर्यात् पर्व्वसु नित्यशः ।

पितृन्सैवाष्टकास्वर्चैर्नित्यमन्वष्टकासु च ॥

सावित्राः सविहदेवताकाः ते च गायत्र्याऽक्षतद्रव्येण च
कार्याः ।

शान्तिकामस्तु जुह्यात् गायत्रीमन्त्रैः शुचिः ।

इति शङ्खवचनात् ।

धर्मद्वारा ऐहिकानिष्टनिवृत्तिः शान्तिः । पर्व्वसु चतुर्दश्या-
दिषु । नित्यग्रहणात् पर्व्वस्ववश्यकर्त्तव्यता प्रतीयते ।

विष्णुः—

पर्व्वणि होमान् कुर्व्वीत् । न हणमपि किञ्चात् । अल-
ङ्कृतस्तिष्ठेत् । एवमाचारसेवी स्यात् ।

किञ्चात् हिंस्यात् ।

आपस्तम्बः,—

दिवादित्यः सत्त्वानि गोपायति नक्तञ्चन्द्रमाः । तस्मादमा-
वस्यायां निशायां स्वाधीय आत्मनो^१ गुप्तिमिच्छेत् प्रायत्येन ब्रह्म-
चर्य्येण काले चर्य्यया च सह एतां रात्रिं सूर्याचन्द्रमसौ वसतः ।

स्वाधीयो भृशतरं गुप्तिं रक्षां प्रायत्येन अप्रायत्यनिमित्त
दुष्टासु रथ्योपसर्जनवर्ज्जनादिना सम्यक् शौचाचमननिष्पादनेन ।
एवं ब्रह्मचर्य्येण काले चर्य्यया मुख्यकालत्रयप्रातरादौ तत्तत्-
कर्म्मकरणेन ॥

कन्दोगपरिशिष्टे कात्यायनः,—

पौर्णमासीममावस्यामधःस्वापो विधीयते ।

अनाहिताग्निरप्येष पश्चादग्नेर्विधीयते ॥

अनाहिताग्निरत्र स्मार्त्ताग्निमान् ।

बौधायनः,— पर्व्वसु च नाधीयीत न स्त्रीसुपेयात् । पर्व्वसु
रक्षःपिशाचान्यभिचारवन्ति भवन्तीति ।

पैठीनसिः,—

न पर्व्वसु तैलं चुरं मैथुनं मांससुपेयात् । नामावस्यायां
दृणानि हिन्द्यात् ।

उपेयादुपभुञ्जीत ।

वामनपुराणे,—

क्विनन्ति वीरुधो यस्तु वीरुत्संख्ये निशाकरे ।

पञ्च वा पातयत्येकं ब्रह्महत्यां स विन्दति ॥

वीरुत्संख्ये वनस्पतिसंख्ये ।

यमः,—

आमन्नमं कुलं हन्ति शिरोऽभ्यङ्गे चतुर्दशी ।

मांसाशने पञ्चदशी कामधर्मं तथाऽष्टमी ॥

वृद्धशातातपः,—

दन्तकाष्ठमभावस्या मैथुनञ्च चतुर्दशी ।

हन्ति सप्तकुलन्तस्य तैलयहणमष्टमी ॥

षष्ठ्यष्टमी पञ्चदशी उभौ पक्षौ चतुर्दशी ।

अत्र सन्निहितं पापं तैले मांसे चुरे भगे ॥

षष्ठ्यां तैलमनायुष्यमष्टम्यां पिशितन्तथा ।

चौरकर्म चतुर्दश्यां तथा पर्वणि मैथुनम् ॥

सर्वपर्वसु षष्ठ्याञ्च सामान्येनैव सर्वतैलादिप्रतिषेधे सिद्धे
तत्तत्तिथिविशेषसम्बन्धेन तैलादिविशेषनिषेधो दोषविशेषार्थः ।

देवतः,—

पञ्चदश्याञ्चतुर्दश्यामष्टम्याञ्च विशारदः ।

तैलं मांसं थवायञ्च चुरकर्म विवर्जयेत् ॥

अत्र च षष्ठ्यादिशब्देन तिथिवाचिना तत्तदवच्छिन्नकाल इति
प्रतिपादनात् यावत् षष्ठ्यादितिथिकालमेव मांसादिनिषेधः ।
न तु तदुपलक्षिते अहोरात्रे उपलक्षणपरत्वे प्रमाणाभावात् ।
अतएव देवपितृमनुष्ययोः पूर्वापराल्लयोर्विहितत्वात् तत्कालव्याप्य-
तिथिसमादरः ।

विष्णुपुराणे,—

चतुर्दश्यष्टमी चैव अमावस्याऽथ^१ पूर्णिमा ।
 पर्व्याणेतानि राजेन्द्र रविमंकान्तिरेव च ॥
 तैलस्त्रीमांससम्भोगी पर्वस्त्रेतेषु वै पुमान् ।
 विण्मूत्रभोजनं नाम प्रयाति नरकं मृतः ॥
 अशेषपर्वस्त्रेतेषु तस्मात् संयमिभिर्नरैः ।
 भाव्यं सच्छास्त्रदेवेज्याधान-जप्य-परायणैः ॥

वराहपुराणे,—

वैष्णवं प्रकृत्य वराह उवाच ।

षष्ठी चाष्टम्यमावास्या उभे पक्षे चतुर्दशी ।
 मैथुनं नैव सेवेत द्वादशीञ्च मम प्रियाम् ॥
 अष्टम्याञ्च चतुर्दश्यां षष्ठ्याञ्च द्वादशीन्तथा ।
 अमावस्याञ्चतुर्थ्याञ्च मैथुनं योऽधिगच्छति ।
 तिर्य्यग्योनिं स गच्छेत् मम लोकं न गच्छति ॥

तथा चाण्डालग्रपथे,—

षष्ठ्यष्टम्यमावास्या उभौ पक्षौ चतुर्दशी ।
 अस्नातानां गतिं^२ गच्छे यद्यहं नागमे पुनः ॥

भविष्ये,—

सप्तम्यां स्पृशतस्तैलमिष्टा भार्या विनश्यति ।

मनुः,—

अमावास्यामष्टमीञ्च पौर्णमासीञ्चतुर्दशीम् ।

ब्रह्मचारी भवेत्तावत् प्रत्यहं स्नातको द्विजः ॥

वामनपुराणे,—

नन्दासु नाभ्यङ्गमुपाचरेच्च

क्षौरञ्च रिक्तासु जयासु मांसम् ।

पूर्णासु योषित् परिवर्जनीया

शेषासु सर्वाणि समाक्रमेत ॥

नाभ्यङ्गमर्कं न च भूमिपुत्रे

क्षौरञ्च शुक्रेऽथ कुजे च मांसम् ।

बुधे च योषां न समाक्रमेत

शेषेषु सर्वाणि सदैव कुर्यात् ॥

चित्रासु हस्ते अवणे च तैलम्

क्षौरं विशाखा-प्रतिपत्सु वर्ज्यम् ।

मूले मृगे भाद्रपदे च मांसं

योषिन्मघा कृत्तिक सोत्तरासु^१ ॥

॥ इति गृहस्थरत्नाकरे पर्व्वकृत्यतरङ्गः ॥

अथ ब्राह्मणकर्म-धर्म-वृत्तयः ।

तत्र मनुः,—

एतत् वोऽभिहितं कृतस्त्रं विधानं पाञ्चयज्ञिकम् ।
द्विजातिमुख्यवृत्तीनां विधानं श्रूयतामिह ॥

हारीतः,—

अध्यापयेदधीयीत याजयेत यजेत वा ।
प्रतिगृह्णीयाद्वाचं षट्कर्मा ब्राह्मणः स्मृतः ॥
याजनाध्यापनादिभ्यस्तथा दानप्रतिग्रहैः ।
विराजः स्वर्गमायाति विमानैः सहितो द्विजः ॥

विराजत इति विराजः शोभमान इति यावत् ।

मनुः,—

अध्यापनमध्ययनं यजनं याजनन्तथा ।
दानं प्रतिग्रहश्चैव षट् कर्माण्ययजन्मनः ॥
षणान्तु कर्मणामस्य^१ त्रीणि कर्माणि जीविका ।
याजनाध्यापनश्चैव विशुद्धाच्च प्रतिग्रहः ॥

जीविका वृत्त्युपायः । विशुद्धोऽत्र यत्प्रतिग्रहे प्रतिग्रहीतुः
प्रायश्चित्तं नोक्तम् ।

वृत्त्यधिकारे आपस्तम्बः,—

दायाद्यं शिलोच्छ्रौ चान्यत्रापरिगृहीतम् ।

दायमादत्त इति दायादः पुत्रादिस्तस्य कर्म । दायो
धनग्रहणमपरिगृहीतमस्वामिकं नौवारादि ।

हारीतः,—

दिविधमपि गृहस्थं प्राहुः शालीनं यायावरञ्च । शालीनात्
पुण्यतरो यायावरः श्रेयान् । सर्वावस्थासु बह्वोऽस्य शाला इति
शालीनः शालावानिति वा शालीनः शालायामात्मवृत्तिभिर्लीनः
शालीनः । स दिविधो गृह्यशालीनस्तेताशालीनश्चेति ।

गृह्यशालीनो जातपुत्रायाधानं संवत्सराद्वा शुश्रूषावान् । स
एव दिविधः सम्पन्नवृत्तिरसम्पन्नवृत्तिश्चेति । तथोरसम्पन्नवृत्तिः
श्रेयान् स व्याख्यातः । सम्पन्नवृत्ति^१ र्याजनवृत्तिः कृषिवृत्तिश्च ।

गृह्यशालीनो गृह्यशालावान् । चेताशालीनो गार्हपत्याग्नि-
त्रयवान् । जातपुत्रायाधानं संस्क्रुर्युरिति शेषः । जात-
पुत्रायाधानमित्यत्र पुत्रशब्दः प्रथमावकुवचनान्तः । शाकल्य-
मतानाश्रयणेन यकारस्यालोपः संवत्सराद्वा शुश्रूषावान् इति ।

यः शुश्रूषावान् गृह्याग्निपरिचरणवान् भवति संवत्सरादूर्ध्व-
माधानं कुर्यादित्यर्थः । तथोरसम्पन्नवृत्तिः समाख्यात इति सद्यः-
कृताधानोऽसम्पन्नवृत्तिः शिलोष्कादिवृत्तिः । सम्पन्नवृत्तिर्व्याख्यातः ।
योऽयं सम्पन्नवृत्तिर्द्वारानाद्वत्याग्नीनाधायेत्यादिना कथितः ।

पुनर्हारीतः,—

चतुष्टोपहत सम्पन्नवृत्त्यापत्षड्वृत्तयो भवन्ति । चतसृष्क-
शीलं भैक्ष्यममृतमवाचितोपपन्नाभ्यामध्यापनादिति उपहतवृत्तिः
सम्पन्नवृत्तिः सद्गो वाचितम् । आपटवृत्तिः कृषिः । आसां पूर्वाः
श्रेयस्यो भवन्ति । अध्यापनादिति च विहितवृत्तिलक्षणम् ॥

मनुः,—

अद्रोहेणैव भूतानामल्पद्रोहेण वा पुनः ।
 या वृत्तिस्तां समास्थाय विप्रो जीवेदनापदि ॥
 यात्रामात्रप्रसिद्धये स्त्रैः कर्म्मभिरगर्हितैः ।
 अक्लेशेन शरीरस्य कुर्वीत धनसञ्चयम् ॥
 श्रुताश्रुताभ्यां जीवेत मृतेन प्रमृतेन वा ।
 सत्यानृताभ्यामपि वा^१ न श्रवत्या कथञ्चन ॥
 श्रुतमुञ्कशीलं ज्ञेयममृतं स्यादयाचितम् ।
 मृतन्तु याचितं भैक्ष्यं प्रमृतं कर्षणं स्मृतम् ॥
 सत्यानृतन्तु वाणिज्यं तेन चैवापि जीव्यते ।
 सेवा श्रवृत्तिराख्याता तस्मात्तां परिवर्जयेत् ॥

उञ्कशीलमिति समाहारे द्रव्यः । उञ्कः खलचेन्नगतस्त्रास्यौ-
 दास्यविषयफलस्योच्चयनम्, शीलः स्त्रास्यौदास्यविषयकर्षितचे-
 न्नस्यमञ्जरीहरणम्, भैक्ष्यशब्दोऽभिद्वानभिचापरः सिद्वानभिचाया
 गृहस्थमधिकृत्य निषेधात् ।

तथा चाङ्गिराः,—

अनापदि चरेद्यस्तु सिद्धां भिक्षां गृहे वसन् ।
 दशरात्रं पिवेदन्नमापत्काले अहं द्विजः ॥ इति
 वज्रं घृतं, द्रोहोऽत्र न मारणं किन्तु पीडामात्रम् । अन्यैस्त्वल्प-
 द्रोहेणैवेत्येव पठितं तत्राप्ययमेवार्थः । यात्रा प्राणवृत्तिः, मात्र-
 शब्दो भोगार्थमन्नदानव्यवच्छेदपरः ।

च्यतादित्यनुवृत्तौ यमः,—

आद्यास्तमः श्रेष्ठाः सुब्राह्मणानाञ्च वृत्तयः ।

ब्राह्मणस्येत्यनुवृत्तौ गोतमः,—

कृषि—वाणिज्ये चास्वयंकृते कुशीदश्चेति ।

न दोषायेति शेषः । कुशीदं वृद्धयं धनप्रयोगः ।

पृथग्यहणमापत्सु स्वयंकृतस्याभ्यनुज्ञानार्थम् । कुशीदवृत्तिर्धर्म्यति
प्रदेशान्तरेऽभिधानात् ।

वृहस्पतिः,—

कुशीदं कृषि वाणिज्यं प्रकुर्वीतास्वयंकृतम् ।

आपत्काले स्वयं कुर्वन्नेनसा युज्यते द्विजः ॥

हारीतः,—

अग्नीनाधायोष्कशिलाभ्यामयाचितोपपन्नं साधुभ्यो याचनात् ।

सद्भ्यो वा याचनादेवमनुव्यातिथिभ्योऽन्नादानं कुर्वते ।

साधवो निर्दोषमात्राः । सन्तो विद्वांसः ।

पैठीनसिः,—

अथ गृहस्यधर्माश्चरित्यन्तलोपेन धर्मस्य वृत्तिसुपाददीत ।

मनुः,—

कुशूलधान्यको वा स्यात् कुम्भीधान्यक एव वा ।

व्यहैहिको वापि भवेदस्यस्तनिक एव वा ॥

चतुर्णामपि चैतेषां द्विजानां गृहमेधिनाम् ।

ज्यायान् परः परो ज्ञेयो धर्मातो लोकजित्तमः ॥

षट्कर्माको भवत्येषां त्रिभिरन्यः प्रवर्त्तते ।

हारौतः,—

शाखौनादात्मवृत्तिचापनादर इति याचावरः । दश दश
रात्रीर्वसनं प्रयातीति याचावरः । पराखष्टसु वृत्तिषु वरया
आत्मानं चापयतीति याचावरः । स द्विविधः । कृतप्रस्थानो-
ऽकृतप्रस्थानश्चेति ।

यस्य विधिवद्वापनं कृत्वाग्नेय्यां प्रातरुदिते वैश्वानर्य्येष्ट्या मन्त्रतो
दिग्द्रव्यादौनि प्रतिष्ठापयन्ति स कृतप्रस्थानः । अथ यस्य
विधिवद्वापनं कृत्वाग्नेय्यां प्रातरुदिते वैश्वदेव्येष्ट्या दिग्द्रव्यादि
मन्त्रतो न प्रवर्त्तयन्ति सोऽकृतप्रस्थानः ।

ब्रह्मवदस्य ऋषित्वं सम्पद्यते स प्रथमेष्ट्या एनसो विमुच्यते ।
द्वितीयया देवेभ्यः प्रकाशः समानलोकश्च भवति । तृतीयया
ब्रह्मर्षित्वं सम्पद्यते तस्माद्ब्रह्मणि स्थितो नामन्त्रतः शयनासना-
हारविहारोत्थानदानोपप्रदानः स्यात् ।

तस्य पर्व्वसु वपनञ्चाग्निपरिचरणञ्च स्वयं होमोपस्थानञ्चोपहृत्य
गार्हपत्याय निवेदनं यथोक्तानां वस्त्रिहोमानां करणं स्वाश्रय-
विशेषाणामवस्थापनं धर्मोपरोधिनामर्थानां वर्जनम् ।

अथाष्टौ वृत्तयो भवन्ति,—

उष्क-शिलाऽयाचितोपपन्न-सन्दर्शन- वभुस्कन्धः कुहाल-
ङ्गपोतो चेति । एतासामेकतमया वृत्त्या परयाऽवरया वा यत्र
यथा वर्त्तनं तथा चापयेत् । अथोनिः कण्डुलस्थानं गोस्थानं
धान्यकरणलवणमिति— पञ्चोष्कस्थानानि । खूनं शीर्णमनुज्ञातं
शिलमित्याहुः ।

ब्राह्मणक्षत्रियविज्जोऽयाचितोपपन्नानां शूद्रेभ्योऽप्येके । आपदि
सन्दर्शयन्नात्मार्थं गृहीयात् । सन्दर्शी भिक्षतेत्येवमुदाहरन्ति ।

पर्णशिखया पञ्च सीता वाहयेदभुस्कन्ध आकालात् । कुदाली
राज्ञो भागं दद्यादन्यत्र जगतीपतेः । अन्नविशेषेभ्यो वृत्त्युपपत्तौ
मोमेनेष्वाऽग्निं चित्वा सर्व्वस्वं दत्त्वाङ्गुष्ठानामिके संयम्य ग्रीवायामासज्य
कपोतवदेकैकं गृहीयाद्भिन्नाङ्गिन्नवृत्तिरित्येके इति तु ताभि-
वृत्तिभिराहृत्य पूर्व्ववत् कुर्यात् ।

षण्मासान् कृच्छ्रान् प्रत्याहृतात्मा यमनियमानिति याथावरः ।
परं ब्रह्मामृतमाप्नोति यज्ञत्वा नेह जायते । आत्मवृत्तियापना-
दित्यत्र यापनं सङ्कोचः ।

अष्टवृत्तयोऽत्रैवाग्रे वापनं आग्नेयी चेष्टिः पूर्व्वदिने कार्य्यं ।
प्रातरुदिते तु वैश्वानर्या इष्ट्या इमां दिशं व्रज इदं द्रव्यं यवान्
ग्रीहीन् वा आहरेति ।

यस्य दिग्द्रव्यादीनि प्रतिष्ठापयन्ति ऋत्विजः स कृतप्रस्थानः ।

अकृतप्रस्थानस्तु यस्य पूर्व्ववदापनादि कारयित्वा प्रातरुदिते
वैश्वदेवेष्ट्या अस्यां दिशि तिष्ठ इदं द्रव्यमहार्य्यन्वेतदिति
दिग्द्रव्यादीनि प्रवर्त्तयन्ति आदिशन्ति ऋत्विजः ।

प्रथमा इष्टिराग्नेयी द्वितीया वैश्वानरी तृतीया वैश्वदेवी
देवेभ्यः सकाशात् प्रकाशत इति प्रकाशो द्योतमान इति यावत् ।

नामन्त्रतः शयनासनादिति न मन्त्रं विना द्वितीयार्थं तमिः ।
उपप्रदानं प्रतिग्रहः तस्य पूर्व्वस्थिति यद्यप्याहिताग्निमिता वापनादीनि
लब्धानि तथापि तेषां पुनरुक्तिर्नियमार्या ।

गार्हपत्यनिवेदनं त्वप्राप्तमेवास्तेति विधीयते आश्रमविशेषा
यायावरत्वादयः । एकतमयेति वृत्तिसङ्करनिषेधात् । यापयेत्
गमयेत् ममयमिति शेषः । गोस्थानं यत्र गोभ्यो यवादि दीयते ।
धान्यकरणं खलं, लवणं चेतमधिकरणव्युत्पत्त्या । अनुज्ञातमिह
स्वाम्युपेक्षितं सन्दर्शयन्नात्मार्थं गृहीयादिति निकटस्थे स्वामिनि
तदुपेक्षितमपि धान्यादि सन्दर्शयन्नेव गृहीयादित्यर्थः ।

आत्मार्थं वर्त्तनार्थं न तु भोगार्थं मञ्जुयार्थं वा । सन्दर्शी
भिद्येतेति सन्दर्शदारैव भिक्षां कुर्यात् न तु वाचेति । वभ्रु-
स्कन्धवृत्तिमाह पर्णशाखयेत्यादि पर्णः पक्षाग्रः तच्छाखया
पञ्च सौता लाङ्गलपद्धतीर्वाहयेत् । वभ्रुस्कन्धो वभ्रुवर्णवृषस्कन्ध-
च्छायः, आकालाद्यावदौजवपनकालं, केचित्तुर्विंशतिसौता इति
पठन्ति ।

कुदालीवृत्तिमाह कुदालीति । कपोतीमाह अन्नविशेषेभ्य
इत्यादि अयाचितादिलाभेनान्नाविविशेषातिरेके सति भोम-
यागादि कृत्वा उक्तप्रकारां कपोतीमनुतिष्ठेत् ग्रीवायामासज्य
प्रसेचिकादिपात्रमिति शेषः ।

भिन्नाङ्गिजवृत्तिरित्येके कापोत्ये च भिन्नादिदीर्णाद् द्रोण्यादे-
र्यदेकैकवीजादानं सा भिन्नवृत्तिरित्येके मन्यन्ते । तेनात्रापि
मर्व्वखदानादीतिकर्त्तव्यता । तस्या एव वृत्तेः कपोतीत्वात् ।
अतएवाष्टम्यास्तदनन्तरमभिधानं पूर्व्ववत् कुर्यात् ।

गार्हपत्यनिवेदनादिषण्मासान् कृच्छ्रानित्यनुषङ्गः । कृच्छ्राः

प्राजापत्या विशेषानुपादानात् । प्रत्याहतात्मा यमनियमान
कुर्यादित्यनुषङ्गः । प्रत्याहतात्मा च प्रत्याहृतो विषयेभ्यो निव-
र्त्तित आत्मा येन स तथोक्तः ।

बौधायनः,—

अथ शालीन यायावरचक्रचरधर्माकाङ्क्षिणां नवभिर्वृत्तिभि-
र्वर्त्तमानानां तेषां तद्वर्त्तनाद्वृत्तिरित्युच्यते । शालाश्रयत्वात्
शालीनत्वम् । अनुक्रमणाचरणचक्रचरत्वं । वृत्त्या वरया यातीति
यायावरत्वं । ता अनुव्याख्यास्यामः ।

षष्टिवर्त्तनी कौदाक्षी ध्रुवा संप्रचालनी समूहा पाल(लि)नी
शिलोष्का कापोती मिद्रेच्छेति नवैताः । तामामेवाऽन्यापि
दशमौट्तिर्भवत्यानवमवृत्तेः ।

केशश्रुलोमनखानि वापयित्वोपकल्पयते । कृष्णाजिनं कम-
ण्डलुं यष्टिं वीव(रु)धं कुशाहार^१मिति तैत्तिरीयेणेश्या प्रस्थास्यति
वैश्वानर्या वा ।

अथ प्रातरुदिते आदित्ये यथासूचमग्निं प्रज्वाल्य गार्हपत्यमाज्यं
विलाप्योत्पूय सुकुसुवं गृहीत्वा आहवनीये वास्तोष्पत्यं जुहोति ।
वास्तोष्पते प्रतिजानीहि अस्मान्नित्यमनुद्रुत्य^२ वास्तोष्पते समया
संसदा त इति याज्यया जुहोति सर्व्व एवाहिताग्निरित्येके ।

निर्गत्य ग्रामान्ते ग्रामसीमान्ते वाऽवतिष्ठते । तत्र कुटीं
मठं वा करोति कृत्वा प्रविशति कृष्णाजिनादीनामुपकृष्टानां
यस्मिन् यस्मिन्नर्थं येन यत् प्रयोजनं तेन तत् कुर्यात् ।

१ मूले कुतपहारं ।

२ क्वचित् इति पुरोऽनुवाक्यामनूय ।

प्रसिद्धमग्नीनां चरणं सिद्धं दर्शपौर्णमासाभ्यां यजनं प्रसिद्ध-
माश्रयणं, प्रसिद्धः पञ्चानां महायज्ञानामनुप्रयोग उत्पन्नानामौष-
धीनां निर्व्वापणं दृष्टम्भवति विश्वेभ्यो देवेभ्यो जुष्टं निर्व्वपामीति
वा तुष्णीं वा यचैता अङ्गिः प्रोचति विश्वेभ्यो देवेभ्यो जुष्टं प्रोचा-
मीति तुष्णीं वा ताः संस्तुत्य साधयन्ति^१(ति) ।

तस्याध्यापन-याजनप्रतिग्रहा निवर्त्तन्ते अन्ये च यज्ञकृतव-
इति । हविष्यसुरेद्रतोपायनीयं दृष्टं भवति । तद्यथा सर्पिर्मिश्रं
दधिमिश्रमक्षारलवणमपर्युषितं ब्रह्मचर्य्यमृतौ वा गच्छति पर्व्वणि
पर्व्वणि केशश्मश्रुरोमनखवापनं शौचविधिश्च ।

॥ इति गृहस्थरत्नाकरे ब्राह्मणकर्म धर्मवृत्तिः ॥

अथापहृतिः ।

तत्र मनुः,—

शिलोष्कमप्याददीत विप्रो जीवन् यतस्ततः ।

प्रतिग्रहाच्छिलः श्रेयान् ततोऽप्युष्कः प्रवर्त्तते ॥

मुख्यया वृत्त्या जीवनाभावे यतस्ततो, अपकृष्टादपि शिलोष्का-
वाददीत । न तु प्रतिग्रहात् । तस्मात् प्रतिग्रहात् शिलोष्कौ
श्रेष्ठौ तयोरपि चाभावे प्रतिग्रहः । तथा स्वधर्मो वरं विगुणो
न पारक्योऽनुष्ठितः ।

परधर्मण जीवन् हि सद्यः पतति जातितः ।

गङ्गुलिखितौ,— तस्य स्वधर्म एव श्रेयान् अन्योऽप्यनुष्ठितो
नावरसेवितो यद्यन्यसेवी हि ब्राह्मणो जघन्येषु प्रवर्त्तत इति ।
तस्मात् प्रशस्तसमयाचारः सर्वतश्च प्रतिगृह्णीयात् । नात्मनस्ततो
वृत्तिमिच्छेत् कामं त्रयाणां वर्णानां याजनं कुर्वीत धर्मेण तेभ्यो
वृत्तिमादाय धर्मकृत्येषूपहरेत् ।

तस्य ब्राह्मणस्य स्वधर्मः स्ववृत्तिः शिखोऽङ्कप्रतिग्रहादिः ।
अन्योऽपि यथाकथञ्चिद्विहितोऽपि । अवरः चत्रियादिः । प्रशस्त-
समयाचारः प्रशस्ताः शिष्टाः समयः सिद्धान्तः, आचरतीत्या-
चारः तेन शिष्टसिद्धान्ताचारकर्त्तव्यः । सर्वतः शूद्रादेरपि
प्रतिगृह्णीयात् । अन्यकृत्यापेक्षया शूद्रप्रतिग्रहस्यापि कथितत्वात् ।
ततः शूद्रादिप्रतिग्रहेण वृत्तिं भोगं तेन जीवनमाचार्यं तत्कार्यं
न तु भोगार्थमिति । धर्मेण शास्त्रतः ।

मनुः,—

अजीवन्सु यथोक्तेन ब्राह्मणः स्वेन कर्मणा ।

जीवेत् चत्रियधर्मेण स ह्यस्य प्रत्यनन्तरः ॥

उभाभ्यामप्यजीवन्सु कथं स्यादिति चेद्भवेत् ।

कृषिगोरक्षमादाय जीवेद्वैश्यस्य जीविकाम् ॥

यथोक्तेनाभ्यापनयाजनादिना । चत्रियधर्मेण प्रजादिरक्षणेन प्रत्य-
नन्तरोऽनन्तर एव हिशब्दस्तस्यैव हेतुत्वद्योतनाय तेनानापवृत्ति-
कालेऽपि अन्तरितवृत्तिर्दाषायैवेत्युक्तं भवति । उभाभ्यां स्व-चत्रिय-
वृत्तिभ्यां कृषिगोरक्षमिति वैश्ववृत्तिप्रदर्शनार्थं तेन वाणिज्यमपि
शास्त्रम् ।

जौविकामिति अग्निहोत्रं जुहोतीतिवत् प्रत्यवायकृत्यपेक्षया
कर्म्मत्वं । कृषिस्तत्र स्वयंकृताऽनुज्ञायते । स्वकीयाया अनाप-
वृत्तित्वज्ञानात् ।

अथापत्काले ब्राह्मणस्येत्यनुवृत्तौ—

गोतमः,—

याजनाध्यापनप्रतिग्रहाः सर्व्वेषाम् । पूर्व्वः पूर्व्वी गुरुः ।
तदभावे क्षत्रियवृत्तिः । तदलाभे वैश्यवृत्तिः । सर्व्वेषाम-
प्रशस्तानामपि ॥

वशिष्ठः,—

कामं वा स्वयं कृष्योत्पाद्य तिलान् विक्रीरन् । नत्व-
याज्ययाजनं प्रतिनिषिद्ध-प्रतिग्रहोऽस्तीति ।

अथाप्युदाहरन्ति—

अग्नय इव दीप्यन्ते जपहोमैर्दिजोत्तमाः ।

प्रतिग्रहेण प्राग्यन्ति उदकेनाग्नयो यथा ॥

प्रतिग्रहेण निषिद्धेन ।

शङ्खलिखितौ,—

आपत्काले ब्राह्मणस्य मातापितृमतो बहुमृत्युस्थानन्तरिका
वृत्तिरिति विकल्पः । तत्र ब्राह्मणेषु चरित्रगुणसम्पन्नवृत्ते-
र्दीर्घ्वल्लमाख्यातं यद्व्युत्पद्यते स धर्मस्तस्यानन्तरा वृत्तिः क्षात्रोऽभि-
निवेशस्तथाणां व्यावृत्तौ याजनाध्यापनप्रतिग्रहाणाम् । एवमप्यजीवन्
वैश्यवृत्तिमेवोपजीवेत् ।

विकल्पो विमर्षो निश्चय इति यावत् । अनापत्काले

ब्राह्मणवृत्तिरपि आपत्काले अनन्तरवृत्तिरिति व्यवस्थितविकल्प
इति हलायुधः ।

चात्रोऽभिनिवेशः चत्रियवृत्तिनिष्ठता शिलोष्काद्यनन्तरं बुधः
तदसम्भवे चत्रियवृत्त्या वापत्काले ऽसाधुभ्यः प्रतिगृह्णीयात् । वृत्ति-
सङ्करं न कुर्व्यात् । कर्म-वर्णसङ्करं न कुर्व्यात् । कुलशुद्ध्यर्थ-
मापत्काले वैश्यवृत्त्यसम्भवे असाधुरिह यत्प्रतिग्रहः कृष्याद्यपेक्षया
अपक्वः, “श्रेयान् स्वधर्मो विगुणः, इति विगुणप्रतिग्रहादेः
श्रेष्ठत्वाभिधानं शूद्रादिप्रतिग्रहादिविषयम् ।

याजनाध्यापनप्रतिग्रहानुवृत्तौ—

बौधायनः,—

तदशक्तौ चत्रधर्मेण जीवेत् प्रत्यनन्तरत्वात् ।

नेति गोतमः,—

न हास्यार्थमपि ब्राह्मण आयुधमादधीत ।

अत्युग्रो हि चत्रधर्मो ब्राह्मणस्य ।

अथाप्युदाहरन्ति—

ब्राह्मणार्थं गवार्थं वा सवर्णानाञ्च सङ्करे ।

गृह्णीयातां विप्र-विशौ शस्त्रं धर्मव्यपेक्षया ॥

वैश्यवृत्तिरनुष्ठेया चत्रधर्मेण शस्त्रधारणादन्वेन धर्मार्थमेव
ब्राह्मणस्य शस्त्रधारणविधानात् ।

चात्रेण धर्मेणाजीवेत् विशां वाप्यापदि द्विजः ।

निसौख्यार्थं समुत्सृज्य पात्यात्मानं भवेत् पथि ॥

विशां वेति कर्मणेत्यानुषङ्गः । निस्तौर्थाथं पदमिति विपरि-
रौतानुषङ्गः । अर्थं वृत्तिविनियुक्तं ममुत्सृज्य त्यक्त्वा आत्मानं
पाव्य पावयित्वा पथि भवेत् स्वधर्ममाचरेदित्यर्थः ।

नारदः,—

आपत्स्वनन्तरा^१ वृत्तिब्राह्मणस्य विधीयते ।
वैश्ववृत्तिस्ततश्चोक्ता न जघन्या कथञ्चन ॥
न कथञ्चन कुर्वीत ब्राह्मणः कर्म वर्षलम् ।
वृषलः कर्म ब्राह्मण्यं^२ पतनीये हि चैतयोः ॥
उत्कृष्टञ्च निकृष्टञ्च द्वयोः कर्म न विद्यते ।
मध्यमे कर्मणी हित्वा सर्वमाधारणे हि ते ॥
आपदं ब्राह्मणस्तीर्त्वा-क्षत्रवृत्त्यर्ज्जितैर्धनैः^३ ।
उत्सृज्य क्षत्रवृत्तिं तां कृत्वा पावनमात्मनः ॥
तस्यामेव तु यो वृत्तौ ब्राह्मणो रमते रसात्^४ ।
काण्डपृष्ठस्थितो मार्गात् सोऽपांक्तयः प्रकीर्तितः ॥

अनन्तरा मन्निहिता जघन्या शूद्रवृत्तिः । वृषलस्येदं वर्षलं
पतनीये पतनकर्तृभूते कृत्यलुटो वज्रलमित्यनेन कर्त्तरि अनौच-
प्रत्ययः । मध्यमे क्षत्रियवृत्ति-वैश्ववृत्त्यात्मके कर्मणी । काण्ड-
पृष्ठो ब्राह्मणाधमः ।

१ (ग) विपरिणतानुषङ्गः ।

२ (ख) (ग) आपद्यनन्तरम् ।

३ (ख) मूले कर्म वा ब्राह्मणं । (क) कर्म न ब्राह्मणम् ।

४ (ग) क्षत्रवृत्त्यादृते जने ।

५ (ग) सदा

बृहस्पतिः,—

कुम्भीदं कृषि-वाणिज्यं प्रकुर्वीतास्वयंकृतम् ।
 आपत्काले स्वयं कुर्वन्नेनसा युज्यते दिजः ॥
 लब्धलाभः पितृन् देवान् ब्राह्मणांश्चापि पूजयेत् ।
 ते हृष्टास्तस्य तं दोषं शमयन्ति न संशयः ॥
 तद्दोषं कुम्भीदादिदृष्टिभक्ताधर्मम् ।

वणिक्कुम्भीदं दद्यात् वस्त्रगोकाञ्चनादिकम् ।
 कृषिवलोऽन्नपानानि यानशय्यासनानि च ॥
 पण्येभ्यो विंशकं दत्वा पशुवर्णादिकं शतम् ।
 वणिक्कुम्भीददोषः स्यात् ब्राह्मणानाञ्च पूजने ॥

महाभारते,—

फलाच्छुक्लाच्च वपनान्मृदुस्निग्धाच्च भोजनात् ।
 अपरप्रेष्यभावाच्च ऊर्ध्वमिच्छन् व्रजत्यधः ॥
 अपरप्रेष्यभावः स्वातन्त्र्यमात्रम् ।

॥ इति गृहस्थरत्नाकरे आपहृत्तितरङ्गः ॥

अथ कृषिः ।

तत्र मनुः,—

वैश्यवृत्त्या तु जीवंस्तु ब्राह्मणः क्षत्रियोऽपि वा ।

हिंसाप्रायां पराधीनां कृषिं यत्नेन वर्जयेत् ॥

कृषिं साध्विति मन्यन्ते सा वृत्तिः सद्दिगर्हिता ।

भूमिं भूमिशयांश्चैव हन्ति काष्ठमयोमुखम् ॥

भूमिशयान् भूम्याधारशायिकीटादीन् । अयोमुखं फालवत् ।

वैश्यवृत्त्याऽपि जीवज्जां ब्राह्मणक्षत्रियाभ्यां वैश्यवृत्त्यन्तराम्भव
एव कृषिः कार्य्येत्यर्थः ।

बौधायनः,—

क्षुषिर्वेदविनाशाय वेदः कृषिविनाशकृत् ।

शक्तिमानुभयं कुर्यादशक्तस्तु कृषिं त्यजेत् ॥

हारीतः,—

सहस्रं लालं तद्ब्राह्मणे न विद्यते ।

आपद्याचरितत्वाद्यदि कुर्यादथार्थम् । यथार्थं यावदाप-
न्निस्तीर्यते तावदनतिक्रमेण ।

बौधायनः,—

प्राक् प्रातराकर्षी स्यात् । असूतनासिकाभ्यां समुष्काभ्यामतु-
दन्नवया मुङ्गुम्भुरभ्युच्छन्दयन् ।

बृहस्पतिः,—

विदधौत गवाभ्यासे तथा राजपथस्य च ।

ऊषरं मूषिकाव्याप्तं क्षेत्रं यत्नेन वर्जयेत् ॥

गर्त्तानुपं सुसेकञ्च समन्तात् चेत्रसंयुतम् ।

सुकृष्टञ्च तथा काले वापयन् फलमश्नुते ॥

हारीतः,—

आपत्सु च कृषिं प्राहुः । कृषिर्विदायोजनवदायोज्य बाल-
वृद्धकृष्णात्तादीन् वर्जयेत् अदीर्घवेणप्रतोदेन शनैर्वाहयेत् । यष्टि-
मुष्टिलोद्गारलिजानुयोक्तेर्द्रावणाक्रोशनप्रभृतिभिर्नाभिघ्नितान् पर्वसु
न मन्थिवेलयोर्वाहयेत् ।

द्विहलकते वा परियोगोऽवमृज्य मोक्षणं मृदुरच्छायायां
पानाहारादीन् दद्यात् । कृमि-कीट-किलीतक-दंश-भग्नक-
मालिका-निवृत्ति-सृमर-श्रीतवातोष्णाभिवर्षेषुद्धरणकर्णकण्डूथन-
धूपाग्निवात-प्रच्छन्नसमुपस्तीर्णादिषु च गोपयेत् । सन्न-भग्न-
विलग्नान्तान् औषध-यवस-लवण-स्नेहादिषु यथार्थं पक्व-लवण-
मर्दनपुलाकाभिहारेषु बलिहोमादीन् कुर्यात् ।

देवलः,—

स्नात्वाऽनडुहोऽलङ्कृत्य ब्राह्मणान् भोजयेत् ।

मौरभेद्याणां पुण्यमिति षड्भागं राज्ञे दत्त्वा पञ्चमात्
ब्राह्मणान् भोजयेत् ।

अथाप्यत्रोदाहरन्ति ।

यूपोऽयं निहितो मध्ये मेधिनामेह कर्षकैः ।

तस्मादतन्द्रितो दद्यादन्नधान्यार्थदक्षिणाः ॥

भूमिं कृष्टोषधिं क्लिप्त्वा हत्वा कौटपिपीडिकाम् ।

पुनन्ति खलु यज्ञेन कर्षका नात्र संशयः ॥

आथोजनवत्— आथोजनमग्निचयने गृह्योक्तान्तद्वत् । आर्तः
पिपासार्तः । आदिशब्देन रोगादिग्रहणम् । वाहयेद्वृषभानिति
शेषः । अरनिरिह प्रसृतिकनिष्ठाङ्गुलिहस्तः । द्रावणं चासार्थ-
कशाद्युत्थानं आक्रोशनं म्रियत्स्वेत्यादिसाक्षेपभाषणम् । आदिशब्देन
कशादारकतर्ज्जनादिग्रहणम् । द्विहलकृते पुनःकर्षणाथ परियोगो
हलस्य मम्यकु योगः तेन द्वितीयवाहनं पर्वदावपि कुर्व्यादित्यर्थः ।

अवमृज्य हस्तादिना धूलिकर्दमादीनपास्य मृदुवत् आश्वासय-
न्निव । किल्लीतको गवादिस्त्रलादिदेशोद्भवो रक्तपाथी कौट-
विशेषः । निवृत्तयश्चमराः सूमरो गणचारिचुद्रमल्लिकाः कृमि-
कौटादिषु उपद्रवहेतुषु यथायोगमुद्गरणादिभिर्गोपयेत् । सन्तो-
ऽवसन्नः, विलग्नः पद्मादौ मग्नः ।

यथार्थमेतान् भग्नादीन् औषधयवसादिषु भोजयेत् । पवनः
ज्ञवनं । पुलाको यूपाद्यपनेयहेतुव्यापारः । अभिहारः खलाङ्गुह-
प्रत्यानयनम् । सौरभेयाणां पुष्पं कल्याणमस्त्विति ब्राह्मणं
भोजयेदित्यर्थः । षड्भागं राज्ञे दत्वेति ।

तदुक्तं बृहस्पतिना,—

राज्ञे दद्याच्च षड्भागं देवतानाञ्च विंशकम् ।

विंशद्भागञ्च विप्राणां कृषिं कृत्वा न दोषभागिति ॥

हारीतः,—

अष्टागवं धर्महलं षड्गवं जीवितार्थिनाम् ।

चतुर्गवं नृशंसानां द्विगवं ब्रह्मघातिनाम् ॥

वालानां दमनञ्चैव वाहनञ्च न ग्रस्यते ।

वृद्धानां दुर्वृत्तानाञ्च प्रजापतिवचो यथा ॥

देवतः,—

पुंस्त्रोपघातं नस्यां वा वाहनानान्न कारयेत् ।

वृद्धं युग्मं न युञ्जीत जीर्णं व्याधितमेव वा ॥

ब्रह्मपुराणे,—

ब्रह्मा विष्णुश्च रुद्रश्च काश्यपः सुरभी तथा ।

इन्द्रः प्रचेताः पर्जन्यः शेषश्चन्द्रार्कवज्रयः ॥

बलदेवो हलं भूमिर्हृषभौ रामलक्ष्मणौ ।

रत्नोद्गौ जानकी सीता युगं गमनमेव च ॥

एते द्वाविंशतिः प्रोक्ताः प्रजानां पतयः शुभाः ।

गोमङ्गलेषु सम्पूज्याः कृष्यारम्भे महोत्सवे ॥

अर्घैः पुष्पैस्तथा धूपैर्माल्यैर्नैः पृथक् पृथक् ।

सदक्षिणैर्विधानेन होमैर्ब्राह्मणतर्पणैः ॥

ततः शाकुनसूक्तेन वाद्यशब्देन भूरिणा ।

हलेन वाहयेद्भूमिं स्वयं स्नातः स्नानकृतः ॥

पूर्वोत्तरां दिशं गच्छेत् क्रमात् पौरन्दरौ शुभाम् ।

कृत्वा प्रदक्षिणावर्त्तमैशान्यभिमुखोद्यतः ॥

विमुच्य वृषभौ बीजं पुरुषो लक्षणाश्रितः ।

दक्षः सुवामाः सखी च सुवर्णजलसेवितम् ॥

सुवर्णपात्रे कृत्वा तु प्राङ्मुखो निर्व्वपेद्भुवि ।

अग्रा बीजञ्च तत्रैव भोक्तायं बन्धुभिः सह ॥

उत्सवश्चैव कर्त्तव्यो गीतवाद्यसमाकुलः ।

न षण्डं वाहयेत् धेनुं न गां भारेण पीडयेत् ।

न वाहनीयाः शिशिरे वृषभा यत्र कुत्रचित् ॥
देवीपुराणे,—

सुकृशं वृष्टदेशे तु स्कन्धदेशे च यो वृषम् ।

वाहयेद्गुरुभारेण स तु भारशतं हरेत् ॥

रामायणे,—

ये दुर्वलं परिश्रान्तं बालिशः पापनिर्भयः ।

वाहयिष्यत्यनङ्घ्राहं स गोघ्नः पापमाप्स्यति ॥

शक्तं समर्थं बलिनं वृषं यो वाहयिष्यति ।

शामोपहारसंयुक्तं न स पापं प्रयाप्स्यति ॥

बृहस्पतिः,—

कृशाऽतिवृद्धं क्षुद्रञ्च रोगिणं प्रपञ्चायिनम् ।

काणं खञ्जञ्च^१ नादद्यात् बाह्वं प्राज्ञः कृषीवलः ॥

इति गृहस्थरत्नाकरे कृषितरङ्गः ।

अथ ब्राह्मणस्यापहृत्तौ वाणिज्यम् ॥

तत्र मनुः,—

इदन्तु वृत्तिवैकल्यात्त्यजतो धर्मानैपुणम् ।

विट्पण्यसुद्धृतोद्धारं विक्रेयं वृत्तिवर्द्धनम् ॥

सर्वान्निमानपोहेत कृतान्नञ्च तिलैः सह ।

१ (ग) क्षुद्रञ्च ।

अश्विनो लवणञ्चैव पशवो ये च मानवाः ॥
 सर्वञ्च तान्तं रक्तं प्राणचौमाविकानि च ।
 अपि वै स्थिररक्तानि फलमूले तथौषधीः ॥
 आपः शक्त्वं विषं मांसं सोमं गन्धांश्च सर्वशः ।
 क्षीरं क्षौद्रं दधि घृतं तैलं मधु गुडं कुशान् ॥
 १आरण्यांश्च पशून् सर्वान् दक्षिणञ्च वयांसि च ।
 मद्यं नीलिञ्च लाक्षाञ्च सर्वस्यैकग्रफांस्तथा ॥
 त्रपु-ग्रीशे तथा लौहं तैजसानि तु सर्वशः ।
 बालांस्यर्थांस्तथास्थीनि वसाः स्नावानि रोचनाम् ॥

धर्मनैपुणं स्वधर्मरक्षणकौशलम् । विट्पणं वैश्यविक्रेयम् ।
 उद्धृतोद्धारमुद्धृत उद्धारः सारभूतो मांसादिर्यस्य तद्व्ययम् । रसा
 अत्र कट्वस्वादिसङ्गसाम्यतमप्रधानानि द्रव्याणि । अपोहेत वाणिज्ये
 त्यजेत् । कृतान्नं पक्वान्निहाश्विनः पाषाणाः । रसत्वेनैव जवण-
 निषेधसिद्धौ पुनर्लवणनिषेधग्रहणं तदधिकदोषग्रहणाय ।
 तान्तं तन्तुनिर्मितम् वस्त्रादि, रक्तमिह लोहितम् । प्राणचौमा-
 विकानि त्वलोहितान्यप्यपोहेत्यपिशब्दाद्गम्यते ।

सोमं सोमलताम् । क्षौद्रं माक्षिकम् । मधु पुष्परसः ।
 दक्षिणः शूकरादीन् एकग्रफानश्चादीन् । पशुपदादेव सर्व-
 पशुनिषेधे लभ्ये पुनर्दक्ष्यैकग्रफग्रहणं तद्वाणिज्यदोषोत्कर्षद्योत^१नार्थं,
 स्नावानि स्नायूनि ।

१ (क) (ख) पुस्तकद्वये व्याख्यानित्यादि पंक्तित्रयं पतितं ।

२ (ग) ज्ञापनार्थं ।

हलायुधेन तु विट्पण्यमुद्धृतोद्धारं विक्रेयं वित्तवर्द्धनमिति
विधिलखण्डतयैवावधारितं व्याख्यातञ्च उद्धृतोद्धारं निषिद्धवर्जं
विक्रेयमेवेति ।

याज्ञवल्क्यः,—

फलोपल्ल-चौम-सोम-मनुष्यापूप-वीरुधः ।

तिलौदन-रस-चारान्^१ दधि चौरं दृतं जलम् ॥

शस्त्रासवं मधूच्छिष्टं मधु लाक्षाऽश्मवर्हिषः ।

मृत्तुर्म्म पुष्प कुतप केश तक्र विष चित्तीः ॥

कौशेय नील लवण मांसैकशफशौशकान् ।

शाकान्यौषधिपिण्याक पशुगन्धांस्तथैव च ॥

वैश्यदृत्याऽपि जीवन्तु^२ विक्रीणीत न जातुषित् ।

उपलोऽच मणिः । अश्वशब्दस्याग्रे एतदन्यपरः । वीरुत्

गृह्यादिः । चारं यवचारादि । कुतपो नेपालकम्बलः ।

अविक्रय-इत्यधिकारे यमः,—

कुसुम्भनारिकेलञ्च वृन्ताकं पौतिकन्तथा ।

सोमः श्लेष्मातको यज्ञस्तोत्रं धर्मस्य सर्वशः ॥

शङ्खलिखितवाक्ये चातोऽधिके पानकृष्णाजिने निषिद्धे
लिखिते ।

ब्राह्मणानुवृत्तौ गोतमः,—

तस्यापण्यं गन्धरसं कृतान्नमाषचौमाजिनानि । रक्तनिर्षिके

१ क्वचित् रसचौरं ।

२ मूले जीवन्ती विक्रीणीत कदाचन ।

वाससी क्षीरं मूलकं फलमौषधम् । मधु-मांस-दण्डोदकापथ्यानि
पशवश्च हिंसासंयोगे पुरुषवशाकुमारी वेहतश्च नित्यं भूमि-
ब्रीहियवाऽवयश्च वृषभ धेनवनडुहश्चैके ।

अपथ्यं विषादि । वशा वन्ध्या गौः । कुमारी अल्पवया
गौः । वेहत् गर्भघातिनी गौः । वृषभ आधानसमर्था वृषभः ।
तदन्योऽनुडुहपदेनोक्त इत्यपौनरुक्त्यम् ।

आपस्तम्बः,—

अविहिता वाणिज्या ब्राह्मणस्य । १ यदि व्यवहरेत् पण्यानामप-
ण्यानि व्युदस्यन् । मनुष्यान् रसान् (रागान्) गन्धान् च चर्मा गवां
वशां श्लेष्मचर्मादि तोषकौल्वे पिप्पलिमरौचे । धान्यं मांसमायुधं
सुकृताशाश्च तिलतण्डुलांस्त्वेव धान्यस्य विशेषेण न विक्रीणीयात् ।

पण्यानामपण्यानि विक्रेतव्यानामध्ये अपण्यानि अनर्हविक्रेयाणि
व्युदस्यन् परिहरन् श्लेष्मचर्मादि सन्धानहेतुर्वृक्षजिन्यासः । तोषा
ईषदिरुढं बीजं कौल्वं मद्यजनकमन्नं सुकृता सद्विहिता धान्यस्य
मध्ये तिलतण्डुला दत्तवर्धः ।

पैठौनसिः,— विद्यापूर्त्तमिष्टं गावः शङ्खश्च ऊर्णाश्चेति
विक्रेयाणि ।

अविक्रेयाणि ब्राह्मणेनेत्यनुवृत्तौ—

उशनाः,— शुक्ति-विष-तुष-कुतप-सलिल-सोम-गन्ध-क्षौम-
रक्तवस्त्र-कौशेय-चर्माकम्बलप्रभृतौनि ।

बौधायनः,—

पिटृन् वा एष विक्रीणीते यस्मिन्नान् विक्रीणीते । प्राणान्

वा एष विक्रीणीते यस्तण्डुलान् विक्रीणीते । सुकृतं वा एष
विक्रीणीते यः पणमानो दुहितरं ददाति ।

अपण्यमित्यनुवृत्तौ वशिष्ठादयः,—

धान्यानान्तिलानाङ्गः ।

अचाप्युदाहरन्ति ।

भोजनाभ्यञ्जनाहानाद्यदन्यत्कुरुते तिलैः ।

कृमिर्भूत्वा स विष्टायां पितृभिः सह मज्जति ॥

रसगन्धतिलानाञ्च लाक्षाक्षवणमर्षिषाम् ।

भू-गोऽग्निचौरमेषाणां तैलाश्वजलवाससाम् ॥

मांस-कृष्णाजिनानाञ्च विक्रेता सर्व्वविक्रयी ।

क्षेहद्रव्यं—रसानाञ्च सत्त्वानां जीवतामपि ॥

विक्रेता दानपुण्यानां प्रोच्यते भूणहा बुधैः ।

वक्ता च दानपुण्यानां प्रपथे पुण्यविक्रयी ॥

त्रपुशीशायमानाञ्च धातूनामपि सर्व्वशः ।

वज्र-शुक्ति-प्रवालानां मणीनां माक्षिकस्य च ॥

मया दत्तं गोभृहिरण्यादि अन्यद्वा सुकृतं कृतं नश्यत्वित्यर्थः ।

महाभारते,—

विक्रयं ह्रीह सोमस्य गर्हयन्ति मनोषिणः ।

प्रतिरूपककर्त्ता च भूणहा सोऽपि कथ्यते ॥

क्षेहद्रव्यं तिलादि । प्राणवतां दानपुण्यानां प्रपथकरणे

वक्तव्यन्वयः ।

ये चैनं क्रीणते तात ये च विक्रीणते जनाः ।

ते वै वैवस्वतं प्राप्य रौरवं यान्ति सर्व्वशः ॥

क्रीणते वाणिज्यार्थमिति प्रकरणात् । तातेति सम्बोधनम् ।

कागलेयः,—

न वेदविक्रयं कुर्यादग्निक्रयमेव च ।

यो धर्मविक्रये पुंसां नरकः सोऽत्र जायते ॥

तस्मान्न विक्रयो धर्म्यः अग्निहोत्रे तथैव च ।

प्रस्थापनं प्राध्ययनं प्रश्नपूर्व्वः प्रतिग्रहः ॥

याजनाध्यापने वादः षड्विधो वेदविक्रयः ।

अग्निहोत्रोऽत्राग्निचथपरः । प्रस्थापनं सुविद्याया अतिशयेन कथनं । प्राध्ययनं अनध्यायेऽप्यध्ययनम् । प्रश्नपूर्व्वः प्रतिग्रहः कियदनेन पठितं किं कुलमस्येति पृष्ट्वा यदीयते । यदार्थं वेद-
राग्निसंखलितं पठसि तदेदं दास्यामीत्यन्ये । याजनाध्यापने
भूतिग्रहणपूर्व्वके । वादोऽत्र पणग्रहणपूर्व्वकः ।

भविष्यपुराणे,—

वेदविक्रयजं नेष्टुं स्त्रिया यच्चाज्जितं धनम् ।

न देयं पितृदेवेभ्यो यच्च क्रीवात् खगाधिप ॥

अनुयोगेन यो दद्यात् ब्राह्मणाय प्रतिग्रहम् ।

स पूर्वं नरकं याति ब्राह्मणस्तदनन्तरम् ॥

वेदाक्षराणि यावन्ति नियुज्यादर्थकारणात् ।

तावन्तौ भूणहत्या वै वेदविक्रय्यवाप्नुयात् ॥

यमः— गवां विक्रयकारी तु गवि रोमाणि यानि तु ।

तावत् वर्षसहस्राणि गवां गोष्ठे कृमिर्भवेत् ॥

शङ्खलिखितौ,—

न विक्रीणीयादविक्रयाणि । तिल दधि चोद-खवण-लाचा-
मद्य-मांस-क्षतान्न-स्त्री-पुरुष-हस्त्यश्च-गो-वृष-गन्ध-रम-चौम-कृष्णा-
जिन-सोमोदक-नीलविक्रयात्सद्यः पतति ब्राह्मणः ।

नीलमिह नीलवस्त्रादयः ॥

मनु-हारीतौ,—

मद्यः पतति मांसेन लाक्षया खवणेन च ।

व्यहेण शूद्रो भवति ब्राह्मणः चौरविक्रयात् ॥

इतरेषान्तु पण्डानां विक्रयादिह कामतः ।

ब्राह्मणः सप्तरात्रेण वैश्यभावं नियच्छति ॥

पतति अतिशयितपापो भवति । न तु तस्य ब्राह्मण-
कर्त्तव्यकर्मानधिकारः । तस्य ब्रह्महत्यादि-पञ्चकान्यतम-साध्य-
त्वात् । शूद्रो भवतीत्यपि निन्दातिशयद्योतनाय ब्राह्मणस्य शूद्रत्वा-
सम्भवात् । इतरेषामेतद्वाक्योक्त-मांसादिचतुष्कातिरिक्तानाम् ।
नियच्छति प्राप्नोतीत्यर्थः ।

हारीतः,—

यस्तु सम्भृत्य सम्भारं दुर्भिक्षं ममुदीचते ।

हीनार्धमानदाता वै प्राप्नो दुर्भिक्षकण्टकः ॥

हीनसङ्करमानेनैव यस्मैव हरते मलम् ।

स मलः प्रोच्यते प्राज्ञैः प्रजानां मलहारकः ॥

हीनार्धमानदाता हीनार्धेण मानेन वज्रमुख्यं गृहीत्वा विक्रते-
त्यर्थः । दुर्भिक्षकण्टकः दुर्भिक्षे लोकशत्रुः । हीनसङ्करमानैः

हीनेनार्थेन सङ्करेणापद्रव्यमिश्रेण मानेनेति विशेषणेन मेय-
द्रव्याल्पताहेतुना एतैर्यो हरेत् । मलं मलिनद्रव्यं पापहेतुत्वात् ।

मनुः,—

काममुत्पाद्य कृष्यान्तु स्वयमेव कृषीवलः ।

विक्रीणीत तिलान् शुद्धान् धर्मार्थानचिरस्थितान् ॥

शुद्धानपद्रव्यशून्यान्, धर्मार्थान् धनसाध्यावश्यकधर्मभिद्वा-
र्थान् । अचिरस्थितान् अर्थाधिक्यार्थाथ चिरमनवस्थितान् ।

तदुक्तं नारदेन,—

अग्रक्तौ भेषजस्यार्थं यज्जहेतोस्तथैव च ।

यद्यवश्यन्तु विक्रेयास्तिला धान्येन तत्समाः ॥

रसा रसैर्निमातव्या नत्वेवं लवणं रसैः ।

कृतान्नञ्चाकृतान्नेन तिला धान्येन तत्समाः ॥

निमातव्याः परिवर्त्तनीयाः । कृतान्नमोदनशक्तादि ।

गोतमः,—

विनियमस्तु रसानां रसैः पशूनाञ्च लवणकृतान्नयोस्तिलानाञ्च
समेन आमेन तु पक्वस्य सम्यत्यर्थः ।

रसानां दृतादीनां रसेस्तैलादिभिः पशूनाञ्च पशुभिरिति
शेषः । लवणस्य रसव्यतिरिक्तेन केनापि समेन कृतान्नस्य केनापि
समेन कृतान्नेन तिलानान्धान्येन समेन आमेन तु पक्वस्य सम्य-
त्यर्थः । तात्कालिकावश्यककार्यार्थम् ।

यमः,—

न तिलास्तैलतां यान्ति न गावो यान्ति क्षीरताम् ।

रसान्तेषां न विज्ञेया यथा गावस्तथा तिलाः ॥

हारीतः,—

नियमस्तु रसादीनां विक्रयो नैव दुष्यति ।

यज्ञार्थन्दक्षिणार्थञ्च^१ प्रजापतिवचो यथा ॥

योऽयं नियतविनिमयरूपो विक्रयः स यज्ञार्थं दक्षिणार्थञ्च
कृतो न दुष्यति ।

वशिष्टः,—

रसा रसैः समतो हीनतो वा निमातव्या नत्वेव लवणं रसैः ।

तिल-तण्डुल पक्वान्नं विद्या मनुष्यास्तु विहिताः परिवर्त्तकेन ।

समतो हीनतो वा इति तृतीयान्तात्तमि तेन समैर्धूनेर्वा
परिवर्त्तनीया रसाः । नवधिकं ग्राह्यमित्यर्थः ।

तिलतण्डुलानुवृत्तावापस्तम्भः,—

^२विहितशेषां मिथो विनिमय अन्नेन चान्नस्य मनुष्याणां
मनुष्यैः, रसानाञ्च रसैः, गन्धानाञ्च गन्धैः, विद्यया विद्यानाम् ।
अक्रीतपण्यैर्व्यवहरेत् । सुञ्जवल्जजैर्मूलफलैर्मृणकाष्ठैरविकृतैर्नात्यन्त-
मनुरमेत्^३ । तच्च वृत्तिं प्राप्य विरमेत् ।

अक्रीतपण्यैः क्रयव्यतिरिक्तप्रकारोपपन्नैः व्यवहरेत् विक्रयं
स धयेत् । तण्णकाष्ठैरित्यनेनोपात्तयोर्भुञ्जवल्जजयोः पुनरुपादानं
विक्रयस्यातिशयाभ्यनुज्ञानाय नात्यन्तमनुरमेत् । नात्यन्तमर्थं
कुर्यात् । वृत्तिं सुख्याम् ।

१ (ग) दक्षिणानाञ्च ।

२ मूले— अविहिताः ।

३ मूले अन्ववस्येत् ।

बौधायनः,—

दणकाष्ठमविकृतं विज्ञेयम् ।

अथाप्युदाहरन्ति ।

पञ्चवैश्वेकतोदन्ता अश्मा च लवणोद्धृतः ।

एतद्ब्राह्मण ते पणं तन्तुसारजनीकृतः ॥ इति ।

अश्मा पाषाणः, लवणोद्धृतः लवणादन्यः । अयञ्चाश्मविक्रयो-
ऽत्यन्तापदि । सत्यन्तरे लवणाश्मनोर्दयोरपि निषेधात् ।
अरजनीकृत कुसुमादिभिर्न रत्नीकृतः ।

नारदः,—

ब्राह्मणस्य च विक्रयं शुष्कं दारु दणानि च ।

गन्धद्रव्यैरका वेच मूल दलकुशादृते ॥

स्वयं विशीर्णं विदलं फलानां वदरेज्जुदे ।

रज्जुः कार्पासिकं सूत्रं तच्चेदविकृतमभवेत् ॥

एरका दणविशेषः । दलं शाल्मल्यादिः । विदलमिह वल्कलम् ।

शङ्खलिखितौ,— शुष्ककाष्ठ वदरेज्जुदविल्वकार्पासिकसूत्रै-
रविकृतैर्द्रव्यमाहरेत् ।

हारीतः,— पूर्ववृत्तिव्यजीवन् शुष्ककाष्ठविक्रयं कुर्वीत ।

ना एव वा रचेत् ।

शङ्खलिखितौ,— आपद्गतौ ब्राह्मणः कामं जिजीविषुरेकान्तरितां
वृत्तिमाप्ताय पण्यमिति ब्रूयात् । सकृदेवोक्तमूल्यमिच्छेत् ॥

इति गृहस्यरत्नाकरे वाणिज्यतरङ्गः ॥

अथ पाशुपाल्यम् ।

तच्च शङ्खलिखितौ,—

गावो रक्षेत् तासु पीतासु पिबेत् । अवतिष्ठन्तीषूपविशेत् ।
न स्वयं सुखापयेत् । न शनैर्द्रुशास्वया पृष्ठतोऽभिहन्यात् ।
नातीर्थेन विषमेनान्योदकेऽवतारयेत् बाल-वृद्ध-कुश-रोगान्ताः
शान्ता उपासीत । शक्तिः प्रतीकारं कुर्यात् । गवामेष
धर्मोऽन्यथा विज्ञवः ।

उपासीत परिचरेत् । गवामेष धर्मो न तदन्यरक्षणीयानाम् ।

ब्रह्मपुराणे,—

परिभ्रूयाऽथ गा मोहादवीचिनरके नरः ।
गोभिर्निश्चामनिर्भिन्नो दह्यते नरकाग्निना ॥
तस्मान्मार्गं नयेत्तास्तु चौरिवृक्षोत्थवल्कलैः ।
हे श्रीमातस्त्वं मां पाहि वत्सायेति ब्रुवन् वचः ॥
गोब्राह्मणार्थं संग्रामे निहतः प्राङ्करं पदम् ।
योऽपि कश्चिन्नरो याति किं पुनर्ब्राह्मणादयः ॥

इति गृहस्यरत्नाकरे पाशुपाल्यतरङ्गः ॥

अथ ब्राह्मणस्यापहृतौ कुशीदम् ।

तत्र नारदः,—

आपदं निस्तरेद्वैश्यः कामं वार्द्धुषिकर्मणा ।

आपत्स्वपीह^१ कष्टासु ब्राह्मणस्य न वार्द्धुषम् ॥

एवञ्च कष्टतरासु आपत्स्वेव कुशीदस्य ब्राह्मणे अवसरः ।

पैठीनसिः,—

लोके ब्राह्मण-राजन्यौ वार्द्धुषिकं न दद्याताम् ।

अथाप्युदाहरन्ति ।

समर्घं धनमुद्धृत्य^२ महार्घं यः प्रयच्छति ।

स वै वार्द्धुषिको ज्ञेयो ब्रह्मवादिषु गर्हितः ॥

समर्घमल्पफलं, उद्धृत्य उद्धारं कृत्वा, महार्घं बहुफलम् ।

तथाच बौधायनः,—

यः समर्घं गृहीत्वाणं महार्घं सम्ययच्छति ।

स वै वार्द्धुषिको ज्ञेयः सर्वधर्मेषु गर्हितः ॥

यमः,—

समर्घं पण्यमाहृत्य महार्घं यः प्रयच्छति ।

स वै वार्द्धुषिको ज्ञेयो ये च वृद्ध्या प्रयुज्जते ॥

समर्घमिह यथाप्रचरन्मूल्यं महार्घञ्चेह प्रचरन्मूल्याधिकमूल्यं
वृद्ध्या शास्त्रानुज्ञातवृद्ध्या । अर्थमिति शेषः । वाणिज्या-कुशीदयो-
रापद्यपि अनुज्ञाने एवंविधयोर्निषेधः ।

वृहस्पतिः,—

भागाय द्विगुणादूर्ध्वं चक्रवृद्धिश्च गृह्यते ।

मूलञ्च सोदयं दद्यात् वाङ्मयं तद्विगर्हितम् ॥

भागोऽत्र द्विगुणभूत-धनाधिकवृद्धिग्रहणम् । चक्रवृद्धिः
कलायामेव या कला । सोदयं यावद्दत्तं तावतोऽधिकं मूल्यं तेन
यदाऽल्पं मूल्यं दत्वा तदेव सोदयं बोद्धव्यम् ^१(मूलत्वेनैव मूल-
ग्रहणसमये गृह्णाति सोऽपि वाङ्मयं परिहृत्यर्थः) ।

नारदः,—

वृद्धिस्तु योक्ता धान्यानां वाङ्मयं तदुदाहृतम् ।

अत्र शास्त्रानुमतत्वं बोद्धव्यम् ।

पैठीनसिः । वाङ्मयं परिहरेत् ।

अत्राप्युदाहरन्ति ।

वाङ्मयं भ्रूणहा चैव तुलायामवरोपितौ ।

अतिष्ठद्भूणहा कोट्यां वाङ्मयः समकम्पत ॥ इति

वाङ्मयश्चात्र पूर्वमुक्तः ।

वृहद्ब्रह्मन्तरं लघुहारीतः,—

ब्रह्मन् वृद्धिजीवञ्च तुलायां समधारयन् ।

अतिष्ठद्ब्रह्महा कोट्यां वृद्धिजीवस्तकम्पत ॥

मनुः,—

न पापं ब्रह्महन्तृणां न पापं गुरुहंसके ।

न पापमग्निदाहृणां न पापं वृषलीपतेः ॥

१ (ग) पुस्तके () चिह्नितांशः अधिकः पाठः ।

सर्वपापाधिकां वृद्धिं भूणन्ना समतोलयत् ।

ब्राह्मणः क्षत्रियो वापि वृद्धिं नैव प्रयोजयेत् ॥

कामन्तु सुखधर्मायै दत्त्वा पापीयसेऽल्पकम् ।

वृद्धिं निन्दितां धर्मार्थमवश्यकत्वायै पापीयसे ह्येनजातीयाय
अल्पकमत्र यावतो धनस्य वृद्ध्या अवश्यकर्तव्यमिद्धिः तावता ।

ब्राह्मण-क्षत्रियावित्यनुवृत्तौ वशिष्ठः,—

कामं वा विलुप्तकत्वाय पापीयसे दद्याताम् ।

पेठैनमिः,—

कामन्तु पापीयसे दद्याद्दशेत्येके । न व्यायसौ वृद्धि-
सुपाददीत न लेव कनीयसौम् ।

दशपणसंख्यया एकस्मै पापीयसे दद्यादित्यर्थः । वृद्धेरधिकत्व-
मल्पत्वञ्च शास्त्रानुमत-वृद्धापेक्षया । कनीयस्या वृद्धेर्निषिद्धत्वेनोपा-
दानमावश्यककर्माननुकूलायाः ।

वशिष्ठः,—

वशिष्ठवचनप्रोक्तां वृद्धिं वार्द्धुषिके गृणु ।

पञ्चमाषाश्च विंशत्यामेवं धर्मो न हीयते ॥

विंशतिरिह कार्षापणानाम् । तत्र पञ्चमाषा वृद्धिर्ग्राह्या ।
माषाश्च-माषो विंशतिभागस्तु ज्ञेयः कार्षापणस्य तु ।

इति नारदवचनान्वेयाः । दशञ्च वृद्धिः प्रतिमासं ग्राह्या ।

अशीतिभागं गृह्णीयान्मासादार्द्धुषिकः शते । इत्युक्तेः ।

बृहस्पतिः,—

अशीतिभागो वर्द्धेत लाभो द्विगुणतामियात् ।

प्रयुक्तं सप्तभिर्वर्षैस्त्रिभागो नैर्न संग्रहः ॥

व्यासः,—

सबन्धे भाग आशीतः साष्टभागः सल्लग्नके ।

निराधाने द्विकशतं मासलाभ उदाहृतः ॥

आशीतोऽशीतितमः । अयमेव सल्लग्नके स्वकीयाष्टभाग-
सहितः । निराधाने बन्धकल्लग्नकशून्ये ।

द्विकं शतं प्रगृह्णीत सतां धर्ममनुसरन् ।

द्विकं शतं हि गृह्णानो न भवत्यर्थकित्विषी ॥

तथा द्विकमपि शतं गृह्णानो नैव दोषभाक् ।

अत्र च सबन्धकाबन्धकविषयतया विरोधपरीहारः ।
सबन्धे भाग आशीत इति व्यासोक्तेः ।

हारीतः,—

पुराणपञ्चविंशत्यां मासे अष्टपणा वृद्धिः । एवं षड्भिर्मासै-
स्तुर्भिर्वत्सरैर्द्विपर्यागतं सन्तिष्ठते । एषा धर्मावृद्धिर्ज्ञानया
धर्माच्चवते ।

पुराणमिह षोडशपणाः पणं काकिनौचतुष्टयम् । तथैव
प्रसिद्धेः । द्विपर्यागतं दिगुणीभूतं सन्तिष्ठते न पुनर्वर्द्धत इति
यावत् ।

मनुः,—

द्विकं त्रिकं चतुष्कञ्च पञ्चकञ्च शतं समम् ।

मासस्य वृद्धिं गृह्णीयादृणानामानुपूर्वशः ॥

द्विकं द्वे वृद्धौ दीयेते यस्मिन् क्षणे तत् । एवं त्रिकाद्यपि
मम तुल्यम् ।

याज्ञवल्क्यः,—

अग्नीतिभागे वृद्धिः स्यान्मासि मासि सवन्धके ।

वर्णक्रमाश्रितं द्वित्रिश्चतुष्पञ्चकमन्यथा ॥

अन्यथा बन्धकलङ्गकविरहेण ।

मनुः,—

नातिभवंत्सरीं वृद्धिं न वा दुष्टां पुनर्हरेत् ।

चक्रवृद्धिः कालवृद्धिः कारिता कायिका च या ॥

अधिकानि च विवादरत्नाकर एव प्रपञ्चितानि तत्र द्रष्टव्यानि ।

वृहस्पतिः,—

वहवो वर्त्तनोपाया क्षत्रिभिः परिकीर्त्तिताः ।

सर्वेषामपि चैतेषां कुशीदमधिकं विदुः ॥

अनावृष्ट्या राजभयान्मूषिकाद्यैरुपद्रवैः ।

कृष्यादिके भवेद्भूतानिः कुशीदे सा न विद्यते ॥

शुक्लपक्षे तथा कृष्णे रजन्यां दिवसेऽपि वा ।

उष्णे ग्रीतेऽतिवर्षे वा वर्द्धनं विनिवर्त्तते ॥

दिशं गतानां या वृद्धिर्नानापण्योपजीविनाम् ।

कुशीदं कुर्वतः सम्यक् माऽस्मिन् तस्यैव जायते ॥

॥ इति गृहस्यरत्नाकरे कुशीदतरङ्गः ॥

अथान्यापवृत्तयः ।

तत्र मनुः,—

विद्या शिल्पं भृतिः सेवा गोरक्ष्यं विपणिः कृषिः ।

धृतिर्भैक्ष्यं कुशीदञ्च दश जीवनहेतवः ॥

विद्या वेदविद्याव्यतिरिक्ता । शिल्पं चित्रादिकर्म ।
भृतिर्वेतनम् । विपणिर्वाणिज्यम् । गोरक्ष्यकुशीदवाणिज्यानां
श्लोकनिबद्धत्वमात्रेणोपन्यासः । वृत्तेश्वानापवृत्तिता ज्ञेया ॥

याज्ञवल्क्यः,—

कृषिः शिल्पं धृतिर्विद्या कुशीदं शकटं गिरिः ।

सेवाऽनूपं नृपो भैक्ष्यमापत्तौ जीवनानि तु ॥

कागलेयः,—

शकटं शाकिनी गावो जालमस्यन्दनं वनम् ।

अनूपं पर्वतो राजा दुर्भिक्षे नव वृत्तयः ॥

शकटं धान्यादिवहनभारद्वारेण । शाकिनी शकवाटिका ।
जालं मत्स्याद्याहरणेन । अस्यन्दनमेकत्रावस्थानं व्ययाधिक्यविरह-
द्वणादिलाभो वृत्तिः । वनं फलमूलाद्याहरणेन । अनूपं जलप्राप्तौ
देशः स च विषमालूकाद्याहरणेन । गिरिस्तदसाधारणवस्त्वाद्या-
हरणेन ।

गोतमः,—

सर्वथा वृत्तिरशक्तावशौद्रेण तदप्येके प्राणसंग्रहे तद्वर्णसङ्करा-
भक्ष्यनियमस्तु प्राणसंग्रहे । ब्राह्मणः शस्त्रमाददौत ।

सर्वथा प्रतिषिद्धवृत्ति-विक्रयवृत्ति-संकरादिभिः । अशक्तौ

अवश्यकार्थ-कर्मासम्पत्तौ अग्नौद्रेण शुद्रसाधारणोच्छिष्टाशनाद्य-
न्येन । तदपि शौद्रमपि कर्म । प्राणसंग्रहे एके वृत्तिश्चान्यन्ते ।
आत्मनोऽवश्यभर्तव्यानाच्चेति शेषः । तद्वर्णसङ्करस्तेन शुद्रवर्णेन
सङ्करः सहामनादिः । अभक्ष्यं लग्नादि नियमो निवृत्तिः,
तस्याभावोऽभक्ष्यनियमः । तेन प्राणसंग्रहे वर्णसङ्करदोषो भक्ष्य-
नियमो नास्तीत्यर्थः ।

ब्राह्मणोऽपि शस्त्रमाददीत प्राणधारणार्थमिति शेषः । सर्वथा
प्रतिषिद्धविक्रयादि-वर्णसङ्करादिभिरिति सहार्थं तृतीया । तेन
प्राणधारणसम्भवे ब्राह्मणेन सर्वथा प्रतिषिद्धविक्रयादिकमपि
शस्त्रधारणमपि कार्यमित्यर्थः ।

अङ्गिराः,—

व्याधितस्य दरिद्रस्य कुटुम्बात्प्रच्युतस्य च ।

अध्वानं वा प्रपन्नस्य भिक्षाचर्या विधीयते ॥

व्याधितत्वाद्यत्र सर्वथा पाकानुपपत्तिलक्षकम् ।

हारीतः,—

चतुर्वर्णेषु वा भैक्ष्यमेकान्नं वा द्विजातिषु ।

स्वकर्मापार्जितं भैक्ष्यं विधिना त्वनसूयया ॥

वायुतुल्यं प्रशंसन्ति ऋषयो न्यायकोविदाः ।

स्वकर्माणा यथोक्ताध्यापनादिप्रयोजनेन । विधिना च
समाहृत्य तद्भैक्ष्यमित्याद्यनन्तरोक्तप्रकारेण । वायुतुल्यं शुद्धतया ।

मनुः,—

तथेव सप्तमे भक्ते भक्तानि च षडनश्रता ।

अश्वस्तनविधानेन कर्त्तव्यं हीनकर्माणः ॥

खलात् चेत्तादगाराद्वा यतो वाऽप्युपलभ्यते ।

आख्यातव्यन्तु तत्तस्मै पृच्छते यदि पृच्छति ॥

ब्रह्मखं न च हर्त्तव्यं चित्रियेण कदाचन ।

दस्यु-निष्क्रिययोः स्वर्णं न जीवन् हर्त्तुमर्हति ॥

अश्वस्तनविधानेन एकदिनमात्रोपयोगेन । दस्युश्चौरः ।

निष्क्रियो विहितक्रियारहितः । तथोर्ब्राह्मणयोरपहर्त्तव्यमित्यर्थः ।

तथा,—

अलिङ्गी लिङ्गवेषेण यो वृत्तिमुपजीवति ।

स लिङ्गिनं हरत्येनस्तिर्यग्योनौ च जायते ॥

याज्ञवल्क्यः,—

बुभुक्षितस्त्यहं हिवा धान्यमब्राह्मणादुरेत् ।

प्रतिगृह्य तदाख्येयमभियुक्तेन धर्म्मतः

प्रतिगृह्य गृह्योत्वा ।

हारीतः,—

आरोग्यवृत्तिः चिकित्सितमुपपत्ति-वृष-वेश्योपजीवनं वैतस्या
वणिक् कैराटो वाङ्मषिकौ अनृती कितववृत्ति वाद-प्रेय-
तार्क्षिकाश्ववृत्तिः, राजपौरुष्यं दम्भजीवनं कल्कवृत्तिः । परस्वा-
हरणं स्तेयवृत्तिर्वधवन्धोपपत्युजीववृत्तयश्चेताः किञ्चिषवृत्तयो
निरयानुशिष्टाः । पापयोनिषु जायन्ते तस्मान्नामवृत्तिः स्यात् ।

आरोग्यवृत्तिरौषधविक्रयवृत्तिः । चिकित्सितं रूक्प्रतिक्रिया-
वृत्तिः । उपपत्युपजीवनं स्वभार्याजारोपजीवनवृत्तिः । वृषोप-

जीवनं भाटकादिवृत्तिः । वेश्योपजीवनं मूख्येन स्त्रीसमर्पणम् ।
 वैतस्या नामवृत्तिः । वणिक् पण्यजीवनवृत्तिः । कैराटी अविक्रय-
 विक्रयवृत्तिः । वार्द्धुषिकी कुशीदवृत्तिः । अनृतवृत्तिः कपट-
 वृत्तिः । कितववृत्तिः द्यूतकारवृत्तिः । वादवृत्तिः कलहेन वृत्तिः ।
 प्रेथवृत्तिः सेवावृत्तिः । तार्किकोऽच कुहेतुवादवृत्तिः । आश्व-
 वृत्तिः कलादिना परद्रव्योपमर्दनवृत्तिः । राजपौरुष्यं राज-
 भयकथनेनोत्कोचादानम् । दम्भजीवनं कल्कवृत्तिरिति सामा-
 नाधिकरणं दम्भस्य व्यक्ता हि कल्कता । च्छलेन परस्वाहरणं
 स्तेयवृत्तिः । निरयानुशिष्टा नरकयातनां प्राप्ताः ।

देवलः,—

चिकित्सां ज्योतिषं रूपं शकटं तिलपीडनम् ।

सुरासुलाञ्च नाजीवेत् पुत्राचार्यत्वमेव च ॥

लाचा-मस्त्रिष्ठ-मांसानि मधुलोहविषाणि च ।

आजीवन् वृषलोऽप्यार्यः कर्मणा तेन वर्जितः ॥

रूपं वेश्यादिरूपवज्जीवनोपायः । शकटनिषेधो दुर्भिक्षं
 विना । पुत्राचार्यत्वं आचार्यतया पुत्राङ्कनग्रहणम् ।

शङ्खलिखितौ,—

नान्तरितां नाविशिष्टां नाधिकां न समां न हीनां न
 कुत्सितां नानर्थकारीं वृत्तिं लिप्सेत् ।

अन्तरितां वर्णक्रमेण व्यवहिताम् । यथा ब्राह्मणस्य वैश्य-
 वृत्तिः । अविशिष्टा सत्यतिग्रहादौ सम्भवति असत्यतिग्रहादिका ।
 अधिका स्त्रोत्कृष्टवर्णसम्बन्धिनी । समा आवश्यककर्त्तव्योपसमर्था ।

हीना शूद्रसम्बन्धिनी । कुत्सिता निन्द्यकर्मानेनोपात्ता । अनर्थकरी
वस्तुवदनिष्टहेतुः ।

मनुः,—

नेहेतार्थान् प्रसङ्गेन न विरुद्धेन कर्मणा ।

न कल्प्यमानेष्वर्थेषु नार्त्तावपि यतस्ततः ॥

प्रसङ्गेन गीतवाद्यादिना कल्प्यमानेष्वर्थेषु धनेषु सत्सु,
यतस्ततोऽधिगन्तव्यतादेः ।

लघुहारीतः,—

अधिकारौ तु यो यस्य स दासस्तस्य कौर्त्तितः ।

तस्माद्विजोत्तमेनैतत्कार्यं कर्म न कर्हिचित् ॥

अधिकारौ तु यः पूर्त्तमिष्टं वा कर्म कारयेत् ।

स गच्छेन्नरकं धोरं यस्यार्थस्तस्य तत् फलम् ॥

इति जीवनार्थदत्तधनातिरिक्त-प्रभुधनेनाधिकारौ न धर्म-
माचरेदिति तात्पर्यम् ।

व्यासः,—

वृद्धौ च मातापितरौ साध्वी भार्या सुतः शिशुः ।

अप्यकार्यगतं कृत्वा भर्त्तव्या मनुरब्रवीत् ॥

अकार्यगतं निन्दिता वृत्तिः ।

दक्षः,—

दत्तौ च ततो भागे पोष्यवर्गार्थसाधनम् ।

माता पिता गुरुभार्या प्रजा दौनः समाश्रितः ॥

अभ्यागतोऽतिथिस्त्राग्निः पोष्यवर्ग उदाहृतः ।

ज्ञातिर्वन्धुजनः क्षीणस्तथाऽनाथः समाश्रितः ॥

अन्येऽपि धनयु^१क्तस्य पोष्यवर्गं उदाहृतः ।

ज्ञानविज्ञश्च दातव्यमन्यथा नरकं व्रजेत् ॥

तस्मात् सर्वप्रयत्नेन पोष्यवर्गं सदा भरेत् ।

भरणं पोष्यवर्गस्य स्वर्गसाधनमुत्तमम् ॥

नरकं पीडने चास्य तस्माद्यत्नेन तं भरेत् ।

स जीवति पुमानेको बह्वभिर्योऽनुजीव्यते ।

जीवन्तोऽपि मृतास्त्वन्ये पुरुषाः सोदरम्भराः ॥

बह्वर्थं जीव्यते कैश्चित् कुटुम्बार्थं तथाऽपरैः ।

आत्मार्थं न च शक्नोति सोदरेणापि दुःखितः ॥

अर्थसाधनं धनार्जनं, दीनः समाश्रित इत्येको बोध्यव्यः ।

तेनादीनः समाश्रितोऽपि न तथा । अभ्यागतोऽज्ञासबन्धी

ग्रामान्तरादागतः । ज्ञातिः पितृबन्धुः । बन्धुर्मातृबन्धुः । अनाथः

पितृदिपोषकशून्यः । ज्ञानवित् वेदशास्त्रवेत्ता ।

॥ इति गृहस्यरत्नाकरेऽन्यापहृत्तितरङ्गः ॥

अथ प्रतिग्रहविधिः ।

तत्र व्यासः,—

द्विजातिभ्यो धनं लिप्तेत् प्रगृह्णन्तेभ्यो द्विजोत्तमः ।

अथ राजादिपात्रेभ्यो न तु शूद्रात् कथञ्चन ॥

मनुः,—

राजतो धनमन्विच्छेत् संसीदन् स्नातकः चुधाम् ।

याज्यान्तेवाग्निनो वापि न त्वन्यत इति स्थितिः ॥

याज्ञवल्क्यः,—

राजाऽन्तेवाग्नि आर्येभ्यः सीदन्निच्छेद्भूतं चुधा ।

दग्नि-हेतुक-पाषण्डि-वकटृत्तौश्च वर्जयेत् ॥

राजशब्दः क्षत्रियनृपतिपरः ।

न राज्ञः प्रतिगृह्णीयादराजन्यप्रसूतितः ।

इतिवचनात् ।

लोकरञ्जनार्थमेव कर्मानुष्ठायी दग्नी । हेतुकः हेतुवादरतो

युक्तिवलेन सर्वत्र संग्रहकारो । पाषण्डिनस्त्रयीवाह्याः ।

वकवदस्य वर्त्तनमिति वकटृत्तिः ।

नारदः,—

अर्थानां भूरिभावाच्च देवत्वाच्च^१ महात्मनाम् ।

अथान् प्रतिग्रहो राज्ञां नान्येषां ब्राह्मणादृते ॥

देवत्वं अष्टलोकपालांग्रत्वात् मन्वादिभिः संस्तुतत्वाच्च ।

ब्राह्मणश्चैव राजा च दावप्येतौ धृतव्रतौ ।
 नैतयोरन्तरं किञ्चित् प्रजा-धर्माभिरचनात्^१ ॥
 धर्मज्ञस्य कृतज्ञस्य रक्षार्थं शासतोऽशुचीन् ।
 मेध्यमेव धनं प्राज्जसौक्ष्णस्यापि महीपतेः ॥

अशुचिरिह कृतापराधः ।

शुचीनामशुचीनाञ्च मन्त्रिपातो यथाऽश्वसाम् ।
 समुद्रे समतां याति तद्वद्राज्ञां धनागमः ॥
 यथाग्नौ संस्थितं दीप्ते शुद्धिमायाति काञ्चनम् ।
 एवं धनागमाः सर्व्वे शुद्धिमायान्ति राजनि ॥
 स्वधर्मं ब्राह्मणस्तिष्ठन् वृत्तिमाहरते नृपात् ।
 नासङ्गः प्रतिगृह्णीयाद्ब्राह्मणो विभवे सति^२ ॥
 अशुचिर्वचनाद्यस्य शुचिर्भवति पुरुषः ।
 शुचिश्चैवाशुचिः सद्यः कथं राजा न दैवतम् ॥
 विदुर्य्य एवं दैवत्यं राज्ञो ह्यमिततेजसः ।
 तस्य ते प्रतिगृह्णन्तो न क्षिप्यन्ते कथञ्चन ॥

शिक्षोऽकृत्यनन्तरं मनुः,—

सीदद्भिः कुप्यमिच्छद्भिर्धनं वा पृथिवीपतिः ।
 याच्यः स्यात् स्नातकैर्विप्रैरदित्संस्त्यागमर्हति ॥
 अकृतञ्च कृतात् चेत्तात् गौरजाविकमेव च ।
 हिरण्यं धान्यमन्नञ्च पूर्वं पूर्वमदोषकृत् ॥

१ मूले प्रजा धर्मेण रक्षतोः ।

२ (क) वर्गोभ्यो नियमे सति ।

कुप्यं सुवर्णरजताभ्यामन्यत् कांस्यादि । धनमदित्सुन्
दातुमवाञ्छन् त्यागमर्हति ।

तस्य राष्ट्रे न वस्तव्यमिति मेधातिथिः । अकृतमकृतं कृतात्
कृष्टात् । अन्नं पक्वम् ।

बौधायनः,— तस्य वृत्तिर्ब्राह्मणचक्षियवैश्यरथकारेष्वाभं लिप्सेत
भिचेत वाग्यतस्लिष्ठन् ।

रथकारो माद्विद्येण करणस्त्रियां जातः । लिप्सेत अप्रार्थित-
मिति शेषः । भिचेत पक्वान्नमिति शेषः ।

शङ्खलिखितौ,—

भिचमाणो वा निमित्तान्तरं ब्रूयात् । न रङ्गावतारं कुर्यात् ।
न स्त्रीं नाप्राप्तव्यवहारानपर्याप्तमन्निधानाननुद्दिष्टान्नं भिचेत ।

यदर्थं भिचेत तमेवार्थं कुर्यात् शेषमृत्विग्भ्यो निवेदयेत् ।
यो वाऽन्यः साधुतमस्तस्मै दद्यात् ।

निमित्तान्तरं भिचाप्रयोजकं विवाहयज्ञादि । रङ्गो नृत्यादि-
स्थानं तद्वतारे भिचार्यन्तत्र गमनम् । अप्राप्तव्यवहारान् षोडश-
वर्षेर्नवयस्कान् अपर्याप्तमन्निधानान् दानायोग्यदेशकालस्थान्
अनुद्दिष्टान्नं भिचानिमित्तं यज्ञविवाहाद्यतिरिक्तं निमित्तमन-
भिधाय भिचेतेति न स्त्रीमित्यादिभिरन्वीयते ।

मनुः,—

न राज्ञः प्रतिशुक्लीयादराजन्यप्रसूतितः ।

शूलि-चक्रि^१-ध्वजवतां वेष्टेनैव च जीवताम् ॥

दशसूनासमं चक्रं दशचक्रसमो ध्वजः ।

दशध्वजसमो वेशो^१ दशवेशसमो नृपः ॥

सूना प्राणिवधस्थानम् । चक्रं सर्षपादिवहनस्थानम् । तदस्या-
स्तीति चक्री । ध्वजवान् शौण्डिकः । वेशोऽत्र गणिकावृत्तिः ।

दशसूनामहस्त्राणि यो वाहयति शौण्डिकः^२ ।

तेन तुल्यः स्मृतो राजा घोरस्तस्य प्रतिग्रहः ॥

यो राज्ञः प्रतिगृह्णीयात् तुल्यस्योच्छास्त्रवर्त्तिनः ।

स पथ्यायेण यातीमान्नरकानेकविंशतिम् ॥

तामिस्रमन्धतामिस्रम् महारौरव-रौरवौ ।

नरकं कालसूत्रञ्च महानरकमेव च ॥

संजीवनं महावीचीं तपनं सम्यतापनम् ।

संघातकञ्च काकोलं कुशूल^३मूतमृत्तिकम् ॥

लोहशङ्कुमृचौषण्णु पन्थानं शास्त्रालीं नदीम् ।

अभिपचवनञ्चैव लोहदारकमेव च ॥

एतद्विदन्तो विद्वांसो ब्राह्मणा वेदवादिनः ।

न राज्ञः प्रतिगृह्णन्ति प्रेत्य श्रेयोऽभिकाङ्क्षिणः ॥

यमः,—

अराजन्यप्रसूतस्य राज्ञः स्वच्छन्दवर्त्तिनः ।

घोरः प्रतिग्रहस्तस्य मध्वास्त्रादो विषोपमः ॥

राजकिल्बिष-दग्धानां विप्राणामकृतात्मनाम् ।

१ (क) समा वेश्या ।

२ (क) सौनिक ।

३ मूले कुड्मलं ।

खिन्नानामिव बीजानां पुनर्जन्म न विद्यते ॥

तस्मात् प्रतिग्रहं राज्ञो वर्जयन्ति मनोषिणः ।

दैवतान्नैर्दिजान्नैश्च पुनरप्याग्रयन्ति ते ॥

तथैव राजमहिषी-राजामात्यपुरोहिताः ।

पापेनार्द्धेन संयुक्ताः सर्वे ते राजधर्मिणः ॥

अकृतात्मनां निन्दितराजप्रतिग्रहाचरणेन पुनर्जन्मश्रेष्ठवताम् ।
दैवतान्नैरित्यादि देवस्व-ब्राह्मणस्वाभ्यामपि वरमात्मा पोषणीयो
न तु राजप्रतिग्रहेणेति तात्पर्यार्थः ।

हारीतः,—

दशशूना-सहस्राणि अङ्गा राजा करोति वै ।

तान्येव कुरुते राज्ञो घोरस्तस्य प्रतिग्रहः ॥

अर्द्धार्द्धन्तु ततोऽमात्यः सेनानी-दण्डनायकौ ।

तदर्द्धार्द्धमथार्द्धार्द्धमाश्रितोपाश्रितेषु च ॥

अङ्गिराः,—

षणमासान् यो दिजो भुङ्क्ते शूद्रान्नं ज्ञानदुर्वलः ।

जीवन् स तु भवेच्छूद्रो मृतः श्वा चाभिजायते ॥

एते दोषा भवन्त्यत्र शूद्रादेव प्रतिग्रहे ।

अनुग्रहप्रवृत्तस्य न दोषोऽङ्गिरसो मतम् ॥

अनुग्रहप्रवृत्तस्य अग्रिमखण्डस्यगुर्वादिः ।

तथा,—

संस्कारैः शुद्ध्यति ह्यामं धान्यं तेन शुचि स्मृतम् ।

तस्मादामं ग्रहीतव्यं मृत-मृतान्तरेष्वपि ॥

पक्वान्वर्जं विप्रेभ्यो गौर्धान्यं क्षत्रियात्तथा ।

वैश्वेभ्यः सर्वधान्यानि शूद्राद्वाह्यास्तथा पणाः ॥

संस्कारैः कथनादिभिः, पणस्तमिकः कार्षिकः । एतच्चाप-
ङ्गतस्येति कल्पतरुः ।

यमः,—

अनिर्दृशाहे प्रेतस्य प्रतिगृह्णन्ति वै दिजाः ।

समाः शतसहस्रन्तु नरकं पर्युपासते^१ ॥

प्रेतस्यानिर्दृशाहे मृतकाग्रौचमथे ।

अपांक्रेयानुवृत्तौ—शूद्रयाजनानन्तरं मनुः,—

वेदविद्यापि विप्रोऽस्य लोभात् कृत्वा प्रतिग्रहम् ।

विनाशं व्रजति क्षिप्रमामपाचमिवाभ्यसि ॥

हारौतः,— पतित-दुष्कृतेभ्यः प्रतिगृहीतमस्वर्ग्यमयाज्ञिकम् ।

न तेन पुण्यार्थानाप्नोति । अतिदेशवादाभ्यामर्थात् स्वयं ब्राह्मण-
मभিজित्य तामसमन्यस्यै दौयमानं प्रतिषिध्य स्वयं प्रतिगृह्णन् तस्य
दुष्कृतमाप्नोति । आनृशंस्यार्थं प्रतिगृह्य तेभ्योऽकृत्वोपयोगानां
स्तेन्यमसत्कार्यार्थं निमज्जत्यात्मार्यं निवर्ध्नाति । एतैः प्रतिग्रहोप-
श्रयैः प्रतिगृह्णन्तिरयाथ कल्पते ।

दुष्कृतेभ्यः उपपातकिभ्यः ।

बृहस्पतिः,—

असतोऽपीदमादाय साधुभ्यः संप्रयच्छति ।

धनस्रामिनमात्मानं सन्तारयन्ति दुष्कृतात् ॥

यमः,— यस्तु लब्धं पुनर्दद्यात् प्रतिगृह्य यतस्ततः ।

१यः संपृच्छति राजानं का वा भवति दक्षिणा ॥

जानताऽजानता वापि यत्किञ्चिद्भुक्तं भवेत् ।

सर्वन्तरति धर्मात्मा प्रतिगृह्य पुनर्ददत् ॥

सक्ताः प्रतिग्रहे ये च न तु दाने कथञ्चन ।

तेषां वैवस्वतः प्राह नदुर्द्धं गमनं कश्चित् ॥

सक्ता आमङ्गवन्तः ।

मनुः,—

गुरुन् भृत्यानुज्जिहीर्षन् अर्चिष्यन् देवतातिथीन् ।

सर्वथा प्रतिगृह्णीयाच्च तु दृष्टेत् स्वयं ततः ॥

गुरुषु न व्यतीतेषु विना वा तैर्गृहे वसन् ।

आत्मनो वृत्तिमन्विच्छन् गृह्णीयात् साधुतः सदा ॥

एतेष्वपि च कार्येषु समर्थः सन् प्रतिग्रहे ।

नादद्यात् कुलटा-षण्ड-पतितेभ्यस्तथा द्विषः ॥

गुरवः पित्रादयः । उज्जिहीर्षन् क्षुधाद्यवसन्नानुद्धर्तुमिच्छन् ।

अर्चिष्यन् देवतातिथीनिति गुरुभृत्यप्रतिसन्धानमावश्यकं कार्य-
मित्यर्थः । सर्वतः सङ्गोऽसङ्गः । न दृष्टेत् स्वयं तत इति
प्राणरक्षातिरिक्तं भोगादि तेन न कुर्यादित्यर्थः ।

गुरुषु न व्यतीतेषु विना वा तैर्गृहे वसन्निति तैर्विना वा गृहे
वसन् जीवत्स्वपि गुर्वादिषु प्रकारान्तरेण संभवदृत्तिषु आत्म-
वृत्त्यर्थं साधुतः साधुभ्यो धार्मिकेभ्य एव प्रतिगृह्णीयादित्यर्थः ।

गोतमः,—

एधोदक-मूल-फल-मध्वभयाभ्युद्यत-शय्यासनावसय-यान-पथो-
दधि-धान्य-^१सर्षप-प्रियङ्गु मार्ग-शाकानि अप्रणोद्यानि सर्व्वेभ्यः ।
पितृदेवगुरुभरणे चान्यवृत्तिश्चेन्नान्तरेण शूद्रात् ।

अभ्युद्यतं अभिमुखं दातुमानौतसेधोदकादन्यदपि । एधा-
दीनि दातुर्गृहादिवर्त्तीनि । अभ्युद्यतानि अयाचितान्यपि
अप्रणोद्यानि न प्रत्याख्येयानि । आवसथो गृहं, मार्गं मृगमांसम् ।
पितृदेवगुरुभरणे चान्यदिति आह्वाद्यर्थमन्यदपि न प्रत्याख्येय-
मित्यर्थः ।

सुमन्तः,—

अभोज्यान्नानामपि पुष्प-फल-मूल-शाक-हण-काष्ठ-धान्यानि
चेन्नस्थान्यन्तु तडागे गोष्ठञ्च पथ आददतामदोषः ।

चेन्नमत्रोत्पत्तिस्थानम् ।

आपस्तम्बः,—

मध्वन्नं मार्गं मांसं भूमिर्मूलफलानि रक्षा गव्यूतिर्निवेशनं
युग्यं वामस्योद्यतः^२ प्रतिगृह्याणि एतान्यपि नानन्तेवास्युद्धृतानि ।

रक्षा चाणम् । गव्यूतिर्गोमार्गः । उग्रस्तच्छास्त्रावर्त्ती, अन्तेवासी
शिष्यः । तेनोद्धृतानि प्रापितानि ।

हारीतः,—

ग्रामं वा गृहीरन् कृतावस्य वा चिरमस्य न सुमिच्छाः ।

१ शफरीति क्वचित् पाठः ।

२ (क) उग्रग्रहः ।

स्वयमप्यवृत्तौ सुवर्णे वा दत्त्वा पशुं वा भुञ्जीत । नात्यन्त-
मभ्यसेद्वृत्तिं प्राप्य विरमेत् ।

आमं व्रीहितण्डुलादि कृतान्नस्येत्यन्तर्भावितस्तोकयोगे षष्ठौ ।
तेन कृतान्नस्य विरमस्य लवणादिरसशून्यस्य स्तोकं यावद्भृत्य-
भरणोचितं तावदुपगतोऽपि ग्राह्यमित्यर्थः । न सुभिक्षाः सूर्यदि-
सुखेनान्नदातारो लोका न स्युस्तेन दुर्भिन्न इत्यर्थः ।

आदित्यपुराणे,—

अपि पापकृतां राज्ञां प्रतिगृह्णन्ति साधवः ।

पृथिवीं नान्यदिच्छन्ति पावनं ह्येतदुत्तमम् ॥

मनुः,—

एधोदकं मूलफलं अन्नमभ्युद्यतञ्च यत् ।

सर्व्वतः प्रतिगृह्णीयान्नाध्वयाभयदक्षिणाम् ॥

शय्यां कुशं गृहान् गन्धानपः पुष्पमालीन्दधि ।

धान्यान् मत्स्यान् पयो मांसं शाकञ्चैव न निर्नुदेत् ॥

अभयमत्र दृष्टान्तार्थमुक्तं तस्य सुख्यदानासम्भवात् । मणयो

रत्नानि । पयो दुग्धम् । न निर्नुदेत् न त्यजेत् ।

अङ्गिरो-बौधायनौ,—

खलचेचगतं धान्यं वापौकूपगतं जलम् ।

अभोज्यादपि तद्ग्राह्यं यच्च गोष्ठगतं पयः ॥

विच्छिन्नेषु च पक्षेषु हविराश्रयणेषु च ।

दष्टिं न विज्ञतां कुर्यात् सुकृतञ्च न लोपयेत् ।

पक्वान्वज्जं विप्रेभ्यो हविर्वा क्षत्रियादपि ।

वैश्यान्तु सर्वधान्यानि शूद्राङ्गाह्यं न किञ्चन ॥

यच्च चेन्नगतं धान्यं खले वाऽथ गृहादह्निः ।

सर्वकालं ग्रहीतव्यं शूद्रेभ्योऽप्यङ्गिरोमतम् ॥

प्रतिवर्णमिदं दृष्टं प्रतिग्राह्यं द्विजोत्तमैः ।

तथापि च पथः पेयं द्विजेभ्योऽप्यङ्गिरोमतम् ॥

विच्छिन्नेषु पक्षेषु पकादिकरणकालेषु । आश्रयणादिषु दशै-
पौर्णमाससंस्मृति-र्यावता भवति तावदर्धमभोज्यान्नादपि यथोक्तं
धान्यादि प्रतिग्राह्यमित्यर्थः । पथो जलमिह ।

तथा राशीकृतं धान्यं खलचेत्त्रेऽथवा भवेत् ।

सर्वकालं ग्रहीतव्यं शूद्रेभ्योऽप्यङ्गिरोमतम् ॥

सुपात्रे यत्तु विन्यस्तं सुखं तच्छुचि नित्यशः ।

पात्रान्तरगतं ग्राह्यं शूद्रात् खगृहमागतम् ॥

शूद्रवेश्मनि विप्रेण चौरं वा यदि वा दधि ।

निवृत्तेन न भोक्तव्यं शूद्राक्षं तदपि स्मृतम् ॥

आमं मांसं मधु घृतं धानाः चौरमथौषधम् ।

गुड-तक्र-रसाः ग्राह्या निवृत्तेनापि शूद्रतः ॥

शाकञ्च मत्स्य मूलानि कटुकाः शक्तवस्तिलाः ।

इक्षुः फलानि पिष्ट्याकं प्रतिग्राह्याणि सर्वतः ॥

सर्वकालं सूतकादावपि । सर्वतः सर्ववर्णभ्यः । कटुका-

क्षण्डुलानां कणाः ।

याज्ञवल्क्यः,—

कुशाः शाकं पयो मत्स्या गन्धः पुष्पं दधि क्षितिः ।

मांसं शय्यासनं धानाः प्रत्याख्येयं न वारि च ॥

अयाचिताहृतं ग्राह्यमपि दुष्कृतकर्माणः ।

अन्यत्र कुलटा-षण्ड-पतितेभ्यस्तथा द्विषः ॥

जावालः,—

अभ्युद्यतं गृहे भैक्ष्यं ग्राह्यं तत् सर्वतः स्वयम् ।

आत्मनैव शुभायातं नियुज्याद्भृतके परम् ॥

अभ्युद्यतं दातुमुपक्रान्तम् । शुभायातमनिषिद्धक्रमायातं आत्म-
नैवोपयोक्तव्यं नियुज्याद्भृतके परमशुभायातमित्यर्थः ।

मनुः,—

आहृतासुद्धृतां भिक्षां पुरस्तादप्रवेष्टिताम् ।

मेने प्रजापतिर्ग्राह्यामपि दुष्कृतकर्माणः ॥

नाश्रन्ति पितरस्तस्य दशवर्षाणि पञ्च च ।

न च हव्यं वहत्यग्निर्यस्तामभ्यवमन्यते ॥

चिकित्सक-कृतघ्नानां शल्यहर्तुंस्तु वाद्वेषः ।

षण्डस्य कुलटायाश्च उद्यतामपि वर्जयेत् ॥

आहृता ग्राहकसमीपमानीता । भिक्षाऽत्र यासमात्रम् ।
यासप्रमाणा भिक्षा स्यादिति सूतेः । अप्रवेष्टिता साक्षात्
परस्परया वा न याचिता । चिकित्सको वैद्यः । शल्यहर्ता
शिरावैद्यः ।

यमः,—

चिकित्सकस्य मृगयोर्व्वेश्यायाः कितवस्य च ।

षण्ड-सूतिकयोश्चैव उद्यतामपि वर्ज्येत् ॥

वशिष्टः,—

श्रद्धधानस्य भोक्तव्यं चौरस्यापि विशेषतः ।

नत्वेवं बह्व्याज्यस्य यस्तोपनयते बह्वन् ॥

चिकित्सकस्य मृगयोः शल्यहर्तुश्च पाशिनः ।

षण्डस्य कुलटायाश्च उद्यताऽपि न गृह्यते ॥

पाशिनो वागुरिकस्य ।

तथा—शस्त्रं विषं सुरा चाप्रतिग्राह्याणि ब्राह्मणस्य ।

शङ्खलिखितौ,—

न मद्यं प्रतिगृह्णीयात् ।

आदित्यपुराणे,—

किं करिष्यति विप्रोऽसौ गृह्णन्नुभयतोमुखीम् ।

सहस्रं वारुणाः पाशाः क्षुरधाराग्निसन्निभाः ॥

पूर्णे वर्षसहस्रे च पाश एकः प्रमुच्यते ।

एतामवस्थामाप्नोति गृह्णन्नुभयतोमुखीम् ॥

असत्प्रतिग्राह्यान्त्येऽस्माभिर्दानरत्नाकरे देयादेयतरङ्गे प्रद-
र्शिताः ।

याज्ञवल्क्यः,—

विद्या-तपोभ्यां हीनेन न च याज्ञः प्रतिग्रहः ।

गृह्णन् प्रदातारमधो नयत्यात्मानमेव च ॥

मनुः,—

न द्रव्यानामविज्ञाय विधिं धर्म्यं(मर्थं) प्रतिग्रहे ।
 प्राज्ञः प्रतिग्रहं दद्यादवसीदनपि क्षुधा ॥
 विधिर्मान्त्रप्रयोगाद्यात्मिका इतिकर्तव्यता ।

तथा,—

हिरण्यं भूमिमश्वं गामन्नं वासस्तिलान् गृहम् ।
 अविद्वान् प्रतिगृह्णानो भस्मीभवति दारुवत् ॥
 हिरण्यमायुरन्नञ्च भूगर्भैर्व्याप्युष^१तस्तनुम् ।
 अश्वश्चक्षुस्त्वचं वामो घृतन्तेजस्तिलाः प्रजाः ॥
 अतपास्त्वनधीयानः प्रतिग्रहरुचिर्नरः^२ ।
 अग्नस्यश्मश्रवेनेव सह तेनैव मज्जति ॥
 तस्मादविद्वान् विभियाद्यस्मात्तस्मात् प्रतिग्रहात् ।
 खलपकेनापि गृह्णन् हि पङ्के गौरिव सीदति ॥
 प्रतिग्रहसमर्थोऽपि प्रसङ्गान्तत्र वर्ज्येत् ।
 प्रतिग्रहेण ह्यस्याशु ब्राह्मं तेजः प्रशाम्यति ॥

हिरण्यान्ने आयुरुषतो दहतः, भू-गावौ तनुमुषतो यस्मात्तस्मा-
 दपि सुविशुद्धादपि । प्रसङ्गोऽत्यासङ्गः ।

साज्ञवत्क्यः,—

प्रतिग्रहसमर्थोऽपि नादत्ते यः प्रतिग्रहम् ।
 ये लोका दानशीलानां स तानाप्नोति पुष्कलान् ॥

यमः,—

सर्वदेवाभिगमनात् सर्वयज्ञनिषेवणात् ।
 गवां कोटिप्रदानाच्च श्रेयस्तस्य विनिग्रहः ॥
 यश्च याचनको नित्यं न स स्वर्गस्य भाजनम् ।
 उद्वेजयति भूतानि यथा चौरस्तथैव सः ॥

व्यासः,—

प्रतिग्रहरुचिर्न स्यात् याचार्थन्तु समाहरेत् ।
 स्थित्यर्थादधिकं गृह्णन् ब्राह्मणो यात्यधोगतिम् ॥

महाभारते,—

धर्मार्थं यस्य वित्तेहा तस्थानीहा गरीयसी ।
 प्रचालनाद्धि पङ्क्तस्य दूरादस्पर्शनं वरम् ॥
 धर्मार्थं आवश्यककर्मातिरिक्त-कर्मार्थमित्यर्थः ।
 प्रयागतौर्थं प्रतिग्रहे तौर्थस्य निष्फलतामुक्त्वा—

मत्स्यपुराणे,—

तस्मात्तौर्थं न गृह्णीयात् पुण्यव्यायतनेषु च ।
 निमित्तेषु च सर्वेषु अप्रमत्तो भवेद्विजः ॥

• ॥ इति गृहस्यरत्नाकरे प्रतिग्रह-तरङ्गः ॥

अथ क्षत्रिय-वैश्य-कर्म-धर्मवृत्तयः ।

तत्र मनुः,—

त्रयो धर्मा निवर्त्तन्ते ब्राह्मणाः क्षत्रियं प्रति ।

अध्यापनं याजनञ्च तृतीयञ्च प्रतिग्रहः ॥

वैश्यं प्रति तथैवैते निवर्त्तरन्निति स्थितिः ।

न तौ प्रति हि तान् धर्मान् मनुराह प्रजापतिः ॥

शस्त्रास्त्रभृत्क्षत्रस्य वणिक्-पशु-कृषिर्विशः ।

आजीवनार्थं धर्मस्तु दानमध्ययनं यजिः ॥

वेदाभ्यासो ब्राह्मणस्य रक्षणं क्षत्रियस्य च ।

वार्त्ताः कर्मैव वैश्यस्य विशिष्टानि स्वकर्मसु ॥

ब्राह्मणस्येमे ब्राह्मणाः । वार्त्ता कृषि-पशुपाल्यवाणिज्याः ।

विशिष्टान्युत्कृष्टानि ।

पराशरः,—क्षत्रियेण प्रजाः पाल्याः शस्त्रपाणिः प्रचण्डवान् ।

निर्जित्य परमैश्यानि क्षितिं धर्मेण पालयेत् ॥

लौहकर्म तथा रत्न-पशूनां परिपालनम् ।

वाणिज्य-कृषिधर्मान् वैश्यवृत्तिरुदाहृता ॥

प्रचण्डवान् पुरुषसहायवान् ।

दानमध्ययनं यजिरित्यनुवृत्तौ शङ्ख-लिखितौ ।

पूर्वधर्म एव क्षत्रियः, शस्त्रार्जन-क्षत्राण-व्यवहार-दण्डरक्ष-

णानुशासनमिति वृत्तिः ।

पूर्वधर्म एव वैश्यः, कृषिः पशुपाल्यं वाणिज्यं योनिपोषणं

वृत्तिप्रयोग इति वृत्तिः ।

पूर्वधर्मोऽध्ययन-यज्ञदानादिः, शस्त्रेणार्जनं शस्त्रार्जनं, चत-
त्राणं चतादभिभवाद्रक्षणम् । व्यवहारो वादिनोः शङ्काप-
करणम् । अनुश्रासनं वर्णानां निजधर्मेण व्यवस्थापनम् । योनिपोषणं
वृद्धार्थं वड्वादिपोषणम् । पाशुपाल्यं वेतनेन पशुरक्षणम् ।

हारीतः,— धनुर्वेदव्रतस्नातः चत्रियोऽध्ययन-यजन-दान
धर्मश्रिष्टपरिपालनाश्रिष्टनिग्रहरतोऽभिजितषड्भागवृत्तिव्रतैकदेशी ।
वैश्वोऽध्ययन-यजनदानधर्मकृषि-पशुपाल्य-वणिक्वृत्तिः ।

धनुःस्नातः अधिगतधनुर्वेदविद्यः । एवं वेदव्रतयोरपि ।
अभिजितानां शत्रूणां भूम्यादीनां षड्भागग्रहणम् ।

देवलः,—

चत्रधर्मोऽध्ययनेषु दानैर्देवपितृपूजनम् । ब्राह्मणशूश्रूषणं वैश्व-
शूद्रपरिपालनम् । वणिक्शुल्कोपजीवनं वर्णाश्रमव्यवहारसंस्थापनं
पापनिग्रहो गुणवत्परिग्रहो व्यवहारार्जनं धर्मचरितानुपालनं हस्त्य-
श्वरथप्रवरणशिक्षाऽभ्यासः । शस्त्रोपायाश्रयत्वं कोषदण्डावेक्षणम् ।
परचक्रापणाटवीतस्करदह्यमानाप्त कुलीनाध्यक्षप्रतिषेधलब्ध शूर-
निजैश्वरदण्डप्रणयनं धर्मविशुद्धौ चाधैर्यमुत्साहः । शौर्यं शक्तत्वं
अयाचनमिति ।

वैश्वधर्मोऽध्ययनयजनप्रदानैर्धर्मानुष्ठानं ब्राह्मणचत्रियशू-
षणम् । पापवर्जनं कलत्रपोषणं कर्षणं पशुपालनं भारोद्धहन-
पण्यव्यवहार-नर्त्तन-गायन-तालावतरण-रङ्गोपजीवनञ्चेति ।

॥ इति गृह्यसूत्राकारे चत्रियवैश्वकर्मा-धर्मतरङ्गः ॥

अथ द्रव्याणां धर्म्याधर्म्यस्वत्वानि ।

तत्र मतः,—

सप्त वित्तागमा धर्म्या दायो लाभः क्रयो जयः ।

प्रयोगः कर्मयोगश्च सत्प्रतिग्रह एव ॥

वित्तागमो धनोपायः, दायः कुलक्रमागतं धनम् । लाभो निध्यादिलाभः । जयोऽत्र शत्रोरभिभवः । प्रयोगः कुशीदम् । कर्मयोगः कृषिवाणिज्यादिः ।

गोतमः,— स्वामी रिक्थ-क्रय-संविभाग-परिग्रहाधिगमेषु । ब्राह्मणस्याधिकं लब्धं चचियस्य विजितं निर्विष्टं वैश्य-शूद्रयोः ।

स्वामी भवतीति शेषः । संविभागो भर्तृदाय इति भर्तृयज्ञः । परिग्रहः अनन्यपूर्व्वारण्यमहिष्यादिपरिग्रहः । अधिगम आक-
राधिलब्धः । एतानि सर्व्ववर्णतुल्यानि । ब्राह्मणस्याधिकमसाधारणं प्रतिग्रहादि । विजितं संग्रामे अधिकं चचियस्य । निर्विष्टमिह कर्मचरणेनोपात्तम् ।

नारदः,—

धनमूलाः क्रियाः सर्वाः यत्नस्तस्यार्ज्जने^१ मतः ।

रक्षणं वर्द्धनं भोग इति तस्य विधिः क्रमात् ॥

तत् पुनस्त्रिविधं ज्ञेयं शुद्धं शवलमेव च ।

कृष्णञ्च तस्य विज्ञेयो विभागः सप्तधा पुनः ॥

श्रुत-शौर्य-तपः-कन्या-शिशु-याज्यान्वयागतम् ।

धनं सप्तविधं शुद्धसुदय^२स्तस्य तद्विधः ॥

१ क्वचित् तत्साधने ।

२ (क) उद्योगः ।

श्रुतागतमध्ययनादिलब्धम् । शौर्यगतं जयेन लब्धम् ।
तपसागतं जपहोमदेवार्चनादिलब्धम् । कन्यागतं कन्यया सह
श्वशुरादितो लब्धम् । शिष्यागतं शिष्यालब्धं गुरुदक्षिणादि ।
याज्यागतं ऋत्विक्कर्मणा लब्धम् । अन्वयागतं दायलब्धम् ।
उदयः फलं । तद्विधः शुद्धः ।

तथा,—

कुम्भीद-कृषि-वाणिज्य-शुल्कशिल्पानुवृत्तिभिः ।

कृतोपकारादाप्तञ्च श्रवणं समुदाहृतम् ॥

अनुवृत्तिः सेवा ।

तथा,—

पार्श्विकद्यूतचौर्यार्त्तिं प्रतिरूपकसाहसैः ।

व्याज्येनोपार्जितं यच्च तत् कृष्णं समुदाहृतम् ॥

पार्श्विकं उत्कोचादिलब्धं, आर्त्तिः परपीडा । प्रतिरूपकं
द्रव्याभासः, साहसः चौर्यम् । व्याजः वहिचयानादिव्याप्तोपद्रव्य-
मिश्रीकरणम् ।

तथा,— तेन क्रयो विक्रयश्च दानं ग्रहणमेव च ।

विविधाश्च प्रवर्तन्ते क्रियाः संभोग एव च ॥

तेन त्रिविधेन शुक्लादिना ।

तथा,—

यथाविधेन द्रव्येण यत् किञ्चित् कुरुते नरः ।

तथाविधमवाप्नोति स फलं प्रेत्य चेह च ॥

तत् पुनर्वाद्दशविधं प्रतिवर्णाश्रयात् स्मृतम् ।

साधारणं स्यात्त्रिविधं श्रेष्ठं नवविधं स्मृतम् ॥

श्रेष्ठमसाधारणक्रमागतं प्रीतिदायप्राप्तञ्च सह भार्ययागतम् ।

अविशेषेण वर्णानां सर्वथा त्रिविधं धनम् ।

वैशेषिकं धनं विद्याद्वाङ्मणस्य चिलक्षणम्^१ ॥

प्रतिग्रहेण यत्नं यान्यतः शिष्यतस्तथा ।

त्रिविधं लब्धयस्यापि प्राहुर्वैशेषिकं धनम् ॥

युद्धोपलब्धं काराच्च दण्डाच्च व्यवहारतः ।

करेण लब्धः कारः कारशब्दः करपरः । व्यवहारतो

न्यायात् तेनार्हे दण्ड इत्यर्थः ।

तथा,—

वैशेषिकं धनं ज्ञेयं वैश्यापि चिलक्षणम् ।

कृषिगोरक्षवाणिज्यैः शूद्रस्त्रैषामनुग्रहात्^२ ॥

अनुग्रहात् शूद्राणां हेतुकात् । एतच्च नवविधत्वं द्विजाति-
रूप-वर्णत्रयविषयम् । शूद्रे तु शूद्राणां जनितानुग्रहादेव लब्धमसा-
धारणम् ।

तथा,—

सर्वेषामेव वर्णानामेष धर्म्यो धनागमः ।

विपर्ययादधर्म्यः स्यान्न चेदापद्रवीयसी ॥

बृहस्पतिः,—

वृत्त्युपात्तेन लब्ध्वाऽर्थं कुर्यात् पालनवर्द्धनम् ।

भोगञ्च वन्धुभिः साद्धं दीनानाथार्थिभिस्तथा ॥

१ मूले शुभं त्रिधा ।

२ (ग) शूद्रस्यापि त्वनुग्रहात् ।

वृत्त्युपात्तेन विहितवृत्त्युपात्तेन ।

विष्णुपुराणे,—

पाकसंस्था हविःसंस्थाः सोमसंस्थाश्च संस्थिताः ।

धने यतो मनुष्याणां यतेतातो धनार्जने ॥

महाभारते,—

धनेन तु विहीनस्य पुरुषस्याल्पमेधसः ।

उच्छिद्यन्ते क्रियाः सर्वा ग्रीष्मे कुसरितो यथा ॥

दुर्भिचादेव दुर्भिचं क्लेशात् क्लेशं भयाद्भयम् ।

मृतेभ्यः प्रमृता यान्ति दरिद्राः पापकारिणः ॥

उत्सवादुत्सवं यान्ति स्वर्गात् स्वर्गं सुखात् सुखम् ।

अदधानाश्च दान्ताश्च धनाढ्याः शुभकारिणः ॥

अहिरण्यमदासौकमत्यान्नाढ्यमगोरसम् ।

गृहं कृपणवृत्तीनां नरकस्थापरो विधिः ॥

धर्मणार्थः समाहार्यो धर्मस्तु धनं विधा धनम् ।

कर्त्तव्यं धर्मपरमं मानवेन प्रयत्नतः ॥

एकेनांशेन धर्मस्तु कर्त्तव्यो भूतिमिच्छता ।

एकेनांशेन कामस्याप्येकमंशं विवर्द्धयेत् ॥

मार्कण्डेयपुराणे,—

पादेन तस्य प्रावृत्त्यं कुर्यात् सञ्चयमात्मवान् ।

अर्द्धेन चात्मभरणं नित्यं नैमित्तिकन्तथा ॥

पादञ्चार्द्धार्द्धमर्थस्य मूलभूतं विवर्द्धयेत् ।

एवञ्चाचरतः पुत्र अर्थः साफल्यमृच्छति ॥

भविष्यपुराणे,—

वित्तमाद्यं न यः कुर्याद्भर्माद्योपि हि द्विजः ।
न तत् फलमवाप्नोति प्रलोभाक्रान्तमानसः ॥
तस्मात्त्रिभागं वित्तस्य जीवनाय प्रकल्पयेत् ।
भागद्वयञ्च धर्मार्थमनित्यं जीवनं यतः ॥

॥ इति गृहस्थरत्नाकरे स्वत्वास्तत्त्वतरङ्गः ॥

अथ शूद्र-धर्म-कर्मवृत्तयः ।

तत्र मनुः,—

विप्राणां वेदविदुषां गृहस्थानां यशस्विनाम् ।
शूद्रेष्वेव तु शूद्रस्य धर्मा निःश्रेयसः परः ॥
शूचिरुत्कृष्टवर्णेषु मृदुवागनहङ्कृतः ।
ब्राह्मणापाश्रयो नित्यमुत्कृष्टिर्जातितोऽश्रुते ॥

उत्कृष्टवर्णेषु क्षत्रियवैश्यात्मकेषु ब्राह्मणापाश्रयः वृत्त्यर्थं
क्षत्रियादिशूद्रेष्वपरोऽपि ब्राह्मणे निवेदितात्मा जातितः उत्कृष्टि-
र्जातित उत्कृष्टः । उत्कृष्टमिति कश्चित् पाठः । उत्कृष्ट-
मुत्कृष्टम् ।

बृहस्पतिः,—

शौचं ब्राह्मणशूद्रेष्वप्यसत्यमक्रोध एव च ।
शूद्रकर्म तथा मन्त्रो नमस्कारोऽत्र देशितः ॥

हारीतः,—

न शूद्राय वृत्तिं प्राहुः त्रिवर्णशूद्रा वाऽस्य वृत्तिः । दानधर्म इत्येके ।

वशिष्टः,— एतेषां परिचर्या शूद्रस्य । अनियता वृत्तिः । अनियतकेशवेशाः । सर्वेषां वा मुक्तशिखावर्जम् ।

एतेषां त्रैवर्णिकानां अनियता एतावदातव्यमिति नियम-
शून्या । अनियतकेशवेशाः । अनियताः केशाः वेशाः शूद्रस्ये-
त्यन्वयः । सर्वेषां ब्राह्मणादीनां मुक्तशिखावर्जं मुक्तशिखत्वं
कैरपि न कार्यमित्यर्थः ।

मनुः,—

शूद्रस्य वृत्तिमाकाङ्क्षन् सचमाराधयेद्यदि ।
धनिनं वाऽप्यपाराध्य वैश्यं शूद्रो जिजीविषेत् ॥
स्वर्गार्थमुभयार्थं वा १ विप्रमाराधयेत्तु सः ।
यातब्राह्मणशब्दो हि स ह्यस्य कृतकृत्यता ॥

तथा,—

विप्रसेवैव शूद्रस्य विशिष्टं कर्म कौर्त्त्यते ।
यत्ततोऽन्यद्वि कुरुते तद्भवत्यस्य शक्तिः ॥
कल्प्यते तस्य तैर्वृत्तिः स्वकुटुम्बाद्यार्हतः ।
शक्तिश्चाप्येत्य दातव्यं भृत्यानाञ्च परिग्रहम् ॥
उच्छिष्टभक्षणं दातव्यं जीर्णानि वसनानि च ।
पुलाकाश्चैव धान्यानां जीर्णाश्चैव परिच्छेदाः ॥

यातब्राह्मणशब्दश्च यातः प्राप्तो ब्राह्मणशब्दो ब्राह्मणशूश्रूष-
कोऽयमित्याकारः शब्दो येन स तथा । ब्राह्मणसेवनादन्य-
द्गतोपवासादि । तैर्द्विजातिभिः । खकुटुम्वात् कुटुम्बार्थधनात् ।
शक्तितः सामर्थ्यात् । दाक्ष्यं कार्येषु पाटवम् । मृत्यानाञ्च परिग्रहं
पुत्रदारादि, उच्छिष्टं मुक्तशेषम् । एतच्चोच्छिष्टाशनं अकृतदार-
परिग्रहस्य । इतरस्य पाकयज्ञाधिकारात् । पुलाका इहासार-
धान्यानि । परिच्छेदाः कत्रोपानहादयः ।

गोतमः,— शूद्रश्चतुर्थो वर्ण एकजातिः । तस्यापि सत्यम-
सत्यमक्रोधः शौचाचमनार्थं पाणिपादप्रक्षालनमेवैके । आङ्गकर्म
मृत्यभरणमुदारवृत्तिः । परिचर्यां चोत्तरेषां तेभ्यो वृत्तिं
लिप्सेत । जीर्णान्युपानच्छत्रवासकूर्चादीनि । उच्छिष्टाशनं
शिल्पवृत्तिश्च पञ्चार्थमाश्रयेत् ॥

कर्त्तव्यस्तेन क्षीणोऽपि तेन चोत्तरतस्तदर्थोऽस्य निश्चयः स्यात्
अनुज्ञातोऽस्य नमस्कारो मन्त्रः पाकयज्ञैः स्वयं याचेतेत्येके ।

एकजातिरेकजन्मा उपनयनात्मकद्वितीयजन्मविरहात् । आच-
मनार्थं आचमनेतिकर्त्तव्यतायां पाणिपादप्रक्षालनमेवेत्येवकारवस्तेन
मुखादिस्पर्शननिवृत्तिः । एके इतिवचनाद्गोतममते मुखादिस्पर्शः
सदार्थपरिगृहीतशूद्रविषयः ।

तदाह बोधायनः ।

शूद्राणामार्याधिष्ठानात् मासि मासि वापनमार्षवदाचमन-
कल्प आचमनेतिकर्त्तव्यता । उपवीतवस्त्रविन्यासादि । आर्य-
परतन्त्राणां शिल्पजीविनां आर्यवदित्यादि ।

यथा द्विजानामास्यस्पर्शसहितआचमनविधिरेवं शूद्राणान्त-
दाश्रितानामित्यर्थः ।

तेनाचमनार्थं आचमनकार्यं शूद्रस्य जलाद्याहरणमन्तरेणैव
पाणिपादप्रक्षालनेनैवाचमनकार्यमिद्विरिति कल्पतरुकारादीनां
व्यवस्था न युक्ता आचारविरोधात् वचनविरोधाच्च ।

उत्तरेषामुत्कृष्टानां ब्राह्मणादीनां कूर्चैरुणमयमासनं तेनार्षेण
चीणो वृत्तिहीनः । तेन शूद्र उत्तर 'आर्षः' चीण इत्यनुषज्यते ।
तदर्थश्चायं प्रयोजकः । अस्य शूद्रस्य निचयो धनसञ्चयः, स्वयं
स्वयमेव न पत्नीपुत्रद्वारेण । एके स्वयमित्युक्तेर्गोतममते
ब्राह्मणद्वारा पाकयज्ञान् कारयेत् । प्रतिष्ठाहोमादौ तथा-
दर्शनात् । एष विकल्पो व्यवस्थितः— अशक्तावन्यद्वारा शक्तौ तु
स्वयमेव । अथवा असच्छूद्रविषयतया व्यवस्थितविषयः ।

मनुः,—

शूद्राणां मासिकं कार्यं वपनं न्यायवर्त्तिनाम् ।

वैश्वक्कौचकल्पस्तु द्विजोच्छिष्टञ्च भोजनम् ॥

न्यायवर्त्तिनामतिशयित-द्विजगुरुशूद्रापरारणाम् । शौचकल्पः
सूतकापगमाद्याचारकल्पः ।

याज्ञवल्क्यः,—

शूद्रस्य द्विजशूद्रा तथाऽजीवन् वणिग् भवेत् ।

शित्यैर्वा विविधैर्जीवेत् द्विजातिहितमाचरन् ॥

भार्यारुचिः शुचिर्मृत्यभर्त्ता आद्रुक्थियारतः ।

नमस्कारेण मन्त्रेण पञ्चयज्ञान् हापयेत् ॥

भार्यारुचिः स्वभार्यारुचिः । आद्धक्रिया आद्धकरणम् ।
नमस्कारेण मन्त्रेण नम इत्यनेनैव पूज्यवाचकचतुर्थ्यन्तपद-
सहितेन ।

मनुः,—

अशक्रुवस्तु शुश्रूषां कर्तुं शूद्रो द्विजन्मनाम् ।

पुचदारात्ययं प्राप्तो जीवेत् कारुककर्मभिः ॥

यैः कर्मभिः प्रचरितैः शुश्रूष्यन्ते द्विजातयः ।

तानि कारुककर्मणि शिल्पानि विविधानि च ॥

अत्ययोऽत्यन्तपौडा ।

पराशरः,—

लवणं मधु तक्रं वा दधि मद्यं घृतं पयः ।

न दुष्येत् शूद्रजातीनां कश्चित् सर्वेषु विक्रयम् ॥

कालिकापुराणे,—

विक्रयं सर्वपण्यानां कुर्वन् शूद्रो न दोषभाक् ।

मधु-चर्म-सुरा-लाक्षासुक्ता मांसञ्च पञ्चमम् ॥

अथञ्च सर्वनिषेधः शूद्रस्यानापदि, नात्यन्तापदि बोद्धव्य इति

कल्पतरुः ।

मद्ये विधिनिषेधयोर्दर्शनात्तादृशविषयपरमेवेदमुचितमिति
तु प्रमाणविदः ।

देवलः,—

लाक्षामाञ्जिष्ठमांसानि मधुलोहविषाणि च ।

आजीवन् वृषलोऽप्यार्यैः कर्मणा तेन वर्जितम् ॥

अथ च विधिनिषेधः सच्छूद्रस्य । पूर्वं लवण मधुमद्य-
मित्यनुज्ञानमसच्छूद्रविषयमिति पारिजातः । इदमपि मधुमात्र
एवेति प्रमाणविदः ।

शूद्रं प्रकृत्य विष्णुपुराणे,—

भक्ष्याभक्ष्येषु नास्यास्ति पेयापेयेषु वै पुनः ।

निधमो मुनिगार्हूल तेनासौ साध्वीरितम् ॥

एतच्चावश्यं सङ्कोचनीयं काकादिभक्षणस्य शूद्रेऽपि शिष्टा-
चारात् प्रायश्चित्तोपदेशान्निषेधाच्च ।

व्यासः,— न चेह शूद्रः पततीति निश्चयो ।

न चैव संस्कारमथार्हतीति ॥

श्रुतिप्रयुक्तं न च धर्म्ममश्रुते ।

न चैव धर्म्मात् प्रतिषेधनं श्रुतौ ॥

न चैव शूद्रः पततीति मांसादिविक्रयेणापि । संस्कारमिहोप-
नयनं श्रुतिप्रयुक्तं श्रुतिबोध्यमग्निहोत्रादि । धर्म्मात् श्रुतिकथितात् ।

मनुः,—

न शूद्रे पातकं किञ्चिन्न च संस्कारमर्हति ।

नास्याधिकारो धर्म्मोऽस्ति न धर्म्मात् प्रतिषेधनम् ॥

धर्म्मस्यैव स्रुतं धर्म्मज्ञाः सतां धर्म्ममनुष्ठिताः ।

मन्त्रवर्जं न दुष्यन्ति प्रशंसां प्राप्नुवन्ति च ॥

यथा यथा हि यदुत्तमातिष्ठत्यनसूयकः ।

तथा-तथैव चासुखं लोकमाप्नोत्यनिन्दितः ॥

शक्तेनापि हि शूद्रेण न कार्यो धनसञ्चयः ।

शूद्रो हि धनमामाद्य ब्राह्मणानेव वाधते ॥

धर्मं श्रौते धर्मात् श्रौतात् । मन्त्रवर्जं वैदिकमन्त्रवर्जम् ।

मनुः,—

अनार्यमार्यकर्माणमार्यं वाऽनार्यकर्माणम् ।

संप्रधार्याब्रवौद्धाता न समौ नासमाविति ॥

अत्र समत्वविरह आर्यस्य उत्कृष्टजातीयत्वात् । असमत्व-
विरह आर्यस्यापि नीचकर्मकारित्वात् ॥ तेन तस्योत्तरेण
शुश्रूषादिकं न कार्यमित्यर्थः ।

शूद्राधिकारे नरसिंहपुराणे,—

अथाचितः प्रदाता स्यात् कृषिवृत्तिं समाश्रयेत् ।

पुराणं शृणुयान्नित्यं नरसिंहस्य पूजनम् ॥

कुर्यादिति शेषः ।

महाभारते,—

दूराच्छूद्रेणोपचर्यो ब्राह्मणोऽग्निरिव ज्वलन् ।

संस्पृश्य परिचर्यस्तु वैश्येन क्षत्रियेण च ॥

पैठीनसिः,—

ब्राह्मं प्राजापत्यं वा स्थानं ब्राह्मणस्य । ऐन्द्रं राजन्यस्य ।

मारुतं वैश्यस्य । गान्धर्वं शूद्रस्य ।

स्वे स्वे कर्मण्यभिरताः स्वं स्वं स्थानं व्रजन्ति ते ।

॥ इति गृहस्यरत्नाकरे शूद्रधर्मकर्मवृत्तितरङ्गः ॥

अथ स्नातकव्रतानि ।

तत्र मनुः,—

ततोऽन्यतमया वृत्त्या जीवंस्तु स्नातको द्विजः ।

स्वर्गायुष्ययज्ञस्थानि व्रतानीमानि धारयेत् ॥

वेदोदितं स्वकं कर्म नित्यं कुर्यादतन्द्रितः ।

तद्धि कुर्वन् यथाशक्ति प्राप्नोति परमां गतिम् ॥

स्वकमाश्रमविहितं, नित्यं यावज्जीवम् । अतन्द्रितः अनालस्यः ।

यथाशक्ति-असम्भवे किञ्चिदङ्गहीनमपि । एतच्च नित्यविषयम् ।

व्यासः,—

वर्णाश्रमाश्रितो धर्मा वेदकर्माश्रितो मतः ।

विद्वान् हि वैदिकं कर्म कुर्वाणोऽभीष्टमश्रुते ॥

प्रमाणं^१ वैदिकं कर्म गुणनिष्ठं^२ तथेतरत् ।

गुणभूतोऽतिप्रमाणं वाधयन् यात्यधोगतिम् ॥

वेदकर्माश्रितो वैदिककर्माणि गुणभूतः । इतरत् स्नानादि

गुणनिष्ठम् स्रुत्याचारनिष्ठम् । अतिप्रमाणं वेदम् ।

मनुः,—

वेदाभ्यासोऽन्वहं शक्त्वा महायज्ञक्रियाः क्षमाः ।

नाशयन्त्याशु पापानि महापातकजान्यपि ॥

वेदाभ्यासोऽत्र ब्रह्मयज्ञादिः ।

विष्णुः,—

श्रुतिस्मृत्युदितः सम्यक् साधुभिर्यश्च सेवितः ।

१ (ग) पुराणं ।

२ (ग) पुस्तके गुणभूतं ।

तमाचारं निषेवेत धर्मकामो जितेन्द्रियः ॥

सत्कर्मोपदेशे दत्तः,—

सन्ध्या स्नानं जपो होमः स्वाध्यायो देवतार्चनम् ।

वैश्वदेवेक्षणातिथ्यमुद्धृतञ्चाय शक्तिः ॥

आतिथ्यासम्भवे स्लोकमप्यन्नमुद्धरणीयम् ।

सम्बन्धः,—

कुर्याद्गृह्याणि कर्माणि स्वभार्यापोषणं परम् ॥

चतुर्कालाभिगमौ स्यात् प्राप्नोति परमां गतिम् ।

परं श्रेष्ठं धर्ममाह्वरिति शेषः । इति लक्ष्मीधरः ।

सुमन्तुः,—

शेषान्नमृतुगामित्वं पञ्चयज्ञाः स्वकर्म च ।

तुल्यैश्च सह सम्बन्धो गृहस्थस्य विधीयते ॥

तुल्यैश्च सह सम्बन्धोऽसत्युत्तमे ।

मनुः,—

उत्तमैरुत्तमैर्हित्यं सम्बन्धानाचरेत् सह ।

निनीषुः कुलमुत्कर्षमधमानधमांस्त्यजेत् ॥

उत्तमानुत्तमान् गच्छन् हीनान् हीनांश्च वर्ज्ययन् ।

ब्राह्मणः श्रेष्ठतामेति प्रत्यवाये तु शूद्रताम् ॥

प्रत्यवायोऽत्र विपरीतकरणम् ।

तथा,—

येनास्य पितरो याता येन याताः पितामहाः ।

तेन यायात् सतां मार्गं तेन गच्छन् रियति ॥

न रिष्यति न वाध्यते । ददं वैकल्पिकविषयम् । येन धर्मेण ।
तथा,— इन्द्रियार्थेषु सर्वेषु न प्रसज्येत कामतः ।

अतिप्रसक्तिश्चैतेषां मनसा संनिवर्त्तयेत् ॥

वृहस्पतिः,—

सख्यं समधिकैः कुर्यादुपेयादीश्वरं सदा ।
वैरं निर्हेतुकं वादं न कुर्यात् केनचित् सह ॥
ज्ञाति-बन्धु-विवाहोभ्यो मित्रमभ्यधिकं स्मृतम् ।
समानमसमानं वा प्रकुर्वीत प्रयत्नतः ॥
शोकाराति-भय-त्राण प्रीति-विश्रम्भभाजनम् ।
आपदलक्ष्य मित्रञ्च लोके बह्वधिकञ्च तत् ॥
असमानोऽधिविश्रम्भो विश्वासस्तस्य गर्हितः ।

वशिष्ठः,— आहार-निर्हार विहार-योगाः
सुसंवृता धर्मविदा तु कार्याः ।
वाग्बुद्धिवीर्याणि तपस्तथैव
धनायुषी गुप्ततमे च कार्य्ये ॥

निर्हारो मूत्रपुरीषोत्सर्गः । विहारोऽन्न स्त्रीसेवा । योगः
समाधिः । वाग्गुप्तिरसत्प्रलापत्यागेन । बुद्धिगुप्तिरसद्बुद्धिवर्जनेन ।
वीर्यगुप्तिरस्थाने तत्विनियोगविरहः । तपोगुप्तिस्तपसि विस्मया-
करणेन तद्रक्षा । गुप्ततमे अप्रकाशिततमे ।

दत्तः,—

आयुर्वित्तं गृहच्छिद्रं मन्त्रो मैथुनमौषधम् ।
तपो धर्मो विमानञ्च नव गोप्यानि सर्व्वदा ॥

प्रकाशानि चेत्युक्ता स एव—

प्रायोग्यमृणशुद्धी च दानाऽधमन-विक्रयाः ।

कन्यादानं वृषोत्सर्गो रहःपापञ्च कुत्सितम् ॥

गृहच्छिद्रमनर्घहेतुकमभ्यसूयादि । प्रायोग्यं वृद्ध्या धन-
प्रायोगः । ऋणमृणग्रहणम् । शुद्धिस्तन्निस्तारः । अधमनं भुस्यादेः
स्थावरस्याधिः । दानस्योक्तत्वेऽपि कन्यादानस्य पुनर्ग्रहणमत्यन्त-
प्रकाशनार्थम् ।

विष्णुः,—

वयोऽनुरूपञ्च वेषं कुर्याच्छ्रुतस्याभिजनस्य च ।

मनुः,—

वयसः कर्माणोऽर्थस्य श्रुतस्याभिजनस्य च ।

वेषवाग्वुद्धिमारूप्यमाचरन् विचरेदिह ॥

तेन वयमाद्युचिता वेषादयः करणीया इत्यर्थः । वेषो
वस्त्रालङ्कारादिधारणम् । सारूप्यमचौचित्यम् ।

मङ्गलाचारयुक्तः स्यात्प्रयतात्मा जितेन्द्रियः ।

जपेच्च जुह्याच्चैव नित्यमग्निमतन्वितः ॥

मङ्गलाचारयुक्तानां नित्यञ्च प्रयतात्मनाम् ।

जपतां जुह्वताञ्चैव विनिपातो न विद्यते ॥

मङ्गलाचार उषसि गोरोचनालम्बनादिः । विनिपातोऽनिष्ट-
सम्बन्धः ।

देवीपुराणे,—

पठने यजने सक्तो लेखने श्रवणे तथा ।

नित्यं दैवतपूजायामौषधव्यञ्जने तथा ॥

जपहोमार्चने सक्तः प्राप्नोति परमं सुखम् ।

विष्णुः,—

गावः पवित्रं माङ्गल्यं गोषु लोकाः प्रतिष्ठिताः ।

गावो वितन्वते यज्ञं गावः सर्वाघसूदनाः ॥

गोमूत्रं गोमयं सर्पिः क्षीरं दधि च रोचना ।

षडङ्गमेतत् परमं माङ्गल्यं सर्वदा गवाम् ॥

शृङ्गोदकं गवां पुण्यं सर्वाघविनिस्तृदनम् ।

रक्षोघ्नानि-अजावलि-वृष-सुवर्ण-रजत-ताम्र-चन्दन-मणयः,

सर्पिः-सर्षप-क्षौम-रुष्णाजिन-नाग-यव-लाजादर्श-प्रियङ्गु-रोचना

मनःशिलाः । कपिला गौः पूर्णकुम्भ-शम्भौ-नाग-दर्भपुष्पाणि ।

सदा स्नाध्यायो धन्यः । त्रयाणां वर्णानां पूर्व्वरात्रौ जागरणम् ।

नागो हस्ती, दर्भः कुशः ।

पृथ्वीं प्रति लक्ष्मीवाक्ये विष्णुः,—

वसाम्यथार्कं च निशाकरे च

तारागणाढ्ये गगने विमेघे ।

तथा लसत्तम्रपयोधरे च

ग्रक्रायुधाढ्ये सतडित्प्रकाशे ॥

तथा सुवर्णे विमले च रौप्ये

रत्नेषु वस्त्रेष्वमलेषु भूमौ ।

प्रासादमालासु च पाण्डुरासु

देवालयेषु ध्वजभूषितेषु ॥

सद्यःकृते वाऽप्यथ गोमयेन
 मत्ते गजेन्द्रे तुरगे प्रहृष्टे ।
 वृषे तथा दर्पसमन्विते च
 विप्रे तथैवाध्ययनोपपन्ने^१ ॥
 सिंहासने चामलके च विल्वे
 चक्रे च शङ्खे च सदैव पद्मे ।
 दीप्ते ऊताग्रे विमले च खड्गे
 आदर्शविम्बे च सदा स्थिताऽहम् ॥
 पूर्णादकुम्भेषु सचामरेषु
 सतालवृन्तेषु विभूषणेषु ।
 मृङ्गारपत्रेषु मनोरमेषु
 मृदि स्थिताऽहञ्च नवोद्धृतायाम् ॥
 क्षीरे तथा सर्पिषि श्राद्धलेषु
 क्षौद्रे तथा दक्षि पुरन्निगात्रे ।
 देहे कुमार्याश्च तथा सुराणाम्
 तपस्विनां यज्ञकृताञ्च देहे ॥
 शूरे च संग्रामविनिर्गतेऽहम्
 स्थिता मृते स्वर्गमितः प्रयाते ।
 वेदध्वनौ चाप्यथ शङ्खशब्दे
^१पुण्याहशब्दे च स वाद्यशब्दे ॥

१ (क) अध्ययनप्रपन्ने ।

२ मूले स्वाहास्वधायामथ वाद्यशब्दे ।

राजाभिषेके च तथा विवाहे
यज्ञे नवे स्नातशिरस्यशुष्के ।
पुष्पेषु शक्तेषु च पर्वतेषु
फलेषु पक्षेषु सरिद्वरासु ॥

सरःसु पूर्णेषु तथार्जुनीषु
सगादलायां भुवि पद्मषण्डे ।
वाले च वत्से च शिशौ प्रहृष्टे
माधौ नरे धर्मपरायणे च ॥

आचारसेविन्यथ शास्त्रनित्ये
विनीतवेषे च तथा सुवेषे ।
सुशुद्धदन्ते मलवर्जिते च
मिष्टाशने चातिथिपूजके च ॥

खदारतुष्टे निरते च धर्मे
सलोत्कटे^१ चात्यशनाद्विसुक्ते ।
सदा सुपुण्ये^२ च सुगन्धिपात्रे
नित्यानुलिप्ते च विभूषिते च ॥

सत्यस्थिते भूतहिते निविष्टे
चमायुते क्रोधविवर्जिते च ।

स्वयं यथार्थं परकार्यदत्ते

१कल्याणचिन्ते च सदा विनीते ॥

मेघे लम्बपयोधरे लम्बमानपयोधरवति, सद्यःकृते गोमयेनाभिलिप्ते । आमलके विल्वे वृचात्मके । पुरन्धिः कुमार्यऽन्या मनोरमा । स्वातशिरस्यशुक्ले स्नानार्द्रकेशे । अर्जुनी गौः । पद्मषण्डे पद्मवने, शास्त्रनित्ये शास्त्रनित्यसङ्गवति ।

महाभारते,—

वसामि सत्ये सुभगे प्रगल्भे

दत्ते नरे कर्मणि वर्त्तमाने ।

अक्रोधने देवपरे कृतज्ञे

जितेन्द्रिये नित्यमुदीर्णसत्ये ॥

नाकर्मशौले पुरुषे वसामि

न नास्तिके सांस्कृतिके कृतघ्ने ।

न भिन्नवृत्ते न नृशंसवृत्ते

न चापि चोरे न च नग्नमुखे ॥

ये वा न तेजोबलमत्वसारा

दृश्यन्ति कुर्वन्ति च यत्र तत्र ।

१ मूले अधिकमिदं श्लोकद्वयं—

नारीषु नित्यं सुविभूषितासु यतिव्रतासु प्रियवादिनीषु ।

अमुक्तहस्तासु सुतान्वितासु सुगुप्तभाण्डासु वलिप्रियासु ॥

सम्पृष्टवेष्टासु जितेन्द्रियासु कलिबन्धेतासु पथिस्थितासु ।

धर्मव्यपेक्षासु दयान्वितासु स्थिता सदाऽहं मधुसूदने च ॥

न देवि तिष्ठामि तथाविधेषु
 नरेष्वसंप्राप्तमनोरमेषु ॥
 यश्चात्मनः प्रार्थयते न किञ्चित्
 यश्च स्वभावोपकृतान्तरात्मा ।
 तेष्वन्त्यसङ्कल्प^१परेषु नित्यं
 नरेषु नाहं निवसामि देवि ॥
 वसामि धर्मशीलेषु धर्मज्ञेषु कृतात्मसु ।
 वृद्धसेविषु दान्तेषु सर्वज्ञेषु महात्मसु ।
 स्त्रीषु कान्तासु दान्तासु देवद्विजपरासु च ॥
 प्रकीर्णभाण्डामनवेक्ष्यकारिणीं
 सदा च भर्तुः प्रतिकूलवादिनीम् ।
 परस्य वेश्याभिरतामलज्जा-
 सेवविधां स्त्रीं परिवर्जयामि ॥
 लोलामधोऽचीमवगाहिनीञ्च
 व्यपेतशीलाङ्गलहप्रियाञ्च ।
 निद्राभिभूतां सततं शयाना-
 सेवविधां स्त्रीं परिवर्जयामि ॥
 सत्यासु नित्यं प्रियदर्शनासु
 सौभाग्ययुक्तासु गुणान्वितासु ।
 वसामि नारीषु पतिव्रतासु
 कल्याणशीलासु विभूषितासु ॥

तथा,—

यस्मिन् गृहे ह्यते ह्यते च
 गोब्राह्मणं चार्च्यते देवताश्च ।
 कालेषु पुण्यैर्वल्लयः क्रियन्ते
 तस्मिन् गृहे वासमुपैमि नित्यम् ॥
 स्वाध्याययुक्तेषु द्विजेषु नित्यं
 चचे तु धर्माभिरते सदैव ।
 वैश्ये च कृष्याभिरते वसामि
 शूद्रे च शूश्रूषणनित्ययुक्ते ॥
 नारायणे लेकमना वसामि
 सर्व्वेण भावेन शरीरभृता ।
 यस्मिन् हि धर्मः सुमहान्निविष्टो
 ब्रह्मण्यता चाथ तथा प्रियत्वम् ॥
 नाहं शरीरेषु वसामि देवि
 नैतन्मया शक्यमिहाभिधातुम् ।
 यस्मिन् स्वभावेन वसामि पुंसि
 स वर्द्धते धर्मयशोऽर्थकामैः ॥

तथा भारतवाक्यम्,—

गृहे पारावता धन्याः शूका वै सारिकास्तथा ।
 गृहे एते प्रशस्ताः स्युस्तथा वै तैलपायिकाः ॥

हारीतः,—

आद्या व्याहृतयस्त्रिषुः स्वधा स्वाहा नमो वषट् ।

यस्यैता वेश्मनि सदा ब्रह्मलोकस्य एव सः ॥

आद्या भूर्भुवःस्वरिति तिस्रो व्याहृतयः ।

तथा,—

यस्य वेदमयञ्चतुर्बीजञ्च व्याहृतीमथम् ।

तपोमयं शरीरञ्च स कस्मादवसीदति ॥

पैठीनसिः,—

कृताग्निहोचस्य कृताग्निकस्य

समाप्तजपस्य पथिस्थितस्य ।

ये ब्राह्मणस्योपरि दिव्यलोकाः

काङ्क्षन्ति तान् वै ऋषयः समस्ताः ॥

महाभारते,—

उत्थायोत्थाय बोद्धव्यं किमद्य सुकृतं कृतम् ।

दत्तं वा दापितं वापि वाक् सत्याऽपि च जल्पिता ॥

प्रत्यहं प्रत्यवेक्षेत मनश्चरितमात्मनः ।

किं नु मे पशुभिस्तुल्यं किं नु सत्पुरुषेरितम् ॥

सुदुर्लभतरं प्राप्य मानुष्यमिह यो नरः ।

धर्माऽवमन्ता कामात्मा स भवेत् खलु वञ्चितः ॥

इहैव नरकव्याधेऽश्विकित्सां न करोति यः ।

गत्वा निरौषधं देशमवशः किं करिष्यति ॥

नावसीदति चेद्धर्माः कपालेनापि जीवतः ।

आद्याऽस्मीत्यवगन्तव्यं धर्मावित्ता हि साधवः ॥

आद्याश्च वलवन्तश्च ये वनस्थाश्च भारत ।

ये वै जितेन्द्रिया धीरास्ते नराः स्वर्गगामिनः ॥

प्रायेणाकृतकृत्यत्वान्मृत्योरुद्विजते नरः ।

कृत्यकृत्याः प्रतीचन्ते मृत्युं प्रियमिवातिथिम् ॥

वृद्धशातातपः,—

श्वः कार्यमद्य कुर्वीत पूर्वाह्णे चापराह्निकम् ।

न हि प्रतीचते मृत्युः कृतं वास्य न वाऽकृतम् ॥

इदं श्वःकार्यदावावश्यककरणार्थम् ।

मनुः,—

यद्यत् परवशं कर्म तत् प्रयत्नेन वर्जयेत् ।

यद्यदात्मवशं तु स्यादेतत् सेवेत यत्नतः ॥

सर्वं परवशं दुःखं सर्वमात्मवशं सुखम् ।

एतद्विद्यात् समासेन लक्षणं सुखदुःखयोः ॥

यत् कर्म कुर्वतोऽस्य स्यात् परितोषोऽन्तरात्मनः ।

तत् प्रयत्नेन कुर्वीत विपरीतन्तु वर्जयेत् ॥

परवशमिह परप्रार्थनया लब्धम् । एतच्च यथाकथञ्चिद्भूतसम्भवे

मन्तोषपरताबोधनार्थम् । यत् कर्म कुर्वत इत्यादिना तुष्टेः

पुनर्वचनन्तु स्नातकव्रतत्वख्यापनाय ।

लघुहारीतः,—

वनेऽपि दोषाः प्रभवन्ति रागिणां

गृहेऽपि पक्षेन्द्रियनिग्रहस्तपः ।

अकुत्सिते कर्मणि यः प्रवर्त्तते

निवृत्तरागस्य गृहन्तपोवनम् ॥

यत् कर्म कुर्वन्श्च नामौ जुगुप्सामेति पुत्रक ।

तत् कर्त्तव्यमग्रङ्गेन यन्न गोप्यं महाजने ॥

मनुः,—

परित्यजेदर्थकामौ यौ स्यातान्धर्मवर्जितौ ।

धर्ममप्यसुखोदर्कं लोकविक्रष्टमेव च ॥

धर्मवर्जितौ धर्मविरोधिनौ, असुखोदर्कमनुग्रह्येतुं लोक-
विक्रष्टं देशकालाननुरूपत्वेन लोकगर्हितम् । यथा कस्मिंश्चिद्देशे
महिषमांसेन श्राद्धाचरणम् । ईदृशं धर्ममपि त्यजेदित्यर्थः ।

यमः,— किं ब्रह्मचर्यैर्यदि दारसेवी

किञ्चोपवासेर्यदि शेषभोजी ।

मौनेन किं स्याद्यदि सत्यवादी

सत्येन वा किं यदि चानृशंसः ॥

हारीतः,—

सत्यवादी सदातुष्टः ऋतुकालाभिगामी नित्यं स्नानशीलो
नित्यं चाक्रोधनोऽपरोपताप्यकुहकोऽखर्वी नित्योदकी नित्यं
यज्ञोपवीतौ नित्यं स्वाध्यायी धर्मान्वेषी पतिताक्षवर्ज्यौ
निवृत्तरागमोहोऽनृतसाध्यवर्जितोऽनसूयको गृहस्थो भवति ।

कुहको मायावी । खर्वी वक्रः । नित्योदकी सोदक-
कमण्डलुवहनशीलः ।

कश्यपः,—

आहिताग्निः स्वदारनिरतः ऋतुकालाभिगामी देव-पितृ-
भूत-मनुष्य-ब्रह्म-यज्ञाननुसेवमान एक-द्वि-त्रि-चतुर्णां ब्राह्मणाना-

मातिथ्यं कुर्वाणो व्रत-नियम-होम-जपमन्त्रपरो मातापितृभक्ति-
परो मृत्याऽपत्ययोः श्रेष्ठान्नभोजी न चासूयको यत्किञ्चाशी
तोलक-भेदक-वेधक-सूचकान् परिहरमाणः श्रेयसा युज्यते ।

व्रतमिह-यमाः पञ्च । जप्यमन्त्रा गायत्र्यादयः । यत्किञ्चाशी
अलोलुपः । भेदकः समयादिभेदकः । वेधकः परमधर्मवेधकः ।
एतदन्यः पिशुनः सूचको बोध्यः ।

उग्रना,—

तत्र वेदविद्याव्रतस्नातकः शुचिर्निर्त्योदकी नित्ययज्ञोपवीती
उभयकालसन्ध्यासुपासीनः ।

गोतमः,—

सत्यधर्मा आर्य्यवृत्तः शिष्टाध्यापकः श्रौचशिष्टः शुचिनिरतः
स्यात् । नित्यमहिंसो मृदुदृढकारी दम-दानशीलः । एवमाचारो
मातापितरौ पूर्वापरान् दुरितेभ्यो मोक्षयिष्यन् स्नातकः शश्वद्ब्रह्म-
लोकान्न च्यवते ।

सत्यधर्मा सत्यसन्धः । आर्य्यवृत्तः आर्य्यप्रियकारिचरितः ।
शिष्टाध्यापकः साधूनामध्यापयिता । श्रौचशिष्टः श्रौचार्थप्रयत्नवान् ।
मृदुः पाह्यशून्यः । दृढकारी आवद्धसमापनग्रहिलः, मोक्षयिष्यन्
मोक्षयितुम्, एवमाचार इति सम्बन्धः ।

तथा,— त्रिवर्गसेवां सततान्नदानं

सुरार्चनं ब्राह्मणपूजनञ्च ।

स्वाध्यायसेवां पितृतर्पणञ्च

कृत्वा गृही शक्रसदः प्रयाति ॥

बौधायनः,—

अथ स्नातकः सान्तर्वास उत्तरं वैणवञ्च दण्डं मोदकञ्च
कमण्डलुं द्वे यज्ञोपवीते उष्णीषमजिनमुत्तरमुपानहौ च्छत्रञ्च ।

धारयेदिति शेषः । सान्तर्वास. अधोवस्त्रवान् । उत्तरं
उत्तरीयम् ।

तथाच श्रुतिः,—

अजिनञ्चोत्तरीयञ्च वाससा सह कल्पितम् ।

[अजिनं वामे वा दक्षिणे उपवीते इति ॥]^१

मनुः,— सत्यधर्मार्यवृत्तेषु शौचे चैव वसेत् सदा ।

श्रियान् श्रियाच्च धर्मेण वाग्वाह्णदरसंयतः ॥

श्रियाः शासनीयाः पुत्रादयः । वाक्संयमो मितभाषिता ।
वाह्णसंयमो वाह्णवलेन परस्वाधर्षणम् । उदरसंयमोऽभक्ष्याभक्ष-
णादिः ।

पराशरः,—

थावक्नुहोत्यधीते च ददात्यध्यापयत्यपि ।

यजत्यतिथि-देवांश्च तावत्तु द्विज उच्यते ॥

यमः । ऋषयः उचुः,—

किं लक्षणो भवेद्धर्माः क वा धर्माः प्रतिष्ठितः ।

ऋः सर्वसम्मतो धर्माः किञ्च धर्मापरायणम् ॥

यम उवाच,—

तपःपरमको धर्मी दानेच्छाऽलोभलक्षणः ।

यमादाय स्थितो धर्मः संस्थायै च प्रवर्त्तते ॥

सत्यं सर्वहितो धर्मः सत्यं धर्मपरायणम् ।

तपःपरमकः तपःप्रधानः । संस्था मर्यादा । सत्यं भूतार्थ-
वादित्वम् । द्वितीयसत्यशब्दो ब्राह्मणपरः ।

दक्षः,—

विभागशौखो यो नित्यं चमायुक्तो दयालुकः ।

गृहस्थः सः समाख्यातो न गृहेण गृही भवेत् ॥

दया लज्जा धृतिः श्रद्धा पूजा त्यागः कृतज्ञता ।

एते यस्य गुणाः सन्ति गृहस्थो मुख्य उच्यते ॥

पूजा त्याग इति स्थाने प्रज्ञा योग इति कापि पाठः ।

यमः,—

शौचमध्ययनं दानं नित्यं विषयसंयमः ।

अत्र यत्नेन संभाव्यं ब्राह्मण्यं प्राप्य दुर्लभम् ॥

अत्र यत्नेन संभाव्यम्— अत्र शौचादौ यत्नवता भवितव्य-
मित्यर्थः ।

शातातपः,—

भवेच्छौचपरो नित्यं तथा चेह जितेन्द्रियः ।

अक्रोधः सर्वभूतेषु साधुकारौ प्रियवदः ॥

बृहस्पतिः,—

सत्यं यज्ञस्तपो दानमेतद्भूषणं साधनम् ।

धर्मात् सुखञ्च ज्ञानञ्च ज्ञानान्मोक्षो विधीयते ॥

तपो धर्मः कृतयुगे ज्ञानं त्रेतायुगे स्मृतम् ।

द्वापरे चाध्वरः प्रोक्तस्तिथे दानं दया दमः ॥

कृते षड्वन्दात् यो धर्मः स चेतायामृतुत्रयात् ।

द्वापरे तु त्रिपक्षेण कलावक्त्रा च तत् फलम् ॥

दानेन भोगी भवति मेधावी बृद्धसेवया ।

अहिंसया च दीर्घायुरित्यं प्राज्जर्म्मनीषिणः ॥

तिथ्यः कलिः ।

यमः,—

(?) यदा धर्मेण दानेन व्रतेन ब्रह्मचर्यया ।

शमयित्वेन्द्रियग्रामं ब्रह्मलोकमवाप्नुयात् ॥

मनुः,—

दृढकारी मृदुदान्तः कूराचारैरसंवसन् ।

अहिंसो दम-दानाभ्यां जपेत् स्वर्गन्तथा व्रतैः ॥

हारीतः,—

दमो दया दानं दृढव्रतत्वचेति । ब्राह्मणस्य कुलशीलश्रुत-
वृत्ता(व)वस्थानं दम इत्याहुः । त्रिसन्ध्यमस्कन्दनं देवतार्चन-जप-
होमाध्ययननियमानुष्ठानं दृढव्रतत्वम् । तथा त्रिसन्ध्यं वै नियमिनां
पाप्मा शीर्यते तपोभूयस्त्वमुपैति ब्रह्म प्रकाशतां गच्छति ।
तस्मात्त्रिसन्ध्यं नियमौ स्यादिति ।

सर्वभूतानुकम्पा दया, संविभागे दानमिति कल्पतरुः ।
ब्राह्मणस्येति ब्राह्मणग्रहणमेतेषु तस्य यत्नातिशयार्थं, शीलं
ब्राह्मणादि, अस्कन्दनं सर्वाङ्गोपेतमस्त्वलितं वा । देवार्चन-
जपहोमाध्ययनान्येव नियमः, तेषामनुष्ठानं वा नियमेनानुष्ठानं

त्रिसन्ध्यमिति सन्ध्यात्रयकाले यथायोग्यमेषामनुष्ठानं कर्त्तव्य-
मित्यर्थः ।

पुनर्हारीतः,—

स्थितिरविच्छिन्नवेदवेदिता अथोनिमङ्करीता अविच्छिन्ना-
र्षयत्वं वा इति कुलगुणाः । वेदाङ्गानि धर्माध्यात्मज्ञानं स्थितिश्चेति
षड्विधं श्रुतम् (?) ।

क्षमा दमा दया दानमर्था-गुरुपूजनम् ।

शौचं स्नानं जपो होमः तपः स्वाध्यायः सत्यवचनम् सन्तोषो
दृढव्रतत्वञ्चेति ॥

गीतमः,— सर्व्वत एवात्मानं गोपायेत्^१ ।

यमः,—

धर्मचेचं शरीरं हि धनेन परिपालयेत् ।

शरीरात् स्रवते धर्मः पर्व्वतात् सलिलं यथा ॥

व्यासः,—

विषयेषु न सज्जेत मनःसंयममाचरेत् ।

मनःसंयममातिष्ठन् ब्रह्मलोकमवाप्नुयात् ॥

विष्णुपुराणे,—

मदाऽनुपहते वस्त्रे प्रशस्ताश्च तथौषधीः ।

गारुडानि च रत्नानि विभृयात् प्रयतो नरः ॥

सुशुद्धामलकेशश्च सुगन्धिसार्व्वेषष्टक् ।

सिताः सुमनसो हृद्या विभृयाच्च सदा नरः ॥

मार्कण्डेयपुराणे,—

न चापि रक्तवासाः स्यात् चित्रासितधरोऽपि वा ।

न च कुर्याद्विपर्यासं वासमोर्न च भूषणे ॥

वर्ज्यञ्च विदशं वस्त्रमत्यन्तोपहतञ्च यत् ।

अत्यन्तोपहतं मद्यादिलिप्तम् ।

मनुः,— उपानहौ च वस्त्रञ्च धृतमन्यैर्न धारयेत् ।

उपवीतमलङ्कारं स्रजं कनकमेव च ॥

देवलः,—

कुण्डिकां मण्डलीं श्राटौ प्रसाधनमुपानहौ ।

वर्जयेत् परभुक्तानि अनिर्णिक्तानि वै बुधः ॥

मण्डली कंकतिका ।

मनुः,— क्लृप्तकेशनखश्लथु दान्तः शुक्लाम्बरः शुचिः ।

स्नाध्याये चैव रक्तः स्थान्नित्यमात्महितेषु च ॥

क्लृप्तं च्छिन्नं, एतच्च भाग्यविषयं, न समावृत्ता वपेरन्नित्याप-
स्तम्बवाक्यात् । आत्महिते व्याधिप्रतौकारादौ ।

धारयेद्वैणवीं यष्टिं सोदकञ्च कमण्डलुम् ।

यज्ञोपवीतं वेदञ्च शुभे रौक्मे च कुण्डले ॥

वेदोऽत्र दर्भवटुः । रौक्मे सौवर्णे ।

गोतमः,—

नित्यशुचिः सुगन्धिः स्नानशीलः, सति विभवे न जीर्ण-
मलवदासाः स्यात् । न रक्तमसुगन्धमन्यधृतं वासो विभ्रयात् । न

१ मूले—स्नातको नित्यं शुचिः सुगन्धः ।

सगुपानहौ [निर्लिज्यात्]^१ । अग्रक्तौ न रूढशशुरकस्मात् स्यात् ।

ग्रास्त्रौयनियमव्यतिरेकेण न दीर्घशशुः स्यात् ।

मार्कण्डेयपुराणे,—

प्राङ्मुखोदङ्मुखो वापि शशुकर्म च कारयेत् ।

महाभारते,—

अन्यदेव भवेद्दामः शयनीये सदैव तु ।

अन्यद्रथ्यासु देवानामर्चयामन्यदेव हि ॥

रथ्यासु यथेष्टचेष्टासु ।

कालिकापुराणे,—

कायस्थेनैव हेन्ना तु कर्म यत् कुत्सितं नरः ।

आचरेत्तदधं तस्य वज्रकल्पं भविष्यति ॥

अनामाङ्गुलिकायान्तु धारयेदक्षिणे करे ।

काथोऽत्रानामाङ्गुलिकाऽन्यः कायभागः, तच्च सुवर्णं धारयता कुत्सितं कर्म कृतं । तत् कुत्सितेन कर्मणा जपापेचयाऽधिकपापो भवतीत्यर्थः । एतच्च दौर्चितं विहाय ।

भविष्यपुराणे,—

यः कुर्यात् सर्वकर्मणि वस्त्रपूतेन वारिणा ।

स मुनिः स महान् साधुः स याति परमां गतिम् ॥

तथा,—

सोपानत्को देवगृहमारोहेद्यस्तु मानवः ।

स याति नरकं घोरं तामिस्रं नाम नामतः ॥

शिरःस्नातसु तैलेन नाङ्गं किञ्चिदपि स्पृशेत् ।
 तिलपिण्डञ्च नाश्रीयात् तथायुर्विन्दते महत् ॥
 स्नातस्य वर्णकं कृत्यं नित्यं कुर्याद्विश्राम्यते ।
 प्रियङ्गु चन्दनाभ्याञ्च विल्वेन तगरेण च ॥
 पृथगेवावलिष्येत केशरेण च बुद्धिमान् ।

पद्मपुराणे सप्तर्षिशपथेषु,—

अनृतौ मैथुनं याति दिवास्त्रग्नं निषेवते ।
 अन्योन्यातिथ्यमभ्येति विशस्तौख्यं करोति यः ॥

तथा,—

गो-ब्राह्मणांश्च तीर्थानि पर्वतांश्च नदीस्तथा ।
 देवांश्चैव सदा वन्दन् न प्रेतो जायते नरः ॥

याज्ञवल्क्यः,—

गोब्राह्मणानलाऽन्नानि नोच्छिद्यो न पदा स्पृशेत् ।

भविष्यपुराणे,—

क्षेत्र-मूत्र-पुरीषाणि समुत्सृजति यस्तु वै ।
 देवस्यायतने भानोः स गच्छेन्नरकं क्रमात् ॥
 उच्छिद्यो नालपेत् किञ्चित् खाध्यायञ्च विवर्जयेत् ।
 नोत्सिन्नपादजङ्गस्तु प्राज्ञस्तिष्ठेत्कथञ्चन ॥

विष्णुपुराणे,—

प्रदीप्तं वेश्म न विशेन्नारोहेच्छिखरन्तरोः ।
 न कुर्यादन्तसंघर्षे न कुक्षीयाच्च^१ नासिकाम् ॥

नासंवृतमुखो जृम्भेत् श्वास-काशौ न वर्त्तयेत् ।
 नोर्ध्वेर्हसेत् सशब्दश्च न मुञ्चेत्पवनं बुधः ॥
 १[न स्नायान्न स्वपेन्नग्नौ न चैवोपसृष्टेदुधः] ।
 न फुत्कुर्याच्छ्वं प्राप्ता श्रवगन्धौ हि सोमजः ।
 उपसर्पेन्न च व्यालांश्चिरन्तिष्ठेन्न चोत्थितः ॥
 अतीव जागर-स्वप्ने तद्वत् स्नानाग्ने बुधः ।
 न सेवेत तथा ग्रथ्यां व्याधामश्च नरेश्वर ! ॥
 दंष्ट्रिणः शृङ्गिणश्चैव प्राज्ञो दूरेण वर्जयेत् ।
 अवश्यायश्च राजेन्द्र पुरो वातातपौ तथा ॥
 मुक्तकच्छसु नाचामेद्देवाद्यर्चांश्च वर्जयेत् ।
 श्लेष-सिंहानिकोत्सर्गो नान्नकाले प्रशस्यते ।
 बलि-मङ्गल्यजप्यादौ न होमे न महाजने ॥
 न कुष्णौयाच्च नासिकां, नासिकां न निष्कोषयेदित्यर्थः ।
 देवाद्यर्चां मुक्तकच्छ इत्यनुषङ्गः । महाजने महाजनमध्ये ।

देवौपुराणे,—

न विषं भक्षयेत् प्राज्ञो न भुजङ्गैश्च क्रीडयेत् ।
 नेचाञ्जनं निषेवेत दन्तधावनपूर्वकम् ॥

विष्णुपुराणे,—

दिधौषू-पतितोन्मत्त-रङ्ग-वैराति-कौकटेः ।
 बन्धकी-^१बन्धुभृच्छूद्रानृतकैर्भक्तैः सह ॥

१ [] चिह्निता पङ्क्तिः पुस्तकद्वये नास्ति ।

२ (ग) बन्धकी भर्त्तृक्षुद्र-

तथातिव्ययशीलैश्च परदाररतैः शठैः ।

बुधो मैत्रौ न कुर्वीत नैकः पन्थानमाव्रजेत् ॥

वैरातिः-वैरान् अतति सततं वैरशील इत्यर्थः । कौकटः

कृपणः । बन्धकी असती ।

मैत्रौकुर्यादित्यनुवृत्तौ-मार्कण्डेयपुराणे,—

न सर्वशङ्किभिर्भित्यं न च दैवपरैर्नरैः ।

ब्रह्मपुराणे,—

यदाकाशः सृष्टो भीमस्तस्मान्नामवृते क्वचित् ।

कुर्यान्मूत्रं पुरीषञ्च न भुञ्जीत पिवेन्नरः ॥

मैथुनञ्चापि न चरेदुच्छिष्टानि च वर्जयेत् ।

उच्छिष्टानि उपभुक्तशेषभूतानि ।

मार्कण्डेयपुराणे,—

यज्ञ-दान-तपांसीह पुरुषस्य न भूतये ।

भवन्ति यः सदाचारं समुपहृज्य प्रवर्तते ॥

वायुपुराणे,—

एकस्वार्थाय यो हन्यादात्मनो वा परस्य वा ।

एकं प्राणं बहून् वापि कामन्तस्यास्ति पातकम् ॥

यस्मिंस्तु निहतेऽभद्रे एधन्ते बहवः सुखम् ।

तस्मिन् हतेऽशुभे नास्ति पातकञ्चोपपातकम् ॥

महाभारते,—

यः प्रवृत्तां श्रुतिं हन्यात् शास्त्रञ्च मुनिभाषितम् ।

भूषयन्ननभिज्ञाय तं विद्याद्विघ्नाघातकम् ॥

तत्रैव वलिं प्रति श्रीवाक्यानि—

यदा शुश्रूषथा वृद्धः परिवारेण योज्यते ।
 पुत्रश्च पितरं मोहात् प्रेषयिष्यति कर्मसु ॥
 ब्राह्मणैः कारयिष्यन्ति वृषलाः पदधावनम् ।
 शूद्रश्च ब्राह्मणौ भार्यामुपयास्यति निर्भयः ॥
 विथोनिषु च बीजानि मोक्ष्यन्ते पुरुषैर्यदा ।
 मंकरं कांस्यभाण्डैश्च वलिश्चापि कुपाचकैः ॥
 चातुर्वर्ण्यं तदा कृतस्त्रमुन्नय्यादम्भविष्यति ।
 एकैकश्च तदा पाशः क्रमशः परिमोक्ष्यते ॥

विष्णुपुराणे,—

देवादिनिश्वासहतं शरीरं यस्य वेश्म च ।
 न तेन मङ्गरं कुर्याद्गृहामनपरिच्छदेः ॥
 देवादिनिश्वासहतं तदुचितपूजादिविरहाद्देवाद्यमन्तोषविषयम् ।
 मनुः,—

नास्तिक्यं वेदनिन्दाञ्च देवतानाञ्च कुत्सनम् ।
 द्वेषं दम्भञ्च मानञ्च क्रोधं भैक्ष्यञ्च वर्जयेत् ॥

नास्तिक्यं नास्ति परलोक इति धीः । द्वेषः परानिष्टफलको
 गुणविशेषः । मानं स्वाभाविकगुणारोपान्मन्यूल्लर्षधीः । क्रोधो
 बलवतौ पराचिकित्सा ।

इति गृहस्थरत्नाकरे स्नातकव्रततरङ्गः ॥

अथ यमाः ।

तत्र मनुः,—

यमान् सेवेत सततं नित्यञ्च नियमान् बुधः ।

यमान् पतत्यकुर्वाणो नियमान् केवलं भजन् ॥

केवलान् नियमान् कुर्वाणः पततीति युज्यते । ततो
यमसहिता एव नियमाः कार्या इत्यर्थः । सततमापद्यपि ।

व्यासः,—

अहिंसा सत्यवचनं ब्रह्मचर्यमकल्कता ।

अस्तेयमिति पञ्चैते यमाश्चैव व्रतानि च ॥

अक्रोधो गुरुशुश्रूषा शौचमाहारलाघवम् ।

अप्रमादो हि नियमाः पञ्चैवोपव्रतानि च ॥

ब्रह्मचर्यमिह प्रतिषिद्धमैथुनत्यागः । ध्यानमात्मचिन्तनं
कल्कशब्दो दम्भपरः ।

याज्ञवल्क्यः,—

ब्रह्मचर्येन्दया चान्तिर्धानं सत्यमकल्कता ।

अहिंसाऽस्तेयमाधुर्यं दमश्चैव यमः स्मृतः ॥

स्नानं मौनो परा सेव्या स्वाध्यायोपस्थनिग्रहः ।

नियमो गुरुशुश्रूषा शौचाक्रोधाप्रमादिता ॥

माधुर्यं प्रियवादित्वादि । अप्रमादः कर्त्तव्येष्ववधानम् ॥

हारौतः,— अहिंसा सत्यमस्तेयं शौचं ब्रह्मचर्यमिति यमाः ।
कूर्म इवाङ्गानि कर्मभ्यः संहृत्य रूपेभ्यो दृष्टि, मूक इव वाचालेभ्यो
वाचं, कर्म्मन्द्रिय-बुद्धौन्द्रियानि मनस्य संयम्य अहिंसा भवति ।

एवं ह्याह,—

कर्माणा चक्षुषा चैव वाचाऽथ मनसा तथा ।

यो वै न कुरुते पापं सा ह्यहिंसा चतुर्विधा ॥ इति ।

देवलः,— तत्र दशविधा हिंसा । उद्देगजननं सन्तापजननं,
रुजाकरणं शोणितोत्पादनं, पैशुन्यकरणं सुखापाकरणं, अतिक्रमः
संरोधो हितप्रतिषेधो वध इति ।

तत्र श्लोकः,—

कायक्लेशं मनोदुःखं वधं वा प्राणिनां पुनः ।

यच्च वर्द्धयति देषात् सा हिंसेति समाश्रितः ॥

उद्देगो मनसोऽसुखता । सन्तापो यस्मिन् दुःखे उत्पन्ने
आकुलितमिवात्मानं मन्यते । रुजा शरीरं दुःखम् । अतिक्रमो
मान्यावज्ञा । संरोधः स्वाच्छन्द्यनिषेधः । हितप्रतिषेधः हितं
तर्कशुद्धमभिमतम् ।

महाभारते,—

यूक-मत्कुण-दंशादीन् खादतस्त्वात्मनस्तनुम् ।

पुत्रवत् परिरक्षन्ति ते नराः स्वर्गगामिनः ॥

हेतुमुक्त्वा हारौतः,—

तस्मान्नानृतं वदेत् । सोमविक्रय-विवाह-मैथुनं बालप्रबो-
धनम् । अनिन्दितं ग्लानित्वादिशून्यम् । स्वभावतः क्लेशशून्यम् ।

मनुः,— सत्यं ब्रूयात् प्रियं ब्रूयात् न ब्रूयात् सत्यमप्रियम् ।

प्रियञ्च नानृतं ब्रूयादेष धर्माः सनातनः ॥

एतेन प्रियं सत्यञ्च सम्बलितं वक्तव्यमित्युक्तम् ।

यमः,—

सुभाषितसहस्राणि सुभाषितशतानि च ।

सर्वाण्यव्याहृतस्येह कलां नार्हन्ति षोडशीम् ॥

दया हि सर्वभूतानामनृतेन च शाम्यति ।

सत्येनाऽपि विनश्येत् हिंसा यत्र प्रवर्त्तते ॥

एतेन सत्यानृतयोर्दयामौनप्राशस्त्यमुक्तम् ।

हारीतः,—

ऋतमिति सम्भूताभिधानम् । नात्र ऋतमस्तीत्यनृतम् । तच्चतु-
र्विधम् । साक्ष्यानृतम् । पणितानृतम् । सुकृतानृतम् । साधारणा-
नृतमिति । क्रयविक्रयकितववृत्तित्वं पणितानृतम् । तस्मान्न
यसनादिभिः क्रीणीयान्न विक्रीणीयात् न कितववृत्तिः स्यात् ।

एवं ह्याहुः,—

विक्रयी शंसते पण्यं कथौ निन्दति तद्गुणान् ।

व्याजयोगाच्च कितवमश्रद्धेयं प्रजापतिः ॥ इति ।

विश्रम्भानृतम् साक्ष्यानृतमिति व्यवहारानृतमिति त्रिविधं
प्रत्ययानृतम् ।

यद्विश्रम्भादक्तात् कौर्त्तिं करोति कारयति वा तद्विश्रम्भा-
नृतमित्युच्यते ।

यत् साक्ष्यकर्माण्यवस्थितोऽनृतम् व्यवस्थति जानन्नप्यपलपति
कूटसाक्ष्यं वोपैति तत् साक्ष्यानृतमित्युच्यते ।

दयोर्विवदमानयोर्मैत्रादेशोभावाद् सम्भूतं व्युदस्यासम्भूतं
व्यवस्थापयति तद्व्यवहारानृतमित्युच्यते ।

एवं ह्याह,—

विश्रम्भात्त्रियुगं हन्ति पञ्च मिथ्यापलापतः ।

क्षणात् सप्तयुगं हन्ति अनृतं व्यवहारतः ॥

न व्यवसनादिभिरित्यत्र व्यसनं वञ्चना । अनृतमध्यवस्यति
वदति । जानन्नपि अपलापति मौनमाश्रयते । एतदेव कूट-
साध्यता । युगं जन्म ।

नारदः,—

पञ्च पञ्चनृते हन्ति दश हन्ति गवानृते ।

शतमश्वानृते हन्ति महस्रं पुरुषानृते ॥

हन्ति जातानजातांश्च हिरण्यार्थेऽनृतं वदन् ।

सर्वं भूम्यनृते हन्ति मास्य भूम्यनृतं वदेः ॥

अप्सु भूमिवदित्याहुः स्त्रीणां भोगे च मैथुने ।

१ अजेषु चैव रत्नेषु सर्व्वेष्वश्वमयेषु च ॥

यमः,—

पशुवच्च चीरघृतं सर्व्वञ्च पशुसम्भावम् ॥

गोवदस्तुषु सर्व्वेषु शयनेष्व्वासनेषु च ।

अश्ववत् सर्व्वदानेषु खरोद्गाश्वतरेषु च ॥

आदित्य-चन्द्रावनिलोऽनलश्च

द्यौर्भूमिरापो हृदयं यमश्च ।

पश्यन्ति नित्यं पुरुषस्य वृत्तम्

तस्मान्न वाच्यं त्वनृतं कदापि ॥

यस्य वाङ्मनसौ शुद्धे सम्यग्गुप्ते च सर्वदा ।

तपो वेदाः स्मृतिस्त्र्यागः स तेभ्यः सर्व्वमश्नुते ॥

पञ्च पञ्चनृते हन्तीति पञ्चादिविषयमनृतं वदन् पञ्चत्वादि-
संख्यावतो बान्धवान् हन्ति नरके पातयतीत्यर्थः ।

हन्ति जातानजातांश्च इत्यादिना हिरण्मनृते ततोऽप्यधिकं
पापं दर्शितम् । एवं सर्व्वं भूयन्तं हन्तीत्यनेन ततोऽप्यधिकं
दर्शितमिति नेयम् । भोगे मैयुनजन्ये भोग इत्यर्थः । सर्व्वञ्च
पशुसम्भवं चौरदध्यादि । शयनीयेषु कम्बलादिषु ।

देवलः,—

अनृतं द्विविधमसत्यं विसम्वादश्चेति । तच्च दृष्टश्रुतकृताना-
मन्यथाचरणमसत्यं, प्रागभ्युपगतानामसंप्रवर्त्तनं विसंवाद इति ।

रागाद्वेषाङ्गयासोभादाच्छिण्यात् शङ्कया क्रिया ।

दम्भात् प्रमादतश्चैव नरस्योत्पद्यतेऽनृतम् ॥

परप्राणोपघातार्थं परद्रव्यापहारकः ।

विशिष्टोऽनृतवादस्तु न वृथाकथनादिषु ॥

तस्मादनृतहेतुस्तान्मात्रमनृत्यादयेत् क्वचित् ।

उत्पन्नार्थान् प्रगमयेत् कारणैस्तद्विधातिभिः ॥

हारीतः,—

दानानृतमिज्यानृतं तपोऽनृतमिति त्रिविधं कृतानृतम् ।

अन्न-धान्य-वासो-रत्न-हिरण्य-गोऽश्व-कन्या-भूयभयदानानामेकतमं
वा थो न ददाति न प्रतिपद्यते न मया दत्तमित्युच्यते ।

एवं ह्याह,—

अन्नानृते जन्महानिर्द्वे तु वासोऽनृते तथा ।

त्रौणि रत्नानृते हन्ति चतुरः काञ्चनानृते ॥

पञ्च पञ्चनृते हन्ति दश हन्ति गवानृते ।

शतमश्वानृते हन्ति सहस्रं पुरुषानृते ॥

एतत्तु द्विगुणं हन्ति कृत्वा भूयानृतं नरः ।

ततस्तु द्विगुणं भूयोऽभयं दत्वा हिनस्ति यः ॥

यो यक्ष्ये इत्युक्त्वा न यजेन्महान्तं वा क्रतुमभिवीक्ष्य
स्वल्पेनेद्वा न सर्व्वमुपयुनक्ति तत्र वैधातवीप्रायश्चित्तिः ।

यस्तु तप उत्पत्य न यथार्थं तपस्यत्यन्यथा वा चरते । असमाप्त-
कारी निवर्त्तते तत्राग्नेयो विधिः । चान्द्रायणं वा साधारणं
नाम । यो गो-ब्राह्मणहितमापत्कल्पः खैराभिधानं भवत्येवं ह्याह—

न नर्म्मयुक्तं वचनं हिनस्ति

न खैरवाक्यं न च मैथुनार्थं ।

प्राणात्यये सर्व्वधनापहारे

पञ्चानृतान्याङ्गरपातकानि ॥

अन्नधान्यार्थं तत्रान्नपदमन्नार्थपरम् । दत्ता प्रतिश्रुत्य । साधा-
रणत्वं गुणदोषानुवन्धात् । यथा गोब्राह्मणानृतमज्ञातमपि । गुरो-
रहितं सदोषमितरत्रादोषम् । एवमापद्वनृत-खैराभिधानानृतयो-
रपि बोद्धव्यम् ।

यमः,— न नर्म्मयुक्तं वचनं हिनस्ति

न स्त्रीषु नित्यं न विवाहकाले ।

१प्राणात्यये सर्वधनापहारे

पञ्चानृतान्याङ्गरपातकानि ॥

देवलः,—

विवाहे ब्राह्मणस्यार्थे प्राणिनां जीविताय च ।

आत्मनः प्राणहेतोर्वा न मीदेदनृतं वदन् ॥

विवाहे मैथुने ।

गोतमः,—

विवाहे मैथुने नर्मान्तिसंयोगेषु दोषमेके, नानृतं वदेत् गुर्वर्थेषु,
सप्तमं पुरुषमितश्च परतो हन्ति मनसाऽपि गुरोरनृतं वदन्नर्थेषु ।

याज्ञवल्क्यः,—

न संग्रयं प्रपद्येत न कस्यै चाप्रियं वदेत् ।

नाहितञ्चानृतञ्चैव न स्तेनः स्वान्न वार्द्धुषिः ॥

अथ देवलः,—

ततः स्थूल-मध्य-क्षुद्राणां पदार्थानां प्रसह्य तुष्णीं प्रच्छन्नं वा
हरणं स्तेयम् ।

रत्न-चेत्र वेश्म हे मरुष्याभरणादीनि स्थूलानि, चतुष्पादान-
वस्त्रलोहकार्पापणोपकरणानि मध्यानि । दन्त-शृङ्ग-दारु-चर्म-
पाषाण-मृण्मयादीनि क्षुद्राणि ।

प्रसह्य बलात्कारेण । तुष्णीं हरणं स्वामिना दृश्यमानस्यैव
बलात्कारं विना । प्रच्छन्नं समचं वञ्चयित्वा हरणम् ।

हारीतः,—

द्विविधमेव द्रव्यमाहुः— सचेतनं निश्चेतनञ्च । सचेतनं
जङ्गमम् । निश्चेतनं-जरायुजमायं तैजसमपि शैलोषधं वानस्पत्यं
मृण्मयं रसमयञ्च एवं समूतस्य दशविधानात् स्तेयं भवति—

अदत्तादानात् । अनतिमृष्टग्रहणात् । अनिर्देशोपयोगात् ।
मृत्येभ्यो मृत्युदानात् । याचितानिर्व्यातिनात् । न्यासापला-
पात् । च्छेद्यव्यसनयोरनुपायग्रहणाच्चेति । प्रतिश्रुत्यादाना-
देवताऽनभिसम्बन्धाच्चेति^१ दशविधं भवति ।

एवं ह्याह,—

प्रतिश्रुत्याप्रदानेन दत्तस्याच्छेदनेन च ।

विविधान्नरकान् याति तिर्य्यग्योनौ च जायते ॥

वाचा यच्च प्रतिज्ञातं कर्मणा नोपपादितम् ।

^१चृणन्तदूर्ध्वमयुक्तमिह लोके परत्र च ॥

स्वामिनाऽदत्तस्यादानमदत्तादानम् । अनतिमृष्टग्रहणं परि-
माणातिरिक्तग्रहणम् । देवपितृमनुष्यार्थं भिक्षयित्वा स्वयमुप-
भुञ्जतोऽनिर्देशोपयोगः । मृत्यानां कर्म कारयित्वा मृतेरदानम् ।

याचित्वा नेष्यामीत्यनिर्व्यातिनं याचितानिर्व्यातिनम् । विद्या-
मित्रकुलप्रत्ययाद्यस्तस्यापलपनम् न्यासापलपनम् । कूटमानतुला-
तस्करत्वम् कृद्वा । व्यसनेन चाब्रह्मचारिणो हिरण्यादीनामात्मार्यं
प्रतिग्रहो, यतीनाञ्चानुपायग्रहणम् ।

स्तेयिनो हि प्रमीताः पूर्वधनिनामुपकाराय जायन्ते ।
तस्मात् स्तेयं न कारयेत् । नानुमन्येत ।

अस्यार्थः— सचेतनं जीवं जीवाधिष्ठितं जङ्गमङ्गतिमत् पुरुष-
गवादि । जरायुजमण्डजादि । आप्यं शङ्खशुक्लादि, तैजसं
सुवर्णादि, औषधं ब्रीहियवादि, वानस्पत्यं तृणकाष्ठादि, मृण्मयं
घटादि, रसमयं चौरादि । एवम्भूतस्य दशविधानात् वक्ष्य-
माणादत्तादानादिप्रकरणे चौर्यम्भवतीति ।

प्रतिश्रुत्यादानं तदेव मया देयमिति प्रतिज्ञाय यददानम् ।

देवतानभिसम्बन्ध इति यज्ञाय द्रव्यमिति निधाय तस्य
देवतयाऽनभिसम्बन्धो यागाकरणात् । धर्मसंयुक्तश्च प्रतिज्ञात-
मित्यर्थः । कारयित्वेत्यत्र कर्षीति शेषः । अनिर्य्यातिनम-
प्रत्याख्यानम् । उपकाराय जायन्ते पशुदासत्वेनेति शेषः ।

यमः,—

सुवर्णमेकं गामेकां भूमेरप्यर्द्धमङ्गुलम् ।

हरक्षरकमाप्नोति यावदाहृतसंज्ञवम् ॥

हिरण्यं पशुयानानि स्त्रियो वासांसि यो हरेत् ।

स पथ्यायेण यातीमाक्षरकानेकविंशतिम् ॥

नरकास्य राजप्रतिग्रहप्रस्तावे तत्रैव प्रागुक्ताः ।

आपस्तम्बः,—

स्तेनोऽभिग्रस्तो ब्राह्मणो राजन्यो वैश्यो वा परस्मिन्लोकेऽपरि-
मिते निरधे वृत्ते जायते चाण्डालो ब्राह्मणः । पौष्कसो
राजन्यः । वैणो वैश्यः । स्तेनः सन् यो लोके प्रसिद्धः ।

विष्णुः,—

यद्यत्परेभ्यो न दद्यात् पुरुषस्तु निरङ्कुशः ।
 तेन तेनाथ हीनः स्थाद्यत्र तत्राभिजायते ॥
 जीवितं धर्म-कामौ च धने यस्मात् प्रतिष्ठितौ ।
 तस्मात् सर्वप्रयत्नेन धनहिंसां विवर्जयेत् ॥
 प्राणिहिंसापरो यस्तु धनहिंसापरस्तथा ।
 महद्दुःखमवाप्नोति धनहिंसापरस्तयोः ॥

यमः,—

देवद्रव्यापहर्त्तारं परस्वहरणे रतम् ।
 पुरुषं पापकर्माणं नरकः प्रतिपद्यते ॥
 यस्तु लब्धं पुनर्दद्याद्देवद्रव्यं यतस्ततः ।
 गुरुद्रव्यं द्विजद्रव्यं सोऽश्वमेधफलं लभेत् ॥
 यदेतद्भूतमित्याहुः प्राणाश्चैते बहिस्तराः ।
 स तस्य हरति प्राणान् यो यस्य हरते धनम् ॥
 अपहृत्य परस्वार्थं यस्तु दानं प्रयच्छति ।
 स दाता नरकं याति यस्वार्थस्तस्य तत्फलम् ॥
 परस्वपरितुष्टास्तु जीवितान्तकरास्तु ये ।
 तेषां रजः पतेद्यत्र तदमेध्यतरम्भवेत् ॥
 षष्टिवर्षसहस्राणि षष्टिवर्षशतानि च ।
 ब्रह्मस्वहर्त्ता नरके सततं परिवर्त्तते ॥

तथा,—

षष्टिवर्षसहस्राणि ब्रह्महा नरकं पतेत् ।

यस्य ब्राह्मणवृत्तिघ्नो यो वै पतितयाजकः ॥

बृहस्पतिः,—

शोधं शुद्ध्यति मृत्तोषैः प्रायश्चित्तैश्च पातकम् ।

ब्रह्मस्व-न्यासहर्ता वा दमं कृत्वा न शुद्ध्यति ॥

ब्रह्महा वृत्तिहा चोभौ समौ स्यातां न वा समौ ।

कल्पान्ते ब्रह्महा शुष्येत् वृत्तिहा न कदाचन ॥

एवं ज्ञात्वा परस्वानि मनसाऽपि न चिन्तयेत् ।

परस्त्रियो विशेषेण धर्मसारमिदं स्मृतम्^१ ॥

जातान्धो वधिरस्यैव मूकः सङ्कुचिताङ्गुलिः ।

परदारापवादेषु परच्छिद्रानुहिंसने ॥

नैवंविधस्तु स्वपितृन् चायते महतो भयात् ।

वितत्येह यशो दीप्तं ब्रह्मलोके महीयते ॥

पद्मपुराणे,—

सामान्यदक्षिणां लब्ध्वा गृहात्येकं विमोहितः ।

नास्तिक्यभावनिरतः सन् स वै प्रेतोऽभिजायते ॥

यमः,—

देवद्रव्यं गुरुद्रव्यं यद्रव्यं पार्षदं भवेत् ।

क्षत्वाऽमुच नरो लोभाद्गृध्रोच्छिष्टेन जीवति ॥

चाण्डालो विजगौ गाञ्च मनुः स्वायम्भुवः पुरा ।

प्रभवामीति योऽश्नाति वज्र-सामान्यमेककः ॥

शुनां रजस्वलानाञ्च कर्दितं मलदूषितम् ।

तस्य संसरतो लोके वृत्तिरेका विधीयते ॥

देवद्रव्यादिकं हत्वा चाण्डालः सन् गृध्रोच्छिष्टेन जीवतीति
मनुर्विजगावुक्तवानित्यर्थः ।

गृहस्थतिः,—

हरते हारयेद्भूमिं मन्दबुद्धिस्तमोवृतः ।

स वद्धो वारुणैः पाग्नैस्त्रिर्यग्योनिषु जायते ॥

खदत्तां परदत्तां वा यो हरेत वसुन्धराम् ।

षष्टिवर्षसहस्राणि विष्टायां जायते कृमिः ॥

षष्टिवर्षसहस्राणि स्वर्गं वसति भूमिदः ।

आच्छेत्ता चानुमन्ता च तान्येव नरके वसेत् ॥

तान्येव षष्टिवर्षसहस्राण्येव ।

तडागानां सहस्रेण अश्वमेधघ्नतेन च ।

गवां कोटिप्रदानेन भूमिहर्ता न शुद्ध्यति ॥

अन्यायेन हता भूमिरन्यायेन च हारिता ।

हरन्तो हारयन्तश्च हन्युस्त्रिपुरुषं कुलम् ॥

ब्रह्मस्वं प्रणयाहुक्तं दहत्यामप्तमं कुलम् ।

विक्रमेण च भुक्तान्तद्दशपूर्व्वान् दशापरान् ॥

ब्रह्मस्वे मा मतिं कुर्यात् प्राणैः कण्ठगतैरपि ।

अग्निदग्धानि रोहन्ति ब्रह्मदग्धं न रोहति ॥

ब्रह्मदग्धं ब्रह्मस्वहरणदग्धम् ।

तथा,—

न विषं विषमित्याहुर्ब्रह्मसं विषमुच्यते ।
 विषमेकाकिनं हन्ति ब्रह्मसं पुत्रपौत्रकम् ॥
 लोहचूर्णाश्मचूर्णे च विषञ्च जरयेन्नरः ।
 ब्रह्मसं त्रिषु लोकेषु कः पुमान् जरयिष्यति ॥
 विन्ध्याटवीश्वतोयासु शुष्ककोटरवासिनः ।
 कृष्णसर्पाश्च जायन्ते ब्रह्मदायाऽपहारकाः ॥
 दायोऽत्र धनम् ।

हारौतः,—

अस्तेयं परमो धर्म इति धर्मविदो विदुः ।
 परद्रव्यस्य हन्तृणां न शुभा विद्यते गतिः ॥

॥ इति गृहस्थरत्नाकरे यमतरङ्गः ॥

अथ स्तेयापवादाः ।

तत्र यमः,—

अस्तेयमग्नये काष्ठमस्तेयञ्च गवे दणम् ।
 कन्याहरणमस्तेयं यो हरत्यनलङ्कृताम् ॥
 पुष्पकाष्ठोदके शके तथा मूलफले दणे ।
 अदत्तादानमेतेषामस्तेयञ्च यमोऽब्रवीत् ॥
 दणकाष्ठं फलं पुष्पं प्रकाशं वै हरन् वरः ।
 गो-ब्राह्मणार्थं गृह्णन् वै स न पापेन लिप्यते ॥

यो हरति वरो गुणवानिति शेषः । अनलङ्कृतामन्यसौ
 विवाहयितुमलङ्कृता या तदन्याम् ।

मनुः,—

वानस्पत्यं मूलफलं दार्व्वग्न्यर्थन्तथैव च ।
 दणं गोभ्यश्च यासार्थमस्तेयं मनुरब्रवीत् ॥

वानस्पत्यमत्र वनस्पतिप्रभवं पचादि । अग्न्यर्थं आवश्यक-
 मम्बुर्द्धनौथान्यर्थम् ।

देवलः,—

अस्तेयमग्नये काष्ठमस्तेयं पशवे दणम् ।
 अस्तेयं फलमारण्यं अस्तेयं पार्थिवं जलम् ॥

पार्थिवं पृथिवीस्थं परकूपादिस्थितम् । तेनानुसृष्टमपि ।

गोतमः,—

गोऽग्न्यर्थे दणमेधम्वीरुद्धनस्पतीनां पुष्पाणि खवदाददीत

फलानि चापरिवृत्तानाम् ।

खवदात्मवत् । अपरिवृत्तानां अरचितानाम् ।

याज्ञवल्क्यः,—

द्विजस्तृणैधःपुष्पाणि सर्वतः समुपाहरेत् ।

सर्वतः रचितादरचितादपि ।

हारौतः,—

पूर्वाश्रमयोर्ब्रह्मद्वयग्रहणे स्तौष्ट्यम् ।

तथा मूत्रपुरीषाणाम् । पाण्ड्योः शाकपरिमाणे एकपाणेः
शमीनां बह्वस्तददेके । रचावृक्षाणां तत्स्थानतच्छणेऽस्तौष्ट्यम् ।
अन्येषाञ्च सुमनसामर्चापिनहने । अन्यर्थं दणकाष्ठानां यवसो-
दकेन गवाञ्चास्तौष्ट्यम् ।

पूर्वाश्रमयोर्ब्रह्मचारि-गृहस्थयोः पाण्ड्योः शाकपरिमाणे
पाणिद्वयपरिमितशाक इत्यर्थः । पाण्ड्यः शमीनां परिमाणे
इत्यनुषङ्गः । तेनैकपाणिपरिमितशमीनामित्यर्थः । रचावृक्षो
रक्षणीयतरुः । अर्चा प्रतिमा, पिनहनमाच्छादनम् ।

शङ्खलिखितौ,—

तिल-मुद्ग-माष-मसूर-यव गोधूमानां शस्यमुष्टिग्रहणेषु, पथि-
कानामप्यपञ्चदलानां तथेक्षोर्भूलकयोः पुष्पफलप्रचयने च, विदि-
तस्य प्रकाशं गृह्यतो न दोषः ।

शस्यं फलं अपञ्चदलानां पञ्चदलशून्यानां शाखासम्बलहीनाना-
मिति यावत् । विदितस्य ख्यातस्य साधुतयेति शेषः ।

वृहस्पति-कात्यायनौ,—

चपुषोर्वारुके द्वे तु पञ्चासं पञ्च दाडिमम् ।

खर्जूरदाड़ीमादीनां मुष्टिं गृह्णन् दूष्यति ॥
उर्वारकं कर्कटी ।

नारदः,—

शालि-ब्रीहि-मसूराणां मुष्टिग्राह्यो विधीयते ।
यव-गोधूमयोर्वापि यदाऽथो मुद्ग-माषयोः ॥
एतेषां मानवैर्मुष्टिर्गृहीतव्या पथिस्थितैः ।
शाकं शाकप्रमाणेन गृह्यमाणं न दूष्यति ॥
ग्रहीतव्यानि पुष्पाणि देवतार्चनकारणात् ।
अदत्तादायिनं विद्याद्यदि लधिकमिच्छति ॥
शाकप्रमाणं हारौतोक्तं मुष्टिद्वयम् ।

वृद्धमनुः,—

चणक-ब्रीहि-गोधूम-यवानां मुद्ग-माषयोः ।
अनिरुद्धैर्ग्रहीतव्यो मुष्टिरेकः पथिस्थितैः ॥
अनिरुद्धैः स्वामिभिरिति यावत् ।
यमः,—

पथिकः क्षीणवृत्तिश्च द्वाविन्नू द्वे च मूलके ।
आददानः परस्त्रे न दोषं ब्राह्मणोऽर्हति ॥

॥ इति गृहस्यरत्नाकरे स्तेयापवादतरङ्गः ॥

अथ शौचम् ।

तत्र हारीतः,—

शौचं नाम धर्मादिपथो ब्रह्मायतनं श्रियोऽधिवासो^१ मनसः
प्रसादनम्, देवानां प्रियं, शरीरे चेत्तद्दर्शनं बुद्धिप्रबोधनम् ।
तच्च शौचमुपरिष्ठाद्वक्ष्यामः ॥

एवं ह्याह,—

शुचिं देवाऽभिरचन्ति पितरः शुचिमन्वयुः ।

शुचेर्विभ्यति रक्षांसि ये चान्ये दुष्टचारिणः ॥

धर्मादिपथः—धर्मस्य प्रथमः पन्था उपाय इति यावत् ।
शुचेरेव कर्माधिकाराद्ब्रह्मायतनं ब्रह्मणो वेदस्य आयतनं
आधारः । चेत्तद्दर्शनं आत्मनो दर्शनं तच्च द्विविधं हारीतेनैव
वक्ष्यमाणं बाह्यमाभ्यन्तरञ्च ।

तत्र बाह्यं कुलशौचमर्थशौचं शारीरञ्च । तत्र कुलशौचं
सूतकादशौचशून्यत्वम् । अर्थशौचं भाजनादिद्रव्याणां शुद्धिः ।
शारीरादिशौचमभेद्याद्यलेपनम् ।

आभ्यन्तरञ्च शौचं पञ्चविधम् ।

तद्यथा,—

मानसं चाक्षुषं घ्राणं वाच्यं स्नाद्यश्च । तत्र मानसं
अपुण्याभिधानदोषविरहः । चक्षुरादिशौचज्ञानवलोक्यावलोक-
नादिविरहः । चाक्षुषवत् स्पर्शनीयमप्यत्र द्रष्टव्यं न्यायसाम्यात् ।

दक्षः,—

शौचे यत्नः सदा कार्य्यः शौचमूलो दिजः स्मृतः ।
शौचाचारविहीनस्य समस्ता निष्फलाः क्रियाः ॥

हारीत,—

भ्रष्टशौचं नरं दृष्ट्वा प्रहरन्तीह राक्षसाः ।
यक्षाः पिशाचा भूतानि ये चान्येऽप्येवमादयः ॥
'स्नानं दानं तपस्यागो मन्त्र-कर्म-विधि-क्रियाः ।
मङ्गलाचारनियमाः शौचभ्रष्टस्य निष्फलाः ॥
दृष्टं निवेदितं दत्तं मुक्तं जप्तं तपः श्रुतम् ।
यातुधानाः प्रलुप्यन्ति शौचभ्रष्टाद्विजन्मनः ॥
निवेदितं नैवेद्यं कृतम् ।

श्रुतातपः,—

शौचहीनाश्च ये विप्राः न च यज्ञोपवीतिनः ।
कृतं दत्तं तपस्तेषां विनश्येन्नात्र संशयः ॥
॥ इति गृहस्यरत्नाकरे शौचतरङ्गः ॥

अथ ब्रह्मचर्यम् ।

तत्र हारीतः—

ब्रह्मचर्यं नाम दिव्यमानुषीणां चित्रस्थ-काष्ठस्थ-पोतस्थ-मृण्मया-
दौनामप्यप्रार्थनमस्मरणमसंकल्पनमनभिप्रेक्षणमसङ्कीर्तनमनभि-
भाषणमनभिगमनमसन्दर्शनमसमागमश्चासाम् ।

तच्च ब्रह्मचर्यं चतुर्विधं भवति । कृष्णं रक्तं शुक्लं विमलमिति ।

तत्र परदारवर्जनं नित्यं स्वदारगमनं कृष्णम् । पर्वणि नियमे
वर्जनं रक्तम् । चतुर्कालाभिगमनं शुक्लम् । ऊर्द्धरेतस्त्वं विमलम् ।

एवं ह्याह,—

कृष्णेनेमं जयेत्लोकं मध्यं रक्तेन वै जयेत् ।

शुक्लेन तु जयेत् स्वर्गं विमलान्नोचमाप्नुयात् ॥

दिव्या उर्वश्चाद्याः शास्त्रप्रसिद्धाः । पोतस्थाः पोतं प्रतिमा-
करणयोग्यं रजतादि तत्रस्थास्तन्निर्मिताः । अप्रार्थनं सा मम
भूयादित्याशंषाविरहः । असङ्कल्पनमहमेवं करिष्यामीत्यभिसन्धि-
विरहः । अनभिप्रेक्षणमाभिसुख्येनावलोकनविरहः । अनभि-
भाषणमाभिसुख्येन साभिलाषभाषणविरहः । अनभिगमनमाभि-
सुख्येनानागमनम् । असन्दर्शनं सकलावयवावलोकनविरहः ।
असमागमः संयोगविरहः ।

सर्वं चैते रागजा निषेध्या इति नेयम् । पर्वणि नियमे
वर्जनम् पर्वण्यमावास्यादौ नियमे द्वादशीव्रतादौ च वर्जनं त्यागः ।

॥ इति गृहस्यरत्नाकरे ब्रह्मचर्यतरङ्गः ॥

अथ नियमः ।

तत्र हारौतः,—

क्रोधनियमवर्जनमकल्कता सन्तोषो गुरुशुश्रूषा चेति नियमः ।
कर्षनियमो वाङ्मयमस्येति क्रोधनियमः । मानसात् क्रोधाच्चित्त-
परितापात् पीड्यमानस्य वैवर्ण्य-वैकल्यादयो व्याधयः संभवन्ति ।

अहङ्कारेभ्योऽसूया-द्वेष-परोपतापादीनि च क्रोधरूपाणि ।
वाग्लक्षणादप्रियपरुषवादिता नानाविधवाक्यदर्शनादयः । कर्ष-
लक्षणाः केशग्रहणसंप्रहरणादयः । अपरशरीरविप्रयोगकराश्चेति ।

यैरुपसृष्टः सुविद्वानप्यवसादमुपैति तस्मादेतान् वर्जयेत् ।

एवं ह्याह,—

आक्रुष्टस्ताडितः क्षिप्तः क्षमते यो न कुप्यति ।

स तस्य दुष्कृतं दत्त्वा सुकृतं सर्व्वमाप्नुयात् ॥

इति तस्याक्रोशनादिकर्तुः ।

यमः,—

यत् क्रोधनो जपति यज्जुहोति यदा तपस्तप्यति यद्ददाति
वैरोचनिस्तद्धरतेऽस्य सर्व्वम्, मोघश्रमो भवति ।

अस्य क्रोधनस्य वैरोचनिर्वलिः ।

हारौतः,—

‘कृतिर्नियमो जैह्वं नियमार्ज्जवं कृद्वा माया व्याजयुक्ता
निकृतिः काठिण्यासाध्य-वैषम्यदौष्ट्यं सद्भावयुक्तं ह्येतन्नियमार्ज्जवं
भवति ।

एवं ह्याह,—

जैष्ठ्यं मृत्युपदं प्राङ्निष्कृतिस्तमसः पदम् ।

सर्वभूतात्मभूतत्वादार्ज्वं ब्रह्मणः पदम् ॥

स्मयनियमः शूनानियमः सेवानियमोऽदभ्येत्यकल्कता ।

ज्ञान-दान-तप-ऐश्वर्य-भोगविशेषैः स्मयं वर्जयेत् । स्मयोप-
पन्नास्तेजसाऽवपन्नाः सम्भवन्ति पञ्चशून्यासम्पन्नं सम्भूतं पापमथ-
मित्युच्यते । अधिनो हि प्रेतीभूता बीजवज्जायन्ते तस्मान्नात्मार्थं
शूनां कारयेत् । विविधशिल्पप्रयोगैः सेवाविशेषैः परानत्यर्थं
नोपाचरेत् । अविद्वान् विद्वत्तां ख्यापयति, अदाता दानं,
अयज्वा यज्ञम् । तपस्वी तपोऽनाश्रम्याश्रममलिप्तम् । तेनैवं
वृत्तानां दुष्कृतं कृतं भवति ।

एवं ह्याह,—

किं तेन न कृतं पापं चौरैणात्मापहारिणा ।

योऽन्यथासन्तमात्मानमन्यथा प्रतिपद्यते ॥

कश्च कलपरमतिरिरोधानमिति यावत् । व्याजोऽर्थान्त-
रेणोपन्यासः । काठिन्यं कर्षणाविरहः । असाध्यं अथथाहृदयं
नागादिप्रदर्शनं, वैषम्यं निगूढपराभिधानम् ।

दौर्लभ्यं परसुखासहिष्णुता । निवृत्तिः जैह्वं स्मयो दर्पः ।
अवपन्ना चीनाः, अचानुमित्यर्थग्रहादिद्याद्यर्थं न दोषः ।
एवंवृत्तानां विद्वदादीनाम् । अन्यथा प्रतिपद्यते अन्यथा ख्यापयति ।
मनुः— न धर्मस्थापदेशेन पापं कृत्वा व्रतक्षरेत् ।

व्रतेन पापं प्रच्छाद्य कुर्वन् स्त्री-शूद्र-दम्भनम् ॥

प्रेत्येह चेदृशो विप्रो गृह्यते ब्रह्मवादिभिः ।
 कदाणा चरितं यच्च व्रतं रक्षांसि यच्छति ॥
 अलिङ्गी लिङ्गवेषेण यो वृत्तिमुपजीवति ।
 स लिङ्गिनां हरत्येनस्तिर्यग्गोनौ च जायते ॥

यमः,—

सर्वत्र विद्यते व्याजो धर्मं व्याजो न विद्यते ।
 व्याजोपहतधर्माणां स्वर्गं वासो न विद्यते ॥
 तपो न कल्कोऽध्ययनं न कल्कः
 स्वाभाविको वेदविधिर्न कल्कः ।
 प्रसह्य वित्ताहरणं न कल्कः
 तान्येव भावोपहतानि कल्कः ॥

कल्कः पापं, स्वाभाविको नौपाधिकः । प्रसह्यवित्ताहरणं
 भ्रान्त्या नर्म्मणा वा स्वाभ्यननुमतवस्तुग्रहणम् ।

हारीतः,—

शूनानियमी सेवानियमी स्तेयाविक्रयविक्रयी । अयाज्य-
 याजनासत्प्रतिग्रह-शूद्रश्रावण-भृतकाध्यापनार्थयोगपरिग्रहनिवृत्त्या
 लोभनियमे सन्तुष्टो भवति ।

एवं ह्याह,—

सन्तोषः परमो धर्मः सन्तोषः परमं पदम् ।
 सन्तोषः परमं कर्म सन्तोषः परमन्तपः ॥
 सन्तोषः परमं श्रेयः सन्तोषः परमं यशः ।
 सन्तोषः परमा सिद्धिः सन्तोषः परमं सुखम् ॥

शूद्रावाणं सुपात्रताख्यापनार्थं शूद्रस्याग्रे वेदपाठः । अर्थयोग-
परिग्रहः पाठनिक्रापूर्वकः परिग्रहः । सन्तोषः परमो धर्म इति
धर्मादीनां सन्तोषमूलत्वादभेदोपचारः ।

पुनर्हारीतः,—

यमेषु नियमेषु चाप्रमत्त-

स्तिष्ठति याति लोकां वरिष्ठान् ।

भ्रष्टस्तेभ्यो विविधा याति योनी-

र्यास्तृप्सो मज्जते यातनाम् ॥

तेभ्यो धीरः शुश्रूषावाद्यायवृत्तो

यस्मिन् यशो न व्यथते नापि धर्मः ।

धर्मो ह्येषः सुसहायो जनानां

य एतान् घोरात् त्रायते मृत्युयोगात् ॥ इति ।

तेभ्यो यमनियमैः शुश्रूषावान् श्रुतवान् ॥

॥ इति गृह्यसूत्राकरे यमनियमतरङ्गः ॥

अथ कुलनाशनानि ।

तत्र यमादयः,—

देवद्रव्यविनाशेन परस्वहरणेन च ।

कुलान्यकुलतां यान्ति ब्राह्मणाऽतिक्रमेण च ॥

मनुः,—

कुविवाहैः क्रियालोपैर्वैदानध्ययनेन च ।

कुलान्यकुलतां यान्ति ब्राह्मणाऽतिक्रमेण च ॥

शिल्पेन व्यवहारेण शूद्रापत्यैश्च केवलैः ।

गोभिरश्वैश्च यानैश्च कृथा राजोपसेवया ॥

अयाज्ययाजनैश्चैव नास्तिक्येन च कर्मणा ।

कुलान्यकुलतां यान्ति यानि हीनानि मन्त्रतः ॥

मन्त्रतस्तु समृद्धानि कुलान्यल्पधनानि च ।

कुलमंख्याञ्च गच्छन्ति कर्षन्ति च महदशः ॥

ब्राह्मणातिक्रमेण ब्राह्मणावजानेन । शिल्पं चित्रादिकर्म ।

व्यवहारोऽत्रानापदि ऋणादानादिरूपः । गोभिरश्वैरित्यत्र वृत्त्यर्थ-
मुपात्तैरित्यर्थः । सेवाऽन्यद्भावपूर्वकं पराराधनम् । नास्तिक्यं
कर्म, नास्ति परलोक इति बुद्ध्या व्यापारः ।

दत्तः,—

अनृतं पारदार्यञ्च तथाऽभक्ष्यस्य भक्षणम् ।

अगम्यागमनञ्चैव हिंसा स्तेयं तथैव च ॥

अश्रौतधर्माचरणं मैत्रधर्मबहिष्कृतम् ।

एतानि नव कर्माणि विकर्माणि विवर्जयेत् ॥

मैत्रधर्मबहिष्कृतं मैत्र-धर्मयोर्बहिष्करणं त्याग इत्यनुषङ्गः ॥

॥ इति गृहस्थरत्नाकरे कुलनाशतरङ्गः ॥

अथ निवासः ।

तत्र गृहस्थतिः,—

निवासमुख्यो वर्णानां^१माचारः समुदाहृतः ।

गुणदोषसमुद्भूतिलोके संसर्गजा स्मृता ॥

भूमि-माल्य-कुशैधान्न-ग्रन्थाम्बु-दिजनैगमे ।

निष्कण्टके च धार्मिके वसेत् स्थाने निरामये ॥

निवासोऽत्र ग्रामः । नैगमोऽत्र बालकः । कण्टकोऽत्र
उपतापादिप्रदश्चौरादिः । धार्मिके धर्मिजनप्रधाने । निरामये
देशे स्वभावज-रोगशून्ये ।

आपस्तम्बः,—

प्रभूतैधोदके ग्रामे यचात्माधीनं प्रथमं तत्र वासो
ब्राह्मणस्य ।

प्रथमं पावित्र्यहेतुः कुशगोमयादिः ।

बौधायनः,—

प्रभूत-यवसैधोदकसमिक्तुशमाल्योपनिष्क्रमणमाद्यजनाकुलमन-
लस-समृद्धमदस्यप्रतिवेशं^१ ग्राममावभितुं यतेत धार्मिकः ।

उदपानोदके ग्रामे ब्राह्मणो वृषलीपतिः ।

उषित्वा द्वादशसमाः शौद्रं साधमर्थमृच्छति ॥

पुररेणु-गुण्ठितशरीरः तत्परिपूर्णनेत्र-वदनस्तु नगरे वसन्
सुनियतात्मा सिद्धिमवाप्स्यतीति । न च तदस्ति ।

रथाश्वगजधान्यानां गवाञ्चैव रजः शुभम् ।

अप्रग्रस्तं समूहिन्याः श्वाऽजाऽवि-खर-वाससाम् ॥

उपनिष्क्रमणं निष्क्रमणधर्मः । अनलसं सोद्योगजनम् ।

अदस्यप्रतिवेशं चौरभान्निधशून्यम्

उदपानोदके कूप एव यत्रोदकं, नगरे पुरे । पुरश्च विवाद-
रत्नाकरे विवृतम् । नगरे वसन् सन् नियतात्मा सिद्धिमाप्नोति
यद्यपि । तथापि समूहिन्यादिरजसां सम्पर्कस्यापरिहार्यतया
नगरे न वस्तव्यमिति तात्पर्यम् ।

यमः,— एककूपोदके ग्रामे ब्राह्मणो वृषलीपतिः ।

वर्षेण शूद्रो भवति कृष्णवर्णमुपाश्रितः ॥

कृष्णवर्णः शूद्रः ।

आपस्तम्बः,—

चुद्रान् चुद्रचरितान् देशान् न वसेत् । असतां समाजश्चेद्गच्छेत् ।
प्रदक्षिणीकृत्योपेयात् । नगरप्रवेशनानि च वर्जयेत् ।

कुड्रान् जलादिनासद्गतागतमार्गान् चाण्डालादिभिरधुषितान्
न सेवेत । वासार्थं नगरप्रवेशनभूमौर्वर्ज्येत् ।

मनुः,—

नाधार्मिके वसेद्भामे न व्याधिवङ्गले भृशम् ।

नेकः प्रपद्येताध्वानं न चिरं पर्वते वसेत् ॥

न शूद्रराज्ये निवसेन्नाधार्मिकजनावृते ।

न पाषण्डिजनाकीर्णे नोपसृष्टेऽन्त्यजैर्नृभिः ॥

न संवसेच्च पतितैर्न चाण्डालैर्न पुक्कशैः ।

न मूर्खैर्नावलिग्नैर्वा नान्यैर्नान्यावसायिभिः ॥

विष्णुः,—

न शूद्रराज्ये निवसेन्नाधार्मिकजनाकीर्णे न सांवत्सरिक-वैद्य-
विहीने नोपसृष्टे न चिरं पर्वते ।

व्यासः,—

तत्र तावन्न वस्तव्यं यत्र नास्ति चतुष्टयम् ।

चण्डप्रदाता वैद्यश्च ओचिचः सजला नदी ॥

तत्र तात न वस्तव्यं यच्चैतत्त्रितयं सदा ।

विजिगीषुः पूर्ववैरी जनश्च सततोत्सवः ।

सजला सर्वदा सेव्यजला जनो मूर्खः ॥

मार्कण्डेयपुराणे,—

जितामित्रो नृपो यत्र बलवान् धर्म-तत्परः ।

तत्र नित्यं वसेत्प्राज्ञः कुतः कुनृपतौ सुखम् ॥

यत्राप्रष्टव्यो नृपतिर्यत्र शस्त्रप्रदा मही ।
 पौराः सुसंयता यत्र सततं न्यायवर्त्तिनः ॥
 यत्रामत्सरिणो लोकास्तत्र वासः सुखोदयः ।
 यस्मिन् कृषीबला राष्ट्रे प्रायशो नातिभोगिनः ॥
 यत्रौषधान्यशेषानि वसेत्तत्र विचक्षणः ।
 वसेन्नित्यं सुशीलेषु सहवासिषु पण्डितः ॥

महाभारते,—

यत्रागमयमानानामसत्कारेण पृच्छताम् ।
 प्रब्रूयाद्वाङ्मणो धर्मन्यजेत्तं देशमात्मवान् ॥
 आगमयमानानां तर्जनं कुर्वताम् ।

तथा,—

शिष्योपाध्यायिका वृत्तिर्यत्र स्थातुममाहिता ।
 यथावच्छास्तसम्पन्ना कस्तं देशं परित्यजेत् ॥
 आकाशस्थोऽब्रुवन् (?) यत्र ब्रूयाद्दोषं विपश्चितः ।
 आत्मपूजातिकामो वै को वसेत्तत्र पण्डितः ॥

आकाशस्थो निमित्तशून्यः ।

तथा,—

यत्र सन्तापिता लुब्धैः प्रायशो धर्मसेतवः ।
 प्रदीप्तमिव चेलान्तं कस्तं देशं न सन्यजेत् ॥
 धर्मसेतवः धर्ममर्थ्यादास्थापकाः । प्रदीप्तमग्निना चेलं वस्त्रम् ॥

तथा,—

यत्र धर्ममनाशङ्क्यं चरेयुर्वीतमत्सराः ।

चरेत्तत्र वसेच्चैव पुण्यश्रीलेषु साधुषु ॥
 धर्ममर्थनिमित्तञ्च चरैर्युत्र वा नराः ।
 न तत्र तु वसेज्जातु ते हि पापकृतो नराः ॥
 कर्मणा यत्र पापेन वर्तन्ते जीवितेष्ववः ।
 व्यवधारेत्तत्सूत्रं समर्पास्तरणादिव ॥

व्यवधारेत् झटित्यपसरेत् ।

तथा,—

यत्र राजा च राज्ञश्च पुरुषाः प्रत्यनन्तराः ।
 कुटुम्बिनामगभुजः त्यजेद्राष्ट्रं तदात्मवान् ॥
 ओत्रियास्त्वयभोक्तारो धर्मनित्याः मनातनाः ।
 याजनाध्यापनायुक्ता यत्र तद्राष्ट्रमावसेत् ॥
 स्वधा स्वाहा वषट्कारा यत्र सम्यगनुष्ठिताः ।
 अजस्रं चैव वर्तन्ते वसेत्तत्राविचारयन् ॥
 १अशुचीन् यत्र पश्येत ब्राह्मणान् वृत्तिकर्षितान् ।
 त्यजेत्तद्राष्ट्रमासन्नमुपसृष्टमिवाभिषेः ॥
 प्रीयमाणा नरा यत्र पप्रच्छेयुरयाचिताः ।
 सुस्थचित्तो वसेत्तत्र कृतकृत्य इवात्मवान् ॥
 दण्डो यत्राविनीतेषु सत्कारश्च कृतात्मसु ।
 चरेत्तत्र वसेच्चैव धर्मश्रीलेषु साधुषु ॥

अविनीता दण्डोचितापराधवन्तः ।

देवलः,—

अरण्यं देवतास्थानं तीर्थान्यायतनानि च ।

यस्मान्तेषु मृता लोका लोकान् यान्ति दिवौकसाम् ॥

अरण्यं नैमिषादि, देवतास्थानं पुरुषोत्तमादिस्थानं, तीर्थं गङ्गादि, आयतनं काश्यादि । एतेषु मृता लोका यस्माद्विवौकसां लोकान् यान्ति तस्मादेतेषु वसेदिति तात्पर्यम् ॥

॥ इति गृहस्यरत्नाकरे निवासतरङ्गः ॥

अथ वाच्यावाच्ये ।

तत्र मनुः,—

भद्रं भद्रमिति ब्रूयाद्भद्रमित्येव वा वदेत् ।

शुष्कवैरं विवादश्च न कुर्यात्केनचित् सह ॥

भद्रं वस्तु भद्रमिति ब्रूयात् न त्वभद्रम् । अथ प्रथमं भद्रपदं भद्रेतरवस्तुपर^१ तेन यच्च मन्दं तद्भद्रमित्येव वक्तव्यम् । भद्रं वस्तु भद्रमिति वक्तव्यमेवेत्यर्थः । शुष्कं निष्प्रयोजनम् ।

आपस्तम्बः,—

न-भद्रं भद्रं ब्रूयात् । पुण्यं प्रशस्तमित्येव ब्रूयात् ।

विष्णुपुराणे,—

विरोधं नोत्तमैर्गच्छेन्नाधमैश्च सदा बुधः ।

विवादश्च विषादश्च तुल्यरूपैर्नृपेभ्यते ॥

नारभेत कलिं प्राज्ञः शुष्कवैरञ्च वर्जयेत् ।

अपर्यहानिः सोढव्या वैरेणार्थागमं त्यजेत् ॥

विष्णुः— नास्त्रीलं कौर्त्तयेत् नानृतं नाप्रियम् । न कश्चि-
न्मर्म्मणि स्पृशेत् ।

अस्त्रीलमकौर्त्तनीयम् । तच्चानृताप्रियाभ्यां भिन्नमिह बोद्ध-
व्यम् । मर्म्माऽप्यत्र गोप्यदूषणम् ।

आपस्तम्बः,—

गोर्दक्षिणानां कुमार्याश्च परीवादान् वर्जयेत् ।

सृहयन्तीश्च गां नाचवीत । संस्पृष्टां वत्सेनानिमित्ते ।
नाधेनुमधेनुरिति ब्रूयात् । धेनुं भवेत्येव ब्रूयात् ।

गोरदक्षिणारूपायास्तपि दक्षिणानां वत्सहिरण्यादीनां दक्षि-
णात्वेन कल्पितानाम् । सृहयन्तीं धान्यादि भक्षयितुं प्रवृत्ताम्,
स्पृष्टां वत्सेन पाययितुमिति शेषः । अनिमित्ते क्रतुवैगुण्य-
निमित्ताभावे । धेनुं भवेति शब्दो धेनुर्भविष्यतीत्यर्थं धेनो-
र्भव्यार्था नुम् वक्तव्यमिति नुमागमः ।

शङ्खलिखितौ,—

नेन्द्रधेनुश्चन्द्रसूर्य्यपरिवेषोक्ताः परस्मै कथयेत् । नात्मनः
प्रतिकूलं न महाजनप्रतिकूलं कुर्यात् । न गोष्ठीभिः सम्बधेत् ।

महाजनप्रतिकूलं महाजनविरोधः । महत्त्वं वेदार्थज्ञानादिना ।
गोष्ठीभिर्हयाकथाभिः ।

पैठौनभिः,—

मत्तोन्मत्त—प्रमत्तैश्च सह सम्भाषणं न कुर्यात् । न परस्त्रियं
रहसि सम्भाषयेत् । प्रमत्तोऽनवहितः ।

सांख्यायनगृह्यम् । सूतिकोदकक्याभ्यां न संवेदेत् ।

गोतमः,—

न स्नेच्छाशुच्यधार्मिकैः सम्भाषेत । सम्भाष्य पुण्यकृतो
मनसा ध्यायेत् । ब्राह्मणेन सह संभाषेत । अधेतुं धेतुंभवेति
ब्रूयात् । अभद्रम्भद्रमिति कपालम्भगालमिति । १सामधनु-
रितोन्द्रधनुः । गां धयन्तीं परस्मै नाचक्षीत । न सैनं
धारयेत् । स्नेच्छास्तु पुक्कशादयः । अधार्मिकाः पतितादयः ।
सह तैर्न संभाषेत । संकथां न कुर्यादित्यर्थः ।

तदुक्तं पाषण्डाधिकारे विष्णुपुराणे,—

पुण्यं नश्यति सम्भाषादेतेषान्त्विनोद्भवम् । इति ।

पारस्करः,—

गर्भिणीं विजन्येति ब्रूयात् । सकुलमिति न कुलम् ।

यमः,—

तिथिं पचञ्च न ब्रूयात् नचत्राणि न निर्दिशेत् ।

जीवनार्थमद्येयं तिथिरद्येदं नचत्रमिति न ब्रूयादित्यर्थः ।

देवलः,—

जीवेति चुवतो ब्रूयात् जीवेत्युक्तः सहेति च ।

सहेत्येकवचनजनितक्रोधप्रतिषेधः ।

न परच्चेवागारे गां चरन्तीं परस्मै कथयेत् । न गोब्राह्मणो-
परोधेऽश्रीयात् । न वाह्यमाने वाह्यतामिति ब्रूयात् । उपरोधे
आसने सति ।

बौधायनः,—

नायुक्ता रुचाः परुषा वाचो ब्रूयात् ।

हारीतः,—

न गां चरन्तीं परच्चेवावतीर्णाच्चाचचीत पिवन्तं परवत्सकम् ।

आपस्तम्बः,—

वर्जयेत् स्तुतिं गुरोः सुस्नातमिति ।

सुस्नातमिति स्नानप्रशंसनम् ।

तथा वाक्येन वाक्यस्य प्रतिघातमाचार्यस्य विवर्जयेत् ।
श्रेयसाञ्च । सर्वभूतपरौवादाक्रोशाञ्च । विद्यया च विद्यानाम् ।

श्रेयसां प्रशस्तानां प्रतिघातं विवर्जयेत् सर्वभूतपरौ-
वादाक्रोशाञ्च वर्जयेदित्यर्थः । विद्यया विद्यानां प्रतिघातं
वर्जयेत् ।

सांख्यायनगृह्यम्,—

न जनसमवायं गच्छेत् । नोपविशेत् । समेनेत्याक्रोशनो-
ऽपिशुनोऽकुलं कुलं नेतिहेतिह स्यात् ।

कुलं कुलप्रयोजनं विना परगृहशयनशीलः । इतिहेतिह
इतिवृत्तमिति प्रकाशनशीलः ।

महाभारते,—

पण्डानां शोभनं पण्यं कृषीणां सिध्यतां कृषिः ।

बह्वकारञ्च शस्यानां वाह्येऽवाह्यं यथा गवाम् ॥

सम्यन्नं भोजने ब्रूयात् पानीये तर्पणन्तथा ।
 अमृतं पायसे ब्रूयात् यवाग्वां कृषरे तथा ॥
 अश्रुकर्षणि सम्राप्ते व्रते स्नाने च भोजने ।
 व्याधितानाञ्च सर्व्वेषामायुष्यमभिनन्दनम् ॥
 महात्मनाञ्च गुह्यानि न वक्तव्यानि कर्हिचित् ।
 तङ्कारं नामधेयञ्च ज्येष्ठानां परिवर्ज्ययेत् ॥
 अधराणां समानानामुभयेषां न दूष्यति ।

पण्यानामिति पण्यानां हृते शोभनं पण्यमिति बह्वकारञ्च
 शस्यानामिति भोजने भोजनसाधने भक्ष्यादौ सम्यन्नमिति ब्रूयात् ।
 पानीये पातये दुग्धादौ तर्पणमिति, व्याधितानां रोगिणां कृते
 आयुष्यमभिनन्दनमिति ब्रूयात् । अधराणां वयोगुणादिभिरेवं
 समानानामपि ॥

विष्णुः,—

न विगृह्य कथां कुर्यात् ।

विगृह्य आक्षिप्य विवादकारणं विनेति पारिजातः ।

यमः,—

अनिन्द्या ब्राह्मणा गावः काञ्चनं सलिलं स्त्रियः ।

पृथिवीं यतिनामानि यो निन्दति स निन्दितः ॥

हारीतः,—

न देव गो गुरु ब्राह्मणपरीवादं कुर्यात् । न चैषां दीयमान-
 मपि वारयेत् ॥

चाण्डाल-शपथे ब्रह्मपुराणे,—

पूर्वभुक्तां स्त्रियं यस्तु निन्देत् सर्वाङ्गसुन्दरीम् ।

[तेन पापेन लिप्येऽहं यद्यहं नागमे पुनः ॥]

भुक्ता पश्येति चाक्षानि यस्तु निन्दति निर्गुणः ।

तेन पापेन लिप्येऽहं यद्यहं नागमे पुनः ॥

श्रुत्वा परस्य वाक्यानि भवेद्यन्मन्त्रभेदनम् ।

तेन पापेन लिप्येऽहं यद्यहं नागमे पुनः ॥

विद्यां गृह्य यथान्यायं निन्दते च पुनर्गुहम् ।

तेन पापेन लिप्येऽहं यद्यहं नागमे पुनः ॥

यस्तु निन्दति राजानं ब्राह्मणं यस्तु निन्दति ।

तेन पापेन लिप्येऽहं यद्यहं नागमे पुनः ॥

ब्रह्माण्डपुराणे,—

मा स्मै देहीति चैवं यः प्रब्रवीति दुरात्मवान् ।

अपि जातिशतं गत्वा न स मुच्येत किन्विषात् ॥

विष्णुः,—

देव-ब्राह्मण-महात्मनां परीवादं परिहरेत् ।

[शास्त्रं विद्यास्थानमिति लक्ष्मीधरः]

मार्कण्डेयपुराणे,—

वेद-देव-द्विजातीनां साधु-सत्य-महात्मनाम् ।

गुरोः पतिव्रतानाञ्च तथा यज्वि-तपस्विनाम् ॥

परीवादं न कुर्वीत परिहासेऽपि पुत्रक ।

कुर्वतामविनीतानां न श्रोतव्यं कथञ्चन ॥

महाभारते,—

सदा नारायणन्देवं सर्व्वपापहरं प्रभुम् ।

निन्दमानो नरः शीघ्रं नरकेषूपपद्यते ॥

वराहपुराणे,—

विष्णु-सद्भानारं ब्रूयात् लक्ष्मीं^१ गौर्य्यन्तरन्तया ।

तन्नास्तिकानां मर्त्यानां काव्यं शास्त्रविगर्हितम् ॥

अन्तरं भेदं, काव्यं कल्पितं न प्रमाणमित्यर्थः ।

यमः,—

यस्तु निन्द्यात् परं जीवन् प्रशंसत्यात्मनो गुणान् ।

स वै वाङ्मूषिको नाम ब्रह्मवादिषु गर्हितः ॥

तथा,—

परोक्षाणि परेषाञ्च परीवादञ्च वर्ज्जयेत् ।

नेवं ब्रूयान्न शृणुयात् दुष्टवाक्यं कथञ्चन ॥

ब्राह्मणानां विशेषेण कदाचिदपि केनचित् ।

दुष्टवाक्यं न वक्तव्यं ब्राह्मणानां कदाचन ॥

तुष्णीमासीत् निन्दायां न ब्रूयात् किञ्चिदुत्तरम् ।

ब्राह्मणानां परीवादं न कुर्यान्नैव कारयेत् ॥

यद्ब्राह्मणेषु कुशलं तदेवाशु समाचरेत् ।

ब्राह्मणानां परीवादो निन्दा यत्र प्रवर्त्तते ॥

कर्णौ तच्च पिधातव्यौ गन्तव्यं वा ततोऽन्यतः ।

स्याद्रासभः परीवादात् आ स्यात् सूचक एव सः ॥

परिभूय कृमिश्चैव कीटः स्यादपि मत्सरी ।

परोक्षाणि दुष्टवचनानि ।

गृहे पररहस्यानि नैवोपशृणुयाद्बुधः ।

न ब्रूयात् पररम्भाणि प्रकाशं जनमंसदि ॥

हारीतः,—

विवादं वर्जयेद्विप्रे सर्वर्षेषु च सूचनम् ।

परिभोगं यथोक्तेषु मत्सरं पुत्र-शिष्ययोः ॥

सूचनं पेशुन्यं, परिभोगः परिभूय धनाद्युपयोगः । यथोक्तेषु
ब्राह्मणेषु सर्वर्षेषु च ।

अप इत्यनुवृत्तौ ।

वायुपुराणे,—

परिचचीत सर्व्वं च वहन्त्यो वाऽथवा स्थिताः ।

परिचचीत परिवदेत् ।

तथा,—

तावत्कालं स्मृतो विप्र उग्रो देवस्तु दीक्षितः ।

तस्मान्नेवं परिवदेदक्षीलं नास्य कीर्त्तयेत् ॥

तावत्कालं यावद्दीक्षाममयम् । उग्रो महादेवः ।

योगं परिवदेद्यस्तु ध्यानिनं मोक्षकारिणम् ।

स गच्छेन्नरकं घोरं श्रोतारश्च न संग्रहः ॥

मनुः,—

ऋत्विक् पुरोहिताचार्य मातुलातिथिमंश्रितैः ।

वृद्ध-बालातुरैर्वै द्यौर्जातिसम्बन्धिवान्धवैः ॥

मातापितृभ्यां यामीभिर्भात्रा पुत्रेण भार्यया ।

दुहित्रा दासवर्गेण विवादं न समाचरेत् ॥

एतैस्त्यजन् विवादांस्तु सर्वपापैः प्रमुच्यते ।

एभिर्जितश्च जयति सर्वान् लोकानिमान् गृही ॥

आचार्यो ब्रह्मलोकेशः प्राजापत्ये पिता प्रभुः ।

अतिथिस्त्रिन्द्रलोकेशो ब्रह्मलोकस्य च द्विजः ॥

यामथोऽप्सरसां लोके वैश्वदेवस्य बान्धवाः ।

सम्बन्धिनो ह्यपां लोके पृथिव्यां मातृ-मातुलौ ॥

आकाशेशास्तु विज्ञेया बालवृद्धकृशातुराः ।

भ्राता ज्येष्ठः समः पित्रा भार्या पुत्रः स्वका^१ तनुः ॥

ह्यायायां दासवर्गस्तु दुहिता कृपणं परम् ।

तस्मादेतैरधिचिप्रः सहेतापङ्गव^२ सदा ॥

यामथो भगिनी-सुषाप्रभृतयः, एतैर्जितः एतैरकृतविवाद
इत्यर्थः । कृपणं कृपाभाजनमित्यर्थः ।

देवीपुराणे,—

न कुर्याज्जनवादन्तु न वैद्यैर्न च मत्सरैः ।

न प्रधानजने वादो नृपाक्षेपः कदाचन ॥

१ (ग) एतैर्जितविवादस्तु ।

२ (ग) स्त्रिका ।

३ कश्चित् असंज्वरः ।

नृप-बन्धु-गुर्वमात्य-भिषक्-ज्योतिः पुरोहितैः ।

विरोधात् सुमहदुःखं प्रीत्या सुखमवाप्नुते ॥

बन्धादयो नृपसम्बन्धिनः । ज्योतिरिह ज्योतिषिकः ।

तथा च,—

न च वाचं वदेद्दुष्टां न च दीनां न कर्कशाम् ।

विष्णुपुराणे,—

शमं नयति यः क्रुद्धान् सर्व्वबन्धुरमत्सरौ ।

भीताश्चासनकृत् साधुः स्वर्गस्तस्यात्पकं फलम् ॥

शमसुपशान्तिम् ।

मत्स्यपुराणे,—

कार्तवीर्य्यार्जुनो नाम राजा बाह्वसहस्रभृत् (धृक्) ।

योऽस्य सङ्कीर्त्तयेन्नाम कल्य उत्थाय मानवः ॥

न तस्य वित्तनाशः स्याच्चष्टञ्च लभते पुनः ।

स्कन्दपुराणे,— नन्दिनं प्रति महेश्वरः ।

अनामयश्चेतनावाक्नामकीर्त्तयिता तव ।

सोऽश्वमेधफलञ्चैव लप्स्यते नाऽत्र संशयः ॥

पापदोषा इत्यनुवृत्तौ देवलः,—

तत्र परुषवचनमपवादः पैशून्यमनृतं वृथालापो नैष्ठुर्यमिति

वाङ्मयाः षट् । परेषां देश जाति कुल विद्या शिल्प रूप-

वृत्ताचारपरिच्छेद शरीरकर्माजीवानां यत्प्रत्यक्षं दोषवचनं

तत् परुषम् ।

यच्चान्यत् क्रोध-सन्ताप-चास-संजननं वचः ।

परुषन्तश्च विज्ञेयं तथान्यच्च तथाविधम् ॥

चक्षुश्चानिति लुप्ताच्चं चाण्डालं ब्राह्मणेति च ॥

प्रशंसा निन्दनं दोषात् परुषात्तद्विशिष्यते ।

दृषलं दृषलेत्युक्त्वा पतितं पतितेति च ॥

सत्येनापि च दोषः स्थान्निध्या द्विगुणभागभवेत् ।

तेषामेव परुषवचनानां परोक्षमुदाहरणमपवादः । गुरु-
नृपतिबन्धुसकाशेषु अर्थोपघातार्थं दोषाख्यानं पैशून्यम् । अनृतं
विविधमर्थवादश्चेति ।

तथा,—

देशे राजप्रवादाच्च परार्थपरिकल्पनात् ।

नर्महासप्रसङ्गाच्च विज्ञेयं व्यर्थभाषणम् ॥

गुह्याङ्गाऽमेध्यसंज्ञानां वचनं निष्ठुरं विदुः ।

यदन्यद्वा वचो नीचं स्त्रीपुंसोर्मिथुनाश्रितम् ॥

इत्येवं यदि (?) कल्पस्य दुष्टवाक्यस्य भाषणम् ।

इह चामुचं च क्रूरमनर्थमधिगच्छति ॥

हिताहितं मतुष्याणां केवलं वचसि स्थितम् ।

तस्मात् संयोजयेद्वाचमप्रमत्तः परीक्ष्य च ॥

दुश्चिकित्सितमं पश्चाद्दुरुक्तं हि वचो भवेत् ।

क्षिप्रं विनिपतेच्चापि वचनं दोषसंस्थितम् ॥

वृत्तं शीलं, आचारो नित्यनैमित्तिकानुष्ठानं, आजीवो
जीविका ।

यमः,—

पापं पापस्त्वमित्युक्त्वा चौरं चोरेति वा द्विजः ।

वचनात्तुल्यदोषः स्थान्मिथ्याद्विदोषतां व्रजेत् ॥

प्रत्यच्चं वा परोच्चं वा पतितं यदि पश्यति ।

प्रत्यादेशो न कर्त्तव्यो रक्षेदात्मानमात्मना ॥

यानि मिथ्याभिग्रस्तानां पतन्त्यश्रूणि रोदनात् ।

तानि पूतान् पशून् हन्ति तेषां मिथ्याभिग्रंशिनाम् ॥

याज्ञवल्क्यः,—

मिथ्याभिग्रंशिनो दोषा द्विःषमो भूतवादिनः ।

मिथ्याभिग्रस्तदोषञ्च समादत्ते वृषां वदन् ॥

शातातपः,—

स्नातस्तु वरुणस्तेजो जुक्तोऽग्निः श्रियं व्रजेत् ।

भुञ्जानस्तु यमस्त्रायुस्तस्मान्न व्याहरेत्क्षिपु ॥

स्नातः स्नानं कुर्वतः, न व्याहरेत् न भाषेत ॥

॥ इति गृहस्यरत्नाकरे वाच्यावाच्यतरङ्गः ॥

अथ गमन-प्रवेशनविधिः ।

तत्र मनुः,—

नाविनौतैर्ब्रजेद् धूर्त्यैर्न चतुर्व्याधिमौडितैः ।

न भिन्नगृह्णाच्चिरदुरैर्न बालधिविरूपितैः ॥

विनौतैस्तु प्रजेन्नित्यमाशुगैर्लक्षणाश्रितैः ।

वर्णरूपोपसम्पन्नैः प्रतोदेनातुदन् मृगम् ॥

नातिकल्पं नातिसायं नातिमध्यन्दिने स्थितम् ।

नाज्ञानेन समं गच्छेन्नैको न दृषलैः सह ॥

अविनौतैर्दोषवद्भिरशिक्षितैरिति पारिजातः । धूर्त्यैः पूर्व-
गृहीतैः, बालधिविरूपितैः किन्नपुच्छैर्लक्षणाश्रितैः प्रशस्तावर्त्तादि-
युतैः, वर्णः श्वेतशोणादिः, रूपं संस्थानविशेषः, प्रतोदनेन
प्राजननेनातिमध्यन्दिने दुःसहादित्ये ।

तथा,—

गवां चानस्य पृष्ठेन सर्व्वत्रैव विगर्हितम् ।

विष्णुः,—

नैकोऽध्वानं प्रपद्येत नाधार्मिकैः सार्द्धं न दृषलैः न विदग्भिः
नातिप्रत्युषसि नातिसायं न सन्ध्ययोः । न मध्याह्ने नासन्निहित-
पानीयं नातिदूषणं न सततम् । न व्यालव्याधिताऽग्रस्तैः गोभिर्वा
नादान्तैः ।

असन्निहितपानीयमिति क्रियाविशेषणं सततमविश्रान्तं, व्यालः
क्रूरः । अग्रस्तैरग्रस्तैर्लक्ष्णादिभिरिति यावत् । अदान्तैरक्षतैः ।

हारीतः,—

पूर्ववृत्तिषु वृत्त्यर्थं नासूर्यमध्वानं गच्छेत् । न नियमवेलायां
नानुदको नायज्ञोपवीती न वृषलैः सह ।

पूर्ववृत्तिषु सतीषु असूर्यं रात्रावित्यर्थः । नियमवेला
नित्यकर्मकालः ।

विष्णुपुराणे,—

वर्षातपादिषु च्छत्री दण्डी रात्र्यटवीषु च ।
शरीरचाणकामो वै सोपानत्कः सदा ब्रजेत् ॥
न चोर्द्ध्वं तिर्यग् दूरं वा निरीचन् पर्यटेद्बुधः ।
युगमात्रं महीपृष्ठं नरो गच्छेद्विलोकयन् ॥

तथा,—

न दुष्टयानमारोहेत् । न कूलच्छायाः संश्रयेत् ।
नैकः शून्याटवीं गच्छेन्न तु शून्यगृहं वसेत् ॥

देवीपुराणे,—

नामहायो ब्रजेद्रात्रौ नोत्पथे न चतुष्पथे ।

स्कन्दपुराणे,—

सौमनन्दीति यः प्रोक्ता कान्तारं प्रतिपद्यते ।
न तस्य दीपि-गार्दूल-सिंहाः कुर्युर्भयं क्वचित् ॥

जावाले,—

नैकोऽध्वानं प्रपद्येत

न रात्रौ नाऽरिणा सह ।

न महावृक्षमारोहे-

न बाह्व्यां नदीन्तरेत् ॥

बौधायनः,—

नैकोऽध्वानं व्रजेन्न पतितैर्न स्त्रिया न शूद्रेण । न प्रतिषाद्यं व्रजेत् ।

पैठौनसिः— न गो-ब्राह्मणाग्नीनामन्तरेणोपेयात् ।

गग्निष्ठः,—

नाग्निं ब्राह्मणञ्चान्तरेण व्यपेयात् । नाग्न्योर्न ब्राह्मणयोरनु-
ज्ञाप्य वा ।

बौधायनः,—

पुरद्वारेन्द्रकील परिधान्तरेण नाभीयात् ।

प्रेषयोरन्तरेण न गच्छेत् । वत्सतन्त्रीं नो परिगच्छेत् ।
इन्द्रकील इन्द्रयष्टिः । परिघो मुद्गरः । प्रेषा हिन्दोला, वत्सतन्त्री
अत्र वत्सवन्धनार्थं दाममाला । नाभीयात् नाभिमुखं गच्छेत् ।

आपस्तम्बः,—

गार्हभं यानमारोहणे विषमारोहणावरोहणानि च वर्जयेत् ।
वाङ्म्यां न नदीतरं नावञ्च सांशयिकीम् ।

आरोहणे कार्य्य इति शेषः । तरं तरणं, सांशयिकी
यस्यामारोहणेऽनिष्टस्योत्कटाशङ्का सा ।

विष्णुः,—

न प्रवर्षति धावेत । न वृथा नदीन्तरेत् । न देवताभ्यः
पितृभ्यश्च उदकमप्रदाय च । वाङ्म्यां भिक्षया नावा वा ।

न तरेदिति प्रत्येकमनुषज्यते ॥

याज्ञवल्क्यः,—

अथमेव वज्र इत्येव मन्त्रं कृत्स्नमुदाहरेत् ।

वर्षत्यपावृतो गच्छेत् पुण्यात् प्रत्यच्छिवा नरा ॥

स्वयमेव वज्रः सर्वं पाप्मानमपहन्ति इति सर्वं मन्त्रं पठन्
वर्षत्यपावृतो गच्छेत् यावन्मन्त्रसमाप्तिः, ऊर्द्धमनियमः । तावन्तै-
वातिपाप्मनोपहतत्वादिति विश्वरूपार्थः ।

आपस्तम्बः,—

अभिसुखमग्निमाद्विषमाणं प्रतिष्ठितं भूमौ नाप्रदक्षिणीकृत्यो-
पेयात् ।

भूमौ प्रतिष्ठितमग्निं प्रदक्षिणीकृत्यैव गच्छेदित्यर्थः ।

तथा,—

मृदं गां दैवतं विप्रं दृतं मधु चतुष्पथम् ।

प्रदक्षिणानि कुर्वीत प्रज्ञातांश्च वनस्पतीन् ॥

प्रदक्षिणानि स्वप्नरीरापेक्षया दक्षिणपार्श्ववर्तीनि । प्रज्ञातान्
प्रसिद्धान् वनस्पतीन् विना पुष्पं फलिनोऽश्वत्यादीन् ।

मार्कण्डेयपुराणे,—

विद्याऽधिकं गुरुञ्चैव दिजं कुर्यात् प्रदक्षिणम् ।

प्रदक्षिणीकुर्यादित्यनुवृत्तौ विष्णुः,—

अग्नि-ब्राह्मण-गणिका-पूर्णकुम्भादर्श-च्छत्र-ध्वज-पताका-श्रीवृक्ष-
वर्द्धमान-नन्दावर्त्तान् तालवृन्त-चामर-गजाज-गो-दधि-वीर-
हत-मधु-भिद्वार्थकांश्च वीणाचन्दनायुधार्द्रगोमयफलपुष्पाद्र्द्रशाक-
रोचनादूर्वाप्ररोहान् । उष्णीषालङ्कार-मणि-कनक-रजत-वस्त्रा-
सन-यानामिषाणि च शृङ्गारोद्धृतोर्वीवद्वैकपशुकुमारीमौनांश्च ।

श्रीवृक्ष-वर्द्धमान-नन्दावर्त्ताः सुवर्णदूर्वादिनिर्मिताः कृत्य-

रत्नाकरादावस्माभिरुक्ताः ज्योतिःशास्त्रप्रसिद्धाः । श्रीवृक्षो
वृक्षलु इति पारिजातः । मृदङ्गारः सुवर्णकरकः । अलङ्कारो
सुकुटम् ।

मत्स्यपुराणे,—

अथेष्टानि प्रवक्ष्यामि माङ्गल्यानि यथाऽनघ ।
श्वेताः सुमनसः श्रेष्ठाः पूर्णकुम्भस्तथैव च ॥
जलजानि च पुष्पाणि मांसमत्स्याश्च पार्थिव ।
गावस्तुरङ्गमा नागा वद्ध एकः पशुस्त्वजः ॥
त्रिदशाः सुहृदो विप्राः ज्वालितश्च ऊताशनः ।
गणिका च महाभाग दूर्वा चार्द्रश्च गोमयम् ॥
रुक्मं रौप्यं तथा चास्तं सर्व्वरत्नानि वाप्यथ ।
औषधानि च सर्व्वज्ञ यवाः सिद्धार्थकास्तथा ॥
नृवाह्यमानं यानञ्च भद्रपीठन्तथैव च ।
खड्गं चक्रं पताकाश्च मृदश्चायुधमेव च ॥
राजलिङ्गानि सर्वाणि शवं रुदितवर्ज्जितम् ।
घृतं दधि पयश्चैव फलानि विविधानि च ॥
स्वस्तिकं वर्द्धमानञ्च नन्दावर्त्तं स कौस्तुभम् ।
नद्यश्चरित्रविन्यस्ता माङ्गल्यान्यपराणि च ॥
अक्षताः श्वेतमुख्याश्च तथा दर्पणमेव च ।
अञ्जनं रोचना चैव मृङ्गारो मञ्जिकास्तथा ॥
वादित्राणां सुखः शब्दो गम्भीरश्च मनोरमः ।

गान्धार षड्ज ऋषभा ये च शस्तास्तथा खराः ॥

मेघाः शस्ता घनाः स्निग्धा गजदंष्ट्रितनिखनाः ।

अनुलोमा तडित् शस्ता शक्रचापस्तथैव च ॥

अनुलोमा ग्रहाः शस्ता दिक्पतिस्तु^१ विशेषतः ।

आस्तिक्यं श्रद्धान्तं तथा पूज्याभिपूजनम् ॥

शस्तान्येतानि सर्व्वज यच्च स्थान्नमसः प्रियम् ।

मनसस्तुष्टिरेवात्र परमं जयकारणम् ॥

एकतः सर्व्वलिङ्गानि मनसस्तुष्टिरेकतः ॥

यानोत्सुकत्वं मनसः प्रकर्षः

शुभस्य लाभो विजयप्रवादः ।

माङ्गल्यलाभश्रवणञ्च राजन्

ज्ञेयानि नित्यं विजयावहानि ॥

नृवाह्यमानं यानमिह नरेप्सितं यानं भद्रपौठः । स्वस्तिक-
कौस्तुभाः स्वस्ववर्णादिघटिताः सन्निवेशविशेषाः । अनुलोमाः
पृष्ठस्थाः । दिक्पतयः—

रविः शुक्रो महीसुनुः स्वर्भानुर्भानुजो विधुः ।

बुधो बृहस्पतिश्चैव दिशामीशास्तथा ग्रहाः ॥

इति वाक्यबोधिता बोध्याः । अत्वं शरादि वेध्यमायुधं
तदन्यत् । तथापि खड्गस्य पुनरुपादानं मङ्गलातिशयत्वबोधाय ।

विष्णुः—

अथ मत्तोन्मत्तव्यङ्गान् दृष्ट्वा निवर्त्तत । वान्त-विविक्त-मुण्ड-

जटिल-वामनांश्च । काषायि-प्रमजित-मलिनांश्च । तैल-गुड-
शुष्क-गोमयेन्धनदण्डपणभस्माङ्गारकांश्च । खण्णक्लीवासव-नपुंसक-
कार्पास-निगडमुक्तकेशांश्च ।

क्लीवः स्त्रीपुंसव्यञ्जनवानपि रेतःशून्यः । आसवः सन्धानकः ।
नपुंसकः स्त्रीपुंसव्यञ्जनरहितः ।

मत्स्यपुराणे,—

श्रौषधानि च युक्तानि धान्यं कृष्णञ्च यद्भवेत् ।

कार्पासञ्च दणं शुष्कं गोमयेन्धनमेव च ॥

इन्धनञ्च तथाङ्गारलगुडाश्च तथाऽशुभाः ।

अभ्यङ्गं मलिनं मुण्डं तथा नग्नञ्च मानवम् ॥

मुक्तकेशं त्वरार्त्तञ्च^१ काषायाम्बरधारिणम् ।

उन्मत्तकं तथा षण्डं^२ दीनञ्चाथ नपुंसकम् ॥

अन्धः पङ्गुस्तथाचर्मकेश वन्धनमेव च ।

तथैवोद्धृतसाराणि पिण्डाकादीनि यानि च ॥

चाण्डालाः श्वपचाश्चैव राजवन्धनपालकाः ।

वधकाः पापकर्माणो गर्भिणी स्त्री तथैव च ॥

तुष-भस्म-कपालास्थि भिन्नभाण्डानि यानि च ।

रिक्तानि चैव भाण्डानि मृतं सारङ्गमेव च ॥

एवमादीनि चान्यानि न शस्तान्यपि दर्शने ।

अशस्तो वाद्यशब्दश्च भिन्नभैरवजर्जरः ॥

एहीति पुरतः शब्दः शस्यते न तु पृष्ठतः ।

गच्छेति पश्चाद्धर्मज्ञ पुरस्ताच्च विगर्हितः ॥
 क यासि तिष्ठ मा गच्छ किन्ते तत्र गतस्य तु ।
 अन्ये शब्दाश्च येऽनिष्टाः ते विपत्तिकराः पथि ॥
 ध्वजादिषु तथा स्थानं क्रव्यादानां विगर्हितम् ।
 खल्वनं वाहनानाञ्च वस्त्रसङ्गस्तथैव च ॥
 निर्गतस्य च द्वारादौ शिरसश्चाभिधातिता ।
 क्वचध्वजानां शस्त्राणां पतनञ्च तथाऽशुभम् ॥
 वायुः सशर्करो रुचः सर्वदिग्भ्यः समुत्थितः ।
 प्रतिलोमस्तथा नीचो विज्ञेयो भयकृद्भिजः ॥
 अनुकूलो मृदुः स्निग्धः सुखस्पर्शः सुखावहः ।
 रुचा रुचस्वराश्चण्डाः क्रव्यादाश्च विगर्हिताः ।
 अप्रशस्ते तथा ज्ञेये परिवेष-प्रवर्षणे ॥

औषधानि च युक्तानि परस्परसंस्कृतानि दशमूलीप्रभृतौनि ।
 कृष्णधान्यं कालिङ्गादि (?) गोमयेन्धनं शुष्कगोमयम् । द्वितीय-
 मिन्धनपदं तदितरेन्धनपरं, बन्धनं निगडादि, क्रव्यादा गृह्णादयः ।

दृष्टे निमित्ते प्रथमममङ्गल्यविनाशनम् ।
 शङ्करं पूजयेद्विद्वान् तथैव मधुसूदनम् ।
 द्वितीये च तथा दृष्टे प्रतीपे प्रविशेद्गृहम् ॥

मनुः,—

यज्ञं गच्छेन्न चावृत्तः ।

नमस्कृतुं प्रजेत् कामं दिदृचुर्यज्ञकर्म च ।
 कुलात्कुलं रहस्यार्थी सञ्चरेन्नानिमित्ततः ॥

अवृत्तोऽनाहृतः । कुलात्कुलं गृहाद्गृहं रहस्यं गोप्यम् ।

अनिमित्ततः प्रयोजनं विना ।

शङ्खलिखितौ,—

न वधवन्धनसमवायं गच्छेत् । न दावं न वनस्पत्योरन्तरम् ।

न ऋषीणां प्रभवम् । न ऋषीणां वधवन्धनसमवाये ।

वधवन्धनार्यो जनसमूहः । दावो बह्निः तत् समीपं न गच्छेत् । प्रभव उत्पत्तिस्थानं, कलापग्रामादिकमिति माधव-
स्वामी ।

मनुः,—

अद्वारेण तु नाभीयात् ग्रामं वा वेश्म वावृतम् ।

वायौ च वृक्षमूलानि दूरतः परिवर्जयेत् ॥

शङ्खलिखितौ,—

न रात्रौ विचरेत् ।

आपस्तम्बः,—

न कुसुत्या ग्रामं गच्छेत् । यदि प्रविशेत् नमो रुद्राय
वाचस्पतये इत्येतामृचं जपेत् । अन्यां वा रौद्रौम् ।

कुसुतिः कुमारः ।

शङ्खलिखितौ,—

न बाह्यैरयुक्तैरपीतपानीयं पिबेत् । न यासमदत्ता-
ऽश्रीयात् ।

एकसार्थप्रयातं ये निखमन्नार्थिनं नरम् ।

अपास्य स्वान्नमग्नान्ति त इमे श्रेष्ठभोजनाः ॥

देवलः,—

स्वावासे भोजने चैव न त्यजेत् सहयायिनम् ।

देवान्नृपानृषीश्चैव आसप्तमपदं व्रजेत् ॥

दक्षपुत्राणां भ्रात्रन्वेषणे प्रवृत्तानामनिवृत्तिमभिधाय—

विष्णुपुराणे,—

ततः प्रभृति वै भ्राता भ्रातुरन्वेषणे द्विजः ।

प्रयातो नश्यति तथा तन्न कार्यं विजानता ॥

॥ इति गृह्यसूत्राकरे गमन-प्रवेशनतरङ्गः ॥

अथानाक्रमणीयानधिष्ठेयानि ।

तत्र मतुः,—

देवतानां गुरोः प्राज्ञः^१ स्नातकाचार्य्ययोस्तथा ।

नाक्रामेत् कामतश्चायां वभ्रुणो दौक्षितस्य च ॥

स्नान्तु नाक्रामयेच्चायां क्लीवेन पतितेन च ।

चण्डालेन भिषग्भिश्च नित्यरोगान्वितेन च ॥

गुरुरिह पित्रादिः, आचार्य्यस्य पृथगुपादानात् । प्राज्ञः

प्रशस्तमतिः । कामतो बुद्धिपूर्वकम् ।

याज्ञवल्क्यः,—

देवर्त्तिकं स्नातकाचार्य-राज्ञां छायां परस्त्रियाः ।

नाकमेद्रक्त-विण्मूत्र-ष्ठीवनोद्धर्त्तनानि च ॥

मनुः,—

मध्यन्दिनेऽर्द्धरात्रन्तु आर्द्धं भुक्त्वा तु सामिषम् ।

सन्ध्ययोरुभयोश्चैव न सेवेत चतुष्पथम् ॥

उद्धर्त्तनमपस्नानं विन्मूत्रं रक्तमेव च ।

स्नेह-निष्ठ्यूत-वान्तानि नाधितिष्ठेत कामतः ॥

वैरिणं नैव सेवेत सहायं नैव वैरिणः ।

अधार्मिकं तस्करञ्च परस्त्रैव च योषितम् ॥

उद्धर्त्तनं कृतमलापकर्षणं यवचूर्णादि । अपस्नानं कृतस्नानोप-
योगजलं निष्ठ्यूतमुद्गीर्णताम्बूलादि ।

तथा,—

अधितिष्ठेन्न केशानि भस्मास्थिक-कपालिकाः ।

न कार्पासास्थि न तुषान् दीर्घमायुर्जिजौविषुः ॥

कपालिकाः मृण्मयभाण्डखण्डाः । कार्पासास्थि कार्पास-
बीजम् ।

शङ्खलिखितौ,—

नोद्धृत-कुहकैस्सह एकत्र तिष्ठेत् ।

उद्धृतोऽविनीतः । कुहको वशीकरणादिनिष्ठः ।

हारीतः,—आचमनापमार्ज्जनापस्नान-तुष-भस्मास्थि-कपालिकैः

सञ्चयन्नाधितिष्ठेत ।

आचमनं शौचादिभाण्डं अपमार्जनं मार्जनोपयुक्त-कुशादि,
कपालं स्वर्परम् ।

शङ्खलिखितौ,—

नाहेः कुलमधितिष्ठेत् । न तुष-कपाल-भग्न-केशास्थि-हण
संकार कूटेषु तिष्ठेत् ।

संकार अवकरः ।

मार्कण्डेयपुराणे,—

नाधितिष्ठेत् शङ्खमूत्र केश-भस्म-कलापिकाः ।

तुषाङ्गारास्थि शीर्णानि रज्जु-बस्तादिकानि च ॥

नाधितिष्ठेत्तथा प्राञ्जः पथि पत्राणि वा भुवि ।

आपस्तम्बः,—

पाणिसमूहनं ब्राह्मणस्य नाप्रोक्षितमधितिष्ठेत् । न भूमावनन्त-
रितायामासीत् ।

विष्णुपुराणे,—

चतुष्पथश्चैत्यतरुः श्मशानोपवनानि च ।

दुष्टस्त्रीसन्निकर्षस्य वज्र्यानि निशि सर्व्वथा ॥

पूज्यदेव-पूजकयोश्चायां नातिक्रमेद्बुधः ।

केशास्थिकरकामेध्व बलि-भस्म-तुषांस्तथा ॥

स्नानार्द्रां वरणीञ्चैव यत्नेन परिवर्ज्येत् ।

श्लेष्म-विण्मूत्र-रक्तानि सर्व्वदैव न लङ्घयेत् ॥

देवीपुराणे,—

न च सभ्यालये तिष्ठेन्न च पर्व्वतमस्तके ।

न श्मशाने न देवानां प्रासादेषु कथञ्चन ॥
 न चैव गोः प्रसूताया विश्वसेत् स्त्रीजनेषु च ।
 न मुखेन धमेदग्निं न तु खड्गन्तु लङ्घयेत् ॥
 तथा चैवायुधान् सर्वान् यन्त्रोपस्करमार्ज्जनीः ।
 न प्रमत्तजनाकीर्णं न स्त्री-बालकमेविते ।
 गृहे वा गमनं कुर्यात् विश्वासे क्रौडनानि च ॥
 मार्कण्डेयपुराणे,—

नोत्कृष्टशय्यासनयोर्न-निकृष्टस्य चावहेत् ।
 तथा,—
 नोद्यानादौ विकालेषु प्राज्ञस्तिष्ठेत् कदाचन ।
 न चालपेज्जनद्विष्टां ^१वीरहीनां न च स्त्रियम् ॥

॥ इति गृहस्यरत्नाकरेऽनाक्रमणीयानधिष्ठेयादितरङ्गः ॥

अथानवलोकनीयानि ।

तत्र विष्णुः—

नादित्यसुद्यन्तं वीचेत नास्तं यान्तं नोपरक्तं न वाससा
तिरोहितं न चादर्शदर्शनाद्युपगतं न मध्याह्ने ।

उपरक्तो राज्ञस्तः ।

शङ्खलिखितौ,—

नोद्यन्तमादित्यं वीचेत । नास्तं यान्तमाप्यायनञ्च तस्मै विधि-
वद्विदधीत ।

आप्यायनमिहाद्यादिना पूजनं तस्मै आदित्याय विधिवत्
यथाग्रास्तम् ॥

हारीतः—

न नग्नां स्त्रियं पुरुषं वा ईचेत नोदयास्तमयौ चन्द्रमाकर्षौ ।

यान्तवत्क्यः,—

नेचेतार्कं न नग्नां स्त्रीं न संसृष्टमैथुनाम् ।

न च मूत्रं पुरीषं वा नाशुची राज्ञ-तारकाः ॥

देवज्ञः,—

सूर्याचन्द्रमसौ चेतौ नचचाणि च सर्व्वतः ।

नोदीचेताशुचिर्नित्यं यद्दानन्यांश्च मानवः ॥

पतित-वज्रचाण्डालोच्छिष्टाद्यान्नावलोकयेत् ।

अन्यदृष्टिगतैरेतैस्तस्मापेत नृणाम्बुधः^१ ॥

विष्णुपुराणे,—

ज्योतिरसेध्यासक्तानि नाभिवीचेत च प्रभो ।

तथा,—

संवत्सरं क्रियाहानिर्यस्य पुंसोऽभिजायते ।

तस्याऽभिलोकनात् सूर्यो निरीक्ष्यसाधुभिः मदा ॥

मार्कण्डेयपुराणे,—

देवता पितृ-सञ्ज्ञास्त यज्ञ-सन्ध्यादिनिन्दकैः ।

कृत्वा तु स्पर्शनात्तापं शुद्धीतार्कावलोकनात् ॥

अवलोक्य तथोदक्यामन्यजं पतितं श्रवम् ।

विधर्मि-सूतिका-षण्डं विवस्तान्धावसायिनम् ॥

मृतनिर्यातिकाश्चैव परदाररताश्च ये ।

एतदेव हि कर्त्तव्यं प्राज्ञैः शोधनमात्मनः ॥

एतानवलोक्येत्यन्वयः ।

कृतघ्नं मानवं दृष्ट्वा नरकैष्वपि कुत्सितम् ।

शुद्ध्यर्थं देवि द्रष्टव्याः सोमानलदिवाकराः ॥

सोमादीनां यथासम्भवं विकल्पः ।

हारौतः,—

अवगुण्ठित उच्छिष्टोऽमेध्यान्तरो नाभिभाषेत ।

नोर्द्धं ज्योतींषि वीचेत न देवान् न वनस्पतीन् ॥

अवगुण्ठित इहावगुण्ठितगिराः । अमेध्यान्तरोऽमेध्यदेश-

स्थितः । नोर्द्धमिति ऊर्द्धपदावस्थितस्य ज्योतिर्दर्शने निषेधः ।

शङ्खलिखितौ,—

न स्त्रियं विवस्तां न पुरुषमन्यत्र स्वाभाव्यात् ।

स्वाभाव्यमत्र वाक्ये परिधानानभिज्ञता ।

गोतमः,—

न नग्नां परयोषितमीचेत, न नग्नां स्वस्त्रियमीचेत अन्यत्र-
मैथुनात् । अनान्नमकार्यकारिणम् । अनान्नं वैरिणं अकार्यकारिणं
नेचेदित्यनुषङ्गः ।

नेचेतेत्यनुवृत्तौ विष्णुः—

न कुड्मस्य गुरोर्मुखं, न तैलोदकयोः स्नां च्छायां, न मलवत्या-
दर्शं, न-पत्नीं भोजनसमये, न स्त्रियं नग्नां न कथञ्चन मेहमानं
न चानालभ्यं कुञ्जरं न चापि विषमस्थो वृषादियुद्धं
नोन्मत्तं न मत्तं तथा न क्रूपमधितिष्ठेत न क्रूपमवलोकयेत् ।

शङ्खलिखितौ,—

तथा न क्रूप-स्वभ्राण्यवलोकयेत् ।

मनुः,—

न विन्मूत्रमुदीचेत ।

तथा,—

नाश्रीयाद् भार्यया साङ्गं नैनामीचेत चाश्रमीम् ।

सुवर्तीं जृम्भमाणां वा न चासीनां यथासुखम् ॥

नाञ्जयन्तीं स्वके नेत्रे न चाभ्यक्तां मलावृताम् ।

न पश्येत् प्रस्रवन्तीञ्च तेजस्कामो द्विजोत्तमः ॥

॥ इति गृहस्यरत्नाकरेऽनवलोकनीयतरङ्गः ॥

अथ शूद्राप्रदेयानि ।

तत्र मनुः,—

न शूद्राय मतिं दद्यान्नोच्छिष्टं न हविष्कृतम् ।

न चास्योपदिशेद्भूमिं न चास्य व्रतमादिशेत् ॥

यो ह्यस्य हि धर्ममाचष्टे यश्चैवादिशति व्रतम् ।

सोऽसंवृतं नाम तमस्तेनैव सह गच्छति ॥

मतिं देवविषयां अदृष्टार्थकार्यविषयमिति कल्पतरुः ।

उच्छिष्टं भक्त्युपेयविषयम् । अथञ्चोच्छिष्टदानप्रतिषेधोऽनाश्रित-
शूद्रविषयः । आश्रितं प्रति—

उच्छिष्टमन्नं दातव्यं जीर्णानि वसनानि च ।

इति मनुवचनात् ।

इतरे तु प्रतिषेधाः सङ्कोचाभावानुरोधेनान्यशूद्रविषया
अपि । अत्र वर्णधर्मोपदेशस्य तु लोभादिनाऽतिक्रान्तप्रतिषेधेनैव
करणोपपत्तेर्न तद्विधानापेक्षा इति कल्पतरुः ।

हविष्कृतं हविष्टेन कल्पितं पुरोडाशादि । धर्मः पञ्च-
यज्ञादि । व्रतं प्राजापत्यादि ।

यमः,—

वृषलाध्यापको यस्तु वृषलाध्यापितश्च यः ।

तावुभौ नरके मग्नौ वसेतां शरदां शतम् ॥

विष्णुः,—

न शूद्राय मतिं दद्यान्नोच्छिष्टं हविषं तिलान् ।

न चास्योपदिशेद्भूमिं न व्रतं नैव च व्रतम् ॥

शङ्खलिखितौ,—

कृशरपायसापूपमांस-दधि-मधु-घृत-कृष्णाजिनानि न शूद्रेभ्यो
दद्यात् । नचोच्छिष्टं न हविष्कृतम् । नोपकृतं किञ्चिदन्यत्रा-
प्रकृतात् ।

प्रकृतमिहोत्सवात्मकम् ।

आपस्तम्बः,—

नान्राह्मणयोच्छिष्टं प्रयच्छेत् । यदि प्रयच्छेत् दन्तान् कृद्धा
तस्मिन्नवधाय प्रयच्छेत् ।

अन्राह्मणोऽत्र शूद्रः, कृद्धा विलिख्य, तस्मिन् उच्छिष्टे अवधाय
निःक्षिप्य दन्तमलानिति शेषः ॥

॥ इति गृहस्यरत्नाकरे शूद्राप्रदेयातरङ्गः ॥

अथ क्रोधादीनां परिमार्जनम् ।

आपस्तम्बः,—

क्रोधादींश्च भूतदाहीयान् परिवर्जयेत् ।

भूतस्य शरीरस्य दाहीयान् दाहकारकान् ॥

तथा,— अथ भूतदाहीयान् दोषानुदाहरिष्यामः ।

क्रोधो हर्षो लोभो मोहो दम्भो द्रोहो मृषोद्यमत्याश-परौ-
वादावसूयाकाममन्यूनानात्यमयोगः ।

अत्याशो वज्रतरमक्षणं मन्युः पराभिभवोत्यदोषानुवृत्तिः
अनात्यमचावशित्वम् । अयोगो अनुयोगो वृथाभियोग इति
यावत् ।

हारीतः,—

औदर-रेतस-कामज-क्रोधज-हर्षजान्ग्रीन् यथावन्नियच्छेत् ।

औदराः सर्वकर्माश्रित्यभावदोषाः सम्भवन्ति यैरुपसृष्टो विविध-
सन्तापमुपैति तस्मात् शुचिर्यथा परिमिताहारः स्यात् । आहार-
शुद्धौ सत्त्वशुद्धिरित्याचार्याः । लोकद्वयसन्तापकत्वादग्नित्वमेतेषाम् ।
नियच्छेत् शमयेत् ।

तथा,—

पुंयोगात् साहसं रेतसबीजं तदनृतावुत्सर्गदोषः स्यादृतौ
चोत्सर्गे तद्ब्रह्मचर्येण व्याख्यातम् । देवादिप्रवृत्तत्वाज्जगतः प्रथमं
द्वितीयं यज्ञनियमार्थं, तृतीयं मोक्षसिद्ध्यर्थं, सङ्कल्पात् कामः
सम्भवत्याशयात् प्रवर्तते स्नेहान्निवर्तते । स चेच्छालक्षणो-
ऽनेकविधः कामो येनाभिभूतोऽहम् एव कामानां लोके ह्यनेक-
संसारकामावर्त्तं निमज्जति स एष अनलः । कामो हि

भगवान् वैश्वानर इति श्रुतिः । तस्य संकल्पनं नियमनं,
स व्याख्यातः । कामगीतौ चात्र श्लोकौ भवतः—

प्रवृत्तौ वा निवृत्तौ वा सर्व्वतः प्रतिभूरहम् ।

सर्व्वार्थेष्वयथार्थोऽहं मदृते न हि किञ्चन ॥

यो मां यथार्थं सर्व्वार्थं सर्व्वभूतेषु पश्यति ।

सोऽध्वनः परमायाति नेतरे कामवादिनः ॥

क्रोधाग्निनाऽभिभूतः स्वेषामप्यवज्जमतो नाभिगमनीयोऽविश्व-
सनीयश्च भवति । कार्य्याकार्य्य-वाच्यावाच्यानि न वितर्कयति ।
तत्र घोरां निरयप्रायां यातनामनुभूय क्रूर-क्रव्याद-श्च-तिर्य्यक्-
योनिषु व्रजति । तत्र सर्व्वासां प्रजानां वध्यो भवति क्रमशोऽनु
मनुष्यतां प्राप्य सर्व्वजनविदिष्टतामुपैति ।

क्रोधो हि 'तमोरूपस्तस्य लमा नियमनं सा व्याख्यातेति ।
लोभाऽग्निनाऽभिभूतः पुण्यार्थेषूपयुज्यमानमतिक्रान्तमात्मानं मन्यते ।
नष्टं पुत्र-दार-वन्धूनामुपयुक्तं सुहृत्सम्बन्धिनामप्यनुपजीवनीय-
तमो भवति असद्वृत्तानामप्यादानमिच्छति तत्रानुबन्धात् सोऽपि
तिर्य्यग्योनिषु जायते । लोभो हि तमोरूपस्तस्य सन्तोषो
नियमनं सोऽपि व्याख्यातः ।

एवं ह्याह,—

औदरो रैतस्यपि कामजः क्रोधजोऽङ्गजः ।

एते वै निर्ज्जिता येन स वै पञ्चतमः स्मृतः ॥

वाचोवेगं मनसः, क्रोधवेगन्तूरः प्रशस्त्ववेगम् ।

एतान् वेगान् धारयेद्यस्तु विप्रास्तं प्रब्रूयुर्ब्रह्मिष्ठं वा मुनिं वा ।
इति पौरुषं पुरुषव्यापारः । साहसं सहो बलं तद्भवं तस्य पुरुषस्य
रेतो बीजं यतस्तस्मात् तत् पर्व्वापर्व्व-साधारणेषु दारगमन-
रूपं । ब्रह्मचर्य्येण पूर्व्वोक्त कृष्णशवलादिभेदेन प्रथमं निषिद्धा-
निषिद्धसाधारणं गमनं । जगतः सर्व्वस्य तद्देवादारभ्य तिर्य्यक्
पर्य्यन्तं स्वभावप्रवृत्तत्वात् । द्वितीयं पर्व्वदिवर्ज्जनरूपं यज्ञार्थं
यज्ञसाङ्गतासिद्ध्यर्थं । तृतीयं ऋतुमात्रगमनं तपःसिद्ध्यर्थम् । चतुर्थ-
मूर्द्ध्वरेतस्त्वं मोक्षार्थम् । सङ्कल्पाद्रमणीया युवतीत्यादि विज्ञानात् ।
कामो विषयरागः । आशयात् पौनपुन्येन भावनातः । स्नेहात्तत्रैव
पचपातात् । अध्वन आर्त्तवादिमार्गात् परं त्रिपा-लक्षणम् ।

विष्णुः,—

त्रिविधं नरकस्येदं द्वारं नाशनमात्मनः ।

कामः क्रोधस्तथा लोभस्तस्मादेतत्त्रयं त्यजेत् ॥

जाबालः,—

त्यजेदिन्द्रियचापल्यं ब्रह्मनिन्दान्तयेव च ।

माया-मात्सर्य्य-लोभांश्च क्रोधवेगान् बलाय ते ॥

परापवादमोहांश्च आत्मार्थं याचनान्तथा ।

वृथा कलहमालस्यन्दिवामैथुनमेव च ॥

मनुः,— नास्तिक्यं वेदनिन्दाश्च देवतानाञ्च कुसनम् ।

द्वेषं दम्भश्च मानश्च क्रोधन्तैत्तूयश्च वर्ज्जयेत् ॥

हारीतः,—

सर्व्वभक्ष्यभोजनमभोज्यभोजनमपेयपानमथाज्ययाजनमसत्प्रति-

यहो परदारभिमर्षणं परद्रव्यहरणं परहिंसा चेति शारी-
राणि । पाख्यमनृतं विवादः श्रुतिविकथञ्चेति वाच्यानि ।
परोपतापः पराभिद्रोहः क्रोधो-लोभो-मोहो-ऽहङ्कारश्चेति एता-
न्यष्टादश नैरेयाणि कर्माणि ।

अभोज्यः पतितादिः तदन्नभोजनं, अभोज्यभोजनं नैरेयाणि
निरचहेतवः ।

तथा,—

अथातः पापदोषान् मनोवाक्-शरीरजान् व्याख्यास्यामः । तत्र
लोभ-द्वेष-राग-मान-मोह-मद-शोक-ममत्वाऽहङ्कार-भय-हर्ष-
मोह-चिन्ताश्चेति द्वादश मानसाः ।

तेषाञ्च त्रिविधो मोहः सम्भवः सर्व्वपाप्मनाम् ।

अज्ञानं संशयज्ञानं मिथ्याज्ञानमिति त्रिकम् ॥

विज्ञानं सर्व्वविद्यानामर्थानां स्वयमूहनम् ।

दोषैरधर्षणञ्चेति ज्ञानमज्ञानमन्यथा ॥

अश्रेयः-श्रेयसोर्मध्ये भ्रमणं संशयाद्भवेत् ।

मिथ्याज्ञानमिति प्राङ्गुरहिते हितदर्शनम् ॥

भवत्यधर्मादज्ञानमविद्यातश्च संशयः ।

उभाभ्यामन्यथा ज्ञानं पापिष्ठमुपजायते ॥

अज्ञानाद्दुःख-सम्प्राप्तिः संशयाद्बध्यते पुनः ।

मिथ्याज्ञानात् पतत्येव मूढो तामिश्रयोनिषु ॥

आवृता विषयाः सर्व्वे धर्मदोषैर्यथा तनुः ।

गुणतो हृदि तान् कृत्वा रागो रागस्य कारणम् ॥

अ(स्व)सन्निकर्षादज्ञानात् संकल्पादभिमानतः ।
 सुखाच्च जायते रागो विषयेषु शरीरिणाम् ॥
 ज्ञानादोषादसामर्थ्यात् क्लेशादन्यप्रसङ्गतः ।
 वियोगात् कालतः शोकात् धर्माच्च विनिवर्तते ॥
 निवर्तते चेद्रागोऽयं पुंसो द्वेषादि-हेतुभिः ।
 भूयोऽप्युत्पद्यते सङ्गाज्ज्ञानान्नश्यति केवलम् ॥
 अतिप्रसक्तो भोगेषु रागो भवति दोषकृत् ।
 परस्त्रीषु परस्त्रेषु किञ्चित् प्रार्थनयाऽपि च ॥
 रोषोऽमर्षोऽभ्यसूया च द्रोहो मिथ्याभितर्कितम् ।
 दुःखार्हश्चेति तत्त्वज्ञैर्दोषः षोढाऽभिधीयते ॥
 य उन्मादहृदये जन्तोः समुत्तिष्ठति वैकृतः ।
 परानिष्टचिकीर्षायां स रोष इति संज्ञितः ॥
 रोषोद्भवसमुत्थेन दोषेणैवाभिवेदितः ।
 किञ्चिद्द्वैव यो द्वेषस्तदमर्षस्य लक्षणम् ॥
 परस्य शुद्धान्दृष्ट्वा तु स्वगुणाभ्यधिकान् गुणान् ।
 नाभिनन्दति यो द्वेषात् साऽभ्यसूयेत्युदाहृता ॥
 सुहृदामपि यो नित्यमर्थानुपजिघांसति ।
 असौहृदमतिः पापस्तथा हृद्रोहलक्षणम् ॥
 यः साधूनपदोषांश्च मन्यते दोषकारिणः ।
 मिथ्या वितर्कितश्चेति तदाज्जर्भादोषजम् ॥
 द्वेषाल्लोभाच्च संकल्पाच्चिन्तनं पापकर्म्मणाम् ।
 दुःखार्हमिति विज्ञेयं पूर्वं दुष्कृतसम्भवम् ॥

दुःखान्निष्ठाभिलाषाच्च द्वेषोऽयं षड्विधो भवेत् ।
 ज्ञानात् कालात्ययाद्धर्मात् प्रीतेषु विनिवर्त्तते ॥
 श्रतत्त्वश्रवणं तापो वेपथुर्ज्ञानसंज्ञवः ।
 खेदोऽचिरोगः पारुष्यं श्वासस्तु द्वेषरोधतः ॥
 सर्वत्रोक्तष्टमात्मानं सर्व्वेभ्यो योऽभिमन्यते ।
 स मान इति विज्ञेयो यथेष्टं स्पष्टवक्रिणः ॥
 निरस्यात्माभिमानेन या उत्कृष्टिर्न शोभते ।
 उत्कृष्टिर्यावता प्राञ्जस्तुष्टिस्त्वाऽवमानतः ॥
 परार्थं परभोगांश्च परसामृद्धमेव च ।
 दृष्ट्वा श्रुत्वा तु या तृष्णा जायते लोभ एव सः ॥
 अलोभमूलतर्काच्च पिपासापरिवर्द्धितः ।
 अनर्थेष्वेव सम्प्लोह्य लोभः पतति दुर्नरम् ॥
 नास्ति तृष्णासमं दुःखं नास्ति त्यागसमं सुखम् ।
 तस्माच्च लोभसंज्ञा तां तृष्णां विद्वान् परित्यजेत् ॥
 प्राप्याऽपि मेदिनीं कृत्स्नां तृष्णा प्रायो न शाम्यति ।
 विवर्द्धते हि भूयोऽपि हविषेव विभावसुः ॥
 दुःखादित्वाहुरन्तत्वादनन्तत्वादतृप्तिः ।
 पश्चाच्छ्लोकावसत्त्वाच्च न कचिच्छ्रेयसी तृषा ॥
 कुल-बुद्धि-वपुर्विद्या वित्तैश्वर्य्य-विभूतिभिः ।
 खैरेतैर्वाधते योऽन्यान् स तन्मोहस्य लक्षणम् ॥
 देवासुरमनुष्याणामुत्पत्तिरिति मदहेतवः ।

उत्पत्यैव विनेष्टुं तस्मात्पाज्यो मदो बुधैः ॥
 हर्षशोकापलापाच्च दम्भादर्पाच्च गर्वतः ।
 अन्ये च तद्विधा भावास्ते मदस्य विकल्पजाः ॥
 अनिष्टयोगजाद्वेषात् स्नेहाविष्टाच्च योगजात् ।
 क्लेशाच्च हृदि यद्दुःखं स शोक इति पथ्यते ॥
 अनित्याः सर्वभावाश्चेत् शोकस्तत्र निवर्त्तते ।
 अथवा यदि नित्याः स्युरतः शोकः प्रवर्त्तते ॥
 नैवं शोचेच्च सत्त्वस्थितामसौ वापि केवलम् ।
 शोकाद्दुःखमवाप्नोति समासेनेह मानवः ॥
 इदं ममेति यः स्वान्यमात्मनोऽर्थेषु मन्यते ।
 अजानंस्तदनित्यत्वं ममत्वमिति तद्विदुः ॥
 अहमित्यभिधानेन यः क्रियासु प्रवर्त्तते ।
 कार्यकारणयुक्तासु तदहङ्कारलक्षणम् ॥
 अहङ्कार-ममत्वाभ्यां वध्यन्ते सर्वदेहिनः ।
 संसारविनियोगेषु ताभ्यां मुक्तश्च मुच्यते ॥
 आत्मवाधकरं श्रुत्वा दृष्ट्वा वा प्रत्युपस्थितम् ।
 उद्देगो जायते यस्तु हृदये तद्भयं स्मृतम् ॥
 तावद्भये न भेतव्यं यावद्भयमनागतम् ।
 आगतन्तु भयं दृष्ट्वा प्रवर्त्तव्यमभीतवत् ॥
 भवितव्यं भवत्येव नास्ति कर्मव्यतिक्रमः ।
 इत्येवं दृष्टतत्त्वानां न कश्चित् जायते भयम् ॥
 आत्मनोऽभ्युदयं दृष्ट्वा परेभ्यो व्यसनानि च ।

आनन्दो मानसो जन्तोर्हर्ष इत्यभिधीयते ॥
 सर्व्वद्रव्येष्वनित्येषु क्षणिकेष्वसुखेषु च ।
 न हर्षस्यावकाशोऽस्ति विमृश्य यदि पश्यति ॥
 माध्यस्थ्यमपि दोषाय परेषां व्यसनागमे ।
 किं पुनर्मूर्खभावेन प्रमोदश्च परिद्वे ॥
 यो वृथा चिन्तयेदर्थान् मनसा हि परस्परम् ।
 मोघचिन्तेति तां प्राज्जर्धर्मकर्मोपधातिनीम् ॥
 लाभैश्वर्य्यधनादीनि लोभाद्यः संस्मरेत् हृदा ।
 स मोघचिन्तयात्मानं हन्ति बुद्धिञ्च कर्म च ॥
 तस्माद्विदूरगां चिन्तां त्यक्त्वा शोकञ्च कर्मजम् ।
 आरभेत शुभं कर्म ध्रुवप्राप्तञ्च सर्व्वशः ॥
 राग-मङ्गल्यजान् दोषान् हृदये सुदृढार्पितान् ।
 उच्छिद्य ह्येतान् मेधावौ तत्त्वज्ञानाग्निना द्रुतम् ॥
 आत्मदोषक्षयोपायमनित्यामेध्यतां तनोः ।
 हितञ्च सर्व्वभूतानां चिन्तयेत् मनसा सह ॥
 एते मनोभवा दोषा द्वादशाऽश्विवहेतवः ।
 मोहादयः समाख्याता देवासुर-नृ-मोहनाः ॥
 सत्संयोगान् मनोगुप्ते ज्ञानधर्मप्रसङ्गतः ।
 त्यागाच्च व्यसनादीनां हानिष्कृच्छन्ति (?) मानवाः ॥
 अप्रकाशकरां बुद्धिं तम आवृत्य धर्मेतः ।
 प्रथमं जायते मोहो देहिनां हृदि पापजः ॥
 मोहादुत्पद्यते रागो रागाद्दुःखं प्रजायते ।

त्रिभिरेतैर्भवत्येवं पापं शरीरवाङ्मयम् ॥

तस्माद्गरीयः सर्वेषु मानसेष्वपि च त्रयम् ।

सर्वान् दोषान् परित्यक्तुं त्रीणेतान् प्रथमं त्यजेत् ॥

वाङ्मयानभिधाय पापदोष इत्यनुवृत्तौ देवलः,—

ततो हिंसाऽपचारः स्तेयमर्थदूषणमिति चतुर्विधाः शरीरजाः ।

हिंसादिलक्षणमभिधाय पुनर्देवलः,—

वेश्म-क्षेत्र-ग्रन्थदहनं सेतुभेदनं आजोवोपघातनम् । कृत-
प्रणाशनं द्रव्यापध्वंसनञ्चार्थदूषणमित्येवम् ।

मनुः,—

आचार्यं नीतिवक्त्रारं पितरं मातरं गुरुम् ।

न हिंस्याद्वाङ्मयं गांश्च सर्वान्श्चैव तपस्विनः ॥

ब्राह्मणाद्यावगृह्यैव द्विजातिर्वधकाम्यया ।

शतं वर्षाणि तामिच्छे नरके परिपद्यते^१ ॥

ताडयित्वा तृणेनापि संरम्भान्मतिपूर्वकम् ।

एकविंशतमा जातीः पापयोनिषु जायते ॥

जातीर्जन्मानि ।

अयुध्यमानस्योत्पाद्य ब्राह्मणस्यासृगङ्गतः ।

दुःखं स महदाप्नोति प्रेत्याप्राज्ञतया नरः ॥

शोणितं यावतः पांशून् संगृह्णाति सहीतले ।

तावतोऽब्दानमुचान्यैः शोणितोत्पादकोऽद्यते ॥

अमुत्र परलोके । अद्यते भक्ष्यते ।

१ क्वचित् अधिकं पद्यं विवादे वा विनिर्जित्य प्रणिपत्य प्रसादयेत् ।

यमः,—

न कदाचिद्विजं रोषात्तस्मादश्रमवरेदपि (?) ।

न ताडयेत् तृणेनापि न गात्राच्छ्रावयेदसृक् ॥

अश्रमवर्ग्यस्त्वब्दशतं सहस्रमभिहन्यते ।

जिघांसया ब्राह्मणस्य नरकं प्रतिपद्यते ॥

श्रोणितं यावतः पांशून् संगृह्णाति द्विजन्मनः ।

तावन्यब्दसहस्राणि तत्कर्त्ता नरके वसेत् ॥

तत्कर्त्ता श्रोणितोत्पादनकर्त्ता ।

उग्रनाः,—

न ब्राह्मणस्यापदं कुर्यात् ।

यमः,—

वादेन ब्राह्मणं जित्वा हर्षं वै योऽधिगच्छति ।

अश्राने पादपः स स्यात् कङ्क-गृध्रनिषेवितः ॥

हारीतः,—

देवा लोकास्तथा वेदा गावो यज्ञास्तथैव च ।

सर्वस्थानेषु भूयिष्ठं ब्राह्मणेषु व्यवस्थिताः ॥

पूजितैः पूजिताह्येते दुष्टैर्दुष्टा भवन्त्युत ।

निन्दितैर्निन्दिता ह्येते तस्माद्विप्रोऽधिदैवतम् ॥

तथा,—

समीपस्थो दहत्यग्निस्तेजसैवेन्द्रियं तनुम् ।

मन्युना च दहेद्विप्रः कुलमायुर्गतिं यशः ॥

गतिः स्वर्गादिगतिः ।

आसन्नः प्रदहत्यग्निर्दूरान्तु दहति द्विजः ।
 तस्मात्तं पूजयेद्यायात् स हि तीव्रतरोऽनलात् ॥
 किन्नं रोहति शस्त्रेण दग्धं रोहति वज्रिना
 विप्रमन्युप्रदग्धस्य रोहणं नेह विद्यते ॥
 ब्राह्मणानां प्रसादेन सर्व्वतः शान्तिमाप्नुयात् ।

पूजनं प्रणामादिना । अर्चनं सुवर्णादिना ।

यथा श्वे नौर्महतौ प्रयुक्ता
 सन्तारयत्याग्नौ जलाच्च दुर्गात् ।
 दृष्ट्वा द्विजास्तददिह चणेन
 सन्तारयेयुर्महतोऽघसङ्गात् १ ॥

मनुः,—

परस्य दण्डं नो यच्छेत् क्रुद्धो नैनं निपातयेत् ।
 अन्यत्र शिष्यात् पुत्राद्वा शिष्यार्थं ताडयेदुभौ ॥

एनं दण्डम् । शिष्टिः शिष्या ।

याज्ञवल्क्यः,—

न निन्दा-ताडने कुर्यात् सुतं शिष्यञ्च ताडयेत् ।
 हीनाङ्गानतिरिक्ताङ्गान् विद्याहीनान् वयोऽधिकान् ॥
 रूपद्रविणहीनांश्च जातिहीनांश्च नाद्रिपेत् ।

विष्णुः,—

अथ कथञ्चन नावमन्येत । यथा एवं स्त्रीं नावमन्येत ।
 नाप्यवहसेत् । न हीनातुपहसेत् ।

मनुः,—

क्षत्रियश्चैव वैश्यश्च ब्राह्मणश्च बद्धश्रुतम् ।
 नावमन्येत वै दृष्टं मनसाऽपि कदाचन ॥
 एतच्चयं हि पुरुषं निर्दह्यवमानितम् ।
 तस्मादेतत् प्रयत्नेन नावमन्येत बुद्धिमान् ॥
 नात्मानमवमन्येत सर्वाभिरसमृद्धिभिः ।
 आमृत्योः श्रियमीहेत नैनामीहेत दुर्लभाम् ॥

शङ्खलिखितौ,—

न शिष्टानसत्कुर्व्यात् ।

बौधायनः,—

दैन्यं साध्यं तैत्तयं च वर्जयेत् ।

अत्रायुश्रनो—वृषपर्वदुहिचोस्त्वाम्वादे गाथासुदाहरन्ति ।

सुवतो दुहिता त्वं वै याचतः प्रतिगृह्णतः ।

अथाहं स्वयमानस्य ददतो ऽप्रतिगृह्णतः ॥

देवलः,—

आत्मानं न शपेत् कोपादहजो न स्वपेद्दिवा ।

न नक्तं विलिखेद्भूमौ गाश्च रात्रौ न समिश्रेत् ॥

न नदीषु नदीं ब्रूयात् पर्वतेषु च पर्वतम् ।

नान्यं प्रशंसेत्तत्रस्थस्तीर्थव्यायतनेषु च ॥

आवासे भोजने वापि न त्यजेत् सहाययिनम् ।

देवान्नृपानृषींश्चैव आसन्नमपदं व्रजेत् ॥

ब्राह्मणानृपतीन् वृद्धान् गाश्च साधून् शिशून्पि ।

नाक्रोगेक्ष्मावमन्येत पूजयेद्देवतन्तथा ॥

नावगाहेदपो नग्नो वज्रिश्चापि व्रजेत् पदा ।

शिरोऽभ्यङ्गावशिष्टेन तैलेनाङ्गं विलेपयेत् ॥

अत्र नेत्यनुवर्तते तेन न विलेपयेदित्यर्थः ।

विष्णुः,—

न सर्पशस्त्रैः क्रीडयेत् ।

मनुः,—

अनातुरस्त्रालिखनान् न सृष्टेदनिमित्ततः ।

रोमाणि च रहस्यानि सर्वाण्येव विवर्जयेत् ॥

न पाणि-पाद-चपलौ न नेत्र-चपलौऽनृजुः ।

न स्याद्वा कृपणश्चैव न परद्रोहकर्माधीः ॥

तथा,—

न कुर्वीत वृथाचेष्टां न वार्यञ्जलिना पिवेत् ।

नोत्सङ्गे भवयेद्भक्ष्यान् न जातु स्यात् कुट्टहस्ती ॥

न नृत्येन तथा गायेत् न वादिचादि वादयेत् ।

न चास्फोटयेन्न च लिखेत् संरक्तो न विरावयेत् ॥

अस्फोटः स्कन्धाधोदेशे पाणिनाऽभिघातः । लेखनं सिंह-
नादः । संरक्तो हर्षणः । विरावो विकृतारावः ॥

तथा,—

बालातपः प्रेतधूमो वज्र्यो भिन्नं तथासनम् ।

न भिन्द्यान्नखरोमाणि न किन्द्यान्नखरैस्तृणम् ॥

न निष्फलं कर्म कुर्यान्नायत्यामसुखोदयम् ।

लोघ्रमर्दीं दणच्छेदी नखच्छेदी च यो नरः ।

स विनाशं व्रजत्याशु सूचकोऽशुचिरेव सः ॥

नाचैः क्रीडेत् कदाचित्तु खयं नोपानहौ हरेत् ।

शयनस्थो न भुञ्जीत न पाणिस्थं न चासने ॥

तथा,— नैकः स्वयात् शून्यगृहे न शयानं प्रबोधयेत् ।

नोदक्यामभिभाषेत यज्ञं गच्छेन्न चावृतः ॥

वशिष्टः,—

नाङ्गे नखवादनं कुर्यात् । न चापोऽञ्जलिना पिबेत् ।

न पादेन पाणिना वा जलमभिहन्यात् । नैष्टकाभिः

फलानि पातयेत् [न फलेन फलम्] । न कल्को न कुहको

भवेत् । न स्नेच्छभाषां शिचेत् ।

तथाप्युदाहरन्ति,—

न पाणिपादचपलो न नेत्रचपलो भवेत् ।

न बाहुचपलो विप्र इति शिष्टस्य गोचरः ॥

गोतमः,—

न पदा आसनमाकर्षेत् । न शिश्रोर्द्रपाणिपाद-चक्षु-

श्चापल्यानि कुर्यात् । च्छेदन-भेदनविलिखनविमर्दनस्फोटनानि

न कुर्यात् ।

अत्र स्फोटनं हस्ताभ्यङ्गविस्फोटनं बोध्यम् ।

शङ्खलिखितौ,—

न भूमिं विलिखेत् । न पदाऽभिहन्यात् ।

यमः,—

न गायेन्न च नृत्येत्तु नाचैः क्रीडेत् कदाचन ।

नैकवस्त्रेण भोक्तव्यं न नग्नः स्नानमाचरेत् ॥

स्वप्नं नैव नग्नेन उच्छिष्टसु न संविशेत् ।

न गच्छेन्न पठेच्चैव न स्पृशेच्च तथा शिरः ॥

उच्छिष्टसु न संविशेन्न शयीत न गच्छेत् न पठेत् । न
शिरः स्पृशेदित्यर्थः ।

हारीतः,—

न पथि मूत्र-पुरीषं शिलां वोत्सृजेत् । ब्रीहिनिष्कु-
षण-कुट्टललोष्टमर्दनं लेखाभिलिखन-करजदशन-वीणावादनानि
वर्जयेत् । तथा मालाऽवल्लेप प्रमादकरण विविधाङ्गचेष्टाश्च
मद्यशुक्रविकारांश्च वर्जयेत् ।

निष्कूषणं नखैर्वितुषीकरणमवल्लेपो गर्वः ॥

मनुः,—

केशग्रहान् प्रहारांश्च शिरस्तेतानि वर्जयेत् ।

न चैव प्रलिखेत् भूमिं नात्मनोपहरेत् सजम् ॥

विष्णुः,—

न संहताभ्यां पाणिभ्यां कण्डूयेदात्मनस्तनुं उदरञ्च ।

न दधि-सुमनसौ प्रत्याचचीत ॥

आपस्तम्बः,—

पृष्ठतश्चात्मनः पाणी न संक्षेपयेत् ॥

याज्ञवल्क्यः,—

नाच्चेः क्रीडेन्नाधर्मज्ञैर्व्याधितैश्च न संविशेत् ।

विरुद्धं वर्जयेत् कर्म प्रेतधूमं नदीतरम् ॥

अचग्रहणं द्यूतमात्रोपलक्षणम् । नदीतरं नदीतरणं वाङ्मन्त्रं
वर्जयेदित्यर्थः ।

आपस्तम्बः,—

पदा पादस्य प्रचालनमधिष्ठानञ्च वर्जयेत् । प्रेङ्खोलनञ्च
पादयोः । जानुनि चात्याधानं जङ्घायाः । नखैश्च नखवादनानि^१
चाकारणात्, यच्चान्यत् परिचक्षते ।

प्रेङ्खोलनमितस्तत्प्रचालनमत्याधानमत्यारोहणम् । यच्चान्य-
न्निषिद्धं परिचक्षते शिष्टास्तदपि न कार्यमित्यर्थः ।

शङ्खलिखितौ,—

न पादं पादेन प्रचालयेत् । न दर्भैः परिमृज्यात् । न
पादौ परितापयेत् । कुशेषु न परिमृजेत् । न कांस्यभाजनेषु
धावयेत् ।

दर्भशब्दः कुशातिरिक्तदर्भपरः ।

यमः,—

न कांस्ये ग्रौचयेत् पादौ यच्च स्यादपि भोजनम् ।

यच्च स्यादपि भोजनमित्यनेन कांस्यपाचमशुचि पादधावनेन
भवतीत्युक्तम् । न चाधर्म एव भवतीत्यर्थः ।

अङ्गिराः,—

गण्डूषं पादसेकञ्च यः कुर्यात् कांस्यभाजने ।

भूमौ निःक्षिप्य षण्मासान् पुनराकरमाविशेत् ॥

हारीतः,—

न देवशुक्लब्राह्मणसमीपे पादौ प्रसारयेत् ॥

देवलः,—

अशुद्धः शयनं स्नानं स्वाध्यायं यानवाहनम् ।

बहिर्निष्क्रमणञ्चैव न कुर्वीत कथञ्चन ॥

स्वप्नमध्ययनं स्नानमुच्चारं भोजनं गतिम् ।

उभयोः सन्ध्ययोर्नित्यं मध्याह्ने च विवर्जयेत् ॥

अशुद्धोऽशुचिः । स्नानं वैधम् । यानवाहनं अश्वादिवाहनम् ।

याज्ञवल्क्यः,—

गोब्राह्मणाग्नीनस्नातो नोच्छिष्टो न पदा स्पृशेत् ।

शङ्खलिखितौ,—

नाग्निं ब्राह्मणञ्च पादेनाधितिष्ठेत् । नाशुचिरग्निं परिचरेत् ।

न पितृ-देवताः कौर्त्तयेत् । नागाधोदकमवगाहेत् । न

गामग्निञ्च एकतो धारयेत् ।

पितरोऽग्निष्वात्तादयः । देवता विष्णवादयः । अशुचिरित्य-
नानुवर्त्तते । एकतः एकस्मिन् हस्तादौ ।

वृद्धशातातपः,—

विद्यमानेन हस्तेन ब्राह्मणो ज्ञानदुर्व्वलः ।

तोयं पिबति वक्त्रेण याऽसौ जायेत नान्यथा ॥

एतच्च श्रुताभिलिखिता दृष्टा स्पृष्टा पीतेति दर्शनात्—
गङ्गाव्यतिरेकेण द्रष्टव्यम् ॥

तथा,—

उद्धृत्य वामहस्तेन यत्तोयं पिवति द्विजः ।

सुरापानेन तत्तुल्यं मत्तुराह प्रजापतिः ॥

अभक्ष्यमित्यनुवृत्तौ वशिष्ठः,—

अन्नर्नाद्यदकं नौखं तोयम् ।

न पिवेदित्यर्थः ।

आपस्तम्बः,—

अग्निमपश्च न युगपद्भारयेत् । नानाग्नीनां सन्निवापं
वर्जयेत् । सन्निवापः संसर्गः ।

गोतमः,—

नापोऽमेध्येन संमृजेत् । नापोऽञ्जलिना पिवेत् । न तिष्ठन् ।
संमृजेत् संयोजयेत् । न नद्यो जलमुपेयात् । न निष्ठीवेत् ।
नोत्तरेदनुपस्पृश्य । नापः पिवेदञ्जलिना । नानुद्धृताभिरङ्घ्रिः
कार्थं कुर्यात् । नाप्सु रेतो-विन्मूत्र-पुरीषाणि चोत्सृजेत् ।

मनुः,—

नाप्सु मूत्रपुरीषाणि ष्ठीवनं वा समुत्सृजेत् ।

अमेध्यलिप्तमन्यद्वा लोहितं वा विषाणि वा ॥

आपस्तम्बः,—

निष्ठीवन-मैथुनकर्माप्सु वर्जयेत् ।

तथा,—

व्यतिक्रमेन स्ववन्तीं ज्वलनं ज्वलितं तथा ।
चैत्यवृचन वा क्षिन्वात् नाप्सु स्नेहाणमुत्सृजेत् ॥
न शुक्रं न विषं न मूत्रपुरीषं न लोहितम् ।
नास्थि-भस्म-कपालानि न केशान् न च कण्टकान् ॥

मनुः,—

नाग्निं सुखेनोपधमेनग्नां नेचेत च स्त्रियम् ।
नामेधं प्रक्षिपेदग्नौ न च पादौ प्रतापयेत् ॥
अधस्तान्नोपदध्याच्च न चैनमभिलङ्घयेत् ।
न चैनं पादतः कुर्यान्न प्राणवाधमाचरेत् ॥

देवलः,—

नावेचेताशुचिः कूपं घर्षयेन्न पदा पदम् ।
अग्निं न प्रक्षिपेदग्नौ अद्भिः प्रशमयेन्न च ॥
न चाग्निमद्भिः प्रशमयेदित्यर्थः ।

तथा,—

प्राणोपघातमन्वेषां न युद्धादिभिराचरेत् ।
सुहृन्मरणमार्त्तिं वा स्वयं न आवयेत् परान् ॥

तथा,—

अभिभोगेन मित्राणि वाणिज्यान्नैव पीडयेत् ।
दारिद्र्याद्धि दारिद्र्योऽपि सहते मित्रपीडनम् ॥
प्राणिनो हिंसितव्याश्च क्षिष्टघातं न घातयेत् ।
अपण्यं कूटपण्यं वा विक्रये न प्रयोजयेत् ॥

न वक्तिं मुखनिश्वासेर्जालयेद्धर्मतत्त्ववित् ।
 नावगुण्डेदृथा शस्तं गो-गुरु-स्त्री-कुमारके ॥
 पुण्यस्थानोदकस्थाने स्त्रीमानं कर्षयेन्न च ।
 न भिन्द्यात् समयं पूर्वमभ्युपेतं कदाचन ॥
 अविश्वासो हि पापिष्ठो भवेत् समयभेदनात् ॥
 निक्षेपोपनिधी प्राप्तौ तथैव पुनरर्पयेत् ।
 दत्तापलपनं चार्थैर्नरकद्वारमुच्यते ॥
 यः पापिष्ठो नरः कुर्यात् तिर्यग्गोनिषु मैथुनम् ।
 विद्योनिगमनाद्भयः स वियोनिषु जायते ॥
 परस्परं पशून् बालान् पक्षिणो नावबोधयेत् ।
 परस्व वाधां नेच्छेत् जलवातायनादिभिः ॥
 कारयित्वा स्वकर्माणि कारुन् पश्वान्न वञ्चयेत् ।
 कर्मानुरूपमेतेषां प्रयच्छेद्भक्तवेदनम् ॥
 प्रतिवेश्म स्त्रवेश्माभ्यामन्यत्र विनिवर्त्तयेत् ।
 प्रदीपगृहमासन्नमङ्गिर्यायाच्चरान्वितः ॥
 सायं प्रातर्गृहद्वारं भिचार्ये नावघट्टयेत् ।
 न चिरं वासयेत् कन्यां स्वामी प्राप्तफलां गृहे ॥

प्राणिन इत्यादि—क्षिष्टघातं ब्रह्मक्षेत्रपूर्वकम् । तेन प्राणिनां
 वैध्यां हिंसायां ब्रह्मक्षेत्रपूर्वकम् न हिंसा कार्येत्यर्थः । नावगुण्डे-
 दृथा । चास्यार्थमपीत्यर्थः ।

निक्षेपः प्रकाशमर्पितं द्रव्यं, उपनिधिरिह अनिर्यातस्वरूपं
 समर्पितं द्रव्यं, जलं जलवातायनं प्रणालिकादि, वातायनं गवाक्षः ॥

काहन् कर्षकरान् प्रतिवेश-स्ववेशाभ्यामिति समीपगृह-
परमग्निप्रदीपमासन्नमित्यभिधानात् । भिचार्यं भिचानिवृत्तये
नानुषङ्गयेत् न निदध्यात् । स्वाम्यत्र पित्रादिः । फलां
रतिपुत्रफलयोग्याम् ॥

पैठीनसिः,—

न खादन् तिष्ठेत् । न हसन् जल्पेत् । नाग्निं लङ्घयेत् ।
समिद्धमग्निं हस्ताभ्यां न स्पृशेत् । नोदके चिरं स्नायात् ।
हस्ताभ्यामित्यङ्गमात्रोपलक्षणम् ।

उग्रनाः,—

नदी-पूर-वृक्ष-निष्कूट-चतुष्पथ-स्त्रीणां प्रतरणावगाहनाधि-
रोहणप्रसोषणसंभाषणादि वर्ज्येत् ।

पूरः प्रवृद्धजलप्रवाहो नद्यन्यः । निष्कूटः कोटरः अत्र पूरनद्योः
प्रतरणावगाहने वृक्षनिष्कूट-चतुष्पथेष्वधिरोहणमत्यन्ताक्रमणम् ।
परस्त्रियामालिङ्गनसंभाषणे, इत्येवं परिवर्जनीयानीत्यर्थः ।

तथा,—

न वस्त्रेण वीजयेत् ।

आपस्तम्बः,—

दिवा च शिरःप्रावरणवर्जनं मूत्र-पुरीषयोः कर्म परिहास्य ।

गोतमः,—

न प्रावृत्याहनि पर्यट्टेत् । प्रावृत्य रात्रौ पर्यट्टेत् ।

इत्यत्र स न हीयते इत्यर्थः ।

॥ इति गृहस्यरत्नाकरे क्रोधादिवर्जनतरङ्गः ॥

अथ परदारादिवर्जनम् ।

तत्र मनुः,—

न ह्रीदृशमनायुष्यं लोके किञ्चन विद्यते ।

यादृशं पुरुषस्येह परदाराभिर्घर्षणम्^१ ॥

व्यासः,—स्वकर्म्मनिरतो नित्यं स्वदारनिरतो भवेत् ।

सेवनात् परकीयाणां नरकं दारकर्म्मणाम् ॥

देवलः,—

अगम्यागमनमपचारः । परभार्या वर्णोत्तमा स्वद्वहिता

सगोत्रा चाण्डालानी पतिता प्रव्रजिता तिर्यग्योन्यश्चागम्याः ।

वर्णोत्तमाः स्वस्ववर्णोत्तमाः ।

गम्यानामपि कन्यानां दूषणं पापमुच्यते ।

पुनस्तां यदि गृह्णाति गान्धर्व्वसमयो भवेत् ॥

गम्यानां विवाहेन^२ । दूषणं रागप्रयुक्तचुम्बनास्त्रेषणादि ।

याज्ञवल्क्यः,—

परशय्यासनोद्यानगृहयानानि वर्ज्येत् ।

अदत्तान्यग्निहीनस्य न चाश्रीयादनापदि ॥

अदत्तानि परेणाप्यननुमोदितानि ।

मनुः,—यानशय्यासनान्यस्य कूपोद्यानगृहाणि च ।

अदत्तान्युपमुञ्चान एनसः स्वात्तुरीयभाक् ॥

॥ इति गृहसूत्रभाकरे परदारादिवर्जनतरङ्गः ॥

अथ सङ्करवर्जनम् ।

वृहस्पतिः,—

विद्ये योनिं समासाद्य सङ्करं परिवर्जयेत् ।

मानुष्यं दुर्लभं लोके ब्राह्मण्यमधिकन्ततः ॥

एकग्रथ्यासनं पङ्क्तिर्भाण्डपक्वान्मिश्रणम् ।

याजनाध्यापने योनिस्तथा च सहभोजनम् ॥

नवधा सङ्करः प्रोक्तो न कर्त्तव्योऽधमैः सह ।

उत्तमैरुत्तमैः सार्द्धं कर्त्तव्यस्तु समेन वा ॥

योनिरिह यौनः सम्बन्धः । सहभोजनमत्रैकपात्रभोजनम् ।

यमः,— ब्राह्मणं परिरुचेत नानायोनि-निषेवणात् ।

दुष्टेभ्यो व्यवहाराच्च तथा दुष्टप्रतिग्रहात् ॥

अशुभेभ्यश्च कर्माभ्यः संसर्गादशुभैः सह ।

संसर्गगामिनो ह्येते हेतवः सङ्किरीरिताः ॥

सम्बन्धाद्वाचसंस्पर्शात् ग्रथनासनभोजनात् ।

श्वपचालापसंवासात् नग्नस्य च विलोकनात् ॥

अनृतभाषणात् वादात्कूटसाक्ष्यप्रवादनात् ।

परद्रव्यापहाराच्च पापं संक्रमते नृणाम् ॥

भाण्डसङ्करसङ्कीर्णा योनिः सङ्करदूषिताः ।

अन्नसङ्करसङ्कीर्णा वियोनिं यान्ति वै द्विजाः ॥

नानायोनिनिषेवणात् विजातीयानेकयोन्यभिगमनात्, दुष्ट-
प्रतिग्रहात् पतितादिप्रतिग्रहात् । संव्यवहारः परस्परं गृह-
गमनादि । अशुभेभ्यश्चौर्यादिभ्यः ।

हारीतः,—

आज्ञापाद्वारसंस्पर्शान्निःश्वासादपि चैव च ।
 एकशय्यासनाभ्याञ्च पापं संक्रमते नृणाम् ॥
 हन्यादशुद्धः शुद्धन्तु शुद्धोऽशुद्धन्तु शोधयेत् ।
 अशुद्धस्तु तमोभूतः शुद्धवासेन शुध्यति ।
 तथोर्यद्यत्र भूयिष्ठं शुद्धशुद्धौ ततः स्पृशेत् ॥

बौधायनः,—

गुरुसङ्करिणश्चैव शिष्यसङ्करिणश्च ये ।
 आहारमात्रमक्षीर्णा दीर्घं तम उपासते ॥

हारीतः,—

यानशय्यासनान्यपहार्याण्येके मन्यन्ते । तन्न वस्तुविशेषात्
 शुक्लमलिनसंसर्गात् पापसंसर्गात् व्याधिसंसर्गयोगाच्च । तस्माच्च
 पृथक्शौचाः श्रेयांस इति । स्वातुपपत्तौ शुद्धान्तर्धाय समापयन्ति ।

अत्यन्तसंसर्गं सचेलं खानम् । एवं हि,—

आसनं शयनं यानमन्तर्धाय समाचरेत् ।
 ब्रह्मसूत्रोपानदस्त्वं धृतमन्यैर्न धारयेत् ॥
 न चैकभोजनं प्राङ्-ब्राह्मणानां स्वकैरपि ।
 प्रसङ्गात्कर्मदोषाच्च पृथक्शौचास्तथा परे ॥

वर्णविशेषाच्छुक्लमलिनयोः संसर्गदर्शनेन शुक्लस्य वर्णविशेषा-
 दन्यथाभानादित्यर्थः । स्वातुपपत्तिः स्वस्यासनादेरतुपपत्तिः ।
 शुद्धान्तर्धाय शुद्धं वस्त्रादिकमन्तर्भाष्य । ब्रह्मसूत्रं यज्ञोपवीतं

अन्यधृतं सर्वथैव न धार्यम् । उपानदस्त्रे तु कृतशौचे अशक्तौ
धार्यम् । निर्णिज्याशक्ताविति गोतमोक्तेः ।

एकभोजनमित्येकस्मिन् पात्रे पङ्क्तौ च भोजनं स्वकैर्ज्ञातिभिः ।
प्रसङ्गादन्येन पापकर्माणाऽपि सह कदाचित् केनापि कारणेन
एकपङ्क्त्यादिभोजनप्रसक्तेः ।

बृहस्पतिः,—

एकपङ्क्त्युपविष्टा ये न स्पृशन्ति परस्परम् ।

भस्मना कृतमर्यादा न तेषां सङ्करो भवेत् ॥

अग्निना भस्मना चैव सलिलेन विग्रेषतः ।

द्वारेण स्तम्भमार्गेण षड्भिः पङ्क्तिर्विभिद्यते ॥

एभिः षड्भिः पङ्क्तिदोषो न भवतीत्यर्थः ॥

॥ इति गृहस्यरत्नाकरे सङ्करवर्जनतरङ्गः ॥

अथ त्याज्यात्याज्याः ।

शङ्खलिखितौ,—

अत्याज्या माता पिता सपिण्डास्तथा । गुणवन्तः सर्वे
एवात्याज्याः ।

गुणवन्तोऽत्र विद्याकर्माशालिनः ॥

देवसः,—

पितरं भ्रातरं पुत्रं पुत्रिकां भगिनीं स्तुषाम् ।

न त्यजेत् दोष-लोभाभ्यां स्वदारान् पतितानपि ॥

मातृत्यागो हि शास्त्रेषु नोपदिष्टः कथञ्चन ।

पतिता वाऽभिगृह्णा वा न माता त्यागमर्हति ॥

कुलवृद्धा वयोवृद्धा ज्ञानवृद्धाश्च मानवाः ।

श्रीलवृद्धाश्च समूज्या यथा स्वगुणगौरवात् ॥

पतितानिति पित्रादिभिः पूर्वनिर्दिष्टैः सर्वैः सहान्वीयते ।

हारीतः,—

पिता तु जनको मर्त्यैश्छन्दःस्वाचार्य्य उच्यते ।

तस्मादेतान् सदा विद्वान् पूजयेन्न परित्यजेत् ॥

परित्यागात्तथैतेषां तान् लोकान् स विन्दति ।

अशुद्धौ तु परित्यागः पातकेऽद्याज्ययाजने ॥

याजने चैव याज्ये च न पितुस्त्याग उच्यते ।

परित्यजन्ति ये रागादुपाध्यायं कथञ्चन ॥

अवमानयन्ति ये मोहात् तेषां निष्कृतिः स्मृता ।

कन्दःसु वेदेषु, शुद्धिविरहोऽथाज्ययाजनजन्यं पापम् ।
उपाध्याये च याज्ये च अनन्तरोक्ताशुद्धौ परित्याग इत्यन्वयः । न
पितुस्त्यागः पूर्वोक्ताशुद्धौ ।

विष्णुः,—

भार्या पुत्रश्च बन्धुश्च संसृष्टः पापकर्म्मभिः ।
परिभाष्योऽपरित्याज्यः पतितोऽपि तथैव च ॥

इति सप्रक्रिय-महासान्धिविग्रहिकठकुर-श्रीवीरेश्वरात्मज-
सप्रक्रिय-महासान्धिविग्रहिकठकुर-
श्रीचण्डेश्वरविरचिते गृहस्थरत्नाकरे
त्याज्यात्याज्यतरङ्गः समाप्तः ॥

अवशिष्टं भारतादिश्रवणञ्च आदर्शाभावाच्च लिखितम् ।
शाक्रे वेदकराष्टचन्द्रमिलिते मार्गे च पक्षे सिते ।
अष्टम्यां रविवासरे द्रुतमिदं रत्नाकरं सुन्दरम् ।
श्रीशैलेन्द्रसुतासुतस्य चरणं स्तुत्वाऽलिखत् सोदरो
विप्रः श्रीबुधवाणवंशजसुधीर्धर्मेश्वरस्तार्किकः ॥

श्रीराधाकृष्णाभ्यां नमः ॥

ॐ रामः ।

समाप्तमिदं पुस्तकम् ।

गृहस्थरत्नाकरधृत संहिताकारनामानि ।

ष्टः

अङ्गिराः १४, ४५, १००, १३०,
१६६, २३७, २४८,
२७५, ३३०, ३३५,
३३७, ३४७, ४१६,
४५०, ४५६, ४६३,
५८१ ।

अत्रिः ४४, ४६, १६६, २४५ ।

आपस्तम्बः ६०, ६६, ७४, ६६,
१११, ११६, ११७,
१३२, १३७, १४१,
१४२, १४३, १४८,
१५५, १५८, १६०,
१६३, १६४, १६६,
१७१, १८०, २७६,
२८३, २८३, २८६,
३०२, ३०४, ३०५,
३१२, ३२२, ३३४,
३४४, ३५६, ३६१,
३६४, ३६८, ३७३,
३७७, ३८४, ४०३,
४१०, ४१४, ४३६,
४४१, ४६२, ५१४,
५३१, ५३५, ५४६,
५५०, ५५५, ५५८,
५६४, ५६५, ५७६,
५८०, ५८२, ५८५ ।

ष्टः

आश्वलायनः १३, २२, ७५, ८१,
८३ ।

उशनाः ३७, १७६, ३३०, ३५६,
३६४, ४६५ ।

ऋष्यशृङ्गः १४६ ।

काष्ठाजिनिः २६५, २६६ ।

कश्यपः ४६, ४६, ४६४ ।

कात्यायनः २४, ३०, ४०, ४७,
४६, ५२, ५३, ५५,
७६, ८८, ९०, १०१,
१०६, १२५, १७६,
१८७, २०८, २२५,
२३२, २३४, २५१,
२५७, २७३, २७५,
२७६, २७७, २८०,
२८४, २८६, २८८,
३१३ ।

काश्यपः ७, २८, ४४, ४६, ६७,
७३, ७४ ।

गोतमः ६, ७१, ७६, ८१, ८८,
१४१, १५०, १६१,
१८५, २६०, २६२,
२६६, ३०३, ३०४,
३०७, ३४३, ३४४,
३५६, ३५८, ३६२,
३६८, ३७५, ३८४,
४००, ४०२, ४१७,

	पृ:		पृ:
	४३५, ४४०, ४४६, ४६२, ४७१, ४७७, ४८५, ४८६, ५१६, ५३७, ५६२, ५८२ ।		५१०, ५१२, ५१६, ५३७, ५५६, ५६०, ५७६, ५८३, ५८६ ।
गौतमः	१२६, १४१ ।	नारदः	५, २४, २६, ३१, ३५, ४१, ४३, ४७, ४८, ५१, ५३, ५४, ५६, ८६, १२६, १८६, ४४६, ४७१, ५०६, ५२१ ।
गोभिलः	६३, १५०, १५७, २१२, २६०, २६८ ।	पराशरः	१६५, १६१, २२०, २२२, २६८, ३०२, ३०६, ३३८, ४००, ४५५, ४६६, ४७६, ४८६ ।
कागलियः	१२८, १८५, ४३८, ४४६ ।	पैठीनसिः	१०, ३४, ४५, ५७, ६१, ६७, ७२, ८४, ८६, १००, ११३, १३१, १४६, १५५, १६३, १६५, १६७, १६८, १६३, ३०६, ३३५, ३४६, ३५७, ४४४, ४४६, ४८१, ४८२, ५३७ ।
जावालः	६६, १००, १८६, २०६, २२०, ३०७, ४६५, ५४८ ।	प्रचेताः	१५७ ।
दक्षः	१३४, १४४, १४७, १४८, १५४, १८४, १८८, २३६, २३६, ३६५, ४५३, ४८३, ४८४, ४८७, ५२३, ५२६, ५७८ ।	मनुः	४, ६, ८, १०, १२, २४, २६, ३०, ३४, ३६, ३७, ३८, ४१, ४७, ४८, ५१, ५३, ५५, ५७, ५८, ६०, ६३, ६५, ६६, ७१, ७२, ७३, ७४, ७५, ७७, ७८, ८१, ८४, ८६, ८७, ८७, १०१, १०५, १०६, १२६,
देवलः	६२, ६५, ६८, ६६, ७०, ७१, ७२, ७५, ७७, ७८, ८०, ८२, ८५, ८६, १०१, १३६, १४०, १४३, १४४, १५१, १५७, १६२, १६८, २६८, ३०५, ३१०, ३२४, ३३७, ३४६, ३५५, ३६३, ३७२, ३७४, ३८६, ३८५, ४०१, ४११, ४३०, ४३२, ४५२,		

घः

१२८, १३६, १३७, १३८,
१४५, १५०, १६१, १६७,
१७०, १८३, १८५, १८६,
१८३, १८५, २०६, २२२,
२२३, २३५, २३६, २४७,
२४८, २६७, २७२, २७४,
२७७, २८६, २८७, २८०,
२८३, २८४, २८६, २८७,
३०२, ३०३, ३०४, ३०५,
३०६, ३१०, ३११, ३१३,
३१४, ३२८, ३३०, ३३४,
३३८, ३४८, ३४९, ३५०,
३५२, ३६०, ३६५, ३६७,
३७१, ३७६, ३७७, ३७८,
३७९, ३८०, ३८३, ३८४,
३८५, ३८६, ३८०, ३८१,
३८३, ३८८, ३८९, ४०६,
४१३, ४१४, ४१६, ४१७,
४२३, ४२४, ४२६, ४३३,
४३६, ४४०, ४४५, ४४७,
४४८, ४४९, ४५०, ४५३,
४५५, ४५६, ४५७, ४६०,
४६१, ४६३, ४६५, ४६७,
४६८, ४७१, ४७५, ४७६,
४७८, ४७९, ४८०, ४८१,
४८२, ४८३, ४८५, ४८३,
४८६, ४८८, ५००, ५०५,
५०६, ५२८, ५३२, ५३५,
५४३, ५४७, ५५४, ५५५,
५५७, ५६३, ५६७, ५७३,

घः

५७५, ५७६, ५७७, ५७८,

५८२, ५८३, ५८६ ।

मरीचिः १५३, १५८, २६६ ।

मैत्रायणिः ३१७ ।

वहस्पतिः ५, ४७, १७१, २३८,

२८८, ३३०, ३६२,

३६५, ३८२, ३८८,

४१७, ४२८, ४२९,

४३१, ४३३, ४४६,

४६०, ४७३, ४७५,

४८४, ४८७, ५१६,

५१७, ५३०, ५८७,

५८६ ।

वृद्धशातातपः १७२, ३१४, ४००,

४११, ४८३, ५८१ ।

बौधायनः ४२, ४४, ६२, ६३,

६६, ६८, ७०, ७८,

८५, ८७, १११, ११३,

११४, १३१, १३८,

१४३, १४७, १५८,

१६४, १७१, १८०,

१८४, २१०, २२४,

२३७, २४७, २७४,

२८४, ३०७, ३१०,

३१८, ३३१, ३४८,

४०१, ४४२, ४४४,

४५७, ४६३, ४८६,

५३१, ५३८, ५४८,

५७६, ५८७ ।

यमः ४, ५, २५, ३४, ३७,

४३, ५१, ५५, ६०, ६५,

घृ:

७६, ८२, ८७, ११४,
 १२७, १३३, १३७, १३८,
 १४०, १४२, १४६, १६४,
 १७३, १७६, १८१, १८४,
 १८५, २२४, २६६, २६६,
 २६७, २६८, ३००, ३०१,
 ३०६, ३०७, ३१३, ३२७,
 ३३५, ३३८, ३४६, ३५०,
 ३५१, ३५६, ३६६, ३७०,
 ३७५, ३७८, ३८२, ३८४,
 ३८६, ३८८, ४००, ४०१,
 ४११, ४१७, ४४०, ४४४,
 ४५८, ४६०, ४६१, ४६६,
 ४६८, ४६८, ५१५, ५२७,
 ५३१, ५३७, ५३८, ५४१,
 ५४५, ५८०, ५८१ ।

यमदग्निः ३५१ ।

याज्ञवल्क्यः ६, २३, ३१, ३५,
 ४०, ४१, ७८, ८०,
 ८१, ८४, ८६, १०६,
 १०८, १३७, १४३,
 १५३, १५७, १६६,
 १७२, १८५, २१७,
 २२५, २६०, २७५,
 २७८, २८३, २८६,
 ३०३, ३०६, ३१५,
 ३३६, ३४१, ३५७,
 ३६१, ३७२, ३८२,
 ४४८, ४४८, ४५१,
 ४५५, ४६५, ४६६,
 ४६७, ४७८, ५०२,

घृ:

५०६, ५४६, ५४६,
 ५५७, ५६० ।

योगियाज्ञवल्क्यः १६१, १६२,
 १६३, १६७, २०२,
 २०३, २१२, २१६,
 २२३, २२५, २२७,
 २३६, २३७, २३८,
 २४०, २४१, २४३,
 २४६, २५२, २५८,
 २६२, २६३, २६५,
 २६८, ४४६ ।

लघुहारीतः १७०, २७०, २८८,
 ४४५, ४५३, ४६३ ।

लघ्वापस्तम्बः १७१ ।

वसिष्ठः ५, ३५, ४३, ५१, ६०,
 ७२, ७६, ७७, ७८,
 ८६, ८५, १०५, १४१,
 १७०, २३७, २४६,
 २६६, २७७, २८७,
 २८०, २८२, २८४,
 ३०६, ३०८, ३२३,
 ३३०, ३३५, ३४२,
 ३४५, ३४६, ३५०,
 ३६०, ३६४, ३७३,
 ४०२, ४०४, ४०६,
 ४२५, ४४१, ४४६,
 ४६६, ४७६, ४८४,
 ५४६, ५७८ ।

विश्वामित्रः ६४, ३८२, ४१८ ।

विष्णुः ३५, ३६, ४०, ७१, ७६,
 ८२, ८६, १३३, १४२,

पृ:

पृ:

१४५, १५२, १६०,
१६२, १६३, २१६,
२२०, २५१, २७८,
२८५, ३२८, ३५७,
५१५, ५६०, ५६७,
५७५, ५८१ ।

व्यासः १०, ६५, १४८, १५२,
१५८, १६७, २२७,
२३८, २४०, २७२,
२७५, ३११, ४४७,
४५३, ४५५, ४६८,
४८०, ४८२, ४८६,
५०६, ५३२ ।

शङ्खः ३६, २३२, १४६, १५४,
१६६, २०६, २३०,
२३१, २३३, २३७,
२३८, २४२, २४८,
२५५, २६४, २६५,
२६८, ३१०, ३७४,
४०६ ।

शङ्खलिखितः ६६, ७०, ८२, ८४,
८५, १०७, १४८,
१५६, १७०, १७४,
१८४, २७४, २८२,
२८३, ३२७, ३४३,
३६२, ३६४, ३६६,
४०२, ४२४, ४२५,
४३६, ४४३, ४५२,
४५७, ५२०, ५३६,
५५५, ५६२, ५७६,
५७८, ५८० ।

शाक्यायनः १५७ ।

शातातपः ८, १२, ३१, ७६, ८७,
८६, ८२, १७०, १८८,
२२३, २२४, २३७,
२५१, २७०, २७८,
२८७, २८५, २८७,
३३१, ३४८, ३५०,
३८४, ५२३, ५४६ ।

सुमन्तुः १०, ११, २६४, ३४२,
३६०, ४६२, ४८३ ।

सम्बर्त्तः ४, ४६, ६५, ६७, ६८,
१६५, २२४, ४८३ ।

हारौतः ६, २३, २५, ३८, ५५,
५६, ६०, ६६, ७२,
७६, ७७, ८५, ८७,
८१, ८८, ८८, १०२,
१०४, ११७, १२५,
१२७, १३३, १४०,
१४२, १४३, १४६,
१४८, १५१, १५६,
१६५, १७३, १७८,
२०२, २२०, २७४,
२८१, ३१२, ३१६,
३२७, ३३५, ३५१,
३५५, ३५७, ३६३,
३६६, ३७५, ३७७,
३८३, ३८४, ३८५,
३८२, ४०६, ४१४,
४१५, ४१६, ४२६,
४३०, ४३६, ४४१,
४४२, ४४७, ४५०,

पुः

४५१, ४५६, ४६२,
४७६, ४८१, ४८४,
४८८, ५०७, ५०८,
५१०, ५१८, ५२०,
५२२, ५२४, ५२५,
५४८, ५६०, ५६१,
५६५, ५६७, ५७४,
५८७, ५९० ।

संग्रहग्रन्थनामानि ।

कल्पतरुः ८, ३०, १६०, २४३,
२४७, ४७६ ।
पारिजातः १४७, १६५, २०५,
२१०, २४६, २७६ ।
परिशिष्टः ८० ।
श्रीदत्ताष्टिकः १६५, २०३ ।
स्मृतिः ६८ ।

संग्रहकारनामानि ।

कल्पतरुकारः ५६, ७० ।
जयसामी ३१८ ।
प्रकाशकारः १६०, १६५ ।
महार्णवकारः १६१ ।
जम्बीघरः ५, ४८, ५८, ७७, ११४,
१७८, १७९, १८०,
१८५, ३५८, ३६४ ।
हलायुधः २७, ४०, ५२, ६२,
१६५, ३५८, ३७०,
४३५ ।
मिताक्षराकारः १६१, ३४० ।
सूक्तिमञ्जरीकारः ३५६ ।

पुः

पुराणनामानि ।

आदित्यपुराणम् ६८, ६९, ३५०,
४६३, ४६६ ।
कालिकापुराणम् ४७६ ।
देवीपुराणम् ३६६, ४३३, ४८५,
५०३, ५४३, ५४८,
५५८ ।

नन्दिपुराणम् ३०५, ३६० ।

नरसिंहपुराणम् १५३, १७६,
१८२, २१०, २१६,
२२०, २४२, २५०,
२७१, २८८, ४८१ ।

पद्मपुराणम् २१५, २८८, २८९,
५०२, ५१६ ।

ब्रह्मपुराणम् २७, ३८, ६७, १४७,
१६१, १६२, १८३,
१८६, २७१, २९०,
३११, ३१२, ३१४,
३१५, ३२४, ३२६,
३३१, ३३४, ३५३,
३५६, ३६६, ३६९,
३७०, ४३२, ४४३,
५०४, ५४० ।

ब्रह्माण्डपुराणम् १४३, १५८,
५४० ।

भविष्यपुराणम् १५३, १५६, २८६,
३०७, ३३६, ३४८,
३५२, ३६७, ४१२,
४३८, ४७५, ५०१,
५०२ ।

घः

मत्स्यपुराणम् २८८, ४६८, ५४४,
५५१, ५५३ ।

महाभारतम् ३६, ४७, ६४, १३३,
१७५, १७७, २२१,
२८६, ३२६, ३८१,
३८६, ४२८, ४३७,
४६८, ४७४, ४८१,
४८६, ४६२, ५०१,
५०४, ५०७, ५३३,
५३८, ५४१ ।

मार्कण्डेयपुराणम् ११, १६५,
२२१, २८२, २८६,
३०५, ३१४, ३६७,
३६८, ४७४, ५००,
५०४, ५४०, ५५०,
५५८, ५५६, ५६१ ।

वराहपुराणम् १८३, १८६, २०५,
४१२, ५४१ ।

वामनपुराणम् १८७, १६१, ३१२,
४१०, ४१३ ।

वायुपुराणम् १०५, १३८, १६१,
१७१, ५०४, ५४२ ।

विष्णुपुराणम् १२, २४, २६, ३६,
१८३, १६६, १६७,
२०४, २२१, २३६,
२५१, २६१, २६२,
२६६, २८२, २८४,
२८६, २६५, ३०२,
३१२, ३१३, ३१५,

घः

३२४, ३२६, ३३२,
३३६, ४१२, ४७४,
४८०, ४६६, ५०२,
५०३, ५०५, ५४४,
५४८, ५५८, ५६० ।

रामायणम् ४३३ ।

स्कन्दपुराणम् २०४, ५४४, ५४८ ।

अन्यान्यग्रन्थनामानि ।

आयुर्वेदः ४०३ ।

आश्वलायनः १३, २२, ७४, ७५,
७७ ।

गृह्यपरिशिष्टम् ५८ ।

कुन्दोगपरिशिष्टम् १०१, १०८,
१०६, १२५, १३१,
१७५, १७६, १६७,
२२५, २३२, २३४,
२५१, ३१३ ।

कुन्दोगोपनिषद् ३१८ ।

तैत्तिरीय-श्रुतिः ३५४, ४०८ ।

पारस्करः ६३, १४३, २६३, २८०,
५३७ ।


मैत्रायणीय-गृह्यपरिशिष्टम् २३६ ।

विश्वकोषः ३५५ ।

श्रुतिः ४६६ ।

सांख्यायनगृह्यम् १३७, १३८,
२१६, ५३८ ।

स्मृतिसमुच्चयः १४५ ।



गृहस्थरत्नाकरधृतवचनानामकारादि-

क्रमेण सूची ।

अ				
अकारश्च उकारश्च	..	१२५.	अनूदैव तु सा कन्या	.. ८२
अक्षराद्भूतं भवति	..	१०४	अष्टतं पारदार्य्यश्च	.. ५२८
अग्रय इव दौष्यन्ते	..	४२५.	अष्टतं मद्यगन्धश्च	.. २२३
अग्निना भक्षणा चैव	..	५८८	अनेकैभ्योऽपि दत्तायां	.. ४८
अग्निहोत्रश्च जुहुयात्	..	८७	अन्तस्तरसि भूतेषु	.. ३१७
अग्राद्यास्वागता आपः	..	२१७	अन्यायेन हृता भूमिः	.. ५१७
अजिनघ्नोत्तरीयश्च	..	४८६	अपचन्तमतिक्रम्य	.. ३०६
अजीवंस्तु यथोक्तेन	..	४२४	अपि नः स कुले यायात्	.. १६७
अत जर्द्धं प्रवक्ष्यामि	..	२२९	अपि प्रयाणसमये	.. ३७०
अतःपरं प्रवक्ष्यामि	..	२२३	अपुनोऽनेन विधिना	.. २४
अतिथिर्यस्य भग्राशः	..	३०९	अपि पापकृतां राज्ञां	.. ४६३
अतोऽग्रहस्ते रजसि	..	४७	अभ्युद्यतं गृहे मैत्र्यं	.. ४६५
अत्यन्तमलिनः कायः	..	१८०	अभक्ष्याः पशुजातीनां	.. ३७४
अद्रोहेणैव भूतानां	..	४१६	अभावस्याष्टमौ चैव	.. ४१३
अद्वारेण तु नाभौयात्	..	५५५	अमेध्येषु च ये दृक्षाः	.. ३५३
अधिकारी तु यो यस्य	..	४५३	अयातयासं रसवत्	.. ३८५
अधितिष्ठेन्न केशानि	..	५५७	अरोगिणीं भ्रातृमतीं	.. ८
अधिविन्ना तु या नारी	..	८६	अविशेषेण वर्णानां	.. ४७३
अध्यापयेदधीयित	..	४१४	अशत्रुवंस्तु शुभ्रमूर्धा	.. ४७८
अध्यापनमध्ययनं	..	४१४	अर्थानां क्षुरिभावाच्च	.. ४५५
अध्वनौनोऽतिथिर्ज्ञेयः	..	१८६	अस्त्रिकौ लिङ्गवेषेण	.. ४५१
अनभ्यासेन वेदानां	..	३५९	अलोमासतिलोमाश्च	.. २७
अनवाप्तं राजा गौरौ	..	४५	अस्त्रीयात्तन्मना भूत्वा	.. ३२४
अनापदि चरेद्यस्तु	..	४१६	अष्टागवं धर्मैश्चलं	.. ४३१
अनार्य्यसार्थ्यकर्माणां	..	४८१	अष्टौ विवाहा वर्णानां	.. ५८
अनिर्देशायाः गोः क्षीरं	..	३६७	असपिण्डा च या मातुः	.. ८
अनिर्देशाच्चे प्रेतस्य	..	४६०	असामक्ष्यं हि दम्पत्योः	.. १०१
अनुमन्ता विशसिता	..	३८६	अस्त्रेयमग्नये काष्ठं	.. ५१८
अनुकूला मवाकुटुष्टा	..	८६		
			आ	
			आकाङ्क्षेमाष्टवर्षाणि	.. ८५

आख्युपिकमाज्जार	२७५
आचम्य प्रथमो नित्यं	२७५
आचार्यं नीतिवक्तारं	५७२
आच्छाद्य चार्चयित्वा च	६५
आज्यं द्रव्यमनादेशे	१२१
आत्मानं न शपेत् क्रीपात्	५७६
आपदं निस्तरद्वैश्वः	४४४
आपद्यपि न कर्त्तव्या	२६
आपत्स्वनन्तरा वृत्तिः	४२७
आयुरेके जिघांसति	१२४
आरणाः सर्वदेवत्याः	२८१
आर्षं गोमिश्रुनं शुक्लं	७३
आलभेन्मृत्तिकां गात्रे	२१७
आलापाद्वाचसंस्पर्शान्	५८८
आवाहयेत्तु गायत्रौ	२४०
आसनं शयनं यानं	५८८
आसप्तमं कुलं वृत्ति	४१२
आहरेत् वृत्तिकां विप्रः	१४६
आहारनिर्हारविहार-	४८४
आहृतानुसतां भिक्षां	४६५

इ

इच्छयान्योन्यसंयोगः	७५
इतरादीनपि सख्यादीन्	२०२
इत्येवमङ्गिराजानु	१५२
इदं वृत्तिवैकल्यं	४२२
इन्द्राय धर्मराजाय	२८२
इष्टिं वैश्वानरीं नित्यं	१०६
ईशानाभिसुखो भूत्वा	१५२

उ

उच्छिष्टं वा प्रसक्तं वा	२०४
उत्तमैवत्तमैर्नित्यं	४८२
उत्थायोत्थाय बोद्धव्यं	४६२
उत्थायावश्यकं कृत्वा	२१५
उदकस्याप्रदानादि	२०८
उन्मत्तः पतितः क्रूरः	१६

उद्धृत्य वामहस्तेन	५८२
उदपानोदके ग्रामे	५२१
उपस्थाने द्वि यन्नासां	२१८
उपसृष्ट्य द्विजो नित्यं	१५०
उपासते ये गृहस्थाः	२५०
उभयं पुण्यमत्यर्थं	२०५
उभे सम्ये तु स्नातव्यं	१६१

क

कृताकृताभ्यां जीवेत	४१६
कृतुः स्वाभाविकः स्त्रीणां	२६६
कृतुकालाभिगामी स्यात्	२६६
कृतुक्षानात्तु यो भार्या	४०१
कृतौ तु गर्भशङ्कितान्	४००
कृषियज्ञं देवयज्ञं	२७४
कृत्विक्पुरोहितानाचार्यं	५४२
कृत्विक्पुन्यसमायुक्तः	१०७

ए

एक गोमिश्रुनं द्वे वा	७०
एकं वेदानुगं विप्रं	२८६
एकपङ्क्त्युपविष्टा ये	५८६
एककूपोदके ग्रामे	५२१
एकरात्रानु निवसन्	२६६
एकस्वार्थप्रयातं ये	५५५
एकवस्त्रो न भुञ्जीत	२२६
एकपङ्क्त्युपविष्टा ये	५८६
एका लिङ्गे गुदे तिष्ठः	१४५
एतदुक्तं द्विजातीनां	२८०
एषोऽयं सूक्ष्मफलं	४६२
एवञ्चतुर्णां वर्णानां	१०६

औ

औत्तरी रेतसश्चैव	५६६
औषधानि च युक्तानि	५५७

क

कनिष्ठाग्रसमस्योऽर्थं	१७४
-----------------------	-----

कन्यादादशवर्षाणि	४४
कन्यादीपःफलं दानं	५३
कन्यान्तुसपेक्षेत	४३
कन्यां वरथमानानां	५८
कन्दपत्रं पथःपत्रं	३३७
काककुट्ट-संस्पृष्टं	३५९
कलविद्धं सकाकोलं	३७२
कामसामरणात्तिष्ठत्	३०
कालदोषादसामर्थ्यात्	२०२
किं तेन न कृता पापं	५२६
कुसुमं नालिकाशकं	३५६
कुविवाहैः क्रियालोपैः	५२९
कुशलधन्यको वा स्यात्	४१७
कुशीदक्षिणवाणिज्य	४१७
कुशाः शाकं पयोमत्स्याः	४६४
कृतामिच्छीचक्षु	४९२
क्षयिष्यदविनाशाय	४२९
कृते विवाहे वर्षेणु	८३
कृत्वा च शिरःस्नानमथाक्रिकानि	१८७
कृत्वा कृत्वा पुरीषन्तु	१७१
केशपदान् प्रक्षारय	५७९
कौमुदन्तु विशेषण	३८९
कौवे देशान्तरगते	८९
क्षविष्टं शूद्रकन्यास्ताः	३८
क्षत्रियैश्च मृगयेन	३८४
क्षत्रियेण प्रजाः पात्याः	४६९
क्षुते क्षोभपरित्यागे	१६२
क्रियाज्ञानं तु वक्ष्यामि	२०६
क्रौत्वा स्वयं वायुत्याद्य	३८०
क्रव्यादान् शकुनीन्	३७१
क्रूरोय पतितव्रात्य	३४१
क्रौधादींश्च भूतदात्रीयान्	५६४

ख

खल्लोचनगतं धान्यं	१३०
-------------------	-----

ग

गण्डूषं पादश्रीचक्षु	५८१
----------------------	-----

गम्यन्नावेक्ष्यः पुरुषं	४१
गधायाश्च तपो घोरं	३८९
गवा चान्नसुपन्नानं	३२९
गवां धानश्च घृष्टेन	५४७
गवान्श्चगर्दभीष्टांश्च	३७५
गुणसङ्करिणश्चैव	५८८
गुरुं वा समनुज्ञाय	५
गुरुणामनुमत्या च	४
गुरुन् भृत्यानुज्जीर्षिर्षन्	४६१
गूढयित्वात्मनो दोषान्	५२
गृहस्थ एव यजते	३०६
गृहस्थोऽपि क्रियायुक्तः	३०७
गृहे गुरावरणे च	३९३
गृहे पररक्षस्यानि	५४२
गृहेषु प्राकृति सन्ध्या	२२४
गोरसञ्चैव शक्तूश्च	३३७
गोडौ पैष्टौ च माध्वौ च	३९४

घ

घाघमुष्टिं परगवे	२८९
घृतफेनं घृतान्मण्डं	३६९

च

चणकग्रीहिगोधूम	५२१
चतुर्थे च तथाभागे	१८८
चतुर्दशकुसानीमानि	२५
चतुर्दशविधःशाले	३२
चतुर्णामपि वर्षाणां	४९
चतुर्वर्णेषु वा मैत्र्यां	४५०
चतुष्कोणं द्विजातीनां	३१०
चर्मारं रजकं वेणुं	१६५
चाण्डालो जायते धनः	१२७
चिकित्सां ज्योतिषं रूपं	४५२

छ

छायाधामन्धकारे च	१३९
छायां यथेच्छं चरदातपार्तः	२५२

ज

जन्मनैव महाभागः	..	२९५
जपस्येह विधिं वक्ष्ये	..	२४१
जप्येनैव तु संसिध्येत्	..	२४९
जीवेति क्षुवतो ब्रूयात्	..	५२७
ज्ञातिभ्यो द्रविणं दत्त्वा	..	७९
ज्येष्ठा चेत्तु सभार्यस्य	..	१०९
ज्योतिष्ठोमचिराच्चाणां	..	६७

त

ततो गोदाहमात्रं वै	..	२९०
ततो जपैः कश्चिभूतः	..	२९९
ततोऽन्यतमया दत्त्वा	..	४८२
ततोऽर्घं भानवे दद्यात्	..	२७१
तत्र तावन्न वखायं	..	५२९
तथा शुष्कामयाद्रं वा	..	१७६
तर्जन्यङ्गुष्ठयोगेन	..	१५४
तर्पणन्तु शूचिः कुर्यात्	..	२५१
तस्माद्यज्ञनोपेतां	..	४५
तामसेन तु द्रयेण	..	१२५
तावत्कालं स्मृतो विप्रः	..	५४२
तिक्षिरश्च मस्तरश्च	..	३७४
तिक्ष्णानामप्यलाभे तु	..	२६६
तिष्ठस्तु मृत्तिका देयाः	..	१४६
द्वितीये च तथा भागे	..	१८४
द्वितीये च ततो भागे	..	४५२
तुष्णीमेवावगाहेत	..	२१७
दण्डकादि-संयुक्तं	..	२८९
त्यजेद्विन्द्रियचापल्यं	..	५६७
चयोधर्मा निवर्तन्ते	..	४६९
विः प्राञ्जीयाद्यदभस्तु	..	१५६
त्रुषोर्वायके द्वे तु	..	५२०
त्रिःप्राशयेदपः पूर्वं	..	१५२
त्रिंशत् कोशस्तु विख्याताः	..	२२६
त्रिंशद्वर्षो वचेत् कन्या	..	२९
त्रिंशद्वर्षः षोडशवर्षो वा	..	४७

त्रिरात्रफलदा मद्याः

त्रिविधो जपयज्ञः स्यात्

त्रिरपः त्रीणानार्थाय

त्रिविधं नरकस्येदं

त्रीणि वर्षाण्युत्तमतीम्

त्रीणि वर्षाण्युत्तमतीम्

त्रीणीन् जलाञ्जलीन् दद्यात्

त्रैवार्षिकाधिकान्नो यः

१९७

२४२

२६२

५६७

{ ४२

{ ४०१

४१

२६६

१०६

द

दक्षिणावर्त्ततोयेन

दक्षिणावर्त्तशङ्खेन

दक्षिणे पितृतीर्थेन

दण्डकाञ्चसमावस्थां

दन्तवदन्तस्त्रयेषु

दन्तस्त्रये फले मूले

दत्त्वा जलाञ्जलीन् सप्त

दद्यात् गुणवते कन्यां

दद्याच्च भिक्षाजितयं

दद्यादद्वरश्चः त्राजं

दधिभक्ष्यं श्रुतमपि

दर्भेषु दर्भपाणिः सन्

दर्शश्च पौर्णमासश्च

दातव्यमुदकं तावत्

दानमाचमनं होमं

दाराग्निहोत्रसंयोगं

दाराधिगमनाधाने

दाहयित्वाग्निहोत्रेण

दिवाकरकरैः पूतं

दीर्घकुम्भितरोगार्ता

दीर्घप्रवासयुक्तेषु

दूरादावसथामूर्चं

दूरात्त्रैणोपचर्यः

देवतानां गुरोराज्ञः

देवतापितृसम्प्राप्तः

देवतार्थं हविः शिष्यं

२०५

२०५

२६६

४११

१६९

१७०

२६६

३१

२८८

२८७

३६५

२५०

१०५

१४५

१४७

८७

८८

१०९

१९१

२४

४१

१९७

४८२

५५६

५६१

२५७

देवद्रव्यविनाशेन	..	५२६
देवद्रव्यापहृत्तारं	..	५१५
देवस्त्रिक्रान्तकाचार्य	..	५५७
देवान् पितॄन् समभ्यर्च्य	..	६८२
देवेभ्यश्च कृतादन्नात्	..	२७८
देशं गीचं कुलं विद्यां	..	२६८
देशान्तरस्थस्त्रीवैकं	..	६०
देशे राजप्रवादाच्च	..	५४५
द्वादशैव तु वर्षाणि	..	८६
द्विजस्य भार्या शूद्रा तु	..	२५
द्वे स्त्रिके सत्तिके देये	..	१४७
द्वौ भासौ पाययेद्वत्सं	..	२६६

ध

धनसूत्राः क्रियाः सव्याः	..	४७१
धनः सहस्राण्यष्टौ च	..	१६५
धनेन तु विद्महेनस्य	..	४७४
धर्मविदु दक्षिणं चक्षुं	..	१४४
धर्मविदु ब्राह्मणः शूद्रात्	..	१२७
ध्यायते मनसा मित्यं	..	२४२

न

न कुर्यात् जनवादन्तु	..	५४२
न कुर्यात् दद्याच्चेष्टा	..	५७७
न कदाचिदुद्दिष्टं मोक्षात्	..	५७४
न कन्यायाः पिता विद्वान्	..	७२
न कांस्ये शोधयेत् पादौ	..	५८०
न गच्छन् शयानस्य	..	१५१
न चर्मोपरिसंस्थस्य	..	२२५
न चैव गोः प्रकृतायाः	..	५५६
न चक्रमन् न विवसन्	..	२४२
न जीर्णदेवायतने	..	१२६
नष्ट नर्तक तच्छाणः	..	२४१
नदीषु देवखातेषु	..	१६५
न द्रव्याणामविज्ञाय	..	४६७
न धर्मस्यापदेशेन	..	५२६
न नदीषु नदीं ब्रूयात्	..	१६२

नन्दासु नाभ्यङ्गमुपाचरेत्	..	४१२
न पदा पदमाक्रम्य	..	२४२
न पापं ब्रह्महर्तृणां	..	४४५
न बहिर्जानुस्वरया	..	१५८
न बीजान्युपभुञ्जीत	..	२५८
न भक्षयेदिकचरान्	..	२७६
न भावदुष्टमभूयात्	..	२२६
न भुञ्जीतोद्धृतस्तेन	..	२२२
न सूत्रं पथि कुर्वीत	..	१२६
न याजयेत् दत्तहीनं	..	१२२
न मांसभक्षणे दोषः	..	२६०
न वै कन्या न युवतिः	..	१०१
न विषं विषमित्याहुः	..	५१८
न राज्ञः प्रतिगृह्णीयात्	..	४५७
न शूद्रराज्ये निवसेत्	..	५२२
न खानमाचरेद्भक्ता	..	१८६
न शूद्राय सति दद्यात्	..	५६२
न स्पृशेद्दामहस्तेन	..	२२०
न होदृशमनायुषं	..	५८६
न होनाङ्गी नाधिकाङ्गी	..	४०४
नाक्षैः श्रीङ्गेष्वधर्मज्ञैः	..	५८०
नाग्नयः परिविन्दन्ति	..	६६
नाग्निं सुखेनोपधमेत्	..	५८३
नाग्निहोत्रात् परोधर्मः	..	६६
नाग्निहोत्रं समादाय	..	१०१
नाग्निहोत्रेण दानेन	..	२००
नातिकेशासकेशाश्च	..	२६
नाद्यादविधिना भासं	..	२८५
नाद्यात् शास्त्रनिषिद्धन्तु	..	२६२
नादुष्टां दूषयेत् कन्यां	..	५२
नाधितिष्ठेत् शकृन्मूत्र—	..	५५८
नाद्यात् सपर्वमज्जातं	..	१७७
नाधार्मिके वसेद्गामे	..	५२२
नानुतिष्ठति यः पूर्व्यां	..	२२६
नासु सूत्रपुरीषाणि	..	५८२
नाविनौतिर्ब्रजदूर्य्यैः	..	५४७
ना विशुद्धां सरोवरां वा	..	२७

नावेचेताशुचिः कूपं	५८२
नाम्नानि स्वपतेर्देवाः	६४२
नाम्नीयात् भार्यया सार्द्धं	५६२
नाश्रोनियतते यज्ञे	२३८
नासन्दीसंस्थिते पात्रे	२२६
नासिकाकण्ड उच्छ्वासः	२२७
नास्तिक्यं वेदनिन्दान्	५६७
नाक्षिपक्षिप्रेष्यनाम्नीं	२६
निःक्षिप्याग्निं खदारेषु	१२५
नित्यं तावत् प्रवक्ष्यामि	२८८
नित्यं नैमित्तिकं कार्यं	१९९
निषेकात् प्रभृतिज्ञानं	२१८
निष्कान्तः स्नेहं विद्विष्टः	३०
निष्ठोचिते तथाऽप्यङ्गे	१६१
निघमस्तु रसादीनां	४४१
नियुक्तस्तु यथान्यायं	३८४
निष्पीडयति यः पूर्वं	२६८
नृणामाङ्गमलक्षणं	३४७
न्यूनाधिकं न कर्मयं	१४७
नेचेताकं न नग्रां स्त्रीं	५६०
नेचेतार्यान् प्रसङ्गेन	४५३
नैकग्रामीणमतिथिं	२९७
नैकः सुप्यात् शून्यगृहे	५७८
नैकोऽध्वानं प्रपद्येत	५४८
नैर्मस्यं भावशुद्धिश्च	२१५
नोच्छिष्टं कुर्वते सुख्याः	१६७
नोदकेषु न पात्रेषु	२६४
नोदहेतु कपिलां कन्यां	२६

प

पक्षमीं मातृपक्षाच्च	११
पक्षदशां चतुर्दशां	४११
पक्षमे च तथा भागे	२०९
पक्षज्ञानानि विप्राणां	२०२
पक्षसूत्रा गृहसंस्थ	२७२
परिधानादङ्घ्रिकणा	१५७
परिभूयाथ मा मोहात्	४४२

पतितान्नमभोज्यान्नं	२४६
पथिकः क्षीणदृष्टिश्च	५२१
परीक्ष्यः पुरुषः पुंसले	३१
पखलानि तडागानि	१४०
परीवादं न कुर्वीत	५४१
पशोस्तु मार्थ्यमाणस्य	६७६
पाकसंस्थाः द्विविःसंस्थाः	४७४
पानीयं पायसं सर्पिः	३२६
पार्श्विकद्यूतचौर्याति-	४७२
पाणिपक्ष्यसंस्कारः	५७
पापं पापस्त्वमित्युक्ता	५४६
पितरं भ्रातरं पुत्रं	५९०
पिता पितामहो भ्राता	४०
पिता वा यदि माता	४९
पिता दद्यात् स्वयं कन्यां	४०
पितृगृहे तु या कन्या	४४
पितृव्यपुत्रान् सापत्न्यान्	८७
पितुः पितुः स्वस्तुः पुत्राः	९
पितुः प्रसादात्	४३
पुण्यं कनखले यश्च	२०४
पूर्वां सन्ध्यां सनक्षत्रां	१८२
पूर्वां सन्ध्यां जपस्तिष्ठेत्	{ २२३ २२५
पूजयेद्दर्शनं नित्यं	३१४
पैतृस्वसेयीं भगिनीं	१०
पौर्णमासीमभावस्यां	४१०
प्रक्षास्य हस्तौ पादौ च	१७५
प्रक्षास्य पादौ निःक्षिप्य	१७१
प्रभूते विद्यमाने तु	१९२
प्रतिश्रयं तथा श्रय्यां	३०१
प्रतिग्रहवचिर्न स्यात्	४६८
प्रतिग्रहसमर्थोऽपि	४६७
प्रतिश्रुत्याप्रदानेन	५१२
प्रतिसंवत्सरं सोमः	९९
प्रत्यङ्मुखस्तु पूज्याङ्गे	१६८
प्रत्यादित्यं न मेहेत	१४२
प्रथमं प्राङ्मुखः स्थित्वा	१४१

प्रथमं प्रथमां कन्यां ..	४२
प्राञ्च्योऽन्नानि भुञ्जीत ..	२१२
प्राणभ्यस्तथ पञ्चभ्यः ..	२१५
प्राचीनावीत्युदकं ..	२६५
प्रातःस्नायौ च सततं ..	१८१
प्रादेशाद्वाधिका नोना ..	१६२
प्रियो वा यदि वा द्वेष्यः ..	२८५

फ

फलात् शक्ताश्च वसनात् ..	४२८
फलोपलं चौम सोम ..	४६५

ब

बलाच्चैत् प्रहृता कन्या ..	७८
ब्रह्मक्षत्रविशाक्षैव ..	२१८
ब्रह्मयज्ञो ब्राह्मणेऽतिष्ठत् ..	१२१
ब्रह्मज्ञं दृढिजीवश्च ..	४४५
ब्राह्मण-क्षत्रिय-विशा ..	५
ब्राह्मणस्य त्वनतिथिः ..	२८२
ब्राह्मणस्य सदाऽनीयात् ..	२२४
ब्राह्मणस्य च विक्रयं ..	४४२
ब्राह्मणस्यानुलोम्येन ..	२५
ब्राह्मणां ददन्तूद्रः ..	२६१
ब्राह्मणार्थं गवार्थं वा ..	४२६
ब्राह्मणाग्नेन दारिद्र्यं ..	२५१
ब्राह्मणी वृषलीं गत्वा ..	२७
ब्राह्मणा भार्यया सार्द्धं ..	२६१
ब्राह्मादिषु विवाचेषु ..	४८
ब्राह्मो सुहृत्तं बुध्येत ..	१२६
ब्राह्मो सुहृत्तं स्वच्छे च ..	१२६
ब्राह्मो देवस्तथाचार्यः ..	६०

भ

भक्ष्याभक्ष्येषु नास्ति ..	४८०
भद्रं भद्रमिति ब्रूयात् ..	५३५
भार्याः स्वजात्यां सर्व्वेषां ..	२४
भार्या पुत्रश्च सख्यश्च ..	५८१
भिच्चाश्च भिचवे दद्यात् ..	२८८

भिन्नभाण्डे न भुञ्जीत ..	२५८
भुक्त्वा चैव तथा सम्यक् ..	२२२
भुञ्जानेषु तु विप्रेषु ..	२२१
भूतप्रवचने पत्नी ..	२७७
भूतयज्ञं तथाऽयाजं ..	२७८
भूसौ पात्रं प्रतिष्ठाप्य ..	२११
भोक्ष्यमाणस्तु प्रथमः ..	१६६
भोजने दन्तलघ्नानि ..	१६८
भोजनाभ्यञ्जनादानात् ..	४२७
भोजयेत् खागतान् काले ..	२०२
भोजनं दन्तकारश्च ..	२८८
भटशीचं नरं दृष्ट्वा ..	५२२

म

मत्तक्राज्जातुराणान् ..	२६०
मदापासत्यहता च ..	८४
मधुपर्के च सोमे च ..	१६८
महानिशा तु विज्ञेया ..	१८८
महान्यपि समृद्धानि ..	२३
माहकात् पैटकाच्चैव ..	२८५
मातुर्मातुःखसुःपुत्राः ..	८
मासन्तु कौसुदं पचं ..	२८८
मासि मास्यश्चमेधेन ..	२८८
मास्त्रे देहीति चैवं यः ..	५४०
मुक्तश्चस्वन्तु दातव्यं ..	२६६
मुखजा विन्दवो मेष्ठाः ..	१६८
मृतायामपि भार्यायां ..	११०
मृदं गां दैवतं विप्रं ..	५५०
मेघने मृत्तिकाः सप्त ..	१४६
मैत्रं प्रसाधनं स्नानं ..	१८२

य

य इच्छेद्विपुलान् भोगान् ..	१८१
यः पात्रपूरणीं भिच्चां ..	२८८
यः शूद्रादभिगम्यार्थं ..	१२८
यज्ञकाले तु वर्षाणां ..	११४
यज्ञश्चेत् प्रतिबद्धः स्यात् ..	१२८

यज्ञार्थं पशवः सृष्टाः .. ३९१
 यज्ञार्थमर्थं भिक्षित्वा .. १२७
 यज्ञे तु वितते सम्यक् .. ६९
 यज्ञोपवीतं कृत्वा तु .. १३७
 यतीनां दर्शनञ्चैव .. १८५
 यतेर्ब्राह्मणपूर्वन्तु .. ३०५
 यत्किञ्चित् क्षेदसंयुक्तं .. ३६५
 यथाजलं निर्गमनेष्वपेयं .. ३३८
 यथाहनि तथा प्रातः .. १७९
 यथा मातरमाश्रित्य .. ३०६
 यथाविधेन द्रव्येण .. ४७२
 यथात्मनस्तथान्येषां .. ३९२
 यथाश्वमेधः क्रतुराट् .. २०८
 यथोक्तवस्त्वसम्पत्तौ .. १३१
 यवागूं कषरञ्चैव .. ३५८
 यस्तु पाणितले भुङ्क्ते .. ३२४
 यस्तु सन्धृत्य सभारं .. ४३९
 यस्तु पाणिश्टचीतायाः .. ४०५
 यस्मात्तयोऽप्याश्रमिणः .. ३०६
 यस्तु भक्षयते मांसं .. ३८५
 यस्तु खादति मांसानि .. ३८६
 यदा शुचिजलं वा स्यात् .. २६५
 यदन्धः शौचनिर्गुणः .. १६३
 यदि वा न समर्थः स्यात् .. ३९०
 यदि संयोगकाले तु .. ४००
 यदा तु कश्चिन्नैव स्यात् .. ४१
 यदुपस्थकृतं पापं .. २२४
 यद्यत् परवशं दुःखं .. ४९३
 यस्य दत्ता भवेत् कन्या .. ९२
 यस्मिन् स्थाने कृतं शौचं .. १४९
 या रोगिणी स्यात् चिता .. ८६
 यावज्जुहोत्यधीते च .. ४९६
 यावत्तु कन्यासूतवः स्पृशन्ति .. ४४
 यावत् सधिति मन्येत .. १४७
 यावदेवान् ऋषीश्चैव .. २१९
 यासां नाददते शुल्कं .. ७४
 ये दुर्वर्त्तं परिश्रान्तं .. ४२३

येनास्य पितरो याताः .. ४८३
 ये शुद्धादभिगम्याथं .. १२८
 येषामनश्नन्तिथिः .. ३०१
 यो बन्धनवधक्षेत्रं .. ३९२
 यो मांसं वर्जयेन्मांसं .. ३८८

र

रजः प्राप्ता चाधः शयीत .. ४०६
 रथ्याचलरतीर्थेषु .. १४२
 रसीनो दीर्घपचक्षुः .. ३५६
 राजतो धनमन्विच्छेत् .. ४५५
 राजर्तिकक्षातकाचार्य .. ३०३
 राजमाषाः स्मूलसुज्ञाः .. ३५९
 राजा च श्रोत्रियश्चैव .. ३०३
 राजानं तेज आदत्ते .. ३४८
 राज्ञां पर्वणि वैश्यानां .. ३३४
 राज्ञे दद्याच्च षड्भागं .. ४३१
 रोगी नियुक्तो विधिना .. ३८२
 रोमकाले तु संप्राप्ते .. ४६

ल

लशूनं गृह्णन्श्चैव .. ३५४
 लवणं सधुतक्रक्ष .. ४७९
 लोकापवादसुक्ता था .. २४
 लौकिकं वैदिकं वापि .. १००
 लोकेऽस्मिन् मङ्गलान्यष्टौ .. १८६
 लोचानसिद्धिर्मांसानि .. ४५२

व

वज्रासनं सन्निधम्य .. २३९
 वनस्पतिगते सोमे .. ३५०
 वयसः कर्माणोऽर्थस्य .. ४८५
 वयोऽमुरुपक्ष वेवं .. ४८५
 वर्जयेत् गोरवत्स्यायाः .. ३६९
 वर्जयेदन्नकाष्ठानि .. १७७
 वरयेत् कुलश्रीक्षाभ्यां .. ७९

वरदोषमनाख्याय	५२
वरो वरयितव्योऽर्थी	२१
वर्षातपादिषु खनौ	५४८
वस्त्रौकमृषिकोत्खातां	१४९
वाचा यक्ष प्रतिज्ञातं	५१२
वसाशुक्रमसृक्मज्जा	१४५
वादेन ब्राह्मणं जित्वा	५७४
वापौकूपनदीशोष्ठ-	१४०
वामनं ब्राह्मणं दृष्ट्वा	१८६
वामशायी द्विभोजी च	४०२
विद्विषाणस्य नाञ्जीयात्	२४४
विधिज्ञेन भावदुष्टं	२१९
विद्यमानेन हस्तेन	२२१
विद्यसाग्री भवेन्नित्यं	२१०
विक्रयं चोद्य सोमस्य	४२७
विप्रसंवैव शुद्रस्य	४७६
विक्रयं सर्वपणानां	४७९
विधिवत् प्रतिगृह्यापि	५३
विद्यामेके पशुनेके	२२३
विद्या शिष्यं भृतिः	४४९
विष्णुचोत्सर्गशुद्धयं	१४५
विश्वदेवस्य सिद्धस्य	२७७
विरोधं नोत्तमैर्गच्छेत्	५२६
विवाहे दुहितृमते दानं	७४
विष्ठा वार्षपिकस्याग्रं	२४७
विवाहे वितते नन्ते	८०
विविक्ते स्वयमन्योन्यं	७५
हतन्तु न त्यजेद्विद्वान्	१२२
हस्तपायेन खब्धार्धं	४७२
हृद्वी च मनापितरौ	४५२
हृथा-मांसस्य भोक्ता तु	२८२
हृषलाभ्यापको यस्य	५६३
हृषो हि भगवान् धर्मः	२२२
वेदमेव अपेक्षित्यं	२४४
वेद-देश द्विजातीनां	५४०
वेदा अथ पुराणानि	२४९
वैवाहिकीग्री कुर्वीत	२७२

वैशेषिकं धनं ज्ञेयं	४७२
वैश्वदेवं प्रकुर्वीत	२७५
वेदाभ्यासोऽन्वहं श्रतया	४८२

श

शकटं शकिनी गावः	४४९
शक्तवः सर्पिषाभ्यक्ताः	२२७
शक्तेनापि हि शुद्धेण	४८१
शनैश्चारयेन्मन्त्रं	२४२
शन्न आपस्तु द्रुपदा	२२८
शनं नयति यः क्रुजान्	५४४
शरीरचिन्तां निर्वर्त्य	१७२
शालाग्री वा पचेदन्नं	२७५
शालिग्रीहिमसूराणां	५२१
शाक-चावक-भैक्ष्याणि	२४९
शिलोष्कमप्याददीत	४२२
शिरः स्नातस्तु तैलेन	२२२
शिरः प्रावृत्य कण्ठं वा	१५८
शिरसो मार्जनं कुर्यात्	२२५
शिवलिङ्गसमीपस्थं	१९७
शिक्षे त्वेका गुदे तिस्रः	१४६
शिष्टमारस्तु यः प्रोक्तः	२९६
शिष्योपाध्यायिका इतिः	५२३
शुनाश्च पतितानाश्च	२८६
शुचकं प्रदाय कन्यायाः	७२
शुचकेन ये प्रयच्छन्ति	७४
शुचकेनापि परिषौत्वा	७२
शुष्कं तृणमयाजिकं	१२७
शुष्कैस्तुषैर्वा काष्ठैर्वा	१२८
शुचैरश्वधानस्य	२४९
शुचिवस्त्रधरः	२५१
शुचीनामशुचीनाश्च	४५६
शुक्तं पर्युषितोष्णश्च	२६१
शुक्ताणि च द्विजोऽन्नाणि	२६५
शुद्राणां साधिकं कार्यं	४७८
शुद्रस्तु इतिमाकाङ्क्षन्	४७६
शुद्रस्य द्विजशूना	४७८

शूद्राग्नेन तु भुक्तेन .. ३२५
 शूद्राग्नेनोदरखेन .. ३२५
 शूद्रावेदो पतत्यचेः .. ३२६
 शूद्रेषु दासगोपाल .. ३२६
 शौचमध्ययनं दानं .. ४६७
 शौचहीनाश्च ये विप्राः .. ४२२
 शौचे यत्नः सदा कार्यः .. ४२२
 शौचं ब्राह्मणशूद्रा .. ४७५
 श्मश्रुकर्माश्रुपातश्च .. ९००
 श्रद्धाधनस्य भोक्तव्यं .. ३४९
 यादे तु मांसमश्रीयत् .. ३८३
 श्रुतशीले च विज्ञाय .. ६६
 श्रुतशीर्यं तपः कन्या- .. ४७१
 श्रुत्वा कन्याप्रदानन्तु .. ६८
 श्रोत्रियस्य कदर्यस्य .. ३४९
 स्वकार्यमद्य कर्त्तव्यं .. ४९३
 स्वाविधं शन्यकीं गोधां .. ३७७

ष

षड्भानुपुष्पां विप्रस्य .. ६१
 षड्भानुभिरती नित्यं .. ३०९
 षण्मासान् थो द्विजो भुङ्क्ते .. ४५९
 षष्टिवर्ष-सप्तसाणि .. ५१५
 षट्ठी चाष्टम्यभावस्था .. ४१२

स

संवत्सरं क्रियादानिः .. ५६१
 स कन्यायाः प्रदानेन .. ६७
 स कायः पातयेत्तज्जः .. ८१
 सद्यत् प्रदीयते कन्या .. ४८
 सद्यदंशो निपतति .. ४७
 सद्यं समधिकैः कुर्यात् .. ४८४
 सत्यधर्माध्यैष्टनश्च .. ४९५
 सत्यं ब्रूयात् प्रियं ब्रूयात् .. ५०७
 सत्यं यज्ञस्त्रयोदानं .. ४९७
 सद्यः पतति मांसेन .. ४९९
 सन्तोषान्नमासाद्य .. १००

सन्तोषः परमो धर्मः .. ५२७
 सन्देहेषु च सर्वेषु .. १६६
 सन्ध्या स्नानं जपो होमः .. ४८३
 सन्धिते तु परे स्तब्धे .. २२७
 सन्ध्याद्वयेऽप्युपस्थानं .. २३४
 सन्ध्या येन न विज्ञाता .. २३६
 सन्ध्याहीनोऽशुचिर्नित्यं .. २३६
 सन्ध्यास्नानं निशान्ते तु .. १८२
 सप्त पौनर्भवाः कन्याः .. २८
 सप्त वित्तागमा धर्म्याः .. ४७१
 सप्तवर्षा भवेद्गौरी .. ४६
 समर्थं पण्यमाहृत्य .. ४४४
 समानामुद्धहेत् पत्नीं .. ४
 समी च चरणौ कृत्वा .. १५३
 समीपस्थो दहत्यग्निः .. ५७४
 सम्प्राप्ताय त्वत्तिथये .. २९०
 समूजयेत् ततो वक्तिं .. २८२
 सम्पन्नं भोजने ब्रूयात् .. ५६९
 सवस्त्रोऽक्षरश्चः .. २१९
 सव्याहृतिं सप्रणवां .. २३७
 स वा यद्यन्यजातीयः .. ७९
 सवर्णाश्च द्विजातीनां .. ३४
 सर्वधर्माक्रियाहेतोः .. ७१
 सर्वत्र देवयानानां .. ४६८
 सर्वतीर्थानि पुण्यानि .. १९६
 सर्वकालमुपस्थानं .. २३६
 सर्वत्र विद्यते व्याजः .. ५२७
 सर्वान् कामानवाप्नोति .. ३८८
 सर्वं सद्यःसपेयं .. ३६८
 संगृह्येन्द्रियाणां द्विः .. १५०
 संहृत्याकुष्ठमूलैर्न .. १५४
 संस्कारैः शुध्यति ह्यामं .. ४५९
 सवन्ने भाग आशीतः .. ४४७
 सद्योभौ चरतां धर्मं .. ७१
 सान्त्तिकेन तु ब्रह्मेण .. १२६
 सामान्यदक्षिणां लब्ध्वा .. ५१६
 सायं प्रातर्भूयाणां .. ३१३

शुद्धिपत्रम् ।

पत्राङ्काः	पृष्ठाङ्काः	अशुद्धं	शुद्धं
१४	६	नूपुरं	नूपुरं
१७	५	कारः	कारैः
२२	१२	चिकित्से	अचिकित्सां
४५	१	अत्रादेयं	अत्रादेयं
४६	१६	अपरःआह	अपरःआहः
४६	२२	तदप्याद्यानां	तदप्याद्यानां
५७	१२	दृष्ट	दृष्टं
६६	१०	विषयेन	विषयेण
७४	६	सर्वं	सर्वः
८५	१०	स्रब्ध	स्रब्धं
१०१	६	वालिश	वालिशः
१०३	६	कतं	कतं
१०७	१८	यज्ञे	यज्ञो
१०८	२०	शासन—	शासन—
१३०	१२	अनिचाय	अनिचयाय
१६५	१६	आचमन	आचमने
१८१	११	प्रातः	प्रातः
२०८	१२	मैत्रायणी	मैत्रायणीय
२१७	१६	खवण	प्रखवण
२३७	११	मास्ते	मास्ते
२५८	१	आयानु	आयानु
२७६	१५	उदग्नि—	उदग्नि—

पत्राङ्काः	पृष्ठाङ्काः	अशुद्धं	शुद्धं
२८४	१४	द्रव	द्रव्य
२८७	५	वसिष्ठ	वसिष्ठः
२९०	५	तिष्ठत्	तिष्ठेत्
३०६	२२	ज्येष्ठा	ज्येष्ठा
३२९	१३	भाष	भाव
३३३	२	जीर्जितु	जीर्थ्यन्तु
३३६	१२	प्रविष्टु	प्रविष्टन्तु
३३८	१५	क्रूडा	क्रूडा
३४८	१३	जुक्त्वमी	जुक्त्वमी
३५४	८	नाश्वलं	लाश्वलं
३६९	९	अनुत्थाय	उत्थाय
३८४	१८	दोष	दोषं
३९४	१०	स्युष्ट्या	पातया
४०२	११	नाकल्यां	नाकल्यां
४३०	१	—नूपं	नूपं
४४२	८	कतः	कतः
४६२	१६	गृह्यानि	ग्राह्यानि
४९०	२	मनोरमेपु	मनोरथेषु
५०४	२२	भूषयन्	दूषयन्
५०८	२१	द्वेषात्	दुद्वेषात्
५३७	४	दक्या	दका
५८८	२	दार—	गात्र—